


غەيرەتجان ئوسمان

ئۇيغۇرلارنىڭ تارىخى مەدەنىيىتىگە
دائىر مۇلاھىزە



شىنجاڭ خەلق نەشرىياتى

ئۇيغۇرلارنىڭ تارىخى مەدەنىيىتىگە دائىر مۇلاھىزە



ISBN 7-228-08166-8

（汉文）定价：16.80 元

ISBN 7-228-08166-8



9 787228 081660 >

غەيرەتجان ئوسمان

ئۇيغۇرلارنىڭ تارىخ مەدەنىيىتىگە دائىر مۇلاھىزە

شىنجاڭ خەلق نەشرىياتى

图书在版编目(CIP)数据

维吾尔文化历史论说/海热提江·乌斯曼著. —乌鲁木齐:
新疆人民出版社, 2003.7

ISBN 7—228—08166—8

I.维… I.海… III. ①维吾尔族—民族文化—维吾尔语
(中国少数民族语言) ② 维吾尔族—民族历史—维吾尔语
(中国少数民族语言) IV.K281.5

中国版本图书馆 CIP 数据核字(2003)第 058148 号

责任编辑:穆合塔尔·马木提

责任校对:阿孜古丽·克里木

维吾尔文化历史论说

新疆人民出版社出版

(乌鲁木齐解放南路 348 号 邮编:830001)

新疆新华书店发行

乌鲁木齐光彩印刷厂印刷

850×1168 毫米 32 开本 13.5 印张

2003 年 7 月第 1 版 2003 年 7 月第 1 次印刷

印数:1 — 2000

ISBN7 — 228 — 08166 — 8

定价:16.80 元

كىرىش سۆز

«ئۇيغۇرلارنىڭ تارىخ مەدەنىيىتىگە دائىر مۇلاھىزە» ناملىق بۇ كىتاب جەمئىي ئۈچ قىسىم بولۇپ، بۇنىڭدا شىنجاڭدىكى ئىنسانلارنىڭ ئەڭ قەدىمكى پائالىيەتلىرى، ئۇيغۇر مىللىتىنىڭ كېلىپ چىقىشى، مىللەت بولۇپ شەكىللىنىشى، تارىخىي ناملىرى، شىنجاڭنىڭ قەدىمكى زامان مەدەنىيىتىنىڭ بارلىققا كېلىشى، تۈرلەرگە بۆلۈنۈشى، ئالاھىدىلىكى، نادىر مەدەنىيەت يادىكارلىقلىرى، ئۇيغۇر ئەجدادلىرىنىڭ باشقا مىللەت تىللىرىدا يازغان ئەسەرلىرى ۋە ئۇلارنىڭ ئۆز مىللىتىنىڭ مەدەنىيەت تارىخىدا تۇتقان ئورنى توغرىسىدىكى مۇلاھىزىلەر؛ مەڭگۈ تاش ئەدەبىي يادىكارلىقلىرى، ئالاھىدە بىر مەدەنىيەت ھادىسىسى بولغان ئاتا - بالا ئەدىبلىرى ۋە ئالىملار قوشۇنى، فولكلور مەدەنىيىتىگە تەئەللۇق بولغان ئىپتىدائىي توتېم ئېتىقادى ساھەسىدىكى شۇڭقار ئېتىقادچىلىقى؛ كەمەك ھەييار ئوبرازى، مەدەنىيەت بىلەن ئۆرپ - ئادەتنىڭ مۇناسىۋىتى، چىمەن دوپپا ھەم بوۋا - مومىلار بىلەن نەۋرىلەرنىڭ مۇناسىۋىتىگە دائىر بىر قاتار تېمىلار بويىچە يۈرگۈزۈلگەن مۇلاھىزىلەر، ئوتتۇرىغا قويۇلغان ئۆزگىچە قاراشلار، ئىنچىكە ئىزدىنىشلەر ئوقۇرمەنلەرگە ئەجدادلارنىڭ تارىخىي مەدەنىيىتىدىكى چىنلىق ئالامەتلىرىنى، كەچمىش - كەچۈرمىشلەرنىڭ ھەققانىيلىقىنى ئىلمىي، پاكىتلىق سۈرەتلەپ بېرىدۇ. ئۇلارغا قەدەر - قىممەت، ئادىمىيلىك ئۇيغۇسىنى سۇسلاشتۇرۇشقا ئالدىراپ كەتمەسلىك توغرىسىدا بېشارەتلەر بېرىدۇ.

1990 - يىلى 9 - ئاي، بىرىنچى قېتىم

2000 - يىلى 10 - ئايدا قايتا يېزىلدى

تەھرىردىن

غەيرەتجان ئوسمان 1958 - يىلى 6 - ئاينىڭ 25 - كۈنى قەشقەر شەھىرىگە تەۋە يۇقىرىقى قازىرىق كەنتىدە ئوقۇتقۇچى ئائىلىسىدە تۇغۇلغان. 1978 - يىلى 3 - ئايدىن 1983 - يىلى 2 - ئايغىچە شىنجاڭ ئۈنۈڭبېرسىتېتى جۇڭگو تىل - ئەدەبىيات فاكولتېتىنىڭ ئۇيغۇر تىل - ئەدەبىيات كەسپىدە ئوقۇپ، ئوقۇش پۈتتۈرگەندىن كېيىن ئۆز فاكولتېتىدا ئوقۇتقۇچى بولۇپ قالدى. غەيرەتجان 1983 - يىلىدىن باشلاپ تىل - ئەدەبىيات كەسپى ئوقۇغۇچىلىرىغا «ئۇيغۇر كلاسسىك ئەدەبىياتى تارىخى»، «شىنجاڭ مەدەنىيەت تارىخى»، «دىنشۇناسلىق» (شىنجاڭ دىن تارىخى)، 1990 - يىلىدىن باشلاپ ماگىستىر ئاسپىرانتلارغا «ئوتتۇرا ئاسىيا مەدەنىيەت تارىخى»، «قەدىمكى ئۇيغۇر ئەدەبىياتى تەتقىقاتى»، «ئوتتۇرا ئەسىر ئۇيغۇر كلاسسىك ئەدەبىياتى»، «خەلق مەدەنىيەت شۇناسلىقى»، «ئۇيغۇر پەلسەپە ئىدىيە تارىخى»، «جۇڭگو مەدەنىيىتى»، «ئۇيغۇر ئەدەبىياتى ۋە سېلىشتۇرما ئەدەبىيات» قاتارلىق دەرسلەرنى ئۆتۈپ كەلدى. غەيرەتجاننىڭ «ئۇيغۇر كلاسسىك ئەدەبىياتى تارىخىدىن تېزىس» ناملىق كىتابى 1987 - يىلى شىنجاڭ ئۈنۈڭبېرسىتېتى نەشرىياتى تەرىپىدىن نەشر قىلىندى ھەم شىنجاڭ ئۇيغۇر ئاپتونوم

رايونى ئالىي مائارىپ بويىچە ئۆزلۈكىدىن ئۆگەنگۈچىلەر دەرسلىكى قىلىندى. بۇ كىتاب 1996 - يىلى ئىككى قىسىملىق قىلىپ بېسىلىپ، مەملىكەتلىك ئالىي مائارىپ بويىچە ئۆزلۈكىدىن ئۆگەنگۈچىلەرنىڭ بىر تۇتاش دەرسلىكى قىلىنىپ، يېڭى جۇڭگو قۇرۇلغاندىن بۇيان ئۇيغۇر تىلىدا مەملىكەت دەرىجىلىك ئالىي مەكتەپ دەرسلىكى تۈزگەن تۇنجى ئاپتور بولۇپ قالدى. 2001 - يىلى قايتا تۈزىتىلگەن نۇسخىسى شىنجاڭ خەلق نەشرىياتى تەرىپىدىن نەشر قىلىندى. ئۇنىڭ «قەدىمكى ئۇيغۇر ئەدەبىياتى تەتقىقاتى» ناملىق كىتابى شىنجاڭ ئۇنىۋېرسىتېتى نەشرىياتى تەرىپىدىن 1999 - يىلى خەنزۇ تىلىدا نەشر قىلىندى. ئۇنىڭ باش تۈزگۈچىلىكىدە يېزىلغان ئالىي مەكتەپ دەرسلىكى «ئۇيغۇر كلاسسىك ئەدەبىيات تارىخى» (ئىككى توم) 2002 - يىلى شىنجاڭ مائارىپ نەشرىياتى تەرىپىدىن نەشر قىلىندى. يەنە «ئۇيغۇرلار شەرقتە ۋە غەربتە» ناملىق ئەسىرى 2002 - يىلى شىنجاڭ خەلق نەشرىياتى تەرىپىدىن نەشر قىلىندى.

غەيرەتجان بىرلىكتە تۈزگەن «ئالىي مەكتەپ تىل - ئەدەبىيات ئاساسلىرى» (شىنجاڭ مائارىپ نەشرىياتى 1986 - يىلى نەشرى)، «جۇڭگودىكى مىللەتلەرنىڭ دىن ۋە ئەپسانىلىرى قامۇسى» (بېيجىڭ ئىلىم گۈلزارى [شۆيۈەن] نەشرىياتى 1990 - يىلى، خەنزۇچە نەشرى)، «ئۇيغۇر ئەدەبىياتى تارىخى» (شىنجاڭ مائارىپ نەشرىياتى 1992 - يىلى ۋە 1995 - يىللىرى نەشرى) ۋە شىنجاڭ ئۇنىۋېرسىتېتى نەشرىياتى 1998 - يىلى خەنزۇچە بىر توملۇق نەشرى، «جۇڭگو تارىخىدىكى ئاز سانلىق مىللەتلەر قەھرىمانلىرى شەجەرىسى» تۆت توملۇق (لەنجۇ خەلق نەشرىياتى، 2000 - يىلى خەنزۇچە نەشرى) قاتارلىق كىتابلارنىڭ مۇناسىۋەتلىك مەزمۇنلىرى ئۈچۈن قەلەم تەۋرەتتى.

توپلاپ نەشرگە تەييارلىغان «ئۇيغۇر خەلق رىۋايەتلىرى» (3 - قىسىم) ناملىق كىتابى 1998 - يىلى، ئۇ باشقىلار بىلەن ھەمكارلىشىپ تۈزگەن «ئۇلۇغ شائىر نەۋائى ھەققىدە» ناملىق كىتاب 2001 - يىلى شىنجاڭ خەلق نەشرىياتى تەرىپىدىن خەنزۇچە نەشر قىلىندى.

غەيرەتجان ئۈنۈمبېرستېنتا ئوقۇۋاتقان چاغلىرىدىن باشلاپ ئۇيغۇرلارنىڭ ئەدەبىياتى، تارىخى مەدەنىيىتى، قەدىمكى دىنىي ئېتىقادى قاتارلىق ساھەلەردە بەلگىلىك ئىزدىنىش ئېلىپ بارغان، ئۇ ھازىرغىچە بۇ ھەقتە 150 پارچىدىن ئارتۇق ماقالە ئېلان قىلدى. ئون پارچىغا يېقىن ماقالىسى خەنزۇچە نوبۇزلۇق ژۇرناللاردا ئېلان قىلىندى. ئۈچ پارچە ماقالىسى چەت ئەل مەتبۇئاتلىرىدا ئېلان قىلىندى. ئۇنىڭ ماقالىلىرى جەمئىيەتتە خېلى زور تەسىر قوزغاپ، نۇرغۇن كىشىلەرنىڭ مۇئەييەن ساھەدە قىزىقىشى ۋە ئىزدىنىشىگە ئىلھام بېغىشلىدى ھەم كەڭ پايدىلىنىش ئۈچۈن ماتېرىياللىق رولنى ئوينىدى.

غەيرەتجان 1993 - يىلى شىنجاڭ ئۈنۈمبېرستېنتى تۈر قىلىپ تاللىغان ۋە مەبلەغ ئاجراتقان «ئۇيغۇرلارنىڭ ئىپتىدائىي دىنىي ئېتىقادى»، 1993 - 1995 - يىللىرى شىنجاڭ ئۇيغۇر ئاپتونوم رايونلۇق مائارىپ كومىتېتى تۈر قىلىپ تاللىغان ھەم مەبلەغ ئاجراتقان «غەربىي يۇرت مەدەنىيىتى تەتقىقاتى» ناملىق تەتقىقات تېمىسىنى تاماملىدى. شىنجاڭ ئۇيغۇر ئاپتونوم رايونلۇق پەلسەپە - ئىجتىمائىي پەنلەرنى پىلانلاش رەھبەرلىك گۇرۇپپىسى تۈر قىلىپ تاللىغان ۋە مەبلەغ ئاجراتقان «چىڭ سۇلالىسى دەۋرىدىكى ئۇيغۇر ئەدەبىي ئەسەرلىرى ھەققىدە ئىزدىنىش» ناملىق تەتقىقات تېمىسىغا يېتەكچىلىك قىلىپ، 1999 - يىلى تاماملىدى. يەنە بىر قانچە تەتقىقات

تېمىسىنى كولىپكىتىپ ئىشلەپ تاماملىدى. غەيرەتجاننىڭ بەش پارچە ماقالىسى، «قەدىمكى ئۇيغۇر ئەدەبىياتى تەتقىقاتى» ناملىق كىتابى شىنجاڭ ئۇنىۋېرسىتېتى، شىنجاڭ ئۇيغۇر ئاپتونوم رايونلۇق تەزكىرە كومىتېتى، شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى ژۇرناللار نەشرىياتى ھەمدە شىنجاڭ ئۇيغۇر ئاپتونوم رايونى تەرىپىدىن ياخشى ئەسەر بولۇپ باھالاندى.

مۇندەرىجە

- بىرىنچى قىسىم ئۇيغۇرلارنىڭ تارىخى كېلىپ چىقىشىغا دائىر ئىزدىنىشلەر 1
1. مەركىزىي ئاسىيادا ئىنسانلارنىڭ پەيدا بولۇش ئېھتىماللىقى بار، دېگەن قاراشلار 1
2. ئۇيغۇر مىللىتىنىڭ كېلىپ چىقىشى ۋە شەكىللىنىشى ھەققىدە دەسلەپكى ئىزدىنىش 11
3. ئۇيغۇرلارنىڭ تارىخى ناملىرى 58

ئىككىنچى قىسىم قەدىمكى مەدەنىيەتكە ۋە

- ئەدەبىياتقا دائىر ئىزدىنىشلەر 83
1. شىنجاڭنىڭ قەدىمكى زامان مەدەنىيىتىنىڭ كېلىپ چىقىشى ۋە شەكىللىنىشى توغرىسىدا دەسلەپكى ئىزدىنىش 83
2. «شىنجاڭنىڭ مەدەنىيەت تارىخى» نى تۈرلەرگە ئايرىش مەسىلىسى ھەققىدە 102
3. شىنجاڭنىڭ قەدىمكى زامان مەدەنىيىتىنىڭ ئالاھىدىلىكى 122
4. يىپەك يولى مەدەنىيىتىنىڭ تۈگۈنى — شىنجاڭ 149
5. شىنجاڭنىڭ ئالتۇنى ۋە ئالتۇنچىلىقى 166



- 6. ئۇيغۇرلارنىڭ باشقا مىللەت تىلىدا يازغان ئەسەرلىرى ۋە ئۇلارنىڭ ئۇيغۇر مەدەنىيەت تارىخىدا تۇنغان ئورنى 179
- 7. ئۇيغۇر مەدەنىيەت تارىخىدىكى ئاتا - بالا ئالىملار ۋە ئەدىبلەر 265
- 8. ئۇيغۇرلارنىڭ قەدىمكى مەڭگۈ تاش ئەدەبىي ئەسەرلىرى توغرىسىدا 289
- 9. ئۇيغۇرلارنىڭ ئەنئەنىۋى مەدەنىيەتنىڭ قىممىتى 304

ئۈچىنچى قىسىم فولكلورغا دائىر ئىزدىنىشلەر

- 341
- 1. ئۇيغۇرلارنىڭ شۇڭقار ئېتىقادچىلىقى 341
- 2. ئۇيغۇر خەلق چۆچەكلىرىدىكى كەمەك ھەييار ئوبرازىنىڭ كېلىپ چىقىشى ھەققىدە 349
- 3. ئۇيغۇرلارنىڭ نەزىرىدىكى «مەدەنىيەت» ۋە «ئۆرپ - ئادەت» توغرىسىدا 359
- 4. چىمەنگۈل ۋە چىمەن دوپپا 369
- 5. ئۇيغۇرلار جەمئىيىتىدە بوۋا - مومىلارنىڭ نەۋرە تەربىيەلەشتىكى رولى 378
- پايدىلىنىلغان ئاساسلىق ماتېرىياللار 398
- قوشۇمچە: ئاپتورنىڭ ئىلمىي ئەمگەكلىرىنىڭ كۆرسەتكۈچى 403

بىرىنچى قىسىم ئۇيغۇرلارنىڭ تارىخىي كېلىپ چىقىشىغا دائر ئىزدىنىشلەر

1. مەركىزىي ئاسىيادا ئىنسانلارنىڭ پەيدا بولۇش ئېھتىماللىقى بار، دېگەن قاراشلارنىڭ ئاساسىي نۇقتىلىرى

مەركىزىي ئاسىيا — ئىنسانىيەتنىڭ ئەڭ قەدىمكى ماكانلىرىدىن بىرى.

يېقىنقى زامان ئىلىم - پەن ئىشلىرى زور دەرىجىدە تەرەققىي قىلغانلىقتىن، بەزى ئالىملار كۆپ تەرەپلىمە ئىلىم - پەن ئۇنۇقلىرىنى بىرلەشتۈرۈپ تەھلىل قىلىش نەتىجىسىدە، مەركىزىي ئاسىيا (ياكى كەڭرەك مەنىدىكى ئوتتۇرا ئاسىيا) نى ئىنسانلارنىڭ پەيدا بولۇش مەنبەلىرىدىن بىرى، دەپ قاراۋاتىدۇ. [1]

ئامېرىكىلىق پالىئونتولوگ رىدىر (Rydir) ئەڭ دەسلەپتە ئوتتۇرا ئاسىيا (ياكى مەركىزىي ئاسىيا) ئىنسانلارنىڭ بارلىققا كېلىش مەنبەسى دېگەن نەزەرىيىنى ئوتتۇرىغا قويغان بولسا، يەنە بىر پالىئونتولوگ ماسېۋ (Masev) 1911 - يىلى «ھاۋا كىلىمات ۋە تەدرىجىي ئۆزگىرىش» دېگەن تېمىدىكى بىر قېتىملىق نۇتقىدا خىلمۇخىل ئاساسلارنى ئوتتۇرىغا قويۇپ، ئوتتۇرا ئاسىيا ئېگىزلىكىنىڭ ئىنسانلارنىڭ بۆشۈكى ئىكەنلىكىنى

تەكىتلىدى. بۇنىڭ تەسىرى ناھايىتى چوڭ بولدى. كېيىن بۇ تەشەببۇسنى قوللىغۇچىلار ئۆزۈلمىدى. مەسىلەن، گرىگورىي (Gregoriy)، بلاك (Blak)، ئوسبورۇن (Osborun) قاتارلىقلار. 1927 - يىلى جۇڭگودا «بېيجىڭ ئادىمى» تېپىلغاندىن كېيىن، ئوتتۇرا ئاسىيا ئىنسانلارنىڭ بارلىققا كېلىش مەنبەسى دېگەن كۆزقاراش بىر مەزگىل تېخىمۇ ئەۋج ئېلىپ كەتتى. 1930 - يىللىرى، ئوتتۇرا ئاسىيانى تەكشۈرۈش ئۆمىكى تەشكىللىنىپ، موڭغۇلىيە چۆللۈكىگە ئىنسانلار ئەجدادىنىڭ ماددىي ئىسپاتى — ئادەم سۆڭەكلىرىنى تېپىشقا ئەۋەتىلدى.

۴. ئېنگىلىس خېلى بۇرۇنلا ئوتتۇرا ئاسىيا ئىنسانلار پەيدا بولغان جاي دېگەن قاراشقا قوشۇلغان. ئۇ بۇ قارىشىنى ئارىئانلارنىڭ كېلىپ چىقىشى مەسىلىسى نۇقتىئىنەزىرى ئارقىلىق ئىزھار قىلغان. ئۇ 1884 - يىلى 4 - ئاينىڭ 10 - كۈنى، پول لافارگقا يازغان خېتىدە: «مەن بەزىلەرنىڭ ئارىئانلار ئوتتۇرا ئاسىيادا ئەمەس، ياۋروپادا پەيدا بولغان دېگەن سۆزىنىلا ئاڭلاۋاتىمەن. شۇنىڭ بىلەن، ئۇلار ئىنتايىن قىيىن ئەھۋالدا قالغان. چۈنكى، ئۇلار ئارىئان تىلىنى فىنلان تىلىدىن كېلىپ چىققان دەپ قاراۋاتىدۇ. ۋەھالەنكى، ھازىرچە بۇ ئىككى تىلنىڭ ھەرقانداق ئوخشاشلىق جايىنى كۆرسىتىپ بەرگىلى بولمايدۇ»^[2] دېگەن. ئۇ «ئائىلە، خۇسۇسىي مۈلۈك ۋە دۆلەتنىڭ كېلىپ چىقىشى» دېگەن ئەسەردە ئارىئانلارنىڭ ئەسلىدە ئوكسۇس (ئامۇ) دەرياسى ۋە ياكسارت (سىر) دەريالىرى بويلىرىدىكى يايلاقلاردا كۆچمەن چارۋىچىلىق قىلغانلىقىنى كۆپ قېتىم كۆرسىتىپ ئۆتكەن.

سابىق سوۋېت ئىتتىپاقى ئالىملىرىنىڭ قارىشىدەمۇ ئورتاق سادالار ئاڭلىنىدۇ. مەسىلەن، ستالىن مۇكاپاتىغا ئېرىشكەن سابىق سوۋېت ئىتتىپاقى ئالىمى ۋ. ئى. ئاۋدىيىۋ (W. I. Avdiyiv) ئۆزىنىڭ «قەدىمكى شەرق تارىخى» ناملىق كىتابىدا «ئارخېئولوگىيەلىك قەزىشلار ئوتتۇرا ئاسىيا ئىنسان ھاياتى ۋە مەدەنىيىتىنىڭ ناھايىتى قەدىمكى ئوچاقلرى بولغانلىقىنى ئېنىقلاپ بەردى»^[3] دەپ يازغان.

يېقىنقى يىللاردىن بېرى، ئېلىمىز ئالىملىرى ئىچىدە شىنجاڭنىڭ كونا

تاش قورال دەۋرىدە ھاياتلىقنىڭ مەۋجۇت ئىكەنلىكىنى تەكىتلىگەنلەر ئاز ئەمەس. مەسىلەن، فالڭ يىڭچى (方英楷) ئەپەندى «شىنجاڭدا ئىنسانلارنىڭ تارىخى 50 مىڭ يىل ئىلگىرى باشلانغان»^[4] دېسە، فېي ۋېنچۇڭ (裴文中) ئەپەندى «جۇڭگونىڭ تارىختىن ئاۋۋالقى مەزگىلى ھەققىدە تەتقىقات» ناملىق ماقالىسىدا «ئېلىمىزنىڭ شەرقىي شىمال، ئىچكى موڭغۇل ھەم شىنجاڭ رايونىدا كونا تاش قورال دەۋرىنىڭ ئاخىرقى مەزگىلىدىن باشلاپ ئوتتۇرا تاش قورال دەۋرلىرىگە ئۆتۈش بولغان. ئۈچ قوراللار دەۋرىگىچە ئىنسانلار داۋاملىق پائالىيەت قىلىپ تۇرغان» دەيدۇ^[5]. جيا لەنىپو (贾兰坡) شىنجاڭ رايونىنىڭ 4 - دەۋر گېئولوگىيىسى ۋە مۇزلۇقلىرى ئىلمىي مۇھاكىمە يىغىنىدا «شىنجاڭ رايونىدا قەدىمكى ئىنسانلارنىڭ تاشقا ئايلىنىشى ياكى قەدىمكى مەدەنىيەتنىڭ بايقىلىشى مۇمكىنچىلىكى بارمۇ - يوق؟ مېنىڭچە بار دەپ قارايمەن. ئۇلار مەيلى شەرق، مەيلى غەربتە بولسۇن ھەممىسىدە بايقىلىۋاتىدۇ. بۇ يەردە ئىزاھلىماقچى بولساق قىيىنچىلىق تارتمايمىز»^[6] دەيدۇ. شىنجاڭ ئارخېئولوگىيىسى بىلەن ئۇزۇن يىل شۇغۇللانغان ۋاڭ بىڭخۇا (王炳华) ئەپەندى مۇنداق دەيدۇ: «شىنجاڭنىڭ يىراق قەدىمكى زامان دەۋرى، كونا تاش قورال دەۋرىدە ئىنسانلارنىڭ پائالىيىتى بولغان. يېقىنقى يىللاردا ئارخېئولوگىيە خىزمەتچىلىرى بەزى جايلاردىن كونا تاش قورال دەۋرىدىكى ئىنسانلارنىڭ پائالىيەت نۇقتىلىرىنى بايقىدى.»^[7]

يېقىندا نەن شياڭخۇڭ، ليۇ ۋېي قاتارلىقلار «تارىخىمىزنى يوقىتىۋېتىۋېتىمىدۇق» دېگەن ماقالىسىدا «بىر ئىنسانشۇناس ئىنسانىيەت مەدەنىيىتىنىڭ سىرنى ئاچىدىغان ئاچقۇچ شىنجاڭدا — تارىم ئويمانلىقىدا، دەپ ھۆكۈم قىلغان، بەلكى قەدىمكى تارىم دەرياسى ئىنسانلار ئەڭ دەسلەپ دۇنياغا كەلگەن جاي بولۇشى مۇمكىن»^[8] دەپ يازدى. ئۇلارنىڭ «بىر ئىنسانشۇناس» دېگىنى ئامېرىكىلىق ئالىم ل. خ. مورگاندۇر.

غەرب ئالىملىرى ئىچىدە ئوتتۇرا ئاسىيانى ئىنسانلارنىڭ بۆشۈكى دەپ قارىغۇچىلار، ئافرىقىنى تەشەببۇس قىلغۇچىلارغا قارشى تۇرۇشنىڭ مۇنداق بىر قانچە تەرىپىگە ئەڭ ئەھمىيەت بەردى. بىرىنچى، ئافرىقىدا تاشقى

مۇھىتنىڭ تەسىرى كەمچىل. ئاسىيادا بولسا مۇنداق تەسىرى بار: بەنى
ھىمالايا تېغىنىڭ چوققىسىپ تۇرۇشى تۈپەيلىدىن، ئوتتۇرا ئاسىيا
رايونىدىكى ئېگىزلىكلەرنىڭ تۇرمۇشى ئويمان جايلارنىڭكىگە قارىغاندا
قىيىن. ھايۋانلارنىڭ تەدرىجىي ئۆزگىرىشىگە نىسبەتەن ئېيتقاندا، تەسىرگە
ئۇچراشتىن ھاسىل بولغان ئەكس تەسىرنىڭ پايدىسى ئەڭ كۆپ. تاشقى
مۇھىتنىڭ مۇنداق تەسىرى ئىنسانلارنىڭ تەشكىللىنىشىنى ئىلگىرى
سۈردى؛ ئىككىنچى، ئۆملىگۈچى (سۈت ئەمگۈچى) ھايۋانلارنىڭ
يۆتكىلىش قانۇنىيىتى بويىچە ئېيتقاندا، ھەمىشە ئەڭ تەرەققىي قىلالىغان
تۈرلەر چەتكە قېقىلىپ، تارقىلىش مەركىزىدىن سىرتقى يىراق جايلارغا
چىقىپ كېتىدۇ، ئەڭ كۈچلۈك تۈرلەر بولسا بارلىققا كېلىش مەنبەسى
ئەتراپىدا قېلىپ داۋاملىق تەرەققىي قىلىدۇ. شۇڭا، ئۆز يۇرتىدىن بىرقەدەر
يىراق بولغان رايونلاردىن ئەڭ ئىپتىدائىي ئىنسانلارنى تاپقىلى بولىدۇ.
ئەينى ۋاقىتتا تېپىلغان بىردىنبىر ئەڭ دەسلەپكى مەزگىلدىكى ئىنسانلارنىڭ
تاشقا ئايلىنغان جىسمى بۇ پەرەزگە دەل ماس كەلدى.

ئىرقى جۇغراپىيە ئالىملىرىمۇ ئوتتۇرا ئاسىيا ئىنسانلارنىڭ بارلىققا
كېلىشىنىڭ مەنبەسى، دېگەننى تەشەببۇس قىلىدۇ. ئۇلار ئافرىقا، ياۋروپا
ۋە ئامېرىكا ئەسلىدە ئاسىيا قارمىقىدىكى ئۈچ يېرىم ئارال دەپ قارايدۇ.
خەرىتىدىن شۇنى كۆرۈۋالغىلى بولىدۇكى، ئىرقنىڭ ئوتتۇرا ئاسىيادىن
ھەرقايسى يۆنىلىشكە قاراپ تارقىلىشى ناھايىتى ئوڭۇشلۇق. ئوتتۇرا
ئاسىيانى ئىنسانلارنىڭ تارقىلىشىنىڭ مەركىزى قىلىپ، تۆت ئەتراپقا
قاتلاممۇ قاتلام تەدرىجىي كېڭەيگەندە، بۇ بىر نەچچە قىتئەگە تارقىلىپ
بارىدۇ.

ئوتتۇرا ئاسىيا ئىنسانلارنىڭ بارلىققا كېلىش مەنبەسى دېگەننى
تەشەببۇس قىلغۇچىلارنىڭ ئىچىدە كونكرېت ئورۇن مەسىلىسىدە يەنە
ھەرقايسى ئالىملارنىڭ دېگىنىدە بەزى پەرقلەر بار. مەسىلەن، ئوسبورون
موڭغۇلىيە بىلەن شىزاڭنى ئىنسانلار بارلىققا كېلىشىنىڭ مەنبەسى دەپ
ھېسابلىدى. گېرگورىي موڭغۇلىيە بىلەن شىنجاڭنى ئىنسانلار بارلىققا
كېلىشىنىڭ مەنبەسى، دەپ ھېسابلىدى. جۇڭگونىڭ ئانتروپولوگىيە ئالىمى

يۇشەن بولسا شىنجاڭ بىلەن شىزاڭنى ئىنسانلار بارلىققا كېلىشىنىڭ مەنبەسى، دەپ ھېسابلىدى.

يۇقىرىقى تەشەببۇستىن باشقا بەزىلەر يەنە شىمالىي ئاسىيا ئىنسانلارنىڭ بارلىققا كېلىش مەنبەسى دېگەننى تەشەببۇس قىلدى. 1889 - يىلى بەزىلەر ئەينى ۋاقىتتا ئېسكىموسلار شىمالدىكى ئەڭ قەدىمكى ئىرق دېگەنگە ئاساسەن، ئىنسانلارنىڭ ھەرقايسى ئىپتىدائىي قەبىلىلىرى شىمالدا بارلىققا كەلگەن، كېيىن شىمالدىكى چوڭ مۇز دەۋرىنىڭ قاتتىق قىسىشىغا ئۇچرىغانلىقتىن شىمالىي ئاسىيانى مەركەز قىلغان ھالدا ھەرقايسى تەرەپلەرگە، بولۇپمۇ جەنۇب تەرەپكە كۆچكەن بولۇشى مۇمكىن دېگەن پەرەزنى ئوتتۇرىغا قويدى. لېكىن، بۇ قىياس ئىلمىي پاكىتلار ئارقىلىق قۇۋۋەتلەنمىدى. [9]

بۇ قىياسقا تولۇقلىما بولىدىغان مۇنداق بىر پاكىتنى قىستۇرۇپ ئۆتۈشكە بولىدۇ.

يېقىندا، رۇسىيەلىك ئارخېئولوگ مۇچانوف (Moqanof) بىلەن ئۇنىڭ ئايالى سۋىتلانا (Sivtlana) «ئوتتۇرا ئاسىيا» غا يېقىن بولغان سىبىرىيەنىڭ ئىركوتسكىي شەھىرى ئەتراپىدا ئارخېئولوگىيەلىك قېزىش ئېلىپ بېرىش جەريانىدا ئىككى مىليون يىل ئىلگىرىكى تاش قورالنى تاپقان ھەم «بۇ تاش قوراللار ئاز دېگەندىمۇ ئايرىقىدا بايقالغان ئىنسانلارنىڭ ئەڭ بۇرۇن ئىشلەتكەن قوراللىرى بىلەن ئوخشاش بىر دەۋرگە تەۋە» دەپ يەكۈن چىقارغان. ئامېرىكا ئورگېن شىتاتى ئۇنىۋېرسىتېتى پروفېسسورى لوپ بانچىسىن (Lop Banqisin) «بۇ يېڭىلىقلارنىڭ بايقىلىشى بىلەن ئىنسانلارنىڭ پەيدا بولۇش تەدرىجىي تەرەققىيات نەزەرىيىسىگە بىر قىسىم يېڭىلىقلارنى كىرگۈزۈشكە توغرا كېلىدۇ» دەپ ھېسابلىغان. [10]

ئىنسانىيەت پەيدا بولغان مەنبە توغرىسىدىكى كۆزقاراشلارنىڭ ھەر خىل بولۇشى نورمال ئەھۋال. شۇنى تەكىتلەش زۆرۈركى، بارلىق ئىنسانلار بىر مەنبەدىن (بىر ماكاندىن) كېلىپ چىققان دېيىش ئۈچۈن داۋاملىق ئىزدىنىشكە توغرا كېلىدۇ. شۇنداق ئىكەن ئوتتۇرا ئاسىيانىڭ ئىنسانلارنىڭ بۆشۈكلىرىدىن بىرى ئىكەنلىكىنى ئىسپاتلايدىغان يېتەرلىك

پاكتلارنىڭ بار ئىكەنلىكىنى كۆرمەسلىككە سېلىش ئاقىلانلىك ئەمەس. ئۇنداق بولسا، ئوتتۇرا ئاسىيانىڭ قايسى رايونىدا ئىنسانلارنىڭ ئەڭ دەسلەپكى ئەجدادى بولغان؟ بىزنىڭچە پامىر تاغلىرىنىڭ شەرقى، تارىم ۋادىلىرى ئىنسانلارنىڭ ئەڭ بۇرۇنقى ئاپىرىدە بولغان ماكانلىرىدىن بىرى بولۇشى مۇمكىن. بۇنىڭغا مۇنداق ئىككى مىسالنى كۆرسىتىشكە بولىدۇ.

بىرى، ئۆزبېكىستاندىكى سۇرخان دەرياسى بويىدىكى بايسۇن تاغ (گىسسار تاغ تىزمىلىرىنىڭ بىر تارمىقى) غا يېقىن تىشىكتاش (كېسەك تاش) ئۆڭكۈرىدىن تېپىلغان يەتتە - سەككىز ياشلاردىكى ئېئاندىرتال [11]

ئادىمىنىڭ تاش قاتمىسى. بۇنى 1938 - يىلى ئا. پ. ب. ئوكلاندىنكوپ (A. P. Oklandinkop) بايقىغان. يەنە بىرى، «ئاتۇش ئادىمى».

بۇ 1981 - يىلى ۋە 1983 - يىللىرى ئاتۇش ناھىيىسىنىڭ بوغاز دەرياسى قىرغىقىدىكى تۆپىلىكتىن تېپىلغان. بۇ ئورۇننىڭ جۇغراپىيىلىك ئورنى شەرقىي مېرېدىئان $E75^{\circ}05'$ ، شىمالىي پاراللېل $45' - N39^{\circ}44'$ غا توغرا كېلىدۇ. [12] شۇ نەرسىنى كىشىلەر ناھايىتى غېنىق بىلىدۇكى،

ئىنسانلارنىڭ ئاشقا ئايلىغان ئىسكىلىتىلىرىنىڭ تارىخى يورۇتۇشنىكى رولى ناھايىتى چوڭ. ئۇ كىشىلەرگە كونا تاش قورال دەۋرىنىڭ تارىخىنى ۋە ئىنسانلارنىڭ كېلىپ چىقىشىنى بىلىشىگە ياردەم بېرىدۇ.

بۇلاردىن باشقا، ئوتتۇرا ئاسىيانىڭ ھەرقايسى جايلىرىدىن كونا تاش قورال دەۋرىگە دائىر ئىزلار، تاش قوراللار، گۈلخان ئىزلىرى، ھايۋان سۆڭەكلىرى ۋە باشقا يادىكارلىقلار تېپىلدى. بۇلارمۇ مەدەنىيەتنىڭ بارلىققا كېلىشىدىكى ئىپتىدائىي ئالامەتلەر ھېسابلىنىدۇ.

نەپچە غون يىلىدىن بۇيان ئوتتۇرا ئاسىيادا ئېلىپ بېرىلغان ئارخېئولوگىيە خىزمىتىدە يازما تارىختىن ئاۋۋالقى كونا تاش قورال دەۋرىدىن بىرونزا دەۋرىگىچە بولغان مەزگىلدە ياشىغان ئىنسانلارنىڭ پائالىيەت ئېلىپ بارغان خاراكتېرلىرى تېپىلدى.

ئالدى بىلەن بىز شىنجاڭ رايونىدىكى كونا تاش قورال دەۋرى ئىزلىرى بىلەن تونۇشۇپ چىقىمىز. بۇ رايوندا ھازىرغىچە بىرقانچە جايىدىن كونا تاش قورال ئىزى دەپ قارىلىۋاتقان ئىز بايقالدى. [13]

بىرىنچى، «ئانۇش ئادىمى» قەدىمكى ئىزى.
ئىككىنچى، تاشقورغان ناھىيىسىنىڭ شەرقىي جەنۇبىدىن 34
كىلومېتىر يىراقلىقتىكى جىرغال قەدىمكى ئىزى. بۇ يەردىن بىرقانچە تاش
قورال تېپىلدى.

ئۈچىنچى، خوتەن شەھىرىنىڭ جەنۇبىدىكى قاينىداق دېگەن يەرنىڭ
جەنۇبىدىن تەخمىنەن 10 كىلومېتىر يىراقلىقتىكى يورۇڭقاش دەرياسىنىڭ
ئوڭ قېتىدا كېيىنكى يېڭىلىنىش دەۋرىنىڭ 3 - باسقۇچىغا تەئەللۇق يەر
يۈزىدىن تېپىلغان ئالتە دانە سۈپىتى ئۆزگەرگەن قۇم تاش ۋە چوقۇپ
ياسالغان تاش بازغان، تاش ياپراق ۋە تاش قورال. [14]

تۆتىنچى، لوپ ناھىيىسىنىڭ شەرقىي جەنۇبىدىكى تەخمىنەن 25
كىلومېتىر يىراقلىقتىكى 3 - دەرىجىلىك كەلكۈن لاتقىسىدىن تېپىلغان
چوقۇپ ياسالغان بىر دانە قۇم تاش بىلەن بىر دانە ياپراق تاش بولۇپ،
ئۇلارنىڭ تەكتى قارا قوڭۇر ۋە بوز رەڭ ئاندىپرېتتىن ئىبارەت.

بەشىنچى، نىيا ناھىيىسىنىڭ جەنۇبىدا نىيا دەرياسىنىڭ ئىككى ئاساسىي
مەنبەسى قوشۇلغان جايىنىڭ شىمالىدىن تەخمىنەن 15 كىلومېتىر
يىراقلىقتىكى ناغراخاننىڭ غەربىي شىمالىدىكى قۇرۇق دەريا
بويىدىكى 3 - دەرىجىلىك كەلكۈن لاتقىسىدىن تېپىلغان قارا ۋە كۈلرەڭ
چېقىر تاشتىن چوقۇپ ياسالغان ياپراق [15]. بۇ ئورۇنلاردىكى نۇقتا كونا
تاش قورال دەۋرى بولۇشى ياكى كونا تاش قورال مەدەنىيىتى بولۇشى
كېرەك [16]. بۇنىڭدىن باشقا، تۇرپان ئويمانلىقى يارغۇل قەدىمكى شەھەر
جىلغىسىنىڭ غەربىدىكى تەكشىلىكتىن كونا تاش قورال ئەۋرىشىكىلىرى
بايقالدى. [17]

يۇقىرىدا ئېيتىپ ئۆتۈلگەندەك ئوتتۇرا ئاسىيانىڭ غەربىي بۆلىكىگە
تەئەللۇق بولغان رايونلاردىنمۇ كونا تاش قورال دەۋرىگە مەنسۇپ بىرقانچە
قەدىمكى ئىزلار بار. بۇلارنىڭ ئىچىدە ئەڭ ئاناقلۇقى 1938 - يىلى سۇرخان
دەرياسى بويىدىكى بايسۇن دېگەن جايىنىڭ ئەتراپىدىكى كېسەك تاش غارىدىن
تېپىلغان قەدىمكى ئادەمنىڭ تاش قاتمىسى بولۇپ ھېسابلىنىدۇ.
كېسەك تاش قەدىمكى ئادىمى — ئوتتۇرا ئاسىيانىڭ غەربىي رايونىدىن

تېپىلغان ئەڭ قەدىمكى ئىنسان تاش قاتمىسى بولسىمۇ، لېكىن ئۇ كونا تاش قورال مەدەنىيىتىگە ئائىت بىردىنبىر خارابە ئىزى ئەمەس. 1938 - يىلىدىن 1953 - يىلىغىچە يەنە ۋاھىش (Wahix) دەرياسىنىڭ تۆۋەنكى ئېقىنى، كافېرىنگان (Kafengan) دەرياسىنىڭ تۆۋەنكى ئېقىنى، كاسپىي دېڭىز بويلىرى، قارا تاغ رايونى، پەرغانە ۋادىسى، نارىن دەرياسى ۋادىسى، زاپسان كۆلى بىلەن سېمپىلاتنىسك ئارىلىقىدىكى ئېرتىش دەرياسى بويلىرىدىمۇ كونا تاش قورال مەدەنىيىتىگە ئائىت ئىزلارنىڭ بارلىقى ئېنىقلاندى. بۇ جايلاردىن تېپىلغان كونا تاش قورال دەۋرىنىڭ دەسلەپكى مەزگىلىگە ئائىت پالتىنىڭ دەۋرى كېسك تاش قەدىمكى ئادىمىنىڭ دەۋرىدىن بۇرۇن، مۇز دەۋرىگە ئائىت تاش قوراللار سەمەرقەند (ئامىن قوتان غارى)، پەرغانە، تاشكەنت، بۇخارا، ماڭغىشلاق يېرىم ئارىلى، قارا تاغ، سارسۇ دەرياسىنىڭ ئوتتۇرا ئېقىنى، ئېرتىش دەرياسىنىڭ يۇقىرى ئېقىنى قاتارلىق جايلاردىنمۇ تېپىلدى. [18]

ئوتتۇرا ئاسىيانىڭ شىمالىدىكى سىبىرىيىنىڭ ئېركوتسكى شەھىرى ئەتراپىدا ئارخېئولوگىيىلىك قېزىش ئېلىپ بېرىش جەريانىدا ئىككى مىليون يىل ئىلگىرىكى تاش قورال تېپىلغان. يېقىنقى يىللاردا بۇ بايقاشقا ئېرىشكەن رۇسىيىلىك ئارخېئولوگ موچانوف بىلەن ئۇنىڭ ئايالى سىۋىتلانا «بۇ تاش قوراللار ئاز دېگەندىمۇ ئافرىقىدا بايقالغان ئىنسانلارنىڭ ئەڭ بۇزۇن ئىشلەتكەن تاش قوراللىرى بىلەن ئوخشاش بىر دەۋرگە تەۋە» دەپ يەكۈن چىقارغانلىقى ئوتتۇرا ئاسىيادا ئىنسانلارنىڭ كېلىپ چىقىشى توغرىسىدىكى قاراشلارنى زور دەرىجىدە تولۇقلايدۇ.

بۇلاردىن باشقا، ئوتتۇرا ئاسىيانىڭ شەرقىي ۋە غەربىي رايونلىرىدىن ئوخشاشلا ئوتتۇرا تاش قورال ۋە يېڭى تاش قورال دەۋرىگە مەنسۇپ خارابىلار ۋە تاش قوراللار تېپىلدى ۋە تېپىلماقتا. بۇ ھال بۇ رايوننىڭ تارىخشۇناسلارنىڭ نەزىرىدە ئىنسانلارنىڭ بۆشۈكلىرىدىن بىرى، دەپ ھېسابلانغانلىقىنىڭ [19] ئورۇنلۇق ئىكەنلىكىنى چۈشەندۈرۈپ بېرىدۇ. چۈنكى، تاش قوراللار ئىنسانلارنىڭ ھايۋانلار توپىدىن ئايرىلىپ چىققاندىن كېيىنلا ياساپ ئىشلەتكەن ئەڭ دەسلەپكى ئىشلەپچىقىرىش قورالى بولۇپ،

ئۇ كۈچلۈك يەرلىك ئالاھىدىلىككە ئىگە، شۇنىڭ بىلەن بىرگە، ئىنسانلار ۋە ئىنسانىيەت مەدەنىيىتىنىڭ كېلىپ چىقىشىنى نەق ماددىي پاكىتلار بىلەن تەمىنلەيدىغان بىرىنچى قول يادىكارلىق. بۇلاردىن باشقا يەنە برونزا قوراللار دەۋرى، دەسلەپكى تۆمۈر قوراللار ۋە كېيىنكى تۆمۈر قوراللار دەۋرىگە مەنسۇپ قىممەتلىك مەدەنىيەت يادىكارلىقلىرى بايقالدى. كۆپ جايلاردىن سىدام ۋە رەڭلىك ساپاللار تېپىلدى. بىز بۇلارنى ئىنچىكە كۆزىتىدىغان بولساق مۇتلەق كۆپ قىسىمنىڭ شىنجاڭ تۇپرىقىدا ياسىلىپ ئىشلىتىلگەنلىكىنى بىلىۋالالايمىز. بۇلار تارىخى ۋە ئىلمىي قىممىتى ناھايىتى يۇقىرى. بۇلار شىنجاڭنىڭ كېيىنكى زامان مەدەنىيىتىنىڭ كېلىپ چىقىشىغا ئاساس بولغان، ئەلۋەتتە.

دېمەك، ئامېرىكىلىق ئى. م. م. بورنس قاتارلىقلار «دۇنيا مەدەنىيەت تارىخى» ناملىق كىتابىدا يازغىنىدەك «بۇ رايوننىڭ ئىقلىم شارائىتى ئىنسانىيەت ئەجدادلىرىنىڭ ھەرخىل تۈردىكىلەرنىڭ تەدرىجىي تەرەققىي قىلىشىغا تولمۇ باب كېلىدۇ».^[20]

ئوتتۇرا ئاسىيا ئۆز نۆۋىتىدە يەنە چارۋىچىلىق، دېھقانچىلىق، قول ھۈنەرۋەنچىلىك، ئالماشتۇرۇش، سودا كەسىپلىرى ئىختىرا قىلىنغان رايونلارنىڭ بىرى.

ئوتتۇرا ئاسىيا دۇنيادىكى چارۋىچىلىق ئىگىلىكىنىڭ مەنبەلىرىدىن بىرى ۋە چارۋىچى مىللەتلەرنىڭ قەدىمكى ماكانى بولغانلىقى ئېھتىمالغا ناھايىتى يېقىن.^[21]

ف. ئېنگېلس مۇنداق دەيدۇ: «ئەڭ ئالغا كەتكەن قەبىلىلەرنىڭ بەزىلىرىدە — ئارىيىسلار (Arriyis) دا، سىمىتلاردا ۋە ئېھتىمال تۇرانلىقلاردىمۇ ئەڭ دەسلەپتە ئاساسلىق ئەمگەك ھايۋانلارنى كۆندۈرۈپ بېقىشتىن ئىبارەت بولغان. كېيىنكى ۋاقىتلارغا كەلگەندەلا ھايۋانلارنى كۆپەيتىش ۋە ئۇلارنى پەرۋىش قىلىش مەشغۇلاتى باشلانغان»^[22].
ئېنگېلسنىڭ بۇ بايانىدا ئوتتۇرا ئاسىيالىقلار تۇرانلىقلار دېگەن ئىسىم بىلەن تىلغا ئېلىنغان بولۇپ، ئۇلارنىڭ ئەڭ دەسلەپكى چارۋىچىلىقنى كەشىپ قىلغۇچىلار ئىكەنلىكى قەيىت قىلىنغان. ئېنگېلسنىڭ «ئائىلە، خۇسۇسىي

مۈلۈك ۋە دۆلەتنىڭ كېلىپ چىقىشى» دېگەن ئەسىرىدە يەنە زىرائەتلەرنىڭ ئەڭ دەسلەپ چارۋىنىڭ يېمەكلىكى قىلىنغانلىقى ياكى چارۋىچىلار دېھقانچىلىقنى كەشىپ قىلغانلىقى؛ ئەڭ قەدىمكى ئالماشتۇرۇش، تىجارەت ئىشلىرىنىڭمۇ چارۋىچى خەلقلەر ئارىسىدا بارلىققا كەلگەنلىكى ئالاھىدە سۆزلەنگەن. [23] ئۇزۇن مۇساپلىق قاتناش - ئالاقە ئىشلىرىدا ئوتتۇرا ئاسىيانىڭ تارىختىكى رولى چوڭ بولغان. ئامېرىكىلىق داڭلىق يازغۇچى، ئالىم ئىسساك ئاسموۋ «قاتناش ئىنقىلابى» ناملىق ماقالىسىدا مۇنداق يازغان: «ئات - ئۇلاغدىن قاتناش قورالى سۈپىتىدە پايدىلىنىش تەخمىنەن مىلادىيىدىن بۇرۇنقى 2000 - يىلى ئوتتۇرا ئاسىيادا مەيدانغا كەلگەن بولۇپ، 4000 يىلغا يېقىن ۋاقىتتىن بۇيان ئات قۇرۇقلۇقتىكى ئاساسلىق قاتناش قورالى بولۇپ كەلدى. . .» [24]

يۇقىرىدا بايان قىلىنغان قىسمەن كۆزقاراشلار مەركىزىي ئاسىيا، جۈملىدىن شىنجاڭدا ئىنسانلارنىڭ كېلىپ چىقىشى ئېھتىماللىقىنىڭ بارلىقىنى، ھېچ بولمىغاندىمۇ يىراق كونا تاش قورال دەۋرىدىن باشلاپلا بۇ يەردە ئىنسانلار پائالىيەتلىرىنىڭ داۋام ئېتىپ تۇرغانلىقىنى دەلىللەپ بېرىدۇ.

ئىنسانلارنىڭ پائالىيىتى مەدەنىيەت يارىتىش تارىخىدىن ئىبارەت. شىنجاڭدا ياشىغان قەدىمكى ئىنسانلار مۇشۇ جايدا ياشاش، ئاۋۇپ - كۆپىيىش جەريانىدا ئۆزىگە خاس تۇرمۇش - تىرىكچىلىك ئادىتى ۋە مەدەنىيەت ھادىسىلىرىنى يارىتىپ، ئېلىمىزنىڭ ئىنسانلار مەدەنىيەت تارىخىغا بىر ئۆلۈش ھەسسە قوشقان.

2. ئۇيغۇر مىللىتىنىڭ كېلىپ چىقىشى ۋە شەكىللىنىشى ھەققىدە دەسلەپكى ئىزدىنىش

«ئۇيغۇرلارنىڭ ئانا يۇرتى بىرى موڭغۇل يايلاقلىرى، يەنە بىرى بۈگۈنكى شىنجاڭ رايونى». [25] «ئۇيغۇرلارنىڭ ئاساسى ئېتنىك مەنبەسى ئىككى. بىرى، جۇڭگونىڭ خەنزۇچە تارىخىي ھۆججەتلىرىدىكى خۇيخې - خۇيخۇ (回纥، 回鹘) (يەنى قەدىمكى ئۇيغۇرلار)، يەنە بىرى مىلادىيە 840 - يىلى خۇيخۇلار (回鹘) قەدىمكى ئۇيغۇر، غوبى (ئۇيغۇرلىرى) غەربكە كۆچۈشتىن ئىلگىرى تارىم ئويمانلىقى ئەتراپىدا ئولتۇراقلاشقان يەرلىك مىللەتلەر (土著民族) «دىن ئىبارەت. [26] بۇنىڭ ئىچىدە قايسىسى ئاساسى مەنبە ياكى بىرىنچى ئورۇندا تۇرىدىغان مەنبە ھېسابلىنىدۇ؟ بۇ مەسىلىدە يەنە مۇنداق ئىلمىي قاراش بار. «ئالاھىدە ئەھمىيەت بېرىشكە تېگىشلىكى، تارىم بوستانلىقلىرى ئۇيغۇرلار شەكىللەنگەن بۆشۈك بولۇپلا قالماستىن، بەلكى تارىم ساھىلىدە ئۇزۇن مۇددەت ئولتۇراقلاشقان يەرلىك قوۋملار تارىختىن بۇيان ئىزچىل يوسۇندا بۇ بۆشۈكتىكى ئاساسى مىللەت بولۇپ كەلگەن. [27] «ئۇيغۇرلارنىڭ مىللەت مەنبەسىنى ئىككى تارماققا بۆلۈشكە بولىدۇ. بىرى تارىم بوستانلىقلىرىدىكى يەرلىك قوۋملار (بۇنىڭغا قومۇل - تۇرپان ۋادىسى ۋە ئالتاي ۋادىسىدىكى قۇس - ئوغورلارمۇ كىرىدۇ). يەنە بىرى غوبى چۆلىكىدىن غەربكە كۆچۈپ تارىم ئېقىنى ساھىلىگە كىرگەن كۆچمەن قوۋملار». بۇنىڭ ئىچىدە «تارىم ئېقىنى بوستانلىقلىرىدىكى يەرلىك قوۋملار، [28] قومۇل - تۇرپان ۋادىسى ۋە ئالتاي ۋادىسىدىكى قۇس - ئوغورلار ئۇيغۇر مىللىتىنىڭ شەكىللىنىشىدىكى ئاساسى مەنبە ئىكەنلىكى

ئىلمىي ۋە تارىخىي ماتېرىيالنىڭ قاراش بولۇپ، ئۇ مىللەتلەرنىڭ كېلىپ چىقىشى ۋە شەكىللىنىشى توغرىسىدىكى ماركسىزىملىق قاراشلىرىغا ئاساسەن ئۇيغۇن. ئۇنداق بولسا تارىم بوستانلىقى ھەم ئۇنىڭغا تۇتاش تۇرپان ئويمانلىقى، ئىلى ۋادىسىدا قانداق قوۋملار ياشىغان. ئۇلار ئۇيغۇر مىللىتىنىڭ كېلىپ چىقىشى ۋە شەكىللىنىشى تارىخىدا قانداق ئورۇن تۇتقان؟

بىرىنچى، شىنجاڭدا ياشىغان قوۋملار

1. دىلار، ئوغۇر - ئوغۇز ۋە قۇز - قۇسلار

دىلار. بۇلار خەنزۇچە تارىخنامىلەردە «دى - 氐» دەپمۇ يېزىلغان، يەنە «دى - 翟» دېگەن شەكىلدە يېزىلغان، بۇلار قەدىمكى دىلار «狄» نىڭ ئەۋلادى ياكى «翟» بولسا «狄» نىڭ يەنە بىر شەكىلدە يېزىلىشى.

دىلارنىڭ يادرو قەبىلىلىرى شاڭ سۇلالىسى (مىلادىيىدىن بۇرۇنقى تەخمىنەن XVI ئەسىردىن تەخمىنەن مىلادىيىدىن بۇرۇنقى 1066 - يىلىغىچە ھۆكۈم سۈرگەن)، جۇ سۇلالىسى زامانىسىدا بۈگۈنكى شەنشى ئۆلكىسىنىڭ شىمالى، غەربى ۋە گەنسۇ ئۆلكىسىنىڭ شەرقى قىسمىدا ياشىغان، ئاق تەنلىك ئىرققا تەۋە بولۇپ، تۈركىي تىلدا سۆزلەشكەن. غەربتىكى دىلار چىياڭلار بىلەن ئارىلىشىپ ئولتۇراقلاشقانلىقى ئۈچۈن تارىخىي ماتېرىياللاردا «دى چىياڭلىرى» (氐羌) دەپمۇ ئاتالغان. چىن سۇلالىسى (مىلادىيىدىن بۇرۇنقى 221 - 206 - يىللار) نىڭ ئاخىرلىرى، خەن سۇلالىسىنىڭ باشلىرىدا دىلار چىياڭلار بىلەن بىرلىكتە غەربكە كۆچۈپ شىنجاڭغا كېلىپ، قۇرۇم (كوئىنلون) ۋە قارا قۇرۇم تاغلىرى باغرىدا چارۋىچىلىق بىلەن شۇغۇللانغان. ^[29] بەنگۇ يازغان «خەننامە. غەربىي يۇرت تەزكىرىسى» دە ئېيتىلىشىچە، پامىر ۋە ئۇنىڭ شەرقىدىكى يولغېرىق (西夜)، سارقول (蒲犁)، سىغىن (依耐) قاتارلىق خانلىقلاردىكى قوۋملار «غۇز (胡) لاردىن پەرقلىنىدۇ. ئۇلارنىڭ ئايماق - قەبىلىلىرى بولسا چىياڭدى (羌氏) لاردۇر» دېيىلگەن.

چىن شۇ يازغان «ئۈچ بەگلىك تەزكىرىسى» (三国志) نىڭ 13 - جىلىدە «ۋېي ئەستىلىكلىرى. غەربىي رۇڭلار تەزكىرىسى» (魏略·西戎传) دىن نەقىل كەلتۈرۈلۈپ يېزىلىشىچە، شەرقىي خەن سۇلالىسى (مىلادىيە 25 - 220 - يىللار) نىڭ ئاخىرقى يىللىرىدا ئاق ئاتلىق دىلار (白马氏) چياڭلار سالاھىيىتى بىلەن غەربكە كۆچكەن ۋە قۇرۇم تاغلىرى بىلەن قارا قۇرۇم تاغلىرى باغرىدا چارۋىچىلىق قىلغان. ئاق ئاتلىق دىلار چياڭلار دېگەن نام بىلەن ئاتالغان بىر تارماق قوۋم بولۇپ، ئۇزۇن مۇددەت چىلىيەن تاغلىرىنىڭ ئىچى ۋە سىرتىدا چياڭلار بىلەن ئارىلاش ئولتۇراقلىشىپ، توي قىلىپ، قۇدا - باجلىق بولۇشقان. شۇنىڭ بىلەن ئاق ئاتلىق چياڭلار دەپ ئاتىلىدىغان بولۇپ قالغان؛ يەنە كىچىك يۆشەلەر بىلەن ئارىلىشىپ ياشىغانلىقى ئۈچۈن، بەزىلەر «يۈجى - يۆشەلەرنىڭ قالدۇق جەمەتى» (月氏余部) دەپ ئاتاشقان. يەنە شۇ چىن شۇ يازغان «ئۈچ بەگلىك تەزكىرىسى» (三国志) نىڭ 13 - جىلىدە «ۋېي ئەستىلىكلىرى. غەربىي رۇڭلار تەزكىرىسى» دىن نەقىل كەلتۈرۈلۈپ يېزىلىشىچە، شەرقىي خەن سۇلالىسىنىڭ ئاخىرقى يىللىرىغا كەلگەندە «يۆشەلەرنىڭ قالدۇق جەمەتى» بولغان ئاق ئاتلىق چياڭلار (دىلار) نوپچان (若羌 - چاقىلىق تەۋەسىدە) غا كۆچۈپ كېلىپ، غەربتە پامىرغىچە يولغان يەرلەرگە ماكانلاشقان. بۈگۈنكى قۇرۇم تاغلىرى ۋە قارا قۇرۇم تاغلىرى باغرىدا (ئىچى ۋە سىرتىدا) چارۋىچىلىق قىلغان. تارىم ئويمانلىقىدا ياشىغان بۇ دىلار غوبى چۆلىكى ساھىبىدىكى دىڭلىڭلارنىڭ نامى بىلەن بىرلىككە كەلتۈرۈلۈپ خەنزۇچە ھۆججەتلەردە «دىڭلىڭلار» دەپ ئاتالغان بولسا كېرەك. يەنى مىلادىيە III ئەسىردىن IV ئەسىرگىچە بولغان ئارىلىقتا دىڭلىڭلارنىڭ تارىم ۋادىسىدىكى پائالىيەتلىرى توغرىلىق قالدۇرۇلغان خاتىرىلەر بۇ نۇقتىنى ئابدىڭلاشتۇرۇپ بېرىدۇ. مەسىلەن، سۇڭ سۇلالىسى دەۋرىدە تۇتكەن مۇئەللىپ جياۋ مىڭچېڭ «مېتال پۈتۈك خاتىرىلىرى» (20 - جىلد) «جىن بەگلىكىنىڭ چياڭلارنى مۇھاپىزەت قىلغۇچى سەرۋازى پېڭ شىنىڭ يادنامىسى» (赵明诚编“金石录”卷20“晋护羌校奔放尉彭祈碑”)

ناملىق كىتابىدا مىلادىيە III ئەسىرنىڭ ئاخىرلىرىدا ئاڭنى (كىنگىت، كۈسەن) ئەتراپلىرىدا چارۋىچىلىق ۋە دېھقانچىلىق قىلىدىغان دىڭلىڭلارنىڭ ئەھۋالى توغرىسىدا توختالغان بولسا، لياڭ شياۋزى (جەنۇبىي سۇلالىلەر زامانىدا ياشىغان) يازغان «جەنۇبىي چى بەگلىكى تارىخى. زورەنلەر تەزكىرىسى» دە مىلادىيە 478 - يىللىرىدىكى ۋەقەلەرنى يازغاندا پىشامشان (چارقىلىق تەۋەسىدە) نى دىڭلىڭلارنىڭ ئىگىلىپ تۇرىدىغانلىقى، ئۇلار ئۆز خانلىرىنى تەڭرىقۇت (پەغپۇر 天子) دەپ ئاتايدىغانلىقىنى سۆزلەپ ئۆتكەن. لى يەنشۈ يازغان «جەنۇبىي خانلىقلار تارىخى» (南史) دا بولسا «چالمادان (چورچان، 且未، ھازىرقى چەرچەن ناھىيىسى تەۋەسىدە) خانلىقىنىڭ شىمالى دىڭلىڭلارغا تەۋە دېيىلگەن». دېمەك، بۇ دى - دىڭلىڭلارنىڭ بۇ رايوندا ئۇزۇن مۇددەت ياشاپ، شىمالىي بايلاق ئۇيغۇرلىرى شىنجاڭغا كۆچۈپ كەلگەندە ئۇلارنى ئۆزىگە ئاسسىمىلياتسىيە قىلىۋەتكەن بولۇشى مەنتىقىگە ئۇيغۇن.

دىلارنىڭ شاڭ سۇلالىسىنىڭ دەسلىپىدە يەكەن بوستانلىقىدا پائالىيەت قىلغانلىقى توغرىلىق ئۇچۇرلارمۇ بار. مەسىلەن، ۋېن پىن (文潏) ئەينى بۇ ھەقتە توختىلىپ مۇنداق يازغان:

«شاڭ سۇلالىسىنىڭ دەسلەپكى مەزگىللىرىدە يەكەنلىكلەر ئوتتۇرا تۈزلەڭلىك (中原) نىڭ شىمالىدا ئولتۇرۇشلۇق ئىدى. ^[30] ئۇلار شىمالىي دى قوۋمىدىن بولۇپ، شاڭ سۇلالىسىغا قارايتتى. ۋاقتى - ۋاقتىدا شاڭ سۇلالىسىغا چارۋا - مال ۋە باشقا يەرلىك مەھسۇلاتلارنى ئۇلپان قىلىپ تۇراتتى. ئۇلارنىڭ قاچان ۋە قايسى يول ئارقىلىق غەربكە قاراپ تارىم ئويمانلىقىنىڭ غەربىي جەنۇبىغا كېلىپ يەكەن خانلىقىنى قۇرغانلىقى نامەلۇم» ^[31]

مانا بۇ بايانلاردىن، شاڭ سۇلالىسى دەۋرىدە يەكەندە ياشىغان يەكەنلىك (莎车) لەرنىڭ شىمالدا ياشىغان دىلار بىلەن بىر خەلق ئىكەنلىكى، ئۇلارنىڭ شىمالدىن يەكەن بوستانلىقىغا قانداقتۇر بىر سەۋەب بىلەن كۆچۈپ كەلگەنلىكىنى كۆرۈۋالغىلى بولىدۇ ياكى ئۇلار يەكەندىن شىمالغا كۆچكەن بولۇشىمۇ مۇمكىن.

يەكەن تارمى ئويمانلىقىدىكى ئەڭ چوڭ بىر بوستانلىق. قەدىمدىن ھازىرغىچە بۇ بوستانلىقتىكى ئاھالە شىنجاڭدىكى ئاھالىلەرنىڭ ئىچىدە كۆپ سانلىقنى ئىگىلەپ كەلمەكتە. ئۇلارنىڭ 3 - 4 مىڭ يىل بۇرۇنقى ئەجدادىنىڭ دىلاردىن بولۇشى، بۈگۈنكى يەكەنلىكلەرنىڭ ئۇيغۇرلارنىڭ غوللۇق ئاھالىسىنى تەشكىل قىلىشىنىڭ تارىخىي باغلىنىشىدا مۇقەررەرلىك ئالامىتىنىڭ ئاساسى ئورۇندا تۇرۇشىنى بەلگىلىگەن.

قۇس - قۇز - غۇزلار. بۇلار شىنجاڭدىكى ئەڭ قەدىمكى قوۋملارنىڭ بىرى. سىماچىيەن «تارىخىي خاتىرىلەر. پەرغانە تەزكىرىسى» دە «قۇس - گۇش» (姑师) شەكلىدە، بەنگۇ «خەننامە. غەربىي يۇرت تەزكىرىسى» دە «چېشى» (车师) شەكلىدە يازغان (بۇ يەردىكى «چې» قەدىمكى خەنزۇ تىلىدا «جۇ» دەپ ئوقۇلغان. جۇ - قۇ - گۇ - غۇغا تەڭ دېيىلىدۇ). ئالىملار بۇنىڭ بىر قوۋمنىڭ نامى ئىكەنلىكى، ئۇنىڭ ئېتىمولوگىيىسىنى تۈركىي تىللاردىن ئىزدەش توغرا بولىدىغانلىقىنى، خەنزۇچە ترانسكرىپسىيە قىلىپ يېزىلغان بۇ ئىككى ئاتالغۇنى ئەسلىگە قايتۇرۇپ تەلەپپۇز قىلغاندا قۇز - كۇز (قۇس - كۇس) غۇز - قۇز - گۇز بولىدىغانلىقىنى ئىسپاتلاپ چىقتى. شۇنىڭ بىلەن بىرگە، قەدىمكى تۈركىي تىللاردا بوغۇم (سۆز) ئاخىرىدىكى «ز» (s - z)، «ر» (r) تاۋۇشلىرىنىڭ نۆۋەتلىشىپ تەلەپپۇز قىلىنىدىغانلىقىدىن ئىبارەت قانۇنىيەتكە ئاساسەن، قور - كور، غور - قور - گور دېگەن شەكلىمۇ ئىستېمالدا بار ئىكەنلىكىنى مۇئەييەنلەشتۈردى. [32] شۇنداق بولغاندا، «غۇز» (ئوغۇز) بىلەن «غور» (ئوغۇز) بىر سۆز دېگەن خۇلاسىگە كېلىندى. [33] «چېشى» (车师) بۇ ھازىرقى ئوقۇلۇشى) مەسىلىسىگە كەلسەك، بۇنى بەزىلەر خەنزۇچىدىن بىۋاسىتە تەرجىمە قىلىپ، «ھارۋا ئۈستىلىرى» مەنىسىدە «قاڭقىلىقلار» دېگەن ئاتالغۇنى ئىشلەتكەن ھەم بۇ نام كېيىن «گاۋچې» يەنى «ئېگىز ھارۋىلىقلار - قاڭقىلىقلار» نامىغا ئۆزگەرتكەن دېگەن قاراشتا بولغان [34] ھەم بۇ خىل قاراشنىڭ تەسىرىمۇ خېلى چوڭ. قۇزلارنىڭ تۇرپان ئويمانلىقىدا ياشىغانلىقىنىڭ تارىخى ناھايىتى ئۇزۇن. ئۇلارنىڭ ئاتا - بوۋىلىرى مىلادىيىدىن بۇرۇنقى III - II ئەسىردىن مىلادىيە IV ئەسىرگىچە

بولغان ئارىلىقتا تۇرپان ئويمانلىقى ۋە ئۇنىڭ شىمالىدىكى تەڭرىتاغلىرىنىڭ ئالدى - كەينىدە خانلىق تەشكىل قىلغان. توقسۇن ناھىيىسىنىڭ ئالغۇي (ئارا غول) جىلغىسى ۋە ئۈرۈمچى ئۇلانىي گەتراپىدىكى قەدىمكى قەبرىلەردىن قەبزىۋېلىنغان ئادەم باش سۆڭەكلىرىنى تەكشۈرۈپ ئۆلچەش ۋە تەتقىق قىلىش ئارقىلىق بۇلارنىڭ قۇزلارغا مەنسۇپ ئىكەنلىكى، ئۇلار %85 نىسبەتتە ئاق تەنلىك (白种人)، %15 نىسبەتتە ئاق تەنلىك ئىرق ئارىلاشقان موڭغۇلوئىدلاردىن ئىكەنلىكى دەلىللەندى. ^[35] مىلادىيىدىن بۇرۇنقى II ئەسىردىن I ئەسىرلەر ئارىلىقىدا قۇزلار جۇغراپىيىلىك مۇھىت ۋە ئىشلەپچىقىرىش ئۇسۇلىنىڭ ئوخشىماسلىقىغا قاراپ جەنۇب ۋە شىمالدىن ئىبارەت ئىككى قىسىمغا بۆلۈنۈپ كەتكەن. جەنۇبىي قىسمى «ئالدى قۇز (قۇس) خانلىقى» (车师前王)، شىمالىي قىسمىدىكىلەر «ئارقا قۇز (قۇس) خانلىقى» (车师后王) دەپ ئاتالغان. ئەمما، ھەر ئىككى خانلىقنىڭ خانلىرى بىر جەمەتتىن چىققان. مىلادىيىدىن بۇرۇنقى 176 - يىلى، ھۇن تەڭرىقۇتى مودۇ ئوڭتۇغقان باشچىلىقىدا بىر قوشۇننى شىنجاڭنى بىرلىككە كەلتۈرۈشكە ئەۋەتكەن. شۇ چاغدا، قۇسلار ھۇنلارغا قارام بىر خانلىق بولۇپ قالغان. شەرقىي خەن سۇلالىسى شىنجاڭنى بىرلىككە كەلتۈرگەندىن كېيىن، قۇسلار خەن سۇلالىسىغا قارىغان. ئۇنىڭدىن كېيىن رورەنلەر (ھازىر ئۇيغۇرچە ماتېرىياللاردا جوجانلار دېيىلمەكتە)، ئېگىز قاڭقىنلىقلار ۋە تۈركلەرگىمۇ قارام بولغان. بەزىدە قوچو خانلىقىمۇ قارام بولغان. ئۇيغۇر خانلىقى قۇرۇلغاندا ئۇنىڭغا قارىغان. مىلادىيە 840 - 850 - يىللاردىن كېيىن قوچو ئۇيغۇر ئېلى بۇ يەردە ھاكىمىيەت سۈرىغان.

قۇس — غۇزلارنىڭ تىلىنىڭ ئالتاي تىللىرى سىستېمىسى تۈركىي تىللىرىغا تەۋە تىل ئىكەنلىكى بارغانسېرى روشەنلەشمەكتە. مەسىلەن، چيەن بوچۇن ئەپەندى بەنگۇنىڭ «خەنامە» ۋە «كېيىنكى خەنامە» (ئاپتورى فەنبى، سىماياۋ) دە خاتىرىلەنگەن قۇسلار ئېلىدىكى 11 يەر - جاي ئاتالغۇسىنى ئىتمولوگىيە نۇقتىسىدىن تەكشۈرۈپ، ئۇلارنىڭ سېپى ئۆزىدىن تۈركىي تىلىغا تەۋە ئىكەنلىكىنى، خەنزۇ تىلىغا ترانسكرىپسىيە

- شەكلى بويىچە يېزىلغانلىقىنى ئىسپاتلاپ چىقتى. بۇلار:
1. «قوس - گۈس» (车师 - 姑师) بۇ سۆز ئەقىللىق، كۈچلۈك، ماھىر، قۇدرەتلىك دېگەن مەنىدە ئېيتىلىدۇ).
 2. «جياۋخې» (交河) يارقۇت، يار خوتۇن، يار قوتان مەنىسىدە).
 3. «دۇزى» (兜譬 - تۈز - تۈزلۈك يەر مەنىسىدە).
 4. «يىخې» (伊和) يارقۇت، يار خوتۇن، يار قوتان مەنىسىدە «جياۋخې» بىلەن ئوخشاش).
 5. «ليۇجۇڭ» (柳中) لۈكچۈن، لىقچىڭ. ئاھالىسى قويۇق يەر دېگەن مەنىدە).
 6. «بولى» (簿类) بۆرە دېگەن مەنىدە).
 7. «بېي لۇ» (卑陆 - بىڭ بولاق دېگەن مەنىدە).
 8. «يولنىشى» (郁立师) يارلىق دېگەن مەنىدە).
 9. «چېمى» (且弥 - سول تەرەپتىكى يەر دېگەنلىك).
 10. «ۋۇنۇ» (务涂 - ئوردا دېگەنلىك).
 11. «جىنفۇ» (金附 - جىمىسار دېگەنلىك). [36]
- مەلۇمكى، تىل مىللەتنىڭ مۇھىم بەلگىلىرىدىن بىرى. قۇسلارنىڭ تۈركىي تىلىدا سۆزلىگەنلىكى ئۇلارنىڭ تۇرپان ئۇيغۇرلىرىنىڭ بىۋاسىتە ئەجدادلىرى ئىكەنلىكىنى ئىسپاتلاشقا ياردەمى چوڭ.
- تۇرپان ئويمانلىقى ۋە بەشبالىق ئەتراپىدا ياشىغان قۇز - قۇسلار بىلەن نەسىل - نەسەبداش ئايماق - قەبىلىلەرنىڭ تارىخى ناھايىتى ئۇزۇن، ھەم ئۇلار مىلادىيىنىڭ ئالدى - كەينىدىن باشلاپ شىنجاڭنىڭ جاي - جايلىرىدا ياشىغان. ئالىملار بۇ قوۋمنىڭ يىراق تارىخىنى ئىلگىرىلىگەن ھالدا چوڭقۇر تەكشۈرۈپ، ئېلىمىزنىڭ شاڭ سۇلالىسى زامانىسىدا ئوتتۇرا جۇڭگو رايونىنىڭ شىمالىدىكى تەسىرى چوڭ قەبىلە «گۇيفانگ» (鬼方) لارغا بېرىپ تاقىلىدىغانلىقىنى ئىسپاتلىدى.
- « 鬼方 » نامىدىكى « 鬼 » (guy) « گۈر - ئوگۈر » (غور - قور) دەپ تەلەپپۇز قىلىنغان ئىكەن. ئالتاي تىللىرى جۈملىسىدىن تۈركىي تىللاردا

بوغۇم ئاخىرىدىكى «z - ز» «r - ر» تاۋۇشلىرىنىڭ ئۆز ئارا ئالمىشىدىغان بىر خىل تىل قانۇنىيىتى بولغانلىقىغا قاراپ «姑师» (قۇس - غۇز) «车师» (قۇس - قۇز) بىلەن «鬼» (گۈي - گۈز) بىر سۆزدىن شاللىنىپ چىققان. ئالىملار يەنىمۇ ئىلگىرىلىگەن ھالدا تەكشۈرۈش ئېلىپ بېرىپ، مىلادىيىنىڭ ئالدى - كەينىدە ئالتاي تېغىنىڭ شىمالى ۋە جەنۇبىدا كۆچمەن چارۋىچىلىق قىلىدىغان «ئۇجې» (乌揭)، «خۇجې» (呼揭) لار، قۇمۇل بوستانلىقىدا ئەينى دەۋردە ياشىغان «يىۋۇلۇ» (伊吾卢)، كۈسەن رايونىدا ياشىغان «گۇس» لار بىلەن نامداش ھەم قېرىنداش قوۋملاردىن دەپ قارىغان. خۇجې، ئۇجېلار (ئوغۇر - ئوگىر، ئوغۇر - ئوگۇر) ئەڭ دەسلەپ خەنزۇچە ھۆججەتلەردە تىلغا ئېلىنغان. ئالىملار بۇ قوۋملار تۈركىي تىلىدا سۆزلىشەتتى [37]، ئۇجې - خۇجې بولسا ئوغۇز - ئوغۇر سۆزلىرىنىڭ خەنزۇچە يېزىلىشى، مەدەنىيەت خاسلىقى، جۇغراپىيىلىك ئالاھىدىلىك، قوۋم نامىنىڭ تەلەپپۇزىنى مۇھاكىمە قىلىپ ئېيتقاندا، قۇس - قۇزلار خۇجېلار (ئوغۇز - ئوغۇر) نىڭ بىر تارمىقى بولۇپ ھېسابلىنىدۇ [38]، دېگەن خۇلاسگە كەلمەكتە. ئوغۇر (呼揭) لار ئالتاي ۋادىسىنى ئاچقان، ئالتاي مەدەنىيىتى، جۈملىدىن «پازىرىق مەدەنىيىتى» نى ياراتقۇچىلاردۇر [39].

تارىخىي چىيەن بوجۈەن «ئوغۇر - ئالتاي تارىخى ۋە يايلاق يىپەك يولىنىڭ ئەڭ دەسلەپكى خوجايىنى» ناملىق ماقالىسىدا مۇنداق يازغان: «ئوغۇرلار ئالدىنقى چىن سۇلالىسى ۋە ئىككى خەن سۇلالىسى دەۋرىدە ئالتاي تاغلىرى ئەتراپىدا ياشىغان ئاساسلىق ئاھالە»، «ئۇلار قەدىمىي ۋە تەرەققىي قىلغان مەدەنىيەتكە ئىگە»، «قەدىمكى ئالتاينىڭ خوجايىنى ئوغۇرلاردۇر، ئۇلارنىڭ تارىخى ۋە مەدەنىيىتىنىڭ ھەقىقىي سىمۋولى بولغان «ئالتاي» (ئالتۇن) غا ئوخشاش شانۇ شەۋكەتلىك ۋە پارلاق»، «ئالتاينىڭ ئىچى ۋە سىرتىدا ئوغۇر - خوگىرلار ياشىغان، شۇڭا بىز يەنىلا سىماچىيەنىڭ «تارىخىي خاتىرىلەر»، بەنگۇنىڭ «خەننامە» لەرگە ئاساسلانغىنىمىز، «ئالتاي قەبىلىلىرى، دېگەنلىك ئوغۇر ياكى خوگىرلاردۇر، دېسەك ياخشى بولىدۇ»، «ئالتاي تاغلىرى ئەتراپىدىكى ئاساسىي ئاھالە» بولغان

ئوغۇرلارنىڭ بىر قىسمى «جەنۇبقا سۈرۈلۈپ شەرقىي قىسىم تەڭرىتاغنىڭ جەنۇبى ۋە شىمالغا كەلگەن قۇسلار ئوغۇرلارنىڭ بىر تارمىقى» .

«ئۈچ بەگلىك ۋە غەربىي جىن خانلىقى مەزگىلى (مىلادىيە 220 - 316 - يىللار) دا، ئالتايدىكى ئوغۇرلارنىڭ نامى (خەنزۇچە ھۆججەتلەردە) خۇداد (呼得) ، بۇ نامنى «ئوغۇر» دەپ ترانسكرىپسىيە قىلىش قارىشىمۇ بار) غا ئۆزگەرتىلگەن. سىيانپى (سىبىر) لارنىڭ ئوڭ قانات قەبىلىلىرى زورايدىغان چاغلاردا خۇدادلار قۇسلارنىڭ ئارقا تەرەپ قەبىلىلىرى سىيانپىلارنىڭ ئارقا تەرەپ قەبىلىلىرىنىڭ مۇداخىلىسىگە ئۇچراپ ئۇلارغا قارام بولۇپ قالغان، كېيىن غەربكە كەتكەن. ئورال دەرياسى ساھىلىگە كۆچكەن خۇدادلار (خەنزۇچە ھۆججەتلەردە) <خېدې-河胘> ، <گېدا-揭达> (گىسسار-قاسار؟) دەپ يېزىلغان. ئامۇ دەرياسىنىڭ ساھىلىگە كۆچكەن خۇدادلار ۋە قۇسلارنىڭ كېيىنكى قەبىلىلىرى <ئىپتالت> (𪛗𪛘) دەپ ئاتىلىپ <ئىپتالت خانلىقى> نى قۇرغان، ئۇلار يىپەك يولىدا موھىم رول ئوينىغان» .

«جەنۇبىي - شىمالىي سۇلالىلەر دەۋرى (مىلادىيە 420 - 581 - يىللار) نىڭ كېيىنكى مەزگىلىدە ئەسلىي جايدا قېلىپ قالغان خۇدادلار (خەنزۇچە ھۆججەتلەردە) (ئادى-阿啗) (ئادىز؟) لار دەپ تەرجىمە قىلىنغان بولۇپ، سۈي سۇلالىسى بىلەن تاڭ سۇلالىسى ئارىلىقىدا موڭغۇل ئېگىزلىكىگە كۆچۈپ بېرىپ ئوغۇز (乌护) لار بىلەن ئادىز (阿跌) دىن ئىبارەت ئىككى قەبىلىنى شەكىللەندۈرۈپ، كېيىنچە يېڭىدىن باش كۆتۈرگەن ئۇيغۇر (回纥) لارنىڭ ئاساسىي گەۋدىسى بولۇپ قالغان^[40] .

دېمەك، يۇقىرىقى بايانلاردىن ئوغۇرلارنىڭ شىمالىي شىنجاڭ ئالتاي ۋادىسىدىكى ئەڭ قەدىمكى يەرلىك ئاساسلىق قەبىلىنىڭ بىرى ئىكەنلىكى، غوبى ئۇيغۇرلىرى بولسا شۇلارنىڭ بىۋاسىتە ئەۋلادلىرى ئىكەنلىكى ئىسپاتلىنىدۇ. بۇنداق دېگەنلىك غوبى ئۇيغۇرلىرىنىڭ بىۋاسىتە ئەجدادىنىڭ تېلىلەر - دىڭلىڭلار - دىلار (گۈر- گۇيڭاڭلار بولۇشى كېرەكلىكى) بىلەن قارىمۇ قارشى ئەمەس.

بۇ يەردە تولۇقلاپ ئۆتىدىغان يەنە بىر مۇھىم مەزمۇن XI ئەسىردە ئۆتكەن ئالىم مەھمۇد قەشقىرى ئۇيغۇرلارنىڭ قەدىمكى زامان تارىخى توغرىلىق توختىلىپ، مىلادىدىن بۇرۇنقى IV ئەسىردە ئۇلار تەڭرىتاغلىرىنى مەركەز قىلغان بىر خانلىقنىڭ مەۋجۇت ئىكەنلىكى، بۇ خانلىقتا قوچو، چانبالىق، ياڭبالىق، بەشبالىق ۋە سۇلىمى دېگەن بەش چوڭ شەھىرى بولغانلىقى، بۇ شەھەرلەرنى زۇلقەرنەين شەرققە يۈرۈش قىلغاندا، ئۇيغۇر خانى بىلەن تىنچلىق بېتىمى تۈزگەندە شۇ قېتىملىق سۈلھىنىڭ شەرىپى ئۈچۈن بىنا قىلغانلىقى، ئۇيغۇر قوشۇنلىرى بىلەن زۇلقەرنەيننىڭ ئالدىن يۈرەر قوشۇنلىرى «ئالتۇن قان» دېگەن يەردە تۇنجى قېتىم ئۇچرىشىپ قېلىپ، شۇ قېتىملىق سۈركىلىشتە زۇلقەرنەين قوشۇنلىرى تۇيۇقسىز زەربىدىن پەشۋا يەپ قالغانلىقى ئېيتىلىدۇ [41].

ئىلگىرى بەزىلەر مەھمۇد قەشقىرى يېزىپ قالدۇرغان بۇ قاراشنىڭ يېتەرلىك ئىلمىي ئاساسى كەم دەپ قاراپ كەلگەن. ۋەھالەنكى، قۇسلار ۋە ئوغۇرلار توغرىسىدىكى تەتقىقاتنىڭ بارغانسېرى چوڭقۇرلىشىشىغا ئەگىشىپ، زۇلقەرنەين لەشكەرلىرى بىلەن ئۇيغۇر قوشۇنلىرىنىڭ تۇتۇشقانلىقى توغرىسىدىكى رىۋايەتلەر ياسالما ئەمەسلىكى، «ئالتۇن قان» دېگەن يەرنىڭ «ئالتاي» تېغى بولۇش ئېھتىماللىقىنىڭ چوڭلۇقى، شۇ قېتىملىق سۈركىلىش تەخمىنەن مىلادىدىن بۇرۇنقى 329 - يىللىرى بولغانلىقىنى ئىلمىي سەۋىيىدە نۇرۇپ بايان قىلىشقا بۇرۇلۇش يەنىمۇ ئىلگىرىلىگەن ھالدا ئاساسلانماقتا.

2. يېۋۇلۇ - ئوغۇرلار

خەن سۇلالىسى زامانىسىدا بۈگۈنكى قۇمۇل ئەتراپىدا «يېۋۇ - 伊吾»، «يېۋۇلۇ - 伊吾卢» دېگەن بىر ئايماق بولغان. غەربىي يۇرت تارىخشۇناسلىق ساھەسىدە بۇ «ئۇيغۇر» دېگەن سۆزنىڭ خەنزۇچە ترانسكرىپسىيە قىلىپ يېزىلىشى دېگەن گەپمۇ بار [42] (بۇ شەرقشۇناسلاردىن كىلاپروتىنىڭ قارىشى). بۇ قاراش بويىچە، قۇمۇل بوستانلىقىدا مىلادىيىنىڭ ئالدى - كەينىدىن باشلاپ، ئوغۇز - ئۇيغۇر قوۋملىرىنىڭ ياشاپ تۇرغانلىقى روشەنلىشىدۇ [43].

3. ئېگىز قاڭقىلىقلار خانلىقى دەۋرىدىكى ئۇيغۇر قەبىلىلىرىنىڭ

شىنجاڭدىكى پائالىيەتلىرى

«ئوغۇزنامە» دە ھارۋا (قاڭقا - Kangka) ماڭغاندا «قانغا - قانغا» قىلىپ ئاۋاز چىقىراتتى، شۇڭا قانغا (ھارۋا) ياسىغان ئۇستىغا «قانغالۇق» دەپ ئات قويدى، دېيىلگەن. ھازىرغىچە تۇرپان شەھىرىدە «قاڭقا بازار» دېگەن جاي نامى ساقلىنىپ قالغان. بۇنىڭدىن قەدىمكى ئۇيغۇر تىلىدىكى «قانغا» نىڭ ھازىرقى زامان ئۇيغۇر تىلىدا «قاڭقا» دەپ تەلەپپۇز قىلىنغانلىقىنى بىلگىلى بولامدۇ - قانداق!

خەنزۇچە يىلىنامىلەردە مىلادىيە 363 - يىلىدىكى ۋەقەلەرنى خاتىرىلىگەندە تۇنجى قېتىم «高车 - گاۋچى» دېگەن نام تىلغا ئېلىنغان. بەزىلەر بۇ قەدىمكى زامان خەنزۇ تىلىدا «Gaogü - Gaojü» دەپ تەلەپپۇز قىلىناتتى دېسە، يەنە بەزىلەر غەرب ھۆججەتلىرىدىكى «قوتىرغۇر» لار شۇلار دەپ قارىشىدۇ. ئەمەلىيەتتە، «گاۋچى» دېگەن ئۇلارنىڭ يوغان چاقىلىق، كۆپ گۈگۈسۈنلۈك ھارۋىلارنى ئىشلىتىدىغانلىقىغا قارىتىپ قوللىنىلغان ئىسىم بولۇپ، يۇقىرىدا ئېيتىپ ئۆتكەندەك ئۇيغۇر خانى ئوغۇزخان تەرىپىدىن قوبۇلغان ئىسىم، خەنزۇچە ھۆججەتلەرگە مەنە تەرجىمە شەكلى بويىچە تەرجىمە قىلىنىپ قوللىنىلغان. «高车» يوغان (ئېگىز) چاقىلىق ھارۋا دېگەن مەنىنى بېرىدۇ. بۇ ھەقتە ئېنىق خاتىرىلەرمۇ ساقلانغان. مەسىلەن، ۋېي شۇ يازغان «ۋېينامە» ئېگىز قاڭقىلىقلار تەزكىرىسى» دە ئېگىز قاڭقىلىقلارنىڭ «ھارۋىلىرىنىڭ چاقى يوغان (ئېگىز) گۈگۈسۈنى كۆپ» ئۇلار «ئېگىز چاقىلىق ھارۋىلاردىن پايدىلىنىپ سۇ ۋە ئوت - چۆپ قوغلىشىپ كۆچۈپ يۈرىدۇ...» دېيىلگەن. دېمەك، «چاقى يوغان (ئېگىز)، گۈگۈسۈنى كۆپ» ئېگىز چاقىلىق ھارۋىلارنى ياساش ۋە ئۇنى ئىشلىتىش قاڭقىلىقلار قوۋمىنىڭ ئىقتىسادى تۇرمۇشىنىڭ ئالاھىدىلىكى ئىدى. ئوۋ ياڭشىۋ يازغان «يېڭى تاڭنامە» ئېگىز قاڭقىلىقلار تەزكىرىسى» دە «يۈەنخېلار (يەنى ۋېي شۇ يازغان «ۋېينامە» ئېگىز قاڭقىلىقلار تەزكىرىسى» دە خاتىرىلەنگەن قاڭقىلىقلارنىڭ ئالتە قەبىلىسىنىڭ ئىچىدىكى يۈەنخېلار - 袁纥 ئاساس قىلىنغان)

نىڭ ئەجدادلىرى ھۇنلار ئىدى، ئۇلار ئادەتتە يوغان (ئېگىز) چاقىلىق ھارۋىلاردىن پايدىلىنىپ يول يۈرىدۇ، ئۇلار يۈەنۋېي دەۋرى (شمالىي ۋېي دەۋرى كۆزدە تۇتۇلىدۇ، ۋاقتى 386 - 534 - يىللار) دە قانچىلىق قەبىلىسى دەپمۇ ئاتالغان» دەپ يېزىلغان. [44]

ئېگىز قانچىلىقلار ئەسلىي قەدىمكى دىنلارنىڭ ئەۋلادلىرى ھېسابلىنىدۇ. بۇ توغرىدا ئۇيغۇر ئۇيغۇر شۇ يازغان «ۋېينامە» ئېگىز قانچىلىقلار تەزكىرىسى» دە مۇنداق خاتىرە بار: «ئېگىز قانچىلىقلار قەدىمكى قىزىل دى (赤狄) لارنىڭ ئايرىم بىر قوۋمى بولۇپ، دەسلەپ دىلى (狄历) دەپ ئاتالغان، شىمال تەرەپتىكى چىلى (敕勒) دەپ ئاتالغان بولسا، شىمالىقلار ئېگىز قانچىلىق دىگەنلەر دەپ ئاتالغان» دېيىلگەن.

تارىخىي خاتىرىلەرگە ئاساسلانغاندا، مىلادىيە IV ئەسىرنىڭ باشلىرىدا ئېگىز قانچىلىقلارنىڭ قەبىلىلىرى ئاساسلىق غوبىدىكى بايقال كۆلى، ئورقۇن دەرياسى، توغلا دەرياسى ساھىلى، سەددىچىننىڭ شىمالىدىكى رايونلار، خېبېي، شەنشى، خېنەن، گەنسۇ رايونلىرىدا ياشايتتى. [45]

ئېگىز قانچىلىقلار رورەنلەرنىڭ ھۆكۈمرانلىقىدىن قۇتۇلۇپ، توغلا دەرياسى ساھىلىدىن ئۆتۈپ، ئالتاي تاغلىرىنىڭ جەنۇبىغا كېلىپ غەربىي قىسمىدا ئېگىز قانچىلىقلار خانلىقىنى تىكلەنگەن.

ئېگىز قانچىلىقلار ئالتە چوڭ قەبىلىدىن تەشكىل تاپقان بولۇپ، ئۇلار: دى، يۈەنخې (ئون ئوغۇر - ئوغۇر - ئۇيغۇر)، قوغۇرسۇ، قۇتلۇق غوز، ئىزگىل قەبىلىلىرىدىن ئىبارەت. رورەنلەر خانى سەللان باش كۆتۈرۈشتىن ئىلگىرى رورەنلەر شىمالدىكى ئېگىز قانچىلىقلارغا جازا يۈرۈشى قىلغاندا، ئېگىز قانچىلىقلار رورەنلەرنىڭ بېقىندى قەبىلىسىگە ئايلىنىپ قېلىش بىلەن بىرگە رورەنلەرگە چارۋا - مال ۋە يۇڭ - تېرىلەرنى تەقدىم قىلىپ، يەنە داۋاملىق رورەنلەر تەرىپىدىن ئالدىنقى سەپكە بېرىپ ھالاك بولۇشقا زورلىناتتى. مىلادىيە 487 - يىلى، رورەنلەرنىڭ خاقانى تولۇن شىمالىي ۋېي سۇلالىسىغا كەڭ كۆلەمدە ھۇجۇم قىلىشقا تەييارلىنىپ، ئېگىز قانچىلىقلارنىڭ ھەرقايسى قەبىلىلىرىدىن ئەسكەر ئالماقچى بولغاندا، ئېگىز قانچىلىقلارنىڭ ئاقساقىلى ئاپۇرغۇر كۆپ قېتىم

ئۇنىڭغا نەسبەت قىلغان بولسىمۇ تولۇن قۇلاق سالمىغان. ئاپۇرغۇر (阿伏至罗) غەزەپلىنىپ بىر نەۋرە ئىنسى چوڭچى (كۆنچى) بىلەن بىرلىشىپ يۈز مىڭ ئۆيلۈكتىن ئارتۇق ئادەمگە باشچىلىق قىلىپ، غەربكە كۆچۈپ ئۈرۈمچىنىڭ ئەتراپىغا كېلىپ چارۋىچىلىق قىلغان. ئاپۇرغۇر ئۆزىنى «ئۇلۇغ خان» دېگەن مەنىدىكى «كۆل بېي» دېگەن سۆز بىلەن ئاتىغان. ئاپۇرغۇر جەنۇبتا ئاگىنى، پىشامشان، كۈسەن، ئۇدۇنغا جازا يۈرۈشى قىلىپ، ئىپتالىنلار بىلەن كەسكىن توقۇنۇشقان، ئاپۇرغۇر ئۆزى تەڭرىتاغ ئېتىكىنىڭ شىمالىدا تۇرغان، چوڭچى (كۆنچى) نى «نائىپ خان» قىلىپ ئاگىنىدا تۇرغۇزغان [46].

ئېگىز قاڭقىلقلارنىڭ تەڭرىتاغ ئېتەكلىرىدە قۇرغان بۇ خانلىقىدا ئۇلارنىڭ بەگقۇلى قەبىلىسى (副伏罗部) يېتەكچىلىك رول ئوينىغان. شۇڭا، خەنزۇچە ھۆججەتلەردە بۇ مەزگىلدىكى ئېگىز قاڭقىلقلار بەگقۇلى قەبىلىسى دەپمۇ ئاتىلىدۇ. «غەربىي قىسىم ئېگىز قاڭقىلقلارنىڭ سەردارلىرىدىن ئاپۇرغۇر (阿伏至罗) بىلەن چوڭچى (穷奇) لار قۇرغان بۇ خانلىق غەربىي يۇرت تارىخىدا چوڭ ۋەقە ھېسابلىناتتى» [47]. «ئاپۇرغۇرلارنىڭ ئۆزى ئېگىز قاڭقىللىق دىڭلىڭلارنىڭ ئىچىدە خانلىق قۇرغان، ئەينى چاغدا تۈركىي تىلىنى قوللىنىدىغان تېلې قەبىلىلىرى ئىچىدە ئىلغار، ئەڭ تەشكىللىك بىر قەبىلە ئىدى» [48]. ئۇلارنىڭ خانلىقى مىلادىيە 487 - ، 541 - يىللار ئارىلىقىدا مەۋجۇت بولغان. بۇ خانلىق تارىخىدا ئاپۇرغۇرلار يېتەكچى ئورۇندا تۇرغان.

4. كۈسەنلىكلەر ۋە ئاگىنىلىقلار

كۈسەن بۈگۈنكى كۇچانىڭ قەدىمكى نامى. كۈسەن بوستانلىقى تارىم ئويمانلىقىدىكى ئەڭ مۇھىم بوستانلىقلاردىن بىرى بولۇپ، كۆلىمى چوڭ. قەدىمكى زاماندا ئۇ كۇچا، شايار، توقسۇ، باي قاتارلىق تۆت ناھىيىنى ئۆز ئىچىگە ئالغان. يەر كۆلىمى 74560.5 كۋادرات كىلومېتىر. كۈسەن رايونىدا تاش قورال دەۋرىدىلا ئىنسانلارنىڭ پائالىيىتى باشلانغان. پىروفېسسور سۇ بېيخېي بۇ ھەقتە توختىلىپ مۇنداق دەيدۇ: بىر قاتار ئەھۋاللاردىن كۆرۈنۈشىغا بولىدۇكى، شىنجاڭ دائىرىسى ئىچىدە يىراق

قەدىمكى كونا تاش قورال دەۋرىدىمۇ ئىنسانلار ئولتۇراقلاشقان بۇ نۇقتا شىنجاڭ دائىرىسىدىن تېپىلغان يىراق قەدىمكى دەۋرگە مەنسۇپ قىيا تاش سۈرەتلىرىدىن ئىسپاتلىنىشقا ئېرىشەلەيدۇ... كۈسەن رايونىدا ھېچ بولمىدى دېگەندە كونا تاش قورال دەۋرىنىڭ ئاخىرقى مەزگىلىدىلا ئىنسانلارنىڭ ھاياتلىق پائالىيىتى بولغانلىقىنى مۇقىملاشتۇرۇشقا بولىدۇ. [49]

قەدىمكى كۈسەنلىكلەر تاش قورال دەۋرىدىن بىرونزا قوراللار ۋە دەسلەپكى مەزگىللىك تۆمۈر قوراللار مەزگىلىگىچە بولغان ئۇزۇن جەرياندا ئوۋچىلىق، چارۋىچىلىق، دېھقانچىلىق ئەمگەكلىرى بىلەن شۇغۇللىنىپ، بۇ رايوننىڭ ئىگىلىكىنى زور دەرىجىدە تەرەققىي قىلدۇرغان.

ئەسلىدە كۈسەن رايونىدا ئوخشىمىغان قەبىلە، قوۋملار ياشىغان. گەرچە تارىخىي ماتېرىياللاردا كۈسەن قوۋمىنىڭ ئىپتىدائىي جەمئىيەت باسقۇچىدا قايسى تىپقا تەۋە قوۋم ئىكەنلىكى توغرىسىدا ئېنىق ئۇچۇر بولمىسىمۇ، ئەمما سىنىپىي جەمئىيەتكە كىرگەندىن كېيىن، تەدرىجىي يازما خاتىرىلەر قالدۇرۇلۇشقا باشلىغان. شەرقىي خەن سۇلالىسى زامانىسىدىن (مىلادىيە 25 - 220 - يىللار) ۋېي خانلىقى (مىلادىيە 220 - 265 - يىللار)، غەربىي جىن خانلىقى (مىلادىيە 265 - 316 - يىللار) دەۋرىدە كۈسەنلىكلەر غۇز (قۇز) لار بىلەن بىرلىكتە دىڭلىڭ (丁零) دەپ ئاتالغان. بۇنىڭغا سۇڭ سۇلالىسى دەۋرىدە ئۆتكەن مۇئەللىپ جاۋ مىڭچېڭنىڭ (赵明诚) نىڭ «مېتال پۈتۈك خاتىرىلىرى» (金石录) دېگەن كىتابىنىڭ 20 - جىلد «جىن خانلىقىنىڭ چىياڭلارنى مۇھاپىزەت قىلغۇچى سەرۋازى پېڭ شىنىنىڭ يادنامىسى» (晋护羌校尉彭祈碑) دىكى بايانلار ئارقىلىق جاۋاب بەرگىلى بولىدۇ [50]. ئۇنىڭدىن كېيىن تېلى قەبىلىلىرى توخىرلار بىلەن بىرلىكتە ياشىغان.

مىلادىيە 91 - يىلى بەييا (白霸) دېگەن كىشى كۈسەننىڭ خانلىق تەختىدە ئولتۇرغاندىن باشلاپ، تاكى مىلادىيە VIII ئەسىرنىڭ ئاخىرىدىكى بەي خۇەن (白环) گىچە بولغان كۈسەن خانلىرى ئاساسىي جەھەتتىن

بەي (白) دېگەن سۆزنى فامىلە قىلىپ ئىشلەتكەن. ئۇنىڭدىن باشقا بەي فامىلىسى خان جەمەتى بىلەنلا چەكلەنمىگەن. يېزا - بازارلاردىمۇ بەي فامىلىلىك بولغان. زىيالىي - ئۆلىمالار، دىندارلار، سودىگەرلەر، نىمكارلار، دېھقانلار ئارىسىدىمۇ، كۈسەندىن ئوتتۇرا جۇڭگو رايونىغا بارغان بۇددا راھىپلىرى ئىچىدىمۇ بار بولغان.

«بەي» نىڭ ئىتمولوگىيىسى توغرىسىدا بىر قانچە خىل قاراش بار. بۇنىڭ ئىچىدە تۈركىي سۆز ۋە سانسكىرىتچە سۆز دېگەن ئىككى خىل قاراش بولغاندىن باشقا، تۈركىي سۆز دېگۈچىلەر ئارىسىدا ئۈچ خىل سۆزدىن كەلگەن دېگۈچىلەرنىڭ ئاساسىي خېلى كۈچلۈك. بىرىنچى خىل قاراشتىكىلەر، «ئاق» سۆزىدىن كەلگەن، قەدىمكى تۈركىي تىللىق قوۋملار تەڭرىتاغنى «ئاق-تاغ» دەپ ئاتىغان. كۈسەنلىكلەر تەڭرىتاغنىڭ جەنۇبىدا ياشىغان بولغاچقا، ئاشۇ تاغنىڭ نامىنى ئۆزلىرىگە فامىلە قىلىپ قوللانغان. [51] خەنزۇچە تارىخنامىلارنى پۈتكۈچىلەر «ئاق» دېگەن تۈركىي سۆزنى «بەي - 白» دېگەن سۆز بىلەن ئىپادە قىلغان دېگەندىن ئىبارەت؛ ئىككىنچى خىل قاراشتىكىلەر، تۈركىي سۆز «باي» (ياكى بەگ، يەنى تىلشۇناسلار ئارىسىدا «باي» بىلەن «بەگ» نىڭ سۆز يىلتىزى بىر دېگەن قاراش بار) دىن كەلگەن دېيىش؛ ئۈچىنچى خىل قاراشتىكىلەر، تېلېلەر ئارىسىدا «بۆگۈ» (骨) دېگەن قەبىلە بولغان، كۈسەن خان جەمەتى دەل ئۇيغۇرلارنىڭ «بۆگۈ» قەبىلىسىدىن كېلىپ چىققان. شۇڭا، ئۇلار ئۆزلىرىگە قەبىلە نامىنى فامىلە قىلىپ قوللانغان دەپ ھېسابلايدۇ. [52]

ئەمدى سانسكىرىت تىلىدىكى سۆز دېگۈچىلەر بولسا «بەي» «Puspa» (مەنىسى «گۈل») دېگەندىن كەلگەن دېيىشىدۇ. [53] يەنە بەزىلەر «بەي - 白» كۈسەن تىلىدىكى «Pudnakte» نىڭ مەنە تەرجىمىسىدىن كەلگەن، مەنىسى بۇددا تەڭرىسى (佛天) بولىدۇ، ئۇ بۇددا نىڭ بىر خىل ئۆزگەرگەن ھۆرمەت نامىدىن ئىبارەت دەپ ھېسابلىشىدۇ. [54]

كۈسەننىڭ جۇغراپىيە، تارىخ ۋە ئىجتىمائىي ئەھۋالىغا ئاساسلىنىپ ئېيتقاندا، تارىختىن ئاۋۋالقى قوۋملارنىڭ ئىرقىي تىپى بىلەن ھېسابلىشىپ

ئولتۇرمىغان ئەھۋالدا، مىلادىيە I ئەسىردىن VIII ئەسىرگىچە بولغان ئارىلىقتا كۈسەن خان جەمەتى تۈركىي تىلى ئائىلىسىگە مەنسۇپ خەلقلەردىن بولغانلىقىنى، پۇقرالىرى ئارىسىدىمۇ تۈركىي قان سىستېمىسىغا مەنسۇپ كىشىلەرنىڭ كۆپ بولغانلىقىنى بىلىش يېتەرلىك ئىمكانىيەتكە ئىگە. لېكىن، بۇ رايوندا مۇشۇ دەۋردە توخۇرلارنىڭ تەسىرىمۇ كۈچلۈك بولغان. بولۇپمۇ ئۇلارنىڭ تىل - يېزىق جەھەتتىكى يېتەكچىلىك ئورنى كۈسەن مەدەنىيىتىدە مىلادىيە I ئەسىردىن VIII - IX ئەسىرلەرگىچە بولغان ئارىلىقتا مۆتىۋەر ئىمتىيازنى شەكىللەندۈرۈپمۇ قويغان. ۋەھالەنكى، توخۇرى مەدەنىيىتى كۈسەن مەدەنىيىتىنىڭ جەۋھىرىنى ئۆزگەرتەلمىگەن. شۇنىسى ئېنىقكى، كۈسەن مەدەنىيىتىنىڭ ئاساسىي روشەن ماكان ۋە زامان بىلەن چەمبەرچاس باغلانغان ئۇيغۇر مەدەنىيىتى ئىكەنلىكىنى، ھېچبولمىدى دېگەندە بۇ خىل مەدەنىيەتنىڭ ئانىسى بولۇشى لازىملىقىنى نەزەردىن ساقىت قىلالمايدۇ.

ئاگىلىلىقلار، ئاگىنى — خەنزۇچە ھۆججەتلەردە «پەنجى» (焉耆) دەپ يېزىلغان. ئۇ يېقىنقى زامان ئۇيغۇر تىلىدىكى ھۆججەتلەردە چالاش، كېيىنچە «قارا شەھەر» دەپ يېزىلغان. يەنە «كىنگىت» دەپمۇ ئاتالغان دېگەن گەپمۇ بار.

ئاگىندا تارىختىن ئاۋۋالقى دەۋرلەردىن باشلاپلا ئىنسانلار تىرىكچىلىك قىلىپ كەلگەن. مىلادىيىدىن كېيىنكى يىللاردىن باشلاپ ئاگىنى رايونىدا ياشىغان قوۋملار توغرىسىدا ھەر خىل تىل - يېزىقلاردا يازما خاتىرىلەر قالدۇرۇلۇشقا باشلىغان. مىلادىيىنىڭ ئالدى - كەينىدە تۇرپان ئويمانلىقىنى مەركىزىي ئۆلكە قىلىپ خانلىق تىكلىگەن قۇس ئالدى ئۇلۇسنىڭ ئۈچتىن بىر قىسمى ئاگىنىغا كۆچۈپ بېرىپ ئولتۇراقلاشقان، قالغان ئۈچتىن ئىككى قىسمى بولسا ئەسلىي جايىدا قېلىپ قالغان. مىلادىيە 487 - يىلىغا كەلگەندە، ئېگىز قاڭقىلقلارنىڭ ئاۋرغۇر قەبىلىسى غەربىي يۇرتقا كۆچۈپ كەلگەندىن كېيىن، كۈچ توپلاپ رورەن ئاق سۆڭەكلىرىنىڭ ھۆكۈمرانلىقىغا قارشى تۇرۇشقا ئوڭخاي بولۇش ئۈچۈن ئالدى قۇسلارنىڭ قالدۇق پۇقرالىرىنىمۇ ئاگىنىغا كۆچۈرۈپ ئېلىپ

كەلگەن. مىلادىيە 885 - 888 - يىللىرى خەنزۇچە يېزىلغان «شاجۇ تەزكىرىسى» (沙州地志) دە «بۆكە قەبىلىسى ئەسلىي ئاگىنلىقلاردىن ئىدى» دەپ يېزىلغان. قەدىمكى ئۇيغۇر تىلىدا «ئەجدىھا» نى «بۆكە» دېگەن. ۋېي شۇ يازغان «ۋېينامە»، ۋاڭ شۈەنلىن يازغان «جىننامە» لىرىدە ئاگىن خاننىڭ فامىلىسى «بۆكە» ئىكەنلىكى ئېيتىلغان. بۇ فامىلە خەنزۇچە ھۆججەتلەردە «لۇڭ - 龙» دەپ تەرجىمە قىلىنىپ خاتىرىلەنگەن بولسا، توخرى تىلى B دىئالېكتىگە مەنسۇپ ھۆججەتلەردە A : näge/näg دىئالېكتىدا يېزىلغان ھۆججەتلەردە näge/näk دەپ، كىرورەن (楼兰) دىئالېكتىدىكى يازمىلاردا näga دەپ يېزىلغان. توخرى تىلىدىكى بۇ سۆزلەرنىڭ ئەسلىي مەنىسى «ئەغرى» دېگەنلىك. ئاگىن قەبىلىسى بۆكە (ئەجدىھا) غا چوقۇنغان بولغاچقا، ئۇنى «ئەغرى» دەپ تونغان ھەم يېتەكچى قەبىلە خان جەمەتلىكلەر «بۆكە» نى فامىلە قىلىپ قوللانغان. «بۆكە» نىڭ خەنزۇچە ۋە توخرىچە تەرجىمە قىلىنىپ قوللىنىلغانلىقىغا دائىر يازما خاتىرىلەر ساقلىنىپ قالغان، ئەمما تۈركىي تىلىدىكى ئاتىلىشىغا دائىر ئۇچۇر ھازىرغىچە بايقالمىدى. ئوۋ ياڭشىۋ يازغان «يېڭى بەش دەۋر تارىخى. (74 - جىلد). ئۇيغۇرلار تەزكىرىسى» (新五代史·回鹘传) دە «ئاگىنلىقلار» ... بۆكە جەمەتى، ئۇلارنىڭ ئۆرپ - ئادىتى ئۇيغۇرلارنىڭكىدىن ئازراقلا پەرقلىنىدۇ» دېيىلگەن. پىروفېسسور سۇ بېيخەي مۇشۇنىڭغا ئوخشاش بىر قاتار ئەھۋاللارنى نەزەردە تۇتقان ھالدا ئاگىندىكى بۆكە جەمەتى (قوۋمى) تۈركىي تىلىغا مەنسۇپ خەلقلەردىن، چۈنكى قۇسلارمۇ تۈركىي تىلىغا مەنسۇپ خەلق ئىكەنلىكى تارىخىي ئاساسقا ئىگە. قۇسلارنىڭ ئاگىنغا كۆچۈپ كەلگەنلىرى بۆكە جەمەتى (قوۋمى) بولۇپ، بۇ ئىككى قوۋم ئوتتۇرىسىدا ئىقتىساد، تىل، تۇرمۇش، ئۆرپ - ئادەتلىرى چوڭ جەھەتتە ئوخشاش، پەرقلىرى كىچىك ئىدى. شۇنداق ئېيتىشقا بولىدۇكى، ئۇيغۇرلار بىلەن بۆكە جەمەتى ئەمەلىيەتتە ئۇيغۇرلارنىڭ ئىككى يېقىن تۇغقان قوۋملىرىدىن ئىبارەت» [55]

دەپ يازغان. ۋەھالەنكى، ئاگىن رايونىغا مىلادىيەدىن كېيىنكى ئەسىرلەردىن مىلادىيە VIII - IX ئەسىرلەرگىچە بولغان ئارىلىقتا

توخرلارنىڭ تەسىرى خۇددى كۈسەنلىكلەرگە ئوخشاشلا كۈچلۈك بولغان.
5. ئوغۇرداسلار (ئوغۇردلار)

يۇقىرىدا بايان قىلىپ ئۆتكەن ئەھۋاللارغا ئاساسەن، تارىخنىڭ مەنتىقىي يۆنۈلۈشىنى يەنىمۇ ئىلگىرىلىگەن ھالدا ئەسلىي ھالىتى بويىچە بايان قىلىشقا قاراتساق، مىلادىيە I ئەسىرنىڭ ئالدى - كەينىدە قەشقەر دەرياسى ۋادىسىدا ياشىغان «ئوپخارداي» (Oikhardai) لارنىڭ تەڭرىتاغنىڭ شىمالىدىكى ئوغۇز - ئوغۇر (ئۇيغۇر) لار بىلەن ئىسىمداش (قانداش بولۇشى بۇنىڭ ئىچىدە) ئىكەنلىكى بىلىنىدۇ. مىلادىيە II ئەسىردە ياشىغان گېرتسىيىلىك جۇغراپىئون پتولېمىي (Claudius Ptolemy) «جۇغراپىيە» (Geographice Hyhegesis) ناملىق كىتابىدا تارىم ۋادىسىدىكى قەشقەر دەرياسى [56] «ئوپخاردېس» (Oikhardes)، ئۇنىڭ ساھىلىدا ياشايدىغانلارنى «ئوپخارداي» (Oikhardai) لار دەپ ئاتىغان [57]. ئاناقلق رۇس ئالىملىرىدىن گېرىگورىيىف (V.V. Grigorrieff)، رادلوڧى (V.V. Radloff) ئېنىگىلىز ئالىمى رەيتىللو، ھېنرى يۇلى (Henry Yule) قاتارلىقلار «ئوپخارداي» لار (بۈگۈنكى) ئۇيغۇرلار دەپ يەكۈنلىگەن. [58]

يۇقىرىقى تارىخىي پاكىتلارغا ئاساسلانغاندا، مىلادىيىنىڭ ئالدى - كەينىدىكى يىللاردىن باشلاپ، ئۇيغۇرلارنىڭ بىۋاسىتە ئەجدادى بولغان دى - دىڭلىڭلار تارىم بوستانلىقىنىڭ شەرقىي شىمالى، ئوتتۇرا قىسىملىرىدا، غەربىي قىسىمىدا، گۈي - غۇر - ئوغۇر - ئوغۇز (ئۇيغۇر)، غۇز - قۇسلار ۋە ئوپخاردايلار تۇرپان - قۇمۇل ئويمانلىقى، جۇڭغارىيىدىن تارتىپ تەڭرىتاغنىڭ جەنۇبىدىكى كۇچا - قەشقەر ۋادىلىرىدا باشقا قوۋملار بىلەن بىرلىكتە تىرىكچىلىك قىلىپ ياشىغان.

6. ساكلار

شىنجاڭدا ياشىغان قەدىمكى قوۋملار ئىچىدە ساكلارنىڭ تۇتقان ئورنى بىر قەدەر چوڭ. ئارخېئولوگىيىلىك ماتېرىياللار ۋە تارىخىي ھۆججەتلەرگە ئاساسلانغاندا، ھازىرقى گەنسۇ ئۆلكىسىنىڭ غەربىدىن باشلاپ غەربتە كاسپىي دېڭىزى، شىمالدا بالقاش كۆلىدىن (قازاقىستان جۇمھۇرىيىتىدە)

جەنۇبتا تەڭرىتاغلىرىغىچە بولغان كەڭ رايونلاردا ساك - ساق ناملىق زور بىر قەبىلىلەر ئىتتىپاقى ياشايتتى ^[59]

ساكلار چوڭ بىر قەبىلىلەر ئىتتىپاقىنىڭ نامى دېيىلىدۇ. بۇ نام قەدىمكى پارىسچە تارىخنامىلاردا «ساكا» (Saka)، «ساكاي» (Saca)؛ قەدىمكى گرىك تارىخنامىلىرىدا ساكا، ماسساگېت (Massagetae)، ستىخىيە (Scythia)، سىكتىيان، سارماتلار دېگەن ناملار بىلەن؛ قەدىمكى ھىندىستان يازمىلىرىدا «ئىسكىف»، «ئىسكىت» ئاتالغۇسى بىلەن؛ خەنزۇچە ھۆججەتلەردە «سەيجوڭ» (塞种)، «سەيرىن» (塞人) ^[60] بىلەن؛ ئۇيغۇر ياكى تۈركىي ھۆججەتلەردە «ساق، ساقلاپ» ^[61] دېگەن ناملار بىلەن يېزىلغان. «نەقىش رۇستەم مىق يېزىق ئابدۇسى» دە: ساكلارنىڭ ئۈچ گۇرۇھى تىلغا ئېلىنغان. بۇلار: «خايماۋارگ ساكلىرى» - مۇقەددەس ئۆسۈملۈك «خايما» غا چوقۇنغۇچى ساكلار، بۇلار پەرغانە ۋە پامىر تاغلىرى ئەتراپىغا ئورۇنلاشقان؛ «تىگراخۇدا ساكلىرى» - ئۇچلۇق (ئېگىز) قالپاقلىق ساكلار. بۇلار ھازىرقى قىرغىزىستان ۋە قازاقىستان يايلاقلىرىدا، ئاساسلىقى يەتتە سۇدا ياشىغان؛ تىئائى - تارا - داراييا ساكلىرى دەريا - دېڭىز بويلىرىدا ياشىغۇچى ساكلار، بۇلار ئاساسەن ئامۇ دەرياسىنىڭ شىمالىي ۋە ئارال كۆلىنىڭ شەرقىي جەنۇبىي رايونلىرىغا جايلاشقان.

قەدىمكى گرىك تارىخىي ھۆججەتلىرىگە ئاساسلانغاندا، ساك قەبىلىلىرى يەنە ھازىرقى كاسپىي (خەزەر) دېڭىزىنىڭ شەرقىي تەرەپلىرىدىن باشلاپ، شىمالىي قىسمى ۋە غەربىي قىسمى، ھەتتا قارا دېڭىزنىڭ شىمالىي تەرەپلىرىگىچە سوزۇلغان. قەدىمكى گرىك تارىخچىسى ھىردوت «تارىخ» ناملىق ئەسىرىدە ھازىرقى قارا دېڭىزنىڭ شىمالىي ۋە دۈن دەرياسىنىڭ غەربىدە ساكلارنىڭ ئىسكىت - ئىسكىف (ئىسكىتسىيان) ناملىق تارماقلىرى، دۈن دەرياسىنىڭ شەرقىدە بولسا ساكلارغا تەۋە «ساۋرمانتلار» (سارماتىيانلار) دېگەن تارمىقىنىڭ ياشىغانلىقى، كاسپىي دېڭىزىنىڭ شەرقىي ۋە سىر دەريا ۋادىلىرىدا بولسا «ماسساگېت» ناملىق ساك ئۇرۇقلىرىنىڭ ياشىغانلىقى بايان قىلىنىدۇ ^[62].

پتولېمىي «جۇغراپىيە» ناملىق كىتابىدا ئىمائوس (بىرىنچى دەپ ئىزاھلانماقتا) تېخنىنىڭ سىرتىدىكى سىكتايلارنىڭ ئەھۋالىنى بايان قىلىپ، «... غەربىي قىسىم بىلەن ئىمائوس تاغلىرىنىڭ ئىچى سىكتايلار ھەم ساكلارنىڭ جايى... بۇ رايوندىكى جايلار مۇنۇلاردىن ئىبارەت:

ئاۋۇزاكىيا (Auzakia) تاغلىرى غەربىي تەرەپتە، ... كاسىيا تاغ تىزمىلىرىمۇ غەربتە ... ئىمۇدا تاغلىرىمۇ غەربتە [63]» دەپ يازغان. ھازىر، پتولېمىي ئوتتۇرىغا قويغان ئىمائوس تاغ تىزمىسىنى قەشقەر تاغ تىزمىسى دەپ قارىغۇچىلار خېلى كۆپ، رېننېل (Rennel) مۇ «كاسىيا» (Kasia) بۇگۈنكى قەشقەر، دېگەننى ئىلگىرى سۈرگەن [64]. گېرمانىيىلىك رېتوفېن بۇ تاغ تىزمىسىنى كوئىنلۇن تاغ تىزمىسى دەپ قارايدۇ. [65] ئومۇمەن پتولېمىي خاتىرىسىدىكى كاسىيا ئېلىنى قەشقەر دەپ چۈشىنىشنىڭ مۇمكىنچىلىكىرى چوڭراق [66].

بىر مۇنچە ئالىملار تارىم ۋادىسىدا مىلادىيىنىڭ ئالدى - كەينىدىكى بىر قانچە مىڭىنچى يىللاردا ساكلارنىڭ پائالىيىتىنىڭ جانلىنىپ تۇرغانلىقىنى دەلىللەشتى.

دېمەك، قەدىمكى زاماندا ھازىرقى ئەڭرىتاغنىڭ جەنۇبىي ۋە شىمالىدىن ياكى شەرقىي ياۋروپادىكى قارا دېڭىزنىڭ شىمالىغىچە سوزۇلغان كەڭ رايونلارنىڭ ھەممىسى شۇ جايدا ياشىغان ئاساسىي قەبىلە ساكلارنىڭ نامى بىلەن «ساكىيان» (ياكى ساكىستىيان) دەپ ئاتالغانلىقى مەلۇم [67].

ئەمدى، قەدىمكى خەنزۇچە تارىخنامىلاردا بولسا ساك قەبىلىلىرى «سەي» (塞)، «سەي ئۇرۇقى» (塞种) دەپ ئاتالغان. يەنە بەزىلەر «رۇڭ» (戎)، «غەربىي رۇڭ» (西戎)، «خۇ» (胡) دەپ ئاتالغانلارمۇ ساكلارنى كۆرسىتەتتى، دەپ قارايدۇ [68]. بەنگۇنىڭ «خەننامە» غەربىي يۇرت تەزكىرىسى» دە «ئۇسۇن خانلىقى شەرقتە ھۇنلار بىلەن، غەربىي شىمالدا كانگا، غەربتە پەرغانە، جەنۇبىدا شەھەر بەگلىكلىرى بىلەن تۇتىشىدۇ. ئۇلارنىڭ زېمىنى ئەسلىي ساكلارنىڭ زېمىنى ئىدى. توخرىلار (توخرىلار) غەربتە ساك خانلىقىنى تارمار قىلغاندىن كېيىن، بولۇر تاغلىرىدىن ئېشىپ، جەنۇبقا كۆچكەن ساك - ساقلارنىڭ

يەرلىرىنى توختىلار ئىگىلىدى» . «ئۇسۇنلاردا ساكلار ۋە توختىلارنىڭ نەسلى بار» ، «ئىلگىرى ھۇنلار ئۇلۇغ توختىلارنى بەگكەندىن كېيىن ئۇلۇغ توختىلار غەربكە يۆتكىلىپ، باكتېرىيىگە — ساكلار خانىنىڭ جەنۇبىغا يۆتكىلىپ، كەشمىرگە ھۆكۈمرانلىق قىلغان ئىدى، كېيىن پارچىلانغان ساكلار بىر قانچە خانلىقلارغا بۆلۈنۈپ كەتتى. قەشقەرنىڭ غەربىي شىمالىدىن تارتىپ ئەرەكەشتام، ئۇلۇغچات قاتارلىق بەگلىكلەرنىڭ ھەممىسى ئىلگىرى ساك نەسلىدىن ئىدى» [69].

«ئەرەكەشتام بەگلىكى ... ئۆرپ - ئادىتى، كىيىم - كېچەكلىرى ئۇسۇنلار بىلەن ئوخشاش، ئوت - چۆپ، سۇ قوغلىشىپ چارۋىچىلىق قىلىپ كۆچۈپ يۈرىدۇ. ئۇلار ئەسلىي ساكلارنىڭ ئەۋلادى» . [70] ئۇلۇغچات (جۈەندۇ) بەگلىكى ... ئوت - چۆپ، سۇ قوغلىشىپ كۆچۈپ يۈرۈپ چارۋىچىلىق قىلىدۇ. پامىر تاغلىرىنىڭ ئېتەكلىرىدە ياشايدۇ. ئۇلارمۇ ئەسلىدە ساكلارنىڭ ئەۋلادى» [71]. بۇ بايانلارغا ئاساسلانغاندا، ساكلارنىڭ ئەڭ قەدىمكى يۇرتلىرى تەڭرىتاغ ئەتراپلىرى، پەرغانە ۋە قەشقەر رايونى ئىكەنلىكى بىلىنىدۇ [72].

ساكلار قەدىمكى ھىندىستان ئارى قەبىلىلىرىنىڭ قەھرىمانلىق ئېپوسلىرى «راما يانا» ۋە «ماخاپاراتا» قاتارلىقلاردا بولسا «ئىسكىن» ئىبارىسى بىلەن تىلغا ئېلىنىدۇ.

ساكلار، قەدىمكى زامانلاردا ئۆزلىرى ۋە ھەرقايسى خەلقلەر تەرىپىدىن خىلمۇخىل ناملار بىلەن خاتىرىلەنگەن. ئۇلارنىڭ بەزى خاتىرىلىرىگە ئومۇمىي نامى خاتىرىلەنگەن، بەزىدە چوڭ قەبىلىلەر ئىتتىپاقىنىڭ نامى بىلەن، يەنە بەزىدە كىچىك قەبىلىلىرى، ئۇرۇقلىرىنىڭ نامى بىلەن خاتىرىلەنگەن.

ساك قەبىلىلىرىنىڭ ئېتنىك تەركىبى ۋە تىلى ھەققىدە ھازىر ناھايىتى نۇرغۇن مۇنازىرىلەر بار. ف. ئېنگېلس ئۇلارنىڭ ھىندى - ياۋروپا تىل سىستېمىسى شەرقىي ئىران تىلى ئائىلىسىگە مەنسۇپ ئىكەنلىكىنى ۋە بۇ تىل سىستېمىسىدىكى مىللەتلەرنىڭ ئالدى بىلەن يۇقىرىدىكى رايونلاردا پەيدا بولغانلىقىنى بايان قىلىدۇ [73]. بەزى ئالىملار ساك تىلىدىن ساقلىنىپ

قالغان تەۋىتى (ئوت)، زەرىنە (بۇغا)، سۋالىيۇ (كۈن) تەرىتۋارۇ
(ئاقساقال)، ماخاكاناگ (چوڭ خان)، كاناگ (قاغان) قاتارلىق
ئانالىغۇلارغا قاراپ ئۇلارنىڭ شەرقىي ئىمران تىلى ئائىلىسىگە تەۋە خەلقلەر
ئىدى، دەيدۇ ⁷⁴.

X ئەسىردە نامەلۇم بىر ئاپتور تەرىپىدىن يېزىلغان «ھۇدۇدۇلئالم»
ناملىق تارىخ كىتابىدا بولسا، ساكلارنىڭ ئۆز پادىشاھىنى «پەغپۇر»
(Fahgfur) دەپ ئاتايدىغانلىقىنى ۋە ئوتتۇرا ئەسىردە ئىرانلىقلارنىڭ
جۇڭگو پادىشاھلىرىنى بولسا «پەغپۇرى چىنى» دەپ ئاتايدىغانلىقى دەل ئەنە
شۇ ساكلارنىڭ تىلى بىلەن مۇناسىۋەتلىك ئىكەنلىكى بايان قىلىنغان ^[75].
بەزى ماتېرىياللاردا بولسا، ساكلار تۈركىي تىللىق خەلق سۈپىتىدە بايان
قىلىنغان ياكى قەدىمكى دىڭلىكلار بىلەن بىر خەلق دەپ ھېسابلانغان. سابىق
سوۋېت ئىتتىپاقى پەنلەر ئاكادېمىيىسى نەشر قىلغان كۆپ توملۇق «دۇنيا
ئومۇمىي تارىخى» نىڭ 1960 — 1961 - يىللىق خەنزۇچە نۇسخىسىنىڭ
1 - تومى، 625 -، 629 - بەتلەردە «مىلادىيىدىن ئىلگىرىكى VI - IV
ئەسىرلەردە ساك - سارماتلارنىڭ مەدەنىيىتى ئوخشاش بولغان»،
«ساك - سارماتلار ئاندۇرونوۋلارنىڭ ئەۋلادى» دەپ يازغان ھەم بايقال -
مىنۇسنىڭ، ئالتاي، شەمەي - زاپسان رايونلىرىنى كونا دىڭلىكلار
پائالىيىتىگە باغلاپ ئىزاھلىغان. شۇ كىتابنىڭ 2 - توم 237 -،
609 - بەتلەردە «دىڭلىكلار غەربىي سىبىرىيىدىكى ياۋروپا ئاھالىلىرى
بولۇشى ئېھتىمال»، «ئۇلارنىڭ مىلادىيىدىن ئىلگىرىكى 2000 - يىللاردا
خۇاڭخېي ۋادىسىغا كۆچكەن قەدىمكى دىڭلىكلار بىلەن قانداق ئالاقىسى
بارلىقى نامەلۇم» دېيىلگەن. دېمەك، بۇ يەردە ساكلار بىلەن دىڭلىكلار بىر
خەلق سۈپىتىدە تىلغا ئېلىنغان. بىزگە مەلۇمكى، خەنزۇچە ھۆججەتلەردە
دىڭلىكلارنىڭ تۈركىي خەلقلەردىن ئىكەنلىكى خېلى ئېنىق خاتىرىلەنگەن.
ۋەھالەنكى، قەدىمكى زامان مۇئەللىپلىرى ساكلار بىلەن دىڭلىكلارنى بىر
دەپ ھېسابلىغانلىرىمۇ بار. مەسىلەن، ۋىزانتىيە ئەلچىسى مىناندىر
(Minandir) مىلادىيە 569 - يىلى تۈرك خانلىقىنىڭ پايتەختىنى زىيارەت
قىلىپ قايتقاندىن كېيىن، ئىمپېراتور جوستىنگە «بۇ خەلق بۈگۈن تۈرك

ئىسمى بىلەن تونۇلغان بولۇپ، (ئۇلار) قەدىمكى زاماندىكى ساكلار ئىدى [76]» دېگەن. «قازاق س-س ر تارىخى» دا ساكلار تۈركىي تىل سىستېمىسىدىكى خەلقلەرنىڭ بىر تارمىقى قىلىپ بايان قىلىنغان [77].

ئېلىمىز تارىخچىلىرىدىن شۇ زۇڭجېڭ قاتارلىقلار ساكلار ھەققىدىكى بەزى ئەنئەنىۋى نەتىقىلەر ئۇسۇلىنى ئۆزگەرتىپ، يېڭىچە ئانالىز ئۇسۇلىنى قوللاندى. ئۇنىڭ قارىشىچە، ساك - سىكتاي خەلقلەرنىڭ ئاسىيادىكى ئاق تەنلىك ئىنسان تۈركۈمى سۈپىتىدە ئاسىيا قۇرۇقلۇقىنىڭ قارا دېڭىز، غەربىي ئاسىيا ۋە ھىندىستان، ئىران ئېگىزلىكىگە سۈرۈلگەن قىسمىدىن باشقا يەنە بىر تۈركۈمنىڭ شەرققە يەنسەي - بايقال ۋادىسىغا، جەنۇبقا موڭغۇلىيە دالاسى ۋە چۇغاي تاغلىرى باغرىغا كۆچكەنلىكىنى، قارا سۇ (سۆك) مەدەنىيىتى ۋە بايقال ئەتراپىدىكى خۇدات (خەنزۇچە مەنبەلەردىكى خۇجې - 呼揭 نى شۇنداق تىرانسكرىپسىيە قىلغان)، ساك دۆلىتى (خەنزۇچە «索国» - سۆك - ساك ئېلى بولسا كېرەك دېيىلىدۇ) مەدەنىيەت ئىزلىرىنى قالدۇرۇپ، يەنە غەربكە قوچو - پىشامشان - كۈسەن تەرەپكە، شىمالغا ئالتاي - يەنسەي - زاپسان زېمىنىگە سۈرۈلگەنلىكىنى، تۇرپان خۇجې (呼揭 ياكى ئوغۇر) لىرى ئەنە شۇ خۇدات ساكلارنىڭ بىر قىسمى ئىكەنلىكىنى ئىزاھلىغان. [78] بۇ كۆز قاراشلارنى پروفېسسور ئابدۇشۈكۈر مۇھەممەد ئىمىن «سىكتاي - ساك - ئۇيغۇرلارنىڭ كىيىم مەدەنىيىتىدىكى ئىتتىپاقچىلىق ئىزچىللىق توغرىسىدا» ناملىق ماقالىسىدا ئېنىقراق چۈشەندۈرۈپ مۇنداق ھېسابلايدۇ: دارا ۋە ئىسكەندەر زۇلقەرنەين ھەربىي پائالىيەتلىرى ۋە ھۇن تەڭرىقۇتلىقى يۈرۈشلىرى بىلەن ئالاقىدار بۇ خىل كۆچۈش - يۆتكۈلۈشلەر نەتىجىسىدە، ساك قەبىلىلىرىنىڭ ئاشىنا ئۇرۇقى تۆتۈكەن تېغىدىكى ئاشىد غارى نامىدا ئاتالغان مەلۇم موڭغۇلوئىد تەسىرىگە ئۇچرىغان قەدىمكى تېلپەلەرنىڭ ئاشىد ئۇرۇقى بىلەن قوشۇلغان ۋە ئالتايدا رورەن ئاق سۆڭەكلىرىنىڭ قۇل قىلىنغان نۆمۈرچى قەبىلىلىرىگە ئايلانغان، شۇنىڭ بىلەن ئۇلار «تۈرك» نامى بىلەن سىياسىي ھاكىمىيەت قۇرغان ۋە ھۇن - خۇدات ئەنئەنىلىرىگە ۋارىسلىق قىلىشقان («شىنجاڭ ئۇنىۋېرسىتېتى ئىلمىي ژۇرنىلى» نىڭ 1992 - يىللىق 3 - ساندا ئېلان

قىلىنغان).

تارىخشۇناس ئەنۋەر بايتۇر شۆرۈنچىڭ ۋە ئابدۇشۈكۈر مۇھەممەد ئىمىنلەرنىڭ كۆز قاراشلىرىغا ئوخشاش ساكلارنى شەرقىي ئىران تىلى ۋە تۈركىي تىلىدا سۆزلىشىدىغان نۇرغۇن قەبىلىلەرنىڭ ئەڭ دەسلەپكى بىر سىياسىي ئىتتىپاقى بولسا كېرەك دەپ ھېسابلايدۇ ۋە مۇنداق يازىدۇ: سىمچىيەن تەرىپىدىن يېزىلغان «تارىخىي خاتىرىلەر» ناملىق كىتابتا پەرغانىنىڭ غەربىدىن ئارساكچىچە (ھازىرقى ئىران ئەتراپى) بولغان دۆلەتلەردە ياشايدىغان ئاھالىنىڭ تىللىرىدا ئانچە - مۇنچە پەرقلەر بولسىمۇ، لېكىن ئۇلارنىڭ ھەممىسىلا ئوخشاش بىر تىلدا سۆزلىشىدۇ، دەپ يېزىلغان. يەنە خەنزۇچە باشقا بىر مۇنچە قەدىمكى تارىخىي كىتابلاردا ساكىيان رايونىدا ياشايدىغان ۋە ساكلارنىڭ بىر تارمىقى ھېسابلانغان دىڭلىڭلار (ئاساسەن بايقال كۆلىنىڭ غەربى، بالقاش كۆلىنىڭ ئەتراپىدا ياشىغان)، ئالان (كاسپىي دېڭىزىنىڭ شەرقىي ۋە شەرقىي شىمالىدا ياشايدىغان ساك سارمانلىرى)، خەزەر (كاسپىي دېڭىزىنىڭ شەرقىي ۋە شەرقىي جەنۇبىدا ياشىغان)، قاڭلى (ئارال كۆلىنىڭ شەرقىي ۋە سىر دەرياسى ۋادىلىرىدا ياشىغان) قاتارلىق چوڭ قەبىلىلەرنىڭ تۈركىي تىلىدا سۆزلىشىدىغانلىقى بايان قىلىنىدۇ. ساكلاردىن ئىبارەت بۇ سىياسىي ئىتتىپاق جۇڭگونىڭ غەربىي جۇ سۇلالىسى دەۋرىدە ناھايىتى كۈچەيگەن ۋە باشلانغۇچ جامائە تۈزۈمىدىن سىنىپىي جەمئىيەتكە كىرگەن.^[79]

خۇلاسە قىلغاندا، ساكلار ئوتتۇرا ئاسىيادا ياشىغان قەدىمكى ئادەملەر ئۇيۇلمىسىنىڭ بىر گۇرۇھى، ئۇلارنىڭ نامى كېيىنكى زامانلاردا غايىب بولغان بولسىمۇ، لېكىن نەسىل - پۇشتى يوقالماي يېڭى ئېتنىك تەركىبلەرنى زورايتىشقا ھەسسەنى قوشقان. ئوتتۇرا ئاسىيادىكى ئۇيغۇر قاتارلىق مىللەتلەرنىڭ قان تەركىبلىرىدە ساكلارنىڭ قېنىنىڭ بار ئىكەنلىكى بارغانسېرى ئەمەلىيەت ۋە نەزەرىيە تەرەپتىن ئىسپاتلانماقتا. سابىق سوۋېت ئىتتىپاقى ئالىمى ئاۋدىيېۋ «ساكلار ... قەدىمكى چاغلاردىن بېرى ئوتتۇرا ۋە مەركىزىي ئاسىيادا ياشاپ كەلگەن تاجىكلار ۋە تۈركىي تىللىق ھېرقايسى خەلقلەرنىڭ ئاتا - بوۋىسى^[80]» دەپ يازغان

بولسا، تارىخشۇناس جۇ ۋېيجۇ ئەپەندى «ئۇيغۇرلارنىڭ كېلىپ چىقىشى توغرىسىدا» ناملىق ماقالىسىدا ناھايىتى ئېنىق قىلىپ «شىنجاڭدىكى يەرلىك ئاھالىلەر ئىچىدە ساكلار بولۇشى مۇمكىن. مۇنداقچە ئېيتقاندا، بۈگۈنكى شىنجاڭغا كۆچۈپ كەلگەن قەدىمكى ساكلار (ياكى بۇرۇندىن ئولتۇراقلاشقانلار) نىڭ بىر قىسمى ئۇزاق تارىخىي تەرەققىيات داۋامىدا يەرلىك مىللەتلەرگە قوشۇلۇپ كەتكەن، ئاخىرى يەنە يەرلىك مىللەتلەر بىلەن بىرگە ئۇيغۇرلارنى تەشكىل قىلغان، مۇشۇ مەنىدىن ئالغاندا، ساكلارمۇ ئۇيغۇرلارنىڭ ۋاستىلىك ئىككىنچى ئورۇندا تۇرىدىغان ئېتنىك مەنبەلىرىنىڭ بىرى [81]» دەپ يازغان.

چيەن بوچۈەن ئەپەندى «قىزىل قان دانچىلىرى تۇخۇم ئېقى... دىن غەربىي شىمالدىكى مىللەتلەرنىڭ كېلىپ چىقىشى ھەم پۈتكىلىشىگە نەزەر» ناملىق ماقالىسىدا قان تەركىبلىرىنى تەكشۈرۈش ماتېرىيالىغا ئاساسەن، «ئۇيغۇرلار ئىچىدە ئوتتۇرا دېڭىز كىشىلىرىنىڭ قان سىستېمىسى بولۇپلا قالماستىن، يەنە شىمالىي ھىندىستان، ئوتتۇرا ئاسىيا ۋە ئېلىمىزنىڭ شەرقىي شىمالىدىكى ئاھالىلەرنىڭ قان سىستېمىسىمۇ بار» [28] دېگەن يەكۈننى چىقارغان.

6. توخۇرلار

توخۇرلارنىڭ ئېتنىك مەنبەسى توغرىسىدا يىتۈك مەلۇماتلار ئوتتۇرىغا چىقمىغان بولسىمۇ تۈركلەر دېگۈچىلەر، تىبەتلەر دېگۈچىلەر، ھىندى - ياۋروپا ئىرقىدىكىلەر دېگۈچىلەر، ئىران ئىرقىغا مەنسۇپ دېگۈچىلەر ۋە سوغدى دېگۈچىلەر بار. بەزىلەر ئۇلارنىڭ ئانا ماكانى گەنسۇ ئۆلكىسى تەۋەسىدە دېسە، يەنە بەزىلەر ئۇلار مىلادىيىدىن بۇرۇنقى 3000 - يىللاردا بابىلوننىڭ قوشنا رايونلىرىدىن گەنسۇ ئەۋەسىگە كۆچۈپ كەلگەن دەيدۇ. خەنزۇچە ھۆججەتلەردە توخۇرلارنى يۈشى - يۈجى (禺知, 禺氏)، چوڭ يۈشى (大月氏)، كىچىك يۈشى (小月氏) دەپ يازغان بولسا، ياۋروپالىقلار توخۇرلار ماكانلىرىنى توخارىستان دەپ ئاتاشقان. ئۇيغۇرچە ھۆججەتلەر، جۈملىدىن شىنجاڭدىن قېزىۋېلىنغان ۋەسىقىلەردە توقرى، توخرى، توغرى دەپ يېزىلغان ھەم بۈگۈنكى زامان ئۇيغۇرلار ياۋچىلار،

يىغىنچىلار دەپ ئاتىماقتا. كەلىپىندە يۈرچى دېگەن يەر بار. بونىڭ بەلگىلىك باغلىنىشى بولۇشى مۇمكىن دېيىلىدۇ.

مىلادىيىدىن كېيىن، بولۇپمۇ يازما ھۆججەتلەردىكى مەلۇماتلارغا ئاساسلانغاندا، توخرىلار گەنسۇ ئۆلكىسىدىكى بولۇندىر دەرياسىنىڭ بويلىرىدا ياشىغان بولۇپ (يەنى دۇنخۇاڭ، چۇغاي تېغى ئەتراپلىرىدا)، كۆچمەن چارۋىچىلىق بىلەن شۇغۇللانغان. توخرى ئۇلارنىڭ ئومۇمىي نامى، يۆشى - يۆجى ئۇنىڭ بىر قەبىلىسى دېگەن قاراش بار. ئۇلار مىلادىيىدىن بۇرۇنقى 170 - يىلى ئۆپچۆرسىدا ھۇن تەڭرىقۇتى مودۇ تەرىپىدىن مەغلۇپ قىلىنغان، كېيىن ئۇلارنىڭ كۆپ قىسمى غەربكە كۆچۈپ ئىلى دەريا ۋادىسىدا ماكانلاشقان، ھۇن تەڭرىقۇتى روشان (مىلادىيىدىن بۇرۇنقى 174 - 161 - يىللار) دەۋرىدە يۆشلىر ھۇن - ئوسۇن بىرلەشمە قوشۇنىنىڭ زەربىسى بىلەن ئىلى دەرياسى ۋادىسىنى تاشلاپ پەرغانە ئويمانلىقى ئارقىلىق ئامۇ دەرياسىنىڭ شىمالىغا كۆچكەن. غەربكە كۆچكەن مۇشۇ توخرىلار خەنزۇچە ھۆججەتلەردە ئۇلۇغ يۆشلىر (大月氏) دەپ ئاتالغان. تارىخىي ماتېرىياللاردا خەن سۇلالىسىنىڭ ئەلچىسى سۈپىتىدە غەربىي رايونغا كەلگەن چاڭ چيەننىڭ مىلادىيىدىن ئىلگىرىكى 128 - يىلى ئۆپچۆرسىدە ئۇلۇغ يۆشلىر ئېلىغا بارغانلىقى، يۆشلىرنىڭ شۇ چاغدىكى پائالىيەت مەركىزىنىڭ يەنىلا ئامۇ دەرياسىنىڭ شىمالى ئىكەنلىكى ۋە كۆچمەن چارۋىچىلىقنى ئاساس قىلىدىغانلىقى ھەققىدە خاتىرە قالدۇرۇلغان.

مىلادىيىدىن ئىلگىرىكى 125 - يىلى ئۆپچۆرسىدە ئۇلۇغ يۆشلىر باكتېرىيە (ھىندىقۇش تېغىنىڭ شىمالى ئېتىكى، ھازىرقى تاجىكىستاننىڭ ئوتتۇرا جەنۇب قىسمى ۋە ئامۇ دەرياسىنىڭ ئوتتۇرا ئېقىنىدىكى رايونلار) نى ئىشغال قىلغان ۋە باكتېرىيىنى بەش بۆلەككە بۆلگەن. ھەر بىرىگە بىر ياغۇ (تاجىلىق بەگ) باشچىلىق قىلغان. تەخمىنەن مىلادىيە I ئەسىرنىڭ باشلىرىدا كۇشان ياغۇسى قۇچۇلا كادفېس كېڭەيمچىلىك ئۇرۇشى ئېلىپ بېرىپ، غەربتە فارفىيە (ئىراننىڭ شەرقىي قىسمى) نىڭ مەركىزى شەھىرىنى، شەرقىي جەنۇبتا كابۇل دەرياسى ۋادىسى ۋە كەشىمىر قاتارلىق جايلارنى ئىشغال قىلغان. مىلادىيە I ئەسىرنىڭ ئوتتۇرىلىرىغا كەلگەندە،

شمالدا ئامۇ دەرياسىدىن تارتىپ جەنۇبتا ھىندى دەرياسىنىڭ يۇقىرى ئېقىنىغىچە بولغان جايلاردا كۇشان ئىمپېرىيىسى شەكىللەنگەن.

كۇشان ئىمپېرىيىسى كانىشكا (قۇچۇلا كادەپىنىڭ ۋارىسى، ۋېما كادەپىنىڭ نەۋرىسى، تەخمىنەن مىلادىيە 45 - ، 78 - يىللار تەختتە ئولتۇرغان) دەۋرىدە تازا قۇدرەت تاپقان. بۇ دەۋردە ئىمپېرىيىنىڭ تېررىتورىيىسى شىمالدا خارەزىمدىن جەنۇبتا ھىندى دەرياسى ۋە كانگا دەرياسى ۋادىلىرىغىچە، غەربتە ئارال دېڭىزىدىن شەرقتە كۆكتارت (پامىر) غىچە كېڭەيگەن. پايتەختى قەدىمكى ھىندىستاننىڭ غەربىي شىمال قىسمىدىكى لوسابرا شەھىرى (ھازىرقى پاكىستاننىڭ پىشاۋۇر شەھىرى) گە يۆتكەلگەن. بۇ شەھەر ئۆز ۋاقتىدا قەدىمىي شەھىرى دەپ ئاتالغان.

شۇنىڭدىن ئېتىبارەن، بەزى تارىخنامىلەردە كۇشان ئىمپېرىيىسى قەدىمىي ئىمپېرىيىسى دەپمۇ ئاتالغان. كانىشكا ئۆلگەندىن كېيىن، كۇشان ئىمپېرىيىسى زاۋاللىققا يۈزلەنگەن، ھۆكۈمرانلار ئوتتۇرىسىدىكى ھوقۇق - مەنپەئەت تالىشىش كۈرەشلىرى كەسكىنلەشكەن، ئۇنىڭ ئۈستىگە بۇ ئىمپېرىيىنىڭ دائىرىسى كەڭ، مىللەت تەركىبى مۇرەككەپ، سىياسىي، ئىقتىسادىي ئاساسى ئاجىز ئىدى، بويسۇندۇرۇلغان خەلقلەرنىڭ قوزغىلاڭلىرىمۇ ئەۋج ئالغان ئىدى، مانا شۇنداق دەۋردە يەنى مىلادىيە III ئەسىردە، ئىران ئېگىزلىكىدىكى ساسانى قەبىلىلىرى كۈچىيىپ، كۇشان ئىمپېرىيىسىنىڭ زىمىنىغا ھۇجۇم قىلغان. نەتىجىدە ئىمپېرىيە زىمىنى بۆلۈنۈپ كەتكەن. مىلادىيە IV ئەسىرگە كەلگەندە، ئۇنىڭ ئاخىرقى زىمىنىنى شەرقتىن كەلگەن ئېفىئالىتلار (ئاق ھۇنلار) ئىشغال قىلغان.

شۇنىڭ بىلەن كۇشان ئىمپېرىيىسى مۇنقەرز بولغان.

كۇشان ئىمپېرىيىسى قۇلدارلىق تۈزۈمىنى يۈرگۈزگەن، ئىمپېرىيە زىمىنىنى كېڭەيتىش ئۈچۈن ئېلىپ بېرىلغان ئۇرۇشلاردا نۇرغۇن كىشىلەر ھاپاندىن ئايرىلغان، ئۇلارنىڭ مال - مۈلكى زىيانغا ئۇچرىغان بولسىمۇ، لېكىن ئىمپېرىيىنىڭ بىرلىكىگە كېلىشى ئىمپېرىيە دائىرىسىدىكى خەلقلەر ئوتتۇرىسىدىكى ئىقتىسادىي ئالاقىنى ئىلگىرى سۈرگەن، دېھقانچىلىقمۇ پەيدىنپەي راۋاجلانغان.

غەربىي رايوندا توخىرلارنىڭ تارىخىي پائالىيەتلىرى قەدىمكى چاغلاردا باشلانغان. قارا شەھەر، كۈسەن خانلىقلىرى توخىرلارنىڭ مەركەزلىشىپ ئولتۇراقلاشقان رايونلىرى دېگەن قاراش خېلىلا كۈچلۈك. ئۇلار يەنە ئىلى ۋادىلىرى، لوپنۇردىن دۇنخۇاڭغىچە بولغان يەرلەردە ئىز قالدۇرغان. بۇ توخىرلار مىلادىيىدىن بۇرۇنقى I ئەسىرلەردىن مىلادىيە VIII - IX ئەسىرلەرگىچە شىنجاڭدا ياشىغانلىقى توغرىلىق ئۇچۇرلار كۆزگە چېلىقىپ تۇرسىمۇ، كېيىنچە نام - نىشانى يوقىلىپ ئاساسەن ئۇيغۇر مىللىتىگە قېتىلىپ كەتكەن [83].

7. سوغدىلار

سوغدىلار (سوغدىپانلار) ئوتتۇرا ئاسىيادىكى قەدىمكى خەلقلەرنىڭ بىرى بولۇپ، مىلادىيىدىن بۇرۇنقى V - IV ئەسىردىن مىلادىيە X ئەسىرگىچە ئوتتۇرا ئاسىيا خەلقلەرنىڭ مەدەنىي ھاياتىدا، بولۇپمۇ يىپەك يولى سودىسىدا بەك ئاكتىپ ۋاستىچىلىك قىلىپ ئالاھىدە زور رول ئوينىغان [84].

قەدىمكى گرېك يازغۇچىلىرىنىڭ خاتىرىلىرىگە ئاساسلانغاندا، سوغدىلار ماۋارا ئۈننەھردە ياشىغان، ئەرەب ۋە ئىران تارىخچىلىرىنىڭ يېزىشىچە، زەرەپشان ۋادىسى بىلەن قەشقەر دەريا ۋادىلىرى ئارىلىقىدا ياشىغان. «دىۋانۇلۇغەتت تۈرك» دە بايان قىلىنىشىچە، سوغدىلارنىڭ ئولتۇراقلاشقان جايلىرى بۇخارا بىلەن سەمەرقەند ئارىلىقى بولغان. شۇنىڭدەك ئۆز زامانىسىدا (X ئەسىردە) بىر قىسىم سوغدىلار بالاساغۇن ئەتراپىغا كۆچۈپ كەلگەن، لېكىن بۇلار تۈركلەرنىڭ ئۆرپ - ئادىتىنى قوبۇل قىلغان. ئىككى خىل تىلدا (سوغدىچە، تۈركچە) ئوخشاش سۆزلەيدىغان بولغان.

«دىۋانۇلۇغەتت تۈرك»، «ھۇدۇدۇل ئالەم» قاتارلىق كىتابلاردىكى مەلۇماتلارغا قارىغاندا بەشبالىق ۋە تۇرپان قاتارلىق جايلاردا سوغدىلارنىڭ بەش كەنتى بولغان. يەتتە سۇ، ئەڭرىتاغلىرىنىڭ ھەرقايسى مۇھىم ئۆتكەللىرى، لوپنۇر رايونى، خېشى كارىندورى ۋە تاڭ سۇلالىسىنىڭ پايتەختى چاڭئەندىمۇ سوغدى سودىگەرلىرىنىڭ كەنتلىرى بولغان. بۇنىڭ

ئىچىدە لوپنۇر رايونىدىكى سوغدى كەنتى بەك داڭلىق بولغان. مىلادىيە VII - VIII ئەسىرلەردە مۇنداق سوغدى كەنتلىرى ھەرقايسى جايلاردا ئالاھىدە ئېتىبارغا ئىگە بولۇپ، مەلۇم دەرىجىدە ئۆزىنى باشقۇرۇش ھوقۇقىدىن بەھرىمەن بولغان.

سوغدىلار ئوتتۇرا ئاسىيادىكى كۆپلىگەن سىياسىي ئىشلارغا ئارىلاشقان، ئىقتىسادىي، مەدەنىي جەھەتلەردە ناھايىتى چوڭ رول ئوينىغان بولسىمۇ، لېكىن بىرەر مۇستەقىل خانلىق قۇرۇلمىغانلىقى مەلۇم.

سوغدىلارنىڭ ئۆزىنىڭ يېزىقى بولغان. ئۇلارنىڭ بۇ يېزىقلىرى سام يېزىقىدىن كەلگەن، ئارامى يېزىقى دەپ ئاتالغان بۇ يېزىقنى ئالدى بىلەن پارسلار قوبۇل قىلىپ ئىشلەتكەن. ئىراندىن تېپىلغان ئارشاكىدلار سۇلالىسىنىڭ كۈمۈش ئاقچىلىرىدا ۋە نىيىدىن تېپىلغان مىلادىيە I ئەسىرگە ئائىت پۈتۈكلەردە پارسلار ئىشلەتكەن بۇ يېزىق ئۇچرايدۇ. سوغدىلارغا بۇ يېزىق پارسلاردىن ئۆتكەن.

VII - VIII ئەسىرلەردە سوغدى تىلى ۋىزانتىيىدىن تارتىپ چاڭئەنگىچە بولغان كەڭ رايوندا يىپەك يولى بويلاپ ئولتۇراقلاشقان سوغدىلارنىڭ ئورتاق ئەدەبىي تىلى بولغان ۋە شۇ يىپەك يولى بويلىرىدا ئولتۇرۇشلۇق باشقا خەلقلەرنىڭ زىيالىيلىرىمۇ بۇ تىلنى ئوبدان بىلگەن ۋە مەدەنىيەت ئالماشتۇرۇشتا پايدىلانغان.

ئۇيغۇرلارنىڭ سىياسىي، ئىقتىسادىي، مەدەنىي ھاياتىدا سوغدىلارنىڭ تەسىرى چوڭ بولغان. مەسىلەن، ئوۋ ياڭشۇ يازغان «يېڭى تاڭنامە» دە «دەيزۇڭ زامانىسىدا توققۇز ئوق سوغدىلار (خۇ) ھەمىشە ئۆزلىرىنى ئۇيغۇر دېيىلىپ پايتەختتە ماكانلاشقان» دېيىلگەن بولسا، خەنزۇچە تارىخنامىلەردە ئۇيغۇرلارنىڭ ئۆز نەسلى ئىچە كۆپ ئەمەس ئىدى. ئۇلارنى قۇدرەت تاپقۇرغان سوغدىيانلار ئىدى، دېيىلگەن.

دېمەك، تۈركىي تىللىق خەلقلەر كۆپچىلىكىنى تەشكىل قىلغۇچى رايونلاردا ياشايدىغان سوغدىيانلار تۈركىيلىشىپ ھازىرقى ئۇيغۇر، ئۆزبېكلەر ئىچىگە سىڭىپ كەتكەن. بۇرۇنقى سوغدىلاردىن پەقەت زەرەپشان دەرياسىنىڭ يۇقىرى ئېقىنىدىكى ياغاناپ دەرياسى بويىدىلا

بىر قىسىم خەلىق ئۆز تىلىنى ساقلاپ قالدى (ھازىرقى ئامۇ، سىر دەرياسى ئوتتۇرىسىدا).

8. **ئىفتالىتلار** خەنزۇچە ھۆججەتلەرگە (ئۇلار خەنزۇچە «**哒**» دەپ يېزىلغان) ئاساسلانغاندا، ئوغۇزلار ياكى ئېگىز قاڭقىلىقلار بەزىلەرنىڭ قارىشى بويىچە ھۇنلارنىڭ بىر قىسمى بولۇپ، مىلادىيە ۷ ئەسىرلەرگە كەلگەندە شىنجاڭنىڭ بىر قىسمى، ئىراننىڭ بىر قىسمى ۋە ئافغانىستاننىڭ بىر قىسىم رايونلىرىدا «ئىفتالىتلار خانلىقى» نى قۇرغان، بۇلار ئادەتتە «ئاق ھۇن خانلىقى» مۇ دېيىلىدۇ. ئىفتالىتلار ئىران تىل سىستېمىسىدىكى خەلقلەرنىڭ تەسىرىگە بەكرەك ئۇچرىغان. مىلادىيە 563 - 567 - يىللىرى تۈرك خانلىقى تەرىپىدىن مۇتقەرز بولغان ھەم ئاساسەن جەنۇبىي شىنجاڭدىكى ئىفتالىتلار ئۇيغۇرلارغا سېڭىپ كەتكەن. شۇنىسى ئېنىقكى، ئىفتالىتلار كېلىپ چىقىش جەھەتتە ئۇيغۇرلار بىلەن قانداشلىق مۇناسىۋىتى بارلىقى توغرىسىدا خاتىرىلەرمۇ ساقلانغان. مەسىلەن، لى يەتسۇنىڭ «شىمالىي خانلىقلار تارىخى. ئىفتالىتلار خانلىقى» («**北史·哒国**») دا «ئىفتالىتلار... ئېگىز قاڭقىلىقلارنىڭ باشقىراق ئۇرۇقى... ئۆرپ - ئادىتى تۈركلەر بىلەن ئوخشاش» دېيىلگەن بولسا، لىڭخۇ دىڧىن يازغان «جۇنامە. (50 جىلد). ئىفتالىتلار تەزكىرىسى» دە ئىفتالىتلارنىڭ «جازا قانۇنى، ئۆرپ - ئادىتى تۈركلەر بىلەن ئوخشاش» دېيىلگەن.

9. چياڭلار

چياڭلار ئەڭ دەسلەپ چاڭجياڭ ۋە خۇەيخې دەريا ۋادىلىرىدا ياشايدىغان مياۋ قەبىلىسىنىڭ بىر قىسمى بولۇپ، رىۋايەت قىلىنىشىچە، شيا سۇلالىسى (تەخمىنەن مىلادىيىدىن بۇرۇنقى XVI - XII ئەسىر) دىن بۇرۇنقى بەش ئاقساقال^[85] دەۋرىنىڭ ئەڭ كەنجى ئاقساقىلى شۇن (يۇشۇن) ئۇلارنى بۇ جايدىن كۆچۈرۈپ، ھازىرقى گەنسۇ ئۆلكىسىدىكى دۇنخۇاڭ ۋىلايىتىنىڭ شەرقىي جەنۇبىدىكى سەنۋېي رايونىغا يۆتكىگەن. كېيىنچە، ئۇلار ھازىرقى گەنسۇ ئۆلكىسىنىڭ شەرق تەرەپلىرىدىن ھازىرقى شىنجاڭ ئۇيغۇر ئاپتونوم رايونىنىڭ تۇرپان، لوپنۇر رايونلىرىغىچە كېڭىيىپ،

كۆچمەن چارۋىچىلىق بىلەن شۇغۇللانغان. چۈنچىۈ، جەنگو دەۋرى (مىلادىيىدىن بۇرۇنقى 770 - 221) دە ئۇلار تەدرىجىي كۆچمەن چارۋىچىلىق تۇرمۇشىدىن ئولتۇراقلاشقان دېھقانچىلىق تۇرمۇشىغا ئۆتكەن. مىلادىيىدىن بۇرۇنقى 384 - يىلى چىن بەگلىكى چياڭ قەبىلىسىگە قاتتىق ھۇجۇم قىلىپ، ئۇلارنى جەنۇبقا ۋە غەربىي شىمالغا كۆچۈشكە مەجبۇر قىلغان.^[86] غەربىي شىمالغا كۆچكەن قىسمى پامىر تاغلىرىغىچە تارالغان بولۇپ، ئۇلار كېيىنچە يەرلىك ھەر مىللەت خەلقىگە، جۈملىدىن ئۇيغۇرلارنى شەكىللەندۈرۈشكە قاتناشقان.^[87] جەنۇبقا كۆچكەن بىر قىسمى باشقا مىللەتلەرنىڭ ئەجدادى بولۇپ قالغان.

10. خەنزۇلار

خەنزۇلار قەدىمكى دەۋردە خۇاشيا (华夏)، جۇڭخۇا (中华)، شيا (夏)، جۇشيا (诸夏)، خۇا (华)، چىنلىقلار (秦人)، خەنلىكلەر (汉人)، تاڭلىقلار (唐人) دېگەندەك ناملار بىلەن ئاتالغان. دېمەك، ئۇلارنىڭ ئەجدادى شيا، شاڭ ۋە جۇ قوۋملىرىدىن، يەنە چۈنچىۈ، جەنگو دەۋرىدىكى ئوتتۇرا تۈزلەڭلىكتە پائال ھەرىكەت قىلغان بىر مۇنچە بەگلىكلەردىكى قوۋملاردىن سۈرۈشتە قىلىنىدۇ.

خەنزۇ خەلقى ئۇزاق تارىخقا ئىگە. ئۇلارنىڭ تارىخىنى كونا تاش قورال دەۋرىنىڭ دەسلەپكى چاغلاردىن ھېسابلاشقا بولىدۇ. خەنزۇ خەلقى دۇنيادا مەدەنىيىتى بۇرۇن تەرەققىي قىلغان مىللەتلەرنىڭ بىرى. يىراق قەدىمكى دەۋردە ئۇلار ئاساسەن خۇاڭخې دەرياسىنىڭ ئوتتۇرا - تۆۋەن ساھىلىدا پائالىيەت قىلغان.

شىنجاڭ تارىخىدىن ئېيتقاندا، خەنزۇلار بىلەن ئۇيغۇرلارنىڭ مەدەنىيەت ئالماشتۇرۇش، سودا - سېتىق ئىشلىرى بىلەن شۇغۇللىنىش نەتىجىسىدە ئۆزئارا تەسىر كۆرسىتىش، ئىلغار مەدەنىيىتىنى قوبۇل قىلىپ، ئۆزئارا قوشۇلۇپ كېتىش تارىخى قەدىمدىن تارتىپلا مەۋجۇت بولۇپ كەلگەن.

خەنزۇلار بىلەن ئۇيغۇرلار تارىختىن بۇيان ھەرقايسى ساھەلەردە قويۇق

باردى - كەلدى قىلىش بىلەن بىرگە، ئۆزئارا قۇدا - باجا بولۇپ قان تەركىبلىرىدە ئارىلىشىش ھادىسىلىرىمۇ كۆرۈلگەن. ئۇيغۇر خانلىقى دەۋرىدە ئۇيغۇرلارنىڭ خان جەمەتى بىلەن تاڭ سۇلالىسى مەركىزى ھۆكۈمىتىنىڭ ھۆكۈمرانلار جەمەتى ئوتتۇرىسىدىكى قۇدا - باجلىق مۇناسىۋەت بۇنىڭ بىر مىسالى. شىنجاڭدا ياشىغان بىرقىسىم خەنزۇلار ئۇيغۇرلارغا قېتىلىپ كەتكەنلىكى توغرىسىدا شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى مىللەتلەر تەتقىقات ئىنستىتوتى تەرىپىدىن ئۈزۈلگەن «شىنجاڭنىڭ قىسقىچە تارىخى» ناملىق كىتابتا مۇنداق يېزىلغان: «مىڭ سۇلالىسى دەۋرىدە ئۇيغۇرلارغا ئاسسىمىلياتسىيە بولۇپ كەتكەنلەر يالغۇز موڭغۇللار ئەمەس، بىزگە مەلۇمكى بۇرۇن شىنجاڭدا، بولۇپمۇ تۇرپان، قۇمۇل قاتارلىق رايونلاردا خەنزۇ ئاھالىلىرىمۇ ئاز ئەمەس ئىدى. تارىخىي كىتابلاردا قۇمۇلدا يەنە خۇيخۇي، موڭغۇل، قاراخۇيلار بار ئىدى، دېيىلىدۇ. بۇ خەلقلەر ۋە خەنزۇلارنىڭ ھەممىسى كېيىن ئۇيغۇرلار تەرىپىدىن ئاسسىمىلياتسىيە قىلىنىپ كەتكەن.» (شۇ كىتاب، 1 - قىسىم، شىنجاڭ خەلق نەشرىياتى 1984 - يىلى نەشرى 329 - بەت). بۇ قاراشنى يەنە باشقىلارمۇ تەكىتلەپ ئۆتدۇ. [88]

مىلادىدىن خېلى ئىلگىرىلا خەنزۇ سودىگەرلىرى غەربىي رايونغا كەلگەن. جاڭ چيەننىڭ غەربكە قىلغان سەپىرىدىن كېيىن، غەربىي رايونغا كېلىدىغان خەنزۇلارنىڭ سانى كۆپەيگەن.

يۇقىرىقى قوۋملاردىن باشقا قەدىمكى رورەنلەرنىڭ بىر قىسمى، چىڭگىزخان دەۋرى (1206 - 1227) ۋە ئۇنىڭ ئوغلى چاغاتاي دەۋرىدىن كېيىن بىر تۈركۈم موڭغۇل قەبىلىلىرى غەربىي رايوندا ئولتۇراقلاشقان، بۇلار جۈملىدىن ئۇلارنىڭ دوغلات قەبىلىسى ئاساسەن ئۇيغۇرلارغا قېتىلىپ كەتكەن.

دېمەك، ساك، توخرى، سوغد، چياڭ، ئېفىئالىت، قەدىمكى تۈرك قاتارلىقلار ھازىر شىنجاڭدا مىللەت سۈپىتىدە مەۋجۇت بولمىسىمۇ، ئۇلارنىڭ ئەۋلادلىرىنىڭ بىر قىسمى بىر پۈتۈن ئۇيغۇر مىللىتىنى شەكىللەندۈرگەن ئاساستا ياشاپ تۇرماقتا، ئۇلار قالدۇرۇپ كەتكەن

مەدەنىيەتنىڭ كۆپ قىسمى ئۇيغۇر مەدەنىيىتىنىڭ بىر قىسمى، شۇنداقلا جۇڭخۇا مەدەنىيىتىنىڭ بىر قىسمى ھېسابلىنىدۇ.

ئىككىنچى، غوبى چۆللۈكى ساھىلىدىكى قوۋملار
ئۇيغۇر مىللىتىنىڭ كېلىپ چىقىشىنىڭ يەنە بىر تارماق مەنبەسى غوبى چۆللۈكى ساھىلىدىكى دىلار، دىڭلىڭلار، تېلپىلەر، ئېگىز قاققىلىقلار ۋە قەدىمكى ئۇيغۇرلاردىن ئىبارەت.

دى قوۋمى (狄族)

دىلار ئوتتۇرا ۋە شىمالىي ئاسىيادىكى ئەڭ قەدىمكى خەلق. خەنزۇچە تارىخىي ماتېرىياللاردىن مۇتەپەككۈر موزى (مىلادىدىن بۇرۇنقى تەخمىنەن 468 - يىلىدىن 376 - يىلىغىچە ياشىغان) يازغان «موزى» (墨子) دېگەن كىتابتا «ياۋ (ئاقساقال) سەككىز دىلارغا نەسەپت قىلغان» دېيىلگەن. بۇ يەردە دى بىلەن بىرلىكتە تىلغا ئېلىنغان ياۋ (尧) بولسا ئوتتۇرا جۇڭگو رايونىنىڭ ئىپتىدائىي جەمئىيەت باسقۇچىدا ئۆتكەن قەبىلە ئاقساقىلى بولۇپ، ياشىغان زامانى 6000 — 8000 يىل (ياكى مىلادىدىن بۇرۇنقى 4000 — 5000 - يىللار) بۇرۇنقى چاغقا توغرا كېلىدۇ. مۇشۇلاردىن بىلىنىدۇكى، دىلارنىڭ ئوتتۇرا ۋە شىمالىي ئاسىيانىڭ سىياسىي سەھنىسىگە چىققانلىقىغا ئەنە شۇنداق ئۇزۇن يىللار بولغان. «دوساڭ موڭغۇل تارىخى» نىڭ 1 - بابىدا «خەنزۇچە ھۆججەتلەردە يىراق قەدىمكى دەۋردە ئوتتۇرا ئاسىيادىكى ئىنسان تۈركۈملىرى توغرىلىق خاتىرە قالدۇرۇلغان بولۇپ، ئومۇمىي نامى دى دەپ ئاتالغان» دېيىلگەن. جۇڭگونىڭ شىيا، شاڭ ۋە غەربىي جۇ سۇلالىلىرى زامانىدا دى قوۋمى ناھايىتى كۈچەيگەن ۋە زېمىن دائىرىسىمۇ كېڭەيگەن. خەنزۇچە «چۈنچىۋ» (春秋)، «زۇ چىۋىنىڭ تەزكىرىسى» (左传) قاتارلىق كىتابلاردا دى قوۋمى ئاساسەن غوبى (گوبى - 漠北) چۆللۈكىنىڭ ئەتراپىدا، بولۇپمۇ ھازىرقى شىمالىي شەنشى، سەنشى، ئىچكى موڭغۇل، خېبېي ئۆلكىلىرىدىكى تەبىئەتتە، داچىڭشەن قاتارلىق تاغلارنى ئاساس قىلىپ تىرىكچىلىك قىلىدىغانلىقى بايان قىلىنغان. ئەمدى مىلادىدىن بۇرۇنقى

IV ئەسىرلەردە ئىراندا كىتاب بولۇپ چىققان «ئاۋېستا» ۋە پارس - تاجىك شائىرى ئوبۇلقاسىم فىردەۋس يازغان «شاھنامە» دىكى رىۋايەتلىك بايانلارغا قارىغاندا، خەنزۇچە تارىخىي ھۆججەتلەردىكى «دى» دەپ ئاتالغان قوۋمنىڭ تۈرك دەپ ئاتالغانلىقى، ئۇلارنىڭ ئاساسەن ھازىرقى موڭغۇل يايلاقلىرى، ئالتاي ۋە تەڭرىتاغلىرى، بولۇپمۇ ئوتتۇرا ئاسىيا رايونلىرىدا ياشىغانلىقىنى، ئۇلارنىڭ بۇ زېمىنى تۇران دەپ ئاتالغانلىقى، بۇ نام تۈركىي تىل ئائىلىسىدىكى قەبىلىلەرنىڭ رىۋايەتلىرىدىكى ئەجدادى بولغان «تۇر» دېگەن ئادەمنىڭ نامىدىن كېلىپ چىققانلىقى بايان قىلىنىدۇ [89]. يەنە بىر قاراشتا دى - تۇر - تۈرك - تۇران بىر مەنىلىك سۆز بولۇپ، «تەڭرى» ئۇقۇمىنى ئۆزىگە مۇجەسسەم قىلغان دېيىلىدۇ. شۇنىڭ بىلەن بىرگە، يۇقىرىقى تۆت ئاتالغۇنى «تۇران» دېگەن غەرىپچە تەبىرىگە سېلىپ، «تۇرانىلار» ئۇيغۇرلارنىڭ كېلىپ چىقىشىدىكى يىراق مەنبەسىدىن بىرى دېگەن قاراشمۇ بار [90].

دېمەك، يۇقىرىقى ماتېرىياللارغا ئاساسلانغاندا، دى يەنى تۈركىي قوۋملار ياۋ، شيا، شاڭ ۋە غەربىي جۇ سۇلالىلىرى ھۆكۈم سۈرگەن بىر قانچە مىڭ يىلدىن كۆپرەك ۋاقىت ئىچىدە شەرقتە ھازىرقى شىمالىي جۇڭگو رايونىدىن، غەربتە ئوتتۇرا ئاسىيا زېمىنىغىچە بولغان كەڭ زېمىندا ياشىغان. خەنزۇچە ۋە پارسچە تارىخىي ماتېرىياللاردا پەقەت ئېلىمىز جۇڭگونىڭ ئوتتۇرا تۈزلەڭلىك رايونى ۋە ئىران زېمىنىغا يېقىن جايلاردىكى تۈركىي قەبىلىلەرنى بايان قىلغان. ئەمەلىيەتتە بولسا ئۇلار بىر تۇتاش قەبىلىلەردىن ئىدى. («ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»)

قەدىمكى خەنزۇچە ماتېرىياللارغا ئاساسلانغاندا، بۇ چاغدا دى قوۋمى ئاساسەن ئۈچ چوڭ تارماققا بۆلۈنگەن بولۇپ، ئۇلار «قىزىل دى» (赤狄)، «ئاق دى» (白狄) ۋە «توپ دى» (众狄) ياكى «كۆك دى» (青狄) دەپ ئاتالغان. ئالىملار دى قوۋمىنىڭ مۇنداق ئاتىلىشىنى شامان (قامان) دىنى بىلەن مۇناسىۋەتلىك دەپ چۈشەندۈرگەن. شامان دىنىنىڭ مەزمۇنىنى چۈشەندۈرگۈچىلەرنىڭ بايانىغا قارىغاندا، شامان

دېندا كۆك، قىزىل، ئاق، قارا رەڭلەر شەرق، جەنۇب، غەرب، شىمال دېگەن تۆت تەرەپ ئۇقۇمىنى ئىپادىلەيتتى. شۇڭا، خەنزۇچە ھۆججەتلەردە بايان قىلىنغان قىزىل دىلار ھازىرقى موڭغۇل يايلاقلىرىنىڭ جەنۇبى ۋە تەيخاششەن تاغلىرىنىڭ ئەتراپىدا، ئاق دىلار موڭغۇل يايلاقلىرىنىڭ غەربى ۋە ھازىرقى شىمالىي شەنشى ئېگىزلىكىدە، باشقا دى قەبىلىلىرى بولسا (ياكى توپ دىلار) يۇقىرىقى قەبىلىلەرنىڭ ھەرقايسى تەرەپلىرىدە ياشايتتى [91]. ئىران تارىخىي ماتېرىياللىرىدا بايان قىلىنغان نۇران رايونىدىكى تۈركىي قەبىلىلەرنىڭ ئۇرۇقلىرى ۋە باشقا ئىجتىمائىي ئەھۋالى توغرىسىدا ئېنىق مەلۇمات يوق. پەقەت، ئۇلارنىڭ دەسلەپكى ئاتا-بوۋىسى دەپ ئاتالغان ئەفراسىياپ ناملىق بىر تارىخىي شەخسنىڭ ئىران پادىشاھلىرى بىلەن قىلغان ئۇرۇشلىرى ۋە ئاخىرىدا ئىراننى قولغا كەلتۈرۈپ، پادىشاھلىق تەختىگە چىققانلىقى قاتارلىق مەسىلىلەرلا بايان قىلىنغان.

بۇ دى قوۋمى ئۇزۇن تارىخىي تەرەققىيات جەريانىدا بىرلىشىش، قوشۇلۇش، بۆلىنىش، تۇراقلىشىش باسقۇچلىرىنى باشتىن كەچۈرگەن. ئەمما، كۆپچىلىك قىسمى ئاساسىي مىللىي ئالاھىدىلىكىنى ئىزچىل ساقلاپ، كېيىنكى زامانلاردىكى تۈركىي تىل ئائىلىسىدىكى قوۋملار، بولۇپمۇ ئۇيغۇرلارنىڭ كېلىپ چىقىشىدىكى مۇھىم مەنبەلەرنىڭ بىرى بولۇپ قالغان. بۇلار ئاساسەن كۆچمەن چارۋىچىلىق بىلەن شۇغۇللانغان، دېھقانچىلىق ۋە قول ھۈنەرۋەنچىلىكىمۇ قىلغان.

دىڭلىڭلار

خەنزۇچە ھۆججەتلەردە دەسلەپ «دىلى» (狄历) دېيىلگەن [92]. دىڭلىڭلار قەدىمكى ھۇنلار رايونىنىڭ شىمالىدا، يەنى ھازىرقى سىبىرىيە تاغلىرىدىكى بايقال كۆلىنىڭ ئەتراپىدا ياشايتتى. بايقال دىڭلىڭلىرى تارىختا «شىمالىي دىڭلىڭلار» دېيىلگەن [93]. بەزى ھۆججەتلەردە يەنە ھازىرقى يەنسەي دەرياسىنىڭ باش قىسمىدىن بالقاش كۆلىگىچە بولغان رايونلاردا، شۇنداقلا ئالتاي ۋە تارباغاتاي تاغلىرىنىڭ ئەتراپىدا ۋە سەمەرقەندنىڭ شىمالىدا «غەربىي دىڭلىڭ» دېگەن قوۋمنىڭ ياشايدىغانلىقى بايان قىلىنغان [94]. دېمەك، دىڭلىڭ قەبىلىلىرى ئەڭ دەسلەپ شەرقتە بايقال

كۆلىدىن، غەربتە بالقاش كۆلىگىچە بولغان رايوندا ياشىغان. مىلادىدىن بۇرۇنقى 209 - يىللاردىن باشلاپ دىڭلىڭلار ھۇنلارنىڭ ھامىيلىقىدا بولغان. مىلادىيە I ئەسىرنىڭ ئوتتۇرىلىرىدا ھۇنلار ئاجىزلىغان. شۇنىڭدىن باشلاپ دىڭلىڭلار بەزىدە ھۇنلاردىن ئايرىلسا، يەنە بەزىدە قازام بولۇپ تۇرغان. مىلادىيە 85 - يىلى، دىڭلىڭلار ھۇنلارنىڭ ھۆكۈمرانلىقىدىن پۈتۈنلەي قۇتۇلغان. مىلادىيە III ئەسىرلەردە دىڭلىڭلار تازا كۈچەيگەن. مىلادىيە IV ئەسىردە دىڭلىڭ قەبىلىلىرى تېلى ياكى ئېگىز قاڭقىلىقلار دېگەن نام بىلەن مەيدانغا چىققان. ئومۇمەن، دىڭلىڭلار تۈركىي تىل ئائىلىسىدىكى بىر مۇنچە مىللەتلەر، بولۇپمۇ ئۇيغۇرلارنىڭ شەكىللىنىشىدە مۇھىم رول ئوينىغان. شۇڭا، خەنزۇچە ھۆججەتلەردە ئۇيغۇرلارنىڭ بىر تارماق تەركىبى قىسمىنىڭ ئەجدادىنى بىۋاسىتە دىڭلىڭلارغا باغلاپ بايان قىلىدۇ. بۇ تارىخشۇناسلار ئېتىراپ قىلغان ئورتاق يەكۈن.

ئېگىز قاڭقىلىقلار ۋە تېلېلەر

ئېگىز قاڭقىلىقلار توغرىسىدا دەسلەپكى مەلۇمات خەنزۇچە ھۆججەتلەردە بايان قىلىنغان. يەنى «ئېگىز قاڭقىلىقلار قەبىلىسى قەدىمكى زاماندىكى قىزىل دى (赤狄 - چىدى) لارنىڭ ئەۋلادى بولۇپ ھېسابلىنىدۇ. ئۇلار دەسلەپ «دىلى» دېيىلگەن. شىمالىي قەبىلىلەر بولسا ئۇلارنى «چىلى» دېگەن. شىيا قەبىلىلىرى (خەنزۇلار) بولسا ئۇلارنىڭ گاۋچى - دېڭلىڭ (ئېگىز قاڭقىلىق دىڭلىڭلىرى) دەپ ئاتىغان. ئۇلارنىڭ تىلى ھۇنلارنىڭكى بىلەن ئاساسەن ئوخشاش بولۇپ، ئانچە - مۇنچە پەرق قىلىدۇ».

دەسلەپ ماتېرىياللاردا خاتىرىلەنگەن چاغدا، ئۇلار ئاساسەن ھازىرقى سىبىرىيىدىكى بايقال كۆلىنىڭ ئەتراپىدىن باشلاپ، ھازىرقى موڭغۇلىيە خەلق جۇمھۇرىيىتىنىڭ توغلا، سېلىنگا، ئورقۇن دەريا ۋادىلىرى، ئالتاي ۋە تارباغاتاي تاغلىرىنىڭ ئەتراپىدا ياشايتتى. بۇ چاغدا ئۇلارنىڭ ئۇرۇق قەبىلىلىرى ئون نەچچىگە يەتكەن. مىلادىيە IV ئەسىرنىڭ ئاخىرلىرىدا كۈچلۈك تېلېلەر ئىتتىپاقىنى تەشكىل قىلغان. ئۇلارنىڭ ئۇرۇق -

ئايماقلىرى 40 تىن ئارتۇق ئىدى. ياشىغان جايلىرى موڭغۇل ئېگىزلىكىدىن رۇم ئىمپېرىيىسىگىچە بېرىپ يەتكەن.

تېلې قەبىلىلىرى كېيىنكى زامانلاردا ئوتتۇرىغا چىققان تۈرك خانلىقى ۋە ئۇيغۇر خانلىقىنى قۇرغان قەبىلىلەرنىڭ ئاساسى مەنبەسى بولۇپ قالغان. قەدىمكى ئۇيغۇرلار

قەدىمكى ئۇيغۇرلار شىمالىي ۋېي خانلىقى دەۋرىدە خەنزۇچە ھۆججەتلەردە «يۈن خې» (袁纥)، سۈي سۇلالىسى دەۋرىدە ۋېيخې (韦纥)، ۋۇخۇ، ئۇخې، خۇجى قاتارلىق ناملار بىلەن ئاتالغان. ئۇيغۇر نامىنىڭ تارىخى يۇقىرىقى دەۋرلەر بىلەن چەكلەنمەيدۇ. قەدىمكى ئۇيغۇرلار دى، دىڭلىڭ، تېلې، ئېگىز قاڭقىلىقلارنىڭ بەزى يېتەكچى قەبىلىلىرى سۈپىتىدە ئوتتۇرا جۇڭگو رايونىنىڭ شىمالى، موڭغۇل يايلاقلىرىدا ئۆزىنىڭ ئۆزۈندىن - ئۆزۈن تارىخىنى داۋاملاشتۇرغان. مىلادىيە 600 - يىللاردىن باشلاپ ئۆزىنىڭ مىللىي ئالاھىدىلىكىگە يارىشا خانلىقنىڭ ئاساسىنى شەكىللەندۈرگەن. تۈرك خانلىقى زامانىسىدا باشقا تۈركىي تىللىق قەبىلىلەر بىلەن كۆپ چاغلاردا ئىتتىپاق تۈزگەن ۋە بىرلىكتە ئىناق ئۆتكەن. 744 - يىلى تۈرك خانلىقى مۇنقەرز بولغاندا، ئۇنىڭ كەڭ زېمىنىنى ئىگىلەپ ئۇيغۇر خانلىقىنى تىكلەنگەن، بىر مۇنچە تۈركىي تىللىق قەبىلىلەرنى ئۆزىگە قوشۇۋالغان. تۈرك خانلىقىنىڭ مەدەنىيىتىگە ۋارىسلىق قىلغان. 840 - يىللىرى ھەر خىل سەۋەبلەر تۈپەيلىدىن ئۇيغۇر خانلىقىنىڭ ئاساسى مەركىزىي ئۆلكىسى پارچىلىنىپ، قەبىلىلەر بىر قانچە يۆنۈلۈش بويىچە جەنۇب ۋە غەربىي جەنۇب، غەربكە سۈرۈلگەن. بۇ قەبىلىلەر گەنجۇ ئۇيغۇر خانلىقى، قوچو ئۇيغۇر خانلىقى ۋە قاراخانىيلار خانلىقى قاتارلىقلارنى قۇرغان.

ئۇيغۇرلار بىلەن ھۇنلارنىڭ مۇناسىۋىتى توغرىسىدا خەنزۇچە تارىخىي ھۆججەتلەردە يىراق ئۆتمۈشتىلا خاتىرىلەر قالدۇرۇلغان. مەسىلەن، ۋېي شۇ يازغان «ۋېي سۇلالىسى تارىخى» 103 - جىلد، «ئېگىز قاڭقىلىقلار تەزكىرىسى» ۋە لى يەنشۇ يازغان «شىمالىي سۇلالىلەر تارىخى» قاتارلىقلاردا ئۇيغۇرلارنىڭ «بوۋىلىرى ھۇنلارنىڭ جىيەنى ئىدى» دېيىلگەن. لىۈ شۈي

يازغان «كونا تاڭنامە» 195 - جىلدتا: «ئۇيغۇرلارنىڭ ئەجداتلىرى ھۇنلاردۇر»، ئوۋ ياڭشۇ يازغان «يېڭى تاڭنامە» 217 - جىلدتا: «ئۇيغۇرلارنىڭ ئەجداتلىرى ھۇنلاردۇر»، مادۇەن يازغان «يازما ھۆججەتلەر تەتقىقاتى» (文献通考) 347 - جىلدتا: «ئۇيغۇرلارنىڭ ئەجداتلىرى ھۇنلاردۇر»، شۆجۇجىڭ يازغان «بەش سۇلالە تارىخى» دا: «ئۇيغۇرلارنىڭ ئەجداتلىرى ھۇنلاردۇر»، چىڭ سۇلالىسىنىڭ چيەنلۇڭ يىللىرىدا تۈزۈلگەن «ئومۇمىي قامۇسىنىڭ داۋامى» (续通志) 636 - جىلدتا «ئۇيغۇرلارنىڭ ئەجداتلىرى ھۇنلاردۇر» دەپ يېزىلغان. بۇ خاتىرىلەر ھۇنلارنىڭ پارچىلانماستىن ئىلگىرىكى قىياپىتى بويىچە ئۇيغۇرلارنىڭ ئەجداتلىرى بىلەن مۇناسىۋىتى بار دەپ ھېسابلانغانلىقىنىڭ ئىنكاسى. ھۇنلار مىلادىدىن بىر - ئىككى ئەسىر كېيىن پارچىلىنىپ تەرەپ - تەرەپكە تارالغان. بىرمۇنچە قەبىلىلەرگە قېتىلىپ ئارىلىشىپ كەتكەن. ئۇيغۇر مىللىتىنىڭ كېلىپ چىقىشىدىكى يىراق بىر ئېقىن ھۇن مىللىي گەۋدىسىگە تۇتىشىشتىن باشقا، ھۇنلارنىڭ قالدۇق قەبىلە - ئايماقلىرى «ھۇن» نامى ئاستىغا قايتىدىن ئۇيۇشۇپ، ئۇيغۇر خانلىقى دەۋرىدە موڭغۇل يايلاقلىرىدا ھەرىكەتلىنىپ تۇرغان. ئورقۇن ئۇيغۇر خانلىقىنى شەكىللەندۈرگەن «تاشقى توققۇز قەبىلە» نىڭ بىرى «قۇن» (浑) بولۇپ، بۇ نام «ھۇن» لار بىلەن مۇناسىۋەتلىك^[95]. يەنە ئۇيغۇر خانلىقى دەۋرىدە ئۇيغۇرلارنىڭ تاشقى توققۇز قەبىلىسىنىڭ بىرى ھېسابلانغان بايرقۇ (拔曳固) قەبىلىسىمۇ ھۇنلارنىڭ ئەۋلادى ئىدى («شىنجاڭ مىللەتلەر قامۇسى» خەنزۇچە، 73 - بەت). بىر قاتار تارىخىي ئەھۋاللارغا ئاساسلىنىپ تۇرۇپ، خې شىڭخياڭ ئەپەندى بىر قىسىم ھۇنلارنىڭ ئۇيغۇرلارنىڭ ئەجدادلىرى تەركىبىگە قېتىلىپ كەتكەنلىكى ئەجەپلىنەرلىك ئەمەس دەپ ھېسابلىغان^[96].

تارىخشۇناس جۇۋيىچۇ «ئۇيغۇرلارنىڭ يىلتىزى مەسىلىسى ھەققىدە» دېگەن ماقالىسىدا مۇنداق دەيدۇ: «بۈگۈنكى شىنجاڭ رايونىدا ئولتۇراقلىشىپ قالغان ھۇنلار بىلەن يەرلىك قوۋملارنىڭ ئۇزۇن مۇددەت بىرىكىشى شۇ يەردىكى يەرلىك مىللەتلەرنىڭ ئىچىدىكى قوشۇلۇش،

ئارىلىشىشتىن ئىبارەت. شۇنداقلا بۇ يەرلىك مىللەتلەر كېيىنچە ئۇيغۇرلارنىڭ ئاساسلىق كېلىپ چىقىشىدىكى بىر يىلتىز بولۇپ قالغان. مۇشۇ مەنىدىن ئېلىنىپ ئېيتقاندا، ھۇنلارنىڭ بىر قىسمىمۇ ئۇيغۇرلارنىڭ ۋاستىلىك ئىككىنچى ئورۇندا تۇرىدىغان مىللەت مەنبەسىنىڭ بىرى بولۇپ ھېسابلىنىدۇ» [97].

دۆلەتلىك مىللەتلەر ئىشلىرى كومىتېتى مىللىي مەسىلىگە دائىر بەش خىل مەجمۇئەنى تۈزۈش گۇرۇپپىسى تۈزگەن «جۇڭگودىكى مىللىي مىللەتلەر» ناملىق كىتابتا «بىر قاراشتا، ئۇيغۇرلارنىڭ ئەجدادلىرى ھۇنلار بىلەن قانداشلىق مۇناسىۋىتى بار دەپ ھېسابلىنىدۇ» دېيىلگەن. يۇقىرىقىلار ئۇيغۇرلار بىلەن ھۇنلارنىڭ مۇناسىۋىتى توغرىسىدىكى بىر قىسىم قاراشلار ھېسابلىنىدۇ، خالاس. [98]

تۈركلەر

بۇلار ئادەتتە ئورقۇن ۋادىسىنى مەركىزىي ئۆلكە قىلىپ خانلىق تىكىلىگەن قەدىمكى تۈركلەرنى كۆرسىتىدۇ. ئېلىمىزدە تۈركلەر توغرىسىدىكى ئەڭ دەسلەپكى خاتىرە لىڭخۇ دېقىن يازغان «جۇنامە» تۈركلەر تەزكىرىسى» دە ئۇچرايدۇ. «تۈرك» (Türk) دېگەن بۇ نامنىڭ كېلىپ چىقىشى قەدىمكى تۈركلەرنىڭ كېلىپ چىقىشى بىلەن يېقىن مۇناسىۋىتى بولغانلىقى ئۈچۈن، تارىخشۇناسلار ئارىسىدا خېلى ئىزدىنىش قىزغىنلىقى بار. بىر قىسىم ئالىملار ئۇنىڭ قەدىمكى بابىلون يېزىقىدىكى (— degir tegir) دېگەن ئاتالغۇغا ئالاقىدار قىلىپ چۈشۈندۈرىدۇ. شۇنىڭ بىلەن بىرگە خەنزۇچە (狄— di) دېگەن خەت (Türk) نىڭ ئەڭ دەسلەپ خەنزۇچە ئىپادە قىلىنىشى، دەپ ھېسابلايدۇ. ئالىملار يەنىمۇ ئىلگىرىلىگەن ھالدا «تۈرك» دېگەن بۇ نام ئىرانلىقلارنىڭ قەدىمكى كىتابى «ئاۋىستا» دا «Drukh» دەپ، كېيىنكى زامانلاردا قېلىپلاشقان «Turk» دېگەن سۆزگە خېلى يېقىن شەكىلدە تىلغا ئېلىنغان دېگەن قاراشتا بولغان ھەم «Drukh» دېگەن بۇ ئىسىم دەل ئارىيانلارنىڭ شىمالىدا ياشىغان چەبەدەس چەۋەندازلار بولغان تۈركلەرنى كۆرسىتىدۇ دېگەن خۇلاسەگە كەلگەن. تارىخشۇناس ئالبېرت پاپىك «مېنىڭ Drukh» نىڭ تۈركلەر ئىكەنلىكىدە

قىلچە گۇمانىم يوق، ئۆزگەرگەن بولسۇن ياكى ئۆزىنىڭ تىلىدىكى ئۆزىنى ئاتىشى بولسۇن ئارىيانلار ئۇلارنى «Drukh» دەپ ئاتاشقان» دەيدۇ (Albert Pike «Lectures of the Arya» - «ئارىيانلار ھەققىدە لېكسىيە»، ئامېرىكا ئالىي كومىتېت نەشرىياتى 1930 - يىلى نەشرى 217 - بەت). [99] تۈركلەر ئوتتۇرا ۋە شىمالىي ئاسىيا رايونلىرىدا يېيىلىپ تەكرار بىرلىشىش ۋە پارچىلىنىش جەريانىنى باشتىن كەچۈرۈپ، ئۆزىنىڭ ھايات مۇساپىسىنى داۋاملاشتۇرۇپ كەلگەن. مىلادىيە 552 - 744 - يىللىرى موڭغۇل دالىسىنى مەركىزىي ئۆلكە قىلغان ھالدا «تۈرك خانلىقى» نى قۇرغان. بۇ خانلىقنى قۇرغان تۈركلەر ئېگىز قاڭقىلىقلار ۋە تېلې قوۋمىدىن بولۇپ شەكىللەنگەن.

بۇ خانلىق تەركىبىدە بىر مۇنچە قەدىمكى ئۇيغۇر قەبىلىلىرى بار ئىدى. تۈرك خانلىقى مۇتەئەزىز بولغاندىن كېيىن، بىر قىسىم تۈركىي تىللىق قەبىلىلەر يەتتە سۇ، پەرغانە تەرەپلەرگە، بىر قىسمى ئىران ئېگىزلىكى، ئىراق ۋە ھازىرقى تۈركىيە تەرەپلەرگە سۈرۈلۈپ كەتكەن ۋە شۇ يەردىكى يەرلىك مىللەتلەر بىلەن قوشۇلۇپ، كېيىنكى بىر قانچە مىللەتلەرنى شەكىللەندۈرگەن. شۇنداق ئېيتىشقا بولىدۇكى، ھازىرقى تۈركلەر قەدىمكى تۈركلەرنىڭ ئۆزى ئەمەس. بىر قىسىم ئۇيغۇر خانلىقى تەركىبىدە قالغان. ئۇلار كېلىپ چىقىش، تىل، ئۆرپ - ئادەت جەھەتتە قەدىمكى ئۇيغۇر قوۋملىرى بىلەن بىر گەۋدە ھاسىل قىلىشقان. قەدىمكى تۈركلەرنىڭ قەدىمكى ئۇيغۇرلارنى شەكىللەندۈرۈشكە قاتناشقان بىر ئېتنىك تەركىب ئىكەنلىكى، ئۇلارنىڭ كېلىپ چىقىش مەنبەسى بىلەن زىچ مۇناسىۋەتلىك. جۇڭگونىڭ ھازىرقى زامان مەشھۇر تۈرك تارىخى ئالىمى لىن گەن ئەپەندى تۈركلەرنىڭ كېلىپ چىقىشى توغرىسىدىكى خىلمۇخىل قاراشلارنى ئىلمىي يوسۇندا رەت قىلغاندىن كېيىن، مۇنداق يەكۈنلەيدۇ: «XIX ئەسىرنىڭ كېيىنكى مەزگىلىدىن باشلاپ ئورقۇن دەريا ۋادىسىدىن تېپىلغان تۈرك يېزىقىدىكى «كۆلتېگىن مەڭگۈ تېشى»، ۋە «بىلگە قاغان مەڭگۈ تېشى» دا مۇنداق دېيىلگەن: «توققۇز ئوغۇز بۆدۈن كەنتۈ بۆدۈنۈم ئەرتى، (توققۇز ئوغۇزلار ئەسلىدە ئۆز خەلقىم ئىدى). بۇ تۈركلەرنىڭ

ئۆزلىرىنىڭ كۆز قارشى. نۆۋەتتىكى ئەڭ ئىشەنچلىك كۆز قاراش ئۇيغۇرلار بىلەن تېلېلەرنىڭ ئاساسلىق قۇرۇلمىسىغا ئاساسلانغاندا (قەدىمكى) تۈركلەر بىلەن (قەدىمكى) ئۇيغۇرلار ئوخشاش بولۇپ، تۈركلەرنىڭ تېلېلەرگە مەنسۇپلىقىنى كۆرۈۋالغىلى بولىدۇ. ئۇلار تېلېلەرنىڭ بىر تارمىقى». [100]

قەدىمكى تۈركلەر بىلەن قەدىمكى ئۇيغۇرلارنىڭ ئوخشاش بولۇشى تۈرك خانلىقى يىمىرىلىپ، بىر قىسىم تۈركىي قەبىلىلەرنىڭ ئۇيغۇر قەبىلىلىرىگە قېتىلىپ، ئۇيغۇر مىللىتىنىڭ سانىنى زورايتىشنىڭ ئالدىنى شەرتى بولغانلىقى ئەجەبلىنەرلىك ئەمەس.

قەدىمكى تۈركىي تىللىق قەبىلىلەرنىڭ بىر قىسمىنىڭ ياكى غولۇق، مۆتىۋەر قەبىلىلىرىنىڭ ئۇيغۇرلارغا قېتىلىپ كەتكەنلىكىگە دائىر پاكىتلار ناھايىتى كۆپ. دۇنياغا تونۇلغان ئۇيغۇرشۇناس، پروفېسسور گېڭ شىمىن ئەپەندى بۇ ھەقتە مۇنداق دەيدۇ: «تۇنيوقۇق مەڭگۈ تېشى» نىڭ تەۋەلىكى يۈەن سۇلالىسى دەۋرىدە ئۆتكەن ئوۋ ياڭشۈەننىڭ «گۈيجەي توپلىمى. قوچولۇق شىي جەمەتى تەزكىرىسى» (ياكى «قوچودىكى شىي - سىلىنگالىق جەمەت تەزكىرىسى») دىكى «تۇنيوقۇق شىي جەمەتىنىڭ ئەجدادى» دېيىلگەن خاتىرىگە ئاساسەن، تۈرك خانلىقىغا مەنسۇپ مەشھۇر «تۇنيوقۇق مەڭگۈ تېشى» نى غوبى ئۇيغۇرلىرىنىڭ ھۆججەتلىرى دېيىشكە بولىدۇ. ئەمەلىيەتتە، تۈرك خانلىقى دەۋرىدىكى «كۆلتېگىن مەڭگۈ تېشى»، «بىلگە قاغان مەڭگۈ تېشى»، «ئونگىن مەڭگۈ تېشى»، «كۆلچۈر مەڭگۈ تېشى» قاتارلىقلار تىل جەھەتتە ئۇيغۇر خانلىقىغا مەنسۇپ مەڭگۈ تاشلار بىلەن ھېچقانداق پەرقى يوق [101].

ئۇنداق بولسا «تۇنيوقۇق شىي جەمەتىنىڭ ئەجدادى» دېگەن مەسىلىنى ئىزاھلاپ ئۆتەيلى.

ئوۋ ياڭشۈەن دېگەن بىر ئەدىب 1358 - يىلى «گۈيجەي توپلىمى» (欧阳玄“圭斋文集”) ناملىق بىر كىتاب يازغان، ئۇنىڭغا «قوچولۇق شىي جەمەتىنىڭ نەسەبنامىسى» (高契氏家传) دېگەن بىر رسالە كىرگۈزۈلگەن. بۇ نەسەبنامىدە قوچولۇق شىي جەمەتىنىڭ 700 يىللىق

ئاساسلىق تارىخىي شەخىسلەرنىڭ ئىش - ئىزلىرى كىرگۈزۈلگەن مائىرىيەلدا يېزىلغانلارغا ئاساسلانغاندا، شىي جەمەتنىڭ ئەجداتلىرى قەدىمكى چاغلاردىن باشلاپ قوچودا ئولتۇراقلىشىپ كەلگەن. ئەسلىدە ئۇنىڭ ماكانلىرى غوبى يايلىقىدىكى سېلىنگا (بۇ دەريا نامى خەنزۇچە ھۆججەتلەردە بىلەن يېزىلىپ كەلگەن) دەرياسى ساھىلىدە ئولتۇراقلىشىپ كەلگەن. بۇ جەمەتنىڭ ئۇلۇغ بوۋىسى تۇنيوقۇق بولۇپ، ئۇ تۈرك خانلىقى دەۋرىدە باش ۋەزىر بولغان، قىزى بويۇق قاتۇنى تۈرك خانى بىلگە قاغانغا ياتلىق قىلغان. ئۇ ئىككىنچى ئاق سۆڭەك قەبىلە ئاشىد قەبىلىسىدىن. تۈرك خانلىقى مۇنقىرز بولغان چاغدا بويۇق قاتۇن بىر بۆلۈك قەبىلىلەرنى ئەگەشتۈرۈپ تاڭ سۇلالىسى تەۋەسىگە كەتكەن. تۇنيوقۇق بولسا ئۇيغۇرلار ئارىسىدا قېلىپ ئۇلار بىلەن ياراشقان، كېيىنچە ئوردىدا مۇھىم خىزمەت ئىشلىگەن. «قوچولۇق شىي جەمەتنىڭ نەسەبنامىسى» دا بولسا «تۇنيوقۇقنىڭ ئەۋلادلىرى ئۇيغۇرلارنىڭ باش ۋەزىرلىرىدىن بولۇپ كەلگەن» دېيىلىپ، ئۇنىڭ 120 ياش ياشىغانلىقى ئېيتىلغان. بەزى ئالىملار تۇنيوقۇق ئۇيغۇر خانلىقىنىڭ باش ۋەزىرى بولغان دەپ، قارايدۇ [102]. ئەنە شۇ چاغدىن باشلاپ ئۇيغۇر خانلىقىدا تۇنيوقۇق جەمەتى باش ۋەزىر بولىدىغان بىر خىل ئەنئەنىۋى ئادەت شەكىللەنگەن. 840 - يىللىرىدىن باشلاپ، غوبى ئۇيغۇرلىرىنىڭ بىر قىسمى غەربكە كۆچكەندە ئۇيغۇرلارغا قېتىلىپ كەتكەن تۇنيوقۇق ئەۋلادلىرى تۇرپان ۋادىسىغا كېلىپ، بۇ يەردە تىكلەنگەن قوچو ئۇيغۇر خانلىقىنىڭ باش ۋەزىرلىرىدىن بولۇپ، يۈەن سۇلالىسى زامانىسىغىچە سەلتەنەت سۈرگەن. تۇنيوقۇق سېلىنگا دەرياسى ۋادىسىدا دەۋران سۈرگەن بولغانلىقى ئۈچۈن ئۇنىڭ ئەۋلادلىرى ئۇلۇغ بوۋىسىنىڭ شان - شۆھرىتىدىن چەكسىز پەخىرلىنىپ تۇرغان. يۈەن سۇلالىسى دەۋرىگە كەلگەندە تۇرپاندىن ئوتتۇرا جۇڭگو رايونىغا بېرىپ، ھەر خىل ۋەزىپىلەردە بولغان تۇنيوقۇق جەمەتى ئۆزلىرىگە ئۇلۇغ بوۋىسىنىڭ تەۋەرىك يۈرتىدىكى دەريا نامىنىڭ بىرىنچى بوغۇمى «契، 契» نى نامىلە قىلىپ تاللىۋالغان ياكى سېلىنگالىق جەمەت دەپ ئاتالغان. تۇنيوقۇق جەمەتىنىڭ 700 يىللىق

نەسەبنامىسى خاتىرىلەنگەن بۇ كىتابتىن شۇنى بىلەلەيمىزكى، قەدىمكى تۈركلەرنىڭ ئاشىد ۋە ئاشىنادىن ئىبارەت ئىككى يادرو قەبىلىسىدىن كېلىپ چىققان قوچولۇق شىيە جەمەتى ئۇيغۇر خانلىقلىرىنىڭ ئىجتىمائىي، سىياسىي، مەدەنىيەت، ھەربىي ئىشلار، دىپلوماتىيە، پەن - مائارىپ ئىشلىرىغا غايەت زور دەرىجىدە ھەسسە قوشقان. قوچو ئۇيغۇر تىلىنى ئۆز زامانىسىنىڭ ئاتاقلىق تىلشۇناسى سىڭقۇ سېلى تۇتۇڭنىڭ «تۈرك - ئۇيغۇر تىلى» دەپ ئاتىغانلىقى ھەرگىز ئاسادىيى ئەمەس.

دېمەك، قەدىمكى تۈركلەرنىڭ ئاساسلىق قەبىلە ئايماقلىرى ئۇيغۇر مىللىتىگە قېتىلىپ كەتكەن. ئۇيغۇرلار قەدىمكى تۈركلەرنىڭ ئىستىنولوگىيىسى، تىلى، يېزىقى، ئەدەبىياتى، جۈملىدىن مەدەنىيىتىگە ۋارىسلىق قىلغان تۈركىي تىل ئائىلىسىدىكى مىللەت بولۇپ، بۇ تارىخىي ئىلمىي قاراش. لىن گەن ئەپەندى تۈزگەن، 1987 - يىلى جۇڭخۇا نەشرىياتى نەشر قىلغان «تۈركلەر ۋە ئۇيغۇرلار تارىخىغا دائىر ماقالىلاردىن تاللانما» (《突厥与回纥历史论文选集》，中华书局) ناملىق كىتابنىڭ 1 - بېتىگە بېرىلگەن «تەھرىرلەپ تۈزۈش ۋە چۈشەندۈرۈش» قىسمىدا «تۈركلەر ۋە قەدىمكى ئۇيغۇرلار ئوخشاش قوۋم (突厥与回纥同族) بولۇپ، ھەممىسى تېلپەلەرنىڭ بىر تارمىقى» دەپ يېزىلىشى، تارىخشۇناس چيەن بوچۈەن «شىنجاڭدىكى مىللەتلەرنىڭ تارىخى» ناملىق كىتابتا «تۈركلەر بىلەن ئۇيغۇرلار بەلگىلىك قويۇق قانداشلىق مۇناسىۋىتىگە ئىگە بولۇپلا قالماستىن ^[103]، بەلكى (تۈركلەر) ئۇيغۇرلارغا ئاسسىمىلياتسىيە بولۇپ كەتكەن» ^[104] دېيىش ئەجەبلىنەرلىك ئەمەس. بۇ يەردە دېيىلىۋاتقنى قەدىمكى تۈركلەرگە قارىتىلغان، ئەلۋەتتە.

يۇقىرىقى بايان قىلىنغانلاردىن كۆرىۋېلىشقا بولىدۇكى، ئۇيغۇرلارنىڭ مىللەت مەنبەسى ئىككى تارماقتىن تەركىب تاپقان. بىرىنچى تارماق (مەنبە) تارىم بوستانلىقىدىكى يەرلىك قوۋملار. ^[105] يەنە بىر تارماق، غوبى يايلىقىدىن غەربكە كۆچۈپ، تارىم ئويمانلىقىغا كەلگەن كۆچمەن قەبىلىلەر. ئۇنداقتا، ئۇيغۇر مىللىتىنىڭ ئىككى مەنبەسى ئىچىدە قايسىسى ئاساس قىلىنىشى كېرەك. ھازىرقى ئىلىم ئەھلى ئارىسىدا ئەمەلىي ۋە قوبۇل

قىلىنىشى مۇمكىن بولغان قاراش، تارىخشۇناس خې جىخۇڭ قاتارلىقلارنىڭ بايانىغا ئاساسلانغاندا تارىم بوستانلىقىدىكى بىرقىسىم يەرلىك ئاھالە ئاساسىي گەۋدە بولۇپ، ئۇنىڭ سەۋەبىنى تۆۋەندىكىدەك چۈشەندۈرۈشكە بولىدۇ. بىرىنچى، ئىنسانشۇناسلىق نۇقتىسىدىن ئېلىپ ئېيتقاندا، ھازىرقى ئۇيغۇرلارنىڭ بەدەن تۈزۈلۈشى، بەدەن ھالىتى، بەدەن خاراكىتىرى (体质 ، 体态 ， 体型) قەدىمكى تارىم ۋادىسىدىكى يەرلىك ئاھالىلار بىلەن ئىنتايىن يېقىنچىلىقى بار. بۇ نۇقتا تارىم ۋادىسىدىكى مىڭئۆي نام سۈرەتلىرىدىكى تۇنجۇچىلار سۈرەتلىرىدە ھەم يېقىنقى يىللاردىن بۇيان يەر ئاستىدىن قېزىۋېلىنغان مىلادىيىدىن ئىلگىرىكى جەسەتلەر ۋە باشقىلار ئارقىلىق ئىسپاتلىنىدۇ. ئۇيغۇرلارنىڭ تارىم بوستانلىقىدىكى يەرلىك ئاھالىلار بىلەن بولغان ۋارىسلىق ۋە قانداشلىق مۇناسىۋىتى ئىنتايىن روشەن.

ئىككىنچى، ئىقتىسادىي تۇرمۇش جەھەتتىن ئېلىپ ئېيتقاندا، ھازىرقى زامان ئۇيغۇرلىرىنىڭ ئىقتىسادى مۇقىم پىزا ئىگىلىكىنى ئاساس قىلىدۇ. ئۇلارنىڭ ئىشلەپچىقىرىش قوراللىرى كەتمەن، ئىككى ئۆكۈزگە سۈرىتىلىدىغان ساپان قاتارلىقلاردىن ئىبارەت بولۇپ، بۇلارنىڭ مىلادىيە III — IV ئەسىرلەردە تارىم بوستانلىقىدا ياشىغان يەرلىك ئاھالىلەر ئىشلەتكەن ئىشلەپچىقىرىش قوراللىرى بىلەن ھېچقانچە پەرقى يوق. بۇلارنىڭ ئىچىدە باغۋەنچىلىك ئىشلەپچىقىرىشى ئالاھىدىرەك، بولۇپمۇ كەڭ كۆلەمدە ئۈزۈم تېلى ۋە مېۋە - چېۋە ئۆستۈرۈش ئادىتىمۇ III — IV ئەسىرلەردىن بېرى تارىم بوستانلىقىدىكى يەرلىك ئاھالىلار بىلەن ئوخشاش.

ئۈچىنچى، تۇرمۇش، ئۆرپ - ئادەت، مەدەنىيەت ئالاھىدىلىكى جەھەتتىن ئېلىپ ئېيتقاندا، ھازىرقى ئۇيغۇرلارنىڭ ئۆرپ - ئادىتى ئاساسىي جەھەتتىن مۇقىم ئولتۇراقلاشقان پىزا ئىگىلىكى بىلەن يېقىن مۇناسىۋەتلىك. ئۇلارنىڭ مەدەنىيىتى مۇقىم ئولتۇراق تۇرمۇش ھالىتىدىكى تېرىقچىلىق مەدەنىيىتى بولۇپ، غوبى چۆللۈكىنىڭ يايلاق مەدەنىيىتى بىلەن پەرقلىنىدۇ. ئەلۋەتتە، ئۇيغۇرلارنىڭ تۈركىي تىلىدا سۆزلىشىدىغان بىر

مۇنچە مىللەتلەر بىلەن ئوخشىشىپ كېتىدىغان ئۆرپ - ئادەتلەرى بار. بۇلاردا مەلۇم ئېتنىك باغلىنىشچانلىق بولغاندىن باشقا دىنىي ئېتىقادتىن ئۆزگىرىپ كەلگەنلىرىمۇ بار، بولۇپمۇ ئىسلام مەدەنىيىتىنىڭ قوشۇلۇشى ۋە تەسىرىدىن شەكىللەنگەن، پۈتۈنلەي ئېتنىك كېلىپ چىقىشى بىلەن ئالاقىسى يوق.

ئومۇملاشتۇرۇپ ئېيتقاندا، مۇنداق خۇلاسەنى چىقىرىشقا بولىدۇ: ئۇيغۇر مىللىتى شىنجاڭنىڭ تارىم ۋادىسى بوستانلىقىدا (تۇرپان ۋە قۇمۇل بوستانلىقلىرىمۇ بۇنىڭ ئىچىدە) مۇقىم ئولتۇراقلىشىپ دېھقانچىلىق قىلىپ كەلگەن قەدىمكى سۇلبلىقلار، ئۇدۇنلۇقلار، كۈسەنلىكلەر، ئاگىنلىقلار (ياكى ئومۇملاشتۇرۇپ تارىملىقلار دەپ ئاتىلىدۇ)، قوچلۇقلار قاتارلىق يەرلىك قۇمۇلارنى ئاساسىي گەۋدە قىلغان ھالدا ئەڭ قەدىمكى چاغلاردا بۇ يەردە ئولتۇراقلاشقان ئىرانلىقلار (ساكلار)، توخرىلار، چىياڭلار، سوغدىلار، دى، دىڭلىڭلار، تېلې، ئېگىز قاڭقىلىقلار ھەم ئىلگىرى - كېيىن غەربىي چۆللۈكىدىن كۆچۈپ كەلگەن ياغما، قارلۇق، باسمىل قاتارلىق بىر قاتار تۈركىي تىللىق قەبىلىلەر، قەدىمكى تۈركلەر، قەدىمكى ئۇيغۇرلار ۋە باشقا كۆچمەن چارۋىچى قەبىلىلەر ھەم شەرقىي ۋە غەربىي خەن سۇلالىسىدىن كېيىن كۆچۈپ كەلگەن خەنزۇلار، ئۇنىڭدىن كېيىن كۆچۈپ كەلگەن تۈبۈتلەر، قىتانلار، موڭغۇللار، شۇنىڭ بىلەن بىرگە بىر قىسىم شەرققە كۆچكەن ئارىيانلار، سام - ھام خەلقلەردىن شەكىللەنگەن. ئۇيغۇرلارنىڭ مىللەت مەنبەسىنىڭ ئاساسى تارىم ۋادىسى بوستانلىقىدىكى يەرلىك ئاھالە بولۇپ، ئىككىنچى مەنبەسى غەربكە كۆچكەن بىر قىسىم قۇمۇلاردۇر [106].

ئۇيغۇر مىللىتىنىڭ كېلىپ چىقىشىدىكى بۇ خىل ئىككى مەنبەلىك قاراش جۇڭگو تارىخشۇناسلىق ساھەسىدە ئاساسەن بىرلىككە كەلگەن قاراش بولۇپ [107] قالغانلىقىنى بىز جۇڭگو ئاز سانلىق مىللەتلەر قىسقىچە تارىخىغا ئائىت مەجمۇئە «ئۇيغۇرلارنىڭ قىسقىچە تارىخى» نىڭ مۇقەددىمىسىدىكى مۇنۇ قاراش ئارقىلىق يەنىمۇ ئىلگىرىلىگەن ھالدا دەلىللىيەلەيمىز ھەم بۇ خىل قاراشقا تۈگەللىمە بېرىمىز. ئۇنىڭدا مۇنداق يېزىلغان:

«ئۇيغۇرلارنىڭ ئېتنىك مەنبەسى غوبى چۆللۈكىنىڭ شىمالىدىكى يايلاقلاردا ۋە تەڭرىتاغلىرىنىڭ شىمالىدا ياشىغان قەدىمكى چارۋىچى مىللەتلەرنىڭ بىر قىسمىنى، شۇنىڭدەك تەڭرىتاغلىرىنىڭ جەنۇبىدا دېھقانچىلىق بىلەن شۇغۇللانغان قەدىمكى مىللەتلەرنىڭ بىر قىسمىنى ئۆز ئىچىگە ئالىدۇ».

ئۇيغۇرلارنىڭ ئېتنىك مەنبەسىنى بىر تەرەپتىن مىلادىدىن III ئەسىر ئىلگىرىكى ۋاقىتتىن مىلادىيە III ئەسىرگىچە غوبى چۆللۈكىنىڭ شىمالىدىكى يايلاقلاردا ۋە تەڭرىتاغلىرىنىڭ شىمالىدا ياشاپ كەلگەن دىڭلىڭلار ۋە ئوغۇر (ئوغۇز 乌揭) لارغىچە سۈرۈشتۈرۈشكە بولىدۇ. يەنە بىر تەرەپتىن، تۇرپان ئويمانلىقىدا ۋە تارىم ئويمانلىقى ئەتراپىدا ئولتۇراقلاشقان بىر قىسىم قەدىمكى دېھقان مىللەتلىرىگىچە سۈرۈشتۈرۈش مۇمكىن [108].

دېمەك، «ناھايىتى ئۇزۇن تارىخىي مەدەنىيەت ئەنئەنىسىگە ئىگە» [109] ئۇيغۇرلارنىڭ شىنجاڭدىكى ئاساسىي مىللەت بولۇپ [110] قېلىش تارىخىدىن ئېلىپ ئېيتقاندا، ئۇلارنىڭ خېلى ئىلگىرىلا مۇقىملىققا ئىگە ئورتاق تېررىتورىيە، ئورتاق تىل، ئورتاق ئىقتىسادىي تۇرمۇش ۋە ئورتاق پىسخىك خۇسۇسىيەتكە ئىگە ئورتاق گەۋدە بولۇپ شەكىللەنگەنلىكى [111] بىلەن ناھايىتى قويۇق مۇناسىۋىتى بار.

ئاخىرىدا شۇنى قىستۇرۇپ ئۆتىمىزكى، يۇقىرىدا سۆزلەپ ئۆتكەن ئۇيغۇر مىللىتىنىڭ كېلىپ چىقىشىغا دائىر ئىككى مەنبەنىڭ بىر قەدەر مۇكەممەل مەنبە ھالىتىگە كېلىشى تەخمىنەن مىلادىيە IX ئەسىرلەرگە مەنسۇپ. ئۇنىڭدىن ئىلگىرى، بۇ ئىككى مەنبەنىڭ ئۆزىمۇ يۇقىرىدا سۆزلەپ ئۆتكىنىمىزدەك يەنە ئايرىم-ئايرىم بىر قانچە ئېقىنلاردىن تەركىب تاپقان. بۇ ئېقىنلار ئۇزاق بىر تارىخىي جەرياندا قوشۇلۇش، يۇغۇرلىش باسقۇچىنى باشتىن كەچۈرۈپ، قوچو ئۇيغۇر خانلىقى ۋە قاراخانىيلار خانلىقى زامانىسىغا كەلگەندە ئىككى چوڭ مەنبەنىڭ رەسمىي قوشۇلۇش ھادىسىسىنى بارلىققا كەلتۈرگەن. شۇڭا، ئۇيغۇر مىللىتىنىڭ كېلىپ چىقىشى، شەكىللىنىشىدە تارماق ئېقىنلارنىڭ قوشۇلۇپ، چوڭ ئېقىن

ھاسىل قىلىشى، ئاخىرى ئۇنىڭ چوڭ مەنبە ئاساسىغا ئىگە بولۇشىدەك جەريانلارنىڭ دىئالېكتىك مۇناسىۋىتىنى توغرا چۈشىنىش لازىم. مىللەت ئۈزلۈكسىز يوسۇندا شەكىللىنىش، زورۇيۇش ۋە تاكامۇللىنىش جەريانىنى باشتىن كەچۈرۈپ تۇرىدۇ. ئۇيغۇرلار كېلىپ چىقىشى جەھەتتىن قەدىمكى مىللەت بولسىمۇ، لېكىن شەكىللىنىش جەريانى كېيىنكى زاماننىڭ ئۇزاق تارىخىنى ئارقا كۆرىنىش قىلغان. ئۇيغۇر مىللىتى ئۈزلۈكسىز زورىيىۋاتىدۇ، تاكامۇللىشىۋاتىدۇ، يېڭى قان ۋە يېڭى تەركىبلەرنى ئۆزىگە قوشىۋاتىدۇ. بۇ خىل ھالەت يەنە ئۇزاق داۋاملىشىدۇ ئەلۋەتتە.

مىللەتلەرنىڭ كېلىپ چىقىشى، شەكىللىنىشى ۋە زورىيىپ تاكامۇللىشىشىدىكى تارىخىي ماتېرىيالنىمۇ قاراشنى يېتەكچى قىلغىنىمىزدا ئاندىن ئۇيغۇر مىللىتىنىڭ تارىخىي كېلىپ چىقىشى توغرىسىدا ئىلمىي قاراشقا ئىگە بولالايمىز، شۇنداقلا بۇ خىل قاراش ئومۇمىي قارىشى بىلەن ئورتاقلىشىپ، ئۆز قىممىتىنى ئۇزاق ۋاقىتلارغىچە ساقلىيالايدۇ.

3. ئۇيغۇرلارنىڭ تارىخىي ناملىرى

1. «ئۇيغۇر» دېگەن نام ھەققىدە

ئۇيغۇرلار مەملىكىتىمىزدىكى ئۇزۇن تارىخقا ئىگە مىللەتلەرنىڭ بىرى. ئۇلار ئۆزلىرىنى قەدىمدىن تارتىپ «ئۇيغۇر» دەپ ئاتايدىغانلىقىنى كەلگەن. خەنزۇچە تارىخىي ھۆججەتلەردە «ئۇيغۇر» دېگەن نام ھەر قايسى دەۋرلەردە ھەرخىل خاتىرىلىنىپ كەلگەن بولسىمۇ، ئەمما بۇلارنىڭ ھەممىسى بىر خىل نامنىڭ خەنزۇچە تەلەپپۇز قىلىنىشى خالاس.

ۋېي شۇ يازغان «ۋېينامە» دە يۈەنخې (袁纥) [112]، ۋېي جىڭ يازغان «سۈينامە» دە ۋۇخۇ (乌护)، ۋېيخې (韦纥)، ۋۇخې (乌纥) دەپ پۈتۈلگەن؛ تاڭ سۇلالىسىنىڭ دەسلەپكى دەۋرلىرىدە ۋە ئوتتۇرىلىرىدا خۇيخې (回纥) دەپ پۈتۈلگەن؛ مىلادىيە 788 - يىلى تاڭ دېزۇڭ جىنيۈەننىڭ 4 - يىلى) دىن كېيىن، بەش دەۋر، سۇڭ، لياۋ، جىن (金) سۇلالىلىرى دەۋرىدە «خۇيگۇ» (回鹘) دېيىلگەن. يۈەن، مىڭ سۇلالىلىرى دەۋرلىرىدە بولسا تېخىمۇ ھەرخىل يېزىلغان. مەسىلەن، ۋېيۋۇ (畏吾)، ۋېيۋۇ (畏兀)، ۋېيۋۇ (畏) (吾尔) قاتارلىق [113]؛ چىڭ سۇلالىسى دەۋرىدە كۆپرەك «خۇيۋۇ» (回部)، «خۇيۋىن» (回民) دېيىلگەن. مىلادىيە 1934 - يىلى خەنزۇچە: «维» قوغداش، «吾» بىز، «尔» سىز دېگەن ئۈچ خەتلىك «بىز سىزلەر بىلەن باشقىلارنى قوغدايمىز» دېگەن مەنىدىكى «ئۇيغۇر» (维吾尔) دېگەن سۆز رەسمىيلەشكەن. [114]

ئۇيغۇر (维吾尔) سۆزى تۇنجى قېتىم بەنگۇ يازغان «خەننامە» دە «ۋۇجېي» (乌揭) ياكى «خۇجېي» (呼揭) شەكلىدە يېزىلغان. بەزى ئالىملار «ئۇيغۇر» نامىنىڭ يازما ھۆججەتلەردە كۆرۈلۈشىنى

«گۇيىفاڭ» لار نامىنىڭ ئوتتۇرىغا چىقىشى بىلەن مۇناسىۋىتى بار دەپ ھېسابلاشماقتا. گۇيىفاڭلار شاڭ سۇلالىسى زامانى (مىلادىدىن بۇرۇنقى ئەخمىنەن VII ئەسىردىن تەخمىنەن 1066 - يىللارغىچە) دا مەركىزىي جۇڭگونىڭ شىمالىي تەرىپىدە پائالىيەت قىلغان چوڭ بىر قەبىلىلەر ئىتتىپاقى بولۇپ، ئۇلارنىڭ «دىلار» (狄人) ياكى «شىمالىي دىلار» (北狄) دېگەن نامىمۇ بولغان. «گۇيىفاڭ» (鬼方) دېگەن سۆزدىكى «گۇي» (鬼) «گۇر - ghur» دەپ تەلەپپۇز قىلىنغان، كېيىنچە يەنى ئايرىم مەنبەلەردە گۇيىفاڭلار «义渠» (yiqu - يىچۇ) دەپ ئېيتىلغان. «义 - يى» خېتى «俄 - ئى» دەپ تەلەپپۇز قىلىنغان. شۇنداق بولغاندا «يىچۇ» نىڭ ئەسلىي ئاھاڭى «ogur» بولۇشى كېرەك ئىكەن. شۇنىڭ بىلەن بىرگە، سىماچيەننىڭ «تارىخىي خاتىرىلەر»، بەنگۇنىڭ «خەننامە» سىدە تىلغا ئېلىنغان «车师، 姑师» لار «يىچۇ» نامىنى مەنبە قىلغان بولۇپ، بۇلارمۇ ئەسلىي غۇز - قۇس «guz» ياكى «ghuz» دەپ تەلەپپۇز قىلىناتتى. ئېلىمىزنىڭ شىمالدىكى مىللەتلەرنىڭ تىلىدا (بولۇپمۇ تۈركىي تىللاردا) بوغۇم ئاخىرىدىكى «r» دائىم «z» بىلەن ئالمىشىدۇ. مەسىلەن، «ughur» ياكى «uyghur» (ئۇيغۇر قەدىمكى زاماندا خەنزۇ تىلىدا خۇيخې - 回纥، خۇيخۇ - 回鹘) دېگەنگە ئوخشاش خەتلەر بىلەن تەلەپپۇز قىلىنغان) نى غەرب تەرەپتىكى كىشىلەر «uguz» ، «ughuz» دەپ ئاتاشقان. دېمەك، «guz» (ياكى «ghuz») «uguz» (ياكى «ughuz») شۇبھىسىزكى («gur») ، «ogur» (ياكى «oghur») دىن كەلگەن. [115]

بۇ بايانلاردىن شۇنى دەسلەپكى قەدەمدە پەرەز قىلىمىزكى، «ئۇيغۇر» نىڭ قەدىمكى شەكلى «ugur—ogur» (oghur) ياكى «gur» (ghur) ئەڭ دەسلەپ خەنزۇچە ھۆججەتلەردە «鬼» (گۇي) شەكلىدە يېزىلغان. شۇنىڭغا ئىشىنىشكە بولىدۇكى، گۇيىفاڭلارنىڭ ئۇيغۇرلارنىڭ كېلىپ چىقىشىدىكى بىۋاسىتە مەنبەلەرنىڭ بىرى ئىكەنلىكى ئالىملارنىڭ قەدىمكى زامان ھۆججەتلىرىنى ئەستايىدىل دەلىللەپ ئېرىشكەن خۇلاسەلەرنىڭ بىرى. [116]

بۇلاردىن باشقا يەنە بەزىلەر خەنزۇ خەلقىنىڭ قەدىمكى شېئىرلار توپلىمى «نەزىمانە. شاك قەسىدىسى» (诗经·商颂) دە «ۋېيگۇ» (韦顾) دېگەن بىر ئاتالغۇ خاتىرىلەنگەن بولۇپ، ئۇ «ۋېيخې» (韦纥، ئۇيغۇر) دېگەن سۆزنىڭ دەسلەپكى يېزىلىشى دەپمۇ قارايدۇ. [117]

يۇقىرىقى بايانلارنى داۋاملاشتۇرساق مۇنداق بولىدۇ. تۇتۇ يازغان «سۇڭنامە» (宋史) دا تىلغا ئېلىنغان «خۇيگۇ»، «سېرىقباش ئۇيغۇرلار» (黄头回纥) دېگەن ناملار پامىرنىڭ شەرقىدىكى ئۇيغۇرلارنى كۆرسەتكەن. «خۇيخۇي» (回回) دېگەن سۆزمۇ شۇنداق مەنىدە ئىشلىتىلگەن.

چىڭ سۇلالىسى دەۋرىدە يېزىلغان «خاقانىلىققا قارام ئەللەر توغرىسىدا مۇھىم خاتىرىلەر» (皇朝藩部要略) دېگەن كىتابتا (1644 - 1799) «سەلىلىك ئۇيغۇرلار» (缠头回)، «ئاق تەقىيلىكلەر» (白帽回)، «قىزىل تەقىيلىكلەر» (红帽回)، «خۇي خېجىر» (辉和尔) دېگەن ناملارمۇ ئىشلىتىلگەن، يەنە «قارا ئۇيغۇرلار» (哈刺回) دېگەن ناممۇ بولغان.

XI ئەسىردە ئۆتكەن مەھمۇد قەشقىرىنىڭ «دەۋانۇ لۇغەتت تۈرك» دە «ئۇيغۇر» دېگەن نام كۆپ قېتىم تىلغا ئېلىنىدۇ. قوشنا ئەللەرمۇ بۇ نامنى ئىزچىل قوللىنىپ كەلگەن. مەسىلەن، مىلادىيە II ئەسىردە ئۆتكەن يۇنان ئالىمى پتولېمىي (Clavdus Ptolemy) ئۆزىنىڭ «جۇغراپىيە» (Geographice Hyhegesis) ناملىق كىتابىدا ئۇيغۇرلارنى Oikhordas دەپ يازغان. [118] ئەنگىلىيەلىك ئالىم ھېنرى يۇلى (Henry Yule) پتولېمىي (C.Ptolemy) نىڭ سېرىس (Serice) ئېلى ھەققىدە ئېيتقانلىرىغا ئاساسلىنىپ: «سېرىس ئېلى بۈگۈنكى شىنجاڭ تەۋەسىدە، Oikhordas لار ئۇيغۇرلار. شۇ» دەيدۇ [119]. ئاتاقلىق رۇس ئالىمى، ئاكادېمىك رادلوڧ (V.Radloff) مۇ شۇنداق ھېسابلىغان [120]. پروفېسسور گرىگورىيېۋ (V.V.Grigorieff)، ئېنگېلىز ئالىمى رەپتىلو (Raytillo) قاتارلىقلارمۇ Oikhordas لارنى ئۇيغۇرلار دەيدۇ.

X. ئەسەردە ئۆتكەن ئەرەب تارىخچىسى مەسئۇدى (Mä s' üdi) 912 — 952) «مۇرۇج - ئەد - دەخەب» (Murudj adh—dhahab) ناملىق كىتابىدا (Uyghur) دېگەن نامنى بىر قانچە جايدا تىلغا ئالغان^[121]. بۇ ئەرەب مەنبەلىرىدىمۇ «ئۇيغۇر» ئاتالغۇسىنىڭ دەسلەپ زىكىرى قىلىنىشىدۇر.

ئۇيغۇرلارنىڭ قەھرىمانلىق ئىپوسى «ئوغۇزنامە» دە «ئۇيغۇر» نامى «ئۇيغۇر خاقانى» دېگەن جۈپ سۆز شەكلىدە تىلغا ئېلىنغان.

موڭغۇلىيە چېگرىسىدىن تېپىلغان ئۇيغۇر خانى بايانچۇر (مويونچۇر، 747—750 - يىللاردا خانلىق سەلتەنەت تەختىدە ئولتۇرغان) نىڭ شەرىپىگە ئورنىتىلغان 759 - يىللارنىڭ ئالدى - كەينىدىكى يىللارغا مەنسۇپ تۈرك يېزىقىدىكى مەڭگۈ تاشتا ئۇيغۇرلار ئۆزلىرىنىڭ ئەجدادلىرىنىڭ نامىنى « <U> <D> » (ئوقۇلۇشى « Uyhur ») دەپ يازغان. ئۇنىڭدىن باشقا ئوخشاش بىر ئۇيغۇر خانىنىڭ مەڭگۈ تېشى (موڭغۇلىيە دۆلىتىدىن تېپىلغان) «تىرخىن مەڭگۈ تېشى» ھەم «سۇجى مەڭگۈ تېشى» دا ئوخشاش خاتىرىلەنگەنلىكىنى كۆرۈۋالغىلى بولىدۇ. ئۇيغۇرلار ئۆزلىرىنىڭ تىلىنى «ئۇيغۇر تىلى» دەپ ئاتىغان. «ئالتۇن يارۇق» مۇھىم بىر بۇددىزم يادىكارلىقى بولۇپ، ئۇنىڭ مەزمۇنى خەنزۇ، تۈبۈت تىللىرىدىن تەرجىمە قىلىنغان^[122]. كىتابەت قىلىنغان ۋاقتى بولسا تەخمىنەن مىلادىيە IX ئەسىرنىڭ ئوتتۇرىلىرىدىن ئېلىڭىرى. ئۇنىڭ بىرىنچى جىلد ئاخىرىدىكى خاتىمىسىدە تەرجىمان مۇنداق يازغان: «Mā n Tübüt tilindin uyghur tilingääwihrdim» (مەن تۈبۈت تىلىدىن ئۇيغۇر تىلىغا ئۆرۈدۈم). بۇ جۈملىدە «ئۇيغۇر تىلى» دېگەن سۆز كۆزگە چېلىقىدۇ. بۇلاردىن قەدىمكى ئۇيغۇرلاردا بىرلىككە كەلگەن مىللىي نام ۋە مىللىي تىلنىڭ بولغانلىقى توغرىسىدىكى ئاڭ بارلىققا كەلگەن.^[123]

«ئۇيغۇر» نامى ھەرخىل مەنبەلەردە خىلمۇخىل شەكىلدە خاتىرىلەنگەن. بۇنىڭ ئىچىدە تۈرك يېزىقىدىكى مەڭگۈ تاشتا خاتىرىلەنگەن ئەڭ دەسلەپكى ئەينەن شەكىلدە يېزىلىشى بولۇپ ھېسابلىنىدۇ.

«ئۇيغۇر» ئاتالغۇسىنىڭ ئىتمولوگىيىسى توغرىسىدا قەدىمىدىن بېرى ئېلىمىز ۋە چەت ئەل تەتقىقاتچى، تىلشۇناس ۋە ئالىملىرى خېلى چوڭقۇر تەتقىقات ئېلىپ بېرىپ، ئۆز كۆز قاراشلىرىنى ئوتتۇرىغا قويغان.

پېرسىيىلىك تارىخچى راشىددىن (Khodja Rashid—ed Fazlullah) يازغان «جامىئۇت تەۋارىخ» (Jami,al—Tawarikh) ناملىق كىتابتا «ئۇيغۇر» سۆزىنىڭ مەنىسىنى «ئىتتىپاقلىشىش» دەپ ئىزاھلايدۇ؛ خىۋە خانى ئەبۇلغازى باھادىرخان ئۆزىنىڭ «شەجەرەئى تۈرك» ناملىق كىتابىدا «بەيئەت قىلماق»، «ئىتائەت قىلماق» دەپ ئىزاھلايدۇ. راشىددىن — XIV XIII ئەسىرلەردە، ئەبۇلغازى بولسا XVII ئەسىردە ئۆتكەن ئالىمدۇر. ئۇلارنىڭ ئۆزلىرىدىن 1000 يىللار بۇرۇنقى بۇ سۆزگە بەرگەن ئىزاھلىرى توغرىمۇ يوق؟ بۇ ھەقتە ئويلىشىپ بېقىشقا توغرا كېلىدۇ. ئەمما، ئاكادېمىك رادولوفمۇ بۇ ھەقتە بىرەر خۇلاسگە كېلەلمىگەن.

ن.ئا. باسكاكوف ئۆزىنىڭ يېقىندا ئېلان قىلىنغان بىر ماقالىسىدا «ئۇيغۇر» دېگەن سۆزنىڭ ئىتمولوگىيىسى ھەققىدە يۇقىرىقىلارغا ئوخشىمايدىغان پىكىرنى ئوتتۇرىغا قويغان. ئۇنىڭ پىكىرىچە (1) ئۇيغۇر - يوغۇر؛ (2) ئوغۇر - ئوگۇر؛ (3) ئوغۇر - ئوگۇز سۆزلىرىنىڭ ھەممىسى قەدىمكى بىر قەبىلە نامىنىڭ ھەرخىل ۋارىيانتلىرى بولۇپ، بۇلار ھەممىسى «دانىشمەن، كۈچلۈك، قۇدرەتلىك» دېگەن مەنىدىكى سۆزنىڭ ھەرخىل فونېتىك شەكىللىرىدىن ئىبارەت. بۇ سۆز قەدىمكى «ر» دىئالېكتىدا سۆزلەيدىغان قەبىلىلەر تىلىدا «ئوغۇر، يوغۇر، ئۇيغۇر» شەكلىنى ئالغان. «ز» دىئالېكتىدا سۆزلەيدىغان قەبىلىلەر تىلىدا «ئوغۇز، غۇز، ئۇز» شەكلىنى ئالغان. ئوغۇر، يوغۇر، ئۇيغۇر، ئوغۇز، غۇز، ئۇز دېگەنگە ئوخشاش ئېتنىك ناملارنىڭ ھەممىسى قەدىمكى ۋە ھازىرقى نۇرغۇن تۈركىي تىللاردا ھەرخىل فونېتىك شەكىللەردە مەۋجۇت بولۇپ كېلىۋاتقان «ئوق - ئۇغ» دېگەن تومۇردىن كەلگەن. بۇنىڭ مەنىسى «ئۇقماق، چۈشەنمەك» دېگەن بولىدۇ. بۇ تۈپ سۆز ئالتايلىقلار (ئوپىراتلار) تىلىدا «ئۇيغۇر» (ئەقىللىق) دېگەن شەكىلدە ساقلانغان. «ئوي» «ئەقىل، ئىدراك» دېگەن بولىدۇ. قەدىمكى تۈركىي يادىكارلىقلاردا

ئوز (غار) نىڭ «چۈشەنمەك، ئۇقماق» دېگەن شەكىللىرىمۇ قەيت قىلىنغان. قەدىمكى تۈركىي تىلىدا بىر-تومۇرلۇق «ئو-» (ئويلماق)، «ئوگ» (ئەقىل، تەپەككۈر) دېگەن شەكىللىرىمۇ بار. مانا مۇشۇنداق «ئوق-، ئوغ-، ئوي-، ئوي-، ئوگ» دېگەن مەنىداش تومۇرغا- غۇز (گۈز، قۇز)، گۈر قوشۇمچىلىرى قوشۇلۇش بىلەن ئوغ=ئوي+غۇز/غۇر، ئوي+غۇر، ئو+غۇر، ئوغ+ئو، يەنى ئۇققۇچى، پەملىگۈچى، ئەقىللىق، دانىشمەن، چىۋەر، قۇدرەتلىك دېگەن مەنىدىكى سۆز كېلىپ چىققان. [124]

دانيە ئالىمى تومسېن (Tomsen): «ئوغۇز ھازىرقى رۇسىيەنىڭ شەرقىي قىسمىدىكى مىللەتلەرنىڭ ئومۇمىي نامى. ئۇلارنىڭ تىلىدىكى بىر ئالاھىدىلىك شۇكى، (ر) تاۋۇشى دائىم (ز) تاۋۇشى بىلەن ئالمىشىدۇ. مەسىلەن، «ئون ئۇيغۇر — ئون ئوغۇز» دۇر دەيدۇ. [125]

بىزگە مەلۇمكى، تۈركىي تىللاردىكى قوشۇمچىلار ئەسلىدە تۈپ سۆزلەردىن ئۆزگەرگەن. مۇشۇ نۇقتىدىن قارىغاندا، غۇر (قۇر، گۈر) كۈر، غۇز (قۇز، گۈز) قوشۇمچىلىرىمۇ ئەسلىدە بىر مۇستەقىل سۆز بولغان. «دېۋانۇ لۇغەتت تۈرك» دە «كۈر» دېگەن بىر سۆز بولۇپ، بۇنىڭغا مەھمۇد قەشقىرى «كۈچلۈك، قۇدرەتلىك» دەپ ئىزاھ بەرگەن [126]. [127]. مۇشۇ سۆزنى «غۇر (قۇر، گۈر)، كۈر...» قوشۇمچىلىرىنىڭ مۇستەقىل سۆز ھالىتىدە ساقلىغان بىر ۋەكىلى دەپ چۈشەنسەك «غۇر، قۇر، گۈر، غۇز، قۇز، كۈز، گۈز» لەرمۇ ئەسلىدە كۈچلۈك دېگەن مەنىدىكى مۇستەقىل سۆزنىڭ ھەرخىل تەلەپپۇز ۋارىيانتلىرى بولۇشى، بۇلارنىڭ قەدىمكى ئالتاي تىلى دەۋرىدە كۈچلۈك دېگەن مەنىدىكى «كۈر» سۆزىدىن كەلگەن بولۇشى مۇمكىن. مەسىلەن، ئال+غۇر (ئالغۇر)، كۈر+گۈر (كۈرگۈر).

مۇشۇ نۇقتىدىن قارىغاندا، ئوغۇر، ئوغۇز (يوغۇر، ئۇيغۇر) سۆزلىرى ئوق- ئۇغ دېگەن يېنىل تومۇرغا «غۇر» ۋە شۇنىڭغا ئوخشاش قوشۇمچىلارنى قوشۇش بىلەن ئەمەس، بەلكى كۈچلۈك دېگەن مەنىدىكى «غۇر، قۇر، گۈر، كۈر» دېگەن سۆز ئالدىغا ئەقىللىق، دانىشمەن دېگەن

مەنىدىكى ئوغ، ئوق، ئۆگ، ئوي دېگەنگە ئوخشاش ئېنىقلىغۇچى قوشۇلۇپ ياسالغان بولۇشىمۇ مۇمكىن. ئوغ+غۇر، ئوق+غۇر دېگەن بىرىكمىلەر تەركىبىدىكى قاتار كەلگەن ئىككى «غ» ياكى «ق-غ» لارنىڭ تەلپۈزىدا بىرىكىپ كېتىشى (يەنى ئوغ+غۇرنىڭ ئوغۇر بولۇپ كېتىشى) تۈركىي تىللارنىڭ فونېتىك قانۇنىيىتىگە ئۇيغۇن كېلىدىغان ھادىسە.

«ئوغۇر، ئوغۇز ۋە ئۇيغۇر» دېگەن سۆزلەرنىڭ ئاخىرىدىكى «ر» ۋە «ز» مەسىلىسىگە كەلسەك، «ر» دىئالېكتى بىلەن سۆزلىشىدىغان رايونلاردا «ئوغۇر» دېيىلگەن بولسا، «ز» دىئالېكتى بىلەن سۆزلىشىدىغان رايونلاردا «ئوغۇز» دېيىلگەن^[128]. ھازىرقى چۇۋاشلاردا ھېلىمۇ «ر» دىئالېكتى ساقلىنىپ قالغان. ھازىرقى شىنجاڭ كۇچا رايونىدا «ز» دىئالېكتى ھېلىمۇ مەۋجۇت. مەسىلەن، سەھرا رايونلىرىدا «ئۆيگە كىرىپ» سۆزى كۇچادا «ئۆيگە كىزىپ» دېيىلىدۇ.

ئۇيغۇر سۆزى مەيلى «ئوق، ئوغ، ئوي» دېگەن پېئىل تومۇرىغا «غۇز (قۇر)» قوشۇمچىسى قوشۇلۇپ ياسالغان تۈپ سۆز بولسۇن ياكى «ئوق، ئوغ، ئوي» دېگەن سۆزگە «كۈچ» دېگەن مەنىدىكى «غۇر-كۈر» سۆزى قوشۇلۇپ ياسالغان سۆز بىرىكمىسى بولسۇن، ئۇ يەنىلا «ئەقىل، كۈچ» دېگەن مەنىنى ئاڭلىتىدۇ، شۇڭا «ئۇيغۇر» دېگەن ئېتىنىك نام (بۇنىڭ ھەرخىل ۋارىيانتلىرى بولغان ئوغۇر، ئوغۇز، يوغۇر دېگەن ناملار بۇنىڭ ئىچىدە) «چېۋەر، ئەقىللىق، كۈچلۈك، جەسۇر» دېگەن مەنىلەرنى بىلدۈرىدۇ.^[129] دەپ قاراشقا بولىدۇ.

«ئۇيغۇر» دېگەن سۆزنىڭ شۇ مەنىدە ئىكەنلىكىنى قەدىمكى زاماندىكى ئۇيغۇر ئالىملىرىمۇ چۈشەنگەن. شۇڭا، ئورقۇن ئۇيغۇر خانلىقىنىڭ قاغانى تۇنباغا تارقان 789 - يىلى تاڭ سۇلالىسىنىڭ ئۇيغۇر (回纥) يەنى «回纥» دېگەن سۆزىدىكى خې (纥) خېتىنى كۆكتە پەرۋاز قىلىدىغان، جەسۇر، ئەقىللىق قۇشلارنى بىلدۈرىدىغان (خۇ، گۇ-鶻) خېتى بىلەن يېزىشنى تەلپ قىلغان. دېمەك، ئۇيغۇر دېگەن ئېتىنىك نامنىڭ بىۋاسىتە مەنىسى «ئىتتىپاقلىق»، «ئۇيۇشماقلىق» بولماستىن^[130]، بەلكى «ئەقىللىق، جەسۇر (كۈچلۈك)» دېگەن مەنىنى بېرىش مۇمكىنچىلىكى

چوڭ. ئوغۇز سۆزمۇ قوي قوزىلىغاندىن كېيىنكى تۇنجى سۈت ئوغۇز سۈت مەنىسىنى بىۋاسىتە بەرمەستىن^[131]، بەلكى «ئۇيغۇر» دېگەن سۆز بىلەن ئوخشاش مەنىدە دېگەن قاراشتا مەن.

يۇقىرىقىلاردىن باشقا يەنە بەزى تارىخىي كىتابلاردا قەيت قىلىنغان ئۇيغۇرلارنىڭ ئۆزىگە خاس ئالاھىدىلىكلىرى توغرىسىدىكى بايانلار يۇقىرىدا ئېيتىلغان قاراشنى مەلۇم جەھەتتە تولۇقلاشقا ياردىمى بار. مەسىلەن، ليۇشۈي يازغان «كونا تاغنامە. ئۇيغۇرلار تەزكىرىسى» دە «ئۇيغۇر (回鹘) شۇڭقاردەك چەبەس، باتۇر» دېگەن مەنىدە دېيىلگەن.

سۇڭ دەۋرىدە ئۆتكەن مۇئەللىپ ۋاڭبو يازغان «تالڭ سۇلالىسى تارىخىي بايانلىرى» (王溥:《唐会要》) بىلەن شۇجۇجىڭ يازغان «كونا بەش دەۋر تارىخى» (薛居正:《旧五代史》) قاتارلىق كىتابلاردىمۇ شۇ مەنىدە خاتىرىلەنگەن.

مەھمۇد قەشقىرى يازغان «دىۋانۇ لۇغەتت تۈرك» دە زۇلقەرەين شەرققە يۈرۈش قىلغاندا، ئۇيغۇر ئەسكەرلىرىنىڭ ئوقيا ئېتىشتىكى چەبەسلىك - ماھىرلىقىغا بەرگەن باھاسىنى رىۋايەت شەكلىدە تىلغا ئېلىپ ئۆتكەن.

ئەرەب تارىخچىسى مەسئۇدى (Mas'udi) «مۇرۇج ئەد دەھەب» (ئالتۇن يايلاق) ناملىق كىتابىدا ئۇيغۇرلارنىڭ باشقا تۈركىي تىللىق خەلقلەرگە قارىغاندا ئەڭ باتۇر ئىكەنلىكىنى بايان قىلغان.^[132]

ئۇيغۇر ۋە باشقا تۈركىي تىللىق خەلقلەر ئەزەلدىن باتۇرلۇقنى قەدىرلەيدىغان، ئۇنى ئەلا بىلىدىغان ئەنئەنىگە ئىگە. مەسىلەن، قەدىمىدە ئۇيغۇر ۋە باشقا تۈركىي قوۋملاردا ئوغۇل بالا تۇغۇلۇپ، ئا بىرەر باتۇرلۇق كۆرسەتمىگۈچە ئۇنىڭغا رەسمىي ئىسىم قويمايدىغانلىقى مەلۇم. شۇڭا، ئۇلار كىچىكىدىنلا ئات ئۈستىدە قورال مەشىقى قىلىشقا ئادەتلىنەتتى. ئۇ چاغدا ئات ئۈستىدە كېتىۋېتىپ ئوقيانى نىشانغا تەگكۈزگەنلەر، ئۇچۇپ كېتىۋاتقان قۇشنى ئېتىپ چۈشۈرگەنلەر جەڭچى ھېسابلانغان. بالىلارنى كىچىكىدە قويغا مىندۈرۈپ مەشىق قىلدۇرغان.

دېمەك، ئۇيغۇرلارنىڭ ئۆزلىرىنىڭ پىسخىك خاراكتېرىگە

ئاساسلانغاندا، ئۇيغۇر دېگەن سۆزنىڭ ئېتىمولوگىيىسى مەسىلىسىدە كېيىنكى كۆز قاراشلار ئاساس قىلىنىشى مۇۋاپىق دەپ قارايمەن.

2. ئۇيغۇر قوۋملىرىنىڭ جاي نامى بىلەنمۇ ئاتالغانلىقى

بۈگۈنكى ئۇيغۇرلارنىڭ ئېتنوگىنىزى (يىلتىزى) نىڭ ئاساسىي قىسمىنى تەشكىل قىلغۇچىلار يەنى تارىملىقلار (قەشقەرلىك، خوتەنلىك، كۇچالىق، قارا شەھەرلىك) ۋە قوچولۇقلار، ئومۇمەن، تارىختىن بۇيان كۆپ ھاللاردا يەر - جاي، جۈملىدىن ئۆز شەھەرلىرىنىڭ نامى بىلەن ئاتىلىپ كەلگەن. مەن بۇ تېمىدا مەخسۇس مۇشۇ مەسىلە ھەققىدىكى دەسلەپكى قارىشىمنى كۆپچىلىكنىڭ دىققىتىگە سۈنمەن.

خەنزۇچە تارىخىي ھۆججەتلەردە شىنجاڭدىكى قەدىمكى خەلقلەر، ئاساسەن ئۆزلىرى تەۋە بولغان جاي نامى بىلەن ئىپادە قىلىنغان. مەسىلەن، خوتەن تەۋەسىدە ياشايدىغان خەلق «يۈتپەنرېن - 于阗人» (ئۇدۇنلۇق - خوتەنلىك) دەپ، قەشقەر تەۋەسىدە ياشايدىغانلار «سۇلبېن - 疏勒人 (سۇلبىلىق - قەشقەرلىك)» دەپ، كۇچا تەۋەسىدە ياشايدىغانلار «چيۇسېرېن - 龟兹人 (كۇسەنلىك - كۇچالىق)» دەپ، قارا شەھەر تەۋەسىدە ياشايدىغانلار «يەنجېرېن - 焉耆人» (ئاڭگىلىق - قارا شەھەرلىك) دەپ، شىمالىي شىنجاڭدىكىلەر غۇز - (车师 - گۇشى) دەپ، ياكى گاۋچاڭلىقلار، قوچولۇقلار (نۇرپانلىقلار) دەپ ئاتالغان. بۇنىڭدىن باشقا بۇنداق ناملار خېلى كۆپ ئۇچرايدۇ. ئۇيغۇرچە ماتېرىياللار ۋە چەت ئەل مەنبەلىرى، شۇنداقلا باشقا تارىخىي ئەسەرلەردىمۇ بۇنداق ناملار ئۇچراپ تۇرىدۇ.

مەھمۇد قەشقىرى «ئۇدۇن خوتەن شەھىرىنىڭ نامى»، «خوتەندە ياشىغۇچىلارمۇ (ئۇدۇنلۇق) دېيىلىدۇ» دەيدۇ.^[133]

XIX ئەسىرنىڭ كېيىنكى يېرىمىدا رۇسىيە شىنجاڭغا تەكشۈرگۈچى سۈپىتىدە ئەۋەتكەن ھەربىي ئەمەلدار ئا. ن. كورپاتكىن مەلۇم تەكشۈرۈشلەر ئارقىلىق «كىشىلەر ئۇلارنى (ئۇيغۇرلارنى دېمەكچى) ئۆزلىرى

ئولتۇراقلىشىپ قالغان يەرلەرنىڭ نامى بىلەن قارا شەھەرلىكلەر، يەكەنلىكلەر ۋە خوتەنلىكلەر دەپ ئاتايدۇ» دەپ يازغان. [134]

سوۋېت تىلشۇناسى تېنىشېۋمۇ بۇ ھەقتە توختىلىپ: «شىنجاڭدا 30 - يىللار (1930 - يىلى) دىن ئىلگىرى كىشىلەرنىڭ نامى يەر نامى بىلەن ئاتىلاتتى. ئىلىلىق، ئۈرپانلىق، كۇچالىق، قەشقەرلىك، خوتەنلىك» قاتارلىقلارغا ئوخشاش دەيدۇ. [135]

يېقىنقى يىللاردىن بۇيان مەملىكىتىمىزدە نەشر قىلىنغان بىر قىسىم كىتاب، لۇغەتلەردە قەشقەرلىك، خوتەنلىك، كۇچالىق، قارا شەھەرلىكلەر شىنجاڭدىكى قەدىمكى قوۋم (ياكى مىللەت) نامى دەپ ئېنىق يېزىلغان. مەسىلەن، «دۇنيادىكى مىللەت ناملىرى قوللانمىسى» ناملىق كىتابتا: «قەشقەرلىك جۇڭگونىڭ شىمالىدىكى قەدىمكى مىللەت» دېيىلگەن.

ئۇيغۇرلار ياكى جەنۇبىي شىنجاڭدىكى ئۇيغۇرلار «قەشقەرلىك» (قەشقەر تۈركلىرى) دەپ ئاتالغان ئەھۋاللارمۇ بولغان. مەسىلەن، XIX ئەسىردە ياشىغان ياۋروپالىق، جۈملىدىن رۇسىيىلىك بىر قىسىم ئاپتورلار ئۇيغۇرلارنى ئومۇمەن «قەشقەرلىكلەر» دەپ ئاتاشقان. ئا. ن. كورىياتكىن «قەشقەرىيە» ناملىق كىتابىدا دەل مۇشۇنداق ئىپادىلىگەن. چوقان ۋەلىخانوف مۇنداق يازغان: «كىچىك بۇخارانىڭ يەرلىك ئاھالىسىنىڭ بىرلىككە كەلگەن مىللەت نامى يوق. ئۇلار ئۆزلىرىنى ئايرىم-ئايرىم ھالدا قەشقەرلىك، خوتەنلىك، قۇمۇلۇق دېگەندەك ئۆز يۇرتلىرىنىڭ نامى بىلەن قوشۇپ ئاتايدۇ... خەنزۇ، مانجۇلار چەنتۇ، قالماقلار خوتۇن، ئوتتۇرا ئاسىيالىقلار ۋە قىرغىزلار قەشقەرىيىلىكلەر، دەپ ئاتىشىدۇ». [136]

يۇقىرىدىكىلەردىن باشقا، قەدىمكى خەنزۇچە تارىخىي ھۆججەتلەردە بۈگۈنكى شىنجاڭ ۋە ئۇنىڭغا قوشنا يەرلەردىكى خەلقلەر بىر تۇتاش «غەربىي يۇرتلۇق» (西域人) دەپمۇ ئاتالغان. [137]

بۇلاردىن سىرت، سېرىسلىقلار، چىنىلىقلار، ماچىنىلىقلار، تۇرانلىقلار دېگەن ناملارمۇ مۇئەييەن زامان، ماكاندا ئۇيغۇرلارنى كۆرسىتىدىغان ئەھۋاللار بولغان. لېكىن، بۇلارنىڭ بەزىلىرىنىڭ ئۆز ئىچىگە ئالغان

مەنىسى كەڭرەك، بەزىلىرى ئابستراكتراق، يەنە بەزىلىرى تەخمىنەن بولۇپ قالغان. يۇلار بەزى ھاللاردا يەنە بەزى باشقا خەلقلەرنىمۇ كۆرسەتكەن.

ئۇيغۇر ئەجدادلىرىنىڭ تەۋەلىك جاي نامى بويىچە ئاتىلىپ كېلىۋاتقىنىغا 2000 يىلغا يېقىن ۋاقىت بولدى. بۇ خىل ناملارنىڭ مۇشۇنداق ئۇزاق تارىخى جەريانىدا ئىزچىل قوللىنىلىپ كېلىشىدىكى سەۋەب توغرىسىدا بەزى تەتقىقاتچىلار ۋە ئالىملار بۇرۇنلا ئىزدەنگەن ۋە ھەر خىل كۆز قاراشلىرىنى ئوتتۇرىغا قويۇپ ئۆتكەنىدى. شۇنداق بولسىمۇ، يەنە بەزى مەسىلىلەرنى قوشۇمچە قىلىشقا ۋە ئىزاھلاپ ئۆتۈشكە توغرا كېلىدۇ.

ئۇيغۇرلارنىڭ ئەجدادلىرىنىڭ تەۋەلىك جاي نامى بويىچە ئاتىلىشىدا، تۆۋەندىكىدەك بىر قانچە سەۋەب بار:

1. ئۇيغۇرلارنىڭ تەۋەلىك جاي نامى بويىچە ئاتىلىشى، بۇ يەردىكى ئاھالىلەر قاتلىمىدا ئۇرۇقداشلىق تۈزۈمى قالدۇق تەسىرنىڭ خېلى بۇرۇن تۈگىتىلىشى، فېئوداللىق ئالامەتلەرنىڭ كۆپىيىشى ۋە شەھەر ھاياتىنىڭ راۋاج تېپىشى بىلەن مۇناسىۋەتلىك. روس تىلشۇناسى ئا. ن. باسكاكوف مۇنداق دەيدۇ: «... ئۇيغۇرلار ئۇرۇقداشلىق تۈزۈمىنىڭ قالدۇقلىرىنى ئاللىقاچان تۈگىتىپ، ئۇزاق مۇددەت فېئوداللىشىش دەۋرىنى بېسىپ ئۆتكەن، شۇنىڭ نەتىجىسىدە قازاق، قارا قالپاق، ئالتايلىقلار ۋە باشقا خەلقلەرنىڭ پۇختا ساقلىنىپ كېلىۋاتقان ئۇرۇق - قەبىلە مۇناسىۋەتلىرىنىڭ ئەكسىچە، ئۇيغۇرلار ئۆزىنىڭ ئۇرۇق - قەبىلە تەۋەلىكىنى ئۈتۈپ كەتكەن بولۇپ، مەلۇم يۇرت ياكى شەھەرگە قارىتىلغان نام - ئاتالغۇلارنى ئىشلىتىدۇ. مەسىلەن، قەشقەرلىك، تۇرپانلىق، يەكەنلىك ۋە ھاكازا دېگەنلەر... فېئوداللىق دەۋرىدە تېررىتورىيىلىك دىئالېكتلارنىڭ بىر - بىرىدىن مۇنداق ئايرىلىپ تۇرۇشى ھەممە خەلقلەر ئۈچۈن ئورتاق ھادىسىدۇر». [137]

2. جۇغراپىيىلىك شەرت - شارائىتلار تەسىر كۆرسەتكەن. شىنجاڭدا شەھەر - بوستانلىقلار بىر - بىرىدىن ناھايىتى يىراق ئارىلىق بىلەن

ئايرىلىپ تۇرىدۇ. بۇ ھال ئاھالىلەرنىڭ بېرىش - كېلىش ئىشلىرىغا، ئومۇميۈزلۈك ئارىلىشىپ تۇرۇشىغا مەلۇم دەرىجىدە توسقۇنلۇق قىلغان. شۇڭا، ئورتاق بىر مىللىي نامنىڭ ئۈستۈنلۈككە ئېرىشىشى نىسبەتەن قىيىن مەسىلە بولۇپ قالغان.

3. سىياسىي - ئىجتىمائىي مۇھىت تەسىر قىلغان. مىلادىيىنىڭ ئالدى - كەينىدە، ئاساسەن بۈگۈنكى شىنجاڭ تەۋەسىدە بەزى ۋاقىتلاردا 36، بەزى ۋاقىتلاردا 56 شەھەر - قەلئە بەگلىكى مەۋجۇت بولغان. بۇلار خىلمۇ خىل سەۋەبلەر تۈپەيلىدىن بەزىدە ئايرىم دائىرىلىك بىرلىشىشكە مۇۋەپپەقىيەت بولغان بولسىمۇ، لېكىن بەزى چاغلاردا بۆلۈنمە ھالەتتە ھەرىكەت قىلغان. ھەرقايسى يەرلىك فېئودال بەگلەر ۋە ئاقسۆڭەكلەر شەخسىي مەنپەئەتنى ئۈچۈن چوڭ دائىرىلىك بىرلىشىشنى ئەسلا خالىمىغان. بۇنداق ئەھۋال ناھايىتى ئۇزاق ۋاقىت داۋام قىلغان.

4. دىنىي ئېتىقادىنىڭ ئوخشىماسلىقلار، دىنىي مەزھەپلەر ئارىسىدىكى ئىختىلاپلار تەسىر قىلغان. خېلى بىر مەزگىل ئىچىدە شىنجاڭنىڭ ئاھالىسى، ئاساسەن بۇددا دىنىغا ئېتىقاد قىلغان. بۇددا دىنى تارىخىدا مىلادىيىدىن بۇرۇنلا ماھايانا (قەدىمكى ئۇيغۇرلار «ئۇلۇغ كۆلەڭگۈ» دەپ ئاتىغان)، ھىنايانا (بۇنى «كىچىك كۆلەڭگۈ» دەپ ئاتىغان) دېگەن چوڭ مەزھەپلەر شەكىللەنگەن. بۇددا دىنى شىنجاڭغا مانا مۇشۇ چوڭ مەزھەپلەر بويىچە كىرگەن. خوتەن (ئۇدۇن)، سۈلې (قەشقەر)، يەكەن رايونىدا ماھايانا مەزھىپى ئاساسىي ئورۇندا تۇرغان. كۇچادا دەسلەپتە ھىنايانا مەزھىپى ئاساسىي ئورۇندا تۇرغان. كېيىنچە ئاناقلۇق بۇددا ئۆلىماسى كومىراجىۋانىڭ تەشەببۇسى بىلەن ماھايانا مەزھىپى ھۆكۈمران ئورۇنغا ئۆتكەن. شىنجاڭغا ئىسلام دىنى كىرىشتىن ئىلگىرى، بۇ يەردە بۇددا دىنى بىلەن بىللە يەنە مانى، خرىستىئان، نىستورىئان دىنلىرى ۋە بۇ دىنلارغا ئىشىنىدىغان يەرلىك ئاھالىلەرمۇ بولغان.

ئىسلام دىنى X ئەسىرنىڭ ئالدىنقى يېرىمىدىن باشلاپ قەشقەرگە تارقالدى، ئۇزاق ئۆتمەي قارا خانىيلارنىڭ دۆلەت دىنىغا ئايلاندى. بۇنىڭ بىلەن دەسلەپتە خوتەن، كېيىنچە شىمال تەرەپلەردىكى قوچو ئۇيغۇرلىرى

بىلەن ئۆتكۈر دىنىي ئىخنىلاپ باشلاندى. قوچو ئۇيغۇرلىرىنىڭ مەركەزلىرى قەدىمدىن تارتىپ بۇددا دىنى ناھايىتى راۋاجلانغان جايلار ئىدى. قارا خانىيلار ئىسلام دىنىنىڭ ھىمايىچىلىرى ئىدى. بۇ ئىككى ئۇيغۇر خانلىقىدىكى ئاھالىنىڭ دىنىي ئېتىقاد ۋە دىنىي مەزھەپلەر ئوتتۇرىسىدا ئەسىرلەپ داۋام قىلغان رىقابەت، ئىختىلاپ ۋە كۈرەشلەرنىڭ تەسىرى تۈپەيلىدىن، شىنجاڭدىكى ئۇيغۇرلار ئۆزلىرىنى ئەسلىي مىللىي نامى بىلەن ئاتىماي، يۇرتىنىڭ نامى بىلەن ئاتاشقا مەجبۇر بولغان بولۇشى مۇمكىن.

شىنجاڭدىكى خەلقلەرنى ئەۋەلىك جاي نامى بىلەن ئاتاش ئادىتىنى، ئومۇمەن IX ئەسىرنىڭ ئوتتۇرىلىرىدىن بۇرۇنقى خەنزۇچە تارىخىي ھۆججەتلەردىن ئۇچرىتىمىز. قەدىمكى خەنزۇچە تارىخىي ھۆججەتلەرنى تۈزگەن ئاپتورلارنىڭ تولىسى كۆپلىگەن مىللەتلەرنىڭ نامىنى بىر قەدەر ئەينەن خاتىرىلىگەن، چۈشەندۈرگەن ۋە شۇ مىللەتلەر ھەققىدە مەلۇماتلارنى قالدۇرغان، لېكىن بەزى تەتقىقاتچىلارنىڭ ئەسكەرتىپ ئۆتكىنىدەك، ئايرىم مىللەتلەرنىڭ نامى ۋە ئەھۋالىنى ئەينەن، تەپسىلىي ئىگىلىمەي، كۆپرەك ۋاستە ئارقىلىق ئىگىلىگەن، شۇڭا قەدىمكى خەنزۇچە تارىخىي كىتابلاردا شىنجاڭدىكى مىللەتلەر ئەسلىي مىللىي نامى بىلەن خاتىرىلەنمەي، ئۇلار ياشىغان بەگلىكلەرنىڭ نامى بىلەن ئايرىم - ئايرىم ئاتالغان بولۇشى مۇمكىن. يەنە بىر تەرەپتىن، قەدىمكى كىشىلەر ئاتاشقا ئوڭاي بولسۇن دەپ شۇنداق ئاتىغان دېيىشكىمۇ بولىدۇ. شىنجاڭنىڭ قەدىمكى ئاھالىسىنىڭ تىلى بىلەن ئېلىمىزنىڭ خەنزۇچە تارىخنامىلىرىنى يازغان تارىخشۇناسلىرى بۇ يەردىكى مىللەتنىڭ نامىنى ئاتاشتا قىيىنلىپ خەنزۇچە ناملار بىلەن بىر قەدەر قېلىپلىشىپ قالغان يەر - جاي (شەھەر - قەلئە) نامىنى شۇ يەرلىك كىشىلەرنىڭ نامى قىلىپمۇ يېزىپ قويغان.

ئومۇملاشتۇرۇپ ئېيتقاندا، قەدىمكى زاماندا شىنجاڭدىكى شەھەر - قەلئە (يەر - جاي) ناملىرى بىلەن ئاتالغان يەرلىك كىشىلەر ئۇيغۇر قوۋملىرىنىڭ بىر قىسمى بولۇپ، ئۇلارنىڭ نامى ھەر خىل ئاتالغان بولسىمۇ، ئۇلارنىڭ بىر قىسمى يەنىلا ئوخشاش بىر خەلق بولۇپ

شەكىللىنىشكە ئاساس بولغان.

چۈشۈنۈك ۋە مەنبە كۆرسەتمىلەر

- [1] بەزىلەر كەڭرى مەنبە، يەنى 1857 - يىللىرى ئاسىيا ئىنسانلارنىڭ بارلىققا كەلگەن جايلىرىنىڭ بىرى دەپ قارىغان.
- [2] «ماركس - ئېنگېلس ئەسەرلىرى»، 37 - توم، 44 - بەت، خەنزۇچە نەشرى، بېيجىڭ.
- [3] ۋ. ئى. ئاۋدېيىۋ «قەدىمكى شەرق تارىخى»، تاشكەنت، ئۆزبېكچە نەشرى، 581 - بەت.
- [4]، [5]، [6] فالڭ يىڭجې «شىنجاڭنىڭ بوز يەر ئۆزلەشتۈرۈش تارىخى»، 1 - قىسىم، 5 - بەت، شىنجاڭ ياشلار - ئۆسمۈرلەر نەشرىياتى، 1989 - يىل خەنزۇچە نەشرى.
- [7] «شىنجاڭ مەنزىرىلىرى» (新疆风物志) شىنجاڭ خەلق نەشرىياتى، خەنزۇچە نەشرى.
- [8] «شىنجاڭ گېزىتى»، 1995 - يىلى 2 - ئاينىڭ 7 - كۈنىدىكى سانى.
- [9] جۇڭخۇا شىنجاڭ «ئىنسانىيەت مەنبەسى ئۈستىدە ئىزدىنىش»، 134 -، 137 - بەتلەر، شىنجاڭ خەلق نەشرىياتى، 1993 - يىل نەشرى.
- [10] ئۆمەر ئىمىن «قەدىمكى سىبىرىيلىكلەر بىلەن ئىندىئانلارنىڭ ئېتىك يىلتىزداشلىقى»، «مىراس» ژۇرنىلى، 1995 - يىلى 3 - سان 33 - بەت، ئۈرۈمچى.
- [11] نېئاندېرتال — ئارخېئولوگلار تەرىپىدىن تارىخ ساھەسىگە كىرگۈزۈلگەن ئاتالغۇ بولۇپ، بۇ ئاتالغۇ ئادەملەرنىڭ تىپلىرىنى ئايرىشتا XIX ئەسىرنىڭ ئىككىنچى يېرىمىدىن باشلاپ قوللىنىلغان. 1856 - يىلى گېرمانىيىنىڭ نېئاندېرتال چىلغىسىدىكى بىر ئۆڭكۈردىن قەدىمكى ئىنسانلارنىڭ تاشقا ئايلانغان سوڭەكلىرى تېپىلغاندا، ئۇ نېئاندېرتال ئادىمى دەپ ئاتالغان ئىدى. ھازىر نېئاندېرتال ئادىمى دېگەن بۇ ئاتالغۇ دەسلەپكى ئىمىدراكلىق ئادەملەر دەۋرىنى كۆرسىتىدۇ.
- [12] ئابدۇقېيىم خوجا «غەربىي يۇرت ۋە قەدىمكى مەدەنىيەت»، شىنجاڭ خەلق نەشرىياتى، 1995 - يىل نەشرى، 4 - بەت.
- [13] يۈتەيشەن باش مۇھەررىرلىكىدە تۈزۈلگەن «غەربىي يۇرت مەدەنىيەت تارىخى» (余太山主编《西域文化史》) 2، 3 - بەتلەر، جۇڭگو دوستلۇق نەشرىياتى شىركىتى، بېيجىڭ، 1995 - يىل خەنزۇچە نەشرى.

[14] جۇاڭ ۋېيىن، ئوۋ ياڭجىشىن، رۇي دىكې، مېشالى، لېي جياڭچاڭلار «شىنجاڭ تارىم ئويمانلىقىنىڭ جەنۇبىي چېتىدىن تېپىلغان تاش قورال دەۋرى خارابىسىنى تەكشۈرۈش»، «ئىنسانشۇناسلىق ئىلمىي ژۇرنىلى»، 1988 - يىلى VII جىلد، بېيجىڭ.

[15] چېن گې «شىنجاڭنىڭ تارىختىن ئىلگىرىكى مەدەنىيىتى»، «شىنجاڭ ئىجتىمائىي پەنلەر تەتقىقاتى» ژۇرنىلى، 1992 - يىلى 2 - سان، 77 - بەت، ئۈرۈمچى. [16] يۈنەيشەن باش مۇھەررىرلىكىدىكى «غەربىي يۇرت مەدەنىيەت تارىخى»، جۇڭگو دوستلۇق نەشرىياتى شىركىتى، 3 - بەت، بېيجىڭ، 1995 - يىلى خەنزۇچە نەشرى.

[17] جالڭ چۈەن «شىنجاڭنىڭ تارىختىن ئاۋۋالقى مەدەنىيىتىنىڭ تەرەققىيات باسقۇچلىرى»، «غەربىي يۇرت تەتقىقاتى»، 3 - سان، 50 - بەت، ئۈرۈمچى، خەنزۇچە نەشرى.

[18] ، [19] ۋاڭ جىلەي «ئوتتۇرا ئاسىيانىڭ ئىپتىدائىي جەمئىيىتى»، «ئوتتۇرا ئاسىيا تەتقىقاتى»، 1987 - يىلى 1 - سان، 62 - بەت، ئۈرۈمچى. [20] «دۇنيا مەدەنىيەت تارىخى»، سودا (شاڭخۇ) نەشرىياتى، بېيجىڭ، 1995 - يىلى 1 - جىلد، 4 - بەت، خەنزۇچە نەشرى.

[21] ۋاڭ جىلەي «ئوتتۇرا ئاسىيا مەدەنىيىتى ۋە ئوتتۇرا ئاسىيا ھەققىدىكى تەتقىقات»، «شىنجاڭ ئىجتىمائىي پەنلەر تەتقىقاتى» (ئىچكى سان) 1983 - يىلى 3 - سان.

[22] ، [23] فۈ ئېنگېلىس «ئائىلە، خۇسۇسىي مۈلۈك ۋە دۆلەتنىڭ كېلىپ چىقىشى»، 274 - بەت، ئاشكەنت «شەرق ھەقىقىتى» نەشرىياتى، 1952 - يىلى، ئۇيغۇرچە نەشرى.

[24] «بىلىم كۈچ»، 1993 - يىلى 5 - سان، ئۈرۈمچى. [25] ، [26] فېڭ داچېن مۇھەررىرلىكىدە تۈزۈلگەن «ئۇيغۇرلار، قاتارلىق ئۈچ كىتاب مەسىلىسى ھەققىدىكى مۇھاكىمە يىغىنىنىڭ ماقالىلار توپلىمى»، شىنجاڭ خەلق نەشرىياتى، 1992 - يىلى خەنزۇچە نەشرى، 141 - ، 143 - بەتلەر. [27] ، [28] خې جىخۇڭ (贺继宏) «غەربىي يۇرت ھەققىدە مۇھاكىمە»، (西域论稿) 89 - ، 90 - بەتلەر، شىنجاڭ خەلق نەشرىياتى، 1996 - يىلى، خەنزۇچە نەشرى.

[29] ش ئۇ ئار مىللىي ئىشلار كومىتېتى تۈزگەن «شىنجاڭ مىللىەتلەر

- قامۇسى»، شىنجاڭ خەلق نەشرىياتى، 1995 - يىل خەنزۇچە نەشرى، 30 - بەت.
- [30] «ئەمەلدىن قالدۇرۇلغان جۇنامە. قەبىلىلەر ئاتامانلىرى كېڭىشى» (逸周书·王会解) گە قوشۇمچە قىلىنغان «يېنىڭ تۆھپىسىگە دائىر پەرمانلار» (伊尹献令) دا «دەل شىمالدا كۆك تۇڭ (空同)، توخرى (大夏)، شاپچى (莎车، يەركەنلىلەر)، گۇنا (姑他)، دەنلۆ (且略)، باۋخۇ (豹胡)، دەيدى (代翟)، ھۇن، يۈجى - يۆشى، لۇفەن (楼烦)، چىلوڭ (其龙)، شەرقىي غۇز (东胡) لار تۆگە، قاشتېشى، ھەربىي ئات، خېچىر، ئېسىل ئوقيا قاتارلىقلارنى ئۇلپان قىلىشنى سوريغان» دېيىلگەن. «ئەمەلدىن قالدۇرۇلغان جۇنامە» ئالدىنقى چىن سۇلالىسىنىڭ تارىخىي كىتابلىرىدىن بىرى.
- [31] ۋېن يىن «قەدىمكى زاماندىكى شىنجاڭ مىللەتلىرىنىڭ ئەجدادلىرى»، «شىنجاڭ مىللەتلەر تەتقىقات خەۋىرى»، 1988 - يىلى 1 - سان، ئۇيغۇرچە 174 - ، 175 - بەتلەر، خەنزۇچە 81 - بەت، ئۈرۈمچى.
- [32] چىيەن بوچۇەن «قۇز (车师) لارنىڭ تىلى ۋە قۇزلارنىڭ ئىرقىي ھەققىدە دەسلەپكى ئىزدىنىش»، «شىنجاڭ ئۇنىۋېرسىتېتى ئىلمىي ژۇرنىلى، 1997 - يىلى 3 - سان، خەنزۇچە نەشرى.
- [33] ن. ئا. باسكاكوۋ (رۇسىيە) «ئوغۇز، ۋە (ئوغۇز قاغان، سۆزىنىڭ ئېتىمولوگىيىسى»، «مىللەتلەرگە ئائىت تەرجىمىلەر»، 1983 - يىلى 3 - سان، خەنزۇچە.
- [34] سۇبېخەي «قۇز (车师) قوۋمىدىن قوچو ئۇيغۇرلىرىغىچە»، «غەربىي شىمال تارىخ - جۇغراپىيىسى» (西北史地)، 1983 - يىلى 1 - سان، لەنجۇ، خەنزۇچە نەشرى.
- [35] «شىنجاڭ مىللەتلەر قامۇسى»، 29 - بەت، خەنزۇچە، 1995 - يىلى خەنزۇچە نەشرى.
- [36] چىيەن بوچۇەن «قۇزلارنىڭ تىلى ۋە ئىرقى ھەققىدە دەسلەپكى ئىزدىنىش»، «شىنجاڭ ئۇنىۋېرسىتېتى ئىلمىي ژۇرنىلى»، خەنزۇچە نەشرى، 1997 - يىلى 3 - سان.
- [37] ، [38] «شىنجاڭ مىللەتلەر قامۇسى» 44 - 45 - ، 29 - بەتلەر.
- [39] ، [40] «غەربىي يۇرت تەتقىقاتى»، 2000 - يىلى 4 - سان، 12 - ، 23 - بەتلەر، خەنزۇچە نەشرى، ئۈرۈمچى.
- [41] مەھمۇد قەشقىرى «دىۋانۇ لۇغەتت تۈرك»، I توم.

[42] ليۇ يىتاڭ (تەيۋەن) «ئۇيغۇرلار ھەققىدە تەتقىقات»، 19 - ، 20 - بەتلەر، خەنزۇچە نەشرى، 1975 - يىلى، تەيۋەن.

[43] چىيەن بوچۈەن ئۇلارنى ئالتاي ئوغۇرلىرىنىڭ بىر تارمىقى، ئىرقى ھەم ئوخشاش، ئىلى تۈركىي تىل ئىدى، دېدۇ. بۇ ھەقتە ئۇنىڭ «غەربىي يۇرت تەتقىقاتى»، 2000 - يىللىق 4 - ساندىكى ماقالىسىغا قارالسۇن.

[44] ھازىرقى زامان ئۇيغۇر تارىخشۇناسلىق ساھەسىدە «قاڭقىل» دېگەن بىر نام ئىشلىتىلىپ، ئۇ «高车» نىڭ يەنە «车师» نىڭ تەرجىمىسى قىلىندى. مېنىڭچە، بۇ نام توغرا قوللىنىلمىغان. «ئوغۇزنامە» دە ھارۋا «قانقا» دېيىلگەن. بىز قەدىمكى ئۇيغۇر تىلىدىكى ئاتالغۇلارغا توغرا ۋارىسلىق قىلىمىز دەيدىكەنمىز «高车» نى كەينىگە ياندۇرۇپ تەرجىمە قىلماقچى بولساق «ئېگىز قانقىلىق» دەپ ئالساق، ياكى تۇرپاندا ھازىرغىچە «قانقا بازار» دېگەن جاي نامىنىڭ ساقلىنىپ تۇرۇۋاتقانلىقىنى نەزەرگە ئېلىپ «ئېگىز قانقىلىقلار» دەپ ئالساق توغرا بولغان بولىدۇ. «قانقا - قانقا» تۈرلەنگەندە نېمە ئۈچۈن «قاڭقىل» بولۇپ قالدى. «قانقى» بولۇشى كېرەك ئىدى، (ل، نىڭ) قوشۇلۇپ قېلىشىدا نېمە قانۇنىيەت بار، بۇنىسى ئېنىق ئەمەس. بەزى ناملارنىڭ ئىككىنچى بوغۇمىدىكى (a, ə) تاۋۇشلىرىنىڭ ئاجىزلاشمايدىغانلىقى (مەسىلەن، خوتەن - خوتەنى، شاراب - شارابى) قائىدىسىگە ئاساسەن بۇ نام قانقا - قانقىلىق، قانقا - قانقالىقلار دەپ ئاجىزلاشتۇرىمىز دېسەك، قانقىلىقلار دەپ ئىشلىتىش لازىم.

[45] سۇ بېيخەي «ئۇيغۇرلارنىڭ تارىختىكى بىرىنچى خانلىقى ... ئېگىز قانقىلىقلار خانلىقى»، «قەشقەر پېداگوگىكا ئىنستىتۇتى ئىلمىي ژۇرنىلى»، خەنزۇچە، 1987 - يىل 3 - سان، 13 - بەت.

[46] چىيەن بوچۈەن «شىنجاڭدىكى مىللەتلەرنىڭ تارىخى»، 11 - بەت، شىنجاڭ خەلق نەشرىياتى، 1999 - يىل خەنزۇچە نەشرى.

[47] ، [48] شۆ زۇڭجياڭ «ئېگىز قانقىلىقلار ۋە غەربىي يۇرت»، «قەشقەر پېداگوگىكا ئىنستىتۇتى ئىلمىي ژۇرنىلى»، 2000 - يىلى 3 - سان، 31 - بەت، خەنزۇچە.

[49] ، [50] سۇ بېيخەي «بېپەك يولى ۋە كۈسەننىڭ تارىخ مەدەنىيىتى» 3 - ، 69 - بەتلەر، شىنجاڭ خەلق نەشرىياتى، 1996 - يىل خەنزۇچە نەشرى.

[51] شياڭ دا «تايڭ دەۋرىدىكى چاڭئەن ۋە غەربىي يۇرت»، سەن لىيەن نەشرىياتى، بېيجىڭ، 1957 - يىلى خەنزۇچە نەشرى، 11 - بەت.

- [52] سۇ بېخىي «يېكە يولى ۋە كۈسەننىڭ تارىخ مەدەنىيىتى»، 69 - بەت.
- [53] فېڭ چېڭجۈن (ياپونىيە) «كۈسەنلىكلەرنىڭ بەي فامىلىسى ھەققىدە قايتا مۇھاكىمە»، قىزلار پېداگوگىكا ئۇنىۋېرسىتېتى «ئىلمىي پەسىللىك مەجمۇئەسى» (学术季刊)، 2- توپلام، 1 - سان، خەنزۇچە نەشرى.
- [54] چېن شىياڭ «كۈسەنلىكلەرنىڭ بەي فامىلىسى ۋە بۇددا دىنىنىڭ شەرققە تارقىلىشى»، «دۇنيادىكى دىنلار تەتقىقاتى»، بېيجىڭ، 1984 - يىلى، خەنزۇچە نەشرى، 4 - سان.
- [55] سۇ بېخىي «ئۇيغۇرلارنىڭ تارىختىكى بىرىنچى خانلىقى ئېگىز قاڭقىلىقلار خانلىقى»، «قەشقەر پېداگوگىكا ئىنستىتۇتى ئىلمىي ژۇرنىلى»، 1987 - يىلى 3 - سان، 18 - بەت، خەنزۇچە نەشرى.
- [56] پتولېمىي بۇ يەردە «سېرس» (Seris) دېگەن يەرنى تىلغا ئالغان بولۇپ، كۆپچىلىك ئالىملار، جۈملىدىن ئېلىمىز تارىخچىسى چىەن بوچۈەن پتولېمىي خاتىرىسىدىكى «سېرس ئېلى» «تارىم ۋادىسىدا» دەپ قارىغان.
- [57] كاۋدېس (فرانسىيىلىك) تۈزگەن «گرېك، لاتىن ئاپتورلىرىنىڭ يىراق شەرق ھەققىدىكى قەدىمكى خاتىرىلىرىدىن ئۈزۈندىلەر»، جۇڭخۇا نەشرىياتى، بېيجىڭ 1987 - يىلى نەشرى، 31 - ، 33 - بەتلەر.
- [58] بۇ ھەقتە نۆۋەندىكى مەنبەلەرگە قارالڭ:
- (1) «ئۇيغۇر ئەدەبىياتىنىڭ قىسقىچە تارىخى» (قازاقىستان پەنلەر ئاكادېمىيىسى ھۆزۈرىدا تۈزۈلگەن)، ئالمائاتا، «نائۇكا» (پەن) نەشرىياتى، ئۇيغۇرچە نەشرى، 6 - بەت.
- (2) جاڭ شىڭلياڭ «جۇڭگو بىلەن غەرب ئوتتۇرىسىدىكى ئالاقە تارىخى»، جۇڭخۇا نەشرىياتى، 1977 - يىلى، I - قىسىم، 34 - بەت.
- (3) ليۇ يىتاڭ «ئۇيغۇرلار ھەققىدە تەتقىقات»، 3 - بەت.
- (4) رىن يىفى، ياسىن ھوشۇر «ئۇيغۇرلار» 6 - بەت، مىللەتلەر نەشرىياتى، بېيجىڭ، 1997 - يىلى خەنزۇچە نەشرى.
- (5) ھىنرى يۇلى «شەرق خاتىرىلىرىدىن ئۈزۈندىلەر» («《西域纪程录丛》»)، يۈننەن خەلق نەشرىياتى، 2002 - يىلى نەشرى، 161 - بەت.
- ۋەھالەنكى، بۇ قاراشقا قوشۇلمايدىغانلارمۇ بار.
- [59] مىگوۋېن (ئامېرىكا) «ئوتتۇرا ئاسىيادىكى قەدىمكى دۆلەتلەر تارىخى»، جۇڭخۇا نەشرىياتى، 1958 - يىلى، خەنزۇچە نەشرى، 226 - ، 228 - بەتلەر، بېيجىڭ.

- [60] يۈتەيشەن «ساكلار ھەققىدە تەتقىقات»، «غەربىي يۇرت تەتقىقاتى» ژۇرنىلى، 1991 - يىلى 1 - سان، خەنزۇچە.
- [61] «ئورقۇن مەڭگۈ تاشلىرى» ۋە «ئوغۇزنامە» گە قاراڭ.
- [62] ھىرودوت (گرېتسىيە) «تارىخ»، سودا نەشرىياتى، 1985 - يىلى خەنزۇچە نەشرى، 476 - ۋە 660 - بەتلەر.
- [63] كاۋدېس (فرانسىيە) تۈزگەن «گرېك، لاتىن ئاپتورلىرىنىڭ يىراق شەرق ھەققىدىكى قەدىمكى ھۆججەتلىرىدىن ئۇزۇندىلەر»، جۇڭخۇا نەشرىياتى، 1987 - يىلى خەنزۇچە نەشرى، 30 -، 31 - بەتلەر، بېيجىڭ، خەنزۇچە نەشرى.
- [64]، [65] سېن جۇڭمىيەن «خەننامە. غەربىي يۇرت تەزكىرىسى، دىكى جۇغراپىيىسى ئاتالغۇلارنىڭ شەرھى»، جۇڭخۇا نەشرىياتى، 1981 - يىلى نەشرى، 2 - قىسىم، 343 -، 344 - بەتلەر.
- [66] ئادىل مۇھەممەد تۇران «ساكلارنىڭ قەشقەردىكى تارىخىي ئىزلىرى توغرىسىدا»، «شىنجاڭ تەزكىرىچىلىكى»، 1994 - يىلى 4 - سان، 39 - بەت.
- [67] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»، 55 - بەت.
- [68] «شىنجاڭ ئۇنىۋېرسىتېتى ئىلمىي ژۇرنىلى»، 1992 - يىلى 3 - سان، 15 - بەت.
- [69] بەنگۇ «خەننامە. غەربىي يۇرت تەزكىرىسى»، 902 -، 865 - بەت، شىنجاڭ خەلق نەشرىياتى، 1994 - يىلى نەشرى.
- [70]، [71] بەنگۇ «خەننامە» 880 -، 881 - بەتلەر، ئۇيغۇرچە.
- [72] ئانىل چېچەن «تۈرك دۆلەتلىرى»، 26 -، 28 - بەتلەر، ئىستانبۇل، 1986 - يىلى نەشرى.
- [73] فى. ئېنىگېلىس «ئاقىلە، خۇسۇسىي مۈلۈك ۋە دۆلەتنىڭ كېلىپ چىقىشى»، خەنزۇچە نەشرى، 24 -، 25 - بەتلەر.
- [74] ۋالىق جىلەي «ئوتتۇرا ئاسىيا تارىخى»، شىنجاڭ خەلق نەشرىياتى، 1993 - يىلى نەشرى، 37 - بەت.
- [75] «ھۈدۇدۇل ئالەم»، 1981 - يىلى خەنزۇچە تىنچ مەتبەئە نۇسخا، ئۈرۈمچى.
- [76] ئەھمەد زەكى «ئوغۇز داستانى»، ئىستانبۇل، 1972 - يىلى نەشرى، 1 - بەت.
- [77] «قازاق س س ر تارىخى»، 1 - توم، 40 - بەت، 1957 - يىلى نەشرى.

- [78] شۆ زۇڭجېڭ «تۈرك تارىخى»، 2 - بەت، جۇڭگو ئىجتىمائىي پەنلەر نەشرىياتى، 1992 - يىلى خەنزۇچە نەشرى، بېيجىڭ.
- [79] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»، 57 - ، 58 - بەتلەر.
- [80] ئاۋدىيىۋ «قەدىمكى شەرق تارىخى»، 577 - بەتلەر، سەنلىيەن نەشرىياتى، بېيجىڭ 1957 - يىلى، خەنزۇچە نەشرى.
- [81] «ئۇيغۇرلار، قاتارلىق ئۈچ كىتاب مەسلىسى ئىلمىي مۇھاكىمە يىغىنىنىڭ ماقالىلار توپلىمى»، شىنجاڭ خەلق نەشرىياتى، 1992 - يىلى خەنزۇچە نەشرى، 138 - بەت.
- [82] «غەربىي شىمال مىللەتلەر تەتقىقاتى» (西北民族研究) 1995 - يىلى 1 - سان، 5 - بەت، خەنزۇچە نەشرى، لەنجۇ.
- [83] خې شىڭلياڭ «ئۇيغۇرلارنىڭ قەدىمكى ئېتىقادى»، «مىللەتلەر تەتقىقاتى»، بېيجىڭ، 1995 - يىلى 6 - سان، خەنزۇچە.
- [84] ئىبراھىم مۇتىيى: «يىپەك يولىدىكى قەدىمكى خەلقلەر ۋە تىللار»، «شىنجاڭ تارىخشۇناسلىقى»، 1981 - يىلى 1 - سان، 14 - بەتكە قاراڭ.
- [85] بەش ئاقساقال دەۋرى — مىلادىيىدىن بۇرۇنقى 2550 — 2140 - يىللىرى ئارىلىقىدا ھۆكۈم سۈرگەن خۇاڭدى، جۈەنشۈي، دىكۇ، ياۋ، شۇن قاتارلىق بەش ساقال دەۋرى كۆزدە تۇتۇلىدۇ.
- [86] بەزى ماتېرىياللاردا «چەرچەن» دېگەن نام ئەنە شۇ «چىياڭ» دېگەن نامدىن كەلگەنلىكى ئېيتىلغان.
- [87] شياۋ جۇڭخى «شىنجاڭدىكى تىل ۋە يېزىقلار»، شىنجاڭ خەلق نەشرىياتى، 1997 - يىلى خەنزۇچە نەشرى، 10 - ، 11 - بەتلەر.
- [88] فەن جىياڭ «شىنجاڭ تارىخىنى سىستېمىلىق ۋە توغرا بايان قىلالى»، «غەربىي يۇرت تەتقىقاتى»، 1998 - يىلى 4 - سان، 2 - بەت، خەنزۇچە، ئۈرۈمچى.
- [89] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»، 50 - بەت.
- [90] لى يۇڭ «ئۇيغۇرلارنىڭ مىللەت مەنبەسى توغرىلىق مۇھاكىمە»، «ئۈرۈمچى كەسپىي ئۇنىۋېرسىتېتى ئىلمىي ژۇرنىلى»، خەنزۇچە، 1994 - يىلى 1 - 2 - بىرلەشمە سان، 91 - بەت.
- [91] ما چاڭشۈ «شىمالىي دىلار ۋە ھۇنلار»، 2 - بەت، سەنلىيەن نەشرىياتى،

1962 - يىلى خەنزۇچە نەشرى، بېيجىڭ.

[92] بەزى ئالىملار دىلى (狄历) دېگەن ئاتالغۇمۇ ئوخشاشلا « تۈرك » سۆزىنىڭ ترانسكرىپسىيىسى دەيدۇ. بۇ ھەقتە ما چاڭشۈننىڭ « تۈركلەر ۋە تۈرك خانلىقى » دېگەن كىتابىنىڭ 3 - بېتىگە قاراڭ.

[93] سماچىيەن « تارىخىي خاتىرىلەر. ھۇنلار تەزكىرىسى ».

[94] « ۋېي خانلىقى بايانلىرى. غەربىي رۇڭلار تەزكىرىسى » (魏略·西戎传) ، خەنزۇچە.

[95] « شىنجاڭ مىللەتلەر قامۇسى » 76 - بەت، خەنزۇچە.

[96] خې شىڭلياڭ « ئۇيغۇرلارنىڭ قەدىمكى ئېتىقادى » ، « مىللەتلەر تەتقىقاتى » ، 1995 - يىلى خەنزۇچە نەشرى، 6 - سان 42 - بەت، بېيجىڭ.

[97] فېڭ داچېن باش مۇھەررىرلىكىدە تۈزۈلگەن « ئۇيغۇرلار » قاتارلىق ئۈچ كىتاب مەسىلىسى ئىلمىي مۇھاكىمە يىغىنىنىڭ ئىلمىي ماقالىلار توپلىمى » ، خەنزۇچە نەشرى، 135 - بەت.

[98] « جۇڭخۇادىكى ئاز سانلىق مىللەتلەر » ، خەلق نەشرىياتى، 1981 - يىلى بېيجىڭ، خەنزۇچە نەشرى، 177 - بەت.

[99] س. ئابدۇخالىقنىڭ « ئارىيان ئەپسانىلىرىدىكى تۈركلەر » ناملىق ماقالىسىغا كەلتۈرۈلگەن نەقىل، « قەشقەر پېداگوگىكا ئىنستىتۇتى ئىلمىي ژۇرنىلى » ، 1998 - يىلى 1 - سان، 68 - بەت.

[100] لىن گەن « تۈرك تارىخى » ، ئىچكى موڭغۇل خەلق نەشرىياتى، 1988 - يىلى خەنزۇچە نەشرى، 8 - ، 9 - بەتلەر.

[101] گېڭ شىمىن تۈزگەن « قەدىمكى ئۇيغۇر شېئىرلىرىدىن تاللانما » ، 5 - بەت، شىنجاڭ خەلق نەشرىياتى، 1982 - يىلى خەنزۇچە نەشرى.

[102] ئىبراھىم مۇتىنى « ئىبراھىم مۇتىنى ئىلمىي ماقالىلىرى » ، مىللەتلەر نەشرىياتى، 1990 - يىلى 1 - سان.

[103] چىيەن بوچۈەن « شىنجاڭدىكى مىللەتلەرنىڭ تارىخى » ، 193 - ، 222 - بەت، 1999 - يىلى نەشرى.

[104] ر. گروسسې (فرانسىيە) « يايلاق ئىنچىرىلىرى » ، 147 - بەت، چىڭخەي نەشرىياتى، شىنجاڭ، 1991 - يىلى نەشرى، خەنزۇچە.

[105] ، [106] خې جىخۇڭ « غەربىي يۇرت ھەققىدە مۇھاكىمە » ، شىنجاڭ خەلق نەشرىياتى، 1996 - يىلى خەنزۇچە نەشرى، 91 - بەتلەر.

- [107] بۇ ھەقتە «شىنجاڭنىڭ قىسقىچە تارىخى» 1 - قىسىم، 237 - بەت، «شىنجاڭنىڭ يەرلىك تارىخى»، 1992 - يىلى نەشرى، 184 - بەتلەرگە قاراڭ.
- [108] «ئۇيغۇرلارنىڭ قىسقىچە تارىخى» («ئۇيغۇرلارنىڭ قىسقىچە تارىخى» نى يېزىش گۇرۇپپىسى)، 8 ، - 9 - بەتلەر، شىنجاڭ خەلق نەشرىياتى، 1990 - يىلى نەشرى.
- [109] ، [110] ماشىڭدى «غەربىي شىمالدىكى خۇيزۇ، سالا، ئۇيغۇرلارنىڭ توي ئادىتىدىكى ئۇسۇللار ھەققىدە سېلىشتۇرما تەتقىقات»، «غەربىي شىمال مىللەتلەر تەتقىقاتى»، 2001 - يىلى 3 - سان، خەنزۇچە، 87 - بەت، لەنجۇ.
- [111] «شىنجاڭ ئۇيغۇر ئاپتونوم رايونىنىڭ ئومۇمىي ئەھۋالى» («شىنجاڭ ئۇيغۇر ئاپتونوم رايونىنىڭ ئومۇمىي ئەھۋالى» نى يېزىش گۇرۇپپىسى يازغان)، شىنجاڭ خەلق نەشرىياتى، 1985 - يىلى نەشرى، ئۈرۈمچى.
- [112] بەزى ئالىملار «يۈەنخې» — «ئون ئۇيغۇر» دېگەن ئاتالغۇنىڭ خەنزۇچە يېزىلىشى دەپمۇ ھېسابلايدۇ.
- [113] «ئۇيغۇر» سۆزىنىڭ يەنە مۇنداق يېزىلىش شەكلى بولغان:
委吾, 畏兀尔, 畏吾儿, 畏午儿, 畏吾而, 卫郭尔, 辉和, 辉和尔, 瑰古, 伟兀, 委兀, 畏午, 卫兀, 乌鹁, 外吾.
- [114] «شىنجاڭ خەلقىنىڭ جاھانگىرلىككە قارشى تۇرۇش بىرلەشمىسى» (ماتېرىياللار توپلىمى)، شىنجاڭ ياشلار - ئۆسمۈرلەر نەشرىياتى، 1986 - يىلى 4 - ئاي 1 - نەشرى (خەنزۇچە)، 453 - بەت.
- [115] ۋېن يىن «قەدىمكى زاماندىكى شىنجاڭ مىللەتلەرنىڭ ئەجدادلىرى»، «شىنجاڭ مىللەتلەر تەتقىقاتى خەۋىرى» ژۇرنىلى، 1988 - يىلى 1 - سان، 180 - ، 181 - بەتلەر، ئۈرۈمچى.
- [116] بۇ ھەقتە دۈەن لىيەنچىننىڭ «دىڭلىڭلار، تېلېلەر ۋە ئېگىز قاتقىلىقلار» دېگەن كىتابىغا قاراڭ، شاڭخەي خەلق نەشرىياتى، 1988 - يىلى نەشرى، خەنزۇچە.
- [117] لىن گەن تۈزگەن «تۈركلەر ۋە ئۇيغۇرلار تارىخى ماقالىلىرىدىن تاللانما» 671 - بەت، جۇڭخۇا نەشرىياتى، 1987 - يىلى خەنزۇچە نەشرى، بېيجىڭ.
- [118] چاڭ شىڭلياڭ: «جۇڭگو بىلەن غەرب ئوتتۇرىسىدىكى ئالاقە تارىخى ماتېرىياللىرى»، 1 - قىسىم 34 - بەت، جۇڭخۇا نەشرىياتى، 1977 - يىلى نەشرى، بېيجىڭ.
- [119] ليۇ يىتاڭ: «ئۇيغۇر تەتقىقاتى»، خەنزۇچە نەشرى، 3 - ، 187 - ،

195 - بەتلەر، جياڭ جۇڭ نەشرىياتى، 1975 - يىل نەشرى، تەيۋەن.

[120] «ئۇيغۇر ئەدەبىياتىنىڭ قىسقىچە تارىخى»، 1983 - يىل ئالمائاتا «يەن»

نەشرىياتى، ئۇيغۇرچە نەشرى، 6 - بەت.

[121] مەسئۇدى «مۇرۇج - ئەد - دەھەب» (ئالتۇن يايلاق)، گېڭ شىڭ

تەرجىمىسى، چىڭخەي خەلق نەشرىياتى، شىنجاڭ، 1998 - يىلى خەنزۇچە نەشرى،

207 - بەتلەر.

[122] «مويۇنچۇر مەڭگۈ تېشى» دىكى

«On Uyghur Tokuz Ohuz üzə yüz Yil olturur» (ئون ئۇيغۇر، توققۇز ئوغۇز

ئۈستىدە يۈز يىل ئولتۇرۇپ) دېگەن جۈملىدىكى «يۈز يىل» نى ئالدىغا سۈرۈپ قارىغاندا

«ئۇيغۇر» نامىنىڭ خېلى ئىلگىرىلا مىللىي نام دەرىجىسىگە كۆتۈرۈلگەنلىكىنى بىلگىلى

بولدۇ.

[123] رېن يىڧېي، ياسىن ھوشۇر «ئۇيغۇرلار»، مىللەتلەر نەشرىياتى، بېيجىڭ،

1997 - يىلى خەنزۇچە نەشرى، 4 -، 5 - بەتلەر.

[124] ن. ئا. باسكاكوۋ «ئوغۇز» ۋە «ئوغۇز خاقان» سۆزىنىڭ ئىمولوگىيىسى

ھەققىدە»، «مىللەتلەرگە دائىر تەرجىمىلەر» (民族译丛)، 1983 - يىل

3 - سان، بېيجىڭ، خەنزۇچە.

[125] تومسېن: «موڭغۇلىيىدىن تېپىلغان تۈرك تېشىغا كىرىش سۆز» (خەن

رۇلىن تەرجىمە قىلغان).

[126] «دېۋانۇ لۇغەتت تۈرك» 1 توم، 425 - بەت، ئۈرۈمچى نەشرى.

[127] VIII ئەسىردىكى تۈرك مەڭگۈ تاشلىرىدا دائىم «kül - kül» دېگەن بىر سۆز

ئۇچرايدۇ (ئۇنى küل شەكلىدە تەلەپپۇز قىلىدىغانلارمۇ بار). بەزىدە بۇ سۆز kü

شەكلىدەمۇ يېزىلغان. خەنزۇچە «阙» دەپ مەنە تەرجىمىسى بېرىلگەن بولۇپ،

خەنزۇچە خەت مەنىسى بولسا «چوڭ»، «ئومۇمىي» دېگەنلىك ئىدى. مەسىلەن،

kultegin دېگەن ئىسىم مەنىسى بويىچە «阙特勤» دەپ ئېلىنىپ «چوڭ شاھزادە»

ياكى «چوڭ بەگزادە»، «بەگزادىلەر بەگزادىسى» دېگەن مەنىدە

ئىشلىتىلگەن؛ Kulbigäkhan بولسا خەنزۇچىغا «阙毗伽可汗» دەپ مەنە

تەرجىمىسى بويىچە يېزىلغان. بۇنىڭ مەنىسىمۇ «چوڭ، ئەقىللىق خان» (دانىشمەن

خان) ئىدى. ئەسىرىمىزدە مەھمۇد قەشقىرىنىڭ «كۈر» دېگەن سۆزگە «كۈچلۈك،

قۇدرەتلىك» دېگەن يەشمىنى بەرگەنلىكىنى سۆزلەپ ئۆتتۇق. ئەمدى تارىخىي

ئەھۋاللارغا قارايدىغان بولساق، XII - XIII ئەسىرلەردە قىتانلار ۋە ئوغۇتلارنىڭ

Gurkhan ياكى Kurkhan دېگەن مەنەسپ ناملىرىنى تۈركلەردىن قوبۇل قىلىپ ئىشلەتكەنلىكىگە دىققەت قىلىنمىز. بۇ ناملار خەنزۇچە ھۆججەتلەرگە « 阏儿汗 » ياكى « 菊儿汗 » دېگەن مەنە تەرجىمە شەكلىدە « چوڭ خان » ، « باش خان » ، « شاھنشاھ » دېگەنلىك ئىدى. غەزىبى قىتئەلەرنىڭ بارگاھى جايلاشقان يەر « قۇز ئوردۇ » دەپ ئاتالغان، بۇ ئەسلىي « غۇز ئوردۇ » (Ghuz Ordu) دەپ تەلەپپۇز قىلىنغان بولۇپ، « ئۇلۇغ ئوردۇ » مەنىسىدە ئىشلىتىلگەن. « قۇز ئوردۇ » دىكى « قۇز » نى مەھمۇد قەشقىرى « تەسكەي » دەپ ئىزاھلىغان. بۇ تۈركىي تىللىق خەلقلەرنىڭ « شىمال » تەرەپنى « قارا » رەڭ بىلەن ئىپادىلەپ، ئۇنىڭغا « چوڭ »، ئۇلۇغ، چەكسىز » دېگەن مەنىنى سىڭدۈرگەنلىكى بىلەن زىت ئەمەس. دېمەك، بۇ يەردە « قۇز ئوردۇ » نىڭ ئەسلىي تۈركىي سۆز ئىكەنلىكىنى ئەستىن چىقارماسلىق كېرەك، ئەلۋەتتە.

تۆتۈ يازغان « لياۋ تارىخى. دۆلەت تىلى شەرىھى » (《 辽史·国语解 》) نىڭ « تېنەزۇ تەزكىرىسى » نىڭ كېيىنكى قىسمىدا « قۇز ئوردۇ، قۇز كۈچلۈك دېگەنلىك، ئوردۇ بارگاھ دېگەنلىك » ، يەنە « تۆھپىكار ۋەزىرلەر تەزكىرىسى » نىڭ كېيىنكى قىسمىدا « قۇز كۈچلۈك دېگەنلىك . . . » دېيىلگەن. بۇنىڭدىن كۆرۈشكە بولىدۇكى، « قۇز – غۇز » – « گۈز – كۈر » غا باراۋەر بولۇپ، قىتئەلەر بۇنى تۈركىي سۆزدىن ئارىيەت ئېلىپ ئىشلەتكەن، ئۇنىڭ « كۈچلۈك » دېگەن مەنىسى بولغان. پېرسىيەلىك تارىخچى راشىدىن فەزىلۇللاخ يازغان « جامىئۇت تەۋارىخ » 1 – توم، 1 – قىسىم، 4 – بۆلۈمدىكى « ئورناغوت (翰里纳兀惕) قەبىلىسى » ماددىسىدا مۇنداق دېيىلگەن: « ئەينى چاغدا قارا قىتئەلەرنىڭ ئۇلۇغ پادىشاھىنىڭ ھۆرمەت نامى (گۇرخان، ئىدى. گۇر، دېگەن سۆزنىڭ مەنىسى (كۈچلۈك) دېگەنلىك بولىدۇ. پادىشاھ ئۇلۇغ بولغانلىقى ئۈچۈن (گۇرخان، دەپ ئاتالمىسا بولمايتتى. » يۇقىرىقىلاردىن « كۈر » (گۇر) نىڭ « كۈچلۈك » ، « بۈيۈك » مەنىسىنىڭ بار ئىكەنلىكىنى بىلىش مۇمكىن.

[128] چىيەن بوچۈەننىڭ ئۇيغۇرلار ئوغۇزلار دەپمۇ ئاتالغان، دېيىشى مۇشۇنىڭغا مۇناسىۋەتلىك. بۇ ھەقتە ئۇنىڭ « شىنجاڭدىكى مىللەتلەرنىڭ تارىخى » ناملىق كىتابىنىڭ 192 – بېتىگە قارالسۇن، شىنجاڭ خەلق نەشرىياتى، 1999 – يىلى نەشرى.

[129] « ئىبراھىم مۇتتى ئىلمىي ماقالىلىرى » ، مىللەتلەر نەشرىياتى، بېيجىڭ 1990 – يىلى نەشرى، 381 – بەت.

[130] « ئىتتىپاقلىق، ئۇيۇشماقلىق » دېگەن سۆزلەرنى، « كۈچلۈك، دانىشمەن » دېگەن سۆزلەر بىلەن پۈتۈنلەي مۇناسىۋەتسىز مەنىگە ئىگە سۆزلەر دەپلا كېسىپ ئېيتىشقىمۇ بولمايدۇ. چۈنكى، ئىتتىپاقلاشقاندىلا كۈچلۈك بولغىلى، دانىشمەن ئادەملەر

ئۇيۇشماق بولىدىغانلىقىنى ئەجدادلار بىلمەسلىكى مۇمكىن ئەمەس.

[131] ئوغۇز سۈتى كۈچلۈك، قۇۋۋەتلىك بولىدۇ. ھايۋان بالىلىرى يېڭى تۇغۇلغاندا ئوغۇز سۈتىگىلا تويۇنالايدۇ. ئەجدادلارنىڭ «ئوغۇز سۈتى» نى «كۈچلۈك، قۇۋۋەتلىك سۈت» دەپ چۈشەنگەن بولۇشى غەلىتە قاراش بولمىسا كېرەك. شۇڭا، قەدىمكى چاغدا بەزىلەرنىڭ «ئۇيغۇر» نى «ئوغۇز سۈتى» گە باراۋەرلەشتۈرۈپ قارىشىنى پۈتۈنلەي ئىنكار قىلىۋەتكىلى بولمايدۇ.

[132] مەسئۇدى «مۇرۇچ ئەد دەھەب»، 207 - بەت، خەنزۇچە نەشرى.

[133] مەھمۇد قەشقىرى «دىۋانۇلۇغەتت تۈرك» I توم، 104 - بەت، ئۇيغۇرچە

نەشرى.

[134] ئ.ن. كورپاتىكن «قەشقەرىيە»، 236 - بەت، شىنجاڭ خەلق نەشرىياتى،

1984 - يىل نەشرى.

[135] ئى. تېنىشۇ «تۈركىي تىللار تەتقىقاتىغا مۇقەددىمە»، 481 - بەت، جۇڭگو

ئىجتىمائىي پەنلەر نەشرىياتى، 1981 - يىل خەنزۇچە نەشرى، بېيجىڭ.

[136] ، [137] چ. ۋەلىخانوف «ئالتە شەھەر خاتىرىلىرى»، «شىنجاڭ

تەزكىرىچىلىكى»، 2001 - يىلى 2 - سان، 44 - بەت، ئۈرۈمچى.

[138] ئەھمەد زەكى «تۈرك - تاتار تارىخى»، 5 - ، 12 - بەتلەر، 1914 - يىلى

قازان نەشرى.

[139] ئ.ن. ئا. باسكاكوۋ «تۈركىي تىللار»، 45 - ، 46 - بەتلەر، مىللەتلەر

نەشرىياتى، 1986 - يىل نەشرى، بېيجىڭ.

ئىككىنچى قىسىم

قەدىمكى مەدەنىيەت ۋە ئەدەبىياتقا

دائر ئىزدىنىشلەر

1. شىنجاڭنىڭ قەدىمكى زامان مەدەنىيىتىنىڭ كېلىپ چىقىشى ۋە شەكىللىنىشى توغرىسىدا دەسلەپكى ئىزدىنىش

شىنجاڭنىڭ قەدىمكى زامان مەدەنىيىتىنىڭ كېلىپ چىقىشى ۋە شەكىللىنىشى توغرىسىدا ئالىملار ۋە تەتقىقاتچىلار ئۆزلىرىنىڭ قاراشلىرىنى ئوخشىمىغان ئۇسۇلدا ئوتتۇرىغا قويۇپ كەلدى. بۇلارنى يىغىنچاقلاپ تۈۋەندىكى بىر قانچە خىل قاراشقا مەركەزلەشتۈرۈشكە بولىدۇ.

بىرىنچى خىل قاراشتىكىلەر، شىنجاڭ مەدەنىيىتىنىڭ كېلىپ چىقىشى مەنبەسى شەرقتە دەپ قارايدۇ. بۇنى ئادەتتە «شەرقپەرەسلىك پىكىرى ئېقىمى» دەپ ئاتاشقا بولىدۇ.

ئىككىنچى خىل قاراشتىكىلەر، شىنجاڭ مەدەنىيىتى غەربتىن كەلگەن دەپ قارايدۇ. ھەتتا بەزىلەر، جۇڭگونىڭ ئوتتۇرا تۈزلەڭلىك مەدەنىيىتىمۇ غەربتىن كەلگەن دەپ ھېسابلايدۇ. بۇنىڭ تىپىك ۋەكىللىرى سۈپىتىدە فرانسىيىلىك ت.د. لا كوۋېرنىڭ «جۇڭگونىڭ قەدىمكى مەدەنىيىتىنىڭ غەربتىن كېلىپ چىققانلىقى ھەققىدە»، گروسسېننىڭ «يايلاق ئىمپېرىيىلىرى»، شۋېتسىيىلىك ئاندرسوننىڭ «جۇڭگونىڭ ئىپتىدائىي مەدەنىيىتى» دېگەن كىتابلىرىنى مەسەل قىلىپ كۆرسىتىشكە بولىدۇ.

ئىلگىرىكى بەزى جۇڭگو ئالىملىرىمۇ بۇ خىل قاراشنىڭ ئەسەرسىدە بولغان [1]. بۇنى ئادەتتە «غەربپەرەسلىك پىكىر ئېقىمى» دەپ ئاتاشقا بولىدۇ.

ئۈچىنچى خىل قاراشتىكىلەر، شىنجاڭنىڭ قەدىمكى زامان مەدەنىيىتى ئۆز تۇپرىقىدا بارلىققا كەلگەن، دەپ ھېسابلايدۇ.

تۆتىنچى خىل قاراشتىكىلەر، شىنجاڭنىڭ مەدەنىيىتى شەرق - غەرب مەدەنىيىتىنىڭ بىرلەشكەنلىكىنىڭ نەتىجىسى، دەپ قارايدۇ [2]. بۇنى «ئارىلاشما مەدەنىيەت نەزەرىيىسى» دەپ ئاتاشقا بولىدۇ. يەنە بەزىلەر ھەتتا شىنجاڭنىڭ قەدىمكى زامان تارىخىدا خاس مەدەنىيەت يارىتىلغانلىقىغا باشقىچە پىكىردە بولىدۇ [3].

يۇقىرىقى قاراشلارغا مۇھاكىمە يۈرگۈزۈشتىن ئاۋۋال «مەدەنىيەت دېگەن نېمە؟» دېگەن بۇ سوئالغا جاۋاب بېرىپ ئۆتەيلى. «مەدەنىيەت» بىر خىل تارىخىي، ئىجتىمائىي كاتېگورىيە بولۇپ، ئۇ ئىنسانلارنىڭ ئىجتىمائىي، تارىخىي ئەمەلىيىتى جەريانىدا بەرپا قىلىنغان ماددىي ۋە مەنىۋى بايلىقنىڭ يىغىندىسى. مەدەنىيەت شۇناسلار مەدەنىيەتنى كەڭ ۋە تار مەنىدە ئىزاھلايدۇ. شۇنىڭ بىلەن بىرگە، ئۇنى ماددىي مەدەنىيەت ۋە مەنىۋى مەدەنىيەت دەپ ئايرىيدۇ. ئىنسانلارنىڭ مەدەنىيىتى يىراق قەدىمكى زاماندىلا بارلىققا كەلگەن ۋە شەكىللەنگەن بولسىمۇ، لېكىن «مەدەنىيەت» دېگەن ئۇقۇمنىڭ ئىستېمال قىلىنىشىغا ئۇزۇن بولمىدى. ئەنگىلىيلىك ئانتىروپولوگ ئى.ب. تاپلور 1871 - يىلى ئېلان قىلغان «ئىپتىدائىي مەدەنىيەت» دېگەن كىتابىدا تۇنجى قېتىم «مەدەنىيەت» ئۇقۇمىغا مۇنداق تەبىر بەرگەن: «كەڭ مەنىدىكى ئىرق نەزەرىيىسىنىڭ مۇھىملىقى جەھەتتىن ئېلىپ ئېيتقاندا، مەدەنىيەت ۋە مەرىپەت بىر مۇرەككەپ ئومۇمىي گەۋدە. ئۇ بىلىم، ئېتىقاد، سەنئەت، ئەخلاق، قانۇن، ئۆرپ - ئادەت ھەم جەمئىيەت ئەزالىرى ئېرىشكەن بارلىق قابىلىيەت ۋە ئادەتلەرنى ئۆز ئىچىگە ئالىدۇ.»

خەنزۇچە «ئوكيانوس» (辞海) نىڭ 1983 - يىللىق نەشرىدە، مەدەنىيەت «كەڭ مەنىدىن ئېلىپ ئېيتقاندا، ئىنسانلارنىڭ ئىجتىمائىي،

تارىخىي ئەمەلىيىتى جەريانىدا بەرپا قىلىنغان ماددىي ۋە مەنىۋى بايلىقلىرىنىڭ يىغىندىسى. تار مەنىدىن ئېلىپ ئېيتقاندا، جەمئىيەتتىكى ئىدىئولوگىيىنى ھەم ئۇنىڭغا مۇناسىپ تۈزۈم ۋە تەشكىلى قۇرۇلمىنى كۆرسىتىدۇ» دەپ ئىزاھلانغان. مەزكۇر ماقالىدە ئوتتۇرىغا قويۇلىدىغان ۋە يورۇتۇلىدىغان مەدەنىيەت ئوقۇمى كەڭ مەنىدىكى مەدەنىيەت بولۇپ، ئۇ ئىنسانلارنىڭ ئەمگىكى ۋە ئەقىل - پاراسىتى ئارقىلىق يارىتىلغان بارلىق ماددىي ۋە مەنىۋى بايلىقلارنى كۆرسىتىدۇ.

شىنجاڭنىڭ قەدىمكى زامان مەدەنىيىتى قەيەردە بارلىققا كەلگەن ۋە ئۇ كېيىنكى زامانلاردا قانداق مەدەنىيەتنىڭ تەسىرىدە زورىيىپ، تەرەققىي قىلغان، دېگەن مەسىلىدە ئۇزۇندىن بېرى مۇنازىرە بولۇپ كەلدى.

يېقىنقى يىللاردىن بېرى ئېلىمىزنىڭ بىر قىسىم ئالىملىرى شىنجاڭدا كونا تاش قورال دەۋرىدىلا ھاياتلىقنىڭ مەۋجۇت ئىكەنلىكىنى قەيت قىلدى. مەسىلەن، فاكىڭ يىڭجې «شىنجاڭدا ئىنسانلارنىڭ تارىخى 50 مىڭ يىل ئىلگىرى باشلانغان» (فاكىڭ يىڭجې «شىنجاڭنىڭ بوز يەر ئۆزلەشتۈرۈش تارىخى»، 1 - قىسىم، 5 - بەت، خەنزۇچە) دېسە، فېي ۋېنجۈڭ «جۇڭگونىڭ تارىختىن ئاۋۋالقى مەزگىلى ھەققىدە تەتقىقات» ناملىق ماقالىسىدا «ئېلىمىزنىڭ شەرقىي شىمال، ئىچكى موڭغۇل ھەم شىنجاڭ رايونىدا كونا تاش قورال دەۋرىنىڭ ئاخىرقى مەزگىلىدىن باشلاپلا ئوتتۇرا تاش قورال ھەم يېڭى تاش قورال دەۋرىگە ئۆتۈش بولغان. بىرونزا قوراللار دەۋرىگىچە ئىنسانلار داۋاملىق پائالىيەت قىلىپ تۇرغان» دەيدۇ. 1979 - يىلى 9 - ئايدا، جيا لىيەنپو ئەپەندى شىنجاڭ رايونىنىڭ 4 - دەۋر گېئولوگىيىسى مۇزلۇقلىرى ئىلمىي مۇھاكىمە يىغىنىدا «شىنجاڭ رايونىدا قەدىمكى ئىنسانلارنىڭ تاشقا ئايلىنىشى ياكى قەدىمكى مەدەنىيەتنىڭ بايقىلىش مۇمكىنچىلىكى بارمۇ يوق؟ مەن بار دەپ قارايمەن. ئۇلار مەيلى شەرق، مەيلى غەربتە بولسۇن، ھەممىسىدە بايقىلىۋاتىدۇ. بۇنى ئىزاھلاشتا بىزدە قىيىنچىلىق يوق» («新疆第四纪地质及冰川地质论文集» 55 - بەتلەر) دەيدۇ. شىنجاڭ ئارخېئولوگىيىسى بىلەن ئۇزۇن يىل شۇغۇللانغان ۋاڭ بىڭخۇا ئەپەندى مۇنداق دەيدۇ: «شىنجاڭنىڭ يىراق

قەدىمكى زاماندىكى كونا تاش قورال دەۋرىدىلا ئىنسانلارنىڭ پائالىيىتى بولغان، يېقىنقى يىللاردا ئارخېئولوگىيە خىزمەتچىلىرى بەزى جايلاردىن كونا تاش قورال دەۋرىدىكى ئىنسانلارنىڭ پائالىيەت نۇقتىلىرىنى بايقىدى. («شىنجاڭ مەنزىرىلىرى» «新疆风物志»). يېقىنقى يىللاردىن بېرى «ئاتۇش ئادىمى» نىڭ تاشقا ئايلىنغان باش سۆڭەك ئەۋرىشىكىسىنىڭ تېپىلىشى ۋە شىنجاڭنىڭ ھەرقايسى جايلىرىدىن كونا تاش قورال دەۋرىگە مەنسۇپ قەبرىلەرنىڭ ئارقا - ئارقىدىن بايقىلىشى يۇقىرىقى كۆز قاراشلارنى زۆرۈر ماددىي پاكىتلار بىلەن تەمىن ئەتتى.

مەدەنىيەت شۇناسلار ئارىسىدا ئوتتۇرا ئاسىيا، جۈملىدىن شىنجاڭ ئىنسانلارنىڭ كېلىپ چىققان جايلىرىدىن بىرى، دېگەن كۆز قاراش ئىلگىرى سۈرۈلۈش بىلەن بىرگە، ئىنسانىيەت مەدەنىيىتى (بىر تارماق ھادىسىسى) نىڭ مۇشۇ يەردە كېلىپ چىققان، دېگەن كۆز قاراشمۇ ئوتتۇرىغا قويۇلدى. مەسىلەن، ئامېرىكىلىق ئىنسانشۇناس ل. خ. مورگان XIX ئەسىرنىڭ كېيىنكى يېرىمىدىلا ئىنسانىيەت مەدەنىيىتى سېرىنىڭ ئاچقۇچى تارىم ئويمانلىقى ئاستىغا كۆمۈكلۈك، كىمكى بۇ ئاچقۇچنى تاپىدىكەن، ئىنسانىيەت مەدەنىيىتىنىڭ سېرى مەلۇم بولىدۇ، («شىنجاڭ گېزىتى» نىڭ 1995 - يىلى 2 - ئاينىڭ 7 - كۈنىدىكى سانىغا قارالسۇن) دەپ كۆرسەتكەن. نەن شياڭخۇڭ، لىو ۋېيلار «تارىخىمىزنى يوقىتىۋېتەمدۇق؟» دېگەن ماقالىسىدا بۇ قاراشنى تولۇقلاپ، «بەلكى قەدىمكى تارىم كۆلى (لوپنۇر كۆلىنى كۆزدە تۇتقان بولۇشى مۇمكىن) ئىنسانلار ئەڭ دەسلەپ دۇنياغا كەلگەن جاي بولۇشى مۇمكىن» («شىنجاڭ گېزىتى» نىڭ 1995 - يىلى 2 - ئاينىڭ 7 - كۈنىدىكى سانىغا قارالسۇن) دەپ يازغان. بۇ ئامېرىكا ئوكلاھوما ئۇنىۋېرسىتېتىدىكى ۋ. كارت بىلەن توم دىل «تۇپراق ۋە ئىنسانىيەت مەدەنىيىتى» ناملىق كىتابىدا «جۇڭخۇا مەدەنىيىتى مىلادىيىدىن بۇرۇنقى 2000 - يىللار ئەتراپىدا جۇڭگونىڭ شىمالىدا بارلىققا كەلگەن. جۇڭخۇا مەدەنىيىتىنىڭ كۆپ قىسمى خۇاڭخې ئېقىمى بويلىرىدىكى سېرىق توپىلىق ئېدىرلىقلاردا، شۇنداقلا غەربىي يۇرتتىكى تارىم ئويمانلىقىدا راۋاج تېپىپ، ئاندىن شىمالىي جۇڭگونىڭ

دېڭىز بويلىرىدىكى تۈزلەڭلىكلەرگە تارقالغان» («ئۈرۈمچى كەچلىك گېزىتى» خەنزۇچە نۇسخىسىنىڭ 1988- يىلى 5- ئاينىڭ 19- كۈنىدىكى سانغا قاراڭ) دەپ يازغان.

ئوتتۇرا ئاسىيا مەدەنىيىتىنىڭ غەربكە بولغان تەسىرى توغرىسىدا ئامېرىكىلىق ئالىم مىگوۋىن «ئوتتۇرا ئاسىيادىكى قەدىمكى ئەللەر» ناملىق كىتابىدا مۇنداق بايان قىلىدۇ: «ياۋروپا ھەتتا ئامېرىكىنىڭ مەدەنىيىتى، سىياسىي ۋە ئىقتىسادىي نۇرغۇنلىغان ئوتتۇرا ئاسىيانىڭ تەسىرىگە ئۇچرىغان. بۇ دۇنيا مەدەنىيىتىگە قوشۇلغان چوڭ تۆھپە، بىز بۇنى مۇھاكىمە قىلىشىمىز كېرەك.»

بىز، شىنجاڭنىڭ قەدىمكى زامان مەدەنىيىتىنىڭ ئاساسىي گەۋدىسى مۇشۇ يەرنىڭ ئۆزىدە بارلىققا كەلگەن، كېيىن ئەتراپتىكى قوشنا رايونلار مەدەنىيىتىنىڭ تەسىرىنى قوبۇل قىلىپ، يۈكسەك بىر مەدەنىيەت ھادىسىسى بولۇپ شەكىللەنگەن، شۇنىڭ بىلەن بىرگە، قوشنا رايونلار مەدەنىيىتىگىمۇ ئۆزىنىڭ تېگىشلىك تەسىرىنى كۆرسەتكەن، دەپ قارايمىز. بىز بۇ پىكىرىمىزنى دەلىللەش ئۈچۈن، شىنجاڭنىڭ قەدىمكى زامان مەدەنىيىتىنىڭ مۇئەييەن دەرىجىدىكى ماددىي ۋە مەنىۋى يۈكسەكلىكى ھەققىدە توختىلىمىز. ئارخېئولوگىلار نەچچە ئون يىللىق جاپالىق ئىزدىنىش ئارقىلىق شىنجاڭدا كونا، ئوتتۇرا ۋە يېڭى تاش قورال دەۋرى مەدەنىيىتىگە خاس خارابىلەرنى ۋە تاش قوراللارنى تېپىپ چىقتى. بۇ يەرنىڭ ئالاھىدە يەرلىك مەھسۇلاتى بولغان قاش تېشى بۇيۇملىرىمۇ كۆپلەپ تېپىلدى. بۇلار بىزنى شىنجاڭنىڭ قەدىمكى زامان مەدەنىيىتىنىڭ كېلىپ چىقىشى، شەكىللىنىشى، خاسلىقى جەھەتتە بىرىنچى قول ماتېرىيال بىلەن تەمىن ئەتتى. بۇلاردىن باشقا يەنە برونزا قوراللار دەۋرى، دەسلەپكى تۆمۈر قوراللار ۋە كېيىنكى تۆمۈر قوراللار دەۋرىگە مەنسۇپ قىممەتلىك مەدەنىيەت يادىكارلىقلىرى بايقالدى، كۆپ جايلاردىن سىدام ۋە رەڭلىك ساپالار تېپىلدى. بىز بۇلارنى ئىنچىكە كۆزىتىدىغان ۋە سېلىشتۇرۇپ ئۆگىنىدىغان بولساق، مۇتلەق كۆپ قىسىمنىڭ مۇشۇ تۇپراقتا ياسىلىپ ئىشلىتىلگەنلىكىنى بىلىۋالالايمىز. بۇلارنىڭ ئىلمىي قىممىتى ناھايىتى چوڭ بولۇپ، ئۇنىڭ شىنجاڭنىڭ

كېيىنكى زامان مەدەنىيىتىگە ئاساس بولغان دېيىشكە بولىدۇ. ئىنسانلارنىڭ ئىجتىمائىي ئىشلەپچىقىرىش ئىگىلىكىنىڭ بىر قانچە يىرنىڭ تارماقلىرىنىڭ بارلىققا كېلىشىدە شىنجاڭغا پايدىلىق نۇرغۇن تەرەپلەر بار. ف. ئېنگېلس «ئائىلە، خۇسۇسىي مۈلۈك ۋە دۆلەتنىڭ كېلىپ چىقىشى» ناملىق ئەسىرىدە، چارۋىچىلىق ۋە دېھقانچىلىق ئوتتۇرا ئاسىيادا كەشىپ بولغان، ئالماشتۇرۇش - سودا تىجارەت ئەڭ دەسلەپ چارۋىچى كۆچمەن خەلقلەر ئارىسىدا بارلىققا كەلگەن، دەپ كۆرسەتكەن. ئامېرىكىلىق ئالىم ئىساك ئاسموۋنىڭ «قاتناش ئىنقىلابى» ناملىق ماقالىسىدا كۆرسىتىلىشىچە، ئات - ئۇلاغتىن قاتناش قورالى سۈپىتىدە پايدىلىنىش مىلادىدىن بۇرۇنقى 2000 - يىللاردا ئوتتۇرا ئاسىيادا بارلىققا كەلگەن ئىكەن.

تۆۋەندە شىنجاڭنىڭ قەدىمكى زامان مەدەنىيىتىنىڭ ئاساسىي گەۋدىسى مۇشۇ تۇپراقتا بارلىققا كەلگەن، دېگەن قاراشنى ئىسپاتلاش ئۈچۈن، شىنجاڭنىڭ قەدىمكى زامان تارىخىدا بارلىققا كەلگەن، ئەمما ئېلىمىزنىڭ باشقا رايونلىرىدا تەڭدىشى بولمىغان بىر قاتار مەدەنىيەت يادىملىرى ئۈستىدە توختىلىپ ئۆتىمىز.

1. زىرائەت ئۆسۈملۈك ۋە غوزۇق - تۈلۈكلەر

بىرىنچى، بۇغداي. مەملىكىتىمىزدە بۈگۈنكى كۈنگىچە بايقالغان ئەڭ قەدىمكى بۇغداي ئەۋرىشكىسى كۆنچى دەرياسى ساھىلىدىكى قەدىمىي قەبرىستانلىق (خەنزۇچە گۇمۇگۇ قەبرىستانلىقى، ئۇيغۇرچە ئۆردەكلىك قەبرىستانلىقى دەپ ئاتىلىدۇ) تىن تېپىلغان. ئۇنىڭ ۋاقتى بۇنىڭدىن 3800 يىل بۇرۇنقى دەۋرگە توغرا كېلىدۇ. «خەلق گېزىتى» (人民日报) نىڭ 1981 - يىلى 2 - ئاينىڭ 17 - كۈنىدىكى سانىنىڭ 1 - بېتىدە ئېلان قىلىنغان ماقالىدا، بۇ بۇغداي ئەۋرىشكىسى چىققان قەدىمكى گۈرلۈكنىڭ يىل دەۋرى بۇنىڭدىن 6470 يىل ئىلگىرىكى دەۋرگە توغرا كېلىدۇ، دېيىلگەن.

بۇغداي كۈزگى بۇغداي ۋە يازغى بۇغداي دېگەن نۇرلەرگە بۆلۈنىدۇ. گويىگۇڭ «تەپسىلىي تەزكىرە» (郭义恭 著《广志》) دېگەن كىتابىدا

«يازغى بۇغداي 3 - ئايدا تېرىلىدۇ، 8 - ئايدا پىشىدۇ، غەربتىن چىقىدۇ» دەپ يازغان. جەنۇبىي ۋە شىمالىي سۇلالىلەر دەۋرى (420 - 581) دە قوچودىكىلەر «ئاق بۇغداي ئۇنى» (白麦面) نى ئوتتۇرا تۈزلەڭلىكتىكى سۇلالىلەرگە تەقدىم قىلىدىغان سوۋغات ماللارنىڭ بىرى قىلغان. دېمەك، يازغى بۇغداينى ئوتتۇرا تۈزلەڭلىكنىڭ غەربىدىكى مىللەتلەر ئەڭ دەسلەپ ئۆستۈرگەن.

ئېلىمىزنىڭ يېزا ئىگىلىك ئىقتىسادىي تارىخىنى تەتقىق قىلغۇچىلار شۇنداق قارايدۇكى، خۇاڭخې دەرياسى ساھىلىدا تېرىق بىلەن بۇغداينى نۆۋەتلەشتۈرۈپ تېرىپ، ئىككى يىلدا ئۈچ قېتىم پىشۇرۇش مەك، چىڭ سۇلالىلىرى دەۋرى (1368 - 1911) دە شەكىللەنگەن بىر خىل ئۇسۇل بولسىمۇ، بىراق، شىنجاڭنىڭ تۇرپان رايونىدا ۋېي، جىن، جەنۇبىي، شىمالىي سۇلالىلەر دەۋرى (220 - 581) دىلا تېرىق، بۇغداينى تەكرار تېرىش بىر قەدەر ئومۇملاشقان. يەنى لۇشۈن، لى گېنپىڭلارنىڭ «مىللەتلەر ۋە ماددىي مەدەنىيەت تارىخى ھەققىدە ئىزدىنىش» (مىللەتلەر نەشرىياتى، 1991 - يىلى خەنزۇچە نەشرى) ناملىق كىتابىدا ئېيتىلغاندەك: «تېرىق - بۇغداينى نۆۋەتلەشتۈرۈپ تېرىش ئۇسۇلى ئەڭ دەسلەپ قوچودا بارلىققا كەلگەن. بۇنىڭ بۇنداق بولۇشى ھەرگىز تاسادىپىي ۋەقە ئەمەس، تەبىئىي شارائىتنىڭ ماسلىشىشىدىن باشقا، ئۇ يەنە ئۇزاق يىللىق بۇغداي تېرىش ئەنئەنىسى بىلەن مۇناسىۋەتلىك. مۇشۇنداق ئەنئەنىۋى بۇغداي تېرىش كۈزگى بۇغداينى مەركەز قىلغان نۆۋەتلەشتۈرۈپ تېرىش ئۇسۇلىنى بىر قەدەر ئوڭاي راۋاجلاندۇرغان.»

ئىككىنچى، نان (ئەتمەك) ۋە ئۇن يېمەكلىكلىرى، تۈگمەن. نان — پارىسچە سۆز بولۇپ، چاغاتاي ئۇيغۇر تىلى دەۋرىدە ئۇيغۇر تىلىغا كىرىپ ئۆزلىشىپ قالغان. نان قەدىمكى ئۇيغۇر تىلىدا «ئەتمەك» دېيىلگەن. ئارخېئولوگىيىلىك قىدىرش جەريانىدا قۇمۇلدىكى قارا دۆۋە قەبرىستانلىقىدىن بىر دانە تېرىق قاتلىمىسى بايقالغان. شۇ قەبرىستانلىقتىن تېپىلغان باشقا ئەۋرىشكىلەرنى كاربون (XIV) ئارقىلىق تەكشۈرگەندە، بۇ قەبرىستانلىقنىڭ يىل دەۋرى بۇنىڭدىن 3000 يىل ئىلگىرى ئىكەنلىكى

مەلۇم بولغان. يەنە 1969 - يىلىدىكى ئارخېئولوگىيىلىك قېزىشتا تۇرپاندىكى ئاستانە قەدىمكى قەبرىستانلىقتىن 1400 يىل بۇرۇنقى دەۋرگە مەنسۇپ بۇغداي ئۈندىن ياسالغان ۋە شەكلى، نۇسخىلىرى ھازىرقى ئۇيغۇرلار ئىستېمال قىلىۋاتقان نانغا ئوخشايدىغان بىر دانە نان ئەۋرىشكىسى تېپىلغان. يەنە جۇۋاۋا، چۆچۈرە، ھەرخىل توقاچ، كېپەك، سامان قاتارلىق نەرسىلەر چىققان. خەن سۇلالىسى دەۋرىدە ئۇنلۇق يېمەكلىكلەر يەنى قاتلىما «غۇز قاتلىمىسى» (胡饼) دەپ ئاتالغان. غۇز قاتلىمىسى ئوتتۇرا تۈزلەڭلىكنىڭ شىمالىدا تارقالغان بولغاچقا، «غۇز قاتلىمىسى» دېيىلگەن. ئۇ ئوتتۇرا جۇڭگو رايونىغا كىرگەندىن كېيىن، قىزغىن قارشى ئېلىنغان. «خەننامەنىڭ داۋامى» (续汉书) دا «لىڭ دى پادىشاھ غۇز قاتلىمىسىنى ياخشى كۆرەتتى، ئاستانىدىكى ئۆستىلارنىڭ ھەممىسى غۇز قاتلىمىسى يەيتتى» دېيىلگەن. چى سىخې ئەپەندى «ئاز سانلىق مىللەتلەرنىڭ ۋەتىنىمىزنىڭ مەدەنىيىتىگە قوشقان ئۇلۇغ تۆھپىسى» دېگەن ماقالىسىدا مۇنداق دەيدۇ: «غەربىي يۇرتتىكى قېرىنداش مىللەتلەر ئەڭ دەسلەپ تۈگمەن ئۇنىدا توقاچ ئېتىش ھۈنرىنى ئىگىلىگەن، بۇ ھۈنەر كېيىن ئوتتۇرا تۈزلەڭلىككە تارقىلىپ، مەملىكىتىمىزنىڭ يېمەكلىك ئۇسۇلىنى بىر قەدەر ئىلگىرى سۈرگەن.» («جۇڭگونىڭ يېزا ئىگىلىكى ھەققىدە ئىزدىنىش»، جۇڭخۇا نەشرىياتى، 1981 - يىلى خەنزۇچە نەشرى).

يېرىك ئاشلىقلارنى ئۇنىغا ئايلاندۇرۇش ئۈچۈن يارغۇنچاق ۋە تۈگمەن بولۇشى كېرەك. مۇناسىۋەتلىك ماتېرىياللاردىن شۇ نەرسە ئايدىڭلاشتىكى، شىنجاڭنىڭ يېڭى تاش قورال دەۋرىدىلا يارغۇنچاق قاتارلىق دان ئايرىش، يانچىش قوراللىرى كەڭ ئىشلىتىلگەن. مىلادىدىن كېيىنكى يىللاردىن باشلاپ سۇ تۈگمىنى ۋە شامال تۈگمىنى ئىشلىتىلگەن.

ئۈچىنچى، كاۋاپ (ئۆكلىمە ئەت). بۇ ئېلىمىزدىكى ھەر مىللەت خەلقى ياخشى كۆرىدىغان ئالىي دەرىجىلىك يېمەكلىك بولۇپ، ئۇنىڭ شىنجاڭدا ئىستېمال قىلىنىشىغا 3000 يىل بولدى.

تۆتىنچى، قوغۇن - تاۋۇز. بۇلار مەملىكىتىمىز بويىچە ئەڭ بۇرۇن

شىنجاڭدا ئۆستۈرۈلگەن. 1961 — 1981 - يىللىرى، پىچان ۋە قۇمۇلدىن ياۋا قوغۇن بايقالغان. بۇ، قوغۇننىڭ ئەڭ دەسلەپ شىنجاڭدا ئۆستۈرۈلگەنلىكىگە گۇۋاھلىق بېرىدۇ. بۇ ياۋا قوغۇنلاردىن ھازىرقى قوغۇنلارنىڭ ئالاھىدىلىكىنى كۆرۈۋالغىلى بولىدۇ. لى شاۋفاڭ يازغان «ئامانلىق تەپسىلىي خاتىرىلىرى» (太平广记) دېگەن كىتابىدا «خەن سۇلالىسىنىڭ ماڭ دى خانى قوغۇن يەپ چۈش كۆرگەن، ئولمۇ شېرىن ئىكەن... شۇ چاغدا دۇنخۇاڭ (ئارقىلىق) قوغۇن تارتۇق قىلىنغان... (قوغۇن) چيۇڭلۇڭ (穹隆) دەپ ئاتىلىدىكەن» دېيىلگەن. بۇ يەردىكى چيۇڭلۇڭ دېگەن ئىسمىنى ئالىملار تۈركىي - ئۇيغۇر تىلىدىكى «Kogun» (قوغۇن) دېگەن ئىسمىنىڭ ئاھاڭ تەرجىمىسى دەپ ئېنىقلاپ چىققان. بۇنىڭدىن شىنجاڭ قوغۇننىڭ مىلادىدىن بۇرۇنقى II ئەسىردىلا ئىچكىرى ئۆلكىلەرگە تارقالغانلىقى بىلىنىدۇ.

تاۋۇز — دەسلەپتە شىنجاڭدا ئۆستۈرۈلۈپ، ئاندىن ئوتتۇرا تۈزلەڭلىككە تارقالغان. ئۇنىڭ تارقىلىش ۋاقتى لياۋ سۇلالىسى دەۋرى (907 - 1124) گە توغرا كېلىدۇ.

بەشىنچى ئۈزۈم. ئۈزۈم ئەڭ دەسلەپ ئېلىمىزنىڭ شىنجاڭدا ئۆستۈرۈلگەن. غەربىي خەن سۇلالىسى دەۋرىدە ئوتتۇرا تۈزلەڭلىككە كىرگەن. بەنگۇنىڭ «خەننامە. غەربىي يۇرت تەزكىرىسى» 96 - جىلدتە «چەرچەندىن ئۈزۈم چىقىدۇ» دېيىلگەن. خوتەننىڭ نىيە قەدىمكى ئىزىدىن مىلادىيە 25 - يىلدىن 220 - يىللىرىغىچە بولغان ئارىلىقتىكى دەۋرگە مەنسۇپ بىر مېۋىلىك باغ خارابىسى بايقالغان بولۇپ، ئۇ يەردىن قۇرۇپ كەتكەن ئۈزۈم قاتارلىق مېۋىلىك دەرەخلەر چىققان.

ئالتىنچى، ياڭاق ۋە ئانار. بۇلار ئېلىمىز بويىچە ئەڭ بۇرۇن شىنجاڭدا ئۆستۈرۈلگەن. ئېيتىشلارغا قارىغاندا، خەن سۇلالىسى ئەلچىسى چاڭ چيەن غەربىي يۇرتقا ئەلچىلىككە كېلىپ قايتقاندىن كېيىن، ئاندىن ئوتتۇرا جۇڭگو رايونىدا ياڭاق بىلەن ئانار پەيدا بولغان ئىكەن. ئالىملار ياڭاقنى شىنجاڭ بىلەن تىبەت چېگرىلىرىدا ياشىغان قەدىمكى چياڭ (羌 - كەن) قوۋمى

يېتىشتۈرگەن بولسا كېرەك دەپ قارىشىدۇ. شىنجاڭدا ھازىرغىچە ياۋا ياڭاق نەسلى ساقلىنىپ قېلىش بىلەن بىرگە، قاغىلىق قاتارلىق جايلار ئەڭ چوڭ ياڭاقچىلىق بازىسى ھېسابلىنىدۇ. ئانار بولسا ئوتتۇرا ئاسىيادىكى ئارساكلار ئېلىدىن دەسلەپ شىنجاڭغا كىرىپ يەرلىكلەشكەن، ئاندىن ئوتتۇرا جۇڭگو رايونىغا تارقالغان.

يەتتىنچى، ئالما. بۇ ئەسلىي شىنجاڭ ئەتراپلىرىدا بارلىققا كەلگەن. شىنجاڭنىڭ ئىلى رايونىدا ھازىرغىچە كەڭ كەتكەن ياۋا ئالمىلىق بار. يۇمشاق ئالما تەخمىنەن غەربىي خەن سۇلالىسى دەۋرى (مىلادىدىن بۇرۇنقى 206 - يىلىدىن مىلادىيە 23 - يىلىغىچە بولغان ئارىلىق) دە ئوتتۇرا جۇڭگو رايونىغا كىرگەن. ھازىر شىنجاڭ ئېلىمىزنىڭ ئەڭ چوڭ ئالمىلىق بازىلىرىنىڭ بىرى بولۇپ، بۇ يەردە يېتىشتۈرۈلگەن سورتلارمۇ بىر نەچچە ئون خىلغا يېتىدۇ.

سەككىزىنچى، نەشپۈت. شىنجاڭ رايونىنىڭ ئالاھىدە مېۋىسى، جىن خانلىقى زامانى (مىلادىيە 317 - 420 - يىللار) دا ئۆتكەن گې خۇڭ (葛洪) يازغان «غەربىي ئاستانە خاتىرىلىرى» «西京杂记» دېگەن كىتابتا «قۇمتاغ نەشپۈتى (瀚海梨) خەنخەي (پىچان ناھىيىسىنىڭ جەنۇبىدىكى قۇمتاغ قۇملۇقى، قەدىمكى خەنزۇچە ماتېرىياللاردا خەنخەي دەپ ئاتالغان) دىن چىقىدۇ، سوغۇقتا قۇرۇپ قالمايدۇ» دېيىلگەن. ئۇ شىنجاڭ نەشپۈتىنىڭ بىر خىلى ھېسابلىنىدۇ. نۇرپاندىن جىن خانلىقى ۋە تاڭ سۇلالىسى دەۋرى (618 - 907) گە مەنسۇپ قەبرىلەردىن ئاز بولمىغان نەشپۈت قېقى چىققان. تەكشۈرۈشلەرگە قارىغاندا، بۇ تىپىك نەشپۈت قېقى ئىكەن. شىنجاڭدا ياشىغان قەدىمكى خەلقلەر نەشپۈت يېتىشتۈرۈش ئۈچۈن غايەت زور تىرىشچانلىق كۆرسەتكەن.

توققۇزىنچى، بادام. بۇ ئەڭ دەسلەپ شىنجاڭدا ئۆستۈرۈلگەن. نۇرپان ئاستانىدىكى IV - IX ئەسىرلەرگە تەئەللۇق قەدىمكى قەبرىلەردىن بادام تېپىلدى. شىنجاڭدا ھازىرغىچە ياۋا بادامنىڭ ئۆسۈملۈكى ساقلىنىپ قالغان. ياۋا بادامنىڭ تا ھازىرغىچە تەبىئىي تارقىلىپ ئۆسۈۋاتقانلىقى بادامنىڭ قەدىمدىن تارتىپلا شىنجاڭدا ياۋايى تۈردىن سورتلۇق تۈرگە

ئۆزگەرتىلگەنلىكىنى، جۈملىدىن ھازىر جەنۇبىي شىنجاڭدا ئۆستۈرۈلۈۋاتقان باداملارنىڭمۇ ئەسلىي ياۋا بادامدىن ئۆزگەرگەن بادام تۈرلىرى ئىكەنلىكىنى ئىسپاتلايدۇ.

ئونىنچى، كۈنجۈت. ئېلىمىز بويىچە ئەڭ دەسلەپ شىنجاڭدا ئۆستۈرۈلگەن. تۇرپاننىڭ غەربىدىكى ئالغوي (ئارا غول) جىلغىسىدىن بايقالغان ئىپتىدائىي جامائە قەبرىستانلىقىدىن كۈنجۈت ئۇرۇقى چىققان بولۇپ، بۇ قەبرىستانلىقنىڭ يىل دەۋرى بۇنىڭدىن 2800 - 2200 - يىل بۇرۇنقى دەۋرگە توغرا كېلىدۇ. بۇ، كۈنجۈتنىڭ ئەڭ بۇرۇن شىنجاڭدا ئۆستۈرۈلگەنلىكىنى چۈشەندۈرىدۇ (لۇشۈن، لى گېنىپىڭ «مىللەت ۋە ماددىي مەدەنىيەت تارىخى ھەققىدە ئىزدىنىش»، خەنزۇچە، 55 - بەت).

ئون بىرىنچى، زىغىر، زاراڭزا. بۇ مۇھىم ياغلىق دان زىرائەتلىرى بولۇپ، دەسلەپ شىنجاڭدا ئۆستۈرۈلگەن. چاڭ چىيەن غەربىي يۇرتقا ئەلچىلىككە كېلىپ قايتقاندىن كېيىن، ئوتتۇرا تۈزلەڭلىكتە تېرىلىشقا باشلىغان.

ئون ئىككىنچى، كېۋەز. كېۋەز شىنجاڭدا ناھايىتى بۇرۇن ئۆستۈرۈلگەن. 1959 - يىلى، بۇنىڭدىن 2000 يىل بۇرۇنلا قۇم ئاستىغا كۆمۈلۈپ كەتكەن خوتەننىڭ قەدىمكى نىيە خارابىسىدىن ئادەم ۋە گۈل نۇسخىلىرى كۆك بوياقتا نېسىلغان پاختا رەخت (ھەمزەك دەپمۇ ئاتىلىدۇ) تېپىلدى. مارالبېشى ناھىيىسىدىكى قەدىمكى «توققۇز ساراي» (بارچۇق) خارابىسىنى قېزىپ تەكشۈرگەندە، VI - IX ئەسىرلەرگە تەئەللۇق مەدەنىيەت قاتلىمىدىن پاختا بىلەن بىرلىكتە چىگىتمۇ تېپىلغان. ئومۇمەن، پاختا ئېلىمىزنىڭ ئوتتۇرا تۈزلەڭلىك رايونىغا شىنجاڭ ۋە جەنۇبتىكى رايونلاردىن تارقالغان. چياڭجياڭ ۋە خۇاڭخې دەريالىرى ساھىلىدا كېۋەزنىڭ تېرىلىشى سۇڭ سۇلالىسى دەۋرى (960 - 1279) دىن باشلىنىدۇ. ئۇنىڭدىن ئىلگىرى، ئۇ يەردىكىلەر يىپەك ۋە كەندىر تاللىرىدىن رەخت توقۇپ، كىيىم كىيگەن.

ئون ئۈچىنچى، يۇمىغاقسۇت، تەرخەمەك، پىياز، سامساق، سەۋزە،

پالەك. بۇ كۆكتاتلار دەسلەپ غەربىي يۇرت — شىنجاڭدا ئۆستۈرۈلۈپ، كېيىنچە ئوتتۇرا تۈزلەڭلىكتە ئومۇملاشقان، بۇنىڭ بەزىلىرىنى جاڭ چيەن غەربىي يۇرتقا ئەلچىلىككە كەلگەندىن كېيىن ئىچكىرىگە ئېلىپ بارغان. ئون تۆتىنچى، پۇرچاق. بۇمۇ ئەڭ دەسلەپ غەربىي يۇرت — شىنجاڭدا ئۆستۈرۈلگەن. خەنزۇچە «گىياھ نامە» (本草经) دە «جاڭ چيەن چەت ئەلگە چىققاندىن كېيىن غۇز پۇرچىقى (胡豆) غا ئېرىشكەن» دېيىلگەن. شىنجاڭدىكى ئارخېئولوگىيەلىك قەدىرىشتا پۇرچاق تىپىدىكى زىرائەتلەر تېپىلغان. مەسىلەن، خېجىڭ ناھىيىسىدىكى بەزى قەدىمكى قەبرىلەردىن (بۇنىڭدىن 2 - 3 مىڭ يىل بۇرۇنقى قەبرىلەر) ماش دانلىرى، تۇرپان ئاستانىدىكى قەدىمكى قەبرىلەردىن دادۇر، پۇرچاق دانلىرى تېپىلغان. پۇرچاقلارنىڭ تۈرى خىلمۇ خىل بولغان. بۇلارنىڭ ئىچىدە كۆك پۇرچاق ۋە نوقۇت (回鹘豆) قاتارلىقلار دەسلەپ شىنجاڭدا تېرىلغان.

ئون بەشىنچى، زەپە. پۇرىقى مەزىلىك ۋە پارقىراقلىقى كىشىنى مەپتۇن قىلىدۇ، ئىشتەينى ئاچىدۇ، تاماق سىڭدۈرىدۇ، تەمى تەڭشەيدۇ. ئۇيغۇر دورىلىرى ئىچىدە زەپە «دورلارنىڭ پادىشاھى» دەپ ئاتىلىدۇ. ئۇيغۇرلار ئۇنى ئۇزاق ۋاقىت ئىشلىتىش داۋامىدا دورغا قوشۇپلا قالماي، يۇقىرى دەرىجىلىك ئوزۇقلۇق ۋە ئىچىملىك قىلغان، ئۇنى قاننى راۋانلاشتۇرىدىغان، بەدەننى ساغلاملاشتۇرىدىغان، ئۆمۈرنى ئۇزارتىدىغان قىممەتلىك بۇيۇم دەپ قارىغان. شىنجاڭدا 2000 يىلدىن ئىلگىرىلا زەپە ئىشلىتىلگەن.

ئون ئالتىنچى، بېدە. ئاقسىل ماددىسى مول، ياخشى يەم - خەشەك بولۇپ، خەن سۇلالىسى دەۋرىدە ياخشى نەسىللىك ئاتلارنىڭ ئىچكىرىگە كىرىشى بىلەن بىرگە كىرگەن. ماتېرىياللاردا يېزىلىشىچە، جاڭ چيەن مىلادىدىن بۇرۇنقى 126 - يىلى غەربىي رايونغا كەلگەندىن كېيىن بېدە ئۇرۇقىنى ئېلىپ كەتكەن.

2. يۆرگەنچە - سېپىنچا، كىيىم - كېچەك ۋە سېلىنچا - يېپىنچىلار

ئون يەتتىنچى، پالاس، كىگىز، كىگىز تۇماق ۋە باشقىلار. بۇلار

مەملىكىتىمىزنىڭ ئارخېئولوگىيە ساھەسىدە بايقالغان ئەڭ بۇرۇنقى يۇڭ توقۇلمىلار بولۇپ، 3800 — 4000 يىللىق تارىخقا ئىگە. كىگىز تۇماق ئۇچلۇق بولۇپ، بىرخىل رەڭدە، قېلىنلىق دەرىجىسى تەكشى، پۇختا، تۇماقنىڭ ئۇچى تىك چىقىرىلغان. لۇشۇن، لى گېنپىن قاتارلىق ئالىملار بۇنى يەنە ئاسىيا بويىچە بايقالغان ئەڭ بۇرۇنقى كىگىز ئەۋرىشكىسى دەپ ھېسابلاشقان.

ئېلىمىز بويىچە ئەڭ قەدىمكى دەۋرگە مەنسۇپ بىر توقۇلما بۇيۇم تۇرپاننىڭ غەربىدىكى ئالغۇي جىلغىسىدىن قەبزىۋېلىنغان بولۇپ، ئۇ مىلادىيىدىن بۇرۇنقى 475 - 221 - يىللار ئارىلىقىدىكى دەۋرگە مەنسۇپ قەبرىدىن چىققان، ئۇنىڭ ئۆرۈش يېپى بىلەن ئارقاق يېپى تۆگە يۇڭى بىلەن قوي يۇڭىدىن ئېشىلگەن (لۇشۇن، لى گېنپىنڭ «مىللەت ۋە ماددىي مەدەنىيەت تارىخى ھەققىدە ئىزدىنىش» خەنزۇچە، 357 - بەت). قۇمۇلنىڭ قارا دۆۋە قەبرىستانلىقىدىن چىققان يۇڭ توقۇلمىلار تېخىمۇ ئالاھىدە. ئۇلارغا ھەرخىل رەڭدىكى جۇلالىق يۇڭ يىپلار بىلەن گۈل نۇسخىلىرى چىقىرىلغان. ئالىملار بۇلارنىڭ 3200 يىللار ئىلگىرىكى دەۋرگە مەنسۇپ ئىكەنلىكىنى ئىسپاتلىدى. بۇلارمۇ ئېلىمىزنىڭ ئەڭ بۇرۇنقى، ئەڭ قىممەتلىك يۇڭ توقۇلما ئەۋرىشكىسىدۇر.

ئون سەككىزىنچى، كۆن ئۆتۈك ۋە تېرە شىملار. كۆنچى دەرياسى ساھىلىدىن تېپىلغان 3800 يىل بۇرۇنقى قەدىمكى جەسەتلەرنىڭ پۇتغا كۆندىن ئىشلەنگەن ئۆتۈك كىيىدۈرۈلگەن. يەنە قۇمۇل قارا دۆۋە قەبرىستانلىقىدىن تېپىلغان 3200 يىل بۇرۇنقى دەۋرگە مەنسۇپ جەسەتلەرنىڭ پۇتغىمۇ قونچلۇق ئۆتۈك كىيىدۈرۈلگەن. يەنە تېرە شىم - ئىشتانمۇ چىققان. ئۆتۈك كۆندىن تىكىلگەن. ھازىرقى ئۇيغۇر تىلىدىكى «كەنجەك» ئەسلىي «كۆنجەك» دېگەن سۆزدىن كەلگەن بولۇپ، ئۇ «كۆن ئىشتان» دېگەن مەنىنى بىلدۈرىدۇ دەپ قارالماقتا. يەنە «كۆنچى» دەرياسىنىڭ نامىمۇ «كۆن ئىشلىگۈچى» دېگەن مەنىدە «كۆنچى» دەپ ئاتالغان. كىشىنى تېخىمۇ قىزىقتۇرىدىغىنى شۇكى، بەزى تەتقىقاتلارغا قارىغاندا، «كۆن» دېگەن بۇ سۆز ئۇيغۇر تىلىنىڭ يىلتىزى بولغان ئالتاي

تىللىرى دەۋرىدىلا بار بولغان.

ئون توققۇزىنچى، گىلەم. بۇ شىنجاڭدا ئىجاد قىلىنغان. خوتەننىڭ نىيە ناھىيىسى تەۋەسىدىن 1959 - يىلى ئارخېئولوگىيىلىك قېزىشتا بىر گىلەم ئەۋرىشىكىسى بايقالغان بولۇپ، ئۇ مىلادىيە 25 — 220 - يىللار ئارىلىقىدىكى گىلەم ھېسابلىنىدۇ.

يىگىرمىنچى، باغرداق (لىپتىك). ئاياللارنىڭ مۇھىم ئىچكى كىيىمى. بۇ 1075 - يىلى تاماملانغان مەھمۇد قەشقىرىنىڭ «دۇئانۇ لۇغەتتە تۈرك» تە تىلغا ئېلىنغان. دېمەك، بۇ ئەينى دەۋردىكى ئۇيغۇر ئاياللىرى ئارىسىدا ئىشلىتىلگەنلىكىنى چۈشەندۈرۈپ بېرىدۇ. ئەپسۇسكى، خاربىن نەشرىياتى نەشر قىلغان «دۇنيادىكى شەيئىلەرنىڭ كېلىش مەنبەسى بار» دېگەن كىتابتا «لىپتىك» نى XX ئەسىرنىڭ باشلىرىدا ئامېرىكىدا پەيدا بولغان، ئۇنى ئامېرىكىلىق دىنكولن خانىم كەشىپ قىلغان دەپ يازغان. «دۇئانۇ لۇغەتتە تۈرك» تىكى مەلۇمات بۇ قاراشنى ئىنكار قىلىدۇ.

3. تېخنىكىلىق مەشغۇلاتلار

يىگىرمە بىرىنچى، توقۇمىچىلىق ساھەسىدىكى كەشىپاتلار

1) يۇڭ توقۇمىچىلىق ھۈنرى. لوپنۇرنىڭ كۆنچى دەرياسى ۋادىسىدىن تېپىلغان 3800 يىل بۇرۇنقى يۇڭ توقۇلما بۇيۇملار، قۇمۇلدىن تېپىلغان 3200 يىل بۇرۇنقى دەۋرگە مەنسۇپ يۇڭ بۇيۇم ئەۋرىشىكلىرى قوي يۇڭدىن توقۇلغان بولۇپ، بۇ شىنجاڭدىكى قەدىمكى قوۋملارنىڭ شۇ دەۋردىلا يۇڭ توقۇمىچىلىق ھۈنرىنى ئىگىلەپ بولغانلىقىنى چۈشەندۈرۈپ بېرىدۇ. بۇ يازما ھۆججەتلەر ئارقىلىقمۇ ئىسپاتلانغان. مەسىلەن، خەنزۇچە ھۆججەتلەردىن «قەدىمناھە <尚书> . يۇيگۇڭ» ۋە «ئەمەلدىن قالغان جۇنامە (逸周书) . پادىشاھ قوبۇلغا ئىزاھ» تا قەدىمكى شيا، شاف، جۇ سۇلالىلىرى (مىلادىيىدىن بۇرۇنقى XXI ئەسىردىن مىلادىيىدىن بۇرۇنقى 771 - يىلىغىچە) دەۋرلىرىدە شىنجاڭدىكى قەدىمكى قوۋملار ئوتتۇرا تۈزلەڭلىكتىكى سۇلالىلەرگە توقۇلما بۇيۇملارنى سوۋغات قىلغانلىقى توغرىلىق خاتىرىلەر قالدۇرۇلغان.

2) بوياش تېخنىكىسى. شىنجاڭدىكى قەدىمكى ئەجدادلار بۇنىڭدىن

3200 يىل بۇرۇن يۇڭ يېنى بويىش تېخنىكىسىنى ئىگىلەپ بولغان. قۇمۇل ئۇباۋ (قىزىل چوققا) دىن بىر يۇڭ كىيىم قېزىۋېلىنغان بولۇپ، ئۇ قىزىل، جىگەر رەڭ، يېشىل، قارا، كۆك رەڭلىك يىپىلاردا بىرىكتۈرۈپ تۇقۇلغان. ئۇنىڭ ئىچىدە بىر ئايال جەسەتنىڭ ئۈستىگە كىيىدۈرۈلگەن تېگى قىزىل، كەشتىلىرى سېرىق، ئۈچ بۇرجەك شەكىلدىكى بىر دانە يۇڭ كەشتىلىك قېزىۋېلىنغان. ئۇ توقۇلۇش ۋە بويىقلىرى جەھەتتە خېلى يۇقىرى سەۋىيىگە يەتكەن. بۇلار ئېلىمىزدە بايقالغان يۇڭ يىپ بويىق ئەۋرىشكىلىرىنىڭ ئەڭ قەدىمكىسى.

(3) كەشتىلەش ئۇسۇلى يەنى بىۋاسىتە ئارقاق يىپقا گۈل چىقىرىش ئۇسۇلى. بۇ ئېلىمىزنىڭ قەدىمكى زامان توقۇمىچىلىق ھۈنەر - سەنئىتىدىكى بىر دەستە ئېسىل گۈل بولۇپ، يۇڭ كەشتىچىلىكىدىن كېلىپ چىققان. ئۇ مىلادىيىنىڭ ئالدى - كەينىدىكى يىللاردا مەيدانغا كەلگەن. 1930 - يىلى، ئا. ستەين شىنجاڭدىكى كرورەن خارابىلىقىدىن خەن سۇلالىسى دەۋرىگە توغرا كېلىدىغان بىر پارچە يۇڭ توقۇلمىنى بايقىغان بولۇپ، ئۇنىڭدا رەڭلىك ئارقاق يىپقا ئاجايىپ ماھىرلىق بىلەن ئوقۇچۇپ تۇرغان بىر ئات كەشتىلەنگەن ۋە نەپىس جىيەك چىقىرىلغان. بۇ بۈگۈنكىچە بايقالغان ئەڭ بۇرۇنقى بىۋاسىتە ئارقاق يىپقا ئالماپ توقۇلغان بۇيۇم بولۇپ ھېسابلىنىدۇ. ئۇ ھازىر ئەنگىلىيە خان جەمەتى مۇزېيىدا ساقلانماقتا. بۇنىڭدىن كۆرۈۋېلىشقا بولىدۇكى، كەشتىچىلىكتىكى بۇ خىل ھۈنەر - سەنئەتنى شىنجاڭدا ياشىغان قەدىمكى مىللەتلەر كەشىپ قىلغان (لۇشۇن، لى گېنىپىڭ «مىللەت ۋە ماددىي مەدەنىيەت تارىخى ھەققىدە ئىزدىنىش»، خەنزۇچە نەشرى، 354 - بەت).

(4) رەختكە موم بىلەن گۈل بېسىش تېخنىكىسى. شىنجاڭنىڭ نىيە ناھىيىسىدىكى خەن سۇلالىسى دەۋرىگە توغرا كېلىدىغان قەبرىستانلىقتىن تېپىلغان بىر پارچە تېگى كۆك ياختا رەختكە موم بىلەن گۈل بېسىلغان. بۇ ھازىرغىچە تېپىلغان ئەڭ دەسلەپكى موم بىلەن گۈل بېسىلغان رەخت. بۇ خىل تېخنىكا پۈتۈن مەملىكەتكە تەدرىجىي ئومۇملاشقان، جەنۇبتىكى ئاز سانلىق مىللەتلەرگىمۇ تارقالغان (لى دى «ئاز سانلىق مىللەتلەرنىڭ

ئېلىمىزنىڭ پەن - مەدەنىيىتىگە قوشقان تۆھپىسى»، «شىنجاڭ گېزىتى»
نىڭ 1987 - يىلى 6 - ئاينىڭ 18 - ، 25 - ، 7 - ئاينىڭ 2 - ، 9 -
كۈنلىرى).

يىگىرمە ئىككىنچى، ئورۇندۇق. بۈگۈنكى كۈندە كىشىلەرنىڭ
تۇرمۇشىدىن تارتىپ ئالەم ئايروپىلانى بىلەن كائىناتقا سەپەر قىلىشقىچە
ئورۇندۇققا بولغان ئېھتىياج ناھايىتى چوڭ. ئېلىمىزدە ھازىرغىچە
تېپىلغان ئەڭ بۇرۇنقى ئورۇندۇق خوتەننىڭ نىيە خارابىسىدىن تېپىلغان
ياغاچ ئويمىلىق ئورۇندۇق بولۇپ ھېسابلىدۇ. بۇ 1959 - يىلى
ئارخېئولوگىيەلىك قېزىشتا بايقالغان. نىيە خارابىسى ئالاھىزەل 2000
يىللىق تارىخقا ئىگە.

يىگىرمە ئۈچىنچى، تاش كۆمۈر بىلەن تۆمۈر تاۋلاش تېخنىكىسى. بۇ
پەقەت ئېلىمىز تەۋەسىدىلا ئەمەس، بەلكى دۇنيا بويىچىمۇ ئەڭ بۇرۇن
شىنجاڭدا قوللىنىلغان تېخنىكا. شىنجاڭدىكى قەدىمكى ئەجدادلارنىڭ
مىلادىيە 386 — 534 - يىللىرى ئارىلىقىدىكى دەۋردە بۇ تېخنىكىنى
ئىگىلەپ بولغانلىقى ھەققىدە خاتىرە قالدۇرۇلغان. قەدىمكى زامان
ئاپتونوملىرى لى داۋيۈەن (郾道元) «سۇ - ئېقىنلار تەزكىرىسى
(水经). دەريالارغا ئىزاھات» ناملىق كىتابىدا، كۈسەندە تاش كۆمۈر
بىلەن تۆمۈر تاۋلىنىپ 36 خانلىق تەمىن ئېتىلىدۇ، دەپ يازغان.
1986 - يىلى نەشر قىلىنغان «جۇڭگونىڭ قەدىمكى كۆمۈر ئېچىش تارىخى»
ناملىق كىتابتا، بۇ «ئېلىمىزنىڭ (تاش) كۆمۈر بىلەن تۆمۈر تاۋلىغانلىققا
دائىر بۇرۇنقى خاتىرە» دەپ مۇئەييەنلەشتۈرۈلگەن. 1987 - يىلى نەشر
قىلىنغان «پەن - تېخنىكىنىڭ قىسقىچە تارىخى» ناملىق كىتابتىكى بايانلارغا
قارىغاندا، كېيىنكى زامانلاردا تېخنىكىدا ئالغا كەتكەن غەربىي ياۋروپادا بۇ
خىل پەن - تېخنىكا XVIII ئەسىرنىڭ ئاخىرىغا كەلگەندە ئاندىن قوللىنىلغان.
يىگىرمە تۆتىنچى، كارىز. بۇ شىنجاڭدىكى ئۇيغۇر دېھقانلىرى يەر
ئاستىدىكى سۇدىن پايدىلىنىپ يەر شۇغۇرىدىغان سۇ ئىنشائاتى ئەسلىھەسى
بولۇپ، تەخمىنەن 2000 يىللىق تارىخقا ئىگە. جۇڭگونىڭ قەدىمكى ئۈچ
چوڭ قۇرۇلۇشنىڭ بىرى بولغان كارىزنى قەدىمكى ئەجدادلار مۇشۇ يەرنىڭ

ئالاھىدە ئېھتىياجغا ئاساسەن پەيدىنپەي ئىجاد قىلغان.

يىگىرمە بەشىنچى، قاش تېشى ئويمانچىلىقى. ماتېرىياللارغا ئاساسلانغاندا، بۇنىڭدىن 4000 - 5000 يىل ئىلگىرى تارىم ۋادىسىدا قاش تېشى ئويمانچىلىقى تېخنىكىسى ئىختىرا قىلىنغان. بۇ دۇنيا بويىچىمۇ ئەڭ بۇرۇن ئىگىلەنگەن ھۈنەر بولۇپ ھېسابلىنىدۇ.

يىگىرمە ئالتىنچى، مەتبەئەچىلىك. بۇ جۇڭگونىڭ ئىنسانىيەت مەدەنىيەت خەزىنىسىگە قوشقان ئەڭ ئۇلۇغ تۆھپىلىرىدىن بىرى. ئارخېئولوگلار تۇرپان ۋە دۇنخۇاڭدىكى مىڭ ئۆيلەردىن زور بىر تۈركۈم قاتتىق ياغاچقا ئويۇلغان (چىلان ياغىچى بولۇشى مۇمكىن دېيىلىدۇ) يەككە - يەككە قىلىپ ياسالغان كۆچمە ھەرپ ئەۋرىشىكىسى (مىق مەتبەئە - تامغا بۇيۇمى) نى تېپىپ چىققان. ئۇلارغا قەدىمكى ئۇيغۇر يېزىقىدىكى ھەرپلەر ئويۇلۇپ، خەت بېسىش ئۈچۈن تەييارلاپ قويۇلغان. بۇ پادىكارلىقلارنى بەزى ئالىملار قوچۇ ئۇيغۇر خانلىقىنىڭ ناھايىتى گۈللەنگەن يىللىرى، يەنى X، XI ئەسىرلەرگە تەئەللۇق دېسە، يەنە بەزىلەر XIII ئەسىرگە تەئەللۇق دېگەن پىكىرنى ئوتتۇرىغا قويۇشتى. ئۇلارنىڭ قايسى دەۋرگە مەنسۇپ بولۇشىدىن قەتئىينەزەر، جۇڭگو ۋە پۈتكۈل دۇنيا مىقياسىدىن ئېلىپ ئېيتقاندا، يېگانە مەدەنىيەت دۇردانىسى دەپ ھېسابلىنىدۇ. شىنخۇا ئاگېنتلىقى تارقاتقان خەۋەرگە ئاساسلانغاندا، 1990 - يىلى 8 - ئاينىڭ 2 - كۈنى دۇنخۇاڭدا ئۆتكۈزۈلگەن ب د ت مائارىپ، ئىلىم - پەن، مەدەنىيەت تەشكىلاتى ئۇيۇشتۇرغان «يىپەك يولىنى تەكشۈرۈش خەلقئارا ئىلمىي مۇھاكىمە يىغىنى» دىن ئىگىلىنىشىچە، دۇنخۇاڭ مۇزېيى تاپقان (خۇددى شۇ شەكىلدىكى) ئالتە تال قەدىمكى ئۇيغۇرچە ياغاچ مەتبەئە ھەرپى (تامغا) دۇنيا بويىچە ئەڭ بۇرۇنقى مەتبەئە ھەرپى بولۇپ ھېسابلىنىدىكەن. بۇ توغرىلىق خەۋەرنى «نۇر گېزىتى» (光明日报) نىڭ 1997 - يىلى 8 - ئاينىڭ 5 - كۈنىدىكى سانىدىنمۇ كۆرۈۋالغىلى بولىدۇ. تارىخشۇناس ليۇ زىشياۋ ئەپەندى «ئېلىپبەلىك تامغا - مەتبە ھەرپى قوللىنىلغانلىق تارىخىدىن قارىغاندا، دۇنيا بويىچە ئۇيغۇرلار ئەڭ بۇرۇنقىلىرىدىن بولۇپ ھېسابلىنىدۇ» دەپ يازغان بولسا،

ئامېرىكىلىق ئالىم كارتىرمۇ ئۇيغۇر ھەرپلىرى ئويۇلغان بۇ نابورلۇق ياغاچ ئەۋرىشكىلىرىنىڭ «دۇنيادا ئەڭ بۇرۇنقى نابور يېزىقلىرى ئىكەنلىكىدە گۇمان يوق» دەيدۇ. سابىق سوۋېت ئىتتىپاقى تارىخ پەنلىرىنىڭ كاندىداتى مۇنرى ئېرزىنمۇ «بۇ خىل ھەرپلەر پۈتكۈل ئالەمدە تېپىلغان مەتبەئە ھەرپلىرىنىڭ ئەڭ تۇنجىسىدۇر» دەپ يازغان.

يىگىرمە يەتتىنچى، بۇددا تاش غار سەنئىتى (بۇددا مىڭ ئۆيلىرى). شىنجاڭ جۇڭگو بويىچە بۇددا مىڭ ئۆي سەنئىتى ئەڭ بۇرۇن مەيدانغا كەلگەن جاي، بۇ مىڭ ئۆيلەر كۆلەم جەھەتتىنمۇ خېلى كۆپ سالماقنى ئىگىلەيدۇ. قەشقەردىكى ئۈچ بۇرھان مىڭ ئۆي، كۈچادىكى قىزىل مىڭ ئۆي، قۇمتۇرا، سىم - سىم مىڭ ئۆي، قارا شەھەردىكى شىخىش مىڭ ئۆي، تۈزپاندىكى سىڭگىم، بېزەكلىك، تۇبۇق مىڭ ئۆيلىرى ئۇزۇن تارىخقا ئىگە.

يىگىرمە سەككىزىنچى، ھاراق ئىشلەش. شىنجاڭ جۇڭگو بويىچە ئەڭ بۇرۇن ئۇزۇمدىن ھاراق ئىشلەنگەن جاي. خەن سۇلالىسى دەۋرىدە بۇ خىل ھۈنەر ئوتتۇرا تۈزلەڭلىككە تارقالغان.

4. مەنئى مەدەنىيەت ساھەسىدىكى مۆجىزىلەر

مەنئى مەدەنىيەت ماددىي مەدەنىيەتنىڭ ئىنكاسى. شىنجاڭنىڭ قەدىمكى زامان مەدەنىيەت يادامىلىرى ئىچىدە جۇڭگو ۋە ئوتتۇرا ئاسىيا مىقياسىدىن ئېلىپ ئېيتقاندا، مەدەنىيەت نەمۇنىسى سۈپىتىدە تىلغا ئېلىشقا ئەرزىدىغان بىر قانچە تەرەپ بار. بۇنىڭدىن قۇتۇبى ناھىيىسى تەۋەسىدىكى قىيالارغا ئويۇلغان ۋە ئىپتىدائىي جەمئىيەتنىڭ جىنسىي ئەزاغا تىۋىنىش توغرىسىدىكى مەزمۇنلار ئىپادىلەنگەن رەسىملەرنى؛ تارىخى ئۇزۇن، ھەجىمى چوڭ، سىستېمىلاشقان مۇزىكا بايلىقى «12 مۇقام» نى؛ مىسرا سانى ئەڭ كۆپ بولغان دەسلەپكى ئىمزالىق داستان «قۇتادغۇ بىلىك» نى؛ XI ئەسىردىكى تۈركىي تىللىق خەلقلەرنىڭ سىياسىي، تارىخىي، ئىقتىسادىي ۋە ئىجتىمائىيىتىدىن ئەتراپلىق مۇيەسسەل مەلۇمات بېرىلگەن قامۇس شەكىللىك كىتاب «دېۋانلۇغەتت تۈرك» نى مىسال قىلىشقا بولىدۇ. بىز يۇقىرىقى بىر قاتار ئەھۋاللاردىن شۇنى چوڭقۇر چۈشىنىپ

يېتەلەيمىزكى، شىنجاڭنىڭ قەدىمكى زامان مەدەنىيىتىدە كىشىنىڭ كۆزىنى قاماشتۇرىدىغان نۇرغۇن قىممەتلىك نامايەندىلەر بارلىققا كەلگەن. بۇلار شىنجاڭ مەدەنىيىتىنىڭ كېلىپ چىقىشى ۋە شەكىللىنىشىدىكى ھەرقايسى ئېقىن تارماقلارنىڭ مەنبەلىك رولىنى ئوينىيدۇ. بۇ نۇقتىنى كۆرمەسلىك ئىلمىي پوزىتسىيە ئەمەس. بىز شىنجاڭ مەدەنىيىتىنىڭ جۇڭگو مەدەنىيىتىنىڭ تەركىبىي قىسمى ئىكەنلىكىنى ئېتىراپ قىلغان چېغىمىزدا، شىنجاڭ مەدەنىيىتىنىڭ جۇڭگو مەدەنىيىتىنىڭ غەربىي قىسمىنى تولۇقلاشتا غايەت زور رول ئوينىغانلىقىنى ئۇنتۇپ قالماسلىقىمىز كېرەك.

شۇنى كۆرسىتىپ ئۆتۈشكە توغرا كېلىدۇكى، مەدەنىيەتنىڭ بىرلا مەنبەسى بولىدۇ، دەپ قاراش ئىلمىيلىققا ئۇيغۇن ئەمەس. چوڭ بىر دەريانىڭ نۇرغۇن ئېقىنلىرى بولغىنىدەك — بىر مىللەت، بىر رايون مەدەنىيىتىنىڭمۇ بىر قانچە تارماق ئېقىنى، مەنبەسى بولىدۇ. ئەمما ئۇنىڭدا يەنىلا ئاساس قىلىدىغان بىر مەنبە بولىدۇ. شۇڭا، شۇ ئاساسىي مەنبەنىڭ يېتەكچىلىك ۋە يادرولۇق رولىنى ئېنىق تونۇپ يېتىشىمىز كېرەككى، تارماق مەنبەلەرنىڭ تولۇقلاش رولىنى ئوينىغانلىقىنى ھەرگىزمۇ ئاساسىي مەنبەنىڭ ئورنىغا قويۇۋالماسلىقىمىز كېرەك.

2. «شىنجاڭنىڭ مەدەنىيەت تارىخى» نى

تۈرلەرگە ئايرىش مەسىلىسى

ھەققىدە

شىنجاڭ مەدەنىيىتىنىڭ ئاساسىي فۇندامېنتى يىراق قەدىمكى زاماندىن بېرى شىنجاڭ زېمىنىدا پائالىيەت ئېلىپ بارغان ئىنسان تۈركۈملىرى تەرىپىدىن يارىتىلغان، ئۇزۇن تارىخىي جەريانى باشتىن كەچۈرگەن، مۇرەككەپ جۇغراپىيىلىك شارائىتلارنى ئۆزىگە ھەمراھ قىلغان، كۆپ قاتلاملىق خەلق ئىجادىيىتى ئارقىلىق بېيىغان، ھەرخىل دىنلارنىڭ تەسىرىگە ئۇچرىغان، كۆپ تەرەپلىمە ئىگىلىك سىستېمىسى ئارقىلىق مۇكەممەللەشكەن، ئۈنۈپرساللىققا ئىگە مۇكەممەل گەۋدىلىك مەدەنىيەت خەزىنىسى. مۇشۇنداق زور مەدەنىيەت قاتلىمىنى تۈرلەرگە بۆلۈشتە ھەر تەرەپتىكى مەسىلىلەرنى نەزەرگە ئېلىپ، چوڭقۇر ئويلىنىپ، ئەتراپلىق پىكىر يۈرگۈزۈشكە توغرا كېلىدۇ.

بىز ئالدى بىلەن شىنجاڭ مەدەنىيەت تارىخىنى تۈرلەرگە ئايرىشنىڭ تارىخىي ئەھمىيىتىنى ۋە رېئال ئەھمىيىتىنى چوڭقۇر تونۇپ يېتىشىمىز لازىم.

شىنجاڭنىڭ قەدىمكى مەدەنىيىتىنى تۈرلەرگە ئايرىش مەسىلىسى ئېلىمىز ۋە چەت ئەل تەتقىقاتچىلىرى تەرىپىدىن كۆپ قېتىم ھەرخىل مەسىلىلەرگە ئالاقىدار ئەھۋال ئاستىدا تىلغا ئېلىنىپ كېلىندى. نۆۋەتتە ئۇلارنىڭ كۆزقاراشلىرىنى ئازدۇر - كۆپتۈر يەكۈنلەشكە توغرا كېلىدۇ. شۇنىڭ بىلەن بىرگە، ئۆزىمىزمۇ شىنجاڭ مەدەنىيىتىنى مەخسۇس بايان قىلىشتىن بۇرۇن بۇ نۇقتىنى ئىزاھلاپ ئۆتمەي تۇرالمىمىز.

شىنجاڭ مەدەنىيىتىنى تۈرگە ئايرىش دۇنيانىڭ ھەرقايسى جايلىرىدىكى

كلاسسىك مەدەنىيەت قاتلىمىنى نۇرگە ئايرىش ئۇسۇلى بىلەن ئاساسىي جەھەتتىن ئوخشاش بولۇشى كېرەك. چۈنكى، شىنجاڭدا يارىتىلغان مەدەنىيەت يالداملىرى دۇنيانىڭ باشقا جايلىرىدىكى مەرىپەت ئوچاقلارىدا يارىتىلغان گېگانت مەدەنىيەت يالداملىرىدىن ھېچبىر قالغۇچىلىكى يوق. [4]

ئالىملار بۇ خىل كۆزقاراشنى نۇرغۇن ئىلمىي تەكشۈرۈشلەر ئارقىلىق مىساللار بىلەن چۈشەندۈرۈپ ئۆتۈشمەكتە. مەسىلەن، بۇ توغرىدا قىسقىچىلا بىر مىسالنى كۆرسىتىپ ئۆتەيلى.

شىنجاڭ رايونىنىڭ تەبىئىي مۇھىتى ئۇنىڭ يېقىن قوشنىلىرى بولغان گەنسۇنىڭ غەربىي قىسمى، غەربىي ئوتتۇرا ئاسىيا ۋە ھىندىستاننىڭ شىمالىي قىسمىدىكى بەزى جايلارنىڭكىگە ئاساسەن ئوخشاپ كېتىدۇ. ھەممىسىدىلا ئېگىز تاغلار، قۇملۇقلار ۋە يايلاقلار بار. ئۇ جايلار مىلادىيىدىن بۇرۇنقى 2000 — 1000 - يىللاردىلا برونزا قورال دەۋرىگە كىرىپ بولغان. بۇ خىل ئەھۋالنى نەزەرگە ئالغاندا شىنجاڭ رايونىمۇ ئەلۋەتتە برونزا قورال دەۋرىگە كىرگەن.

شىنجاڭدا ئەڭ كېيىن دېگەندىمۇ مىلادىيىدىن بۇرۇنقى VIII ئەسىردىن V ئەسىرگىچە بولغان دەۋرلەردىلا تۆمۈر قوراللار ئىشلىتىلگەن. بەزىلەر مىلادىيىدىن بۇرۇنقى 1000 - يىللاردىن ئىلگىرىلا ئىشلىتىلگەن دەپ قارايدۇ. بۇ ئەھۋاللار قەدىمكى دەۋردە شىنجاڭ رايونىنىڭ ئىجتىمائىي تەرەققىياتىنىڭ باشقا رايونلارنىڭكىدىن بىر قەدەر كېيىن بولۇشى ناتايىن ئىكەنلىكىنى چۈشەندۈرۈپ بېرىدۇ.

شىنجاڭدا تەييارلانغان برونزا ئەسۋابلارمۇ خېلى بۇرۇنقى دەۋرلەرگە تەئەللۇق. تەتقىقاتلار ئارقىلىق شىنجاڭنىڭ برونزا سانائىتىنىڭ مىلادىيىدىن بۇرۇنقى V — VIII ئەسىرلەر ئارىلىقىدىكى دەۋرلەردە ناھايىتى تەرەققىي تاپقانلىقىنى، ئۇنىڭ باشلىنىشىنى مىلادىيىدىن بۇرۇنقى 1000 - يىللاردىن ئىلگىرى (بەزىلەر مىلادىيىدىن بۇرۇنقى 2000 - يىللار ئەتراپىغا سۈرىدۇ) [5] مۆلچەرلىسەكمۇ ھەرگىز ئارتۇق كەتمەيدىغانلىقىنى چۈشەندۈرۈپ بېرىدۇ. [6]

شۇڭا، بىز شىنجاڭنىڭ مەدەنىيەت تارىخىنى تۈرگە ئايرىشقا تارىختا
ھۆرمەت قىلىشىمىز كېرەك.

شىنجاڭ مەدەنىيىتىنىڭ باشلىنىش نۇقتىسى يىراق دەۋرلەرگە
تەۋەلىشىدۇ، مەزمۇنى مول ۋە مۇرەككەپ، چېتىلىش دائىرىسى كەڭ.
شۇڭا، مۇنداق بىر مول مەدەنىيەت خەزىنىسىنى تەتقىق قىلىشقا
كىرىشىشتىن بۇرۇن، ئالدى بىلەن ئۇنى تۈرلەرگە ئايرىش مەسىلىسىنى
ھەل قىلىۋالماي بولمايدۇ.

ئۇنداق بولسا، ئالدى بىلەن «تۈرگە ئايرىش» دېگەن مەسىلىنىڭ
مەزمۇنى بىلەن قىسقىچە تونۇشۇپ ئۆتەيلى.

بىزنىڭ بۇ يەردە دېمەكچى بولغىنىمىز ئادەتتە «ئىلىم - پەننى تۈرگە
ئايرىش» توغرىلىق بولىدۇ. چۈنكى، «شىنجاڭ مەدەنىيەت تارىخى»
دېگەنمىز ئۆزى بىر پەن. ئۇنى تۈرگە ئايرىش ئەلۋەتتە ئىلىم - پەننى
تۈرگە ئايرىش قائىدىسى بويىچە ئېلىپ بېرىلىشى تۇرغان گەپ.

ئىلىم - پەننى تۈرگە ئايرىش ئىلىمنىڭ بىر تارمىقى بولۇپ، ئۇ
مۇئەييەن قائىدە - قانۇنىيەتكە ئىگە. ف. ئېنگېلس ئىلىم - پەننى تۈرگە
ئايرىش توغرىلىق توختىلىپ: «ئىلىم - پەن بىلىم سىستېمىسىغا ئاساسەن
تۈرگە ئايرىش دېگەنلىكتۇر» دەيدۇ، شۇنداقلا ئۇنىڭ سەۋەبىنى مۇنداق
چۈشەندۈرىدۇ: «ھەربىر پەن مەلۇم بىر ئايرىم ھەرىكەت شەكلىنى ياكى
بىر - بىرىگە باغلىنىپ تۇرغان ۋە بىر - بىرىگە ئايرىلىدىغان بىر قاتار
ھەرىكەت شەكىللىرىنى تەھلىل قىلىدۇ. شۇڭا، پەننىڭ تۈرلەرگە
ئايرىلىشى مۇشۇ ھەرىكەت شەكىللىرىنىڭ ئۆزىنىڭ ئىچكى قىسمىدا
ئەسلىدىن بار بولغان تەرتىپلەر بويىچە تۈرلەرگە ئايرىلىشى ۋە تۈزىلىشى
بولۇپ ھېسابلىنىدۇ.» [7]

ئىلىم - پەننى تۈرگە ئايرىش ھەربىر پەننىڭ ئىچكى باغلىنىشى ھەم
ئۆزئارا مۇناسىۋىتىنى ئەكس ئەتتۈرىدۇ. شۇڭا، ئىلىم - پەننى تۈرگە
ئايرىش سىستېمىسى ئويىپكىتەپ جەھەتتە مەۋجۇت بولغان شىنجاڭ
مەدەنىيەت يادىكارلىقلىرىنى يىغىنچاقلىيالايدىغان تۈر بولۇپ، ئوقۇرمەنلەر ۋە
تەتقىقاتچىلارنى شىنجاڭ مەدەنىيىتىنى ئۈنۈملۈك تەتقىق قىلىشتا ئورتاق،

ئوبېكتىپ قانۇنىيەتكە ئىگە قىلدۇ. ئۇنىڭدىن باشقا يەنە شۇنى كۆرۈش كېرەككى، شىنجاڭ مەدەنىيىتىنى تۈرگە ئايرىشتا ئىلىم - پەن سىستېمىسى بويىچە ئايرىپ قويساق بىر تەرەپلىمە ئەھۋال كېلىپ چىقىدۇ. چۈنكى، ھەرخىل ئىلىم - پەن سىستېمىسى ئەكس ئەتتۈرگەن ئوبېكتىپ شەيئىلەر مۇناسىۋىتى ئىنتايىن چىگىش، مۇرەككەپ بولغاچقا، تۈرگە ئايرىغاندا مۇشۇنداق مۇرەككەپ مۇناسىۋەت ئىچىدىكى ئاساسلىق مۇناسىۋەتنى تۇتۇۋېلىپ، ئاساسلىق تۈرگە ئايرىش ئۆلچىمىنى ئوتتۇرىغا قويۇش تۈرگە ئايرىش ۋە ئورۇنلاشتۇرۇشقا قۇلايلىق بولىدۇ. شىنجاڭ مەدەنىيىتىنى تەرتىپلىك بايان قىلىپ، سىستېمىلىق تەتقىق قىلغىلى بولىدۇ، ئۇنداق بولمىغاندا، شىنجاڭ مەدەنىيەت يالداملىرى مەلۇم تارىخىي ئېھتىياجغا ئاساسەن سۇبېكتىپ ھالدا ئايرىلىپ، رەتلىنىپ مەلۇم شەكىل جەھەتتىكى باغلىنىش بىلەن چەكلىنىپ قالىدۇ. مۇشۇنداق بولغاندا، گەرچە شەكىل جەھەتتە سىستېمىلاشتۇرۇلىشىمۇ ياكى ھەرقانداق مەدەنىيەت خەزىنىسىنى سىغدۇرالىشىمۇ، لېكىن بۇ خىل تۈرگە ئايرىش سىستېمىسىدا ئىلمىيلىك كەمچىل بولىدۇ، تۈرلەر ئوتتۇرىسىدىكى ماھىيەتلىك باغلىنىشنى ئەكس ئەتتۈرۈپ بېرەلمەيدۇ. بۇنداق تۈرگە ئايرىش سىستېمىسىنى ئىگىلەش ئەس بولغاچقا، تەتقىقاتچىلار ياكى ئۆگەنگۈچىلەر ئۇنى قوبۇل قىلالايدۇ. بۇنىڭدىن شۇنى كۆرۈۋېلىشقا بولىدۇكى، شىنجاڭ مەدەنىيەت تارىخى بىر پەن بولۇش سۈپىتى بىلەن ئۇ مۇقەررەر ھالدا ئىلىم - پەننى تۈرگە ئايرىشنى ئاساس قىلىدۇ.

شۇنداق بولغانلىقى ئۈچۈن، بىز رەسمىي «شىنجاڭ مەدەنىيەت تارىخى» تەتقىقاتى بىلەن شۇغۇللىنىشتىن بۇرۇن ياكى مۇشۇ خىزمەتكە كىرىشتىن ئىلگىرى، ئۇنى ئىلىم - پەن سىستېمىسى بويىچە تۈرگە ئايرىپ چىقىشىمىز كېرەك. شۇنداق قىلغاندا، بىزنىڭ ئىشلىمەكچى بولغان خىزمىتىمىز ئىلمىي، پىلانلىق، تەرتىپلىك ۋە سىستېمىلىق بولۇپ چىقىدۇ - دە، ئۈنۈملۈك نەتىجىسىنى كۆرەلەيمىز.

تۆۋەندە شىنجاڭ مەدەنىيەت تارىخىنىڭ تۈرگە ئايرىلىشى ھەققىدە قىسقىچە توختىلىمىز.

1. ئىنسانىيەت جەمئىيىتىنىڭ ئىجتىمائىي تارىخىي

دەۋرلىرىگە ئاساسەن ئايرىلىشى

ئالىملارنىڭ قارىشىچە، شىنجاڭ تۇپرىقىدا كونا تاش قورال دەۋرىدىن باشلاپ ئىنسانلار ياشىغان [8]. ئۇلار ئىنسانىيەتنىڭ تەدرىجىي تەرەققىيات قانۇنى بويىچە تۆۋەن دەرىجىدىن يۇقىرى دەرىجىگە قاراپ ئۆزۈلۈكسىز راۋاجلىنىپ كەلگەن. مۇشۇ جەرياندا شىنجاڭدا ياشىغان ئەجدادلار ئىنسانىيەت بېسىپ ئۆتكەن ھەرقايسى تارىخىي دەۋرلەرنى باشتىن كەچۈرگەن ۋە ئاشۇ تارىخىي دەۋرلەردە ئۆز دەۋرىگە خاس مەدەنىيەت ياراتقان. شۇڭا، شىنجاڭنىڭ مەدەنىيىتىنى تارىخىي دەۋرلەرگە ئاساسلىنىپ يىراق قەدىمكى زاماندىن 1950 - يىللارغا قەدەر بولغان مۇنداق تۆت چوڭ مەدەنىيەت دەۋرىگە ئاجرىتىمىز:

بىرىنچى، ئىپتىدائىي جەمئىيەت مەدەنىيىتى

ئىككىنچى، قۇللۇق جەمئىيەت مەدەنىيىتى

ئۈچىنچى، فېئوداللىق جەمئىيەت مەدەنىيىتى

تۆتىنچى، يېرىم فېئوداللىق، يېرىم مۇستەملىكە جەمئىيەت

مەدەنىيىتى

بۇنىڭ ئىچىدە ئىپتىدائىي جەمئىيەت مەدەنىيىتى ئۆز

ئىچىدىن يەنە ياۋايىلىق دەۋرى (Savagery) مەدەنىيىتى،

نادانلىق دەۋرى (barbarism) مەدەنىيىتى، مەرىپەت (مەدەنىيەت،

سىۋىلىزاتسىيە) civilization دەۋرى مەدەنىيىتى دېگەن ئۈچ باسقۇچلۇق

مەدەنىيەت تۈركۈمىگە بۆلىنىدۇ؛ بۇ باسقۇچنى جىنسىي نوپۇز ۋە ئۇرۇق

قۇرۇلمىسىغا ئاساسەن يەنە مۇنداق ئۈچ پاراللېل باسقۇچقا ئاجرىتىمىز:

ئائىلىق (ماتېرىئاللىق جەمئىيەت) ھوقۇقچىلىق دەۋرى مەدەنىيىتى

ئەرلەر (پاتېرىئاللىق جەمئىيەت) ھوقۇقچىلىق دەۋرى مەدەنىيىتى

قەبىلىلەر ئىتتىپاقى دەۋرى مەدەنىيىتى

} ئىپتىدائىي
جەمئىيەت
مەدەنىيىتى

ئىپتىدائىي جەمئىيەتتە سىنىپ بولمىغانلىقى ئۈچۈن، ئۇ جەمئىيەتتىكى مەدەنىيەت جەمئىيەتنىڭ بارلىق ئەزالىرىغا ئورتاق بولغان مەدەنىيەت دەپ ھېسابلىنىدۇ. ئىپتىدائىي جەمئىيەتتىن كېيىنكى دەۋرلەر مەدەنىيىتى كۈچلۈك سىنىپىي خاراكتېر ئالغان بولغاچقا، ئۇلارنى سىنىپىي نۇقتىدىن ئېنىق ئايرىپ چىقىش مۇھىم ئەھمىيەتكە ئىگە. مەسىلەن،

قۇللۇق جەمئىيەت مەدەنىيىتى } قۇللار مەدەنىيىتى
 قۇلدارلار مەدەنىيىتى

دېھقانلار، كاسىپلار، يانچىلار چارۋىچىلار، مەدەنىيىتى. فېئوداللىق جەمئىيەت مەدەنىيىتى } فېئوداللار، پويىشچىلار، چارۋىدارلار، سودىگەرلەر، بەگ-تۈرىلەر، خان-بەگزادىلەر، سەرۋازلار، روھانىيلار مەدەنىيىتى

پىرولېتارلار، دېھقانلار، كاسىپلار، تىجارەتچىلەر، مەدىكارلار، يانچىلار، چارۋىچىلار مەدەنىيىتى؛ خان - بەگزادىلەر، فېئودال ھاكىم، بەگلەر، سەرۋازلار، بۇرژۇئىزلار، چەت ئەل بۇرژۇئىزلىرى، ئۇششاق كاپىتالىستلار، چوڭ سودىگەرلەر، ۋە دەلەل بۇرژۇزىيە مەدەنىيىتى } يېرىم فېئوداللىق، يېرىم مۇستەملىكە جەمئىيەت مەدەنىيىتى

سىنىپ پەيدا بولغاندىن كېيىنكى ئۈچ دەۋر مەدەنىيىتىنى ئومۇملاشتۇرۇپ ئەمگەكچى خەلق مەدەنىيىتى، ھۆرلەر مەدەنىيىتى دېگەن ئىككى چوڭ تۈرگە ئايرىشقا بولىدۇ.

شىنجاڭ مەدەنىيەت تارىخىنى سىنىپ بىلەن ئالاقىدار قىلمىغان ئەھۋال ئاستىدا چوڭراق تارىخىي دەۋرلەرگە ئاساسەن يەنە مۇنداق تۈرلەرگە ئايرىشقا بولىدۇ:

يىراق قەدىمكى زامان مەدەنىيىتى (يىراق قەدىمكى دەۋردىن مىلادىيىدىن بۇرۇنقى 2000 - يىللارغىچە)، قەدىمكى زامان مەدەنىيىتى (مىلادىيىدىن بۇرۇنقى 2000 - يىللاردىن تەخمىنەن مىلادىيە V

ئەسىرگىچە)، ئوتتۇرا ئەسىر مەدەنىيىتى (تەخمىنەن مىلادىيە ۷ ئەسىردىن مىلادىيە XVII ئەسىرگىچە)، يېقىنقى زامان مەدەنىيىتى (مىلادىيە XVII ئەسىردىن 1840 - 1917 يىللارغىچە)، ھازىرقى زامان مەدەنىيىتى (1840 - 1949 - يىلىغىچە).

شىنجاڭنىڭ جۇغراپىيىلىك تۈزۈلۈشى بىر قەدەر مۇرەككەپ، خەلقلىرىنىڭ ئېتنىك قاتلىمى كۆپ خىل بولغاچقا، ئىنسانلارنىڭ ئىجتىمائىي - ئىقتىسادىي قۇرۇلمىسى ۋە تارىخىي باسقۇچلارنى بېسىپ ئۆتۈش جەريانىدا پەرق مەۋجۇت. شۇڭا، شىنجاڭنىڭ قەدىمكى زامان جەمئىيىتى ۋە مەدەنىيىتىنى ئومۇملاشتۇرۇپ تارىخىي باسقۇچ ۋە دەۋرلەرگە بۆلۈشتە ھەر تەرەپلىمە ئەھۋاللارنى نەزەرگە ئېلىشىمىزغا توغرا كېلىدۇ. مۇنداق دېگەنلىك، شىنجاڭنىڭ جەمئىيەت تەرەققىياتى قالايمىقان دېگەنلىك ئەمەس. شۇنداق بولسىمۇ، بىز شىنجاڭنىڭ جەمئىيەت تەرەققىياتىنى تەكشۈرگەندە ئومۇمىيلىقنى ئاساس، قىسمەنلىكنى قوشۇمچە قىلىپ، يەنى خانلىقنى گەۋدىلەندۈرۈشنى يېتەكچى، ھادىسىنى سۆزلەشنى يانداش ئېلىپ بارىدىغان بولساق، بۇ مەسىلىدە ئومۇم ئېتىراپ قىلغۇدەك كۆزقاراشلارنى ئوتتۇرىغا چىقىرايلىمىز.

شىنجاڭ جەمئىيىتىنى تارىخىي دەۋرلەرگە ئاجرىتىدىغان بولساق، ئومۇمەن مىلادىيىدىن بۇرۇنقى V ئەسىرلەرنىڭ ئۇياقى ئىپتىدائىي جەمئىيەت ھېسابلىنىشى لازىم. مىلادىيىدىن بۇرۇنقى V ئەسىردىن مىلادىيە III ئەسىرگىچە قۇللۇق جەمئىيەت، مىلادىيە III ئەسىردىن 1840 - يىللارغىچە فېئوداللىق جەمئىيەت، 1840 - 1949 - يىللار ئارىلىقى يېرىم فېئوداللىق، يېرىم مۇستەملىكە جەمئىيەت ھېسابلىنىدۇ.

شىنجاڭنىڭ فېئوداللىق جەمئىيىتىدە بەزىبىر گەۋدىلىك ئالاھىدىلىكلەر بار. بۇ ئالاھىدىلىكلەر مۇشۇ رايوننىڭ جۇغراپىيىلىك، مىللىي ئالاھىدىلىكى بىلەن مۇناسىۋەتلىك. مەسىلەن، تۈرك خانلىقى، ئورقۇن ئۇيغۇر خانلىقى، قوچو ئۇيغۇر خانلىقى قاتارلىقلار يېرىك فېئوداللىق خانلىقلار بولسىمۇ، لېكىن بۇ خانلىقلاردا قۇللارمۇ بولغان. بۇنىڭغا قاراپ بۇلارنى قۇللۇق تۈزۈمدىكى خانلىقلار دېيىشكە بولمايدۇ. بۇ

قۇللار ھەربىر خانلىقنىڭ سىياسىي، ئىجتىمائىي ئېھتىياجى تۈپەيلىدىن بارلىققا كەلگەن قۇللار بولۇپ، ئاشۇ جەمئىيەتتە ئايرىم بىر قۇللار سىنىپىنى تەشكىل قىلالمايتتى. چۈنكى، ئۇلار تۇراقسىز، ئاز سانلىق نامراتلار ۋە ئەسىرلەر بولۇپ ھېسابلىناتتى.

ئەھۋال شۇنداق ئىكەن، يا ئۇنداق، يا بۇنداق سەۋەبلەرنى ھېسابلاپ ئولتۇرماي، شىنجاڭنىڭ مۇشۇ دەۋرىنى فېئوداللىق دەۋر دېيىش بىلەن بىرگە، شۇ دەۋردە يارىتىلغان مەدەنىيەتنى فېئوداللىق جەمئىيەت مەدەنىيىتى دەپ ھېسابلاشقا توغرا كېلىدۇ.

2. ئىجتىمائىي - سىياسىي گەۋدىلەرگە ئاساسەن ئايرىش

شىنجاڭنىڭ سىياسىي سەھنىسىدە كۆپلىگەن چوڭ - كىچىك بەگلىك - خانلىقلار تارىخنىڭ ئوخشىمىغان باسقۇچلىرىدا مەۋجۇت بولۇپ، بىر تالاي ئىشلارنى ئىشلىگەن. ئۇلارنىڭ بۇ ئىشلىرى بەزىدە ئومۇمىي رايون خاراكتېرىنى ئالغان بولسا، بەزىدە تار دائىرىدىكى يەرلىك ۋە قەبىلىۋى خاراكتېرنى ئالغان. يەنى ئۇلارنىڭ مەدەنىيەتتە كۆپلىگەن ئورتاقلىقلار بولسىمۇ، لېكىن خاسلىق ياكى ئۆزگىچىلىكنىڭ روشەن ئالامەتلىرىگە كۆز تاشلاپ، ئۇنى ئېنىق پەرق ئەتمەي ئۆتۈپ كېتىشكە ھەرگىز بولمايدۇ. شۇڭا، بەزى شارائىتتا تارىختا ئويىپ كىتىپ مەۋجۇت بولغان ئاشۇ يەرلىك بەگلىك - خانلىقلارنىڭ قالدۇرغان تۆھپىلىرىنىڭ چوڭ - كىچىكلىكىنى نەزەردە تۇتۇپ، مەدەنىيەت يالداملىرىنى ئىجتىمائىي - سىياسىي گەۋدىلەرگە ئاساسەن تۈرلەرگە ئايرىشنىڭ ئۆزىمۇ ئىلمىيلىك ھېسابلىنىشى لازىم. شۇنداق بولغاندا، نۆۋەندىكىدەك مەدەنىيەت تۈرلىرىگە ئايرىش كېلىپ چىقىدۇ.

- (1) قۇس - غۇز خانلىقى مەدەنىيىتى
- (2) قوچو ئېلى خانلىقلىرى مەدەنىيىتى
- (3) ئۇدۇن (خوتەن) خانلىقلىرى مەدەنىيىتى
- (4) سۇلى (كەشبالىق، قەشقەر) خانلىقلىرى مەدەنىيىتى
- (5) كۈسەن (كۇچا) خانلىقلىرى مەدەنىيىتى

- 6) ئاڭنى (قارا شەھەر، چالاش) خانلىقلىرى مەدەنىيىتى
 - 7) ئىلى خانلىقى مەدەنىيىتى
 - 8) ئۇيسۇن خانلىقى مەدەنىيىتى
 - 9) ئېگىز قاڭقىلىقلار خانلىقى مەدەنىيىتى
 - 10) تۈرك خانلىقى مەدەنىيىتى
 - 11) ئۇيغۇر خانلىقى مەدەنىيىتى
 - 12) قوچو ئۇيغۇر خانلىقى مەدەنىيىتى
 - 13) قارا خانىيلار خانلىقى مەدەنىيىتى
 - 14) قىتانلار ھۆكۈمرانلىقى دەۋرىدىكى شىنجاڭ مەدەنىيىتى
 - 15) موڭغۇللار ھۆكۈمرانلىقى دەۋرىدىكى شىنجاڭ مەدەنىيىتى
 - 16) چاغاتاي خانلىقى دەۋرىدىكى مەدەنىيەت
 - 17) بەشبالىق خانلىقى دەۋرىدىكى مەدەنىيەت
 - 18) تۇرپان خانلىقى دەۋرىدىكى مەدەنىيەت
 - 19) يەكەن خانلىقى دەۋرىدىكى مەدەنىيەت
 - 20) خوجىلار زامانىسىدىكى مەدەنىيەت
 - 21) چىڭ سۇلالىسى دەۋرىدىكى شىنجاڭ مەدەنىيىتى، ياكى (قوشۇمچە)
 - 1) خەن سۇلالىسى دەۋرىدىكى شىنجاڭ مەدەنىيىتى
 - 2) سۈي - تاڭ دەۋرىدىكى شىنجاڭ مەدەنىيىتى
 - 3) يۈەن دەۋرىدىكى شىنجاڭ مەدەنىيىتى
 - 4) چىڭ دەۋرىدىكى شىنجاڭ مەدەنىيىتى
- قاتارلىقلاردىن ئىبارەت.

3. جۇغراپىيىلىك جايلارغا قاراپ ئايرىلىش

شىنجاڭنىڭ پەرقلىق جۇغراپىيىلىك ئورۇنلىرىدا بىر - بىرىدىن كۆپ جەھەتتە ئايرىلىپ تۇرىدىغان مەدەنىيەت پالداملىرى يارىتىلىپ تىپلارغا ئايرىلغان ۋە كلاسسىك ھادىسىنى بارلىققا كەلتۈرگەن. مۇشۇ خىل خۇسۇسىيەتلەرگىمۇ ئەھمىيەت بېرىلىدىغان بولسا، بەزى پىرىنسىپال تەتقىقات يەكۈنلىرىگە ئېرىشكىلى ۋە شۇ ئارقىلىق مۇئەييەن مەقسەتكە يەتكىلى بولىدۇ. بەزى ئالىملىرىمىز ئەلۋەتتە بۇ نۇقتىنى خېلىلا چوڭقۇر

كۆزىتىپ، ئۆز ئەمگىكىنى ئوتتۇرىغا قويۇپ جامائەتچىلىكنىڭ چۈشىنىشىنى قولغا كەلتۈرۈشكە تىرىشماقتا. شۇنداق بولغاندا، بۇ خىل تۈرگە ئايرىش ئۈسۈلى تۆۋەندىكىلەردىن ئىبارەت بولىدۇ. بۇ خىل ئايرىشتا ئومۇمەن ئارخېئولوگىيەلىك قېزىلمىلار ئاساس قىلىنىدۇ.

(1) ئالتاي مەدەنىيىتى

① شىبىرشىك تارمىقى

② پارىق قەبرىستانلىقى (؟)

(2) تەڭرىتاغ مەدەنىيىتى

① قۇمۇل - بارىكۆل تارمىقى

② ئاستانە - ئالغۇي تارمىقى

③ بۇغدا - ئۈرۈمچى تارمىقى

④ بۇغدا - مورى تارمىقى

⑤ خاتتەڭرى - ئىلى تارمىقى

⑥ قارا مۇدۇن - ئۇششاقتال تارمىقى

(3) تارىم مەدەنىيىتى

① لوپنۇر - چەرچەن تارمىقى

② ئۇدۇن (خوتەن) - گۇما تارمىقى

③ پامىر - ئوپال تارمىقى

④ ئاقسۇ - كۈسەن تارمىقى^[9]

4. قوۋم - مىللەتلەرگە خاسلىقى جەھەتتە ئايرىلىش

دۇنيادىكى يېرىك مىللىي رايونلارغا ئوخشاش شىنجاڭنىڭ قەدىمكى زامان تارىخىدا كۆپ خىل قوۋم - مىللەتلەر پائالىيەت ئېلىپ بارغان. ئۇلارنىڭ تارىخىنىڭ تەرەققىيات مۇساپىسىگە تاشلىغان قەدىمىنىڭ چوڭ - كىچىكلىكىدە تىلغا ئالغۇدەك دەرىجىدە پەرقلەر مەۋجۇت بولۇپ كەلگەن. شۇنداقلا، ياراتقان مەدەنىيەت يالداملىرىنىڭ قىممىتىدە ھەم يۇقىرى - تۆۋەنلىك چىكى بار ئىدى، يەنە بىر جەھەتتىن ئۇلارنىڭ بەزىلىرىنىڭ شىنجاڭ سەھنىسىدە تۇرۇش ۋاقتىدا ئۇزۇن - قىسقىلىق ۋاقت پەرقى بار بولغان، شۇڭا ئاشۇ قوۋم - مىللەتلەرنىڭ ئۆز ئەمگىكىدىن ئۆزلىرى

شەرەپكە ئىگە بولسۇن، دېگەن مۇددىئادا شىنجاڭ مەدەنىيىتىنى شىنجاڭ تۇپرىقىدا ياشاپ ئۆتكەن ھەربىر قوۋم - مىللەتلەرگە تېگىشلىك ئۇلۇش ھېسابىدا ھېسابلاپ كۆرۈشكۈم بولىدۇ. شۇنداق بولغاندا مۇنداق بولىدۇ:

1) قەدىمكى زامان قوۋم - مىللەتلەرنىڭ مەدەنىيىتى (پىراق قەدىمكى

زامانىدىن مىلادىيە IV ئەسىرگىچە)

- (1) دى - گۇيڧاڭ - دىڭلىڭ - ئوغۇر - ئوغۇز - قۇس - غۇزلار مەدەنىيىتى
- (2) تارىملىقلار (؟) مەدەنىيىتى
- (3) چياڭلار مەدەنىيىتى
- (4) توخارلار - تۇخار مەدەنىيىتى
- (5) ساقلار (ساكلار) مەدەنىيىتى
- (6) رۇڭلار مەدەنىيىتى
- (7) چۈيسۇلار مەدەنىيىتى
- (8) ئۇيسۇنلار مەدەنىيىتى
- (9) ھۇنلار مەدەنىيىتى
- (10) خەنزۇلار مەدەنىيىتى
- (11) تاجىكلار مەدەنىيىتى

2) ئوتتۇرا ئەسىردىكى قوۋم - مىللەتلەر مەدەنىيىتى (تەخمىنەن

مىلادىيە V ئەسىردىن VII ئەسىرگىچە)

- (1) ئېگىز قاڭقىلقلار مەدەنىيىتى
- (2) ئېفالتلار مەدەنىيىتى
- (3) رورەنلەر مەدەنىيىتى
- (4) تىلبىلار مەدەنىيىتى
- (5) تۇيغۇنلار مەدەنىيىتى
- (6) تۈركلەر مەدەنىيىتى
- (7) سوغدىلار مەدەنىيىتى
- (8) تۇبۇتلەر مەدەنىيىتى
- (9) شىمالىي قۇملۇق ئۇيغۇر (خۇيخې) لار مەدەنىيىتى ياكى توققۇز ئوغۇزلار

مەدەنىيىتى

- (10) تۈركىش، قارلۇقلار مەدەنىيىتى
- (11) خەنزۇلار مەدەنىيىتى

- (12) قوچو - ئىدىقۇت ئۇيغۇرلىرى مەدەنىيىتى
 (14) ئۇدۇن (خوتەن) - ۋىجايىا جەمەتى خانلىقى مەدەنىيىتى
 (15) قاراخانىي ئۇيغۇرلىرى مەدەنىيىتى
 (16) ئىلى ۋادىسىدىكى ياغما، توخسى، چىگىللەر مەدەنىيىتى
 (17) قىمتانلار مەدەنىيىتى
 (18) موڭغۇللار مەدەنىيىتى
 (19) چاغاتايلار مەدەنىيىتى
 (20) موغۇلىستانلىقلار ۋە بەشبالىقلار مەدەنىيىتى
 (21) تاجىكلار مەدەنىيىتى
 (3) يېقىنقى زامان مىللەتلىرى مەدەنىيىتى

- (1) ئۇيغۇر مەدەنىيىتى
 (2) قىرغىزلار مەدەنىيىتى
 (3) قازاقلار مەدەنىيىتى
 (4) موڭغۇللار مەدەنىيىتى
 (5) مانجۇلار مەدەنىيىتى
 (6) خەنزۇلار مەدەنىيىتى
 (7) خۇيزۇلار مەدەنىيىتى
 (8) شىبەلەر مەدەنىيىتى
 (9) تاجىكلار مەدەنىيىتى
 (10) ئۆزبېكلەر مەدەنىيىتى
 (11) تاتارلار مەدەنىيىتى
 (12) رۇسلار مەدەنىيىتى
 (13) داغۇرلار مەدەنىيىتى

5. دىنىي ئېتىقادقا ئالاقىدار بولۇشىغا قاراپ ئايرىش

ھازىرقى زامان دىنشۇناسلىرى ئومۇمەن دىن ئىنسانلارنىڭ ھاياتىدا دۇنياسىدىن ئۈزۈل - كېسىل ئايرىلىپ چىقىپ، رەسمىي يوسۇندا ياكى ھەقىقىي مەنىسى بىلەن مەدەنىيەت دەۋرىگە قەدەم قويۇشىدىكى روشەن ئالامەتلەرنىڭ بىرى، شۇنداقلا ئىنسانلارغا مەدەنىيەت ئېلىپ كەلگۈچى ھادىسىلەرنىڭ مۇھىم ئامىللىرىدىن بىرى، دەپ چۈشەندۈرۈپ

كېلىشمەكتە. شۇنىڭ بىلەن قەدىمكى زاماندا ئىنسانلار تەرىپىدىن يارىتىلغان نۇرغۇن مەدەنىيەت يالداملىرى ئاساسەن دىنىي ئېھتىياجىلار تۈپەيلى رويپاچا چىققانلىقىنى سەمىمىيەت بىلەن تەن ئالماقتا. مۇشۇ خىل سەۋەبلەر تۈپەيلىدىن ھازىرقى زامان مەدەنىيەتتە ئىنسانلارنى ھەم مەدەنىيەت ھادىسىلىرىنى دىن بىلەن بىرلەشتۈرۈپ كاتېگورىيىلەرگە ئايرىشنى ئەقىلگە مۇۋاپىق ئۇسۇل دەپ قارىماقتا. بۇ خىل ئەندىزىنى شىنجاڭ مەدەنىيىتىگە تەدبىقلىساقمۇ تارىخقا ئىلمىي يانداشقان بولىمىز. شۇ يول بىلەن تۈرلەرگە بۆلگەندە شىنجاڭ مەدەنىيىتىنىڭ دىن بىلەن ئارىلاشقان كاتېگورىيىلىك تۈرى مۇنداق بولىدۇ.

1) ئىپتىدائىي دىنىي مەدەنىيەت

2) شامان (قامان) دىنى مەدەنىيىتى

3) زورو ئاستېر دىنى مەدەنىيىتى

4) بۇددا دىنى مەدەنىيىتى

5) مانى دىنى مەدەنىيىتى

6) خرىستىئان دىنى مەدەنىيىتى

7) نىستورىئان دىنى مەدەنىيىتى

8) ئىسلام دىنى مەدەنىيىتى

9) سوفىزم مەدەنىيىتى

ئوقۇل بىرەر دىنىي چىقىش نۇقتىسى قىلىپ بۆلۈش ئومۇمىي راق بۆلۈش ئۇسۇلى بولۇپ، ئۇنى پەككە ھالەتكە قويۇپ، نۇرغۇن تۈرلەر ئارقىلىق ئايرىپ كۆرسىتىشكە بولىدۇ.

مەسىلەن، شىنجاڭنىڭ قەدىمكى زامان ئىپتىدائىي دىنىي مەدەنىيىتى، خوتەن خانلىقىنىڭ بۇددىزم مەدەنىيىتى، ئۇيغۇر ئىسلام مەدەنىيىتى دېگەنلەرگە ئوخشاش. دېمەك، بۇ خىل ئۇسۇل بىلەن بۆلگەندە تېخىمۇ كۆپ تارماق تۈرلەر كېلىپ چىقىدۇ.

بۇلارنىڭ ئىچىدە بەزى دىنىي ئېتىقادلار مەسىلەن، ئىپتىدائىي دىنىي ئېتىقاد بىر قانچە ئېتىقاد شەكلىگە ئايرىلىدۇ. دىنشۇناسلىق ساھەسىدە بۇلارنىڭمۇ ئۆز ئالدىغا بۆلۈنۈش ئۇسۇلى بار. بۇنى مەدەنىيەت ھادىسىسىگە ئۇيغۇنلاشتۇرساق «شىنجاڭنىڭ ئوتتۇم مەدەنىيىتى»، «شىنجاڭنىڭ

ئەجدادلار ئېتىقادچىلىقى دەۋرى»، «شىنجاڭنىڭ تەبىئەت ئىلاھچىلىقى مەدەنىيىتى» دېگەن شەكىللەر كېلىپ چىقىدۇ.

6. ئىشلەپچىقىرىش ۋاستىلىرىگە قاراپ ئايرىلىش

ئىشلەپچىقىرىش ۋاستىلىرى ئىنسانلارنىڭ ئىشلەپچىقىرىش جەريانىدا ئىشلىتىدىغان نەرسىلىرى، ئىشلەپچىقىرىش جەريانىدىكى ماددىي شارائىت. ئىشلەپچىقىرىش ۋاستىلىرى ئەمگەك ئويىپكىتىنى ۋە ئىشلەپچىقىرىش قوراللىرى (ئەمگەك قوراللىرى) نى ئۆز ئىچىگە ئالىدۇ.

كىشىلەر ئىشلەپچىقىرىش بىلەن شۇغۇللىنىش ئۈچۈن ئەنە شۇنداق ئەمگەك ۋاستىلىرىگە، بولۇپمۇ ئىشلەپچىقىرىش قوراللىرىغا ئىگە بولۇش لازىم. ئىشلەپچىقىرىش قوراللىرىنىڭ ئىشلەپچىقىرىش كۈچلىرى ئىچىدە قانداق رول ئوينىشى ئىشلەپچىقىرىش قوراللىرىنىڭ ئىلغار ياكى قالاق بولۇشىغا باغلىق.

ماركس ئىشلەپچىقىرىش قوراللىرىنىڭ يۈكسىلىشىنىڭ ئىجتىمائىي ئىشلەپچىقىرىش كۈچلىرى تەرەققىياتىدا ئوينايدىغان مۇھىم رولغا ئىنتايىن ئەھمىيەت بەرگەن. ئۇ ئىشلەپچىقىرىش قوراللىرى ئىشلەپچىقىرىش كۈچلىرىنىڭ تەرەققىيات سەۋىيىسىنىڭ ئويىپكىتىنى ئۆلچىمى ۋە ئوخشاش بولمىغان ئىقتىسادىي دەۋرنى ئايرىشنىڭ ماددىي بەلگىسى دەپ ھېسابلىغان ئىدى. ئۇ ئېنىق قىلىپ مۇنداق دېگەن: «تۈرلۈك ئىقتىسادىي دەۋرلەر بىر - بىرىدىن نېمە ئىشلەپچىقىرىش بىلەن ئەمەس، بەلكى قانداق ئىشلەپچىقىرىش، قانداق ئەمگەك ۋاستىلىرى ئارقىلىق ئىشلەپچىقىرىش بىلەن پەرقلىنىدۇ. ئەمگەك ۋاستىلىرى ئىنسانلارنىڭ ئەمگەك كۈچىنىڭ تەرەققىياتىنى ئۆلچەيدىغان ئۆلچىگۈچ بولۇپلا قالماستىن، بەلكى ئەمگەكنىڭ قانداق ئىجتىمائىي مۇناسىۋەتتە ئېلىپ بېرىلىدىغانلىقىنىمۇ كۆرسىتىدىغان كۆرسەتكۈچ». [10]

دېمەك، تارىخشۇناسلار ئوخشاش بولمىغان تارىخىي دەۋردىكى ئىشلەپچىقىرىش كۈچلىرىنىڭ سەۋىيىسىنى ئەينى زاماندا ئىشلىتىلگەن ئىشلەپچىقىرىش قوراللىرىنى تەھلىل قىلىش ئارقىلىق پەرقلەندۈرىدۇ.

شۇنداق بولغاندا، بىز شىنجاڭنىڭ مەدەنىيەت تارىخىنى ئىشلەپچىقىرىش قوراللىرىنى بەلگە قىلىپ تۇرۇپ دەۋرلەرگە ئايرىغاندا مۇنداق بولىدۇ.

- (1) كونا تاش قورال دەۋرى مەدەنىيىتى
- (2) ئوتتۇرا تاش قورال دەۋرى مەدەنىيىتى
- (3) يېڭى تاش قورال دەۋرى مەدەنىيىتى
- (4) تاش ۋە مىس قوراللار بىللە ئىشلىتىلگەن دەۋر مەدەنىيىتى
- (5) مىس قورال دەۋرى
- (6) دەسلەپكى تۆمۈر قوراللار دەۋرى مەدەنىيىتى
- (7) كېيىنكى تۆمۈر قوراللار دەۋرى مەدەنىيىتى

ئىنسانلارنىڭ يۇقىرىقىدەك ئىشلەپچىقىرىش قوراللىرى ئۇلار بېسىپ ئۆتكەن تارىخىي دەۋرگە ۋەكىللىك قىلىشى بىلەن بىرلىكتە، يەنە بەزى قورال - سايمانلار ئاشۇلارنىڭ تارىخىكى رولىنى تولۇقلاپ، ئىقتىسادىي دەۋرلەرنى ئۆزئارا ئايرىپ چىقىشتا كەم بولسا بولمايدىغان قورال - سايمانلىق رولىنى ئۆتەيدۇ. مەسىلەن، (1) ساپال (كۇلال) قوراللار دەۋرى. بۇ رەڭسىز - سىدام ساپاللار ۋە رەڭلىك ساپاللارنى ئۆز ئىچىگە ئالىدۇ. بۇ دەۋر يەنى سىدام ساپاللار يېڭى تاش قورال، رەڭلىك ساپاللار مىس قورال دەۋرىگە توغرا كېلىدۇ. (2) سۆڭەك - مۇڭگۈزدىن ياسالغان ئەسۋابلار. (3) قاش تېشى بۇيۇملىرى

7. پەن تۈرىگە ئاساسەن ئايرىلىش

ئىنسانلار جەمئىيىتى كىشىلەرنىڭ ئۇزۇن مۇددەت ئاڭسىز ۋە ئاڭلىق يوسۇندا ئېلىپ بارغان كۈرەشلىرىنىڭ نەسىرى بىلەن راۋاجلىنىپ كەلگەن. بۇ خىل راۋاجلىنىش پەنلەرنىڭ كاتېگورىيىلىشى ئارقىلىق تېخىمۇ ۋايىغا يېتىپ، تاكامۇللىشىپ باردى. ئىنسانلارنىڭ تەرەققىياتىنى ئىلگىرى سۈرگۈچى كۈچلەرنىڭ مۇھىملىرىدىن بىرى پەن - تېخنىكا كۈچىدىن ئىبارەت. ئىنسانلار ئۇزۇن مۇددەت تەبىئەت بىلەن كۈرەش قىلىش ئارقىلىق ئۆزلىرىنىڭ كۈرەش تەجرىبىلىرىنى ئۈزلۈكسىز يەكۈنلەپ ۋە بۇ خىل تەجرىبىلەرنى سىستېمىلاشتۇرۇپ ھەم بېيىتىپ كەلگەن، كېيىنكىلەر

ھامان بىر مەشغۇلات ئېلىپ بارماقچى بولسا، ئالدىنقىلارنىڭ ئاشۇ خىل تەجرىبىلىرىنى قوشۇپ، ئۇنى تېخىمۇ بېيىتقان. ئەمما، قەدىمكى زامان كىشىلىرىنىڭ ئۇ خىل تەجرىبىلەرنىڭ بەزىلىرىنى تۈرلەرگە ئايرىپ، ئەمگەك مەشغۇلاتىنىڭ ئوخشىمىغان جەريانلىرىدا پەرقلىق يوسۇندا نەدىقلىغان بولسىمۇ، لېكىن ئۇلارنى پۈتۈنلەي ئايرىپ كېتىشى ئەس ئەمدى، جەمئىيەتنىڭ يۈكسەك دەرىجىدە تەرەققىي قىلىشىغا ئەگىشىپ، كىشىلەر ئىشلەپچىقىرىش تەجرىبىلىرىنى زور دەرىجىدە يەكۈنلەپ ۋە كاتېگورىيىلەشتۈرۈپ چىقتى. يەنى تۈرلەرگە ئايرىپ كاتېگورىيىلەشتۈرۈپ بارا - بارا بەكمۇ ئىنچىكلەندى، بۇلارنىڭ نەتىجىسى پەنلەرنى ۋۇجۇدقا كەلتۈردى.

پەن ئىنسانىيەت جەمئىيىتى بىلەن بىرلىكتە بارلىققا كەلگەن بولسىمۇ، لېكىن قەدىمكى زامان پەنلىرى بەكمۇ ئىپتىدائىي بولۇپ، يېقىنقى زامان پەنلەرنىڭ ھەرخىل ئالامەتلىرىگە قاراپ ئايرىپ نەزەرىيەلەشكەن، سىستېمىلاشقان ۋە مۇكەممەللەشكەن پەن تۈرىگە ئايرىپ چىقتى. شۇنداق ئىكەن، بۇ خىل مۇكەممەللەشكەن تارىخىنى قەدىمكى زامانلاردىن باشلاپ سۈرۈشتە قىلىشقا ۋە ئۇنىڭ تارىخىنى تۇرغۇزۇشقا بولىدۇ.

ئىنسانىيەت مەدەنىيەت تارىخىنى پەن تارىخى دېيىشكەمۇ بولىدۇ. شۇ سەۋەبتىن ھەرخىل پەنلەرنىڭ تارىخى ئارقىلىق بىر پۈتۈن ئىنسانلار مەدەنىيەت تارىخىنى تۇرغۇزۇشقا مۇمكىنچىلىك تۇغىلىدۇ. بىز بۇ خىل فورمۇلا ئارقىلىق شىنجاڭنىڭ قەدىمكى زامان مەدەنىيەت تارىخىنى ھەرخىل پەنلەرنىڭ تارىخى ئارقىلىق سىخىملاشتۇرساق مۇنداق بولىدۇ.

(1) تەبىئىي پەنلەر تارىخى

① ئاسترونومىيە تارىخى

② گېئومېتىرىيە تارىخى

③ ماتېماتىكا تارىخى

④ گېئودېزىيە تارىخى

⑤ گىدرولوگىيە تارىخى

- ⑥ بىناكارلىق تارىخى
- ⑦ ھەيكەل تىراشلىق تارىخى
- ⑧ بىئولوگىيە تارىخى
- ⑨ خىمىيە تارىخى
- ⑩ فىزىكا تارىخى
- ⑪ تىبابەتچىلىك تارىخى
- (2) پەلسەپە - ئىجتىمائىي پەنلەر تارىخى
- ① ئەدەبىيات تارىخى (شېئىرىيەت، ھېكايە، داستانچىلىق)
- ② مۇزىكا تارىخى
- ③ ناخشا - ئۇسسۇل تارىخى
- ④ دىن تارىخى
- ⑤ پەلسەپە تارىخى
- ⑥ پېداگوگىكا تارىخى
- ⑦ لوگىكا تارىخى
- ⑧ ئېستېتىكا تارىخى
- ⑨ ئىتىكا (ئەخلاق) تارىخى
- ⑩ سىياسەت، خانلىق باشقۇرۇش تارىخى
- ⑪ دىپلوماتىيە تارىخى
- ⑫ رەسساملىق تارىخى
- ⑬ نەققاشلىق تارىخى
- ⑭ قانۇنچىلىق تارىخى.

8. ئىگىلىك قۇرۇلمىسى ۋە تۇرمۇش شەكلىگە ئاساسەن

ئايرىلىش

ئىنسانلار ئۆزلىرىنىڭ ياشاش شارائىتى ۋە تۇرمۇش ئادەتلىرى ھەم تارىخ مۇساپىسىگە تاشلىغان قەدىمىنىڭ ئىلگىرى - كېيىنلىك دەرىجىسىگە قاراپ، ئۆزىگە خاس ئىجتىمائىي ئىگىلىك قۇرۇلمىسى ۋە تۇرمۇش شەكلىنى بارلىققا كەلتۈرگەن ھەمدە مۇشۇ سىستېمىنى چۆرىدىگەن ھالدا مەدەنىيەت ياراتقان. شۇڭا، مەدەنىيەت يالداملىرىنى تۈرلەرگە بۆلگەندە ئەلبۇتتە بۇ خىل ھالەتنى ھېسابقا ئېلىش كېرەك. بىز شىنجاڭنىڭ

مەدەنىيەت يالداملىرىنى مۇشۇ ئەندىزە بويىچە تۈرلەرگە بۆلىدىغان بولساق،
سخېما تۆۋەندىكىدەك بولىدۇ:

(1) چارۋىچىلىق مەدەنىيىتى (يايلاق مەدەنىيىتى)

(2) ئېكىنچىلىك مەدەنىيىتى (يېزا ئىگىلىك مەدەنىيىتى)

(3) سودا - سېتىق مەدەنىيىتى

(4) شەھەر مەدەنىيىتى

بۇلارنى ئىنچىكىلەپ بۆلىدىغان بولساق:

چارۋىچىلىق - ئوۋچىلىق، بېلىقچىلىق، قۇشچىلىق، قويچىلىق،
ئاتچىلىق، تۆگىچىلىك ... قاتارلىقلارغا؛

ئېكىنچىلىك - زىرائەتچىلىك، باغۋەنچىلىك،
قوغۇنچىلىق، گۈل - گىياھچىلىق ... قاتارلىقلارغا؛

شەھەر مەدەنىيىتى ھۈنەر - كاسپىچىلىق، ئالماشتۇرۇش،
باشقۇرۇش ... قاتارلىقلار ئارقىلىق ئىپادىلىنىدۇ.

9. يول - لىنىيىلەر بىلەن ئالاقىدارلىقىغا قاراپ ئايرىلىش

يول راۋانلىقى ئىنسانىيەت تۇرمۇش تىرىكچىلىكىدە ئۇلارنىڭ ئۆز -
ئۆزىنى ئىزدىشى جەريانىغا ئالاھىدە بىر قاتلام بىلىش ۋە مەدەنىيەت بەرپا
قىلىش ھادىسىسىنى ئېلىپ كەلگەن تارىخىي ئالامەت. شىنجاڭدىن كېسىپ
ئۆتكەن برونزا يولى، قاش تېشى يولى، يىپەك يولى ھەقىقەتەن شەرق -
غەرب ۋە شىمال - جەنۇبى بىر - بىرىگە تۇتاشتۇردى. دۇنيانىڭ تۆت چاسا
يول ئېغىزىغا مۇناسىپ كۆپ خىل مەدەنىيەت ئالامەتلىرىنى
شەكىللەندۈردى. شىنجاڭدىن ئۆتكەن يوللار شىنجاڭ جۈملىدىن ئۇنى
مەركىزىي چەمبىرەك رايونى قىلغان ئوتتۇرا ئاسىيا رايونى بىلەن ئۇنىڭغا
ئالاقىدار موڭغۇل - قىپچاق دالالىرىنى دۇنياۋى ئالاقىغا ئېلىپ كىردى.
ئۈچ چوڭ غول لىنىيىلىك يوللار شىنجاڭلىقلارنى ئولتۇراقلىشىش،
ئېكىنچىلىك، شەھەر - قەلئە تىرىكچىلىكىگە كىرىش، خەلقئارا
ئالماشتۇرۇش - سودىغا قاتنىشىش ۋە تۈركىي تىللىق مىللەتلەر، جۈملىدىن
ئۇيغۇرلار ئارىسىدا يازما تارىخ (يازما مەدەنىيەت)، كلاسسىك ئەدەبىيات

ۋە كلاسسىك مۇقامچىلىقتا، جۈملىدىن خەلقئارا تەرجىمە - شەرھچىلىكتە ئالدىغا كېتىشكە سالماقلىق تەسىر كۆرسەتتى. شىنجاڭلىقلارنىڭ تەسىرىدە ئوتتۇرا ئاسىيا جۈملىدىن مەركىزىي ئاسىيادىكى بەزى خەلقلەر مىڭلىغان يىللار مابەينىدە تەدرىجىي يوسۇندا ئۇلار بېسىپ ئۆتكەن مەدەنىيەت باسقۇچلىرىغا قەدەم قويۇشقا باشلىدى. [11]

شەرقشۇناسلار شىنجاڭنى كېسىپ ئۆتكەن يول - لىنىيىلەرنىڭ شىنجاڭنىڭ مەدەنىيەت تارىخىدا تۇتقان ئورنى، جۈملىدىن شىنجاڭ مەدەنىيىتىنىڭ خەلقئارا كارۋان يوللىرىدا تۇتقان ئورنىغا قاراپ، كۆپ چاغلاردا كارۋان يوللىرى بىلەن شىنجاڭ مەدەنىيىتىنى بىر گەۋدە سۈپىتىدە مۇھاكىمىگە قويۇپ، زور ئىجتىمائىي ئۈنۈمگە ئېرىشىپ كەلمەكتە. شۇنداق بولغاندا، كارۋان يوللىرىغا ئالاقىدار بولغان شىنجاڭ مەدەنىيىتىنىڭ سخېمىسى مۇنداق بولىدۇ.

(1) شىنجاڭ برونزا يولى مەدەنىيىتى

(2) شىنجاڭ قاش تېشى يولى مەدەنىيىتى

(3) شىنجاڭ يىپەك يولى مەدەنىيىتى

(4) پاختىچىلىق يولى مەدەنىيىتى

يۇقىرىقى ئايرىش شەكلىدىن باشقا يەنە بىر قانچە ئايرىش ئۇسۇلى بار. بۇلارنىڭ ئىچىدە بىر قەدەر ئومۇمىي بولغان ئايرىش ئۇسۇلى بويىچە بولغاندا، يېزىقنىڭ يارىتىلىشى ياكى يازما ھۆججەتلەرنىڭ خاتىرىلىنىشىگە باشلىغان ۋاقىتقا قاراپ «تارىختىن ئاۋۋالقى مەدەنىيەت»، «تارىختىن كېيىنكى مەدەنىيەت» دېگەن بىرخىل ئايرىش ئۇسۇلىدىن ئىبارەت. ھەرخىل ئامىللارنى ئاساس قىلىپ تەھلىل ئېلىپ بېرىلغاندا، شىنجاڭنىڭ تارىختىن ئاۋۋالقى مەدەنىيىتى يىراق قەدىمكى زاماندىن تەخمىنەن مىلادىيىنىڭ ئالدى - كەينىدىكى يىللارغىچە بولغان ئارىلىقتىكى مەدەنىيەتنى ئۆز ئىچىگە ئېلىشى كېرەك، تارىختىن كېيىنكى مەدەنىيەت بولسا مىلادىيىدىن كېيىنكى يىللاردىن بۈگۈنكى دەۋرىمىزگىچە بولغان ئارىلىقتىكى مەدەنىيەتنى ئۆز ئىچىگە ئالىدۇ؛ يەنە بىر خىل ئايرىش ئۇسۇلى بولۇپ، ئۇ مەدەنىيەتنىڭ ماددىي شەكلى، ھەجىم قۇرۇلمىسى ۋە مەزمۇن

ئالاھىدىلىكىگە قاراپ «ماددىي مەدەنىيەت تارىخى» ۋە «مەنىۋى (روھىي) مەدەنىيەت تارىخى» دېگەن ئايرىش ئۇسۇلىدىن ئىبارەت. شىنجاڭ مەدەنىيىتىنى يۇقىرىقىدەك تۈرلەرگە ئايرىپ چۈشەندۈرۈش ياكى تەتقىق قىلىش ئوقۇرمەنلەرنىڭ چۈشىنىشى ياكى تەتقىقاتچىلارنىڭ ئەمگەكلىرىگە كۆپ ئوڭايلىقلارنى تۇغدۇرىدۇ. قايسى بىر كىشى بۇ خىزمەتنى ئىشلەشنى نىيەت قىلىدىكەن، يۇقىرىقى سخېمىلارنىڭ قايسى بىرىنى تاللاپ ئېلىپ ئۆز ئىشىغا تەدبىقلىيالىسا، ئىشىنىمىزكى چوقۇم ئەمگىكىدىن ھوسۇل ئالالايدۇ. ئەلۋەتتە، مۇشۇنداق بىر ھوسۇلنى قولغا كەلتۈرۈش ئۈچۈن بىزدە ئالدى بىلەن مۇشۇنداق بىر لايىھە، پىلان، نىشان ۋە مەقسەت بولۇشى كېرەك. بۇ مەسىلىنى ئايدىنلاشتۇرۇۋېلىشنىڭ ئۆزى قايىمۇقۇش ۋە يول تاپالماسلىقنىڭ ئالدىنى ئالىدۇ، ئەلۋەتتە.

3. شىنجاڭنىڭ قەدىمكى زامان مەدەنىيىتىنىڭ ئالاھىدىلىكى

شىنجاڭ مەدەنىيىتى يىراق قەدىمكى زاماندىن باشلانغان پارلاق، يۈكسەك بىر مەدەنىيەت بولۇپ، ئېلىمىزنىڭ ئىلىم ساھەسىنى ئۆزىگە تارتىپلا قالماستىن، بەلكى خەلقئارادىكى تەتقىقاتچىلارنىمۇ ھەيران قالدۇرماقتا.

شىنجاڭ مەدەنىيەت تارىخىنى كونا - يېڭى تاش قورال دەۋرى مەدەنىيىتىدىن باشلاپ ھېسابلىغاندا ئۇنىڭغا ھازىرغىچە ئىنتايىن ئۇزۇن دەۋرلەرنى باشتىن كەچۈردى. شىنجاڭدا ياشىغان ئىنسانلار يىراق ئۆتمۈشتىن باشلاپ مۇشۇ زېمىندا ياشاپ، كۈرەش قىلىپ ۋە تەرەققىي قىلىپ ئوتتۇرا ئاسىيا، جۈملىدىن دۇنيا مەدەنىيىتىنىڭ تەرەققىياتىغا ئۆچمەس تۆھپىلەرنى قوشقان.

شىنجاڭنىڭ قەدىمكى زامان مەدەنىيىتىنى تەتقىق قىلىپ، بىر خۇلاسگە كەلمەكچى بولىدىكەنمىز، ئالدى بىلەن ئۇنىڭ ئالاھىدىلىكىنى تېپىپ چىقىشقا توغرا كېلىدۇ.

چۈنكى، بۇنداق ئالاھىدىلىك ئۇنىڭ «شىنجاڭ مەدەنىيىتى» دېگەن ئۇقۇم بىلەن مەۋجۇت بولۇپ تۇرۇشىنىڭ مۇھىم كاپالىتى ھېسابلىنىدۇ.

بىرىنچى، ۋەتەنپەرۋەرلىك ئىدىيىسىنى يادرو قىلىش شىنجاڭلىقلار كۈچلۈك ۋە قويۇق ۋەتەنپەرۋەرلىك روھىغا ئىگە. بۇ خىل زوھ ئۇلار ياراتقان بارلىق مەدەنىيەتكە نىسبەتەن ئىنتايىن زور ئىلھامبەخش رولىنى ئوينىغان.

شىنجاڭدا ياشىغان ئىنسانلارنىڭ دۇنيا قارىشىدا ۋەتەنپەرۋەرلىك

باشتىن - ئاخىر مىللىي روھنىڭ ئاساسلىق تۈۋرۈكى بولۇپ كەلگەن. ئۇلار شەخسىيەتسىز، ھېچنېمىدىن قورقمايدىغان، ۋەتەنگە سەممىي - سادىق، يۈكسەك ئىرادىلىك، مۇستەھكەم ئىدىيىگە ئىگە ھەققانىي كىشىلەرنى ھەردائىم چوڭقۇر سېغىنىش ھېسسىياتى بىلەن ھۆرمەتلەپ كەلگەن. بۇ شىنجاڭدا ياشىغان ئىنسانلارنىڭ مىللىي روھنىڭ ئاساسىي مېلودىيىسىدىكى ئورتاق ياغراق سادا ئىدى.

ۋەتەنپەرۋەرلىك ھەققانىي ئىش بولغاچقا، ھامان كىشىلەر قەلبىدىن چوڭقۇر ئورۇن ئېلىپ كەلگەن. بۇنى سان - ساناقسىز تارىخىي پاكىتلار ئىسپاتلىغان. خۇددى رۇسلارنىڭ ئاتاقلىق ئەدەبىي تەنقىدچىسى بىلىنسىكى ئېيتقاندەك «كىمكى ئۆز ۋەتىنىگە ئەگەللۈك بولمايدىكەن، ئىنسانىيەتكە تەئەللۈك بولمايدۇ» دېگەن ئىۋىزى شىنجاڭدا ياشىغان مىللەتلەرنىڭ ئەمەلىيىتى ئارقىلىق ئۆز ئىپادىسىنى تاپقان.

يۇرت - ۋەتەننى قىزغىن سۆيۈش شىنجاڭ خەلقى ئورتاق ئېتىراپ قىلغان ئەڭ يۈكسەك ۋە گۈزەل ئەخلاق. ئۇلارنىڭ بۇ خىل روھى شىنجاڭ جەمئىيىتىنىڭ ئالغا ئىلگىرىلىشىگە تۈرتكە بولىدىغان ھەرىكەتلەندۈرگۈچ كۈچ بولۇپ كەلگەن. ئۇ شىنجاڭدا ياشىغان ئەجدادلارنىڭ سىياسىي ئىقتىساد، مەدەنىيەت ۋە ئىجتىمائىي تەرەققىيات ئىشلىرىنىڭ ئىلگىرىلىشىگە غايەت زور تەسىر كۆرسۈتۈپ كەلگەن.

شىنجاڭدا ياشىغان ئەجدادلار ئەمەلىيەت جەريانىدا چەت ئەللەرگە چوقنىدىغان، مىللەت - ۋەتەنگە ئاسىيلىق قىلىدىغان كىشىلەرگە نەپرەت كۆزى بىلەن قاراش بىلەن بىرگە شۇنداق بىر ھەقىقەتنى، يەنى «ئۆزىگە ئۆزى ھۆرمەت قىلغاندىلا ئاندىن باشقىلارنىڭ ھۆرمىتىگە سازاۋەر بولغىلى بولىدۇ» غانلىقىنى چوڭقۇر تونۇپ يەتكەن.

ۋەتەنپەرۋەرلىك شىنجاڭدا ياشىغان ئەجدادلارنىڭ تەقدىرى بىلەن زىچ مۇناسىۋەتلىك بولۇپ، بۇ خىل ئىدىيە شىنجاڭدا ياشىغان ئەجدادلارنىڭ قەدىمكى مەدەنىيىتىنىڭ جەۋھىرىنى قويۇقلاشتۇرغان. شۇنىڭ بىلەن بىرگە، شىنجاڭنىڭ مەدەنىيەت تارىخىدىكى ئېسىل ئەنئەنە سۈپىتىدە جۇغلۇنۇپ تۇرۇشقا شەرت ھازىرلىغان.

شىنجاڭدا ياشىغان ئەجدادلار ئارىسىدا ئۇرۇش - تالاش، ئىزلاش - غوۋالار ئاندا - ساندا بولۇپ تۇرغان بولسىمۇ، لېكىن ئۇلار ئۇزۇن مۇددەت باردى - كەلدى قىلىپ ئالاقىلىشىش، ئۆتنە - ئېلىم، سودا - تىجارەت قىلىش، ئىتتىپاق ئەھدىنامە تۈزۈش، توي قىلىپ قۇدا - باجا بولۇش ھەمدە كەڭ كۆلەمدە ئارىلىشىپ ياشاش ۋە ھەرخىل نىسبەتتە بىرلىشىپ كېتىش قاتارلىق سەۋەبلەر تۈپەيلىدىن تەدرىجىي يوسۇندا بىر پۈتۈن مىللىي ئىجتىمائىي گەۋدە ھاسىل قىلغان.

ۋەتەنپەرۋەرلىك شىنجاڭدا ياشىغان ئەجدادلارنىڭ مىللىي زۇلۇم ۋە سىنىپىي زۇلۇمغا قارشى ھارماي - تالماي كۈرەش قىلىشىنى شەرت قىلغان. ئۇلار ئۆز يۇرتىغا ئەڭ قويۇق مۇھەببەت ھېسسىياتىنى ئىپادىلىگەن. شۇنىڭ بىلەن بىرگە، ۋەتەنپەرۋەرلىك ئەجدادلارنىڭ مىللىي باراۋەرلىك، دوستلۇق، ئىتتىپاقلىقنى تەلەپ قىلىش ئارزۇلىرى بىلەن بىردەك بولغان.

شىنجاڭدا ياشىغان ئەجدادلارنىڭ يۈكسەك ۋەتەنپەرۋەرلىك روھى بولغاچقا، شىنجاڭنىڭ تەبىئىي شارائىتى، ئىجتىمائىي قىياپىتى، سىياسىي ۋەزىيەتنىڭ قانچىلىك نۇراقسىز، ئۆزگىرىشچان، مۇرەككەپ، سىرتقى مۇناسىۋەتنىڭ كەسكىن بولۇشىدىن قەتئىينەزەر ئۇلارنىڭ ئاتا - بوۋىلىرى مۇشۇ زېمىندا ئاپىرىدە بولۇپ، كۆپىيىپ، ئىگىلىك تىكلەپ، ئىجتىمائىي كوللېكتىپقا ئويۇشۇپ سىرتنىڭ مۇداخىلىسىدىن جان تىكىپ قوغدىنىپ، يۇرتنىڭ ئامانلىقىنى قوغداپ، ئۆزىگە خاس مىللىي مەدەنىيەت - شىنجاڭ مەدەنىيەتىنى ياراتتى.

بىزگە مەلۇمكى، ۋەتەنپەرۋەرلىك تارىخىي كانېگورىيە، ئۇ ئوخشاش بولمىغان تارىخىي شارائىتتا ئوخشاش بولمىغان مەزمۇنغا ئىگە بولىدۇ. شىنجاڭدا ياشىغان ئەجدادلارنىڭ ۋەتەنپەرۋەرلىكى گەرچە تارىخىي دەۋر، تارىخىي باسقۇچ، جەمئىيەت خاراكتېرى جەھەتتىن ئېلىپ ئېيتقاندا ئوخشاش بولمىغان مەزمۇنغا ئىگە بولسىمۇ، لېكىن ئۇنىڭ ئاساسىي روھى ئۆزگەرگەن ئەمەس.

شۇ نەرسىنى ئىلمىي ۋە ئادىل ھالدا ئوتتۇرىغا قويۇشقا بولىدۇكى،

شىنجاڭدا ياشىغان ئەجدادلارنىڭ ئىجتىمائىي تارىخى ۋە مەدەنىيەت تارىخىنىڭ ئەڭ ئاساسلىق تەرىپى ۋە تەنپەرۋەرلىك تارىخىدىن ئىبارەت. بۇنى ئىنكار قىلىش تەس. بۇ خىل تارىخ نۆۋەتتە ۋە تەنپەرۋەرلىكنى سوتسىيالىزم ئۈچۈن خىزمەت قىلدۇرىدىغان ئىدىيىنىڭ تىكلنىشى ئۈچۈن پۇختا يارىتىلىپ كەلگەن ئاساستىن ئىبارەت.

ئىككىنچى، ئەنئەنە ئاساسىدا يېڭىلىق يارىتىش ۋە قوبۇل قىلىش ئاساسىدا پۇختىلىققا يۈزلىنىش

ئەنئەنە بىر مىللەت ياكى بىر خەلقنىڭ ئۆزىنىڭ ئىجتىمائىي مۇھىتىدا، ئۆز تەپەككۈرىغا تايىنىپ، ئۆزى قول سېلىپ ئىشلەپ ياراتقان، پەقەت ئۆزىگە خاس ماددىي ۋە مەنىۋى ئەمگىكىنىڭ مىللىي خاراكتېر مۇجەسسسىمى.

ئۇ تارىخى بويلاپ كەلگەن ئىدىيە - ئەخلاق، ئۆرپ - ئادەت، سەنئەت، تۈزۈم قاتارلىقلارنى ئۆز ئىچىگە ئالىدۇ. مەلۇم مىللەتنىڭ ئۇزۇن مۇددەتلىك تارىخى ئەمەلىيىتى جەريانىدا توپلىغان مۇھىم ئىجتىمائىي ئامىلى، ئەمگەك شەكلى، تۇرمۇش شەكلى، تەپەككۈر شەكلى، ھەرىكەت شەكلى قاتارلىقلارنىڭ ئىجتىمائىي تۇرمۇشنىڭ بارلىق تەرەپلىرىدە ئىپادىلىنىشى، ئۇ سىياسىي، ئىقتىسادىي، ئىدىئولوگىيە قاتارلىق ناھايىتى كەڭ ساھەلەرگە چېتىلىدۇ. مەدەنىيەت ئەنئەنىسى مۇئەييەن مۇستەقىللىققا ئىگە. ئۇ ئوخشاش بولمىغان تارىخىي دەۋرلەردە سەۋىيە جەھەتتە پەرقلىق، تەسىرى ھەرخىل بولغان ئىجتىمائىي ئۈنۈمنى جارى قىلدۇرىدۇ. جەمئىيەتنىڭ مۇقىملىشىش، سىستېمىلىشىشقا تەسىر كۆرسىتىدۇ. ئىچكى جەھەتتە تىزگىنلىنىپ تۇرىدىغان تارىخىي ئىنترىتسىيىلىك ھەرىكەتنى ئىپادىلەيدۇ.

بىر خەلق، بىر مىللەتنىڭ مەدەنىيەت ئەنئەنىسىدە ئىلغار تەركىبلەر كۆپ بولغان بولىدۇ. بۇ ئىلغار تەركىب بىر مىللەتنىڭ دۇنيا مىللەتلىرى ئارىسىدا پۈت تىرەپ تۇرالىشىدىكى ھايات كۈچىنىڭ ئاساسى. ئەگەر، بىر مىللەتنىڭ ئەنئەنىسىدە ئەۋلادلار ۋازىسلىق قىلغۇدەك بىر ئىلغار تەركىب

بولمسا، مۇقەررەركى بۇ مىللەت ئاللىبۇرۇن يوقالغان بولىدۇ. ئۇلاردا كېيىنكىلەر ۋارىسلىق قىلغۇدەك ياكى قارشى تۇرغۇدەك ئەنئەنىسى بولمايدۇ. مىللىي مەدەنىيەتنىڭ ئېسىل ئەنئەنىسى يىلتىزغا، ئۈزۈلمەس قان تومۇرغا ئوخشايدۇ. بۇنىڭدىن ۋاز كېچىپ يارىتىلغان مەدەنىيەت يىلتىزسىز دەرەخكە، قانسىز تەنگە ئوخشاپ قالىدۇ.

شىنجاڭدا ياشىغان مىللەتلەرنىڭ قەدىمكى مەدەنىيىتى كۈچلۈك ئەنئەنىۋىلىككە ئىگە. دۇنيادىكى ھەرقانداق مەدەنىيەت ئۆز مىللىتىنىڭ مۇنبەت تۇپرىقىنى ئاساس قىلىدۇ. شىنجاڭ مەدەنىيىتى غەربىي دىيار مەدەنىيىتى، . . . بىز ئۇنىڭ چەتتىن كەلگەن مەدەنىيەتنىڭ تەسىرىنى قوبۇل قىلغانلىقىنى كۆرۈپلا قالماستىن، خۇسۇسەن ئۇنىڭ ئۆزىدىكى مول مىللىي مەدەنىيەت مەزمۇنىنى كۆرىشىمىز لازىم. ئۇ كۆپ خىل مەدەنىيەت ئامىللىرىنى ئۆز ئىچىگە ئالغان بولسىمۇ، لېكىن ئۇنىڭ ئۆزىدە باشتىن - ئاخىر بىر يېتەكچى مەدەنىيەت سىستېمىسى كۆزگە كۆرۈنۈپ تۇرىدىغان ئەنئەنىۋى ۋارىسلىق مەۋجۇت. [12]

شىنجاڭ ئومۇمىي جەھەتتە بىر بېكىنمە رايون. ئەيۋەنلىك ئۇيغۇرشۇناس ليۇ پىتاڭ ئەينى «ئۇيغۇرلار ھەققىدە تەتقىقات» ناملىق كىتابىدا «تارىم ئويمانلىقىنىڭ شىمالىدا ھەيۋەتلىك تەڭرىتاغلىرى، جەنۇبىدا قارا قۇرۇم تاغلىرى، غەربىدە پامىر ئېگىزلىكى، شەرقىدە خېشى كارىدورى ئۇنى تۆت تەرەپتىن ئوراپ تۇرىدۇ ۋە نىسبەتەن بېكىنمە جۇغراپىيىلىك ھالەتنى ھاسىل قىلىدۇ. ئويمانلىقنىڭ قىش ۋە يازدىكى تېمپېراتۇرا پەرقى زور، يىللىق ھۆل - يېغىن مىقدارى 100 مىللىمېتىرغىمۇ يەتمەيدۇ... شۇنداق بولغاچقا جۇغراپىيىلىك مۇھىتنىڭ بۇ يەرنىڭ تۇرمۇش ئۇسۇلى ۋە ئىجتىمائىي مەدەنىيىتىگە تەسىر كۆرسەتمەسلىكى مۇمكىن ئەمەس» دەيدۇ. [13] ئەڭ قەدىمكى زامانلاردا ۋە بەزى مۇھىم تارىخىي دەۋرلەردە باشقا مەدەنىيەت رايونلىرى بىلەن بولغان مۇناسىۋەتتە دەرۋەقە نۇرغۇن چەكلىمىلىككە ئۇچرايدۇ. شۇڭا، خېلى كۆپ ساھەدە مۇستەقىل مەدەنىيەت قۇرۇلمىسى ۋە مىللىي ئۇسلۇبقا ئىگە مەدەنىيەتمۇ ئۈزلۈكسىز يارىتىلىپ تۇرغان، يىرىك مەدەنىيەت ھادىسىلىرى

بىلەن ئۇچراشقاندىن كېيىنمۇ ئەنئەنىۋى مەدەنىيەت ئاساسىي ئورۇندا، قوبۇل قىلىش قوشۇمچە ئورۇندا تۇرغان. بۇنىڭ ئىچىدە ئىپتىدائىي مەدەنىيەت، قەدىمكى زامان مەدەنىيىتى، ئوتتۇرا ئەسىر مەدەنىيىتى، يېقىنقى زامان مەدەنىيىتى ئەنئەنىلىرى كۆزگە ئالاھىدە تاشلىنىپ تۇرىدۇ. شىنجاڭدا ياشىغان مىللەتلەرنىڭ مەدەنىيىتىدىن ئۇيغۇرلارنىڭ مەدەنىيىتىنى مىسال قىلىپ سۆزلەيدىغان بولساق، بۇ مەسىلىگە قانائەتلىك ئىدەك جاۋاب تاپالايمىز.

غەرب شەرق شۇناسلىرىدىن لوك كىۋاتون «بوزقىر ئىمپېرىيىسى تارىخى» ناملىق كىتابىدا «ئۇيغۇر سىستېمىسى چەت ئەل مەدەنىيەت ئەندىزىسىگە قارىغۇلارچە ئەگىشىدىغان سىستېما بولماستىن، بەلكى شۇ جايدىكى بىر خىل يېڭىلىق يارىتىش» دەپ يازغان. يەنە بەزى ئۇيغۇر شۇناسلار ئۇيغۇرلار چەت ئەلدىن قوبۇل قىلغان ھەرقانداق يېڭى بىر مەسىلىنى ياكى مەدەنىيەتنى ھامان ئۆزلىرىنىڭ ئەنئەنىسى ئاساسىدا قوبۇل قىلىپ كەلگەن، بۇ بىر خىل «ئۇيغۇر ئەنئەنىسى» بولۇپ ھېسابلىنىدۇ، دەپ يازغان. بۇ خىل ئالاھىدىلىكنى يەكۈنلىگەن ياپونىيە ئالىمى خانىدا تورو (يۇتېنخېڭ) «ئۇيغۇرلارنىڭ مەدەنىيەت ئۇيۇلدۇرغۇچى كۈچى» دېگەن ئىبارىگە يىغىنچاقلاپ، نەزەرىيىۋى سەۋىيىگە كۆتەرگەن. شىنجاڭدا ياشىغان ئەجدادلارنىڭ ماددىي ۋە مەنىۋى تۇرمۇشىنىڭ نۇرغۇن تەرەپلىرىدە ئەنئەنىۋى مىللىي مەدەنىيەتنىڭ خۇسۇسىيىتى كۈچلۈك ساقلانغان ۋە كۆزنى قاماشتۇرغۇدەك دەرىجىدە جۇلالىنىپ تۇرغان، بۇنىڭغا مىساللار ناھايىتى كۆپ. تۆۋەندە تىپىك ئەھمىيەتكە ئىگە بولغان بىر قانچە مەسىلىنى سۆزلەپ ئۆتەيلى.

خەنزۇ ئالىمى لى يۇڭ تارىم ۋادىسىدىكى بۇغداي تېرىقچىلىق مەدەنىيىتى بىلەن ھازىرقى زامان ئۇيغۇرلىرىنىڭ مەدەنىيىتىدىكى ئەنئەنىۋى ۋارىسچانلىق مەسىلىسى ھەققىدە توختىلىپ مۇنداق دەيدۇ: تارىم ۋادىسىدا 6 - 7 - مىڭ يىللار مۇقەددەم مەيدانغا كەلگەن بۇغداي تېرىقچىلىقى ئاساسىدىكى نېئولىتىك مەدەنىيەتنىڭ تۈزىلىشى ھەم راۋاج تېپىش يوللىرى ۋە شەكىللىرى شۇنىڭدىن باشلاپ ھەتتاكى يېقىنقى زامانغىچە ئىزچىل داۋام

ئەتكەن ۋە تەرەققىي قىلىپ كەلگەن بىر پۈتۈن مەدەنىيەتنىڭ ئاساسىي خاراكتېرى ۋە ئۇسلۇبىنى، ئاساسىي ئامىللىرى ۋە قانۇنىيەتلىرىنى، قىسقىسى ئاساسىي خۇسۇسىيەتلىرىنى بەلگىلىگەن. بۇ يەردە ئىككى خەلقنىڭ (خەنزۇ خەلقى بىلەن ئۇيغۇر خەلقىنى دېمەكچى - نەقىلچىدىن) ئىنتايىن ئۇزاق ئۆتمۈش زامانلاردىن ئارتىپ داۋام قىلىپ كەلگەن ھازا تۇتۇش ۋە مائەم بىلدۈرۈش ئۆرپ - ئادەتلىرىدىكى ئوخشاشلىق تەرەپلىرىنى كۆرسەتسەم، بۇ پىكرىمنىڭ ئىسپاتى بولار. خەنزۇ خەلقى ئارىسىدا تا ھازىرغىچە ۋاپات بولغان كىشىلەرنى يەرلىككە قويغاندا سۆك ئېشىدىن بىر تاۋاقنى يېڭى قەبرە ئالدىغا قويۇش ئادىتى بار. ھازىرقى زامان ئۇيغۇر ئەدەبىياتىنىڭ كۆزگە كۆرۈنگەن نامايەندىلىرىدىن بىرى بولغان زۇنۇن قادىر تەرىپىدىن يېزىلغان «گۈلىنسا» دراممىسىنىڭ ئىچىدە گۈلىنسانىڭ قەبرىسىگە دادىسى سامساق خۇرجۇندىن بۇغداي ئېلىپ چاچقانلىقى كۆرسىتىلىدۇ. دېمەك، بۇ يەردە بىرى «ئەرۋاھ» قا سۆك بېرىدۇ، بىرى بۇغداي بېرىدۇ. مانا بۇ نەقەدەر خاراكتېرلىك سېلىشتۇرما - ھە!

[14] مانا بۇ بايانلاردىن شىنجاڭ مەدەنىيىتىنىڭ ماددىي تەرەپلىرىدىن ئارتىپ قەدىم - قەدىم زامانلاردىن باشلاپ ئەنئەنىۋى ئىزچىللىق ئاساسىي ئېقىم بولۇپ كەلگەنلىكىنى بىلىۋالالايمىز.

لى يۇڭ ئەپەندى ئۇيغۇر ئون ئىككى مۇقامىنىڭ كېلىپ چىقىشى توغرىسىدا توختالغىنىدا ئۇنىڭ مىڭلارچە يىللار ئىلگىرى تارىم ۋادىسىدا ياشىغان قەدىمكى خەلقلەر بىلەن ئىقتىساد - مەدەنىيەت جەھەتتە ئېتىنىك باغلىنىشقا ئىگە ئىكەنلىكىنى يىلتىزنى تەكشۈرۈش ۋە ئەتراپتىكى خەلقلەر مۇزىكىسى بىلەن سېلىشتۇرما قىلىش ئارقىلىق ئىلمىي يوسۇندا كۆرسىتىپ ئۆتىدۇ.

شىنجاڭدا ياشىغان مىللەتلەر، جۈملىدىن ئۇيغۇرلارنىڭ ئاتا - بوۋىلىرى كۆپ خىل دىنغا ئېتىقاد قىلىش بويىچە دۇنياۋى ئىختىراچىلاردىن ئىدى. ئەمما، تارىخقا نەزەر سالساق بۇنداق سەكرەنمە ئېتىقادتا يەنىلا ئەنئەنىۋى ئېتىقاد خۇددى بىر ئال قىزىل يىپتەك پۈتۈن دىنلارنى مارجاندەك باغلاپ تۇرغانلىقىنى قىياس قىلالايمىز.

ئۇيغۇرلار ئىسلام دىنىنى قوبۇل قىلىشتىن بۇرۇنمۇ باشقا دىنلارنى قوبۇل قىلغان ھامان ئالدى بىلەن قوبۇل قىلماقچى بولغان دىننىڭ ئىلاھىنىڭ نامىنى ئۆزلىرى ئەزەلدىن ئېتىقاد قىلىپ كەلگەن ۋە ئاتاپ ئادەتلەنگەن ئىپتىدائىي شامان دىنىنىڭ ئىلاھىنىڭ «تەڭرى» سى بىلەن ئاتاپ، بۇ دىننى ئۆز ئېتىقادى بىلەن يېقىنلاشتۇرۇۋېلىپ، ئاندىن بىرلەشتۈرۈپ داۋاملاشتۇرغان؛ زور ئاستىدىكى ئىلاھىنىڭ نامىنى «تەڭرى تەڭرىسى خۇرمۇردا» دەپ ئاتىغان. بۇدا دىننىڭ ئىلاھىنىڭ نامىنى «تەڭرى تەڭرىسى مانى بۇرخان» دەپ ئاتىغان. ھەر قېتىم ھەربىر دىننى تاشلىغان ھامان ئۆزلىرىنىڭ «تەڭرىسى» گە ئېتىقاد قىلىپ قېلىۋەرگەن. ۋەھالەنكى، ئىسلام دىنىنى قوبۇل قىلغاندەك مۇشۇنداق بىر خىل شەكىلنى قوللانغان. لېكىن، بۇنىڭ ئىلگىرىكى شەكىللەردىن پەرقلىنىدىغان يېرى شۇكى، بۇ قېتىم ئالدى بىلەن ئۆزلىرى يېڭىدىن قوبۇل قىلغان ئىسلام ئىلاھىنىڭ نامىغا «تەڭرى» نى قوشۇپ ئاتىماي، بەلكى ئۆز ئالدىغا نام قويۇپ، «بايات» دەپ قوبۇل قىلىپ، ئاندىن تەدرىجىي ئۆزلەشتۈرگەن. يەنى، ئۇيغۇرلار ئىسلام دىنىنىڭ ئىلاھىنى ئۆز نامى بىلەن «ئاللا» دەپ ئاتاشقا ئادەتلەنمەي، بەلكى داۋاملىق يوسۇندا شۇ زاماننىڭ خاقانىيە تىلى «بايات» دەپ ئاتاۋەرگەن^[15]. ھەتتا، ئىسلام دىنىنىڭ پەيغەمبىرى مۇھەممەد ئەلەيھىسسالامنىمۇ «رەسۇلىللاھ» دېيىشكە ئادەتلەنمەي، يەنىلا ئۆزلىرىنىڭ قەدىمكى تىلى بىلەن «يالاۋاچ» (مەنىسى - ئەلچى) ياكى «ساۋچى» (مەنىسى - سۆزلەپ بىلدۈرگۈچى) ۋە ياكى «ئۇقچى» (مەنىسى - دەۋەنچى) دېگەن ناملار بىلەن ئاتاۋەرگەن. بۇ شىنجاڭدا ياشىغان ئەجدادلارنىڭ دىن قوبۇل قىلىش ئادەتلىرىنىڭ بىرى. يۇقىرىقىلاردىن باشقا ئىپتىدائىي ئېتىقاد جەھەتتە قۇياش، ئاي، يولتۇزلارغا چوقۇنۇش، ئىپتىدائىي ئىشەنچلەردىن قۇتلۇق سانلار چۈشەنچىسى، ئات قاتارلىق بەزى ھايۋانلارنى قەدىرلەش، رەڭ چۈشەنچىسى، توڭگۇز، ئىت، خېچىر، ئېشەك، مايمون قاتارلىق ھايۋانلار ۋە ئۆلگەن جانلىقلارنىڭ گۆشىنى يېمەسلىك، نان، پولۇ، پېچىنە - پىرەننىك، كاۋاپ ئىستېمال قىلىش، قول، يۈز - بوينىلىرىدىن باشقا يەرنى

چۈمكەپ يۈرۈش، ئۇچلۇق تۇماق، ئۆتۈك كېيىش، يېمەك - ئىچمەك، كىيىم - كېچەك، كىيىنىش ئادەتلىرىدىن چاچ سېلىش، چاچ ئۆرۈش، پەرداز قىلىش، قەبرىستانلىق قۇرۇلۇشى ۋە مازار ئېتىقادچىلىقى قاتارلىق ساھەلەردە ئۆز ئەكسىنى تاپقان.

شىنجاڭدا ياشىغان ئەجدادلار مۇشۇ زېمىندا ئۇزاق مۇددەت تىرىكچىلىك قىلىش ۋە كۈرەش قىلىش بىلەن بىرگە شىنجاڭ خەلقىگە خاس ئورتاق پىسخولوگىيىلىك خۇسۇسىيەت، ئالاھىدە ئىدىيىۋى ھېسسىيات ۋە جاھاندارچىلىق قىلىش مەنتىقىسىنى شەكىللەندۈرگەن. مىللەتنىڭ ئورتاق پىسخىك گەۋدەسىنى بارلىققا كەلتۈرگەن. ئۇلار كۆيۈمچانلىق، مەردانىلىك، سېخىلىق، ئەخلاىق، سەمىمىيلىك، رەھىمدىلىق، ئۇياتچانلىق، بۇرادەرچىلىك، لەۋزىكارلىق، چىداملىق قاتارلىق ئېسىل ۋە يۈكسەك مىللىي پىسخىك خاراكتېرىنى يېتىلدۈرۈپ چىقىش بىلەن بىرگە مۇناپىقلىق، توخۇ يۈرەكلىك، بېخىللىق، ئىپلاسىق، قىتىغۇرلۇق، قابائەتلىك، شالاقلىق، تۈزكۈرلۈك، خىيانەتكارلىق، بوشاخلىق قاتارلىق ناچار قىلىقلارغا نەپرەتلىنىدىغان ھېسسىياتنى تۇرغۇزغان.

شىنجاڭدىن ئىبارەت بۇ مۇنبەت زېمىننىڭ تاغلىرى ئېگىز، بوران چاپقۇنى تولا، ئېقىنلىرى شىددەتلىك، ھاۋا رايى گۈلدۈرماملىق، قۇم بارخانلىرى ئۆزگىرىشچان، چۆل جەزىرىلىرى پايانسىز، ئېكىنزارلىقلىرى سۆلەتلىك، ئورمانلىرى سۈرلۈك ۋە جەزىدار بولۇپ، تەبىئىي مۇھىتتىكى مۇنداق جۇشقۇنلۇق شىنجاڭدا ياشىغان ئەجدادلارنىڭ جاسارەتلىك، جىگەرلىك، چەبدەس بولۇپ يېتىلىشىنى ماددىي ئاساسلارنىڭ ئالدىنقى شەرتى بولۇپ قالغان.

شىنجاڭدا ياشىغان ئەجدادلاردا مىللىي ئەنئەنىچىلىك كۆزقاراشى ئۆز نۆۋىتىدە يېڭىلىق يارىتىش ۋە سىرتتىن ئىلغار مەدەنىيەتنى قوبۇل قىلىشقا ناھايىتى زور دەرىجىدە تۈرتكىلىك رول ئوينىغان. بۇ خىل تۈرتكىلىك رولنىڭ ئەھمىيىتى خېلى كۆپ تەرەپلەردە مەزمۇنلۇق قىلىپ سۆزلەشكە بولىدۇ. دېمەك، تارىم ئويمانلىقىدىكى بوستانلىق مەدەنىيىتى جۇڭگو مىللىي مەدەنىيىتىنىڭ بىر قىسمى، ئۇنىڭ يىلتىزى شۇ رايون، شۇ

مىللەتنىڭ مۇنبەت تۇپرىقىدا بولۇپ، شۇ رايون، شۇ مىللەتنىڭ مەدەنىيەت ئالاھىدىلىكىنى، بىرلىككە كەلگەن كۆپ مىللەتلىك مەدەنىيەت سىستېمىسىدىكى ھەر بىر مىللەت مەدەنىيىتىنىڭ نىسپىي پەرقىنى گەۋدىلەندۈرگەن. [16]

بىزنىڭ مۇنداق ئەنئەنىچىلىك ئىدىيىسىنى ئالاھىدە سۆزلىشىمىزدىكى مەقسەت، شىنجاڭ مەدەنىيىتىنىڭ مەنبەسىنى ئېنىق، ئېقىنىنى بويلاپ، مەدەنىيەت تىنىدۇرمىسى ۋە قاينىمىنى تەكشۈرۈپ ئۆگىنىشىمىزگە، سۈرۈشتە قىلىشىمىزغا پايدىلىق، شۇنداقلا ئىنسانلارنىڭ تەدرىجىي تەرەققىي قىلىشتىكى ئورتاق قانۇنىيەتنى تېپىپ چىقىشىمىزغا ئوڭايلىق تۇغدۇرۇپ بېرىدۇ.

ئۈچىنچى، كۆپ خىل بولۇش

شىنجاڭ مەدەنىيىتىدىكى كۆپ خىللىقنى توغرا چۈشىنىش ئۈچۈن، بۇ تېمىنى بىر قانچە نۇقتىغا بۆلۈپ سۆزلەشكە توغرا كېلىدۇ.

1) جۇغراپىيىلىك تۈزۈلۈشتىكى مۇرەككەپلىك

شىنجاڭنىڭ زېمىنى كەڭ، يەر تۈزۈلۈشى مۇرەككەپ، تەبىئىي شارائىتى ھەرخىل، ھاۋا كىلىماتى تۇراقسىز. ئالتاي، تەڭرىتاغ، قۇرۇم (كوئىنلۇن)، قارا قۇرۇم تاغلىرى كۆك بىلەن بوي تالىشىپ، ھەيۋەتلىك قامىتىنى كېرىپ، جەزىبىدار قىياپەتتە قەد كۆتۈرۈپ تۇرسا، يارش (جۇڭغار)، تۇرپان، ئارم ئويمانلىقلىرى سۆلەتلىك ۋە ئۇياتچانلىق بىلەن جىلۋىلىنىپ تۇرىشىدۇ. تاغ - دەريالارنىڭ ئەلۋەك ئېقىنلىرى، مەخەلدەك يايلاقلىرى چۈپانلىق ھاياتنىڭ ئارامبەخش كۈيىنى ياڭرىتىشقا تەييار تۇرسا، دەريا - ئۆستەڭ، بۇلاق - ئېرىقچە، قۇدۇق - كارىز، ساھىل - ھاۋزىلىرى چىمەن - بوستانلىق، مۇنبەت - ئېكىنزارلىقلارنى بەرقارار تاپقۇزۇپ، ئېكىنزارلار ھاياتى ئۈچۈن ئەۋزەل شارائىت يارىتىلغان.

بۇ يۇرتنىڭ مۇقەددەس جايلىشىش ئورنىدىن گەپ باشلانسا ئۇنى دۇنيانىڭ ھەممە تەرەپلىرى بىلەن ئۇچرىشىدىغان، قاتناش - ئالاقە ئىشلىرىدىكى تۆت كوچا ئېغىزىنىڭ دوقمۇشىدىكى تولىمۇ ماس

ئورۇنلاشتۇرۇلغان تۈگۈن ياكى ئۆتەڭ دەپ چۈشىنىمىز. دۇنيانىڭ ئەڭ ئېسىل ۋە ئەڭ ئۇلۇغ مەدەنىيەت يادىكارلىقلىرى بۇ مۇبارەك زېمىندا بىر پەس ئارام ئېلىپ ئۆز مەنزىلىدە روناق تاپقان ۋە شۆھرەتلەنگەن.

(2) خەلىقلەرنىڭ ئېتنىك قۇرۇلمىسىدىكى مۇرەككەپلىك شىنجاڭ تۇپرىقىدا تاش قورال دەۋرىدىلا ھاياتلىق سىملىرىدىن نىشانە قالدۇرۇلغان بولۇپ، بۇ جاي ئىدىراكلىق ئىنسانلار ئەڭ بۇرۇن ئايرىدە بولغان جايلارنىڭ بىرى. بۇ خەلىقلەرگە تارىختىن ئاۋۋالقى قىياپەتلىرى بىلەن ئالىملار نام بېرىشكە قادىر ئەمەس، پەقەت تارىختىن كېيىنكى يازما ھۆججەتلەرگە ئاساسلىنىپ، قەدىمكى قىياس قىلىش شەكلى بويىچە ئاتاشقا توغرا كېلىدۇ. قىسقىسى، يازما تارىخ ئىلمىي باشلانغان زاماندىن كېيىنكى ئىشلارنى بىلگۈچىلەر بۇ تۇپراقتا دىلار، ساكلار، چياڭلار، ئۇيغۇرداسلار، توخرى - يۇجى (توخرىلار)، ھۇنلار، ئۇيسۇنلار، تۈركلەر، ئۇيغۇرلار، سوغدىلار، خەنزۇلار، ئوغۇزلار ۋە باشقىلار ياشىغانلىقىنى ئىسپاتلاپ چىقىشتى.

(3) تىل - يېزىق سىستېمىسىدىكى كۆپ خىللىق تىل - تەپەككۈرنىڭ ئىپادىسى. تەپەككۈر ئىنساننىڭ خاراكتېرلىك تۈپ بەلگىسىنىڭ بىرى. بىر مىللەتنىڭ تىلى شۇ مىللەت مەدەنىيىتىنىڭ بىر خىل شەكلى بولۇپ، ئۇ مەدەنىيەت ئۇچۇرى ساقلاش زولىغا ئىگە، ئەمما مەدەنىيەتنىڭ تارقىلىشى تىلنىڭ ياردىمىدىن ئايرىلالمايدۇ، شۇڭا تىلنىڭ ئۆزى بەلگىلىك مەدەنىيەت ۋەزىپىسىنى زېمىنىگە ئالغان بولىدۇ. ھەرقايسى مىللەت تىللىنىڭ ھەممىسى بىر قەۋەت مەدەنىيەت تۈسىنى ئالغان بولىدۇ.

بۇددا دىنى مىلادىيىنىڭ ئالدى - كەينىدە تارىم ۋادىسىغا كىرىش بىلەن شىنجاڭنىڭ تىل - يېزىق ئىشلىرىدا تېخىمۇ كۆپ خىللىقنى كەلتۈرۈپ چىقىرىپ، بۇ ھادىسىنى بىر بالداق يۇقىرى دەرىجىدە مۇرەككەپلەشتۈرۈۋەتتى. شۇنداق قىلىپ غەرب ئەجنەبىلىرىنىڭ شىنجاڭدا قەدىمدە 17 خىل تىل، 24 تۈرلۈك يېزىق قوللىنىلغان دەپ يېزىشقا

غەيرىي رەسمىي ئېنىقسىز پاكىت ھازىرلاپ بەردى. شۇنى ئەستە چىڭ تۇتۇش لازىمكى، بۇنداق ھادىسىنىڭ يۈز بېرىشىگە يەنە بىر جەھەتتىن كۆچمە تىل ۋە يۆتكەلمە ماتېرىياللار سەۋەب بولغان. ئەمما، ئاھالىنىڭ تىل - زۇۋانى ۋە يېزىق بەلگىلەردە پەرق ئۈنچىۋىلا چوڭ ئەمەس ئىدى. مەيلى قانداق بولمىسۇن تىل - يېزىقتىكى مۇنداق مول ھوسۇلنى شىنجاڭدا ياشىغان مىللەتلەر ئاللىبۇرۇن ھازىرلىغان.

بىز شىنجاڭنىڭ تىل - يېزىق خەزىنىسىنى ئاقتۇرۇپ كۆرىدىغان بولساق بۇ يەردە ئالتاي تىللىرى سىستېمىسى، ھىندى - ياۋروپا تىللىرى سىستېمىسى، سام تىللىرى سىستېمىسى، خەنزۇ تىللىرى سىستېمىسى قاتارلىق تۆت چوڭ تىل سىستېمىسى ئۆزئارا ئۇچراشقان جاي ئىكەنلىكىنى بىلەلەيمىز. يېزىق سىستېمىسىنى ئېلىپ ئېيتساق، ئارامى يېزىق سىستېمىسى، بىراھمى يېزىق سىستېمىسى ۋە خەنزۇ يېزىق سىستېمىسى قاتارلىقلار ۋە بۇلارنىڭ نۇرغۇن ۋارىيانتلىرى ئىشلىتىلگەن.

4) ئىجتىمائىي ئىشلىتىش — دىنىي ئېتىقادتىكى كۆپ خىللىق ئىشلىتىش ۋە ئېتىقاد ئىنسانلارنىڭ جەمئىيەتكە ئۇيۇشقانلىقىنىڭ ۋە رەسمىي تارىخ مۇساپىسىنى باشلىغانلىقىنىڭ ئېنىق، مۇھىم ۋە ئەھمىيەتلىك بەلگىلىرىدىن بولۇپ سانىلىدۇ.

قەدىمدىن ھازىرغىچە، جۇڭگودىن چەت ئەللەرگىچە، قايسى بىر مىللەتنىڭ ئىجتىمائىي تەرەققىياتى، جۈملىدىن مەدەنىيەت تەرەققىياتى بولسۇن، ھەممىسى دىنىي ئېتىقاد ۋە دىننىڭ تارقىلىشى بىلەن زىچ مۇناسىۋەتلىك بولۇپ كەلگەن.

دىن ئىنسانلار جەمئىيىتىنىڭ مەلۇم تەرەققىيات باسقۇچىغا كەلگەندە بارلىققا كەلگەن بولسىمۇ، لېكىن دۇنيادا دىنغا ئىشەنمىگەن بىر مۇمىلەت بولمىغان، شىنجاڭدا ياشىغان ئەجدادلارمۇ بۇ قانۇنىيەتنىڭ سىرتىدا ئەمەس، قەدىمكى شىنجاڭ تۇپرىقىدا ئىجتىمائىي ئېتىقادلاردىن ئىپتىدائىي دىن، شامان دىنى، زورۇ ئاستىر دىنى، بۇددا دىنى، مانى دىنى، خرىستىئان دىنى، داۋجىياۋ دىنى، ئىسلام دىنى قاتارلىق مەشھۇر دىنلار ئۆز تەسىرلىرىنى كۆرسەتكەن. ئۇلار ئۆزىگە خاس مەۋقەدە ئىز قالدۇرغان

ۋە شىنجاڭنىڭ دىن خەزىنىسىگە مەزمۇن قوشقان.

شىنجاڭنىڭ سىياسىي سەھنىسىدە دەۋران سۈرگەن ھەر خىل يەرلىك ھاكىمىيەتلەر ئۆزلىرىنىڭ مەنپەئىتىنى ئاساس قىلىپ ئولتۇرۇپ، ھەمىشە دىنلارنى كۈچەپ راۋاجلاندۇرغان، كىشىلەر ئېتىقادىدىكى خىلمۇ خىللىققا ھېچقانداق دەخلى - تەرۇز قىلمىغان. ھەتتا، يەرلىك بەزى ھاكىمىيەتلەر بىۋاسىتە دىننىڭ ھىمايىچىلىرى، تارقاتقۇچىلىرى بولۇپ ئوتتۇرىغا چىققان. شۇنداق بولغاچقا، ھەر خىل دىن شىنجاڭ زېمىنىدا ھەرىكەتلەنگەندە ئۆز مۇقامى بويىچە بەزمە قۇرۇپ، ئۇلارنى ئوتلاشتۇرۇپ، خاتىرىگە ئالغان.

(5) ئىگىلىك سىستېمىسىدىكى كۆپ خىللىق

شىنجاڭ ئىنسانىيەت ئىقتىسادىنىڭ ئانا تۈۋرۈكى بولغان چارۋىچىلىق، ئېكىنچىلىك، ھۈنەرۋەنچىلىك ۋە قاتناش راۋانچىلىقى (ئالماشتۇرۇش) قاتارلىقلارنى تەڭ راۋاجلاندۇرغان مۇھىم ئىقتىسادىي بازار ھېسابلىنىدۇ. شىنجاڭدا ياشىغان مىللەتلەر ئەزەلدىن كۆپ خىل ئىگىلىك بىلەن شۇغۇللىنىپ كەلگەن. بۇ زېمىندا قەدىمدىن بېرى تۆت چوڭ ئىقتىساد ناھايىتى روناق تاپقان. بۇلار ئۆز نۆۋىتىدە يەككە ھالدىكى ئىگىلىك شەكلىنىلا ئاساس قىلمايدۇ. ئۇ يەنە نۇرغۇن قوشۇمچە ئىگىلىك تارماقلىرىغا ئايرىلىپ، بىر گەۋدىنى ھاسىل قىلغان. مەسىلەن، چارۋىچىلىقنى ئالساق، ئۇ قوي - كالا، ئات - تۆگە بېقىشتەك چوپانلىق ھاياتىنى ئۆزەك قىلىشمۇ، ئۆز نۆۋىتىدە يەنە ئوۋچىلىق، قۇشچىلىق، بېلىقچىلىق، ئائىلە باقمىچىلىقى بىلەن بىر يىرتك مۇستەقىل ئىگىلىك سىستېمىسىنى شەكىللەندۈرگەن؛ ئېكىنچىلىك بولسا زىرائەت، كۆكتات، يەم - بوغۇز ئۆستۈرۈش قاتارلىقلارنى ئۆزەك قىلىشمۇ، يەنە ئورمانچىلىق، باغۋەنچىلىك، قوغۇنچىلىق، دورا - گىياھچىلىق، گۈلچىلىك، سۈپچىلىق قاتارلىق تارماق ئىگىلىكلەرنىڭ كۈچ قوشۇشىنى تەقەززا قىلىدۇ؛ ھۈنەر - سەنئەت ئىشلەپچىقىرىش قوراللىرى، تۇرار جاي، يېمەك - ئىچمەك، كىيىم - كېچەك ئىشلەشنى ئاساس قىلىشمۇ، يەنە زىبۇ زىننەت بۇيۇملىرى، مەبۇدلۇق مۇئەككەللىرى، مەنئۇي لەززەتلىنىش ۋاسىتىلىرى

(رەسىم، ئويمانكارلىق...) قاتناش قوراللىرى قاتارلىقلارنى ياساش مەشغۇلاتىنى قوشۇمچە ياكى دائىملىق، ئۈزلۈكسىز تۈردە ئەمگەككە ئايلاندۇرۇش ئارقىلىق ئۆزىنىڭ يېتەكچىلىك رولىنى ساقلاپ كېلەلگەن؛ سودا سىستېمىسىنىڭ خاراكتېرى ۋە شەكىللىرى بىر قەدەر مۇرەككەپ، ئۇ ئىپتىدائىي دائىرىدىكى ئۇرۇق قەبىلىلەر ئارىسىدا بولىدىغان ئىمان - ئىشارەتسىز مالىيە مالغا (باشمۇ باش) ئالماشتۇرۇش، پۇل ۋاسىتىسى ئارقىلىق ئالماشتۇرۇش، مالىيە پىششىقلاپ ئىشلەپ مەخسۇسلاشقان خەلقئارالىق مال ئالماشتۇرۇش، ئالتۇن - كۈمۈش (تىللا - دىرھەم) ئاقچىسىنى ئاساس قىلىپ، تىجارەت قىلىش قاتارلىق جەريانلار ئارقىلىق ئۆز مەزمۇنىنى تولۇقلاپ كەلگەن.

تۆتىنچى، دولقۇنسىمان تەرەققىي قىلىش

شىنجاڭ مەدەنىيىتى ئۇزۇن جەريانلارنى باشتىن كەچۈرۈش مۇساپىسىدە ئېكولوگىيەلىك ئۆزگىرىش، ئىجتىمائىي يۈزلىنىش، سىياسىي داۋالغۇش قاتارلىق ئامىللارنىڭ تەسىرى بىلەن تارىختا دولقۇنسىمان تەرەققىي قىلىپ كەلگەن.

1) ئېكولوگىيەلىك ئۆزگىرىش. شىنجاڭ ئۆزىنىڭ پەۋقۇلئاددە جۇغراپىيەلىك ئورنى ۋە تەبىئىي شارائىتى بىلەن مەملىكىتىمىز، جۈملىدىن ئاسىيادىكى باشقا رايونلاردىن كەسكىن پەرقلىنىدۇ. يەنى شىنجاڭ ياۋروپا - ئاسىيا چوڭ قۇرۇقلۇقىنىڭ ئوتتۇرا قىسمىغا جايلاشقان، ئەتراپى ئېگىز تاغلار بىلەن قورشالغان، دېڭىز - ئوكيانلاردىن يىراق، ئۆزىگە خاس تەبىئىي جۇغراپىيەلىك شارائىتقا ئىگە رايون. بۇ رايوننى ئالتاي تاغلىرى، تەڭرىتاغلىرى، پامىر تاغلىرى، قۇرۇم ۋە قازا قۇرۇم تاغلىرى قاتمۇ قات ئوراپ تۇرىدۇ. بۇ تاغلار ئۆزىنىڭ ئېگىزلىكى ۋە تۇتاشلىقى جەھەتتە ياۋرو - ئاسىيا چوڭ قۇرۇقلۇقىنىڭ ئاساسى ئۈمۈرتقىسىنىڭ بىر قىسمىنى تەشكىل قىلىدۇ. شىنجاڭنى ئومۇميۈزلۈك تەكشۈرۈپ، ئۈنۈپرسال تەتقىق قىلىش ئاساسىدا يېزىپ چىقىلغان «شىنجاڭنىڭ يەر شەكلى» قاتارلىق ئىلمىي ئەسەرلەردىكى بايانلارغا قارىغاندا تارىم ۋە يارش (جۇڭغار)

ئويمانلىقلىرى قەدىمكى زاماندا قۇرۇقلۇق بولغان. بۇنىڭدىن 500 مىليون يىللار ئىلگىرىكى پالئوزۇي (قەدىمكى ھاياتلىق) ئىراسىنىڭ دەسلەپكى مەزگىللىرىدە شىنجاڭنىڭ كەڭ رايونلىرى بىپايان دېڭىز - ئوكيان بولغان. تارىم ۋە يارىشتىن ئىبارەت بۇ ئىككى قۇرۇقلۇقلار دېڭىز - ئوكيان ئوتتۇرىسىدا قەد كۆتۈرۈپ تۇرىدىكەن. بۇنىڭدىن 300 مىليون يىللار ئىلگىرى تاغ ھاسىل بولۇش دەۋرىگە كەلگەندە بۇ دېڭىزلار كۆتۈرۈلۈپ، تاغلارغا ئايلانغان. يەنە 100 مىليون يىللار ئۆتكەندىن كېيىن، بۇ تۇتاش تاغلار ئارىسىدىكى چۆكۈش ھادىسىسى بىلەن بۇ تاغلار پارچىلىنىپ بىر قانچە تاغ تىزمىسى ھالىتىگە كەلگەن. بۇنىڭ ئىچىدە تەڭرىتاغلىرى كۆپرەك پارچىلانغان، ئىلگىرىكى ئىككى ئارال بولغان تارىم ۋە يارش (جۇڭغار) ئويمانلىقلىرى ئىككى ئويمانلىققا ئايلانغان. دېڭىز قۇملىرى ئوخشاش بولمىغان دەرىجىدە بۇ ئىككى ئويمانلىققا توپلىنىپ قالغان. ئەتراپتىكى تاغ تىزمىلىرىنىڭ كۆتۈرۈلۈپ چىقىشى بىلەن شىنجاڭنىڭ ھاۋا رايونىدا زور ئۆزگىرىش بولغان. مانا مۇشۇنداق ئۇزۇن يىللىق ئۆزگىرىشلەر نەتىجىسىدە شىنجاڭنىڭ ئېكولوگىيىسى دەسلەپكى قەدەمدە مۇقىملاشقان.

ئارخېئولوگىيىلىك ماتېرىياللارغا قارىغاندا، تارىم ئويمانلىقىدا كونا تاش قورال دەۋرىدەلا ھاياتلىق باشلانغان. ئارخېئولوگىيىلىك قېزىلمىلار ۋە مۇناسىۋەتلىك يازما ماتېرىياللارغا ئاساسلانغاندا، ئىنسانلار پائالىيەت ئېلىپ بېرىشنىڭ ئالدى - كەينىدىكى تەكلىماكان قۇملۇقى ھازىرقىدىن كۆپ كىچىك بولۇپ، ئەينى چاغدا قۇملۇقنىڭ جەنۇبىي چېتى ھازىرقى جەنۇبىي چېتىدىن 100 - 200 كىلومېتىر شىمالدىكى قۇملۇقنىڭ ئوتتۇرىسىدا بولغان. مىلادىيىنىڭ ئالدى - كەينىدە تارىم ۋادىسىدا تارام - تارام ئېقىنلارنىڭ كۆكەرتىشى بىلەن ۋۇجۇدقا كەلگەن بوستانلىقلار بۆك - باراقسان گىباھلار بىلەن قاپلىنىپ ھاياتىي كۈچى نامايان بولۇپ تۇرغان. زامانلارنىڭ ئۆتۈشى بىلەن تارىم ئويمانلىقىنىڭ ھاۋاسى بارا - بارا قۇرغاقلىشىپ كەتكەنلىكتىن، كەلكۈن سۇلار ھەر يىلى كۆپ مىقداردىكى لاي - قۇملارنى ئويمانلىققا ئېقىتىپ كىرىشى بىلەن قۇم بارخانلىرى بارغانسېرى ئېگىزلىشىپ بارغان. غەربىي شىمال ۋە شەرقىي شىمال

بورانلىرىنىڭ ئۈزلۈكسىز كۈچىيىشى ئارقىسىدا ئاقما قۇمنىڭ بوستانلىق رايونىغا بولغان تەھدىتى تەدرىجىي كۈچەيگەن. دەرۋەقە، ئەينى ۋاقىتتا يەر كەڭ، ئادەم شالاڭ ئىدى. ھەممىلا يەرنىڭ تەبىئىي يېپىنچىسى بولۇپ، كەڭ تەبىئەت تەڭپۇڭلۇقتا تۇراتتى. بۇ رايوننىڭ تۈرتكىسى بىلەن قۇملار ئېقىپ تۇرسىمۇ، چەكلىك ئاھالە يەنىلا نۇرار جايدىن غەم قىلمايتتى. بەنگۇ يازغان «خەننامە. غەربىي يۇرت تەزكىرىسى» دە «ئۇزۇنتات بەگلىكىنىڭ شىمالىي كۈسەنگە، غەربىي ئونسۇ (ئاقسۇ) غا تۇتىشىدۇ، ئۇدۇن بەگلىكىنىڭ شىمالىي تەرىپى ئونسۇغا تۇتىشىدۇ، كۈسەن بەگلىكىنىڭ جەنۇب تەرىپى نىيگە، شەرقىي جەنۇبىي چەرچەنگە، غەربىي جەنۇبىي ئۇزۇنتاتقا تۇتىشىدۇ» دېيىلگەن.

تارىم ئويمانلىقىنىڭ جەنۇبىي بېشى بىلەن شىمالىي بېشىدىكى شەھەر بەگلىكلىرىنىڭ بىر - بىرىگە تۇتاش ئىكەنلىكى ئەينى ۋاقىتتا ئىنسانلار ھازىرقىدەك كۆپ بولمىسىمۇ، لېكىن ئۇلارنىڭ پائالىيەت دائىرىسىنىڭ كەڭ ئىكەنلىكىنى بىلدۈرىدۇ. «كېيىنكى خەننامە» دىكى خاتىرىلەرگە ئاساسلانغاندا، «خەنۋەدى زامانى (مىلادىيىدىن بۇرۇنقى 140 - 135 - يىللار) دا غەربىي يۇرتتا 36 بەگلىك بار ئىدى». شۇسۇڭ تىزىپ، خاتىرىگە ئالغان ۋە دەلىللىگەن بۇ 36 بەگلىك («خەننامە. غەربىي يۇرت تەزكىرىسى، گە تولۇقلىما» غا قاراڭ) نىڭ مۇتلەق كۆپ قىسمى ھازىرقى دۇنخۇاڭنىڭ غەربى، پامىرنىڭ شەرقى، تەڭرىتاغنىڭ جەنۇبى، قۇرۇم تېغىنىڭ شىمالىغا توغرا كېلىدۇ. ئەينى چاغلاردا مۇشۇلارنىڭ ھەممىسى ئۆز ئالدىغا ئىجتىمائىي كوللېكتىپنى شەكىللەندۈرگەن ۋە ئۆزىگە خاس مەدەنىيەت ياراتقان بەگلىكلەر ئىدى.

يېقىنقى يىللاردا يېڭىدىن تېپىلغان تۇرالغۇ جاي ئىزلىرى بۇ ئەھۋالنى تېخىمۇ ئىلگىرىلىگەن ھالدا ئىسپاتلىدى ۋە كىشىلەرنى يۇقىرىدا ئېيتىلغان جايلاردا بىر - بىرىگە ئۆلىنىپ كەتكەن راۋان يوللارنىڭ بولغانلىقىغا ئىشەندۈردى. تارىم، يارش ۋادىسىدىن ئىبارەت بۇ كەڭ رايوندا، كىشىلەر ئۇزۇن ۋاقىتلىق تۇرمۇش مەملىيىتىگە ئاساسەن، يەر شارائىتى ياخشىراق جايلارنى تاللاپ ئولتۇراقلاشقان. ئاساسلىقى دەريا ئېقىنلىرى تاغدىن

چىققاندىن كېيىن ھاسىل بولغان لاتقا، تىندۇرمىلارنىڭ ئوتتۇرا - تۆۋەن قىسمى، بۇلاق تېشىپ چىقىدىغان جايلار ئەتراپىدا ياكى دەريالارنىڭ تۆۋەندىكى ئېقىنى ۋە ئاخىرقى قۇرۇق دېلتا - ھاۋزىلىرىدا ئولتۇراقلاشقان. ئالدىنقى نىسبەتەن مۇقىم بولۇپ، سۇ بىلەن تەمىنلىنىشى تولۇق بولغان. مەسىلەن، قەشقەر دەريا ۋادىسىدىكى قەشقەر بوستانلىقى، يەكەن دەرياسى ۋادىسىدىكى يەكەن بوستانلىقى، يۇرۇڭقاش ۋە قاراقاش دەرياسى ۋادىسىدىكى خوتەن بوستانلىقىنىڭ مەركىزىگە ئوخشاش. كېيىنكىسى دەريا - ئېقىنلىرىنىڭ ئاخىرقى ياكى تۆۋەنكى ئېقىنىنىڭ بويلىرىغا جايلاشقان. مەسىلەن، قەشقەر خانئۆي قەدىمى شەھىرى، نىيە، قارا دۆڭ، دەندان ئۆيلۈككە ئوخشاش.

رۇس ئالىمى ۋ. ۋ. بارتولدىنىڭ «مەدەنىيەت كۆپىنچە ئالدى بىلەن چوڭ دەريالارنىڭ تۆۋەنكى ئېقىنى ئەتراپىدا بارلىققا كەلگەن بولىدۇ» [17] دەپ ھېسابلىغانلىقى، شىنجاڭنىڭ ئەھۋالىغىمۇ خېلى ماس كېلىدىغانلىقىنى ئۇقتۇرىدۇ.

شىنجاڭ رايونىنىڭ ھازىرقى يەر كۆرۈنۈشى بىلەن قەدىمكى يەر كۆرۈنۈشىدە چوڭراق ئۆزگىرىش بولغان. تەسەۋۋۇر قىلىنىشىچە، يىراق قەدىمكى زامانلاردا نوپۇس ئاز، سۇ ئىشلىتىش مىقدارىمۇ ئاز، دەريالارنىڭ ئېقىش مۇساپىسى چوقۇم ئۇزۇنراق بولغان. كىشىلەر ياشايدىغان بوستانلىق نۇقتىلىرى كۆپىنچە دەريالارنىڭ تۆۋەنرەك ئېقىنلىرىغا جايلاشقان. كېيىنچە، نوپۇسنىڭ ئۈزلۈكسىز كۆپىيىشى، سۇ ئىشلىتىش مىقدارىنىڭ زورىيىشىغا ئەگىشىپ، دەريالارنىڭ ئېقىش مۇساپىسىمۇ قىسقارغان. كىشىلەر ياشايدىغان بوستانلىق نۇقتىلىرى قەدىمىراق بوستانلىق نۇقتىلىرىنىڭ ناھايىتى نۇرغۇن قېتىملىق يۆتكىلىشىدىن كېيىنكى نۇقتىلار بولۇشى، قەدىمكى بوستانلىق نۇقتىلىرىنى قۇم كۆمۈۋەتكەن بولسا، ئېغىر دەرىجىدە شورلىشىپ ياكى قۇملشىپ كەتكەن بولۇشى تۇرغان گەپ. ئومۇمەن ئالغاندا، ئۆتمۈش زامانلاردىكى قەدىمكى ئىنسانلارنىڭ ئىشلەپچىقىرىش كۈچلىرىنىڭ دېگەندەك راۋاج تېپىپ كېتەلمىگەنلىكى، تەبىئەتنى بويسۇندۇرۇش، بولۇپمۇ تەبىئىي ئاپەتلەرگە قارشى تۇرۇش

ئىقتىدارنىڭ تۆۋەنلىكى تۈپەيلىدىن ئاھالە ئۈزلۈكسىز كۆپەيگەن، سۇ يېتىشمىگەن، دەريا - ئېقىنلارنىڭ ئېقىش مۇساپىسى تەدرىجى قىسقارغان ياكى باشقا سەۋەبلەر بىلەن ئېقىش يولى ئۆزگىرىپ كەتكەن ئەھۋال ئاستىدا ئاھالىلەر ياشاپ بەلگىلىك ئىز ۋە مۇل مەدەنىيەت يالداملىرىنى قالدۇرغان يۇرتلىرىنى تاشلاپ، دەريالارنىڭ بۇقىرى ئېقىنىدىكى جايلارغا كۆچكەن. تارىختا ئۆزگىرىشى كۆرىنەرلىك بولۇپ، خارابىلىشىغا يۈزلەنگەن بوستانلىقلار مۇشۇ خىلدىكى بوستانلىقلاردۇر.

ئەنئەنىۋى قاراش بويىچە تەكلىماكان قۇملۇقىنىڭ كېڭىيىشى ۋە ئۇ يەردىكى ئېكولوگىيىلىك مۇھىتنىڭ ئۈزلۈكسىز ناچارلىشىشى، ئاساسەن گېئولوگىيىلىك ھەرىكەت ۋە دەريا ئېقىنلىرىنىڭ ئۆزگىرىشى قاتارلىق ئاقابىل تۇرغىلى بولمايدىغان تەبىئىي ئامىللارنىڭ رول ئوينىشىدىن بولغان دەپ قارالغان ئىدى. لېكىن، يېقىنقى يىللاردىن بۇيان ئارخېئولوگىيىلىك ئۇزۇن مۇددەت، سىستېمىلىق ئارخېئولوگىيىلىك تەكشۈرۈش، تەتقىق قىلىش ئارقىلىق ئىنسانلار پائالىيىتى يەنى سىياسىي داۋالغۇش، ئۇرۇش، ھەددىدىن زىيادە دەرەخلەرنى كېسىش، بوز يەر ئېچىش قاتارلىقلارنى ئۆز ئىچىگە ئالغان ئىجتىمائىي ئامىللار تەكلىماكان قۇملۇقىدىكى قەدىمكى گېئولوگىيىلىك مۇھىتنىڭ ئۆزگىرىشىدىكى ھەل قىلغۇچ ئامىل ئىكەنلىكىنى ئىسپاتلاپ چىقتى.

ئامىللارنىڭ تونۇشتۇرۇشىغا قارىغاندا، ئىپتىدائىي جەمئىيەت باسقۇچىدىكى ئىنسانلارنىڭ تارىم ئويمانلىقى ئەتراپىدا ئېلىپ بارغان پائالىيەتلىرى نەچچە مىڭ يىلغا سوزۇلغان. برونزا دەۋرىگە كىرگەندىن كېيىن، تەبىئىي ئېكولوگىيىلىك مۇھىتنىڭ ئۆزگىرىش سۈرئىتى تېزلىشىپ، نەچچە يۈز يىلدا بىر قېتىم ئۆزگىرىپ تۇرغان. بۇ تارىخىي دەۋردە ئىنسانلار پائالىيىتى جىددىيلەشكەندىن باشقا، چوڭراق گېئولوگىيىلىك ھەرىكەت قاتارلىق تەبىئىي ئامىللار يۈز بەرمىگەن. لېكىن، تەبىئىي ئېكولوگىيىلىك مۇھىتنىڭ ئۆزگىرىش سۈرئىتى يەنىلا ئۈزلۈكسىز تېزلىنىپ كەتكەن. بۇ ئىنسانلار پائالىيىتىنىڭ تەكلىماكان قۇملۇقىدىكى ئېكولوگىيىلىك مۇھىتنىڭ ئۆزگىرىشىگە تەسىر

كۆرسەتكەنلىكىنى بىر جەھەتتىن چۈشەندۈرۈپ بېرىدۇ. بۇنىڭدىن باشقا تەكلىماكان قۇملۇقىنىڭ ئوتتۇرىسىدىكى قارا دۆڭ، نىيە (ئوڭاي بالىق)، ئەندىرە، كرورەن قاتارلىق بىر قىسىم مۇھىم، كونا ئىزلارنىڭ گۈللىنىش، خارابىلىشىش ئەھۋالى ئىنسانلار پائالىيىتىنىڭ تەكلىماكان مۇھىتىنىڭ ئۆزگىرىشىگە ھەل قىلغۇچ تەسىر كۆرسەتكەنلىكىنى تېخىمۇ ئېنىق چۈشەندۈرۈپ بېرىدۇ.

مانا مۇشۇنداق تەبىئىي ۋە ئىجتىمائىي سەۋەبلەر تۈپەيلىدىن قەدىمكى شىنجاڭ رايونىدا گۈللەنگەن نۇرغۇن ئاۋات شەھەرلەر، ئالايلۇق خانىۋاي قەدىمكى شەھىرى (قەشقەر شەھىرىنىڭ شەرقىگە 10 نەچچە كىلومېتىر كېلىدىغان جايدا)، چىماتەن شەھىرى (ھازىرقى چەرچەننىڭ 100 كىلومېتىر شىمالىدا)، نىران كونا شەھىرى (ھازىرقى نىيە ناھىيىسىدىن 160 كىلومېتىر شىمالدا)، قارا دۆڭ كونا شەھىرى (ھازىرقى خوتەن ناھىيىسىدىن بەش كىلومېتىر شەرقىي شىمالدا)، قاغان كونا شەھىرى (ھازىرقى قاغىلىق ناھىيىسىدىن 15 كىلومېتىر شەرقىي شىمالدا)، ئەندىرە، كرورەن قەدىمكى شەھەرلىرى كۆچمە قۇم بارخانلىرى ئاستىغا كۆمۈلۈپ خارابىلىققا ئايلىنىپ كەتكەن.

مەيلى نېمە بولمىسۇن، ئۇزۇن مۇددەتلىك جۇغراپىيىلىك ئۆزگىرىش، ئېكولوگىيىلىك تەڭپۇڭسىزلىق، ئىجتىمائىي داۋالغۇش ئىنسانلارنىڭ تىرىكچىلىك بازىلىرىنى تۇراقلاشتۇرۇشقا تولۇق ئىمكانىيەت بەرمىگەن. قەدىمكى مۇھىم ئىزلار، مەدەنىيەت شەھەرلىرى ھامان دەۋرنىڭ داۋالغۇشلىرى جەريانىدا غايىب بولغان.

مەدەنىي شەھەرلەرنىڭ خارابىلىققا ئايلىنىپ قېلىشى بىلەن شىنجاڭ مەدەنىيىتىدە ئۈزۈلۈپ قېلىش ھادىسىسى كۆرۈلگەن ئەمەس، بەزىلەر «شىنجاڭ مەدەنىيىتىدە كۆپ خىل ئالاھىدىلىككە ئىگە قۇرۇلما شەكىللىنىپ، بەزىدە راۋاجلىنىپ، بەزىدە ئۈزۈلۈپ قېلىش ئەھۋالى كۆرۈلگەن»، «قەدىمكى شەھەرلەرنىڭ خارابىلىققا ئايلىنىشى بىلەن شۇ جايلارنىڭ قەدىمكى مەدەنىيىتىمۇ پايانسىز قۇم دېڭىزغا غەرق بولغان»^[18] دېگەن كۆزقاراشنى ئوتتۇرىغا قويۇشماقتا.

بىزنىڭ كۆزىتىشىمىزچە، شەھەرلەرنىڭ غايىب بولۇشى بىلەن مەدەنىيەتمۇ پۈتۈنلەي غايىب بولدى دېيىش، مەسىلىنى بىر تەرەپلىملىككە ئېلىپ باردۇ. بۇنى مەدەنىيەتنىڭ ئۆركەشلەۋاتقان دولقۇنى مەلۇم ۋاقىت پەسىيىشكە قاراپ بۇرۇلدى دېيىش كېرەك. شىنجاڭنىڭ قەدىمكى شەھەرلىرىنى قۇملار بېسىپ كەتكەنلىكى ئەمەلىيەت. لېكىن، ئۇلارنىڭ ھەممىسىنى قۇم بىر كېچىدە بىراقلا بېسىپ كېتىشى ناتايىن، بۇنى ئاستا - ئاستا بېسىپ كەتكەن دېيىش مۇۋاپىق. مانا مۇشۇنداق ئاستا - ئاستا بېسىپ كېتىش جەريانىدا ئاھالىلەرنىڭ بىر قىسمى يۆتكىلىۋېلىشقا مۇۋەپپەقىيەت بولالغان. ئۇلار ئەجدادلىرى مىراس قالدۇرغان كۆپ ساندىكى ماددىي ۋە مەنىۋى بايلىقلارنى ئۆزلىرى بىلەن بىرگە ئېلىپ ماڭغان. بۇلارنى يېڭى مۇھىت مەدەنىيىتى ئۈچۈن خېمىرتۇرۇپ قىلغان. شۇنداق ئىكەن، شىنجاڭلىقلارنىڭ ئەجدادلىرى ئاتا - بوۋىلىرى بىنا قىلىپ بەرگەن شەھەرلەر ۋە تۇرالغۇ - قونالغۇلار تەبىئەتنىڭ كاشىلىسى تۈپەيلىدىن ۋەيران بولۇشى ھامان دەرھال يۆتكىلىپ، ئۆزلىرى قول سېلىپ ئىشلەپ، ئۆزلىرىگە خاس يېڭى تۇرالغۇ جايلا ۋە شەھەرلەرنى بىنا قىلىپ، مەدەنىيەت مۇساپىسىنى داۋاملاشتۇرۇپ مېڭىۋەرگەن.

(2) ئىجتىمائىي يۈزلىنىش

شىنجاڭنىڭ جۇغراپىيىلىك ئورنى ئۆزگىچە، يەر تۈزۈلۈشى ئالاھىدە بىر خىل خۇسۇسىيەتكە ئىگە. بۇ يەردىكى تاغلىق ۋە ئويمانلىق، يايلاق ۋە بوستانلىق، چۆللۈك ۋە قۇملۇقلار ئىنسانلارنىڭ تىرىكچىلىكى ۋە باردى - كەلدىسىنى ھەمىشە كونترول قىلىپ تۇرغان. شۇڭا، شىنجاڭنىڭ قەدىمكى زامان ئاھالىسى دائىم كەسكىن ئىجتىمائىي يۈزلىنىشنىڭ زەربىسىگە ئۇچراپ كەلگەن. بوستانلىقلار بىلەن پايانسىز چۆل - جەزىرە تاغ قاپتاللىرى بىلەن ئايرىلىپ تۇرىدۇ. بۇ ھال ئاھالىلەرنىڭ دەمالققا باردى - كەلدى قىلىشى ئۈچۈن قاتتىق مۇشكۈلچىلىكلەرنى كەلتۈرىدۇ. مۇشۇنداق بولغاچقا، ئاھالىلەر بەزى چاغلاردا ئۇزۇن مەزگىلگىچە قويۇق باردى - كەلدى قىلىشالمايدىغان ئەھۋاللارمۇ بولغان. بۇنىڭ بىلەن مەدەنىيەتتە تەكشىسىزلىك ئامىللىرى كۆرۈلگەن ۋە ئاھالىنىڭ مىللىي

خاراكتېرىدا پەرقلەرنى شەكىللەندۈرگەن؛ بەزى چاغلاردا بىرەر بوستانلىقلارنىڭ بىخەستەلىكىدىن پايدىلىنىپ، ئۇنى ئۆزىگە قوشۇۋېلىپ، ئىجتىمائىي زىددىيەتنى دەسلەپ بەكلا كەسكىنلەشتۈرۈۋەتكەن. بارا - بارا پەسەيتىشكە ئۇرۇنۇپ كۆرگەن. بۇ خىل تىرىشچانلىق كۆپ ھاللاردا ئۈنۈم بەرگەن. تارىخنىڭ ئوخشاش بولمىغان دەۋرلىرىدە كۆچمەن مىللەتلەر، سودىگەر، ئەلچى، راھىبلار، چارۋىچىلار ئارقا - ئارقىدىن شىنجاڭغا كەلگەن. سىرتتىن كەلگەن مەدەنىيەت ئەنئەنىسى بىلەن يەرلىك مەدەنىيەتكە سىڭىشىپ كەتكەن.

ئاھالىلەرنىڭ كۆچىشىدە يالغۇز سىرتقى جايلاردىن ئىنسانلارنىڭ شىنجاڭغا كۆچۈپ كېلىشىدىلا ئەمەس، بەلكى شىنجاڭ ئاھالىسىنىڭ سىرتقى جايلارغا كۆچىشىمۇ شىنجاڭ مەدەنىيىتىنىڭ دولقۇنىسىمان تەرەققىياتى ئۈچۈن بەلگىلىگۈچى ئامىللارنىڭ بىرى بولۇپ قالغان. شىنجاڭدا ياشىغان ئەجدادلار ھەرخىل سەۋەبلەر تۈپەيلىدىن ئوتتۇرا جۇڭگو رايونىغا، ھىندى ۋادىلىرىغا، بەرغانە، يەتتە سۇ بوستانلىقلىرى قاتارلىق جايلارغا كۆچكەن. ئۇلار بۇ خىل كۆچۈشتە ئۆز خەلقلىرىنىڭ يەرلىك مەدەنىيىتىنىڭ بەزى جەۋھەرلىرىنى ئەنە شۇ كۆچۈپ بارغان جايلارغا ئېلىپ كېتىپ، يەرلىك مەدەنىيەت چەمبىرىكىنى خېلى بىر مەزگىل چۆلدەرتىپ قويغان. مەسىلەن، قەدىمكى كۈسەن ئاھالىسىنىڭ بىر قىسمى خەن سۇلالىسى دەۋرىدىلا شەنشى ئۆلكىسىنىڭ بىر ناھىيىسىگە كۆچۈپ بېرىپ ئولتۇراقلاشقان ۋە ئۇ ناھىيە «كۈسەن ناھىيىسى» (龟兹县) دەپ ئاتالغان. شۇ دەۋرلەردە يەنە ئاقسۇ ۋادىسىدىكى قەدىمكى شەھەر ئونسۇدىن شەنشى ئۆلكىسىنىڭ لى چۈەن ناھىيىسىگە خېلى كۆپ شىنجاڭلىقلار كۆچۈپ بارغان. ئۇلاردىن باشقا مىلادىدىن كېيىنكى ناھايىتى ئۇزۇن دەۋرلەر ئىچىدە شىنجاڭدىن نۇرغۇن رەسسام، راھىب، مۇزىكانت، تەرجىمان ۋە باشقا ساھەنىڭ ئادەملىرى بارغان. بۇنىڭ ئىچىدە يۈەن سۇلالىسى دەۋرىدە قوچو ۋە باشقا رايونلاردىن ئەلەم ۋە قەلەم ئىگىلىرىنىڭ تۈركۈملەپ كۆچۈشى بەكمۇ مەشھۇردۇر.

چەت ئەللەرگە كۆچكەنلەردىن قەدىمكى شىنجاڭدا ياشىغان ساقلار

(ساكلار) نىڭ ئىلى ۋادىسىدىن پامىرنىڭ غەربىگە كۆچىشى، قاراخانىيلار دەۋرىدىكى ئۇيغۇرلارنىڭ پەرغانە ئويمانلىقىغا، تۆمۈرىلەر دەۋرىدىكى شىنجاڭ ئۇيغۇرلىرىنىڭ ماۋراتۇننەھر ۋە خۇراسانغا كۆچۈشى، خوجىلار زامانىسىدىكى ئالتە شەھەر ئاھالىسىنىڭ پەرغانە قاتارلىق جايلارغا كۆچىشى قاتارلىق كۆچۈشلەردە نۇرغۇن مەلىكىلىك كىشىلەر كۆچۈپ كېتىپ، كۆپلىگەن مەدەنىيەت يادامىلىرىنى ئېلىپ كەتكەن.

3) سىياسىي داۋالغۇش

شىنجاڭنىڭ تارىختىن ئاۋۋالقى سىياسىي ۋەزىيىتىنىڭ تەپسىلاتلىرىدىن دېگەندەك خەۋەردار ئەمەسمىز. ئەمما، تارىختىن كېيىنكى ئەھۋاللار يازما خاتىرىلەر ئارقىلىق بىرقەدەر ئېنىق ھالدا بىزگە بەزى مەسىلىلەرنى ئايدىڭلاشتۇرۇپ بېرەلەيدۇ.

شىنجاڭنىڭ يازما تارىخقا ئىگە بولغان 2000 يىللىق سىياسىي تارىخى كۆپ چاغلاردا كىشىنى زوقلاندۇرغۇدەك گۈللىنىش ھالىتىدە تۇرغان بولسىمۇ، لېكىن ئايرىم ئەھۋالدا ئىنتايىن مۇرەككەپلىكلەرگىمۇ يولۇقۇپ تۇردى. بۇ خىل مۇرەككەپلىك دەماللىققا خېلىلا كەسكىن تۇس ئالدى.

خەنزۇچە ھۆججەتلەردە يېزىلىشىچە، مىلادىدىن بۇرۇنقى II ئەسىرلەردە ھازىرقى شىنجاڭ تەۋەسىدە 36 بەگلىك بولغان. مىلادىيە X — IX ئەسىرلەرگە كەلگۈچە بۇ بەگلىكلەر 55 ئەتراپىدىكى بالىق بەگلىكىگە پارچىلانغان. بەزىدە نەچچە ئونغا يىغىنچاقلىنىپ قالغان.

بۇ جەرياندا ئوتتۇرا تۈزلەڭلىكتىكى مەركىزىي ھۆكۈمەت بىلەن بولغان مۇناسىۋەت سالماق ئورۇننى ئىگىلىگەن بولسىمۇ، لېكىن ھۇنلارنىڭ ھۆركىرەشلىرى، سىيانپى، شىمالىي قۇملۇق ئۇيغۇرلىرىنىڭ ھەيۋە قىلىشلىرى بىرىنىڭ ئارقىسىدىن بىرى ئۆلىنىپ، سىياسىي ۋەزىيەتنى ھالقىلىق پەيتلەردە جىددىيەشتۈرۈپ تۇردى. مىلادىيە IX ئەسىرگە كەلگەندە شىمالىي تەڭرىتاغنىڭ شەرقىي قىسمىدا قوچو ئۇيغۇر خانلىقىنىڭ تىكىلىنىشى، تەڭرىتاغنىڭ جەنۇبىدا قاراخانىيلار خانلىقىنىڭ ۋۇجۇدقا كېلىشى بۆلۈنمە ھاكىمىيەتلەر ئارىسىدىكى ئېغىر سۈركىلىشىنى خېلى ئۈزۈنغىچە ئۈنۈملۈك تىزگىنلەپ، ئىجتىمائىي تەرەققىيات، مىللىي

مەدەنىيەتنىڭ يۈكسىلىشىدە ئوتتۇرا ئاسىيادا نەمۇنىلىك ۋە كلاسسىك تەتجە ھاسىل قىلدى.

XII ئەسىرنىڭ ئالدى — كەينىدىن باشلاپ قىتانلا ۋە موڭغول قوشۇنلىرىنىڭ تۆمۈر تاپانلىرى شىنجاڭدا ئۇزۇن مۇددەتلىك ئۇرۇش قالايمىقانچىلىقلىرىنى پەيدا قىلدى. XV — XVI ئەسىرگە كەلگەندە، يەكەن خانلىقىنىڭ قۇرۇلۇشى ئاھالىلەرنىڭ ئىككى ئەسىرگە يېقىن ئۇرۇش تالاپەتلىرىدىن سەل يېنىپ دېمىنى ئېلىۋېلىشقا پۇرسەت تۇغدۇردى. ئەمما، XVI ئەسىرنىڭ كېيىنكى يېرىمىدىن باشلاپ خوجىلارنىڭ ئۆكتەملىكى ھەددىدىن ئېشىپ، شىنجاڭنىڭ دىن بىلەن سىياسىي ئارىلىشىپ كەتكەن، تەركىدۇنيالىق، مۇتئەسسەپلىك زامان تەرەققىياتىنى ۋەھىمىلىك تۇيۇق يول بىلەن ماڭدۇرۇشقا جېنىنىڭ بارىچە تىركەشكەن دەۋرگە ئېلىپ كەلدى.

يۇقىرىقى ئەھۋاللار شىنجاڭدا ياشىغان ئەجدادلارنىڭ بىرلىكىنى، سىياسىي مۇقىملىقىنى، ئىجتىمائىي تۇراقلىقنى جېنىدەك قەدىرلەپ كەلگەن بولسىمۇ، لېكىن ئىچكى — تاشقى جەھەتتە تاسادىپىي يېتىلگەن سىياسىي كۈچلەرنىڭمۇ تەسىرىگە ئۇچراپ، شىنجاڭ مەدەنىيىتىدىكى ئىزچىللىققا ئېغىر ھالدا خىرىس قىلىپ، ئۇنى دولقۇنسىمان ھالەتكە يۈزلەندۈرۈشكە ئېلىپ كەلگەنلىكىنى چۈشەندۈرۈپ بېرىدۇ.

بەشىنچى، شەرق — غەرب مەدەنىيىتىنىڭ ئالاقىسىدا كۈچەيتكۈچى تۈگۈنلۈك رول ئويناش

شىنجاڭ ئاسىيا چوڭ قۇرۇقلۇقىنىڭ ئۆلچەملىك مەركىزى سۈپىسىغا جايلاشقان، ئاسىيانىڭ بۇ مەركىزىي رايونى ئۆز نۆۋىتىدە يەنە ئاسىيا قىتئەسى بىلەن قوشۇلۇپ، ياۋروپا، ئافرىقا چوڭ قۇرۇقلۇقىنىڭ ھەمدەمە بولۇشى ئارقىسىدا كەڭلىك (ماكرولۇق) چۈشەنچىسى بويىچە پۈتكۈل ئىنسانىيەتنىڭ ئىزچىل، دائىملىق مەدەنىي ھەرىكەت پائالىيەت چەمبىرىكىنىڭ تۇراقلىق ئەزاسى سالاھىيىتى بىلەن ھەرىكەت قىلىپ كەلگەن.

شىنجاڭ ئىنسانلار ئىقتىسادىنىڭ ئانا تۈۋرۈكى ياكى غول ئۆزەكى بولغان تۆت چوڭ گىرەلەشكەن ۋە تەڭ راۋاجلانغان مۇھىم ئىقتىسادىي بازىسى ھېسابلىنىدۇ. ئىرقىي ئېتنىك تەركىبلەر جەھەتتە ئارىئان (ئاق) ئىرق، موڭغۇل (سېرىق) ئىرق، تۇرانى (ئاق - سېرىق) ئىرقنىڭ ئارىلاشمىسى ئارىلىشىپ ياشىغان ئىجتىمائىي ئۇيۇلمىلىق جەمئىيەت تارىخىنى داۋاملاشتۇرغان؛ مىللىي تىل - تەلەپپۇز ئادەتلىرىدە تۆت چوڭ تىل سىستېمىسى قاتارلىق تىل ئۆز ئىگىلىرى ئارىسىدا ئالاقە - قوراللىق نوپۇزىنى ساقلاپ كەلگەن. ئىنسانغا خاس مەدەنىيەت - مەرىپەت مەشئەللىرىنى ياندۇرۇپ لاۋۇلدانغان تۆت چوڭ مەدەنىيەت يەنى مىسسىموپوتامىيە مەدەنىيىتى، ئوتتۇرا جۇڭگو مەدەنىيىتى، ھىندى مەدەنىيىتى، يۇنان مەدەنىيىتى ۋە كېيىنكى ئەرەب مەدەنىيىتى روشەن دوستلۇق رىقابەت بەيگىسىگە چۈشكەن؛ شامان دىنى، زورو ئاستېر دىنى، خرىستىئان دىنى، مانى دىنى، بۇددا دىنى ۋە ئىسلام دىنى قاتارلىق مەشھۇر دىنلارنىڭ مەدەنىيىتى ئۇچراشقان؛ پۈتكۈل ئىنسانىيەتنىڭ قاتناش راۋانچىلىقىدىكى ئۇمۇرتقا - لىنىيە ھېسابلانغان ئۈچ چوڭ يول مۇشۇ زېمىندىن ئۆتكەن. تىل - تەلەپپۇزنى جۇغلاپ ۋە ساقلاپ، مەنىۋى خەزىنىگە ئايلاندۇرغۇچى يېزىق بەلگىلەردىن ئۈچ چوڭ يېزىق سىستېمىسى (خەنزۇ «خۇاشيا» يېزىق سىستېمىسى، ئارامى يېزىق سىستېمىسى ۋە براھمى يېزىق سىستېمىسى) بۇ ئورۇندا مۇرەككەپ ھەم تورسىمان ھالەتنى شەكىللەندۈرگەن.

يۇقىرىدا سۆزلەنگەن تەبىئىي ۋە ئىجتىمائىي ئالاقىلەر بۇ رايوننى تارىخىي ئېقىمنىڭ ئوقۇل سىلىق تاملىق كارىدورى سۈپىتىدە رول ئوينىتقۇزدى دەپ يەڭگىللىك بىلەن پىكىر بايان قىلىشنىڭ بىر تەرەپلىملىككە ئېلىپ بارىدىغانلىقىنى ئەستايىدىل ئويلاپ كۆرۈش لازىم. شىنجاڭ ئىنسانىيەت مەدەنىيەت تەركىبلىرىنى بىر - بىرىگە مەنپەئەتلىك قىلىشتىكى كۈچەيتكۈچى تۈگۈنلۈك ئورۇن بولۇشقا مۇناسىپ جاي. قەلبىگە مىڭ پاتمان ئۈمىدىنى تولدۇرۇپ، گۈزەل كېلەچەككە تەلۈرۈپ، يىراق مەنزىلنى كۆزلەپ، ئىشەنچ كەمىرىدە مەزمۇت بېلىنى

چىڭ باغلاپ سەپەرگە چىققان كارۋان - يولۇچىلار شەرق - غەرب مۇساپىسىگە قەدەم قويغان چېغدا شىنجاڭ تۇپرىقىدىن ئۆتۈپ، ھامان ئۇ يەرنىڭ مەنئى رىغبەتلەندۈرۈشىنى قوبۇل قىلماي ئۆتەلمىگەن. كارۋان - يولۇچىلار ۋاسىتىسى بىلەن توشۇلۇۋاتقان مەدەنىيەت ياداملىرىنىڭ كۆپ قىسمى شىنجاڭ تۇپرىقىدا مۇستەھكەم ئولغا ئىگە مەدەنىيەت ھەرىكەتلەندۈرگۈچ تۈگىنى ئارقىلىق تېخىمۇ جەزىدار ۋە تېخىمۇ مەزمۇت قىياپەت بىلەن ئۆز مەنزىلىگە ئامان - ئېسەن يېتىپ بارالغان ۋە شەرەپ قۇچقان. بۇ ھەقتە نەچچە ئون تىپىك مىساللارنى دىلغۇلدە بولماي كۆرسىتىشكە بولىدۇ.

دۇنيا ئېتىراپ قىلغان ئېلىمىز جۇڭگونىڭ تۆت چوڭ كەشپىياتى - قەغەز ياساش ۋە مەتبەئەچىلىك پەقەت شىنجاڭ ئارقىلىقلا دۇنياغا تارقالغان بولۇشىغا قارىماي، بۇلارنىڭ شان - شەرەپ قۇچۇشىدا شىنجاڭدا ياشىغان مىللەتلەرنىڭ مەلۇم نىسپەتتىكى ھەسسىسىنى چەتكە قايرىشقا بولمايدۇ. دۇنخۇاڭدا ئۆتكۈزۈلگەن ب د ت مائارىپ، ئىلىم - پەن، مەدەنىيەت تەشكىلاتىنىڭ «يىپەك يولى» نى تەكشۈرۈش ئىلمىي مۇھاكىمە يىغىنى 1990 - يىلى 8 - ئاينىڭ 2 - كۈنىدىكى مۇزاكىرىسىدە دۇنخۇاڭ مۇزىيىدىكى خادىملار دۇنخۇاڭ مۇگاۋ غارىدىن تاپقان قەدىمكى ئۇيغۇرچە ھەرپ ئويۇلغان ئالتە دانە ياغاچ مەتبەئە ھەرپىنى تونۇشتۇرۇپ، دۇنيا بويىچە ئەڭ بۇرۇنقى بۇ مەتبەئە بۇيۇملىرىنى ئىلىم ئەھلىگە رەسمىي مەلۇم قىلدى.

بى شىڭ دېگەن كىشى خەنزۇچە ھەرپ چۈشۈرۈلگەن مەتبەئە بۇيۇمىنى تۇنجى قېتىم ياسىغانلىق توغرىسىدىكى خاتىرىلەر دەۋرىمىزگە يېتىپ كەلگەن بولسىمۇ، لېكىن ئۇيغۇر ھەرپلىرى بىلەن ئويۇلغان مەتبەئە ئەۋرىشكىسىنىڭ دەۋرىمىزگە يېتىپ كېلىشى ئەھمىيەتلىك ھادىسە ھېسابلىنىدۇ. بۇ ئېلىمىز جۇڭگونىڭ دۇنيا مەتبەئەچىلىك تارىخىدىكى تۆھپىسى.

بۇ يەردە ياۋوپادا XV ئەسىرگە كەلگەندە تۇنجى مىخ مەتبەئە بۇيۇملىرى پەيدا بولغانلىقىنى ئەسلىپ ئۆتۈش ئارقىچە ئىش ھېسابلىنمايدۇ.

1933 - يىلى جۇڭگو ئارخېئولوگى خۇاڭ ۋېنى شىنجاڭدىكى لوپنۇر رايونىنىڭ يەر ئاستىدىن چىگە تاللىرىدىن ئىشلەنگەن بىر ياپراق قەدىمكى قەغەزنى تاپقان ۋە بۇنى ئارخېئولوگىيە جەھەتتە ئىسپاتلاپ، مىلادىدىن بۇرۇنقى 49 - يىلىدىن ئىلگىرىكى قەغەز دەپ قارىغان [19]. قەغەزنىڭ ئېلىمىزدىن غەربكە يېتىپ بېرىشى بەكمۇ كېيىن بولغان بولۇپ، غەربىستانغا VII ئەسىردە، ياۋروپاغا X ئەسىر ئەتراپىدا بارغان.

شىنجاڭدا ياشىغان مىللەتلەرنىڭ مەنبەئە ۋە قەغەزچىلىك ساھەسىدىكى بۇ خىل ھەسسىسى ئېلىمىز مەدەنىيەت خەزىنىسىنى تولۇقلاپ، سەلتەنەتلىك جۇڭخۇا مەدەنىيىتىنى جۇڭگودىكى ھەرمىللەت خەلقىنىڭ ئورتاق ياراتقانلىقىدەك ئەمەلىيىتىنى ئىسپاتلاشتا رولى بار.

گەربك مەدەنىيىتى مىلادىيىنىڭ ئالدى - كەينىدە ئوتتۇرا ئاسىياغا يېتىپ كېلىپ، مودا بولۇش سەۋىيىسى بىلەن توختاپ قالماستىن، بەلكى يېڭى تىپتىكى ئىللىنىزلىق مەدەنىيەت ھاسىل قىلىشقاچە بېرىپ يەتتى. ھىندى مەدەنىيىتىنىڭ شىمالغا - ئوتتۇرا ئاسىياغا يۆتكىلىشى بىلەن يەرلىك مەدەنىيەتنىڭ (ئوتتۇرا ئاسىيا مەدەنىيىتىنىڭ) تۈرتكىسىدە نەمۇنىلىك قەدىنھار مەدەنىيىتىنى بارلىققا كەلتۈردى.

يىپەك يولى - شىنجاڭدا ياشىغان ئەجدادلار تەرىپىدىن ئېچىلغان قاش تېشى يولىنىڭ داۋامى ۋە راۋاجى سۈپىتىدە ئالەمشۇمۇل دەدەبە پەيدا قىلىپلا قالماستىن، بەلكى ئوتتۇرا تۈزلەڭلىكتىن كەلتۈرۈلگەن توپ - توپ يىپەكلەر شىنجاڭدا ياشىغان ئەجدادلارنىڭ قولى ئارقىلىق ئايرىۋېلىنىپ ۋە پەردازلىنىپ ھەم كۆپىيىپ، يىراق غەربكە تارقىلىش بىلەن غەربلىكلەر توپتوغرا شىنجاڭنى «سېرس ئېلى - يىپەك ئېلى» دەپ ئاتااپ خاتالاشمىغان.

گېزى كەلگەندە، بۇددا دىنىنىڭ ئالدى بىلەن تارىم ۋادىسىغا دوقۇرۇپ، تارىم، ئۇدۇن - كۈسەن بۇددىزم مەدەنىيىتىنى بىرقارار تاپقۇزۇش بىلەن بىرگە ئاستا - ئاستا شەرققە سۈرۈلۈپ، ئوتتۇرا جۇڭگو رايونىغا يېتىپ بارغانلىقىنى سۆزلەپ ئۆتمەي بولمايدۇ. جۇڭگونىڭ گۈللەنگەن سۈي - تاڭ مەدەنىيىتى شان - شەرەپ قۇچىۋاتقان ئاشۇ يىللاردا،

ئۇدۇن كۈسەن مەدەنىيىتى ئۇنىڭغا نىسبەتەن ئۆلگىلىك ئەندىزە ۋە نەمۇنىلىك تىپلارنىڭ بىرى بولۇش رولىنى ئويناپ بولغان ئىدى. يۇقىرىقىلارنى توچكىلاشتۇرغاندا، شىنجاڭ شەرق - غەرب مەدەنىيەت ئالاقىسىدىكى تۈز لىنىيىلىك ئۇچرىشىش يولى ئەمەس، بەلكى كۈچەيتكۈچى، قايتا ئىشلەپ تارقاقچۇ ماكان بولغان.

4. يىپەك يولى مەدەنىيىتىنىڭ

تۈگۈنى — شىنجاڭ^①

ئېلىمىزنىڭ چاڭئەن (شىئەن) شەھىرىدىن باشلانغان «يىپەك يولى» — شەرق بىلەن غەرب ئوتتۇرىسىدىكى مەدەنىيەت كۆۋرۈكى بولۇش سۈپىتى بىلەن دۇنيا مەدەنىيەت تارىخى تەرەققىياتىنىڭ ئاساسىي ئوقىدۇر. «يىپەك يولى» نوقۇل ھالدا قەدىمكى سودا ئالاقە يولى بولۇپلا قالماستىن، بەلكى ئەڭ مۇھىمى دۆلەت ۋە مىللەتلەر ئارىسىدىكى مەدەنىيەت ئالماشتۇرۇش يولىدۇر. شۇڭا ئۇنى ئومۇملۇق نۇقتىسىدا تۇرۇپ «دۇنيانىڭ ئاساسلىق مەدەنىيەت ئانىسى» دېيىشكە ھەقلىقمىز.

شىنجاڭ — «يىپەك يولى» مەدەنىيىتىنىڭ تۈگۈنى ھېسابلىنىدۇ. بولۇپمۇ «يىپەك يولى» نىڭ دۇنيا مىقياسىدىكى ئۈچ چوڭ لىنىيىسى ئىچىدە تارىملىقلار ئاچقان «بوستانلىق يولى» نىڭ تۇتقان ئورنى بىر قەدەر مۇھىم بولۇپ، تار مەنىدىكى «يىپەك يولى» دەل مۇشۇ يولنى كۆرسىتىدۇ.

خەلقئارا «يىپەك يولى» نىڭ ئېچىلىشى تاسادىپىي ۋەقە بولماستىن، بەلكى ئۇ يىراق تارىخىي مەنبەگە، پۇختا ماددىي ئاساسقا ئىگە. يەنى ئۇ، دۇنيا بىردەك ئېتىراپ قىلغان «قاشتېشى يولى» نىڭ داۋامى ۋە راۋاجى ھېسابلىنىدۇ. شىنجاڭنىڭ خوتەن رايونى قەدىمدىن باشلاپ «قاشتېشى ماكانى» بولۇپ، مۇشۇ رايوننىڭ قاشتېشى ئۆمىچچىلىق سەنئىتى دۇنيادا ئەڭ بۇرۇن تەرەققىي قىلغان. شۇڭا، «يىپەك يولى» نى مۇھاكىمە قىلىشتا شىنجاڭنىڭ قەدىمكى قاشتېشى ئۆمىكارلىقى ۋە يىپەك ئىشلەپچىقىرىش سەنئىتىگە دائىر ئارخېئولوگىيىلىك قېزىلمىلار ۋە تارىخىي خاتىرىلەرگە

① بۇ ماقالىنى پروفېسسور ئابدۇكېرەم راخمان بىلەن ھەمكارلىشىپ يازغان.

ئالاھىدە ئەھمىيەت بېرىشكە ئەرزىيدۇ.

ئىنسانىيەت جەمئىيىتى تەرەققىياتىنىڭ تارىخىنى يەنە بىر نۇقتىدىن ئېيتقاندا، كىشىلەرنىڭ ئۆزئارا ئالاقە، يول، بېرىش - كېلىش، مەنپەئەت يەتكۈزۈش، مال ئالماشتۇرۇش، سودا تارىخى دەپ چۈشىنىشكەمۇ بولىدۇ. كارل ماركس قاتناش - ئالاقە ۋە كارۋان سودىسىغا باھا بېرىپ مۇنداق دېگەندى: «كارۋان سودىسى كارۋان يوللىرى ئۆتىدىغان رايونلار ئۈچۈن مۇھىم ئىقتىسادىي ئامىل بولۇپ، ئويىپكىتىپ رەۋىشتە ئىشلەپچىقىرىش كۈچلىرىنىڭ، ئېنىقراقى ھۈنەرۋەنچىلىكنىڭ راۋاجلىنىشىغا ياردەم بېرىدۇ. ئاھالىنىڭ جايدىن - جايغا كۆچىشى ۋە مەدەنىيەتلەرنىڭ ئۆزئارا تەسىرى ئۈچۈن شارائىت يارىتىدۇ. كونا ئىقتىسادىي مۇناسىۋەتلەرنىڭ ئورنىتىلىشىغا تەدرىجىي تەسىر كۆرسىتىدۇ.» [20]

بىز دۇنيانىڭ يىراق قەدىمكى زامان تارىخىدىكى قاتناش ۋە يولنىڭ قانداق بولغانلىقىنى تازا ئېنىق بىلەلمەيمىز. ئەمما، ھەر خىل تارىخىي پاكىتلار ۋە يەرلەرگە ئاساسلىنىپ، تارىختىكى ئەڭ چوڭ قاتناش يولىنى ئاسىيالىقلار باشلىغان ياكى ئاچقانلىقىنى ئېيتىشقا بولىدۇ. بۇنىڭدا قەدىمكى ئاسىيا ئاھالىسىنىڭ بۇنىڭدىن نەچچە ئون مىڭ يىل ئىلگىرى ئامېرىكا قىتئەسىگە كۆچۈپ بېرىش جەريانىدا ئاچقان «شىمالىي ئاسىيا - شىمالىي ئامېرىكا مۇز دەۋرى يولى»، ئوتتۇرا ئاسىيا ئارىئانلىرىنىڭ شىمالىي ۋە غەربىي ياۋروپا، ئىران ئېگىزلىكى ھەمدە ھىندىستانغا كۆچۈش جەريانىدىكى «ئاتلىقلار مەدەنىيىتى يولى» ۋە «برونزا يولى»، شىمالىي ئاسىيا، جەنۇبىي سىبىرىيىدىكى شۈينۇن، دى، گۇيڭاڭ قوۋملىرىنىڭ جۇڭگونىڭ شىمالىي ۋە ئوتتۇرا تۈزلەڭلىك رايونىغا ھەم ئورال - ئالتاي رايونىغا كۆچۈش جەريانىدا ئاچقان «شىمالىي يايلاق يولى»، مىلادىيىدىن بۇرۇنقى 3000 - 2000 - يىللاردا ئىران، مىسسوپوتامىيە، مىسىر، سۈرىيە ۋە ئاناتولىيە ئارىلىقىدا توشۇلىدىغان «ياقۇت سودا يولى» [21]، مىلادىيىدىن بىر قانچە مىڭ يىل بۇرۇن باشلانغان، تارىملىقلارنىڭ شەرقتە ئوتتۇرا تۈزلەڭلىك، غەربتە سۈمبەر - بابىلون، شىمالدا ئورال رايونىغىچە سوزۇلغان «قاش تېشى يولى»، قەدىمكى ۋە ئوتتۇرا ئەسىرلەردە

ئاسىيا - ياۋروپا (جۇڭگو، ھىندىستان، ئوتتۇرا - يېقىن شەرق، ئوتتۇرا دېڭىز بويلىرى) رايونىنىڭ ئاساسلىق مەدەنىيەت يولى بولغان دۇنياغا مەشھۇر «يىپەك يولى» قاتارلىقلارنى مىسال قىلىپ سۆزلەشكە بولىدۇ. ئاسىيالىقلارنىڭ يول ۋە قاتناش تارىخىدا شىمالىي ئاسىيا، جۈملىدىن ئوتتۇرا ئاسىيا ئاھالىسىنىڭ تۇتقان ئورنى بىرقەدەر گەۋدىلىك بولغان. چۈنكى، بۇ يوللارنىڭ كۆپ قىسمى مۇشۇ كىشىلەرنىڭ تىرىكچىلىك پائالىيەتلىرى بىلەن يېقىن مۇناسىۋەتلىك بولۇپ كەلگەن. ئوتتۇرا ئاسىيا دېگەندە كىشىلەر بىردەك ئۇنىڭ دەل مەركىزىي رايونى شىنجاڭ دەپ چۈشىنىدۇ. بۇنىڭغا بىر مىسال كەلتۈرسەك، ئېلىمىز جۇڭگودىلا ئەمەس، بەلكى دۇنيا مىقياسىدىن ئېلىپ ئېيتقاندا يىپەك يولىنىڭ ئەڭ ئۇزۇن لىنىيىسى شىنجاڭدا، ئۇنىڭ بىرلا لىنىيىسىنىڭ ئۇزۇنلۇقى 2000 كىلومېتىردىن ئاشىدۇ. ئەگەر جەنۇبىي، ئوتتۇرا ۋە شىمالىي لىنىيىدىن ئىبارەت ئۈچ لىنىيە قوشۇلسا، ئۇ ھالدا ئۇنىڭ ئومۇمىي ئۇزۇنلۇقى 5000 كىلومېتىردىن ئارتۇق بولۇشى مۇمكىن.

يۇقىرىقى قىسقىچە تەپسىلاتتىن ئىنسانىيەت جەمئىيىتىنىڭ نۇرغۇن يول مۇساپىلىرىنى بېسىپ ئۆتكەنلىكىنى بىلىۋالالايمىز. بۇ يوللارنىڭ ئىچىدە «يىپەك يولى» ھەممىنى بېسىپ چۈشكۈدەك سالاپەت ۋە نوپۇز بىلەن شەرق - غەرب مەدەنىيەت ئالاقىسىدا سالماق ۋە مۇھىم تەسىر كۆرسىتىپ، ئۆچمەس ئىز قالدۇردى. شۇڭا، كىشىلەر دۇنيا يول تارىخىنى تەتقىق قىلغاندا «يىپەك يولى» غا ئىنتايىن ئەھمىيەت بىلەن قاراشماقتا. «يىپەك يولى» نىڭ مۇنداق جەزىبىدار قىياپەتتە تارىختىن ئورۇن ئېلىشى ئۇنىڭ مەزمۇنىنىڭ موللىقىدا.

«يىپەك يولى» بىر ماكرولۇق چۈشەنچە. دۇنيادىكى ھەرقايسى ئالىملار ئۇنى مىكرو نۇقتىدىن شاخلىتىپ، ھەر تەرەپلىمە ئىزاھلاپ كەلدى. بىز بۇ يەردە «قاشتېشى يولى» نىڭ «يىپەك يولى» سەھىپىسىدە تۇتقان ئورنى ھەققىدە ئازراق توختىلىپ ئۆتىمىز.

يىپەك يولىنى دۇنيا مىقياسىدىن ئۈچ چوڭ غول لىنىيىگە ئاجرىتىشقا بولىدۇ.

بىرىنچى، ئاسىيا - ياۋروپا قۇرۇقلۇقىدىكى شىمالىي يايلاق بەلباغىنى كېسىپ ئۆتىدىغان قاتناش يولى، بۇ «يايلاق يولى» دەپ ئاتىلىدۇ. ئىككىنچى، ئوتتۇرا ئاسىيا قۇملۇق رايونلىرىدىكى پارچە بوستانلىقلاردىن ئۆتىدىغان يول بولۇپ، بۇ «بوستانلىق يولى» دەپ ئاتىلىدۇ.

ئۈچىنچى، جەنۇبىي جۇڭگودىن باشلىنىپ، شەرقىي جەنۇبىي ئاسىيا، سىرلانكا، ھىندىستاندىن ئۆتۈپ، پارس قولتۇقى ۋە قىزىل دېڭىزغا بارىدىغان جەنۇبىي دېڭىز يولى، بۇ «دېڭىزدىكى يىپەك يولى» دەپ ئاتىلىدۇ. [22]

بۇ ئۈچ غول لىنىيىنىڭ ئىچىدە «بوستانلىق يولى» نىڭ تۇتقان ئورنى بىرقەدەر مۇھىم. گەرچە بۇ يول پۈتۈنلەي دېگۈدەك قۇملۇقنى كېسىپ ئۆتىدىغان، شۇنداقلا مېڭىش تەس بولغان، پامىر ئېگىزلىكىدىن ئانلاپ ئۆتىدىغان بولسىمۇ، لېكىن بۇ رايونلاردا بىرمۇنچە بوستانلىق بولغاچقا، بۇ يول تارىختا ناھايىتى كۆپ ئىشلىتىلگەن قاتناش يولى — بوستانلىق يولى بولۇپ شەكىللەنگەن. ئادەتتە ئېيتىلىدىغان تارىخىي مەنبەدىكى «يىپەك يولى» دەل مۇشۇ يولنى كۆرسىتىدۇ. [23]

جۇڭگو يىپەكلىرى ئۇزۇن تارىخقا ئىگە. خەنزۇ رىۋايەتلىرىدە ئۇنى خۇاڭدى زامانى بىلەن باغلاپ بارلىققا كېلىش جەريانىنى چۈشەندۈرىدۇ. ئەمما، ئارخېئولوگىيىلىك پاكىتلار ۋە يازما ھۆججەتلەرگە ئاساسلانغاندا، ھازىرقى زامانىمىزدىن 3000 يىل بۇرۇنقى يىن - شاڭ سۇلالىسى دەۋرىدە جۇڭگودا يىپەكچىلىك ئىشلەپچىقىرىشى خېلىلا ئومۇملاشقان. شۇ دەۋرگە خاس چىغىناق - تاغاق پۈتۈك (جياڭزۇڭ) لەردە ئۈجمە، پىلە، يىپەككە ئائىت خەتلەر ئۇچرايدۇ. شۇنىڭدىن كېيىنكى دەۋرلەردە جۇڭگودا يىپەكچىلىك زور تەرەققىياتلارغا ئېرىشتى ھەم جۇڭگونىڭ ئەتىۋارلىق بۇيۇمىغا ئايلاندى.

يىپەك بۇيۇملار ئۇزۇن مۇددەت جۇڭگونىڭ ئوتتۇرا تۈزلەڭلىك رايونىدا ئىستېمال قىلىنغاندىن كېيىن، مىلادىيىدىن بۇرۇنقى V ئەسىرنىڭ ئالدى - كەينىدە سىرتقا ئاستا - ئاستا يۆتكەلگەن. تۇرپان

بوستانلىقىدىن قېزىۋېلىنغان مىلادىيىدىن بۇرۇنقى V — III ئەسىرگە تەئەللۇق ئاخىرەتلىك بۇيۇملار ئىچىدە يىپەك توقۇلمىلار چىققان. بۇ ئەينى چاغدا شىنجاڭدا يىپەك بۇيۇملارنىڭ ئىشلىتىلگەنلىكىنى چۈشەندۈرىدۇ. [24]

يىپەك مىلادىيىدىن بۇرۇنقى VI ئەسىرلەردە ئالتاي رايونىغا يېتىپ بارغانىدى. مانا مۇشۇنىڭدىن كېيىن ئۇنى غەرب دۇنياسى تەدرىجىي چۈشەندى. چاڭ چىيەننىڭ غەربىي ئەللەرگە قىلغان ئىككى قېتىملىق زىيارىتى شەرق بىلەن غەرب ئوتتۇرىسىدىكى يىپەك يولىنىڭ رەسمىي ئېچىلغانلىقىدىن دېرەك بەردى.

يىپەك يولىنىڭ بۇنداق ئېچىلىشى تاسادىپىي ۋەقە ئەمەس. ئۇ يىراق تارىخىي مەنبەگە، پۇختا ماددىي ئاساسقا ئىگە. يەنى ئۇ شەرق بىلەن غەرب ئارىسىدا ئاللىبۇرۇن ئېچىلىپ، راۋانلىشىپ ۋايىغا يەتكەن يوللارنىڭ داۋامى ۋە راۋاجى ئىدى. بۇ يول دەل قاشتېشى يولى بولۇپ ھېسابلىنىدۇ.

شىنجاڭنىڭ قاشتېشى ئويمانلىقى دۇنيادا ئەڭ بۇرۇن تەرەققىي قىلغان. ئۇ ئوتتۇرا جۇڭگو رايونىغا نىسبەتەنمۇ خېلى بۇرۇن. ئۇ يەردىكى قاشتېشى جابدۇقلىرى، قاشتېشى سايمانلىرى ۋە قاشتېشى ئويمانلىقى ئەمەلىيەتتە شىنجاڭدىن تارقالغان [25]. دۇنيادا ئۆزىگە خاس «شەرق سەنئىتى» نىڭ بىرى دەپ نام ئالغىنى ئەمەلىيەتتە «شىنجاڭ قاشتېشى سەنئىتى» ئىدى.

شىنجاڭ قاشتېشى بۇيۇملىرىنىڭ تارىخىنى تاش قورال دەۋرىدىن سۈرۈشتە قىلىشقا توغرا كېلىدۇ [26]. ئۇ چاغلاردىكى قاشتېشى جابدۇقلىرى بىر خىل قورال بولۇپلا قالماستىن، بەلكى سەنئەت بۇيۇمى بولۇپمۇ ھېسابلىناتتى.

شىنجاڭ قاشتېشى ئىچىدە خوتەن قاشتېشى ھەممىدىن مەشھۇر. قەدىمكى خوتەنلىكلەر قاشتېشىنى بايقاش، قېزىش، سەنئەت بۇيۇمىغا ئايلاندۇرۇش بىلەن بىرگە، تاۋار سۈپىتىدە ئالماشتۇرۇش بۇيۇمى قىلغان. ئۇلار ئۆز دائىرىسى، جۈملىدىن تارىم ۋادىسى بىلەنلا چەكلىنىپ قالماستىن، بەلكى سىرت بىلەن بىللە بولغان ئالاقىدە قاشتېشى بۇيۇمىدىن پايدىلانغان.

قاشتېشىنىڭ ئوتتۇرا جۇڭگو رايونىغا كىرگۈزۈلۈشى ئۇ يەرنىڭ ماددىي ۋە مەنىۋى ساھەسىدە زىلزىلە پەيدا قىلغان.

غەربىي لىياۋنىڭدىن بۇنىڭدىن 5000 يىل بۇرۇنقى قىزىل تاش مەدەنىيىتى خارابىسىدىن قاشتېشىدىن ئىشلەنگەن نەپىس بۇيۇملار تېپىلدى [27]. بۇ ئوتتۇرا جۇڭگو رايونىدا قاشتېشىغا دائىر ئەڭ بۇرۇنقى ماددىي بۇيۇملار بولۇپ سانىلىدۇ. قەدىمكى دەۋردە قاشتېشى ئوتتۇرا جۇڭگو رايونىغا ناھايىتى زور مىقداردا توشۇلغان. تارىختىكى توشۇلۇش مىقدارىنى مۆلچەرلەش تەس. پەقەت، مەملىكىتىمىزنىڭ ئارخېئولوگىيە ساھەسىنى زىلزىلىگە كەلتۈرگەن مىلادىيىدىن بۇرۇنقى 1200 يىل ئىلگىرىكى يىن دەۋرىگە مەنسۇپ فۇخاۋ قەبرىگاھلىقى (妇好墓) دىنلا 765 دانە قاشتېشى جابدۇقلىرى تېپىلغان.

ئوتتۇرا جۇڭگو رايونىنى بازا قىلىپ تارىخ سەھىپىسىدە ئىز قالدۇرغان يىن - شاڭ، جۇ، چۈنچىنۇ، جەنگو، چىن ۋە خەن سۇلالىلىرى دەۋرىگە تەئەللۇق قەدىمكى خارابىلەردىن ۋە يازما ھۆججەتلەردىن قاشتېشىنىڭ ئوتتۇرا جۇڭگو رايونىغا توشۇلۇشىنىڭ مىقدارى ۋە كىشىلەر نەزەردىكى مۆتىۋەر ئورنى ھەققىدە بىر خىل چۈشەنچىگە كېلىشكە بولىدۇ. خەن سۇلالىسى دەۋرىدىن تا چىڭ سۇلالىسى دەۋرىگىچە ئوتتۇرا جۇڭگو رايونىغا قاشتېشى داۋاملىق توشۇلۇپ تۇرغان.

ئوتتۇرا جۇڭگو رايونىدىكىلەر قاشتېشىغا ناھايىتى ھېرىسمەن بولغان، ئۇنى چەكسىز سىرلىقلار شۇرغان. ھازىرقى زاماندىن 6000 - 8000 يىل بۇرۇن ئۆتكەن دەپ رىۋايەت قىلىنىدىغان، خەنزۇلارنىڭ ئەپسانىلەر دەۋرىدىكى ئۇرۇق ئاقساقلى خۇاڭدى قاشتېشى بىلەن تونۇشقان. يەنى يىراق قەدىمكى زامانلاردا قۇرىغار خان ئانا - غەربىي خان ئانا شى ۋاڭمۇ خۇاڭدىغا ئاق قاشتېشى يېزىكى تەقدىم قىلغانمىش. «قومۇش كىتاب يىلنامىسى» (竹书记年) دىكى خاتىرىلەردە بايان قىلىنىشىچە، ئاقساقال شۇنىڭ 9 - يىلى «غەربىي خان ئانا ئوردىغا كېلىپ، ئاق قاشتېشى سايمانلىرى تەقدىم قىلغان» ئىمىش. بۇنداق ئەپسانە - رىۋايەتلەر خەنزۇچە قەدىمكى يېزىق - پۈتۈكلىرى ۋە ھۆججەتلەردە خاتىرىلەنگەن.

ئوتتۇرا جۇڭگو رايونىدىكىلەر قاشتېشىغا بىر خىل سېھزىيە خۇسۇسىيەت ئاتا قىلىش بىلەن بىللە، قاشتېشىنى قەدىرلەشتەك ئەخلاق ئۆلچىمىنى يېتىلدۈرۈپ چىققان. بۇنداق ئەخلاقىي تۇرمۇش قارىشىنىڭ ئىچىگە قاشتېشىنى گۈزەللىكنىڭ سىمۋولى دەپ تونۇش، بايلىقنىڭ بەلگىسى دەپ قاراش، ئەدەپ - ئەخلاق ئۆلچىمى دەپ بىلىش، ھوقۇق، مەرتىۋە دەرىجىسىنى ئۆلچەيدىغان ئۆلچەم دەپ ھېسابلاش، ئىلاھنىڭ مۇجەسسسىمى دەپ چۈشىنىشتەك مەزمۇنلار كىرگەن. [28]

جۇڭگو پەن - تېخنىكا تەرەققىياتىنىڭ تارىخى بويىچە ئاتاقلىق ئالىم لى يۆسې (季约瑟) «جۇڭگونىڭ پەن - تېخنىكا تارىخى» دېگەن كىتابىدا مۇنداق يازغان: «قاشتېشىنى سۆيۈشنى جۇڭگو مەدەنىيىتىنىڭ بىر ئالاھىدىلىكى دېيىشكە بولىدۇ. 3000 يىلدىن بېرى ئۇنىڭ سۆيىتى، ھالىتى ۋە رەڭگى بىردەك ئويمانكارلار، رەسساملار ۋە شائىرلارنى ئىلھاملاندۇرۇپ كەلدى.» [29]

تارىخىي ۋە يازما ماتېرىياللارغا ئاساسلىنىپ شۇنداق پەرەز قىلىشقا بولىدۇكى، شىنجاڭ بىلەن ئوتتۇرا جۇڭگو رايونى ئارىسىدىكى ئالاقە قاشتېشى ئالماشتۇرۇلۇشىدىن باشلانغان. شۇنداقلا قاشتېشى بۇيۇملىرىنى ئالماشتۇرۇش ئېلىمىزنىڭ ئىچكى قىسمىدىكى ئۆزئارا تاۋار ئالماشتۇرۇش تارىخىنىڭ مۇقەددىمىسى بولغان بولۇشى مۇمكىن.

شىنجاڭنىڭ قاشتېشى ئوتتۇرا جۇڭگو رايونىغا توشۇلۇپلا قالماستىن، بەلكى غەربىي - شىمالىي ئاسىيا ۋە ئوتتۇرا شەرق رايونىغا ھەم كەڭ توشۇلغان.

ياۋلۇخا 1933 - يىلى «يېڭى ئاسىيا» ژۇرنىلىنىڭ 6 - جىلد 5 - سانىدا ئېلان قىلغان «غەربىي شىمالنىڭ قاتناش تارىخى ھەققىدە» دېگەن ماقالىسىدا «بابىلۇن، سۈرىيىدىكى قەدىمكى خارابىلەردىن قېزىۋېلىنغان ماددىي بۇيۇملار ئىچىدە قاشتېشىدىن ئىشلەنگەنلىرىمۇ بايقالغان بولۇپ، ئوتتۇرا ئاسىيادىن تارتىپ ياۋروپادىكى دۆلەتلەرگىچە بايقالغان قاشتېشى جابدۇقلىرى دەۋرىدە ئىشلىتىلگەن قاشتېشى ئىدى. ئۇ

خوتەننىڭ مەھسۇلاتى بولۇپ ھېسابلىنىدۇ» دەپ يازغان. ^[30]
 ئۆزبېكىستان تارىخىدىن قارىغاندا، شىنجاڭ قاشتېشى مىلادىيىدىن
 2000 يىل بۇرۇن ئۇ يەرلەردىمۇ پەيدا بولۇشقا باشلىغان.

سابىق سوۋېت ئىتتىپاقى پەنلەر ئاكادېمىيىسىنىڭ ئاكادېمىكى س. ۋ.
 كېسلىق ئەمەلىي تەكشۈرۈشلەردىن كېيىن مۇنۇلارنى يازغان: «بىزنىڭ
 بىلىشىمىزچە، ئاق قاشتېشى جۇڭگو ئويمانلىقلىرىنىڭ ياخشى كۆرۈپ
 ئىشلىتىدىغان خام ماتېرىيالى.

ئەينىڭدىن قېزىۋېلىنغان قېزىلمىلار شۇنى ئىسپاتلىدىكى، جۇڭگودا
 قاشتېشىنى ئومۇميۈزلۈك ئىشلىتىش شاڭ دەۋرىدە باشلانغان بولۇپ،
 سىبىرىيە، ئورال دەريا ساھىلىگىمۇ قاشتېشى ئوخشاش ۋاقىتتا تارقالغان.
 ئاق قاشتېشىنىڭ غەربكە تارقىلىشى شۇنى تولۇق ئىسپاتلىدىكى، سەيما
 دەۋرى (مىلادىيىدىن بۇرۇنقى XIV— XIII ئەسىرلەر) دە ۋولگا دەرياسى ۋە
 قاما دەريا ساھىلى، سىبىرىيە، بايقال كۆلى ھاۋزىسى جۇڭگونىڭ شىمالىي
 تەرەپلىرى بىلەن ئۆزئارا ئالاقىدە بولغان. ^[31]

تارىخىي يېزىلمىلار ۋە ئارخېئولوگىيىلىك قېزىلمىلار شۇنى
 ئىسپاتلىدىكى، جۇڭگونىڭ خەن، تاڭ سۇلالىلىرى دەۋرىدىن ئىلگىرى
 پۈتۈن ياۋروپا - ئاسىيا چوڭ قۇرۇقلۇقىدىكى قاشتېشى جابدۇقلىرى
 ئاساسىي جەھەتتىن شىنجاڭدىن كەلتۈرۈلگەن. كاۋكاز تاغلىرى ۋە
 ۋابىلونوي (Vablonoi) تاغلىرىدىنمۇ قاشتېشى چىقىسىمۇ، ئەمما
 ئەينى چاغدا بۇ جايدىن قاشتېشى قېزىلغانلىقى توغرىلىق خاتىرە
 قالدۇرۇلمىغان. ^[32]

بىز بۇ پاكىتلارغا ئاساسەن شۇنى ئوتتۇرىغا قويىمىزكى، يىپەك
 يولىنىڭ ئەسلىي ئاساسى «قاشتېشى يولى» بولۇپ، يىپەك يولى دەل
 تارىملىقلار تەرىپىدىن ئېچىلغان قاشتېشى يولىنى بويلاپ ئېچىلغان ۋە
 راۋاجلانغان. ئەنە شۇ «قاشتېشى يولى» كېيىنچە ماكرولۇق ھالدا
 خەلقئارادا ئومۇم نام بىلەن «يىپەك يولى» دەپ ئاتالغان.

بۇ يەردە ياپونىيىلىك چاڭزى خېجۇننىڭ مۇنۇ بىر ئابزاس سۆزىنى
 ئالاھىدە ئەسكە ئېلىپ ئۆتىمىز. «جۇڭگونىڭ يېن، جۇ سۇلالىلىرىدىن

تارتىپ، ئالتە سۇلالە دەۋرىگە قەدەر بولغان قەبرىلەردىن نۇرغۇن قاشتېشى بۇيۇملىرى قەبزىۋېلىنغان، بۇنداق قاشتېشى بۇيۇملىرىنىڭ چىقىدىغان ئورنىغا ئاساسلىنىپ، ئۇنىڭ شىنجاڭ خوتەن رايونىدىن كەلتۈرۈلگەنلىكىنى جەزملەشتۈرۈش مۇمكىن. قەدىمكى زاماندا جۇڭگونىڭ قاشتېشىنى مۇنچىۋالا كۆپ مىقداردا كىرگۈزۈشنى پەرەز قىلىش ناھايىتى مۇشكۈل. مۇشۇ مەنىدىن ئېيتقاندا، بەزىلەر «يىپەك يولى» نى قاشتېشى يولى دەپ ئاتاشقان. [33]

شىنجاڭ — خەنزۇچە ھۆججەتلەردىكى تارىخىي نامى «غەربىي يۇرت» (西域) — دۇنيا يول - قاتناش مۇساپىسىنىڭ مۇھىم تۈگۈنلىرىدىن بىرى. شۇنداقلا، يىپەك يولى مەدەنىيىتىنىڭ تۈگۈندۈر.

قەدىمكى ياۋروپالىقلار يىپەكنىڭ شەرقتە ئىكەنلىكىنى بىلگەن. ئەمما، خېلى ئۇزۇنغىچە يىپەك ئېلىنىڭ كۆنكرېت جايىنى دەلىللىيەلمىگەندى. ئۇلار يىپەكنى «Seres»، يىپەك چىقىدىغان جايىنى «سېرىس ئېلى» دېگەن. «Seres» دېگەن بۇ نامنى ئەڭ بۇرۇن گرىتسىيىلىك Gtesias

(克泰夏斯) مىلادىيىدىن تۆت ئەسىر بۇرۇن تىلغا ئالغان. [34] مىلادىيىدىن بۇرۇنقى I ئەسىرلەردە ياشىغان گرىتسىيىلىك شائىرلاردىن Vigile (维吉尔)، Horace (霍拉塞)، Properce (普罗倍塞)، Orose (奥维德) قاتارلىقلار ئۆز شېئىرلىرىدا Seres نامىنى تىلغا ئالغان. [35] ئۇلارغا زامانداش جۇغراپىيەشۇناس Strabon (تەخمىنەن مىلادىيىدىن بۇرۇنقى 58 - يىلدىن مىلادىيە 21 - يىلىغىچە ياشىغان) «جۇغراپىيە» ناملىق كىتابىدا بولسا بۇ ھەقتە سەل كۆپرەك مەلۇمات بەرگەن. [36] مىلادىيىدىن بۇرۇنقى IV ئەسىردىن مىلادىيە XIV ئەسىرگىچە بولغان ئارىلىقتا ئۆتكەن 90 دىن ئارتۇق غەرب ئاپتورىنىڭ ئەسىرىدە «Seres» دېگەن بۇ نام داۋاملىق تىلغا ئېلىنىپ تۇردۇ. بۇلارنىڭ ئىچىدە مىلادىيە II ئەسىردە ياشىغان گرىتسىيىلىك جۇغراپىيەشۇناس پتولىمى (Ptolemye) يازغان «جۇغراپىيە» ناملىق كىتابتا قەدىمكى دەۋرگە خاس، بىر قەدەر مول ۋە ئېنىقراق خاتىرە قالدۇرۇلغان. [37] كېيىنكى ئالىملار غەرب ئاپتورلىرىنىڭ سېرىس ئېلىنىڭ ئەھۋالى ھەققىدىكى بايانلىرىنى

تەكشۈرۈپ، دەسلەپ چىقتى. فرانسىيىلىك شەرقشۇناس گىئورگى كادۋىس (George Caedes <1886 - 1969>) پتولىمى تىلغا ئالغان سېرىس ئېلىنىڭ ئەھۋالىنى بايان قىلىپ مۇنداق يازغان: «كىشىلەر ئېنىق كۆرىۋالالايدۇكى، پتولىمى تىلغا ئالغان Emaus تېغى پامىر تېغى، Emodea تاغ تىزمىلىرى ھىمالايا تېغى، Kasia تاغ تىزمىلىرى قارا قۇرۇم تېغى، Auzakia تاغ تىزمىلىرى بولسا تەڭرىتاغلىرى، Oikhardes دەرياسىنىڭ ئۈچ ئېقىنى — قەشقەر دەرياسى، يەكەن دەرياسى، خوتەن دەرياسىدىن ئىبارەت. »^[38] گېڭ شىڭ سېرىس «... جۇڭگونىڭ غەربىي شىمالىنى كۆرسىتىدۇ. »^[39] دەپ يازسا، چيەن بوچۈەن «سېرىس تارىم ئويمانلىقىنىڭ ئىچىدە، ... سېرىس سۈلى (قەشقەر) دۇر» دېگەن^[40] يەكۈننى چىقاردى. پروفېسسور سۇ بېيخەي ھەم بۇ توغرىدا مۇنداق دەيدۇ: (غەرب ئاپتورلىرى تەسۋىرلىگەن) «سېرىسنىڭ ئەتراپىدىكى يەر شەكىللىرى ۋە تاغ تىزمىلىرىنىڭ تەسۋىرلىرى سۈلى (قەشقەر) نىڭ غەربىدىكى تەڭرىتاغ، پامىر ۋە قارا قۇرۇم تاغ تىزمىلىرىنىڭ تەسۋىرىدىن ئىبارەت. بىراق، ئىسىملاردا ئازراق پەرقلەر مەۋجۇت. پتولىمى سېرىس ئېلىنىڭ ئىچىدىكى 10 دىن كۆپرەك شەھەرنىڭ ئىسمىنى تىلغا ئالغان. بۇ «ۋېي ئەستىلىكلىرى. غەربىي رۇڭلار تەزكىرىسى (魏略·戎传)» دە خاتىرىلىگەن «قارام بەگلىكلەر 10غا يېتىدۇ» دېگەن خاتىرىگە ھەم كېيىنچە «ۋېي خانلىقى تارىخى. غەربىي ئەللەر تەزكىرىسى، (魏书·西域传)» دە خاتىرىلەنگەن چوڭ شەھەرلىرى 12، كىچىك شەھەرلىرى 10، دېگەن خاتىرىلەر بىلەن بىردەك. »^[41] چيەن بوچۈەن سېرىس ھەققىدىكى مۇجەمل قاراشلارنى تۈزىتىپ مۇنداق دەيدۇ: «قەدىمكى غەرب ماتېرىياللىرىدا تەسۋىرلەنگەن ئەھۋالغا قارىغاندا، سېرىس دەل جۇڭگو (ئاپتور بۇ يەردە ئوتتۇرا جۇڭگو رايونىنى كۆزدە تۇتقان — ت) نى كۆرسەتمەيدۇ. چۈنكى، جۇڭگو ھىندىستان بىلەن Scythians (西梯亚人) نىڭ ئارىلىقىدا ئەمەس. تۆت ئەتراپىنى ئېگىز تاغلار قورشاپ تۇرمايدۇ. باكتىرىيە (大夏) ئىمپېرىيىسىنىڭ تەسىرى بۇ يەرگە يېتىپ كەلگەن ئەمەس. جۇڭگولۇقلارنىڭ (ئاپتور بۇ يەردە يەنىلا خەنزۇلارنى كۆزدە

تۇتقان — ت) نىڭ چېچى قىزىل، كۆزى كۆك ئەمەس. ئۇنىڭ ئۈستىگە ئەينى چاغدا غەربلىكلەر جۇڭگونى باشقا ئىسىم . . . بىلەن ئاتايتتى . . . پاكىتلاردىن كۆرۈش تەس ئەمەسكى، سېرىپس سۈلې (قەشقەر) دۇر. »

شىنجاڭ ھەم يىپەك يولىنىڭ مۇھىم تۈگىنى بولۇپ خىزمەت قىلغان، ھەم يىپەكچىلىك بىلەن شۇغۇللانغان. تارىخىي كىتابلاردا «خوتەن ئېلىدا پىلىچىلىك قەدىمدىن تارتىپ ناھايىتى راۋاجلانغان. ھەممىلا يەرگە قارىسا ئۈجمە دەرىخى ئۆستۈرۈلگەن. ئۈجمە خوتەننىڭ پەۋقۇلئاددە ئالاھىدە ئۆسۈملۈكى بولۇپ، ئەڭ مۇقەددەم پىلىچىلىك تەرەققىياتىنىڭ قورغاندۇر»^[43] دېيىلىدۇ.

«كېيىنكى خەننامە. غەربىي ئەللەر تەزكىرىسى» دە: «ئىشۇرغول (قۇمۇل) دېگەن يەردە ئاشلىق زىرائەتلىرى، ئۈجمە، كەندىر ۋە تەك — ئۈزۈم ئۆستۈرۈلىدىكەن» دەپ يېزىلغان. «شىمالىي خانلىقلار تارىخى. غەربىي ئەللەر تەزكىرىسى» دە «قوچو (تۇرپان) . . . يىلە بېقىشقىمۇ لايىق» دېيىلگەن. «ۋېي خانلىقى تارىخى. غەربىي ئەللەر تەزكىرىسى» دە «سۈلې» (قەشقەر) دە «كىمخاب — دۇردۇن ئىشلىنىدۇ» دېيىلگەن. «تاڭنامە (221 - جىلد). غەربىي رايون تەزكىرىسى» دە «ئۇدۇن (خوتەن) خەلقى توقۇمىچىلىق قىلىدۇ، ئاستانە ئوبلاستى ئىچكىرى ئۆلكىلەرنى يىپەك بىلەن تەمىنلەيدۇ» دېيىلگەن. ئارخېئولوگىيىلىك ماتېرىياللاردىن شەرقىي جىن خانلىقىنىڭ ئاخىرقى يىللىرىدا ئىشلەنگەن يىپەك، پاختىلار تېپىلدى. تۇرپاندىن جىن خانلىقى دەۋرىگە توغرا كېلىدىغان قەبرىدىن چىققان بازما ھۆججەتتە «قوچو كىمخابى» دېگەن سۆز يېزىلغان. قوچو خانى كۈۋىنتاي خانلىقىنىڭ قەبرىستانلىقىدىن يىپەك بىلەن پاختا بىرىكمىسىدىن توقۇلغان قىئومېتىرلىك سىزىقلىق كىمخاب تېپىلغان. دېمەك، مىلادىيە VI ئەسىرنىڭ ئالدى - كەينىدە يىپەك بىلەن پاختىنى ئارىلاشتۇرۇپ رەخت توقۇش ئىجاد قىلىنغان.

يۈەن دەۋرىدە ئۆتكەن ئۇيغۇر ئاگرانومى لۇمىڭشەن (鲁明善) نىڭ «دېھقانچىلىق، پىلىچىلىك، يىمەك - ئىچمەك، كىيىم - كېچەك

قوللانمىسى» (农桑撮要) دېگەن كىتابىدا ئوتتۇرا ئۆزلەنگىلىك رايونلىرىنىڭ پىلە بېقىشتىكى مۇھىم تەجرىبىلىرى يەكۈنلىنىپلا قالماستىن، بەلكى شىنجاڭدىكى ئۈجمە يېتىشتۈرۈش، پىلە بېقىش تەجرىبىلىرىمۇ يەكۈنلەنگەن ۋە ئېلىمىزنىڭ پىلچىلىك تېخنىكىسىغا يېڭى مەزمۇن قوشۇلغان.

پروفېسسور سۇ بېيجەي مۇنداق يازغان: «تاڭ سۇلالىسى دەۋرىدە غەربىي يۇرتتا كىشىلەر بەكمۇ ياقتۇرىدىغان يىپەك توقۇلمىلار كۆپلەپ ئىشلەپچىقىرىلغان. بەش دەۋرگە كەلگەندە غەربىي يۇرتتىكى ئۇيغۇرلار ئۆزىنىڭ ئىشلىگەن يىپەك رەختلىرىنى ئىچكىرى ئۆلكىلەرگە ئاپىرىپ مال ئالماشتۇرۇپ تۇراتتى. شۇنىڭدىن كېيىن، ئۆز ۋاقتىدا داڭقى چىققان دۇردۇن، ئۇيغۇر كىمخاى، غەرب كىمخاى، ئاقسۇ شايمىسى قاتارلىقلار ئىچكىرى ئۆلكىلەرگە توشۇلۇپ تۇراتتى. يۈەن دەۋرىدە شىنجاڭدىكى زەرباب، تاۋار تولىمۇ ئەتىۋارلىق ئىدى. بۇلارنىڭ ھەممىسى ئۇيغۇرلارنىڭ يىپەك توقۇلمىلار جەھەتتىكى مۇھىم ئىجادىيىتى ۋە تۆھپىسى بولۇپ، ھەر مىللەت خەلقىنىڭ مەدھىيىسىگە ئېرىشكەن ھەم خەلقئارا بازاردا سېتىلىپ

ئېلىمىزنىڭ يىپەكچىلىك ئىشلىرىغا شان - شەرەپ كەلتۈرگەن.» [44]
ئومۇملاشتۇرۇپ ئېيتقاندا، شىنجاڭدا يىپەكچىلىكنىڭ قاچاندىن باشلانغانلىقى ھەققىدە ئىشەنچلىك يازما ھۆججەتلەر ۋە ئارخېئولوگىيەلىك قەزىلىمىلار بولمىغىنىغا قارىماي، ئۇنىڭ يىپەك يولى مەدەنىيەت تارىخىدا تۇتقان ئورنى ناھايىتى مۇھىم بولغاچقا، قەدىمكى غەرب ئاپتورلىرى شىنجاڭنى «يىپەك ئېلى» دەپ چۈشەنگەن ھەم ئۆزلىرىنىڭ ئەسەرلىرىدە بۇ ھەقتە نۇرغۇن مەلۇماتلارنى بەرگەن.

دېمەك، «سېرىس ئېلى» (گرېكچە لۇغەت مەنىسى - «يىپەك ئېلى») توغرىسىدا دۇنيا ئالىملىرىنىڭ يۇقىرىدا بەرگەن مەلۇماتى تارىخىي رېئاللىققا ئۇيغۇن. مەيلى جۇغراپىيەلىك نۇقتىدىن بولسۇن، مەيلى سېرىس ئېلىدە ياشىغۇچى خەلقلەرنىڭ تەسۋىرىي سۈرىتىدىكى ئانتروپولوگىيەلىك بەلگىلەر جەھەتتىن بولسۇن، قەدىمكى مەنبەلەردە كۆپ زىكرى قىلىنغان «سېرىس ئېلى»، سۇلې (قەشقەر) نى مەركەز قىلغان ھالدا يەكەن ۋە

ئۇدۇن (خوتەن) نى كۆرسىتىدۇ. دەرۋەقە، قەدىمكى سۇلې ۋە ئۇدۇن بەگلىكلىرى تارىخىي يوسۇندا جۇڭگوغا تەۋە بولغانلىقى ئۈچۈن، ئومۇملۇق نۇقتىسىدىن كەڭ مەنىدە «سېرېس» جۇڭگونى كۆرسىتىدۇ، دېگەن قاراشمۇ خاتا ئەمەس.

يۇقىرىدا خوتەننىڭ يىپەكچىلىكتە باشقا رايونلارغا قارىغاندا ئىلگىرى ئىكەنلىكى ۋە بۇ ئەنئەننىڭ تارىخىي يوسۇندا ئىزچىل داۋاملىشىپ كەلگەنلىكىنىڭ تارىخىي ئاساسلىرىنى قىسقىچە كۆرسەتتۇق. يىپەككە ئائىت ئارخېئولوگىيىلىك قېزىلمىلار ئۈستىدە ئېلىپ بېرىلغان سېلىشتۇرما تەتقىقات نەتىجىسىدىن مەلۇم بولۇشىچە، قەدىمكى جۇڭگو (ئوتتۇرا تۈزلەڭلىك) يىپەكلىرى بىلەن خوتەن يىپەكلىرىنىڭ گۈل چىقىرىش ئالاھىدىلىكلىرىدە مۇئەييەن پەرق بولغانلىقى مەلۇم. ئالابۇق، ئوتتۇرا جۇڭگو رايونىنىڭ يىپەكلىرىگە ئۆرۈش يىپ ئارقىلىق گۈل چىقىرىلغان بولسا، خوتەن يىپەكلىرىگە ئارقاق يىپ ئارقىلىق گۈل چىقىرىلغان. «برونزا دەۋرى» (مىلادىيىدىن بۇرۇنقى 2000 - 1000 يىللار ئۆپچۆرسى) گە تەئەللۇق شىنجاڭ كۆنچى دەرياسى بويىدىكى ئۆردەكلىك (گۇمۇدى) قەبرىستانلىقى، خوشۇت سىنتران ئىزى، قۇمۇل قارادۆۋە سۇ ئامبىرى يېنىدىكى قەبرىستانلىق، تۇرپان قاراغوجا ئىزى قاتارلىق خارابىلەردىن تېپىلغان يۇڭ ۋە يىپەك رەختلەر يۇقىرىقى ئالاھىدىلىكىنى ئۆزىدە گەۋدىلەندۈرگەن.

ياپونىيىلىك چاڭزى خېجۇن ئەپەندى يىپەك يولىنىڭ ئىنسانلار تارىخىدىكى رولىنى مۇنداق ئۈچ نۇقتىغا يىغىنچاقلىغان:

بىرىنچى، يىپەك يولى ئاسىيا - ياۋروپا قۇرۇقلۇقىنىڭ قان تومۇرى بولۇش سۈپىتى بىلەن دۇنيا تارىخى تەرەققىياتىنىڭ ئاساسى ئوقىدۇر. ئىككىنچى، يىپەك يولى دۇنيانىڭ ئاساسلىق مەدەنىيەت ئانسىدۇر. ئۈچىنچى، يىپەك يولى شەرق بىلەن غەرب ئوتتۇرىسىدىكى مەدەنىيەت كۆۋرۈكىدۇر. [46]

بۇ ئۈچ نۇقتىنى مۇۋاپىق باھا دەپ ھېسابلاشقا بولىدۇ. دەرۋەقە، شىنجاڭنىڭ يىپەك يولى مەدەنىيەت سەھىپىسىدىكى شانلىق تارىخىي

تۆھپىلىرىمۇ يۇقىرىقى نۇقتىلارنى تولۇق ئىسپاتلاپ بېرىدۇ. شىنجاڭدىكى قەدىمكى قوۋملار تاش قورال دەۋرىدىن باشلاپ يىپەك يولىنى مەدەنىيەت ئوق مەركىزى قىلغان ھالدا ئۆزلىرىنىڭ ئەقىل - پاراسىتى ۋە ئىجادكارلىقىغا تايىنىپ ھەمدە شەرق ۋە غەرب ئەللىرىنىڭ مەدەنىيەت ئارتۇقچىلىقلىرىنى قوبۇل قىلىپ، قىممەتلىك ۋە شانلىق مەدەنىيەت يارىتىپ، دۇنيا ئىنسانىيەت مەدەنىيىتىگە ئۆچمەس ھەسسە قوشتى.

شىنجاڭنىڭ قەدىمكى دەۋرلەردىكى بەدىئىي، گۈزەل - سەنئەت ئىشلىرىنىڭ نەزەرقىياتى يىپەك يولى مەدەنىيىتى خەزىنىسىدە ئېچىلغان ئۆزگىچە ئالاھىدىلىككە ئىگە بىر دەستە گۈل.

قىياتاش سىزمىلىرى ئۇرۇندىن بېرى شىنجاڭنىڭ كۆپ جايلىرىدىن ئارقا - ئارقىدىن بايقىلىۋاتىدۇ. قۇتۇبى ناھىيىسىنىڭ غەربىي جەنۇبىغا توغرا كېلىدىغان تەڭرىتاغ ئىچىدىكى قىزىلتاش (唐家石门子) دېگەن يەردىكى قىياتاش سىزمىلىرى بۇ جەھەتتە دىققەتكە سازاۋەر. بۇ يەردىكى قىياتاش يۈزىدە يۈزلىگەن ئۇسۇلچىلار ئوبرازى رىتىملىق نامايان قىلىنغان بولۇپ، ئۇنىڭدا ئىپتىدائىي جەمئىيەت مەزگىلىدىكى جىنسقا تېۋىنىش ئادىتىنى ناھايىتى روشەن ئىپادىلەپ بەرگەن. بۇ قىياتاش رەسىملىرى ئۈستىدە سېلىشتۇرما تەتقىقات ئېلىپ بارغان ۋاڭ بىخۇئا (王炳华) مۇنداق ھېسابلىغان: «بىز ئۇچراتقان ماتېرىياللارغا ئاساسەن شۇنداق ئېيتالايمىزكى، بۇ تېمىدىكى شۇنچىۋالا زور كۆلەملىك تاش ئويما رەسىملەر مەملىكىتىمىز بويىچە تۇنجى قېتىم بايقىلىشى بولۇپ ھېسابلىنىدۇ. دۇنيا مىقياسىدىن ئېلىپ ئېيتقاندىمۇ، ئىپتىدائىي جەمئىيەتنىڭ جىنسىي ئىزاغا تېۋىنىش ھەققىدىكى رەسىملەردىن تېخىچە مۇنچە ئېنىق كۆرۈنۈشلۈك رەسىملەر توغرىسىدا بىرەر مەلۇمات يولۇقتۇرمىدۇق. ^[47] ھازىرقى قاراش بويىچە، ئادەمنىڭ يالڭىچ سۈرىتىنى سىزىش سەنئىتىنى كىشىلەر ئومۇمەن گرىك ئويمىكارلىق سەنئىتىگە مەنسۇپ، دەپ ھېسابلايدۇ. دەرۋەقە، مىلادىيىدىن ئىلگىرىكى IV ئەسىردىن بۇرۇن گرىكلاردا ئەرلەرنىڭ يالڭىچ ھالىتىنى سىزىش ۋە ئويۇش ئۇسلۇبى بارلىققا كەلگەن، لېكىن ئاياللارنىڭ

يالىڭاچ ھالىتىنى سىزمىغان. دەل مۇشۇ ۋاقىتلاردا بولسا شىنجاڭلىقلار ئارىسىدا ئەر ۋە ئاياللارنىڭ يالىڭاچ ھالىتىنى سىزىش ۋە قىيا تاشلارغا ئويۇش كەڭ ئومۇملاشقان. شىنجاڭنىڭ چاغاتوقاي ناھىيىسى، مېچۈەن ناھىيىسى، مايناخ رايونى ۋە قۇتۇبى ناھىيىسى قىزىلتاشتىكى جىنسى تېۋىنىشقا دائىر قىياتاش سىزىملىرى بۇنىڭ كۈچلۈك دەلىلىرىدۇر. »

شىنجاڭنىڭ بۇنداق قىياتاش ئويمانلىق سەنئىتى يىپەك يولىنى بويلاپ، بۇددا دىنىنىڭ شىنجاڭغا كىرىشى بىلەن بۇددىزم سەنئىتىگە يېڭى مەزمۇن ۋە ھۆسەن قوشتى. بىز بۇ خىل مەدەنىيەت ھادىسىسىنى ئالدى بىلەن كۇچا، باي مىڭئۆيلىرىدىكى تام سىزىملىرىدىن ئۇچرىتىمىز. «كۆسەن (كۇچا) تام سىزىملىرى بۇددا دىنىنىڭ كىرىشىگە ئەگىشىپ مەيدانغا كەلگەن بولۇپ، ئۇنىڭ مەزمۇنى كۆپىنچە بۇددا دىنىغا ئائىت نەرسىلەر. لېكىن، ئېستېتىكا نۇقتىسىدىن قارىغاندا، ئۇنىڭ ئەھمىيىتى بۇددا مەدەنىيىتىدىن ئاللىقاچان ئېشىپ كەتكەن. ئۇ كۆسەن خەلقىنىڭ مەنئى ھاياتى ۋە ماددىي تۇرمۇشىنىڭ ئىنكاسى. » [47]

شىنجاڭ ئۆز نۆۋىتىدە دۇنيادىكى قەدىمكى دىنلار ئەڭ كۆپ تارقالغان ۋە ئۇچراشقان جاي ھېسابلىنىدۇ. بۇ ھال ئېلىمىزنىڭ سەلتەنەتلىك دىن تارىخىغا مول مەزمۇن ئېلىپ كەلدى. دۆلەت ئۇستازى نامى ئالغان پروفېسسور جى شەنلىن (季羨林) ئەپەندى بۇ خىل ئەھۋالنى ئومۇملاشتۇرۇپ مۇنداق دېگەن: «... دۇنيادىكى ئۈچ چوڭ دىن — ئىسلام دىنى، بۇددا دىنى ۋە خرىستىئان دىنلىرى شىنجاڭدا ئۇچرىشىپ ئۆزئارا تەسىر كۆرسەتكەن. بۇنداق ئەھۋالنى دۇنيانىڭ باشقا جايلىرىدىن تاپقىلى بولمايدۇ. شۇڭا، مېنىڭ ھېس قىلىشىمچە، جۇڭگو بىلەن باشقا دۆلەتلەرنىڭ مەدەنىيەت ئالماشتۇرۇش مۇناسىۋىتىنى تەتقىق قىلىشتا، شىنجاڭ ئىنتايىن مول ماتېرىيالغا ئىگە. » [48]

شىنجاڭنىڭ يىپەك يولى ئۆزەك قىلىنغان مەدەنىيەت سەھىپىسىدە يەنە تىل - يېزىق ۋە مەدەنىيەت - سەنئەتنىڭ تۇتقان ئورنى ناھايىتى مۇھىم. جى شەنلىن ئەپەندىنىڭ سۆزى بىلەن ئېيتقاندا، «ھەر خىل تىللار، يەنى ھىندى - ياۋروپا تىل سىستېمىسىدىكى تىللار، سام تىلى سىستېمىسىدىكى

تىللار»، [49] شۇنداقلا ئالتاي تىل سىستېمىسىدىكى تىللار شىنجاڭدا ئۇچراشقان. بۇنداق ئەھۋالنى شىنجاڭدىن باشقا جايلاردا تاپقىلى بولمايدۇ. ئەدەبىيات - سەنئەت ئىنسانىيەت بەدىئىي تەپەككۈر تارىخىنىڭ ئەڭ تەسىرلىك، ئەڭ ئاساسلىق تەركىبىي قىسمى، ئىنسانىيەت مەدەنىيىتىنىڭ يادروسى. يىپەك يولى مەدەنىيىتىنىڭ تۈگۈنى دېيىشكە ئەرزىيدىغان شىنجاڭنىڭ جاھانغا مەشھۇر ئەدەبىيات - سەنئىتى ئىچىدە بوستانلىق يولىنىڭ تارىخىي مەدەنىيىتىگە ۋارىسلىق قىلىپ كەلگەن ئۇيغۇرلارنىڭ ئەدەبىيات - سەنئىتى ئۆزىنىڭ قەدىمىيلىكى، موللىقى، رەخمۇرەڭلىكى، قېرىنداش خەلقلەر ئەدەبىياتىغا بولغان تەسىرىنىڭ كەڭلىكى، ئىنتېرناتسىئوناللىق خاراكتېرىنىڭ كۈچلۈكلىكى قاتارلىق ئۆزگىچە ئالاھىدىلىكلىرى بىلەن يىپەككە بېسىلغان جەزىبىدار گۈللەردەك جىلۋىلىنىپ تۇرىدۇ. مانا شۇنداق يىراق مەنبەلىك ئۇيغۇر ئەدەبىيات - سەنئىتىدە مېفولوگىيە دەۋرىگە خاس ئەپسانە - رىۋايەتلەردىن تاشقىرى، ئورقۇن مەڭگۈ تاشلىرى ئەدەبىياتى، قوچو (تۇرپان) بۇددا، مانى شېئىر - قوشاقلىرى، قاراخانىيلار دەۋرى ئەدەبىياتى، جۈملىدىن ئوتتۇرا ئەسىرنىڭ «ئىككىنچى ئارىستوتولى» — ئەبۇ نەسىر فارابى (مىلادىيە 870 — 950 - يىللار) نىڭ ئەسەرلىرى، جۇڭگو كلاسسىك ئەدەبىيات تارىخىدىكى يىرىك ئېنىسكلوپېدىك داستان «قۇتادغۇبىلىك»، ئەرەب تىلى بىلەن تۈركىي تىللارنىڭ تۇنجى سېلىشتۇرما قامۇسى «دىۋانە لۇغەتتە تۈرك»، «ئەتەبتۇلھەقايق» (ئەھمەد يۈكەنكى XIII — XII ئەسىر)، دەسلەپكى چاغاتاي دەۋرى ئەدەبىياتى (راھوزىنىڭ «قىسسەسۇل ئەنبىيا» ناملىق ئەسىرى، لۇتقى، ئاتاي، سەككاكى ئەسەرلىرى) ۋە بۇ دەۋر ئەدەبىياتىنىڭ ئالەمشۇمۇل چوققىسى ھېسابلانغان ئەلىشىر نەۋائى (XIV — XV) ئەسەرلىرى، يەكەن خانلىقى دەۋرىگە ئەللىق سەئىدى، رەشىدى، قىدىرى، نەفىسى (ئاماننىسا)، ئاپازى، مىرزاهەيدەر، مەھمۇد جىراس قاتارلىقلارنىڭ شېئىرىي دىۋانلىرى ۋە تارىخىي قىسسەلىرى، يىپەك يولى ئارقىلىق تەسىرى دۇنياغا تارالغان ئۇيغۇر «12 مۇقام» ھادىسىسى ۋە دۇنياۋى ئوبراز نەسىردىن ئەپەندى

لەتپىلىرى قاتارلىق مەشھۇر ئۆلگىلەر ھەم ئۆزىگە خاس ئورگىنالىقى بىلەن ھەم خەلقئارا «يىپەك يولى» مەدەنىيىتىنىڭ ئورتاق خۇسۇسىيەتلىرىنى ئۆزىدە گەۋدىلەندۈرگەنلىكى بىلەن ئالەمگە مەشھۇردۇر. كىشىنى ھەيران قالدۇرىدىغان يەنە بىر مەدەنىيەت ھادىسىسى شۇكى، «يىپەك يولى» خاسىيىتى بىلەن شىنجاڭدىن ئوتتۇرا تۈزلەڭلىككە بېرىپ ئەينى ۋاقىتتىكى تاڭ دەۋرى مەدەنىيىتى تەرەققىياتى ئۈچۈن ئۆچمەس ھەسسە قوشقان نۇرغۇن ئوقۇمۇشلۇق ئەربابلار ئۆتكەن. ئۇلاردىن بۈيۈك بۇددا ئالىمى كۈسەنلىك كومراجىۋا (مىلادىيە 344 — 413 - يىللار)، قەشقەرلىق بۇددا ئالىمى خۇيلىن ۋە فورتىدىڭ (佛图澄)، ئاناقلق مۇزىكىشۇناس سۇجوب (苏祇娑)، رەسسام ۋىساراسانگا (尉迟已僧) قاتارلىقلار ۋە يۈەن سۇلالىسى دەۋرىدىكى ئالىملاردىن تىلشۇناس ۋە پېداگوگ تاتاتۇڭخا، يۈەن سۇلالىسى مائارىپىنىڭ ئاساسچىسى ئارغۇن سارىق، لۇمىڭشەن، تارىخشۇناس لىيەن خۇيشەن قىيا، گېنېرال چاغان تۆمۈر (察罕帖木尔)، ئارىق قىيا (阿里海牙)؛ ئەدىبلەردىن سەيدۇللا (萨都刺)، گۈەن يۈنشى (贯云石)، مازۇچاڭ، نەيشەن قاتارلىقلارنى ئالاھىدە تىلغا ئېلىشقا ئەرزىيدۇ.

دېمەك، شىنجاڭ خەلقى ۋە ئۇنىڭ «يىپەك يولى» نىڭ ئوتتۇرا قىسمىدىكى ئاساسلىق غول لىنىيىدە ياشىغان ئاتا - بوۋىلىرى ئۇزاق ۋە پەۋقۇلئاددە تارىخىي مۇھىت ئىچىدە مول، رەڭگارەڭ ماددىي ۋە مەنىۋى مەدەنىيەت ياراتقان. بۇلارنىڭ ھەممىسى «يىپەك يولى» دىكى قىممەتلىك بايلىق بولۇپ، بۇنداق ئېسىل خەزىنە بىلەن تونۇشماي تۇرۇپ، شىنجاڭنىڭ «يىپەك يولى» دا تۇتقان ئورنىنى ھەمدە «يىپەك يولى» نىڭ شەرق ۋە غەرب مەدەنىيەت ئالاقىسىدىكى رولىنى بىلىش مۇمكىن ئەمەس.

5. شىنجاڭنىڭ ئالتۇنى ۋە ئالتۇنچىلىقى

ئالتۇن «مېتاللار شاھى» دەپمۇ ئاتىلىدۇ. ئۇنىڭ رەڭگى سېرىق، پارقۇراق ۋە كۆركەم، زىچلىقى يۇقىرى، ھەجىمى كىچىك، سېلىشتۇرما ئېغىرلىقى ئۈستۈن، ئاسانلىقچە خىمىيىلىك رېئاكسىيەگە كىرمەيدىغان، ئوڭاي ئېرىمەيدىغان، ئۇزۇن مۇددەت ساقلاشقا بولىدىغان مېتال. ئۇنىڭ ئېلېمېنت بەلگىسى Au، خىمىيىۋى ئېلېمېنتلار جەدۋىلىدە IB گۇرۇپپىسىغا مەنسۇپ، ئاتوم تەرتىپى 79، ئاتوم ئېغىرلىقى 196.9665، ئالتۇننىڭ خىمىيىۋى خۇسۇسىيىتى ئىنتايىن مۇقىم. ئۇنىڭ يەر پوستىدا ئىگىلىگەن مىقدارى ئىنتايىن ئاز بولۇپ، ئاجرالما - تارقاق ھالەتتە ئۇچرايدۇ. كان تومۇرلىرىدىن ئېلىنغان ئالتۇن ئادەتتە «تاغ ئالتۇنى» (كالىك ئالتۇن)، قۇم كانلىرىدىن ئېلىنغان ئالتۇن «كېپەك ئالتۇن» (قۇم ئالتۇن) دەپ ئاتىلىدۇ.

ئالتۇن ئىنتايىن ياخشى سوزۇلۇشچانلىق ۋە كېڭىيىشچانلىق خۇسۇسىيىتىگە ئىگە. ئۇنىڭدىن ئۇرۇپ يانچىش ۋە سوزۇش ئارقىلىق 0.00001 مىللىمېتىر قېلىنلىقتا ئالتۇن قەغەز ۋە 0.5 مىللىمېتىر ئىنچىكىلىكتە زەر يىپ ياسىغىلى بولىدۇ.

ئالتۇن بۈگۈنكى كۈندە ئۆزىنىڭ يۇقىرى ماتېرىياللىق قىممىتىنى بارغانسېرى جارى قىلدۇرماقتا. ئامېرىكا قويۇپ بەزگەن ئالىم ئايروپىلاننى «كولومبىيە» نى ياساشقا 40 كىلوگرام ئالتۇن ئىشلىتىلگەن. 1979 - يىلى دۇنيا بويىچە پەن - تېخنىكا ۋە سانائەت ساھەسىدە تەخمىنەن 1500 توننا ئالتۇن ئىشلىتىلگەن. بۇ شۇ يىلقى ئومۇمىي ئالتۇن سەرىپاتىنىڭ 81.5 پىرسەنتىنى ئىگىلىگەن. 1989 - يىلى دۇنيا بويىچە يېرىم ئۆتكۈزگۈچ سانائىتىدە 1 مىليارد 600 مىليون مېتىر ئالتۇن تالا سەرىپ

قىلىندى. ئۇنىڭ ئېغىرلىقى تەخمىنەن 16 توننا چىقىدۇ. ئېلېكترون ساھەسىدە سەرپ قىلىنغان ئالتۇنلارمۇ ناھايىتى كۆپ سالماقتى كىگىلىمەكتە. ئۇنىڭدىن باشقا ئالەم قاتنىشى، ئالەم كېمىسىگە سەرپ قىلىنغان ئالتۇنلارمۇ ناھايىتى كۆپ.

ئالتۇنى ئىنسانلارنىڭ بايقىغانلىقىغا ناھايىتى ئۇزاق زامانلار بولدى. يېڭى تاش قوراللار دەۋرىدىلا ئىنسانلار ئالتۇنى تونۇشقا باشلىغان.

ئالتۇنى تونۇش، ئادەملەر ئېھتىياجى ئۈچۈن ئىشلىتىش مەدەنىي مىللەتلەر تارىخىدىكى مۇھىم ۋەقەلەرنىڭ بىرى. شىنجاڭدا ياشىغان قەدىمكى قوۋملار ناھايىتى قەدىمكى چاغلاردا ئالتۇننىڭ تەبىئەت دۇنياسىدىكى قىممەتلىك مېتال ئىكەنلىكىنى بىلىپ، ئۇنى ئەتىۋارلىق بۇيۇم سۈپىتىدە ئىشلىتىپ، ئۆزلىرىنىڭ ماددىي ۋە مەنىۋى، جۈملىدىن گۈزەللىك ئېھتىياجىنى قاندۇرغان.

شىنجاڭ قەدىمدىن تارتىپ «ئالتۇن، قاش تېشى ماكانى» دەپ ئاتىلىپ كېلىنگەن. جاڭ چيەن غەربىي يۇرتقا ئەلچى بولۇپ كېلىشتىن ئىلگىرى ئوتتۇرا ئاسىيا سودىگەرلىرى يىپەك يولى ئارقىلىق ھەر خىل مەھسۇلاتلارنى غەربىي يۇرتقا ئېلىپ كېلىپ ئالتۇنغا ئالماشتۇراتتى. قەدىمكى يۇنان تارىخچىسى ھېرودوتنىڭ «تارىخ» ناملىق كىتابىدا مىلادىدىن ئىلگىرىكى VI - VII ئەسىرلەردە ساكلار (سىكىفلەر) يايلاق يولى ئارقىلىق شەرقىدىن ئالتۇن ئېلىپ كېلىشكە بارغان دېيىلگەن. چۈنكى، بۇ يول كېپەك ئالتۇن، باشقا قېزىلما بايلىق چىقىدىغان مەشھۇر ئورال تاغ تىزمىسى ۋە ئالتاي تاغ تىزمىسىدىن ئۆتەتتى.

بەنگۇ يازغان «خەننامە. غەربىي يۇرت تەزكىرىسى» دە «ئۇدۇندا ئالتۇن، قاش تېشى كۆپ» دەپ يېزىلغان. گوۋ ياڭسۇي يازغان «يېڭى تاڭنامە. غەربىي يۇرت تەزكىرىسى» دە يەنە «كۈسەن (كۇچا) دىن ئالتۇن چىقىدۇ» دېيىلگەن. تاڭ سۇلالىسى دەۋرىدىكى لى جىنڧۇ يازغان «يۈەنخې يىللىرىدىكى ۋىلايەت - ناھىيىلەرنىڭ خەرىتىلىك تەزكىرىسى» دىمۇ ئېۋىرغول ئايمىقىنىڭ ئېۋىرغول (قۇمۇل) ناھىيىسىدىن ... ئالتۇن، تۆمۈر چىقىدۇ» دەپ خاتىرىلەنگەن. تۇتۇ يازغان «سۇڭنامە. قوچو تەزكىرىسى»

دېمۇ «تاڭ سۇلالىسى دەۋرىدىكى ئۇيغۇرلار زېمىنىدا... ئالتۇن كۈمۈشلەردىن ئەسۋاب ياسايدۇ، بەشبالىق (ھازىرقى جىمىسار ئەتراپى) لىقلار تېرىسى ئاق، چىرايلىق كېلىدۇ، ئۇلارنىڭ قولى گۈل، ئۇلار ئالتۇن، كۈمۈش، مىس ۋە تۆمۈرلەردىن ئەسۋاب ياساشقا ماھىر» دەپ يېزىلغان. سۇڭ سۇلالىسى ئەلچىسى ۋاڭ يەندې: «ئۇيغۇرلارنىڭ قولى ئەپچىل، ھۈنەرگە ئۇستا، ئالتۇن - كۈمۈش، مىس، تۆمۈر ئاۋلاشقا ماھىر. بۇ مېتاللاردىن ھەر خىل ئەسۋاب ياسىيالايدۇ. يەنە ئەسۋابلارغا نەقىش ئويدۇ» دەپ يازغان.

بۇنىڭدىن كۆرۈنۈپلىشىغا بولىدۇكى، مىلادىيىنىڭ ئالدى - كەينىدىكى يىللاردىن X - XI ئەسىرلەرگىچە بولغان دەۋرلەردە شىنجاڭدا ئالتۇن - كۈمۈش قېزىلاتتى ھەم ئالتۇن - كۈمۈش ئەسۋاب ياسىلاتتى.

يەكەن خانلىقى دەۋرلىرىنىڭ ئالدى - كەينىدىمۇ شىنجاڭدا خېلى كەڭ دائىرىدە ئالتۇن قېزىش يولغا قويۇلغان. نۇرغۇن كانلار ئېچىلغان.

چىڭ سۇلالىسى دەۋرىدىكى تۇنجى ھۆكۈمەت تەزكىرىسى «غەربىي يۇرتنىڭ خەرىتىلىك تەزكىرىسى» نىڭ 43 - جىلىدىدا مۇنداق خاتىرىلەنگەن: مۇسۇلمانلار يۇرتى (جەنۇبىي شىنجاڭ) دىن بەش خىل مېتال، ئالتۇن چىقىدۇ. چىيەنلوڭ يىللىرىدا يەكەن، ئۇدۇن قاتارلىق ناھىيىلەر ھەر يىلى چىڭ سۇلالىسى مەركىزى ھۆكۈمىتىگە 40 سەر ياكى 80 سەر ئالتۇن سېلىق تۆلەيتتى.

شىنجاڭنىڭ كان بايلىقىنىڭ مول بولۇشى دۇنيادىكى ھەرقايسى ئەللەرنىڭ دىققەت ئېتىۋارىغا ئېرىشكەن. XIX ئەسىرنىڭ ئوتتۇرىلىرىدىن كېيىن شىنجاڭدا ساياھەتتە بولغان ھەرقايسى ئەل ساياھەتچىلىرى ۋە ئېكسپېدىتسىيىچىلەر «جۇڭگو قېزىلما بايلىقلار جەھەتتە دۇنيا بويىچە بىرىنچى ئورۇندا تۇرىدۇ، شىنجاڭنىڭ قېزىلما بايلىقلىرى جۇڭگو بويىچە ئالدىنقى قاتاردا تۇرىدۇ» دەپ قارىغان.

«شىنجاڭنىڭ خەرىتىلىك تەزكىرىسى» (新疆图志) نىڭ 29 - جىلىدى (سودا - سانائەت 2 - بايى) دا شىنجاڭ، خېيلۇڭجياڭ ۋە ئىچكى موڭغۇل مەملىكىتىمىزنىڭ ئۈچ چوڭ ئالتۇن ئىشلەپچىقىرىش بازىسى

دېيىلگەن. تەكشۈرۈشلەرگە قارىغاندا، ھازىر شىنجاڭدا 87 ناھىيە، شەھەر بولۇپ، ئۇنىڭ 56 سىدە ئالتۇن بايلىقى بار ئىكەن. شىنجاڭدا ياشىغان قەدىمكى قوۋملارنىڭ ئالتۇنچىلىق پائالىيىتى ۋە ئالتۇننى تونۇش چۈشەنچىلىرىنى تۆۋەندىكى بىر قانچە تەرەپتىن بىلگىلى بولىدۇ.

شىنجاڭدا ياشىغان قەدىمكى قوۋملاردىن بەزىلىرى ئالتۇنغا چوقۇنغان. تارىخىي ماتېرىياللاردا قەدىمكى ساكلارنىڭ ئالتۇنغا تېۋىنىدىغانلىقى توغرىلىق مەلۇمات بار.

شىنجاڭدا قەدىمدە ياشىغان كىشىلەر ئەڭ دەسلەپ ئالتۇن ۋە ئالتۇن جابدۇقلىرىنى ئەتىۋارلىق بېزەك سۈپىتىدە تونغان. مەسىلەن، 1978-يىلى ئەتىيازدا ئۈرۈمچى نەنسىن كان رايونىنىڭ ئېۋىرغول - ئالغۇي جىلغىلىرىدىن بۇنىڭدىن 2000 - 3000 يىل بۇرۇن ياشىغان غوزلارنىڭ قەبرىستانلىقىدىن باشقا ئاخىرەتلىكلەر بىلەن بىرلىكتە بىر تۈركۈم ئالتۇندىن ياسالغان يەرلىك ئالاھىدىلىككە ئىگە بىر مۇنچە ھەمدەپنە بۇيۇملار، جۈملىدىن يولۋاس سۈرىتى چۈشۈرۈلگەن سەككىز دانە ئالتۇن قارتا (ھەر بىرىنىڭ دىئامېتىرى 6 سانتىمېتىر، ئېغىرلىقى 20 گرام ئەتراپىدا)، بىر - بىرىگە خىرىس قىلىۋاتقان يولۋاسنىڭ سۈرىتى چۈشۈرۈلگەن تۆت دانە ئالتۇن كەمەر بېزىكى (ھەر بىر دانىسىنىڭ ئۇزۇنلۇقى 26 سانتىمېتىر، ئېغىرلىقى 27.75 گرام)، چىشىنى چىشلەپ چاپچىپ تۇرغان ھالەتتىكى شىرنىڭ شەكلى چۈشۈرۈلگەن بىر پارچە ئالتۇن قاداق، ئۇنىڭدىن باشقا ھايۋان يۈزىنىڭ سۈرىتى چۈشۈرۈلگەن ئالتۇن بېزەك، رومبا شەكلىدىكى گۈل چىقىرىلغان ئالتۇن بېزەك، چەمبەر شەكلى چۈشۈرۈلگەن ئالتۇن بېزەكلەر تېپىلغان. ئىچكى موڭغۇلنىڭ ئارۇست رايونىدىن مىلادىدىن بۇرۇنقى VII - V ئەسىرلەرگە تەئەللۇق ھۇن قەبرىستانلىقىدىن تۈرلۈك زىبۇننەت بۇيۇملىرى تېپىلدى. سىماچيەننىڭ «تارىخىي خاتىرىلەر. ھۇن تەزكىرىسى» دە بۇ توغرىلىق توختىلىپ، «ھۇنلار ئۆلۈكىنى دەپتە قىلىشتا... ئالتۇن - كۈمۈش... بىلەن بىللە سالاتتى»

دەپ يازغان. [50]

ئالتۇندىن ئاياللارنىڭ بېزەكلىرىنى ياساشمۇ ئۇزۇن تارىخقا ئىگە مەسىلەن، ئارخېئولوگىيە خادىملىرى ئىلى ۋىلايىتىنىڭ تىكەس ناھىيىسىدىن مىلادىيىدىن بۇرۇنقى VIII ئەسىردىن مىلادىيە V ئەسىرگىچە بولغان ئارىلىقتىكى دەۋرگە مەنسۇپ ئۈزۈم شەكىللىك ئالتۇن زىرە، ئاقچى ناھىيىسىدىن مىلادىيە II - III ئەسىرلەرگە مەنسۇپ ئالتۇن زىرە قېزىۋالغان. ئۈرۈمچى تەۋەسىدىن مىلادىيىدىن ئىلگىرىكى V ئەسىرگە مەنسۇپ مارجانلىق ئالتۇن باقان، پىچان ناھىيىسىدىن ئوخشاش دەۋرگە مەنسۇپ چېچەك شەكىللىك ئالتۇن باقان قېزىۋالغان.

قەدىمكى چاغلاردا ئاياللارنىڭ ئالتۇندىن ياسالغان زىننەت بۇيۇمى ھەر تۈرلۈك بولغان. باشقا جابدۇقلارمۇ ئالتۇندىن ياسالغان. بۇ توغرىلۇق مەھمۇد قەشقىرىنىڭ «دەۋانۇ لۇغەتى تۈرك» ناملىق كىتابىدا مۇنداق ئۇچۇرلار بار:

«ئۆكەمەك — خوتۇنلار قۇلقىغا تاقايدىغان ئالتۇن ياكى كۈمۈش ھالقا، زىرە». [51]

«باقان — بويۇن ھالقا، چەمبەر. ئالتۇن ۋە ئالتۇنغا ئوخشاش نەرسىلەردىن ياسالغان بويۇن ھالقا «ئالتۇن باقان» دېيىلىدۇ». [52]

«كىمىسەن — زىننەت ئۈچۈن دوپپا ۋە شۇنىڭغا ئوخشاش نەرسىلەرگە تاقىلىدىغان ئالتۇن قاداق». [53]

«مۇنچاق — زىننەت ئۈچۈن بويۇنغا ئېسىلىدىغان قىممەتلىك تاشلار». [54]

«دىدىم — نىكاھ كېچىسى كېلىنگە كىيىدۈرۈلىدىغان ئوتۇغات، تاج». [55]

«بوغماق — بۇ نەرسە ئالتۇن ياكى كۈمۈشتىن ياسىلىپ، ئۈستىگە قىممەت باھالىق تاشلار ۋە مەرۋايىتلار ئورنىتىلىدۇ؛ نىكاھ كېچىسى ياسانغان كېلىنگە تاقاپ قويىلىدۇ». [56]

«كۈپە — ئاياللار قۇلقىغا سالىدىغان ھالقىنىڭ بىر خىلى» [57]،
«تىزىلدۈرۈك ئۆتۈكنىڭ تۇمشۇقىغا زىننەت ئۈچۈن تاقىلىدىغان

تەڭگىلەر» [58] (كۈپە - ھالقا) .

«ئۈستەم — ئىگەر ۋە كەمەرگە ئوخشاش نەرسىلەرنى بېزەش ئۈچۈن ئۇلارغا بېكىتىلىدىغان ئالتۇن - كۈمۈش زىننەت بۇيۇملىرى» . [59]

يۇقىرىقى ئەھۋاللار خەنزۇچە ھۆججەتلەردىمۇ توغرىلىقى ئىسپاتلانغان . [60]

شىنجاڭنىڭ ھەر قايسى جايلىرىدىن قېزىۋېلىنغان ۋە كىشىلەر ئارىسىدا ئەۋلادىمۇ ئەۋلاد مەراس قىلىپ كېلىۋاتقان زىننەت بۇيۇملىرىغا ئاساسلانغاندا، ئۇيغۇر ئاياللىرىنىڭ بۇرۇندىن تارتىپ ئىشلىتىپ كېلىۋاتقان زىننەت بۇيۇملىرىنىڭ تۈرلىرىنىڭ ناھايىتى كۆپ ئىكەنلىكى ئىسپاتلاندى . بۇلار ئالتۇن - كۈمۈش زىرە، قۇلۇپلۇق سۆكە، يالاڭ چېچەك، قوش چېچەك ھالقا، چىغرىتماق شەكىللىك قۇلۇپلۇق ئالتۇن - كۈمۈش بەلەزۈك، ياقۇت كۆزلۈك ئالتۇن زىرە، قوڭغۇراق شەكىللىك ئالتۇن - كۈمۈش تۈگمە قاتارلىقلارنى ئۆز ئىچىگە ئالىدۇ .

باقاننىڭ بىر قانچە خىل شەكىللىرى بار: مارجانلىق باقان. ئالتۇن زەنجىرنىڭ بىر نەچچە يېرىگە چىرايلىق ئۈنچە مەرۋايىت ئورنىتىلىپ، تېخىمۇ چىرايلىقلاشتۇرۇلغان زىننەت بۇيۇمىدۇر؛ يۈرەك شەكىللىك ئالتۇن باقان. ئالتۇن زەنجىرنىڭ ئوتتۇرىسىغا يۈرەك شەكىلدە ياسالغان بىر تال ئالتۇن بۇيۇم ئېسىلىدۇ؛ يايما شەكىللىك ئالتۇن باقان. ئەينى زامانلاردىكى ئالتۇن ياكى كۈمۈش پۇللارنىڭ چۆرىسىدىن تۆشۈك تېشىپ ئۇنىڭغا يىپ ياكى زەنجىر ئۆتكۈزۈپ قويۇلغان زىننەت بۇيۇمى؛ چېچەك شەكىللىك ئالتۇن باقان. يۈرەكلەپ ئېچىلغان گۈل ياكى چېچەككە ئوخشىتىپ ياسالغان بويۇنغا ئاسىدىغان زىننەت بۇيۇمى. كۈپىنىڭ سۆكە، چېچەك، بوز مۇنچاق قاتارلىق تۈرلىرى بولغان. بەلەزۈكنىڭ يۇمىلاق، ياپىلاق، نەقىشلىك، ياقۇت كۆزلۈك ۋە چىغرىتماق شەكىللىك قۇلۇپلۇق تۈرلىرى بولغان. [61]

بۇنداق ئالتۇن زىننەت بۇيۇملىرى ئارخېئولوگىيىلىك قېزىشلار ۋە يازما ھۆججەتلەر ئارقىلىق دەلىللەنگەنلىكى كىشىنى خۇشال قىلىدۇ . ئالتۇندىن تۇرمۇش ۋە زىبۇ زىننەت بېزەكلىرىنى ياساش ھازىرقى

ئۇيغۇرلارنىڭ قول ھۈنەرۋەنچىلىك كەسپىدىن بىرى. قەشقەر، ئۈرۈمچى، غۇلجا قاتارلىق جايلاردىكى ماھىر ئۇيغۇر زەرگەرلەر ئالتۇندىن خىلمۇ خىل كۆركەم زىننەت بۇيۇملىرىنى ياساپ، خەلق تەلپىنى قاندۇرىدۇ.

ئۇيغۇرلارنىڭ ئاتا-بوۋىلىرى ۋە شىنجاڭدا ياشىغان قەدىمكى كىشىلەر ئالتۇننى ھوقۇق - مەرتىۋىنىڭ سىمۋولى سۈپىتىدە تونۇپ كەلگەن.

مەسىلەن، ئارۇست رايونىدىكى ھۈن قەبرىستانلىقىدىن ئالتۇندىن ياسالغان تەڭرىقۇت تاجىسى تېپىلغان. «كونا تاغنامە. غەربىي رۇڭلار تەزكىرىسى.

كۈسەن ھەققىدە» دە كۈسەن خانى ئالتۇن كۆزلۈك كەمەر ئاقاپ، ئالتۇندىن ياسالغان شىر سۈرەتلىك دېۋاندا ئولتۇرىدۇ، دېيىلگەن. «سۈيىنامە. غەربىي

پورت تەزكىرىسى» دە يېزىلىشىچە، سۈلې خانى ئالتۇندىن ياسالغان شىر شەكىللىك تاجىنى خان تاجى قىلغان. تۈرك خانلىقى (552 - 744)

قۇرۇلغان چاغلاردا شەرقىي رىم ئىمپېرىيىسىنىڭ ئەلچىسى زىمارخوس غەربىي تۈركلەرنىڭ ئاقساقىلى ئىستەمى (562 - 576 - يىللار ئارىلىقىدا

خانلىق تەختىدە ئولتۇرغان) بىلەن كۆرۈشكەن چاغدا، خان ئولتۇرغان چېدىرنىڭ ئۈستى ئالتۇن بېزەكلەر بىلەن بېزەلگەنلىكى توغرىلىق ئەسلىتمە

قالدۇرغان. ئۇ مۇنداق يازغان: «تۈرك يۇرتىدىكى ئالتۇندىن ياسالغان نەرسىلەرنىڭ سەنئىتى ۋە نازۇكلىقى رىم مەملىكىتىدىن قېلىشمايدىكەن.

مەن ئىستەمى قاغاننىڭ بىر نەچچە ئوردىسىدىكى ئالتۇن ئەسۋابلار ۋە ئۇلارنىڭ كۆپلۈكىدىن ھەيران بولدۇم. مېنى ئىستەمى قاغان ئوردىسىدا

مۇراسىم بىلەن قوبۇل قىلدى. مېنى قوبۇل قىلغان ئوردىنىڭ ھەممە يەرلىرى يىپەك زىلچىلار، يىپەك پەردىلەر بىلەن زىننەتلەنگەن. بۇ ئوردىدا

بىر قانچە ئاپتۇۋىلارنى كۆردۈم. بۇ ئاپتۇۋىلار ناھايىتى چىرايلىق، سىپتا، نەقىشلىك قىلىپ ئىشلەنگەن. ئوردىدىكى جاھازلار ئالتۇن - كۈمۈشلەر ۋە

قىممەت باھالىق نەرسىلەردىن نەقىشلىق قىلىپ ياسالغان». تاڭ سۇلالىسى راھىبى شۈەنزىڭمۇ «غەربىي تۈركلەرنىڭ ئوردىسىدىكى نەرسىلەرنىڭ

ھەممىسى ساپلا ئالتۇندىن ياسالغان بولۇپ، كۆزنى قاماشتۇراتتى» دەپ يازغان. خوتەننىڭ داڭلىق خانى ۋىسا سامبىخاۋا (خەنزۇچە نامى لى

شېڭتېيەن، تەخمىنەن مىلادىيە 912 - يىلىدىن 966 - يىلىغىچە تەختتە

(كولتۇرغان) «ئالتۇن خان» دەپمۇ ئاتالغان. بۇنداق بولۇشى ئۇدۇن خانلىقىنىڭ نامى بىلەن مۇناسىۋەتلىك. چۈنكى، خوتەن رايونىدا قۇرۇلغان ئۇدۇن خانلىقى تەخمىنەن مىلادىيىنىڭ 851 - يىلىدىن 1006 - يىلىغىچە «ئالتۇن ئەل» (تەخمىنەن 851 - يىلىدىن تەخمىنەن 917 - يىلىغىچە ؟) ، ئالتۇن قاش تېشى ئېلى (تەخمىنەن 983 - يىلىدىن 1006 - يىلىغىچە) دېگەن خانلىق ناملىرىنى قوللانغان. مەھمۇد قەشقىرىنىڭ بايانغا قارىغاندا، بۇ خىل ئەنئەنە قاراخانىيلار خانلىقى تېررىتورىيىسى تەۋەسىدىمۇ مەۋجۇت ۋە ئۇنىڭ تارىخى ناھايىتى قەدىمكى زامانلار بىلەن مۇناسىۋەتلىك بولغان. مەسىلەن، ئۇ «تارىم» دېگەن سۆزنى ئىزاھلىغاندا مۇنداق بىر ئۇچۇرنى بېرىدۇ: «تارىم تېگىنلەرگە (شاھزادىلەرگە)، ئەفراسىياپ ئەۋلادىدىن بولغان خېنىملارغا، شۇنىڭدەك ئۇلۇغ - ئۇششاق بالىلىرىغا خاس سۆز. خاقان ئەۋلادىدىن باشقىلار ھەر قاچە يۇقىرى مەرتىۋىلىك بولسىمۇ، بۇ سۆز ئۇلارغا ئىشلىتىلمەيدۇ. خان ئەۋلادىدىن بولغان ئاغىچا خېنىملارغا ئۇنۋان ئورنىدا ئالتۇن تارىم دېگەن سۆز ئىشلىتىلىدۇ.»^[62] بۇ بايانلاردىن تارىمنىڭ «ئالتۇن» دېگەن سۆز بىلەن قوشۇلۇپ يۇقىرى ئىمتىيازلىق سۆزگە ئىگە قىلىنغانلىقىنى بىلىسەك، ئۇنىڭ ئەفراسىياپنىڭ پەرزەنتلىرى بىلەن مۇناسىۋەتلىك قىلىپ سۆزلەنگەنلىكىگە قارىغاندا تارىمنىڭ تولىمۇ ئۇزۇن ئىكەنلىكى روشەنلىشىدۇ.

ماتېرىياللاردا پادىشاھلارنىڭ ئوردىلىرىدىكى خانلار تۇرىدىغان چېدىرلارنىڭ «ئالتۇن» بىلەن سۈپەتلىنىپ كېلىنىدىغانلىقى توغرىلىق ئۇچۇر بار. مەسىلەن، چاغاتاي خانلىقىنىڭ پادىشاھلىرى ئۆزلىرىنىڭ چېدىرلىرىنى «ئالتۇن تۈرمە» (ئالتۇن چېدىر) دەپ ئاتىغان. بۇلاردىن باشقا، خانلىق تامغىلارمۇ ئالتۇندىن بولغان. مەسىلەن، قوچو ئۇيغۇر خانلىقىنىڭ خانلىق تامغىسى، 1473 - يىلىرىدىكى قۇمۇل خانىنىڭ تامغىسى ئالتۇندىن بولغان. موللا مۇسا سايرامىنىڭ «تارىخىي ھەمدى» ناملىق ئەسىرىدە يېزىلىشىچە خانلارنىڭ، ھاكىملارنىڭ بۇيرۇق، نىشانە خەتلىرى «ئالتۇن نىشانە»، «ئالتۇن دەستەك» دەپ ئاتالغان. يەنە باشقا

ماتېرىياللاردا ئېيتىلىشىچە، خان جەمەتى چىقىدىغان ئۇرۇق - قەبىلىلەر ئالتۇن ئۇرۇق دېگەن نام بىلەن تېخىمۇ مەشھۇر بولغان.

يۈەن سۇلالىسى دەۋرىدە ئۆتكەن ئۇيغۇرلارنىڭ مەشھۇر تەرجىمانى ۋە شائىرى كارۇناداس (? - 1311) نىڭ بېرىلىدىغان ساقلانغان «ئىلتىجا» دەپ نام بېرىلگەن بىر پارچە شېئىرىدا مۇنداق مىسرالار بار:

قاغان خانىمىزنىڭ ئاقۇلايو يوق،

قاتۇننىڭ ئالتۇن ئۇرۇغلارنىڭ.

ئادالىرى تۇدالىرى ئامرىلىپ ئۇزۇن ياشاپ،

ئالىپ بولغۇلۇق بۇرخان قۇتىن بولماقلىرى بولسۇن.

قاغان، خاتۇنلارنىڭ ئالتۇن ئۇرۇقلىرىغا ئۇزۇن ئۆمۈر تىلەنگەن بۇ شېئىردا، يۇقىرىدىكى قاراشنى دەلىللەيدىغان جۈملىلەر بار. چىڭگىزخان كېلىپ چىققان ئۇرۇق ھەم ئالتۇن ئۇرۇق دەپ ئاتالغان ھەم بەك ئابزۇبۇلۇق، مۆتىۋەر ئۇرۇق ھېسابلانغان.

پادىشاھلار ۋە ئۇلۇغ سەركەردىلەر بىلەن مۇناسىۋەتلىك بەزى يەر - جاي، نەرسىلەرنىڭ ناملىرى ھەمىشە ئالتۇن بىلەن ئالاقىدار بولۇپ كېلىش ئەنئەنىسى ئۇزۇن يىل ساقلانغان. مەسىلەن، قەشقەر كۈنئەھەر ناھىيىسى قوغان يېزىسىنىڭ شىمالىدىكى تۇتۇرك دېگەن جايىدىكى بىر قەدىمكى ئىزنى كىشىلەر «تەتارىغى ئالتۇن تۇغ قارا خان شەھىرى» دەپ ئاتايدۇ. شۇنىڭغا يېقىن يەنە بىر يەرنى «ئالتۇن تۇغ» دەپ ئاتايدۇ. ئېيتىشلارغا قارىغاندا، «ئالتۇن تۇغ» دېگەن جايغا پادىشاھلارنىڭ تۇغ - ئەلەملىرى قاندىلار ئىكەن. قاراخانچىلار سەركەردىسى سەئىد ئەلى ئارىسلانخان ھەربىي گازارما قۇرۇپ، ئۇرۇشقا قوماندانلىق قىلغان ۋە شەرەپ بىلەن شېھىت بولغان داڭلىق تەۋەررۈك جاي «ئوردا خېنىم» (يەنى «ئوردام»). دا سەئىد ئارىسلانخان سۇ ئىچكەن بۇلاق «ئالتۇن چەشمە» (چەشمە - بۇلاق مەنىسىدە)، ئارىسلانخان تاماق يېگەن قازان «ئالتۇن داش»، سەئىد ئارىسلانخان گۈلخان ياقتۇرغان جاي «ئالتۇن گۈلخېنىم» (ئالتۇن گۈلخان) دەپ ئاتىلىپ كېلىنمەكتە. يەكەندە يەكەن خانلىقىنىڭ خانلىرى بىلەن مۇناسىۋەتلىك ئالتۇن مەكتەپ، ئالتۇن دەرۋازا، ئالتۇن كۆل، ئالتۇن مەسچىت دەپ

ئاتىلىدىغان يەر - جاي ناملىرى بار .

قەدىمكى چاغلاردا پادىشاھلار ئۆلۈپ كەتكەندىن كېيىن ، ئۇلارنىڭ مېيىتلىرى «ئالتۇن» دەپ ئاتىلىپ ، بۇنداق ئالتۇن مېيىتىنى دەپنە قىلغان قەبرىستانلىقلار ئالتۇن بىلەن سۈپەتلىنىپ كېلىنكەن .

شىنجاڭدا خېلى يىللار ئىلگىرى ئالتۇن پۇل ئورنىدا ئىشلىتىلگەن . تاڭ راھىبى شۈەنزىڭ «بۈيۈك تاڭ دەۋرىدىكى غەربىي يۇرت خاتىرىسى» دېگەن ئەسىرىدە كۇچا توغرىسىدا توختىلىپ ، ئۇ يەرنىڭ ئادەملىرى «ئالتۇن - كۈمۈش ۋە مىس پۇل ئىشلىتىدۇ» دەپ يازغان . پۇلشۇناسلارنىڭ بەرگەن مەلۇماتىغا قارىغاندا ، قارا خانىيلار ، چاغاتاي خانلىقى ۋە يەكەن خانلىقى دەۋرلىرىدە ئالتۇندىن تىللا ئىشلەپ كەڭ ئوبوروت قىلغان . ئۇيغۇرلارنىڭ بۈيۈك ئەدىبىي يۈسۈپ خاس ھاجىپ «قۇتادغۇ بىلىك» تە ئالتۇننى دۆلەتنىڭ ئىقتىسادىي قۇرۇلمىسىدىكى ئورنىنى «ئىككى نەرسە دۆلەت تۇتۇش يولىدۇر ، بىرىدۇر ساپ ئالتۇن ، بىرى تىغ ئىرۈر» (3039 - مىسرالار) دېگەن مىسرالار بىلەن چۈشەندۈرۈپ بەرسە ، كىشىلىك تۇرمۇشتىكى رولىنى «تۇرۇلگەن قاپاقنى ساپ ئالتۇن ئاچار ، ئەگەر ئىش بۇزۇلسا ساپ ئالتۇن تۈزەر» (3044 - مىسرالار) ، «گەر ئالتۇن - كۈمۈشنى سوۋغات ئەيلىسەڭ ، قىلۇرلەر ، پىدا جان ساپ ئالتۇنغا تەڭ» (2411 - مىسرالار) دەپ تەسۋىرلەيدۇ . ئومۇمەن ، قەدىمكى چاغلاردىن باشلاپ كىشىلەر ئالتۇننى «بايلىق ۋە مال - مۈلۈكنىڭ ئەڭ ئالىي سىمۋولى» دەپمۇ قاراپ كەلگەن .

قەدىمكى ئەجدادلار نەزەرىدە ئالتۇن مۆتىۋەر ئورۇندا تۇرغان بولغاچقا ، شىنجاڭدىكى بىر مۇنچە يەر - جاي ناملىرىدىن ئۇنىڭ ئىزنالىرىنى تاپقىلى بولىدۇ . مەسىلەن ، «ئالتاي» ، بۇ قەدىمكى ئالتاي تىللىرى (تۈركىي ، موڭغۇل ، مانجۇ تىللىرىنىڭ ئانا تىلى) دا «ئالتۇن» دېگەن سۆز بولۇپ ، ئۇنىڭ «ئالتۇن تاغ» مەنىسىدە ئىكەنلىكى ھەممىگە ئايان . «خارنۇ تېغى» ، «خارتۇ» موڭغۇلچە «ئالتىن» دېگەن سۆزدىن ئۆزگىرىپ كەلگەن بولۇپ ، يەنىلا «ئالتۇن تاغ» دېگەن مەنىنى بىلدۈرىدۇ . بۇ يەردىكى مەشھۇر «سار بۇلاق» موڭغۇل تىلىدا «سېرىق بۇلاق سۈيى» دېگەن مەنىنى

بىلدۈرىدۇ. بۇ يەردە مەشھۇر سار بۇلاق ئالتۇن كېنى بار. «ئالتۇن تاغ» شىنجاڭنىڭ چەرچەن ناھىيىسى ئەۋەسگە جايلاشقان بولۇپ، ئۇ يەردە ئالتۇن بايلىقى ئىنتايىن مول.

ئالتۇن كىشىلەر ئۈچۈن ۋاسىتىلىق مەنپەئەتتار بۇيۇم سۈپىتىدە ئىشلىتىلىپ قالماستىن، بەلكى بىۋاسىتە ئىستېمال بۇيۇمى تەرىقىسىدىمۇ ئىشلىتىلگەن. يەنى قەدىمدىن بېرى ئۇيغۇر تېبابەتچىلىكىدە ئۇيغۇر ئالتۇن كېسەل داۋالاشتىمۇ پايدىلىنىپ كەلگەن. ئۇيغۇر تېبابەتچىلىكىدە ئالتۇن مۆتىدىل ئىسسىققا مايىل. ئۇ كۆڭۈلنى ئېچىش، يۈرەكنى قۇۋۋەتلەش، جىگەرنى قۇۋۋەتلەش، بەدەندىكى تەبىئىي قىزىقلىقنى قۇۋۋەتلەش، ئەقىلى، زېھنىنى ئۆتكۈر قىلىش خۇسۇسىيەتلىرىگە ئىگە دەپ تونۇشتۇرىلىدۇ.

ئالتۇننى قائىدە بويىچە مۇۋاپىق ئىشلەتسە، يۈرەك، مېڭە، ئۆت، ئاشقازان، جىگەر، تال، بۆرەك، دوۋسۇن كېسەللىكلىرىگە، باھقا مەنپەئەت قىلىدۇ. نېرۋا ۋە سۆھەسىسى (ھەر خىل ئورۇنسىز خىياللارنى قىلىش)، تەنھالىقنى خالاش، سەۋەبسىز غەم - ئەندىشىدە بولۇش، باش ئايلىنىپ بېھوش بولۇشقا ئوخشاش سەۋدا، سەپرا خاراكىتىرلىك كېسەللىرىگە داۋا بولىدۇ. بۇلاردىن باشقا يەنە نۇرغۇن كېسەللىكلەرگە ئۈنۈملۈك شىپا بولىدۇ.

ئالتۇننىڭ كىشىلەرنىڭ ماددىي ۋە مەنىۋى تۇرمۇشىدا تۇتقان ئورنى ناھايىتى چوڭ بولغاچقا، قەدىمدىن بېرى ئۇ يەنە ئەدەبىي ئەسەرلەردە ئوبراز يارىتىشنىڭ جانلىق دېتالىرى بولۇپمۇ قوللىنىلىپ كېلىنمەكتە. مەسىلەن، تاڭ سۇلالىسى دەۋرىدە ئۆتكەن ئەدىب دۈن چىڭشى يازغان «يۇياڭ خاتىرىلىرى» دېگەن كىتابتا تۈركلەرنىڭ ئەجدادى ھەققىدە بىر رىۋايەت خاتىرىلەنگەن بولۇپ، ئۇنىڭدىكى مۇھىم پېرسوناژ «ئالتۇن مۇڭگۈزلۈك ئاق بۇغا» ئوبرازى قىياپىتىدە تەسۋىرلەنگەن. ئۇيغۇرلارنىڭ قەھرىمانلىق ئىپوسى «ئوغۇزنامە» دىكى تەسۋىرلەردە ئالتۇننىڭ تەسۋىرى تولىمۇ تەسىرلىك. ئۇنىڭدا ئوغۇزخاننىڭ «ئوڭ تەرىپىدە ئالتۇن قاغان» بار ئىدى، ئۇ «نۇرغۇن ئالتۇن - كۈمۈش» سوۋغا قىلدى؛ «كۈنلەرنىڭ

بىرىدە، ئۇ چۈشىدە بىر ئالتۇن يا بىلەن ئۈچ كۈمۈش ئوق كۆردى. بۇ ئالتۇن يا كۈن چىقىشتىن تا كۈن پېتىشىچە سوزۇلغان ئىدى. « ئوغۇز خاننىڭ كۈن، - ئاي، يۇلتۇز دېگەن ئۈچ ئوغلى « يولدىن بىر ئالتۇن يانى تېپىۋالدى، شۇنداقلا ئۇنى ئاتىسىغا تاپشۇرۇپ بەردى. ئوغۇزخان شادلاندى ھەمدە ئالتۇن يانى ئۈچ بۆلەككە بۆلدى ۋە ئېيتتىكى، ھەي ئاكىلار، بۇ يا سىلەرگە مەنسۇپ بولسۇن، سىلەر ياغا ئوخشاش ئوقنى كۆككچە ئېتىڭلار» ... بۇلاردىن باشقا ئىپوسنىڭ باش قىسمىدا ئوغۇزنىڭ ئارقا - ئارقىدىن ئىككى ئايالغا ئۆيلىنىدىغانلىقى تەسۋىرلەنگەن. بۇنىڭ ئىچىدە بىرىنچى قېتىم ئۆيلەنگەن ئايال مۆنتۈەر ئورۇندىكى ئايال بولۇپ، ئۇنىڭ پورتىرى تەسۋىرىدە پېشانىسىدىكى پارقىراق مەڭگى « ئالتۇن قوزۇق » قا ئوخشىتىپ، ئۇ ئايالغا يۇقىرى سۈپەت بېرىدۇ. قەدىمكى ئۇيغۇرلار « يەتتە تىكەن يۇلتۇز » نى ھۆرمەتلەپ ئۇنى « ئالتۇن قوزۇق » دەپ ئاتىغان. ئۇيغۇرلار ئارىسىدا ئالتۇنغا مۇناسىۋەتلىك بەزى چۆچەكلەر تارقالغان. مەسىلەن، « ئۇر توقماق » چۆچىكىدە ئالتۇن تېزەكلەيدىغان ئېشەك؛ « ئالتۇن شەمشەر » دە ئۆي - ئىمارەت پەيدا قىلالايدىغان شەمشەر؛ « ھېكمەتلىك ساندۇق » تا ئالتۇن - كۈمۈش بەرپا قىلالايدىغان ساندۇق؛ « ئالتۇن كەش » تە يېتىم قىزنى بەختلىك قىلىدىغان ئالتۇن كەش قاتارلىقلار. يەنە چۆچەكلەردە ئالتۇن تەخت، ئالتۇن ھاسا، ئالتۇن بېلىق، ئالتۇن تۇغىدىغان توخۇ قاتارلىق ئوبرازلار بار.

كىشىلەر سۆيۈملۈك يۇرتىنى « ئالتۇن دىيار »، « ئالتۇن بۆشۈك » دەپ ئاتىسا، پاك نىيەتلىك كىشىلەرنى « ئۇنىڭ كۆڭلى ئالتۇندەك » دەيدۇ. ئادەملەرنىڭ ئۆزىنىمۇ ئالتۇنغا ئوخشىتىش ئەھۋالى بار. مەسىلەن، قۇمۇلدىكى ئۇيغۇرلار تىنىچلىق سوراشقاندا « خېنىم بوغۇمنىڭ ئالتۇن تەنلىرى ئامانمىكىن » دېگەنگە ئوخشاش سىياپە سۆزلەرنى قىلىدۇ؛ يەنە بەزى جايلاردىكى كىشىلەر « ئالتۇن بويلىرىڭىز ئامان بولغاي »، « ئالتۇندەك قوزام » دەپمۇ ئاتايدۇ. « ئالتۇنخان »، « ئالتۇنگۈل »، « ئالتۇنقىز »، « ئالتۇن بۇۋى » دېگەن ئىسىملار پەرزەنتلەرگە خاس ئىسىم قىلىپ قويىلىدۇ.

ئۇيغۇرلاردا ئۆمرىنى ئۇزۇن يىللار ئىناق، خانىرىجەم ۋە بەختلىك
ئۆتكۈزگەن قەدىناسلار ئۆزلىرىنىڭ تويى بولغان قەرەلنى مەلۇم يىلدا
تەبرىكلەپ ئۆتكۈزگەن مەرىكەگە «ئالتۇن توي» دېگەن چىرايلىق نامنى
بەرگەن.

ئازادلىقتىن ئىلگىرى چوڭ كارۋان يوللىرىنى تەڭرى يولى مەنىسىدە
«ئالتۇن يول» دېگەن نام بىلەن ئاتاش ئادىتىمۇ بولغان بولۇپ، بۇنىڭغا
خاسىيەتلىك مەنە سىڭدۈرۈلگەن.

ئىنسانلارغا يورۇقلۇق ۋە ئىسسىقلىق بەرگۈچى قۇياش، ئاي قاتارلىق
جىسىملار ئالتۇن بىلەن سۈپەتلىنىدۇ. مەسىلەن، «ئاسماندىكى ئالتۇن
ئاي»، «قۇياش ئالتۇندەك پارقراق»، «قۇياش ئالتۇندەك نۇر
چاچىدۇ»؛ ئوخشىغان بۇغداي باشاقلرى «ئالتۇن باشاق»؛ بۇغداي
دۆۋىلىرى «ئالتۇن چەش» دەپ ئاتىلىدۇ.

ئالتۇن كەم ئۇچرايدىغان قىممەتلىك بۇيۇم بولسىمۇ، لېكىن ئەجدادلار
ئۇنى ھەممىگە قادىر، ئالىي نەرسە دەپمۇ قاراپ كەتمىگەن. مەسىلەن،
كىشىلىرىمىز ئەڭ پەزىلەتلىك، كۆكسى قارنى توقلارنى «ئالتۇنغۇمۇ كۆز
قىرىنى سالمايدىغان ئادەم» دېگەن سۆز بىلەن سۈپەتلىسە، دۇنيادا يەنىلا
ئەڭ قىممەتلىكى ئادەم ۋە تىرىكلىكنىڭ نىشانىسى بولغان كۆڭۈل
ئىكەنلىكىدىن ئىبارەت ئويىيىكىنىپ ئىسپاتنى كۆرسىتىش ئۈچۈن «ئالتۇن
بېرىپ ئېلىپ بولماس سۇنغان كۆڭۈلنى» دېگەن ھېكمەتنى ياراتقان.
شۇڭا، بىز ئالتۇننىڭ كىشىلىك تۇرمۇشتىكى ئوينىغان رولىنى
مۇئەييەنلەشتۈرۈش بىلەن بىرگە، ئالتۇننىڭ قولى بولۇپمۇ كەتمەي،
ئۇنىڭغا ئېھتىياجىن مۇئامىلىدە بولۇشىمىز كېرەك. بۇ ئەجدادلارنىڭ ھايات
تەجرىبىلىرىدىن چىقىرىلغان ئەقلىي خۇلاسسىسى.

6. ئۇيغۇرلارنىڭ باشقا مىللەت تىلىدا يازغان ئەسەرلىرى ۋە ئۇلارنىڭ ئۇيغۇر مەدەنىيەت تارىخىدا تۇتقان ئورنى

ئۇيغۇرلار شەرق مەدەنىيىتى ۋە غەرب مەدەنىيىتى ئۆزئارا كېسىشكەن بىر مۇھىم مەدەنىيەت ئۆتكىلىدە ياشىغان. بۇ ھال ئۇلارنىڭ قوشنا ئەللەر ۋە مىللەتلەر بىلەن قويۇق ئالاقىدە بولۇشىغا، ئۇلارنىڭ ئىلغار مەدەنىيەتلىرىنى ئۆگىنىشىگە پايدىلىق ئىمكانىيەتلەرنى يارىتىپ بەرگەن. ئۇيغۇرلار ئوتتۇرا ئاسىيادا ئۆزىنىڭ مەدەنىيىتىنى يازما ھۆججەت شەكلىدە خاتىرىلەپ كەلگەن قەدىمكى ۋە مەرىپەتلىك خەلقلەرنىڭ بىرى. كىمە كىم ئۇيغۇرلارنىڭ مۇشۇ ھۆججەتلىرىنى ئۆگەنمەي تۇرۇپ، ئوتتۇرا ئاسىيانىڭ مۇپەسسەل تارىخىنى يازماقچى بولىدىكەن، ئۆز ئەمگىكىدە غايەت زور چولتىلىققا يول قويغان بولىدۇ.

ئۇيغۇرلار ئۆزلىرىنىڭ ھۆججەتلىرىنى پەقەت ئۇيغۇر تىلى بىلەنلا خاتىرىلىگەن ئەمەس. ئۇلار قوشنا مىللەتلەر تىللىرىنى ئىگىلەشكە ماھىر بولۇشتەك ئالاھىدىلىكى بىلەن شۇ مىللەت تىللىرىدىمۇ يۇقىرى سەۋىيىلىك ئەسەرلەرنى يېزىپ قالدۇرغان. تارىختىن بېرى ئۇيغۇر ئاپتورلىرىنىڭ مۇنداق ئەسەرلىرى خەنزۇ تىلى، پارس تىلى، ئەرەب تىلى قاتارلىق تىللاردا روياپقا چىققان.

1. خەنزۇ تىلىدا يېزىلغان ئەسەرلەر

ئۇيغۇرلار بىلەن خەنزۇلار ئېلىمىزدىكى ئەڭ قەدىمكى خەلقلەردىن بولۇپ، ئۇلارنىڭ ئىجتىمائىي ئالاقىلىرىمۇ يىراق قەدىمكى زامانلاردىلا باشلانغان. قەدىمكى ئۇيغۇرلار ھەر خىل سەۋەبلەر تۈپەيلىدىن خەنزۇ تىلىنى

ئۆگەنگەن. شۇنىڭ بىلەن بىرگە، بىر مۇنچە خەنزۇ تىلى سۆزلۈكلىرى ئۇيغۇر تىلى لۇغەت تەركىبىگە كىرگەن. خەنزۇ مەدەنىيىتىنىڭ ئىلغار ئامىللىرى ئۇيغۇر مەدەنىيىتىنىڭ مەزمۇنىنى بېيىتقان. بۇنىڭغا مۇناسىپ، خەنزۇلارنىڭ ئاتا-بوۋىلىرىمۇ ئۇيغۇر تىلىنى، مەدەنىيىتىنى ئۆگەنگەن. قەدىمكى خەنزۇ تىلىدا بىر مۇنچە ئۇيغۇر تىلى تەركىبلىرىنىڭ بولۇشى بۇ نۇقتىنى چۈشەندۈرۈپ بېرىدۇ.

ئۇيغۇرلارنىڭ ئىچىدىن يېتىشىپ چىققان بەزى ئاپتورلارنىڭ خەنزۇ تىلى بىلەن ئەسەر يېزىشنىڭ خىلمۇخىل سەۋەبلىرى بار. ئاساسلىقى مۇنداق بىر قانچە جەھەتتە ئىپادىلىنىدۇ

بىرىنچى، ئۇيغۇرلارنىڭ بىرقىسىم قەبىلە - ئايماقلىرى ۋە جەمەتلىرى ۋېي، سۈي، تاڭ ۋە يۈەن سۇلالىرى دەۋرىدە ئوتتۇرا جۇڭگو رايونلىرىغا بېرىپ پائالىيەت قىلىپ، ئۇلارنىڭ تىل - يېزىقلىرىنى ئۆگەنگەن.

ئىككىنچى، خەنزۇ مەدەنىيىتىنىڭ ئىلغار ئامىللىرى ئۇيغۇرلارنىڭ بەزى ئوقۇمۇشلۇق كىشىلىرىنى ئۆزىگە مەھلىيا قىلغان.

ئۈچىنچى، خەنزۇلار بىلەن ئۇيغۇرلار تارىخىنىڭ كۆپ دەقىقىلىرىدە بىر ئەل، بىر مەملىكەتتە ياشاپ، كۆپچىلىك خەلق چۈشىنىدىغان تىل خەنزۇ تىلىنى ئۆگىنىش زۆرۈرىيىتى تۇغۇلغان.

تۆتىنچى، ئۇيغۇر خانلىقى مەزگىلىدە ئۇيغۇرلارنىڭ ھۆكۈمران تەبىقىسىدىكىلەر خەنزۇلارنىڭ ھۆكۈمران تەبىقىسىدىكىلەر بىلەن قۇدا - باجا بولۇش ئارقىلىق ئۇيغۇرلارنىڭ ھۆكۈمرانلار جەمەتىنى ئىچىدە خەنزۇ تىلىنى بىلىدىغانلار بەلگىلىك ساننى تەشكىل قىلغان. خەنزۇ تىلى بىلەن ئەسەر يېزىش خەن سۇلالىسى دەۋرىدىن باشلاپ ھۇنلار، ئېگىز قاققىلىقلار، تېلېلەر ۋە تۈركلەر قاتارلىق ئېلىمىزنىڭ شىمالىي ۋە غەربىي شىمالدا ياشىغان قەدىمكى قوۋملار ئارىسىدا مەيدانغا كەلگەن بىر خىل مەدەنىيەت ھادىسىسى بولۇپ قالغان.

ھۇنلارنىڭ ئەدەبىياتىدىكى داڭلىق قوشاق «ھۇن قوشىقى» (匈奴歌) نىڭ خەنزۇچە نۇسخىسى خەنزۇچە ھۆججەتلەردە ساقلىنىپ قالغان. [63] لىو سۇڭ (刘松) (? - مىلادىيە 318 - يىلى ۋاپات

بولغان)، قۇتقۇموڭسۇن (沮渠蒙逊) (مىلادىيە 368 - 433 - يىللىرى ياشىغان)، خې لىيەن بوبۇ (赫连勃勃) (? - مىلادىيە 425 - يىلى ۋاپات بولغان)، ليۇ يۇشى (刘禹锡)، قۇلان جىن مىڭ (贺兰进明، مىلادىيە 772 - 842 - يىللىرى ياشىغان) قاتارلىق ئەدىبلەر ئىجادىي پائالىيەت بىلەن شۇغۇللانغان. بۇلارنىڭ ئىچىدە قۇتقۇموڭسۇن^[64]، ليۇ يۇنشى^[65] قاتارلىقلارنىڭ تەسىرى چوڭ بولغان^[66]، قۇلان جىنمۇ تەسىرلىك ئورۇندا تۇرغان.^[67]

تېلپىلەر ۋە ئېگىز قاڭقىلقلاردىن قوغۇرسۇ شىيەن (斛律羨، مىلادىيە 6 - ئەسىر)، قوغۇرسۇ ئالتۇن (斛律金، مىلادىيە 488 - 567 - يىللار)، شىدى لۇۋېن (庠狄履温)، قوشۇخان (哥舒翰، مىلادىيە 8 - ئەسىر)^[68] قاتارلىق ئەدىبلەر ئۆتكەن.

شىمالىي قۇملۇق ئۇيغۇرلىرىنىڭ خەنزۇ تىلىدا يازغان ھۆججەتلىرىمۇ بولغان. مەسىلەن، «تېرخىن مەڭگۈ تېشى» (?)، «توققۇز ئۇيغۇر خانى مەڭگۈ تېشى» (814 - يىلى تىكلەنگەن) قاتارلىقلار تۈرك - رۇنىك يېزىقى (ئۇيغۇر تىلى)، سوغدى يېزىقى ۋە خەنزۇ يېزىقىدا يېزىلغان.^[69] كېيىنكى مەڭگۈ تاشنىڭ خەنزۇچە قىسمى بىرقەدەر ياخشى ساقلىنىپ قالغان. ئۇنىڭ ئاپتورى ئۇيغۇر خانلىقىنىڭ ئىچكى ئىشلار ۋەزىرى ئەل ئۆگەسى ئىدى. «توققۇز ئۇيغۇر خانى مەڭگۈ تېشى» نىڭ خەنزۇچە قىسمى ئۇيغۇرلارنىڭ باشقا مەڭگۈ تاشلىرى بىلەن سېلىشتۇرغاندا، پۈتۈن تېكىستنىڭ قۇرۇلمىسى ۋە يېزىق ئۇسلۇبى پەرقلىنىدۇ. بۇنىڭدىن كۆرۈنۈپ تۇرىدۇكى، بۇ مەڭگۈ تاشنىڭ خەنزۇچە قىسمى تۈرك يېزىقى ۋە سوغدى يېزىقىدىكى تېكىستنىڭ تەرجىمىسى ئەمەس، بەلكى ئەل ئۆگەسى ئۆز قولى بىلەن ئايرىم يېزىپ چىققان. بۇ شۇ چاغدا ئۇيغۇر زىيالىيلىرى ئارىسىدا خەنزۇچىنى پىششىق بىلىدىغانلارنىڭ بارلىقىنى ئىسپاتلايدۇ، ئەل ئۆگەسىنى ھەتتا ئۇيغۇرلارنىڭ خەنزۇشۇناسى دەپ ئاتاشقا بولىدۇ.^[70]

مىلادىيە I ئەسىردىن X ئەسىرگىچە بولغان ئارىلىقتا شىنجاڭنىڭ بۇددا دىنىنى ئاساس قىلغان قەدىمكى مەدەنىيىتى زور گۈللىنىش دەۋرىگە كىردى. بۇ يىللاردا شىنجاڭدىن قانچىلىغان راھىب - ئۆلىمالار ئوتتۇرا

تۈزلەڭلىككە بېرىپ بۇددا دىنىنى تارقىتىش، دىنىي ئىلىم بويىچە مۇئالىمە قىلىش، تەرجىمىشۇناسلىق بىلەن شۇغۇللانغان. بۇلار خەنزۇ تىلى بىلەن يۈرگۈزۈلگەن. ئەينى چاغدا ئوتتۇرا جۇڭگو رايونىغا بارغان ئالىم ئۆلىمالاردىن كومراجىۋا، ۋېيسا كۈيچى، سىكساناندا، خۇيلىن قاتارلىقلار ناھايىتى داڭلىق بولغان.

قەدىمكى ئۇدۇنلۇقلار، سۈلبلىقلار، كۈسەنلىكلەر ۋە قوچلۇقلار كېيىنكى ئۇيغۇر مىللىتىنى شەكىللەندۈرگەن مۇھىم بىر ئېتىنىك قاتلام بولغاچقا، مىلادىيە I ئەسىرلەردىن IX - X ئەسىرلەرگىچە بۇ رايوندا يېتىشىپ چىققان ئالىملارنى ئۇيغۇرلارنىڭ ئەجدادلىرى ئارىسىدىن يېتىشىپ چىققان ئالىملار دېيىشكە بولىدۇ.

ئۇيغۇر ئاپتورلىرىنىڭ خەنزۇ تىلى بىلەن ئەسەر يېزىشى لياۋ، يۈەن سۇلالىلىرى دەۋرىدە يۇقىرى دولقۇنغا كۆتۈرۈلگەن.

لياۋ سۇلالىسى دەۋرى (غەربىي لياۋ 1130 - 1218 - يىللىرى مەۋجۇت بولغان) دە شياۋ گۈەنيىن (萧观音 1039 - 1075)، شياۋ سېسى (萧瑟瑟 ؟ - 1121) دېگەن ئىككى نەپەر ئۇيغۇر سىياسىيىنى لياۋ ئوردىسىدا تۇرمۇش كەچۈرگەندىن باشقا، شېئىرىي ئىجادىيەت بىلەن شۇغۇللانغان. شياۋ گۈەنيىننىڭ «فۇخۇلىندا پەرمان بىلەن يېزىلغانلار» (伏虎林应制)، «كۆڭۈل قەسرگە قايتىش» (回心院)، «ئۆتمۈشنى ئەسلەش» (怀古)، «نامدىن جۇدا بولماق» (色命词) قاتارلىق شېئىرلىرى بولغان. شياۋ سېسىنىڭ «ھەجۋىيات» (讽诗歌)، «تارىخنى كۈيلەش» (咏史) قاتارلىق شېئىرلىرى داڭلىقتۇر.

يۈەن سۇلالىسى جۇڭگودا ھەرقايسى مىللەتلەر جۈملىدىن غەربىي شىمالدىكى مىللەتلەرنىڭ مەدەنىيىتى گۈللەپ ياشىغان بىر دەۋر بولدى. مىللەتلەر ئارىسىدا بىر خىل ئارىلىشىش، ئۆزئارا ئۆگىنىش، ئورتاق ئىلگىرىلەشتەك ياخشى ۋەزىيەت شەكىللەندى. ئۇيغۇرلارنىڭ بۇ دەۋردە خەنزۇ تىلىدا ياراتقان ئەسەرلىرى سان جەھەتتە كۆپ، سۈپەت جەھەتتە يۇقىرىلىقى جۇڭگو ۋە چەت ئەللەرگە داڭلىق.

ليەن شىشەن (1231 - 1280) — قۇبلاينى ھاكىمىيەت بېشىغا چىقىرىپ، يۈەن سۇلالىسىنى قۇرۇشتا زور خىزمەت كۆرسەتكەن مەشھۇر سىياسىيون بولۇپ، ئۆمۈرىنىڭ ئاخىرىدىكى بىر يىلدا باش ۋەزىر بولغان. ئۇ ئادىل ئەمەلدار، ھەققانىيەت ئىزلىگۈچى بولۇپلا قالماستىن، بەلكى ناھايىتى يۇقىرى مەدەنىيەت تەسىرىدە تەربىيلىنىپ چىققان ئاتاقلىق ئالىم ۋە ئەدىب ئىدى. يۈەن سۇلالىسىنىڭ دەسلەپكى مەزگىللىرىدە يېزىش ناھايىتى تەس بولغان «سى» (詞 - نەزمە) ژانىرىدىكى ئەسەرلەرنى يازغان. شۇنداقلا يۈەن سۇلالىسى دەۋرىدىكى مائارىپقا ئۆچمەس تۆھپىلەرنى قوشقان. قۇبلايخان لىەن شىشەننىڭ قابىلىيىتىگە ھەيران قېلىپ، ئۇنى مۇتەپەككۈر مىڭزىنىڭ نامى بىلەن قوشۇپ «لىەن مىڭزى» دەپ ئاتىغان. بۇ يەردىكى «لىەن» (مەنىسى پاك، ئادىل) لىەن شىشەننىڭ فامىلىسى ئىدى.

گاۋ كېگۇڭ (1248 - 1310) — ئاتا - بوۋىسى غەربىي يۇرت (شىنجاڭ) لۇق بولۇپ، خې بېينىڭ فالڭ شەن دېگەن يېرىگە كۆچۈپ بېرىپ ئولتۇراقلاشقان مەشھۇر ئۇيغۇر شائىرى ۋە رەسسام ئىدى. ئۇنىڭ «فالڭ شەن توپلىمى» ناملىق داڭلىق شېئىرىي دىۋانى بار، «يۈەن نەزمىلىرىدىن تاللانما» غا ئۇنىڭ 20 كۈپلەتتىن ئارتۇق شېئىرى كىرگۈزۈلگەن. ئۇ شېئىرىيەت ساھەسىدە زور نەتىجە ياراتقان. كېيىنكى كىشىلەر «تالڭ سۇلالىسى شېئىرلىرى جۇڭگو شېئىرىيىتىنىڭ ئەڭ يۇقىرى مۇۋەپپەقىيەتلىرىگە ۋەكىللىك قىلىدۇ، كېگۇڭ شېئىرلىرىنى تالڭ سۇلالىسى شېئىرلىرىغا سېلىشتۇرغاندا ئەڭ يۇقىرى تەقدىرلىنىشكە تېگىشلىك دەپ ئېيتىشقا بولىدۇ» دەپ يۇقىرى باھالاشقان.

مازۇچاڭ (1279 - 1338) — بۈگۈنكى توخسۇنلۇق بولۇپ، ئەسلىي ئەجدادى قۇملۇقنىڭ شىمالىدىكى قەبىلىلەردىن ئىدى. تارىخىي خاتىرىلەرگە قارىغاندا، مازۇچاڭ ئۇيغۇرلارنىڭ ئاق سۆڭەك قەبىلىسىدىن كېلىپ چىققان مەشھۇر ئەدىب. ئۇنىڭ ئەسەرلىرى ناھايىتى كۆپ بولۇپ، ئاساسلىقلىرى «يىللار خاتىرىسى»، «قارىغايلىق ساراي خاتىرىسى»، «شىتىيەن توپلىمى»، «لې خۇۋ ئەينىكى» قاتارلىقلاردىن ئىبارەت. ئۇ يەنە «يىڭ

زۇڭ خاتىرىلىرى» نى ئۈزۈشكە قاتناشقان، «پادىشاھ رەسىمىنىڭ ئۆرنەكلىرى»، «چىڭ خۇا خاتىرىلىرى» قاتارلىق كىتابلارنى تەرجىمە قىلىشقا قاتناشقان. ھازىر ساقلىنىپ قالغان «شىتەن توپلىمى» جەمئىي 15 جىلد بولۇپ، ئۇنىڭ ئىچىدە شېئىرلار بەش جىلد، نەسرىي ئەسەر 10 جىلد، «يۈەن ئەسەرلىرىنىڭ تۈرلىرى» گە ئائىت شېئىرلىرىدىن 16 كۈپلەپ، ھەرخىل ژانىردىكى ئەدەبىي ئەسەرلەردىن 20 پارچە تاللاپ كىرگۈزۈلگەن. مازۇچاڭنىڭ ئەدەبىي ئەسەرلىرى ئەينى چاغدا يۇقىرى باھاغا ئىگە بولغان ۋە كەڭ تارقالغان ئىدى.

سەدۇللا (萨都刺 ، 1308 — 1272) — تاۋ زۇڭخى يازغان «كىتابلار جەۋھىرى» (书史会要) دىكى مەلۇماتلارغا قارىغاندا، يۈەن دەۋرىدىكى مەشھۇر ئۇيغۇر شائىرى. ئۇنىڭ سەككىز جىلدىلىق «يەنمېن توپلاملىرى» (雁门) قاتارلىق ئەسىرى بولۇپ، 800 دىن ئارتۇق شېئىر - نەزمىدىن تەركىب تاپقان. ئۇنىڭ شېئىرلىرىدىن يولداش ماۋزېدۇڭ ئۆز ئەسەرلىرىگە نەقىللەر كەلتۈرگەن. بۇنىڭدىن ئۇنىڭ تەسىرىنىڭ قانچىلىك ئىكەنلىكىنى كۆرۈۋېلىشقا بولىدۇ.

شىيې يۈلى — ئاتا - بوۋىسى تۇرپانلىق، ئۆزى ئىچكىرىدە تۇغۇلغان ئۇيغۇر شائىرى. ئۇ كۆپلىگەن ئەسەر يازغان، لېكىن ھازىر دەۋرىمىزگە يېتىپ كەلگىنى «شىيې يۈ توپلىمى» ناملىق داڭلىق ئەسىرىدۇر.

شۋئاڭفۇ (薛昂夫) — يۈەن دەۋرىدە ئۆتكەن سەنچۈ — نەسرىي غەزەل يازغۇچىسى بولۇپ، مول مەزمۇنلۇق، ياخشى ئەسەرلەرنى قالدۇرۇپ كەتكەن. پەقەت، «ئومۇمىي يۈەن نەسرىي غەزەللىرى» (全元散曲) توپلىمىغا 65 پارچە ئەسىرى كىرگۈزۈلگەن.

نەي شەن (乃贤) — يۈەن دەۋرىدە ئۆتكەن مەشھۇر ئەدىب، ناشىن دەپمۇ ئاتىلىدۇ. ئۇ قەدىمكى ئۇيغۇر قەبىلىلىرىدىن بىرى بولغان قارلۇق قەبىلىسىدىن بولۇپ، ئەجدادلىرى ئالتاي تەرەپلەردە ياشاپ، كېيىن ئىچكىرىگە بېرىپ ئولتۇراقلىشىپ قالغان. ئۇنىڭ ئۆزىنىڭ «ئالتۇن مۇنبەر توپلىمى» (金台集) غا 239 كۈپلەپ شېئىرى كىرگۈزۈلگەن. «يۈەن نەزمىلىرىدىن تاللانما» (元诗选) غا 145 كۈپلەپ شېئىرى

كىرگۈزۈلگەن. بۇلاردىن باشقا يەنە كۆپلىگەن ئەسەرلىرىمۇ بار. گۈەن يۈنشى (贯云石، 1286 - 1324) — مەشھۇر ئۇيغۇر ئەدىب، جۇڭگو ئەدەبىيات تارىخىدا بىر كىشىلىك ئورۇنغا ئىگە. ئۇ جاسارەتلىك ھەربىي، ھۆسنخەتچى، مۇزىكانت، ناخشىچى، تىۋىپ ئىدى. يۈەن دەۋرىدە تۈزۈلگەن «باھار قارلىرى» (阳春白雪) دېگەن كىتابقا ئەسىرى كىرگۈزۈلگەن ئاپتورلار ئىچىدە گۈەن يۈنشىنىڭ ھەممىدىن كۆپ. ئۇنىڭ «تىنچ كۇيخانا» (太平乐府) دېگەن كىتابىمۇ ئەسەرلىرى كىرگۈزۈلگەن. جۇڭگو پەنلەر ئاكادېمىيىسى ئەدەبىيات تەتقىقات ئورنى تەھرىرلىكىدە تۈزۈلگەن «جۇڭگو ئەدەبىيات تارىخى» نىڭ 3 - قىسمىدا گۈەن يۈنشىنىڭ ئەسەرلىرىگە «ئوچۇق، دولقۇنلۇق» دەپ باھا بېرىلگەن. سارابان (沙刺班) — يۈەن دەۋرىدىكى ئاتاقلىق تارىخشۇناس، «جىن سۇلالىسى تارىخى» (金史) نى تەھرىرلەشكە قاتناشقان، ۋەتەننىمىزنىڭ تارىخ مەدەنىيىتىگە تۆھپە قوشقان ئۇيغۇر ئالىمى.

لىيەن خۇيشەن قىيا (廉惠山海牙) — «لياۋ سۇلالىسى تارىخى» (辽史) نى تەھرىرلىگۈچى، ئەمەلدار بولغان ئاتاقلىق ئۇيغۇر تارىخچىسى. ئۇ يەنە «يىڭ زۇڭ خاتىرىلىرى» (英宗实录) ۋە «شىيەن زۇڭ خاتىرىلىرى» (显宗实录) نى تۈزۈشكە قاتناشقان.

كارۇناداس (1312 - يىلى ۋاپات بولغان) — ئۇيغۇرچە، ھىندىچە، تىبەتچە، موڭغۇلچە تىللارنى ئوبدان بىلىدىغان داڭلىق ئۇيغۇر تەرجىمانى. ئۇ قۇبلاي خانغا تەرجىمان بولغان، كۆپلىگەن كىتابلارنى تەرجىمە قىلغان. جاۋ شىيەن (赵世延، 1260 - 1336) — تەخەللۇسى زىجىڭ (子敬)، ئۇيغۇرلارنىڭ ئاقسۆڭەك قەبىلىسىدىن. بوۋىسى ئەن جۇئېر (按竺迩) چىڭگىزخانغا ئەگىشىپ ئۇرۇش قىلىپ خىزمەت كۆرسەتكەن ھەم موڭغۇل - خەنزۇ يىراققا يۈرۈش قىلىش قوشۇنىنىڭ سەركەردىسى (大元帅) بولغان، چېڭدۇدا ئولتۇراقلاشقان. ئانىسى خې زى (黑梓) سەركەردىلىك خىزمىتىگە ۋارىسلىق قىلغان. جاۋ شىيەن كىتاب كۆرۈشكە ھېرىسمەن ئادەم بولۇپ چوڭ بولغان. 20 ياشقا تولغاندا قۇبلايخان تەرىپىدىن چاقىرتىلىپ مەنسەپكە تەيىنلەنگەن. ئۇ ئىلگىرى -

كېيىن موڭغۇللارنىڭ توققۇز نەپەر پادىشاھنىڭ 50 يىللىق تارىخىدا ھەرخىل يۇقىرى مەنەسەپلەردە بولغان. سىچۈەن ئۆلكىسىنىڭ ئۆلكە دىۋان مۇئەككىلى (平章政事) قاتارلىق خىزمەتلەرنى ئىشلىگەن. ئۇ ماھىر قەلەمكەش ئىدى. ئەدەب يۈجى بىلەن بىرلىكتە «نوم نەسەپلىرى قامۇسى» (经世大典) نى تۈزگەن، يەنە «پادىشاھ نەزىر - چىراغ قىلىدىغان نەيۋ تېغىغا چىققاندا» (代祀南岳登祝融峰) «خۇياڭداۋ قەسىرىدىكى راۋاق» (华阳道院石亭) قاتارلىق شېئىرلارنى يازغان.

ماشىدې (马世德) — تەخەللۇسى يۈەن چىن (元臣)، مازۇچاڭنىڭ تاغىسى. يۈەن سۇلالىسى ھاكىمىيىتىدە يۇقىرى دەرىجىلىك مەنەسەپ تۇتقان. ئۇنىڭ «يۈەن نەزمىلىرىدىن تاللانما» دا ئۈچ كۈپلەتلا شېئىرى بار. ئۇلار «لىڭ چۈەن ئىبادەتخانىسىدىن ئۆتۈش» (过灵泉寺)، «خۇچيۇغا بېغىشلىما» (题虎丘) قاتارلىقلاردىن ئىبارەت. [71]

بى دۇخۇلى (亦都忽立) — غەربىي يۇرتلۇق ئۇيغۇرلاردىن. سۇڭ سۇلالىسىنىڭ ئاخىرى، يۈەن سۇلالىسىنىڭ باشلىرىدا ئوتتۇرا جۇڭگو رايونىغا كۆچۈپ بېرىپ ئولتۇراقلاشقان. ئۇ خەنزۇ تىلىنى پىششىق ئىگىلىگەن شائىرلاردىن بولسىمۇ، ئەمما ئەسەرلىرى ھازىرغىچە مەلۇم بولماي كەلمەكتە.

لۇمىڭ شەن (鲁明善) — تەخەللۇسى تېي جۇ (铁柱)، تۆمۈر تۈۋرۈك)، يۈەن سۇلالىسىنىڭ ئاخىرىدا ئۆتكەن مەشھۇر ئاگرانوم. ئۇ «تېرىقچىلىق، پىلىچىلىك، كىيىم - كېچەك، يېمەك - ئىچمەك قوللانمىسى» (农桑衣食撮要) يەنە بىر نامى «يېزا ئىگىلىك، پىلىچىلىك قوللانمىسى» (农桑撮要) ناملىق كىتاب يازغان.

پىراز ناشىرى (必兰纳识里، ؟ - 1332) — گامرۇ (木魯) بەگلىكى (جىمىسار تەۋەسىدە) دىن. بۇددا تەرجىمانى، ئۇ ئۇيغۇر ۋە غەربىي يۇرت تىللىرىدىكى ھۆججەت، ۋەسىقىلەرگە پىششىق ئىدى. چوڭ بولغاندىن كېيىن دۆلەت تىلى (موڭغۇل تىلى) ۋە بۇددا نوملىرىنى بېرىلىپ تۆگەنگەن. ئۇ بۇددا دىنىغا دائىر بىر قاتار داڭلىق كىتابلارنى خەنزۇ،

ئەنەتكەك، تۈبۈت تىللىرىغا تەرجىمە قىلىپ، مىللەتلەر ئارىسىدىكى مەدەنىيەت ئالماشتۇرۇشقا ھەسسە قوشقان.

شېي ۋىنجى قىيا (谢文质海牙) — ئۇنىڭ كۆپ شېئىرلارنى يازغانلىقى مەلۇم بولسىمۇ، ئەمما پەقەت چىن خاڭ (陈行) تۈزگەن «يۈەن نەزمىلىرى خاتىرىسى» (元诗纪事) دە «قاۋاقخانا تېمىغا بېغىشلىما» (题洒家陞) دېگەن بىر پارچە شېئىرى ساقلىنىپ قالغان. خۇسخۇي (忽思慧) يۈەن دەۋرىدە ئۆتكەن ئۇيغۇر ئوزۇقلۇقشۇناس.

مىلادىيە 1314 - 1320 - يىللىرى يۈەن سۇلالىسى ئوردىسىدا ئاشتائام بېگى (饮膳太医) بولغان. ئۇ كۆپ ۋاقىتنى يېمەك - ئىچمەك، ئوزۇقلۇق تەتقىقاتى بىلەن ئۆتكۈزگەن ھەم مۇشۇ تەتقىقاتلىرى ئاساسىدا «تائام تەييارلاش دەستۇرى» (饮膳正要) دېگەن بىر كىتاب يازغان. بۇ كىتاب جۇڭگونىڭ تائام تەييارلاش ساھەسىدىكى چوڭ بىر بوشلۇقنى تولدۇرغان. چىننان قىيا (倚南海涯) — يۈەن سۇلالىسى دەۋرىدە ئۆتكەن شائىر. ئۇنىڭ «ۋۇبى تېخى نەزكىرىسى» (武夷山志) گە «ۋۇبى تېخى» ناملىق داستاندىن بىر كۆپلەپ كىرگۈزۈلگەن.

لىيەن خېڭ (廉惇) تەخەللۇسى گۇڭ مەي (公迈) يۈەن دەۋرىدە ياشىغان ئۇيغۇر ئەدىبلىرىدىن. چوڭ دادىسى بۇرۇل قىيا (布鲁海牙)، دادىسى لىيەن شىشەن يۈەن سۇلالىسىنىڭ سانخۇن - ۋەزىرلىرىدىن ئىدى. لىيەن خېڭ شېئىر، ماقالە ۋە بېيىت (词) لەرنى ۋايىغا يەتكۈزۈپ يازاتتى. ئەدىبىنىڭ «لىيەن ۋېنچىڭ ھەزرەتلىرى توپلىمى» (廉文情公集) دا ھەر خىل ژانىردىكى 300 پارچىدىن ئارتۇق شېئىرى كىرگۈزۈلگەن بولۇپ، يۈەن دەۋرىدە ئەسەرلىرى ئەڭ كۆپ ساقلىنىپ قالغان ئەدىبلەرنىڭ بىرى.

لىيەن پۇگۇي (廉普遼) — بۇرۇل قىيا جەمەتىدىن. ئۇ كىچىكىدىن ياخشى مەدەنىيەت تەربىيىسى قوبۇل قىلغان، بولۇپمۇ خەنزۇ تىلىنى پىششىق ئىگىلىگەن. خەنزۇ تىلىدا ئەسەرلەرنى راۋان يازالغان. ئەپسۇسكى، كۆپلىگەن ئەسەرلىرى يوقۇلۇپ كەتكەن، پەقەت «يۈەن نەزمىلىرىدىن تاللانما دەۋرلىك توپلىمى» (元诗选癸集) دا «خۇاچىڭ»

(华青) دېگەن بىر شېئىرى ساقلىنىپ قالغان.

سادىمىش (萨德弥买) — تەخەللۇسى چيەن جەي (谦斋)، يۈەن دەۋرىدە ئۆتكەن ئۇيغۇر تىبابەت ئالىمى [72]. ئۇ «رۇيچۇتاك رېتسىپلىرى» (瑞竹堂经验方) ناملىق 15 جىلدلىق تېببىي كىتاب يېزىپ، جۇڭگونىڭ مېدىتسىنا ئىشلىرىغا تۆھپە قوشقان.

ئارۇن تۆمۈر (阿怜帖木儿) — يۈەن سۇلالىسىنىڭ ئاخىرىدا ياشىغان ئۇيغۇر تەرجىمان. ئەجدادلىرىنىڭ يۇرتى سۈلمى (唆里迷) دىن. ئۇ ئۆزى ۋە باشقىلار بىلەن بىرگە «جېنگۈەن يىللىرىدىكى سىياسىي تەدبىرلەر» (贞观政要)، «ئالىي بىلىم يۇرتى مۇھاكىمىلىرى» (大学行义) قاتارلىق ئەسەرلەرنى تەرجىمە قىلغان. «رېن زۇڭ خاتىرىلىرى»، «بۈيۈك يۈەن سۇلالىسىنىڭ تۈزۈملىرى» قاتارلىق كىتابلارنى تۈزەتكەن.

شىي جېدۇ (契哲笃) — تەخەللۇسى شى نەن (世南)، شى يۈلىنىڭ ئىنىسى. خەنزۇ تىلىدا نۇرغۇن شېئىر يازغان.

سەن باۋجۇ (三宝柱) — ئۇ كۆڭزىچىلىق ئىلمى بويىچە ئالىم ۋە شائىر ئىدى. شاگىرنىڭ «يۈەن نەزمىلىرىدىن تاللانما دەۋرلىك توپلام» دا ئىككى كۆپلەپ شېئىرى ساقلىنىپ قالغان. يۈەن دەۋرىدە ئۆتكەن.

كەيلىياش (凯烈拔实) — تەخەللۇسى يەنشۇ (彦修). ئۇ خەنزۇ تىلىدا راۋان شېئىر يازغان. «يۈەن نەزمىلىرىدىن تاللانما» غا بەش كۆپلەپ شېئىرى كىرگۈزۈلگەن. يۈەن دەۋرىدە ئۆتكەن.

شېڭ شىمىڭ (盛熙明) — ئەسلىي كۈسەن (كۇچا) لىك، كېيىن جياڭشىنىڭ نەنچاڭغا بېرىپ ئولتۇراقلاشقان. يۈەن دەۋرىدە ياشىغان شائىر، خەتتات، خەتتاتلىق تەتقىقاتچىسى، بۇددا ئالىمى. ئۇ 1344 - يىلى «خەتتاتلىق ھەققىدە تەتقىقات» (书法考) ناملىق كىتاب يازغان. يەنە «بۈتۈلۈچا تېخى ھەققىدە تەتقىقات» (补陀洛迦山考) ناملىق كىتابى بولغان، ئەمما بۇ كىتاب يوقىلىپ كەتكەن. «يۈەن نەزمىلىرىدىن تاللانما دەۋرلىك توپلام» دا «بۈتۈلۈچا تېخىغا ساياھەت» ناملىق شېئىرى كىرگۈزۈلگەن.

بۇيان بۇقاتېگىن (伯颜不花的斤 ، ? - 1359) — يۈەن سۇلالىسىنىڭ ئاخىرىدا ياشىغان، قوچو ئۇيغۇرلىرىدىن يەنى خان جەمەتگە مەنسۇپ، يۈەن سۇلالىسىنىڭ ئاخىرىدا ياشىغان شائىر ۋە رەسسام. «يۈەن نەزمىلىرىدىن تاللانما دەۋرىلىك توپلام» دا بىر كۆپلەپ شېئىرى بار. چۈەن پۈيەن سالى (全普庵撒里) — يۈەن دەۋرىدە تۇتكان، ئەجدادى قوچو ئۇيغۇرلىرىدىن بولغان شائىر ۋە نەسرېي غەزەلچى. يېەنلۇ (边鲁) — جىمىسار ئۇيغۇرلىرىدىن. يۈەن دەۋرىدە تۇتكان شائىر ۋە مەشھۇر رەسسام.

يېي لوشا (别罗沙) — يۈەن دەۋرىدە تۇتكان، قوچو ئۇيغۇر خانلىقى تەۋەسىدە ياشىغان، ئىسلام دىنىغا ئېتىقاد قىلغان ئۇيغۇر شائىرى. [73]

داۋتۇڭ (道童) — يۈەن دەۋرىدە ياشىغان قوچولۇق ئۇيغۇر شائىرى ۋە خەتتات. [74]

يېي لىشا (别里沙) — ئاتا - بوۋىسى جىمىساردىن بولغان قوچو ئۇيغۇرلىرىدىن، يۈەن دەۋرىدە تۇتكان شائىر.

دادۇلۇ (大都间) — بەشبالىق شائىر، يۈەن دەۋرىدە ياشىغان. تېگىن ساڭيا (的斤苍崖) — يۈەن دەۋرىدە تۇتكان ئۇيغۇر شائىرى. ئۇنىڭ «خۇاڭشەن» (黄山) ناملىق داڭلىق شېئىرى بار. دىڭ گونبەن (丁鹤年 ، 1335 - 1424)، داڭلىق شائىر.

بايان تۆمۈر (伯颜帖木儿) — يۈەن دەۋرىدە ياشىغان بەشبالىق ئۇيغۇرلىرىدىن كېلىپ چىققان شائىر.

تۆمۈر (铁穆尔) — يۈەن دەۋرىدە ياشىغان بەشبالىق ئۇيغۇرلىرىدىن كېلىپ چىققان شائىر.

نارون بۇقا (纳鹿不花) — يۈەن دەۋرىدە ياشىغان بەشبالىق ئۇيغۇرلىرىدىن كېلىپ چىققان شائىر.

يۆسى تۆمۈر (月恩帖木儿) — يۈەن دەۋرىدە ياشىغان بەشبالىق ئۇيغۇرلىرىدىن كېلىپ چىققان شائىر.

چوس كىخودزېر (捌思吉斡节儿) — يۈەن دەۋرىدە ياشىغان

مەشھۇر فىلولوگ، موڭغۇلشۇناس. ئۇ موڭغۇل تىلىغا دائىر «يۈرەك چەمبىرىكى» (心撞) ياكى گرامماتىكا ناملىق بىر كىتاب يېزىپ، [76] موڭغۇل تىلىنىڭ گرامماتىكىسى، ئىملاسى توغرىلۇق مۇھاكىمە ئېلىپ بارغان.

كوكو (夔夔، 1295 - 1345) — تەخەللۇسى. زى شەن (子山). يۈەن سۇلالىسىنىڭ دەسلەپتىكى ۋەزىر بۇخۇمۇ (不忽木) نىڭ ئىككىنچى ئوغلى. قاڭلى (康里) قەبىلىسىدىن. تارىخشۇناس چىيەن بوچۈەن (钱伯泉) «غەربىي ئوبلاست ئۇيغۇر خانلىقىنىڭ خان جەمەتىنىڭ پۈتكىلىشى» ناملىق ماقالىسىدا قاڭلىلارنى ئەينى زاماندىكى ئۇيغۇرلار دەپ ھېسابلىغان [77]. ئۇ يەنە قاڭلى كوكو دەپمۇ ئاتىلىپ كەلگەن. كوكو داڭلىق شائىر ۋە خەتتات. ئۇنىڭ شېئىرلىرى «خۇاڭيۈەن مەنزىرلىرى» (皇元风雅)، «يۈەن نەزمىلىرىدىن تاللانما دەۋرىلىك توپلام» (元诗选癸集) غا كىرگۈزۈلگەن. كوكونىڭ «ئەجدىھاغا كايىش» (谪龙说) ناملىق ئەسىرى بولغان. كوكو خەنزۇ تىلىدا يۇقىرى سەۋىيىلىك ئەسەر يېزىپلا قالماستىن، بەلكى ئۇيغۇر تىلىدا يازغان ئەسەرلىرىمۇ قالتىس ئىدى. مەسىلەن، «قوچو خانلىقى تۆھپە مەڭگۈ تېشى» (高昌王世勋之碑) ناملىق داستان خاراكتېرلىك يادنامىنىڭ ئۇيغۇرچە تېكىستىنى كوكو يازغان. يەنە بەزى ئالىملارنىڭ دەلىللىشىگە ئاساسلانغاندا، تۈركىيلىك ئالىم رەشىت راخما ئارات «ئەسكى تۈرك شېئىرلىرى» ناملىق كىتابىدىكى 19 - 20 - نومۇرلۇق ۋەسىقىدە تىلغا ئېلىنغان كىكى (KiKi) نى كوكو بىلەن بىر ئادەم ھېسابلىغان [78]. مۇشۇ كىتابقا ئاساسلانغاندا، كىكىنىڭ قەدىمكى ئۇيغۇر تىلىدا يېزىلغان شېئىرلىرى بار.

يۇقىرىقىلاردىن باشقا، بۇ دەۋردە يەنە نۇرغۇن ئاپتورلار ئۆتكەن. مىڭ (1368 - 1644)، چىڭ (1644 - 1911) سۇلالىلىرى دەۋرلىرىدىمۇ نۇرغۇن ئۇيغۇرلار خەنزۇ تىلى بىلەن ئەسەرلەر يېزىشقان. بۇلاردىن سارۇڭ (XVII ئەسىر)، سا يۇخېڭ (XVII ئەسىر)، ساچالۇن (XVII - XVIII ئەسىرلەر)، سالوڭتېيەن، ساداۋىن،

ئىمكانىيىتى بولمىغانلىقى ئۈچۈن خەنزۇچىغا تەرجىمە قىلىپ، 1951- يىلى «غەربىي شىمال ئەدەبىيات سەنئىتى» دېگەن زۇرنالدا ئېلان قىلدۇرغان. مەھمۇدجان ئىسلامنىڭ قايتا ئۇيغۇرچىغا تەرجىمە قىلىشى بىلەن بۇ رومان 1993- يىلى شىنجاڭ خەلق نەشرىياتى تەرىپىدىن نەشر قىلىندى.

ئابدۇكېرىم خوجا ۋە ئەكبەر غولاملار 1950- يىللاردىن كېيىن ھەم خەنزۇچە ھەم ئۇيغۇرچە بىمالال ئىجادىيەت قىلغان تالانتلىق ئاپتورلاردىن بولۇپ كەلدى. يېقىندىن بۇيان بۇ سەپكە غەيرەت ئاسم دېگەن بىر ياش ئاپتورمۇ قېتىلدى. ئۇنىڭ ئەسەرلىرىنى ئوقۇغان كىتابخان ئەدەبىياتنىڭ قوش تىللىق ماھارىتىگە ئايرىن ئېيتماي تۇرالمىدۇ.

ئۇيغۇرلار بىلەن خەنزۇلار ئېلىمىزدىكى قەدىمكى مىللەتلەردىن. ئۇلارنىڭ ئەجدادلىرى ئىپتىدائىي جەمئىيەت باسقۇچلىرىدىلا ھەر خىل ئالاقىدە بولغان. بولۇپمۇ ئەيسانە - رىۋايەتلەر دەۋرىدىن تارتىپ، تارىختىن كېيىنكى ئۇزاق بىر تارىخىي جەرياندا جۇڭگونىڭ شىمالى ۋە غەربى شىمالىنى مۇھىم بىر پائالىيەت سورۇنى قىلغان ئۇيغۇرلارنىڭ ئاتا - بوۋىلىرى خەنزۇلار بىلەن قولى - قولغا تۇتۇشۇپ، مۇرىنى - مۇرىگە تىرىپ، شانلىق تارىخ يارىتىپ، جۇڭگونىڭ ئىجتىمائىي تەرەققىياتى ۋە مەدەنىيەت - مەرىپەت سەھىپىسىگە مۆلچەرلىگۈسىز تۆھپە قوشۇپ، شەرق مەدەنىيەت ئالاقىسىدا ئوتتۇرا ئاسىيانىڭ «مەدەنىيەت ئۈستازلىرى» بولۇشقا ھەسسە قوشقان. [80]

ئۇيغۇرلارنىڭ خەنزۇ تىلىدا سۈپەتلىك ۋە يۇقىرى سەۋىيىلىك ئەسەرلەرنى يېزىپ قالدۇرغىنىدىن باشقا، خەنزۇ تىلىدا يېزىلغان ھەر خىل مەزمۇندىكى كۆپلىگەن نادىر ئەسەرلەرنى ئۇيغۇر تىلىغا تەرجىمە قىلىپ، ئۆز مىللىتىنىڭ مەدەنىيىتىنى مىسلىسىز دەرىجىدە يۇقىرى كۆتۈرگەن. بۇلارنىمۇ ئازدۇر - كۆپتۇر چۈشىنىپ قويۇش ئوشۇقچە ئىش ئەمەس. ئۇيغۇرلارنىڭ خەنزۇ تىلىدا يېزىلغان ئەسەرلەرنى تەرجىمە قىلىشى قوچۇ ئۇيغۇر خانلىقى زامانىسىدا يۇقىرى دولقۇنغا كۆتۈرۈلگەن. بۇ بۇددا دىنى راسا گۈللەنگەن بىر دەۋر بولۇپ، بۇ خىل ھالەت تەرجىمە

ساھەسىدىمۇ ئۆز ئىپادىسىنى تاپقان. جۈملىدىن بۇددا دىنىغا دائىر ئەسەرلەرنى تەرجىمە قىلىش قوچۇ ئۇيغۇرلىرى، خېشى ئۇيغۇرلىرى قاتارلىقلارنىڭ مەدەنىيەت جەھەتتە يۈكسىلىشىنىڭ مۇھىم بىر ئېقىمىغا ئايلانغان. بۇ دەۋردە سانسىكىرىت، توخرى (جۈملىدىن كۈسەن ۋە كىنگىت تىلى دىئالېكتلىرى) تىلىدىن ئەسەرلەر تەرجىمە قىلىنغاندىن باشقا، خەنزۇ تىلىدىن تەرجىمە قىلىنغان ئەسەرلەر ئاساسىي سالماقنى ئىگىلىگەن. ئالىملارنىڭ تەكشۈرۈشلىرىگە ئاساسلانغاندا، بۇددا دىنىنىڭ بارلىق نوم - سۇتريلىرىلار ئەمەس، بەلكى «ئۇلۇغ ئاغىلىق نوم بىتىگ» (大藏经) نىڭ ئىچىدىكى سۇترا (经) بىلەن ئابىدارما (Abhidharma 论) ياكى (Śāstra) لارنىڭ ئاساسلىق ئەسەرلىرى ئىلگىرى - كېيىن ئۇيغۇر تىلىغا تەرجىمە قىلىنغان. [81]

تەرجىمە قىلىنغان ئەسەرلەرگە ئاساسلانغاندا، بۇنداق نوم - سۇتريلىرنىڭ تەخمىنەن 80 پىرسەنتى خەنزۇ تىلىدىكى نوم سۇتريلىردىن تەرجىمە قىلىنغان. [82]

خەنزۇ تىلىدىن تەرجىمە قىلىنغان بۇددا دىنىغا دائىر كىتابلار

1. «ئالتۇن يارۇق» (金光明经)
 2. «گۈەن شى پۇسار» (妙法莲花经)
 3. «ئامبىتابا سۇترا» (阿弥陀经)
 4. «نىلۇپەر سۇترىسى» يەنى «لىن خۇا چەچەك ئۆزەكى ئىتىگى يارا تىغى ئاتلىغ سۇدۇر نوم بىتىگ» (花严经)
 5. «كىمكوكى، ۋا مىراس چېتىكە سۇترا» (金刚经)
 6. «پىراجىنا ئارا مېتا سۇترا» (般老波罗密多经)
- يۇقىرىقىلاردىن باشقا مەزمۇندىكى كىتابلارمۇ تارىخنىڭ ئوخشىمىغان باسقۇچلىرىدا ئۇيغۇر تىلىغا تەرجىمە قىلىنغان.

خەنزۇچە كلاسسىك دەستۇرنىڭ شىنجاڭدا ئوقۇتۇلۇپ تۇرۇلغانلىقىنىڭ تارىخىمۇ ناھايىتى ئۇزۇن. بۇ توغرىدا نۇرغۇن بەزى مەلۇماتلار بار. مەسىلەن: شىمالىي جۇ خانلىقى (مىلادىيە 557 - 581 - يىللار) نىڭ يىلنامىسى بولغان «جۇنامە» نىڭ 50 - جىلد قوچۇ تەزكىرىسىدە مۇنداق

دېيىلگەن: «ئۇلارنىڭ يەنى خۇ (胡人 - غۇزلار، ئەقىلچىدىن) لارنىڭ... يېزىقى خۇاشيا (خەنزۇ) لارنىڭ يېزىقىغا ئوخشايدۇ، شۇنىڭ بىلەن بىرگە، خەنزۇ يېزىقىنىمۇ ئىشلىتىدۇ. <ماۋ نەزىملىرى> (毛诗)، <مۇھاكىمە ۋە بايان> (论语)، <ۋاپادارنامە> (孝经) ناملىق كلاسسىك كىتابلار مەخسۇس خانلىق مەدرىسىدە ئوقۇتۇلىدۇ. ئەمما ئۇلار خەتنى خەنزۇچە يازسىمۇ ئۆز تىلىدا ئوقۇيدۇ».

سۇڭ سۇلالىسى ئەلچىسى ۋاڭ يەندې قوچو ئۇيغۇر ئېلىگە ئەلچىلىككە كەلگەندە يازغان ئەلچىلىك خاتىرىسىدە مۇنداق يازغان: «بۇددا ساگراملىرى 50 تىن ئارتۇق ئىكەن، ساگراملاردا تاڭ سۇلالىسى ھەدىيە قىلغان <ئۇلۇغ ئاغىلىق نوم بىتىگ> (大藏经)، <تاڭ نەزىملىرى> (唐韵)، <قاش تېشى سۇتىرسى> (玉篇)، <نوم كالاملىرى تەلەپپۇزى> (经音) قاتارلىق كىتابلار بار ئىكەن»^[83].

قوچو رايونى ۋە تارىم بوستانلىقلىرىدىكى ھەر قايسى قەدىمگاهلاردىن تېپىلغان ئاسار ئەتىقىلەر ئىچىدە خەنزۇچە يېزىقتا يېزىلغان ھۆججەتلەر ۋە ۋەسىقىلەر ناھايىتى كۆپ، بۇلارنىڭ ئىچىدە دەرسلىك ماتېرىياللارمۇ خېلى بار.

چىڭ سۇلالىسى چوڭ - كىچىك خوجىلارنىڭ توپلىغىنى تىنچىتىپ، شىنجاڭنى بىرلىككە كەلتۈرگەندىن كېيىن، شىنجاڭدا خەنزۇ تىلىنى ئاساس قىلغان «شۇتالڭ» (学堂) مائارىپىنى يولغا قويۇپ، خېلى كۆپ ئۇيغۇر پەرزەنتلىرىنى خەنزۇ تىلى - يېزىقىنى ئىگىلەشكە شارائىت ھازىرلاپ بەردى. بۇ خىل ئوقۇغۇچىلارنىڭ ئىچىدە خەنزۇچە بىلگەنلىرى تىلماچلىق ياكى ئەمەلدارلىق خىزمىتىنى ئىشلەپ، شىنجاڭنىڭ ئىجتىمائىي ئىشلىرىنىڭ تەرەققىياتىغا ئۆزلىرىنىڭ ھەسسسىنى قوشۇشتى.

چىڭ سۇلالىسى دەۋرىدە شىنجاڭنىڭ مەمۇرىيەت تىلى خەنزۇ، مانجۇ تىللىرى بولغان. ئەمما ئاھالىنىڭ ھەممىسى دېگۈدەك يەرلىك ئاز سانلىق مىللەت ئاممىسى بولغاچقا، بىلىشكە تېگىشلىك ئىشلار تەرجىمە قىلىپ يەتكۈزۈلگەن. بولمىسا خەنزۇ، مانجۇ تىللىرى ئەمەلدارلار ئارا ئالاقىدە قوللىنىش بىلەن چەكلەنگەن.

مىنگو يىللىرى (1911 - 1949 - يىللار) دا ئۇيغۇرلارنىڭ خەنزۇ تىلىنى بىلىشى ئىلگىرىكى دەۋرلەرگە قارىغاندا بىر قەدەم ئىلگىرىلىگەن ھالدا ئۆسۈشكە باشلىغان. ئۇيغۇرلار ئۆزلىرى باشقۇرغان يېڭىچە مەكتەپلەردە خەنزۇ تىلى دەرسى تەسىس قىلىنغانلىقى ئالاھىدە يېڭىلىق بولغان. ئەمما، بۇ خىل ئەھۋال يەنىلا ھۆكۈمەتنىڭ سىياسىتىگە ماسلىشىش ئاساسىدا بولغان دېگەن تۈزۈك. ھۆكۈمەت ئورۇنلىرىدا خەنزۇ، ئۇيغۇر تىللىرى تەڭ ئىشلىتىلگەن. ئەمما خەنزۇ تىلى يەنىلا دۆلەت تىللىق ئورنىدا بولغان.

مائارىپ ئىشلىرىدا شۆتاك مائارىپى، مەدرىس مائارىپى ۋە يېڭىچە پەننىي مائارىپتىن ئىبارەت ئۈچ خىل ئالاھىدىلىككە ئىگە مائارىپ تۈزۈمى يولغا قويۇلغان. شۆتاك مائارىپىدا خەنزۇ تىل - يېزىقى ئاساس قىلىنغان. ئەمما، بۇنىڭدا ئوقۇيدىغان ئۇيغۇر ئوقۇغۇچىلارنىڭ سانى بەك ئاز بولغان. بەزى مەلۇماتلارغا قارىغاندا، بىر ناھىيىدە بىر ياكى بىر قانچە سىنىپ ئوقۇغۇچى ئاران دېگەندە قەرەللىك ئوقۇغان. ئىسلام مەدرىس مائارىپى يەنىلا ئەنئەنىۋى مائارىپ ئورنىدا بولۇپ، ئۇنىڭ تۆۋەن باسقۇچى ئۇيغۇر تىلىدا بولغاندىن باشقا، «قۇرئان» غا مۇناسىۋەتلىك دەرسلىكلەرنى ئۆلۈك يادلاش ئاساس قىلىنغان. يەنە پارىسچە ئەسەرلەرمۇ ئۇنلۇك ئوقۇلغان. ئىپتىدائىي مەكتەپ باسقۇچىدا ئەرەب، پارىس تىلىدىكى ئوقۇشلۇقلارنىڭ مەنىسىنى بىلىش تەلەپ قىلىنمىغان.

ئوتتۇرا ۋە ئالىي مەدرىس مائارىپى باسقۇچىدا رەسمىي ئۇيغۇر، ئەرەب، پارىس تىلى قوللىنىلغان بولۇپ، ئەرەب، پارىسچە كىتابلار بىردەك دەرسلىك قىلىنغان. مۇتالىئە ۋە تەفسىر - شەرھىلەر بولسا ئۇيغۇر تىلىدا يۈرگۈزۈلگەن.

يېڭىچە پەننىي مەكتەپتە بولسا ئۇيغۇر تىلى ئاساس، خەنزۇ تىلى ئۆگىنىش باشقا ئادەتتىكى دەرىسلەر قاتارىدا بىر خىل پەن شەكلىدە ئۆگىتىلگەن.

يېڭى جۇڭگو قۇرۇلغاندىن كېيىن، پارتىيىنىڭ مىللىي سىياسىتىنىڭ پارلاق نۇرى ھەر مىللەت خەلقىنىڭ باراۋەرلىكى، گۈللىنىشى ۋە قۇدرەت

تېپىشنى ئىلگىرى سۈردى. شۇنىڭ بىلەن، ئۇيغۇر تىلىمۇ ئۆزىنىڭ يۈكسەك قەدەر - قىممىتىگە ئېرىشتى. شىنجاڭ ئۇيغۇر ئاپتونوم رايونىدا ھاكىمىيەت يۈرگۈزگۈچى ئىككى تىلنىڭ بىرى سۈپىتىدە تەن ئېلىندى. ئۇيغۇر تىلى جۇڭگودىكى بەش چوڭ مىللەتنىڭ بىر تىلى بولۇش سۈپىتى بىلەن خەلق پۇلىغا بېسىش ئىمتىيازىغا ئېرىشتى.

بۈگۈنكى كۈندە كۆپلىگەن ئۇيغۇر كادىرلىرى، زىيالىيلىرى ۋە ئوقۇمۇشلۇق كىشىلەر خەنزۇ تىلىنى ئۆزىنىڭ ئىككىنچى بىر تىلى سۈپىتىدە ئىشلىتىپ ئىجتىمائىي ئالاقە ۋە پەن - مەدەنىيەت بىلىملىرىنى ئىگىلەشكە خىزمەت قىلدۇرماقتا.

2. پارس تىلىدا يېزىلغان ئەسەرلەر

پارسىلار ئوتتۇرا ئاسىيادىكى ئەڭ قەدىمىي، مەدەنىيىتى يۈكسەك دەرىجىدە تەرەققىي قىلغان مىللەتلەرنىڭ بىرى. ئۇلار بىلەن تۈركىي تىللىق خەلقلەر، جۈملىدىن ئۇيغۇرلار يىراق ئۆتمۈش زامانلاردىن باشلاپلا ئىناق قوشنىدارچىلىق قىلىپ كەلگەن. بىر - بىرىنىڭ مەدەنىيىتى، تىللىرىنى ئۆگىنىشكەن. پارسىلارغا تەئەللۇق نۇرغۇن ئەپسانە - رىۋايەتلەر تۈركىي تىللىق خەلقلەر ئارىسىغا تارقالغان. تۈركىي تىللىق خەلقلەرگە مەنسۇپ ئەپسانە - رىۋايەتلەرمۇ ئوخشاشلا پارسىلار ئارىسىغا تارقالغان. شۇڭا، خەلق ئېغىز ئەدەبىياتىغا مەنسۇپ بەزى بەدىئىي ئوبرازلار ئىككى خەلق ئارىسىدا پاراللېل ھالدا تارقىلىپ كەلگەنلىكى بۇنىڭ روشەن بىر مىسالى. ئۇيغۇرلارنىڭ قەدىمكى ۋە ھازىرقى زامان تىلى لېكسىكىسىدا پارس تىلىدىن كىرگەن كۆپلىگەن سۆز - ئاتالغۇ بار. مەھمۇد قەشقىرىنىڭ «دىۋانۇ لۇغەتىت تۈرك»، نەۋائىنىڭ «مۇھاكىمەتۇل لۇغەتىن» قاتارلىق ئەسەرلىرىدە ئېيتىلىشىچە، بىر مۇنچە تۈركىي سۆز - ئاتالغۇلار پارس تىلىغا كىرىپ ئۆزلەشكەن. مۇنداق ئۆزگەرتىش نەسىر مەدەنىيەتنىڭ يەنىمۇ يۈكسىلىشىدە تۈرتكىلىك رول ئوينىغان. دېمەك، «تۈركىي تىل بىلەن پارس تىلى ئۇزاق زامانلاردىن بۇيان بىر - بىرىگە يانداش بولۇپ، غەربىي ۋە ئوتتۇرا ئاسىيادىكى ھۆكۈمران تىللار ئىدى. بۇ ئىككى تىل قەدىمكى

زاماندا ئوتتۇرا ئاسىيادا بىر - بىرىنىڭ ئورنىنى ئىگىلەپ، نۆۋەتلىشىپ كەلگەن؛ شۇنىڭدەك بىر - بىرىگە تەسىر كۆرسىتىپ، ئۆز ئامىللىرىنى بىر - بىرىگە سىڭدۈرۈپ كەلگەن. »^[84] ئۇيغۇرلارنىڭ پارس تىلىدا يازغان ئەسەرلىرىنى مۇنداق بىر قانچە تۈرگە بۆلۈپ چۈشەندۈرۈشكە بولىدۇ.

بىرىنچى، ئەمىر - پەرمان، خەت - چەكلەر

ئۇيغۇرلارنىڭ پارس تىلىدا بىۋاسىتە ئەسەر يازغانلىقىنىڭ تارىخى ناھايىتى ئۇزۇن. بۇنى ھەتتا ئۇيغۇرلارنىڭ ئېتنىك كېلىپ چىقىشى بىلەن بىۋاسىتە باغلاپ سۈرۈشتە قىلىشنىڭ ئىمكانىيەتلىرىمۇ بار. چۈنكى، «ئۇيغۇرلارنىڭ ئېتنىك قاتلاملىرىنى تەشكىل قىلغان قەدىمكى قوۋملاردىن بىر بۆلىكى شەرقىي ئىران تىلىدا سۆزلىشىدىغان ياكى شۇ تىلنى قوبۇل قىلغان قوۋملار»^[85] دىن ئىدى. بىز ئۇيغۇرلارنىڭ مىللىي مەدەنىيىتى پارتىلىشقا پۇختا ئاساس سېلىنغان زامانلاردىن سۈرۈشتە قىلىشقا ئۆتكەن تەقدىردە، قارا خانىيلار خانلىقى دەۋرىدىكى ئىشلارغا مۇراجىئەت قىلىشىمىزغا توغرا كېلىدۇ. XIX ئەسىرنىڭ ئاخىرى، XX ئەسىرنىڭ باشلىرىدا غەرب ئېكسپېدىتسىيىچىلىرى يەكەن، خوتەن رايونلىرىدىن بىر قىسىم خەت - ئالاقە، ھۆججەتلەرنى تاپقان. بۇلار قارا خانىيلار خانلىقىغا دائىر يازما يادىكارلىق بولۇپ، بۇلاردا غەرب يېزىقى ۋە غەرب تىلى، پارس تىلى ۋە تۈرك (ئۇيغۇر) تىلى خاتىرىلەنگەن. مۇشۇنىڭغا ئوخشاش بىر قاتار ئەھۋاللارغا ئاساسەن، ئالىملار قارا خانىيلار خانلىقى دەۋرىدە غەرب تىلى، تۈرك (ئۇيغۇر) تىلى ۋە پارس تىلىدىن ئىبارەت ئۈچ تۈرلۈك ئەدەبىي تىلنى بىرلىكتە قوللانغان. بۇ ئۈچ خىل تىلنىڭ ھەممىسى غەرب يېزىقى بىلەن خاتىرىلەنگەن. تۈرك (ئۇيغۇر) تىلى قەدىمكى ئۇيغۇر يېزىقى بىلەنمۇ خاتىرىلەنگەن^[86] دېگەن كۆز قاراشنى ئوتتۇرىغا قويدى. دېمەك، بۇ دەۋرگە تەئەللۇق يازما يادىكارلىقلار، ئاشۇ زامانلاردا ئۇيغۇر ۋە باشقا قاراخانىيلار ئاھالىسىنىڭ پارس تىلىنىمۇ ئىشلەتكەنلىكىنى بىلدۈرىدۇ.

ئىككىنچى، تارىخىي ئەسەرلەر

ئۇيغۇر ۋە باشقا تۈركىي تىللىق خەلقلەرنىڭ پارس تىلىدا يازغان تارىخىي ئەسەرلىرىنىڭ يىل دەۋرى ناھايىتى بۇرۇن بولۇپ قالماستىن،

بەلكى سانمۇ ئەڭ كۆپ. قەدىمكى يازما ھۆججەتلەردىن مىلادىيە 581 - يىلى تاشقا ئويۇپ تىكلەنگەن «بۇغۇت مەڭگۈ تېشى» نى تىلغا ئالغىمىز. بۇ تۈرك خانلىقىغا مەنسۇپ بولسىمۇ، ئەمما سوغدى تىلى - يېزىقىدا يېزىلغان. بۇنىڭدىن باشقا ئۇيغۇر خانلىقىغا مەنسۇپ مىلادىيە 808 - 821 - يىللاردىكى ئۇيغۇر قاغانى «توققۇز ئۇيغۇر ئاي تەڭرىدە قۇت بولمىش ئالپ بىلىگە قاغان» نىڭ شەرىپىگە ئورنىتىلغان «توققۇز ئۇيغۇر قاغانى مەڭگۈ تېشى» نىڭ بىر تەرىپى سوغدى تىلى - يېزىقىدا يېزىلغان. بۇ يەردە تىلغا ئېلىنغان سوغدى تىلى دېگىنىمىز ھىندى - ياۋروپا تىلى سىستېمىسى ھىندى - ئىران تىلى ئائىلىسىنىڭ ئىران تىلى تارمىقىغا مەنسۇپ بولۇپ، ^[87] پارس تىلى بىلەن بىر ئائىلە تىلىغا تەۋە. يەنى ئەينى چاغلاردا پارس تىلى بىلەن سوغدى تىلى ئوتتۇرىسىدا پەرق چوڭ ئەمەس ئىدى.

كېيىنكى زامانلاردا شىنجاڭدا ياشىغان ئۇيغۇر ئاپتورلار ئارىسىدا خېلى كۆپ تارىخىي ئەسەرلەر بارلىققا كەلدى.

«تارىخىي رەشىدى» ئىككى توملۇق ئەسەر، 1 - تومى ھىجرىيە 948 - (مىلادىيە 1541 - 1542) يىللىرى، 2 - تومى ھىجرىيە 952 - (مىلادىيە 1545 - 1546) يىللىرى يېزىلغان. ئاپتورى مىرزا ھەيدەر (1500 - 1501) يەكەن خانلىقىنىڭ ھەربىي قوماندانلىرىدىن ھەم سۇلتان سەئىدخاننىڭ ئەڭ يېقىن كىشىلىرىدىن بىرى. «تارىخىي رەشىدى» كەشىمىدە يېزىلغان ئەسەر. 1541 - 1545 - يىللىرى مىرزا ھەيدەر يەكەن خانلىقىدىن ئايرىلىپ، كەشىمىدە يەرلىك ھاكىمىيەت تەشكىللىپ تۇرۇۋاتقان يىللار ئىدى. ئەينى چاغدىكى يەكەن خانلىقىنىڭ سۇلتانى ئابدۇرەشىخان بولغاچقا، ئاپتور كىتابىنى ئۇنىڭ نامىغا بېغىشلاپ «تارىخىي رەشىدى» دەپ ئاتىغان. مىرزا ھەيدەر دوغلات قەبىلىسىگە مەنسۇپ بولۇپ، بۇ قەبىلە ئەينى چاغدا قەشقەر تەرەپتە ئولتۇراقلاشقان ھەم قەشقەر ئۇيغۇرلىرىغا قوشۇلۇپ كەتكەن. شۇڭا، مىرزا ھەيدەر «XIV ئەسىردە تۇتكەن ئۇيغۇرلارنىڭ تارىخىي سۇناسى ۋە ھەربىي سۇناسى» ^[88] بولۇشقا مۇناسىپ.

«ئوۋەيسنامە». بۇ ئوۋەيسىيە مەزھىپى ھەم ئەقىدىلىرىگە مۇناسىۋەتلىك تارىخىي ھەم دىنىي مەزمۇندىكى ئەسەر بولۇپ [89]، ئۇنى مۇھەممەد شېرىپ (1470 - 1565) يەكەندە يېزىپ چىققان. مۇھەممەد شېرىپ يەكەن خانلىقىنىڭ سۇلتانى ئابدۇرەشىتخاننىڭ دىنىي ئۇستازى، ئوۋەيسىيە مەزھىپىنىڭ ئىجادچىسى ئىدى. ئۇنىڭ قەبرىسى يەكەندە. [90]

«تارىخىي شاھ مەھمۇد جوراس» (1672 - 1676)، «ئانسېت تالىبىن» (1696 - يىل) بۇلارنى يەكەندە ياشىغان داڭلىق تارىخچى مەھمۇد جوراس (شاھ مەھمۇد بىننى مرزا فازىل جوراس ياكى مرزا مەھمۇد بىننى مرزا فازىل جارس - جوراس - چارس، 1620 - 1698) يازغان. جارس موڭغۇللارنىڭ بىر قەبىلىسى بولۇپ، بۇ قەبىلە چاغاتاي خانلىقىدىن باشلاپ ئۇيغۇرلارغا قوشۇلۇپ كەتكەن. شۇڭا، مەھمۇد جارس ئۇيغۇر مەدەنىيەت تارىخىي كاتېگورىيىسىدە تىلغا ئېلىنىدۇ. [91]

«ئېسىلزادە باتۇرنىڭ ئاجايىباتلىرى» (بۇ كىتابنىڭ ئەسلىي ئىسمى ئەمەس، تىلىدىن تىلغا تەرجىمە قىلىش جەريانىدا مەنە تەرجىمىسىگە ئايلىنىپ كەتكەن). بۇنى مەھمۇد بىننى ۋەلى 1641 - يىلى يېزىپ چىققان [92]. بۇنىڭدا يەكەن خانلىقىنىڭ سۇلتانلىرىدىن ئابدۇللاخان قاتارلىقلارنىڭ ئەھۋالى سۆزلەنگەن.

«زۇبىدەئۇل ئەمەئىل». بۇنى تەخمىنەن XVIII - ئەسىرلەردە مەۋلانە مۇھەممەد سىدىق يېزىپ چىققان. [93]

«رىيازۇل مۇزەككىرىن». بۇنى 1770 - يىلى ئاخۇن موللاكالان يېزىپ چىققان. [94]

«ھىدايەتنامە» («تەزكىرە ھىدايەت» ياكى «تەزكىرەئى خوجە ئافاق») بۇنى مىرخالىدىن كاتىپ قازى شاھ (كىچىك) يەركەندى 1730 - يىلى يېزىپ چىققان. [95][96]

«نەسەبنامەئى سۇلتان سۇتۇق بۇغراخان قازى». ئاپتورى خوجا مۇھەممەد شېرىپ يەركەندى. بۇ يەكەن خانلىقى دەۋرىدىن كېيىن يېزىلغان.

«مەجمۇئەتۇلمۇھەققىن» (مەخدۇم ئەزەم تەزكىرىسى). ئاپتورى ۋە يېزىلغان يىلى ئېنىق ئەمەس. بۇ كىتابنى ھىجرىيە 1103 - (مىلادىيە 1696 - 1697) يىلى مۇھەممەد سادىق ياكىھىسارى تەرجىمە ۋە شەرھى قىلىپ «تەرجىمەئى مەجمۇئەتۇل مۇھەققىن» دەپ نام بەرگەن. [97]

«تەزكىرەئى بۇغراخان». بۇنى مۇھەممەد گۇدا ئىبنى مۇھەممەد ئىبراھىم (لەقىبى خوجا گۇدا) ھىجرىيە 1193 - (مىلادىيە 1769 - يىلى) يىلى يازغان. خوجا گۇدا يەنە جوجا مۇھەممەد شېرىپ پەركەندى يازغان «نەسەبنامەئى سۇلتان سۇتۇق بۇغراخان غازى» نى چاغاتاي ئۇيغۇر تىلىغا تەرجىمە قىلغان. ئۇنىڭ 1786 - يىلى كۆچۈرۈلگەن نۇسخىسى بولغان. بۇ ئەسەر «تەزكىرەئى بۇغراخان» نامى بىلەن 1829 - يىلى يەنە بىر قېتىم كۆچۈرۈلگەن.

«تەزكىرەئى خوجاكان». بۇنى مۇھەممەد سادىق قەشقەرى (1725 - 1850) ھىجرىيە 1182 - (مىلادىيە 1770 - يىلى) يازغان. [98]

مۇھەممەد سادىقنىڭ تەزكىرىچىلىككە بېغىشلانغان يېرىك ئەسىرىدىن ئىككى پارچىسى بار. بۇنىڭ بىرى «تەزكىرەئى ئەزىزان» (بۇ «تەزكىرەئى جاھان» [99] ياكى «تەزكىرەئى جاھان، تەزكىرەئى خوجا جاھان» [100] دەپمۇ ئاتىلىدۇ). بۇ ھىجرىيە 1182 - (مىلادىيە 1768 -) يىلى يېزىلغان [101]، [102]. مۇئەللىپ بۇ ئەسىرنى قايتا - قايتا تۈزەتكەن. 1817 - يىلى بۇ ئەسەر ئۈستىدە قايتا ئىزدىنىپ، ئۇنى داستان شەكلىگە كەلتۈرگەن؛ يەنە بىرى «تەزكىرەئى خوجىكان». بۇ «تەزكىرەئى ئەزىزان» نى ئاساس قىلىپ، كېڭەيتىپ يېزىلغان ئەسەر بولۇپ [103]، ئۇنىڭ چاغاتاي ئۇيغۇر تىلىدىكى نۇسخىسى بولغاندىن باشقا، شەرقشۇناس ئا. ئا. سىمونوۋنىڭ بەرگەن مەلۇماتىغا قارىغاندا ئۇنىڭ مۇھەممەد سادىق قەشقەرى قەلىمىگە مەنسۇپ پارس تىلىدا يېزىلغان ۋارىيانتلىرى توغرىسىدا ئۇچۇرلار بار. [104]، [105]

«تەزكىرەئى ئابدۇل مانان». بۇ ئەسەر شىنجاڭدا تەخمىنەن XVII - ئەسىرلەردە يېزىلغان بولۇپ، ئاپتورى ئابدۇشكۈر. [106]

«جالىس ئەل مۇشتەققىن». بۇنىمۇ تەخمىنەن XVII - ئەسىردە شاھ

مۇھەممەد پەيرەۋى يېزىپ چىققان. [107]

«تەزكىرەئى پىريان». بۇنى 1811 - يىلى موللا مۇھەممەد ھوسەيىن كۇچارى بىلەن موللا توختى خەلپەت قەشقەرى بىرلىشىپ يازغان. [108]

«چوڭ خوجا تەزكىرىسى». ئاپتورى نامەلۇم،

تەخمىنەن XIX — XVIII ئەسىرلەردە يېزىلغان. [109]

«دۇررۇل مەجالس». بۇنى 1910 - يىلى گۈملىق مۇئەللىپ موللا مۇھەممەد توختى ئىبنى تۇردۇش يېزىپ چىققان. [110]

«نەفەھاتىل ئۇنس». بۇنى ئابدۇراخمان ھاجى 1915 - يىلى يازغان. ئاشكەنتتە چاپ قىلىنغان.

ئۈچىنچى، ئەدەبىي ئەسەرلەر

ئۇيغۇر ئەجدادلىرىنىڭ پارس - تاجىك تىلىدا ئەدەبىي ئەسەر يېزىشىنىڭ تارىخى ناھايىتى ئۇزۇن. بۇلارنى تەرتىپ بويىچە بايان قىلساق مۇنداق بولىدۇ.

تۈركىي كىشى ئەيلاقى IX — X ئەسىرلەر ئارىلىقىدا يەنى قارا خانىيلار خانلىقى دەۋرىدە ئۆتكەن بولۇپ، ئۇنىڭ پارس تىلىدىكى شېئىرلىرىدىن بىر قىسمى ساقلىنىپ قالغان [111]. چاغاتاي خانلىقى دەۋرىدە ھېسامىدىن ئىبنى ئاسىم ئەل بارچىنلىقى دېگەن بىر ئالىم ئۆتكەن بولۇپ، ئۇ ئەرەب، پارس، تۈرك تىلىدا ئەسەر يازغان. بۇ دەۋردىكى لىرىك شائىر مۇھەممەد خارەزمى 1353 - يىلى يازغان «مۇھەببەتنامە» دېگەن داستاننىڭ سەككىز پارچىسىنى ئۇيغۇر تىلىدا، ئۈچ پارچىسىنى پارس تىلىدا يازغان. تۆمۈرىيلەر دۆلىتى (1370 - 1507) ۋاقتىدا خۇراسان ۋە ماۋارەننۇننەھردە ياشىغان ئۇيغۇر شائىرلىرىدىن لۇتفى (1366 - 1465)، ئەھمەد ھاجىبەگ، شاھ قولى ئۇيغۇر، يۈسۈپ ئەمىرى قاتارلىقلار پارس تىلىدا شېئىر يازغان. لۇتفىنىڭ پارسچە شېئىرلىرىنىڭ داڭقى ئىراق ۋە خۇراساندا كەڭ تارقالغان. لۇتفى، يۈسۈپ ئەمىرلەرنىڭ ئۇيغۇر تىلىدىكى شېئىرىمۇ بار. ئۇلۇغ شائىر نەۋائى (1441 - 1501) چاغاتاي ئۇيغۇر تىلىدا 30 پارچىدىن ئارتۇق ئەسەر يېزىپ، ئۇلۇغ ئىلمىي ئابىدە تىكلەنگەندىن باشقا، تاجىك - پارس تىلى بىلەنمۇ بىر قاتار ئەسەرلەرنى يازغان.

«دېۋانى فانى» (1499 - يىلى) خوجا ھافىز ئۆسۈلى بويىچە ئالتە مىڭدىن ئارتۇق بېيىتنى ئۆز ئىچىگە ئالغان (ئەلىشىر نەۋائى سۆزى) دېۋان بولۇپ، 11 قەسىدە، 485 غەزەل، بىر مۇسەددەس، بىر نەرجىبەند، 36 قىتئە، 68 رۇبائىي، 16 ماددىيى تارىخ^[112]، ئالتە لوغىز^[113]، 500 دىن ئارتۇق مۇئەمما كىرگۈزۈلگەن. بۇ كىتابنىڭ ھەر خىل قول يازما نۇسخىلىرى پارىژ، ھىرات، تېھران ۋە ئەنقەرەدىكى ئىلمىي ئورگانلاردا ساقلانماقتا.

«مۇنشەئات» (مەكتۇپلەر) ناملىق ئەسەرنىڭ ئاساسلىق قىسمىمۇ پارس تىلىدا يېزىلغان. ئۇنىڭغا ئاپتورنىڭ ھۈسەيىن بايقارا ۋە باشقا زامانداشلىرى بىلەن يېزىشقان مەكتۇپلىرى كىرگۈزۈلگەن.

«خەمسەتۇل مۇتەببىرىن» (كېچىكىپ يېزىلغان خەمسە). بۇ ئاساسەن چاغاتاي ئۇيغۇر تىلىدا يېزىلغان بولسىمۇ، لېكىن ئۇنىڭغا جامىنىڭ نەۋائىغا ئەۋەتكەن 15 پارچە مەكتۇبى ۋە نەۋائىنىڭ يوللىغان 13 پارچە مەكتۇبى كىرگۈزۈلگەن. بۇ ئەسەردە ئىككى مۇتەپەككۈرنىڭ بىر - بىرىگە جاۋاب تەرىقىسىدە پارس تىلىدا يېزىشقان رۇبائىي، قىتئە ۋە بېيىتلىرىمۇ بار. «تۆھفەتۇل ئەفكار» (ئەپەككۈر سوۋغىسى) داڭلىق قەسىدىلەردىن ھېسابلىنىدۇ. بۇنىڭدا شائىرنىڭ سىياسىي - ئىجتىمائىي ۋە ئەخلاقىي - تەربىيىۋى قاراشلىرى، ئىرپان مەسىلىلىرىگە بولغان تونۇشى ئەكس ئەتتۈرۈلگەن.

نەۋائىنىڭ يەنە پارس - تاجىك تىلىدا يازغان «رسالەئى ترەنداز» (ئوقيا ئېتىش رسالىسى)، «مۇفرەداد»، («رسالەئى مۇئەمما» دەپمۇ ئاتىلىدۇ) ناملىق ئەسەرلىرى بار.^[114]

ئۇلۇغ شائىر نەۋائى ئاساسى بەدىئىي ئىجادىيىتىنى ئۆز ئانا تىلىدا ئېلىپ بارغان ھەم «مۇھاكىمەتۇل لۇغەتەين» ناملىق ئەسەر يېزىپ، تۈركىي تىل بىلەن پارس - تاجىك تىلىنى بەدىئىي نۇقتىدىن سېلىشتۇرۇپ، تۈركىي تىل بىلەن گۈزەل ئەسەرلەرنى ياراتقىلى بولىدىغانلىقىنى ۋە شۇنداق يارىتىش زۆرۈرلىكىنى ئېيتقان بولسىمۇ، لېكىن ئۇ پارس - تاجىك تىلىغىمۇ يۈكسەك ھۆرمىتىنى ئىزھار قىلىشنى چەتكە قايرىپ قويماي،

بەلكى ئۆمرىنىڭ ئاخىرىغىچە ئىككى تىلدا يۇقىرى ماھارەت بىلەن ئەسەر يېزىپ قالدۇرغان. شۇنىڭ بىلەن بىرگە، تۈركىي تىلىدىكى ئەسەرلىرىدە «نەۋائى»، پارس - تاجىك تىلىدىكى ئەسەرلىرىدە «فانى» دېگەن تەخەللۇسنى قوللانغان ۋە «زۇللىسەنائىن» (ئىككى تىللىق شائىر) دەپ شۆھرەت قازانغان.

بەزى ئالىملارنىڭ تەكشۈرۈشلىرىگە ئاساسلانغاندا، نەۋائى دەسلەپكى غەزەل ئىجادىيىتىنى پارس تىلى بىلەن باشلىغان. ئومۇمەن، نەۋائىنىڭ پارس - تاجىك تىلىدىكى ئەسەرلىرى ھەم ئۇيغۇر ئەدەبىياتىنىڭ مۇھىم تەركىبىي قىسمى بولۇپ، ئۇنى تىلدىن باشقا شەكىل، ژانىر، ئۇسلۇب، ئەنئەنە، مەزمۇن قاتارلىق ساھەلەر بويىچە تەتقىق قىلىشقا ئەرزىيدۇ. نەۋائى ئۆزىنىڭ بىر قاتار پارس - تاجىك تىلىدىكى ئەسەرلىرى بىلەن پارس - تاجىك ئەدەبىيات تارىخىدىمۇ بىر كىشىلىك ئورۇنغا ئىگە.

نەۋائىنىڭ «مەجالسۇن نەفائىس» ناملىق ئەسىرىدە كۆرسىتىلىشىچە، ئۆز زامانىسىدا نامى چىققان ئوتتۇرا ئاسىيالىق ئەدىبلەردىن 459 نەپىرى بار بولۇپ، بۇلاردىن 35 نەپەر ئەتراپىدىكىسى تۈركىي تىلدا ئەسەر يازغان بولسا^[115]، قالغانلىرى تاجىك - پارس تىلىدا يېزىشقان. بۇلارنىڭ ئىچىدە تۈركىي قان سىستېمىسىغا مەنسۇپ بىر مۇنچە ئەدىبلەر بار.

يەكەن خانلىقى (1514 - 1680) دەۋرىدە سەئىدخان (1486 - 1533)، ئابدۇرەشىتخان (1510 - 1560) قاتارلىق خانلار پارس ۋە ئۇيغۇر تىللىرىدا شېئىر يېزىشقان^[116]. خوجا ناسىر ئاخۇن دېگەن شائىر بولسا، ئابدۇللىتىپ 1618 - 1619 - يىللىرى خانلىق تەختىگە چىققاندا، ئۇنى تەبرىكلەپ پارس تىلى بىلەن رۇبائىي يېزىپ چىققان^[117]. ئۇچتۇرپاندا ئولتۇراقلاشقان تارىخچى موللا خۇدابەردى خەلىپە 1877 - يىلى يازغان «سىلىسلەتۈز زەھەب» (ئالتۇن زەنجىرلەر) ناملىق كىتابتا زىلەيخا بېگىم (1608 - ؟) دېگەن بىر شائىرە ۋە تەرجىمان توغرىلىق توختىلىپ: «زىلەيخا بېگىم تەڭداشسىز ئىستېدات ئىگىسى ئىدى. ئەرەبچە ۋە پارىسچىدا ھېچكىم ئۇنىڭغا يېتىشەلمەيتتى، شېئىر ۋە قەسىدە ئىجادىيىتىدە ئۇقسانسىز ئىدى». دېيىلگەن. يەنە شۇ كىتابتا ئېيتىلىشىچە، زىلەيخا بېگىم پارس

شائىرى ھاپىز شىرازى (1300 - 1390). نىڭ لىرىك شېئىرلىرىنى پارس تىلىدىن ئۇيغۇر تىلىغا تەرجىمە قىلغان ھەم ئۇلارنى ئىشەنچلىك بىلەن ئوقۇپ مۇتالىئە قىلغان. زىلەيخا بېگىم قەشقەرلىك شائىرە ئىدى. ئۇنىڭ ھەيۋەتلىك قەبرىسى قەشقەر كونا شەھەر ناھىيە قوغان يېزىسى قارا ساقال كەنتىدە.

«سىلسىلەتۈز زەھب» نە پەنە ئاپپاق خوجىنىڭ ئايالى خانىم پادىشاھ بىلەن يەكەن قازىسى ئابدۇلباقى ئاخۇننىڭ ئاغىچىسى ئوتتۇرىسىدا ئوقۇلغان پارسچە شېئىرلار بېرىلگەن ھەمدە يەكەن قازىسى ئابدۇلباقى ئاخۇننىڭ ئاغىچىسىنىڭ ئەرەب، پارس تىللىرىنى پىششىق بىلىدىغان تولغان شائىر ئىكەنلىكى تىلغا ئېلىنغان [118]. ئەپسۇسكى، بۇ ئايالنىڭ نامى بۇ كىتابتا ئېيتىلمىغان.

«ئەشتار دەرنىئەت ھەزرەتخان خوجام پادىشاھ». ئەرەبچە، پارسچە، ئۇيغۇرچە شېئىرلار توپلىمى، پارسچىنى نەجىدىن ۋە غىياسى، ئۇيغۇرچىسىنى مۇھەممەد سالىھ يەركەندى يازغان. يەنە باشقا ئاپتورى نامەلۇم شېئىرلارمۇ بار. بۇ ئەسەر 1864 - 1865 - يىللىرى يېزىلغان. [119]

يۇقىرىقىلاردىن باشقا XVII — XX ئەسىرلەر ئارىلىقىدا ياشىغان زەلىلى (1676 — 1756) [120]، ئەرشى (1685 — 1756) [121]، گۇننام [122]، غۇربەتى، [123] ئاقس (1840 — 1920) [124]، موللا مۇسا سايرامى (1836 — 1917) [125]، تەجەللى (1856 — 1925) [126]، ئىسمائىل ھاجى (1867 — 1950) [127]، ئابدۇكېرىم زىيائى (? - 1899 - يىلى) [128]، شەمشىدىن داموللام (1874 — 1933) [129]، ئابدۇجېلىل داموللا ھاجىم (1896 — 1934) [130]، [131] قاتارلىقلار بىر قىسىم شېئىرلىرىنى پارسچە يازغان. شائىر ئاقسۇ ئاپكۆللۈك موللا شاكىر (1805/7 — 1870) «زەپەرنامە» دېگەن داستاننى دەسلەپ پارسچە يازغان. كېيىن، 4380 مىسرا قىلىپ چاغاتاي ئۇيغۇر تىلى بىلەن قايتىدىن ئىشلەپ چىققان. [132] داستان 1866 - يىلى تاماملانغان. ھەتتا XX ئەسىردە ياشىغان شائىرلاردىن دانىش ھەنىفى (1898 — 1970) [133]، ئەھمەد زىيائى (1913 — 1989)،

1928 – يىلى قەشقەردە يازغان «گۈل ۋە بۇلبۇل» ناملىق داستاننى [134]، ئەھمىدى (1907 – 1941) [136]، شەھىدى (1907 – 1978) [136] مۇبەزى ئەسەرلەرنى پارسچە يازغان.

ئۆتمىچى، لۇغەت، پەلسەپە، دىن ۋە تىبابەتچىلىككە دائىر ئەسەرلەر «سۇراھۇل لۇغەت» (Alsurahfial Lugha). بۇنى جامال قارشى ھىجرىيە 681 – (مىلادىيە 1282 – 1283) يىلى يازغان. جامال قارشى (ئەبۇ ئىل فادىل «فازىل»، بىن مۇھەممەد، 1230 – 1315 – يىللىرى ياشىغان) [137] ئۇيغۇر تارىخچىسى بولۇپ [138]، ئالمىلىقتا تۇغۇلۇپ، 662 – (مىلادىيە 1263 – 1264) يىلى ئالمىلىقتىن قەشقەرگە كېلىپ پائالىيەتتە بولغان. قەشقەردىكى بىر مەدرىسىنىڭ كۈتۈپخانىسىدىن 11 – ئەسىردە ئۆتكەن تۈركىي ئالىم جەۋھەرى [139] DJawhəri ئەبۇ ناسىر ئىسمائىل [140] نىڭ «ساھاب» (Alsahab ياكى Alsifah) ناملىق كىتابىنىڭ قول يازمىسىنى كۆرگەندىن كېيىن، ھىجرىيە 681 – يىلى (مىلادىيە 1282 – 1283) ئەرەبچە يېزىلغان بۇ لۇغەتنى ئىزاھلاش ئۈچۈن پارس تىلى بىلەن يۇقىرىقى لۇغەتنى يېزىپ چىققان.

سەئىددىن قەشقەرى (1377 – 1456) قەشقەردە [141] ئۇلۇغلار ئائىلىسىگە مەنسۇپ، ئوقۇمۇشلۇق ئائىلىدە تۇغۇلغان [142]. ئۇنىڭ دادىسى زەينىدىن كاغراقى (قەشقەرى) ئۆز دەۋرىنىڭ ئاتاقلىق ئۆلىماسى ئىدى. سەئىددىن قەشقەر ۋە بۇخارا، خۇراسان رايونىدىكى مەدرىسلەردە ئوقۇغان ھەم كاتتا ئالىم، مۇددەرس بولۇپ تونۇلغان. ئۇ پارس ۋە ئەرەب تىلى بىلەن «مۇنيەتۇل مۇسەللى ۋە غەينەتۇل مۇفتەدە»، «تۆھفەتۇل مۇسەللى، مۇنيەتۇل مۇسەللى»، «كەلىمات خوجا باھائىدىن»، «رىسالەئى لەتائىقى»، «ۋۇجۇتنامە» قاتارلىق ئەسەرلەرنى يازغان. پارس تىلىدا يېزىلغان «تۆھبەتۇل مۇسەللى، مۇنيەتۇل مۇسەللى» ناملىق كىتابى 1986 – يىلى يېڭى دېھلىدا نەشر قىلىنغان. ئۇنىڭ 15 پارچە ئەسىرىنىڭ قولىيازما نۇسخىسى مۇناسىۋەتلىك ئىلمىي خادىملارنىڭ قولىدا ساقلانماقتا. زەينىدىن كاغراقىنىڭ ئەۋرىسى شەيخ ئالەمدىن «مۇناقىپ خوجا زەينىدىن»، سەئىددىن كاشىغەرىنىڭ ئەۋرىسى مەۋلانە مىر فازىل

«سررەل ئەسرار» ناملىق كىتابنى پارس تىلىدا يازغان. [143]
تەجەللى «تۆھبەتۇل بەررەين» دېگەن ئەسىرنىڭ بەزى قىسىملىرىنى
پارسچە يازغان.

تارىخچى ئىبن ئەرەبشاھ (1388 - 1450) نىڭ بايانغا قارىغاندا
تۈركىي ئالىم ئابدۇلقادر مەرغالى 1418 - يىلى «مەقاسىدۇل ئەلخۇان»
(ناخشا - مۇزىكىنىڭ مەقسىتى ۋە نىشانى) ناملىق ئەسىرىنى پارسچە
يازغان. [144]

شىنجاڭدا پارس تىلى بىلەن يېزىلغان تېبابەتچىلىككە دائىر ئەسەرلەر
خېلى بار. بۇنىڭ ئىچىدە مەشھۇرلىرىدىن «دەستۇرۇل ئىلاج» (داۋالاش
دەستۇرى) ناملىق ئەسەرلىرى بار.

بۇنى يەكەن خانلىقى دەۋرىدە ياشىغان داڭلىق تېبابەت ئالىمى ھەكىم
سۇلتان ئەلى مىلادىيە 1520 - 1533 - يىللىرى سۇلتان سەئىدخاننىڭ
تاپشۇرۇقىغا بىناەن پارس تىلى بىلەن يېزىپ چىققان، كېيىن يەنە پادىشاھ
قايتىدىن ئورۇنلاشتۇرۇش قىلىپ، تۈركىي (ئۇيغۇر) تىلىغا ئايلاندۇرغان.
بۇ كىتاب بىر مۇقەددىمە، ئىككى ماقالە (بۆلۈم) دىن تۈزۈلگەن. [145]
بەشىنچى، پارس تىلىدىكى ئەسەرنىڭ نامىغا ئوخشىتىپ نام قويۇلۇپ
يېزىلغان ئەسەرلەر

ئۇيغۇرلار، جۈملىدىن شىنجاڭدا ياشىغان ئاپتورلار ئىجادىيە تەقلىد
قىلىش ياكى مەقسەتسىز يوسۇندا ئۆزلىرىنىڭ ئىلمىي ئەسەرلىرىنىڭ نامىنى
پارس تىلىدىكى ئەسەرلەردىن، قىسمەنلىرىنى ئەرەب تىلىدىكى ئەسەرلەردىن
ئېلىپ ئىشلەتكەن. مەسىلەن: «قىسسەسۇل ئەنبىيا» بۇنى رابغۇزى
(تەخمىنەن 1279 - 1351 - يىللىرى ياشىغان) 1310 - 1311 - يىللىرى
ئۇيغۇر تىلى بىلەن يېزىپ چىققان. بۇنداق نامدىكى ئەسەرنى دەسلەپ
مىلادىيە XII ئەسىردە ياشىغان ۋاھاب ئىبنى مۇنەببەھ ئەرەب تىلىدا، ئۇنىڭدىن
كېيىن ئەبۇ ئىسھاق نىشاپۇر پارس تىلىدا يازغان [146]. موللا ياقۇپ بىننى
ئۆمەر روزى قەشقەرىمۇ ھىجىرىيە 1262 - يىلى (1845 - 1846) مۇشۇ
نام بىلەن بىر ئەسەر يازغان.

«زۇبىدەتۇلتەۋارىخ». بۇ خىل نام بىلەن دەسلەپ تۆمۈرىيەلەر سۇلالىسى

(1370 - 1507) نىڭ تارىخچىسى ھاپىز ئەبرۇ (? - 1430) پارس تىلىدا تارىخىي ئەسەر يازغان. ئەلىشىر نەۋائىمۇ شۇ نام بىلەن ئەسەر يازغان. «مەتتىقۇتتەپىر» (قۇش تىلى). بۇ پارس - تاجىك شائىرى پەرىدەن ئەتتارى (1145 - 1229) نىڭ ئەسىرى، ئەلىشىر نەۋائى پارس تىلىدا يېزىلغان بۇ ئەسەرگە مەپتۇن بولۇپ، 1498 - 1499 - يىلى «لىسانۇتتەپىر» (قۇش تىلى) ناملىق ئەسەرنى ئۇيغۇر تىلىدا يېزىپ چىققان. 18 - ئەسىرگە كەلگەندە، خوتەندە ياشىغان شائىر ئىبراھىم ئىبنى يۈسۈپ 1774 - 1775 - يىلى «مەتتىقۇتتەپىر» نامىدا يېڭى بىر داستان يازغان. [148]

«لەيلى ۋە مەجنۇن». بۇ ئەرەب يېرىم ئارىلىدا تارقالغان رىۋايەت بولۇپ، كېيىن ئەزەربەيجان شائىرى نىزامى گەنجىۋى (1141 - 1209)، ھىندىستاندا ياشىغان تۈركىي تىللىق شائىر خۇسەرەۋ دېھلىۋى (1253 - 1325) [149]، ئابدۇراخمان جامى (1414 - 1492) لار پارس تىلىدا يېزىپ چىققان. ئەلىشىر نەۋائى، يەكەن خانلىقىدىن كېيىن ياشىغان شائىر موللا فازىل (1653 - ؟)، ئابدۇرەھىم نىزارى قاتارلىقلارمۇ «لەيلى ۋە مەجنۇن» نامىدا ئايرىم داستان يازغان.

«زەپەرنامە». داستاننى دەسلەپ ئەمىر تۆمۈر (1336 - 1405) نىڭ تارىخچىسى مەۋلانە شەرىپىدىن ئەلى يەزدى 1419 - يىلى پارس تىلىدا يازغان. يەنە 14 - 16 - ئەسىرلەر ئارىلىقىدا ياشىغان نىزامىدىن شەمىمۇ «زەپەرنامە» ناملىق ئەسەر يازغان. ئاقسۇلۇق شائىر موللا شاكىرمۇ دەسلەپ «زەپەرنامە» نامى بىلەن پارسچە داستان يېزىپ، 1866 - يىلىغا كەلگەندە چاغاتاي ئۇيغۇر تىلىدا قايتىدىن داستان شەكلىدە يېزىپ چىققان. [150]

«سىلىسلەتۈز زەھەب». ئابدۇراخمان جامىنىڭ پارس تىلىدا يازغان ئەسىرى. ئۇچتۇرپان ناھىيىسىدە ئولتۇراقلاشقان تارىخچى موللا خۇدابەردى خەلىفە مۇشۇ ماۋزۇدا ئۆزگىچە بىر تارىخىي ئەسەر يازغان. ئۇنىڭ ئەسىرىنىڭ تولۇق نامى «نەفاھەتى ئۇس ۋە سىلىسلەتۈز زەھەب» بولۇپ قىسقارتىلىپ «سىلىسلەتۈز زەھەب» دەپ ئاتالغان [151]. بۇنىڭ تىلى چاغاتاي

ئۇيغۇر تىلى.

«چاھار دەرۋىش». بۇنى خۇسرەۋ دېھلىۋى پارسچە يازغان. XVIII — XIX ئەسىرگە كەلگەندە ئابدۇرەھىم نىزارى ۋە نورۇز ئاخۇن زىيائى دېگەن ئىككى نەپەر قەشقەر شائىرى چاغاتاي ئۇيغۇر تىلىدا «چاھار دەرۋىش» نامىدا يېزىپ چىققان. [152]

«ئىسكەندەرنامە». ئابدۇراخمان جامىنىڭ مۇشۇ نام بىلەن ئاتىلىدىغان پارسچە بىر ئەسىرى بار. 19 - ئەسىردە يەكەندە ياشىغان شائىر زاھىد ئاخۇن پازىلباي 1881 - 1882 - يىلى چاغاتاي ئۇيغۇر تىلىدا مۇشۇ نام بىلەن بىر ئەسىر يازغان. [153]

«يۈسۈپ ۋە زۈلەيخا». بۇ ئابدۇراخمان جامىنىڭ ئەسىرى. يەكەندە ياشىغان شائىر موللا يۈنۈس 1807 - يىلى مۇشۇ داستان ئاساسىدا چاغاتاي ئۇيغۇر تىلىدا يېڭى بىر داستان يازغان. ئۇنىڭ ھەر خىل قوليازمىلىرىنىڭ بىرىدە «يۈسۈپ ۋە زۈلەيخا» [154]، بىرىدە «مۇھەببەتنامە». [155] ئەمما ئاساسىي مەزمۇنى ئابدۇراخمان جامى ئەسىرىنى مەنبە قىلغان. بۇنداق بىر ئەسىرنىڭ نامىغا ئوخشىتىپ يەنە بىر ئەسىرگە نام قويۇش نىسگايەن تاسادىپىي بولمىسا، ئاساسەن ئىلھاملانمىش ۋە تەسىرلىنىش ئاساسىدا بولغان دېيىشكە ئىمكانىيەت يار بېرىدۇ.

ئالتىنچى، پارس تىلىدىكى ئەسىرلەرنىڭ تەرجىمە قىلىنىشى ئۇيغۇرلار ۋە باشقا تۈركىي تىللىق خەلقلەر ئۇزاق يىللاردىن بېرى پارس تىلىدا يېزىلغان ئەسىرلەردىن بەھىر ئالغاندىن باشقا، بىر قىسىم ئاپتورلار پارس تىلى بىلەن ئەسىر يازغان؛ يەنە ئۇنىڭدىن باشقا پارس تىلىدا يېزىلغان بىر قىسىم ئەسىرلەرنى ئۇيغۇر تىلىغا تەرجىمە قىلىپ، ئۇيغۇر خەلقىگە تونۇشتۇرغان. بۇ خىل تەرجىمە ئىككى خىل خۇسۇسىيەتكە ئىگە. بىرى، پارس - تاجىك ئاپتورلىرىنىڭ پارس تىلىدا يازغان ئەسىرلىرىنىڭ تەرجىمە قىلىنىشى.

«گۈلىستان» (شەيخ سەئىدىنىڭ ئەسىرى). بۇنى ساراي شەھىرىدە ياشىغان سەيپى سارايى (1396 - يىلى) چاغاتاي ئۇيغۇر تىلىغا تەرجىمە قىلىپ «گۈلىستان بت تۈركىي» دەپ نام بەرگەن.

«سەدبادنامە». بۇ سەئىد مالىك قەزۋىنىنىڭ ئەسىرى بولۇپ، بۇنىمۇ سەيفى سارابى چاغاتاي ئۇيغۇر تىلىغا تەرجىمە قىلغان.

«بوستان» (شەيخ سەئىدىنىڭ ئەسىرى)، بۇ ئەسەرنى مەشھۇر ئەدىب ئۆمەر تەفتازانى (1332 - 1390) چاغاتاي ئۇيغۇر تىلىغا تەرجىمە قىلغان. [156]

«خۇسرەۋ ۋە شىرىن» (نزامى گەنجۋىنىڭ ئەسىرى) نى ئالتۇن ئوردا شائىرلىرىدىن قۇتب تەخمىنەن 1330 - 1336 - يىللىرى چاغاتاي ئۇيغۇر تىلىغا تەرجىمە قىلغان [157]. ئەمما، بىر بۆلۈك ئالىملار قۇتب بۇ ئەسەرنى نزامى گەنجۋى ئەسىرى ئاساسىدا ئىجادىي ئىشلەپ چىققان، دەپمۇ ھېسابلايدۇ. [158]

«نەفائەتلى ئۇنس» (تەرجىمىدە «نەسائىمۇل مۇھەببەت» — مۇھەببەت سەلىكىنى)، «شەۋاھىدۇن نوبۇۋۋەت» (بېشارەتلىك ئابدىلەر) جامىنىڭ ئەسىرى بولۇپ، نەۋائى چاغاتاي ئۇيغۇر تىلىغا تەرجىمە قىلغان. [159]

«مەنتىقۇتتەير». بۇ پارس - تاجىك مۇتەپەككۈرى پەرىدۇددىن ئەتتارىنىڭ ئەسىرى. نەۋائى ياشلىق چاغلىرىدا بۇ ئەسەرنى بېرىلىپ ئوقۇغان ھەم ئۆمرىنىڭ ئاخىرىدا بۇ ئەسەرگە تەقلىد قىلىپ «لىسانۇت تەير» ناملىق ئەسەر يازغان. ئەمما، ئايرىم نەۋائىشۇناسلار بۇ ئەسەرنى تەرجىمە ئەسەر دەپ ھېسابلايدۇ ۋە مۇنداق پىكىر قىلىدۇ:

نەۋائى كېيىنكى دەۋرلەردە بالىلىق ۋاقتىدىن تارتىپ ئۆزىگە سىرداش بولۇپ كەلگەن بۇ ئەسەرنى «لىسانۇت تەير» نامى بىلەن چاغاتايچىغا تەرجىمە قىلىدۇ. تەرجىمىدە ئۇ بۇ ئەسەرنىڭ ۋەزنى، كۆپلىگەن قاپىيە ۋە رادىپىلىرى، ئاساسلىق مەزمۇنى، نۇرغۇن بېيىتلارنىڭ شەكلى ئالاھىدىلىكلىرى، ئەسەرنىڭ روھى ۋە غايىۋى خۇسۇسىيەتلىرىنى تولۇق ساقلاپ قالىدۇ، ئەتتارىنىڭ ئىرپان مەسىلىلىرى ۋە سوفىستىك ئىدىيىسىنى ئۈستىلىق بىلەن ئەينەن ئىپادىلەيدۇ. شۇنىڭ بىلەن بىرگە، ئۇ بۇ ئەسەردىكى بەزى مەسەل تىپىدىكى ھېكايىلەرنى ئالماشتۇرۇپ، ئۆز تەسىراتىنىمۇ قوشۇپ كىرگۈزىدۇ. تەرجىمىدە شۇنداق ئەركىن ئۇسۇل

قوللىنىلغاچقا ئى. بىرتلىس: «كۆرۈنۈشتە بۇ داستان ئەتتارنىڭ
(مەتنىقۇتتەير) داستانى توغرىسىدا يېزىلغان داستانغا ئوخشاپ
كېتىدۇ»^[160] دەپ ئېيتقان.

مەزكۇر نەرىمىدە ئەركىن نەرىمىدە ئۇسۇلنىڭ قوللىنىلىشى بەزى
تەتقىقاتچىلاردا بۇ ئەسەرنىڭ نەرىمىدە ئەسەر ئىكەنلىكىنى ئىنكار قىلىدىغان
خاتا چۈشەنچىلەرنى كەلتۈرۈپ چىقاردى. بۇ مەسىلىنى ئۆزبېكىستانلىق
ئەدەبىياتشۇناس ۋاھاب رەھمانوف رەت قىلىپ «...» (لسانۇت ئەيرە) نىڭ
مۇئەللىپى ھەم بۇ قاراشنى (ئەتتارنىڭ ئىدىيىلىرىنى) ئەينەن تەكرارلايدۇ
ۋە ئىنساپ يۈزىسىدىن ئۆز ئەسىرنىڭ ئەتتارى داستانىنىڭ نەرىمىسى
ئىكەنلىكىنى ئۇقتۇرىدۇ»^[161] دەپ كۆرسىتىدۇ^[162].

«زەپەرنامە». ئەسەر تۆمۈرنىڭ تارىخچىسى يازغان بۇ ئەسەرنى مەۋلانە
لۇتى چاغاتاي ئۇيغۇر تىلىغا نەرىمىدە قىلغان.^[163]

«نەسرۇل لەئالى». بۇ ھەزرىتى ئەلنىڭ ئەسىرى. ئۇنىڭ پارس
تىلىدىكى نۇسخىسى بولۇش ئېھتىماللىقى بولغان نۇسخىسى ئاساسىدا،
ئەلىشىر نەۋائى ئۇنى چاغاتاي ئۇيغۇر تىلىدا نەسرې ئۇسلۇبىدا ئىشلەپ
چىققان.

«ئەخلاقۇل مۇھسىنىن». بۇ پارس - تاجىك ئاپتورى ھۈسۈپىن ۋائىز
كاشىفىنىڭ ئەسىرى. موللا مۇھەممەد تۆمۈر قەشقەرى 1709 - يىلى
چاغاتاي ئۇيغۇر تىلىغا نەرىمىدە قىلغان.^[164]

«كەلىلە ۋە دېمىنە». بۇنىمۇ يۇقىرىقى نەرىمىدە قەشقەر ھاكىم بېگى
ئىمام مۇھەممەدنىڭ تەۋسىيىسى بويىچە نەرىمىدە قىلىپ، «ئاسارى
ئىمامىيە» (1717 - يىلى) نامى بىلەن ئاتىغان.^[165]

بۇ نەرىمىدە يەنە «يۈسۈپ ۋە زىلەيخا» ناملىق ئەسەرنىمۇ نەرىمىدە
قىلغان.^[166]

«قىسسەسۇل ئەنبىيا». شەيخ پەئىزىدىن قاتارى پارسچە يازغان بولۇپ،
مۇھەممەد سادىق قەشقەرى چاغاتاي ئۇيغۇر تىلىغا نەرىمىدە
قىلغان.^[167]

«مەجمۇئەتۇل مۇھەققىن» (مەخدۇم ئەزەم نەزكىرىسى). بۇ

ئەسەرنىڭ ئاپتورى ئېنىق ئەمەس، ھىجرىيە 1103 - (1696 - 1697) يىلى مۇھەممەد سادىق ياڭئېھىسارى تەرىپىدىن تەرجىمە ۋە شەرھى قىلىنىپ «تەرجىمە ئى مەجمۇئە تۇل مۇھەققىن» دېگەن نام بىلەن ئاتالغان. [168]

«سىيەرى شېرىفى». بۇ خۇراسانلىق مەۋلانە موئىن (? - 1230) نىڭ ئەسىرى بولۇپ، 1695 - يىلى مۇھەممەد رېھىم قەشقەرى ئۇيغۇر تىلىغا تەرجىمە قىلغان. [169]، [170]

«تارىخىي بىناكىتى». بۇ سۇلايمان مۇھەممەد ئەلى بىننى ئەبۇل فازىل داۋۇت بىننى مۇھەممەد بىننى مۇھەممەدۇل بىناكىتى تەرىپىدىن 1317 - يىلى پارسچە يېزىلغان ئەسەر بولۇپ، يەنە بىر نامى «رەۋزە تۇلۇباب فى تاۋارىخى ۋەلىئەنساپ». بۇنى ھىجرىيە 1118 - يىلى (1706 - يىلى) يەكەن ھاكىمى ئەمىن قۇربانىيەگ خەزەنچىنىڭ تەشەببۇسى بىلەن نامەلۇم بىر تەرجىمان ئۇيغۇر تىلىغا تەرجىمە قىلىپ «تارىخىي خەزەنچى» دەپ ئاتىغان. [171]

«تارىخىي رەۋزە ئۈسسەفا». بۇنى ھىجرىيە 1150 - يىلى (مىلادىيە 1737 - يىلى) ئەمىر قۇربانىيەگ بىننى نىيەزى (بەلكى يۇقىرىدىكى ئەمىن قۇربانىيەگ بىننى خەزەنچى بولسا كېرەك) نىڭ تەشەببۇسى بىلەن مىرفازىل كىچىك ساقى ناملىق كىشى تەرىپىدىن قەشقەر (ئۇيغۇر) تىلىغا تەرجىمە قىلىنىپ «تارىخىي خاۋەندىشاھ» دېگەن نام بىلەن ئاتالغان. [172]

«شاھنامە». ئوبۇلقاسىم فىردەۋسنىڭ ئەسىرى. بۇ دەسلەپ 1682 - يىلى موللا خامۇش يەركەندى تەرىپىدىن «شاھنامە ئى تۈركىي» دېگەن نامدا نەرسى ئۇسلۇبىدا تەرجىمىسى ئىشلەنگەن. [173]. 1751 - 1752 - يىللىرى يەكەندە ياشىغان يەنە بىر تەرجىمان شاھ ھىجران (شاھ مۇھەممەد ئىمىن ئاخۇن ئىبنى خوجا نىزامىدىن) خوجا جاھان (ئەرشى) نىڭ تەشەببۇسى بىلەن يەنە بىر قېتىم تەرجىمە قىلىپ چىققان. [174]. ئۈچىنچى قېتىملىق تەرجىمىنى شاھ مۇھەممەد ئىبنى خوجا نىزامىدىن 1837 - يىلى ئىجادىي ۋە جانلىق تەرجىمە بىلەن تاماملىغان. [175].

[176]

«تەرجىمە ئىيى يۇسۇف ۋە زۇلەيخا جامى» . ئابدۇراخمان جامىنىڭ ئەسەرلىرىدىن بىرى بولغان «يۇسۇپ زۇلەيخا» نى يۇقىرىقى نام بىلەن ھىجرىيە 1169 - يىلى (مىلادىيە 1755 - يىلى) نامەلۇم تەرجىمان تەرجىمە قىلغان. [177]

«تارىخىي تەبەرى» . بۇ ئەرەب تارىخچىسى تەبەرىنىڭ ئەرەب تىلىدا يازغان ئەسىرى بولۇپ، كېيىن پارس تىلىغا تەرجىمە قىلىنغان. مانا مۇشۇ پارس تىلىدىكى نۇسخىسىدىن دەسلەپ ھىجرىيە 1210 - يىلى (مىلادىيە 1795 - 1796 - يىللىرى) دىن كېيىن مۇھەممەد سادىق كاشغەرى [178]، [179] ئاندىن ھىجرىيە 1257 - يىلى (مىلادىيە 1841 - يىلى) ئابدۇرەسۇل بىننى مەۋلانا مۇھەممەد رەھىم ئايرىم - ئايرىم تەرجىمە قىلىپ چىققان. [180]

يۇقىرىقىلاردىن باشقا بۇ بۈيۈك ئەسەرنى ھىجرىيە 1210 - يىلى (مىلادىيە 1796 - يىلى) پازۇخ ئاخۇن ھاشىم يەركەندى دېگەن بىر تەرجىماننىڭمۇ چاغاتاي ئۇيغۇر تىلىغا تەرجىمە قىلىپ چىققانلىقى توغرىلىق مەلۇمات بار. [181]

«تەزكىرەتۇلقاۋۇلىيە» . بۇ كىتابنىڭ ئاپتورى شەيخ پەتىردىن قاتارى. يەكەن ھاكىم بېگى مۇھەممەد ئىبراھىم بەگ بىننى كىپەك ئۇنى مۇھەممەد سىدىق بارشىدى (بەرشىدى - رەشىدى) غا ئۇيغۇر تىلىغا تەرجىمە قىلدۇرغان [182]. بۇ تەرجىمە ھىجرىيە 1190 - يىلى (مىلادىيە 1777 - يىلى) ئىشلەنگەن.

«ئىسكەندەرنامە» . بۇ ئەسەرنى مەۋلانا مەنۇچىرە ھەكىم پارس تىلى بىلەن يېزىپ چىققان. ھىجرىيە 1290 - يىلى (مىلادىيە 1878 - 1879 - يىلى) مۇھەممەد ئابدۇللا ئىبنى مۇھەممەد تۆمۈر ئاقسۇدا ئۇيغۇر تىلىغا تەرجىمە قىلىپ چىققان. [183]

«تەرجىمە ئىيى قابۇسنامە» . بۇ مۇھەممەد سىدىق بەرشىدى ھىجرىيە 1201 - يىلى (مىلادىيە 1787 - يىلى) تەرجىمە قىلىپ چىققان كىتاب بولۇپ [184]، ئاپتورى ئەمىر نەسىر كەيكائۇس ئىدى.

«ھېكايەتى ھۆرىلىقە» . XIX - ئەسىردە موللا توختىنىياز بىننى موللا

مۇھەممەد تۆمۈر قەشقەردە ئۇيغۇر تىلىغا تەرجىمە قىلغان. [185]

«ئىسكەندەرنامە». بۇ نىزامى گەنجىۋىنىڭ داستانى بولۇپ، نامەلۇم تەرجىمان تەرىپىدىن XIX — XVIII ئەسىرلەردە تەرجىمە قىلىنغان. [186]

«مەئراجىل نەبۋۋە». موئىن مىسكىن فەررائى تەرىپىدىن يېزىلغان. بۇ ئەسەرنى مۇھەممەد رېھىم مىسكىن ئۇيغۇر تىلىغا تەرجىمە قىلىپ «تەرجىمەئى مەئراجىل نەبۋۋە» (پەيغەمبەرنىڭ مىئراجى چىققانلىقى) دەپ ئاتىغان. [187]

«چاھار دەرۋىش». خۇسەرەۋ دىھلىۋىنىڭ بۇ ئەسىرىنى 1800 - يىلى خوجا ياقۇپ يەركەندى، ئۇنىڭدىن كېيىن قاسىم بېگىم چاغاتاي ئۇيغۇر تىلىغا تەرجىمە قىلغان. [188]، [189]

«ئاجايىبول مەخلۇقات» (تولۇق ئاتىلىشى «ئاجايىبول مەخلۇقات ۋە غارايىبول مەخلۇقات»). بۇ كىتابنى ئاقسۇدا مىرزا ئەھمەد ۋاڭ نامىغا بېغىشلاپ موللا مۇھەممەد ھەسەن مۆتەۋەللە ئاخۇنۇم ھىجرىيە 1270 - يىلى (1835 - يىلى) ئۇيغۇر تىلىغا تەرجىمە قىلغان. [190]، [191]

«باھار دانىش». بۇ ئىرانلىق يازغۇچى شەيخ ئىنايىتۇللا (? - 1677) نىڭ ئەسىرى. ساپىر ئاخۇن بىننى ئابدۇقادىر ياڭھىمسارى (يەنە بىر تەخەللۇسى «ناقىس»، 1840 - 1920) ئىجادىي تەرجىمە قىلىپ، «گۈلزارى بىنىش» دېگەن نام بىلەن ئاتىغان [192]، [193]. ۋەھالەنكى، ئەڭ يېڭى تەكشۈرۈشلەرگە قارىغاندا، «گۈلزارى بىنىش» «باھار دانىش» نى خام ماتېرىيال قىلىپ ئۆزگىچە ئۆسۈلۈپتا ئىجادىي يازغان ئەسەر ئىكەن. [194]

«نەۋائىفۇل كەلىم». بۇ زەمەخشەرنىڭ كىتابى بولۇپ، مەكتىلىك ئەھمەدى تەرجىمە قىلغان. [195]

«گۈلىستان»، «بوستان» بۇ ئەسەرلەرنىمۇ ئەھمەدى 1930 - يىللاردا تەرجىمە قىلىپ تارقاتقان. [196]

«گۈلىستان» نى يەنە موللا مۇراد خوجا ئىشان شاشى دېگەن داڭلىق تەرجىمانمۇ چاغاتاي ئۇيغۇر تىلى - ئەدەبىياتى ئۆسۈلۈپتا تەرجىمە قىلىپ چىققان. تەخمىنەن XIX - ئەسىردە ياشىغان غۇربەتى تەخەللۇسلۇق بىر شائىر

بۇ تەرجىمىگە قارىتا مۇلاھىزىلىرى ھەققىدە بەش پارچە شېئىرىي مەكتۇپ يازغان. [197]

«تۇتىنامە». بۇ ھىندىستاندا ياشاپ، پارس تىلىدا ئەسەر يازغان مەۋلانە نەخشەبى (? - 1330 - يىلى، سەئىد زىيائىدىن بەدايونى، بەدايون دېگەن يەردە تۇغۇلغان بولسا كېرەك) نىڭ ئەسىرى بولۇپ، نامەلۇم تەرجىمان 18 - ئەسىردە چاغاتاي ئۇيغۇر تىلىغا تەرجىمە قىلغان [198]. بۇ ئۇيغۇرلار ئارىسىغا كەڭ تارقالغان ئەسەر.

يۇقىرىقىلاردىن باشقا «دارابنامە» (ئەبۇ تاھىر ھۈسەيىن ئىبنى ئەلى ئىبنى مۇسا تەرسۇسى يازغان) [199]، «زەفەرنامەنى بۇزۇرچ مەھر» (ساسانىيلار سۇلالىسىدىن پادىشاھ ئۇشرىۋان ھەم ۋەزىر بۇزۇرچ ھەققىدە بايان قىلىنىدىغان، يەنى ئۇلارنىڭ دۆلەتنى ئىدارە قىلىش سۈپەتلىرى بايان قىلىنىدىغان قىسسە)، «داستانى مەھرماھ»، «داستانى سەيفۇل مۈلۈك» (يەنى «سەيفۇل مۈلۈك ۋە بەدىئۇل جەمال ھەققىدە ھېكايە»)، «داستانى مالىك ئەژدەر» (يەنى ئىمام ھەسەن بىلەن ئىمام ھۈسەيىن توغرىسىدىمۇ بايان قىلىنىدىغان ھېكايە) قاتارلىق ئەسەرلەر نامەلۇم تەرجىمانلار تەرىپىدىن XIX — XVIII ئەسىرلەر ئارىلىقىدا ئۇيغۇر تىلىغا تەرجىمە قىلىنغان. [200]

بۇ تەرجىمە ئەسەر ئۇيغۇر مەدەنىيىتىنى بېيىتىشتا، ئۇيغۇرلارنىڭ تەپەككۈر ۋە تەسەۋۋۇرلىرىنى كېڭەيتىشتە زور رول ئوينىغان.

پارس تىلىدىن تەرجىمە قىلىنغان ئىككىنچى تۈركۈم ئەسەرلەر ئۇيغۇر، جۈملىدىن شىنجاڭلىق مۇئەللىپلەرنىڭ پارس تىلىدا يازغان ئەسەرلىرى بولۇپ ھېسابلىنىدۇ. بۇ خىل ئەسەرلەر ئۆۋەندىكىچە:

«سۇراھۇل لۇغەت». جامال قارشى 1282 - 1283 - يىللىرى قەشقەردە يېزىپ چىققان ئەسەر بولۇپ، بۇ ئەسەرنىڭ ئۇيغۇر تىلىغا قىلىنغان تەرجىمىسى كېيىنكى ۋاقىتلاردا شىنجاڭدا تارقالغان بولسىمۇ، ئەمما غايىب بولغان. 1950 - يىللاردىن كېيىن، ھۆكۈمەتنىڭ ئورۇنلاشتۇرۇشىغا ئاساسەن قەشقەردە مۇھەممەد پەيزى (1909 - 1967)، ئابدۇرەشىت قارى ھاجى (1927 - 1997)، مۇھەممەد ئىمىن

داموللام (؟ 1910 - 1960) قاتارلىقلار ھازىرقى زامان ئۇيغۇر تىلىغا تەرجىمە قىلغان. [201]

«قىسسەسۇل ئەنبىيا». رايغۇزىنىڭ ئەسىرى بولۇپ، 1310 - 1311 — يىللىرى يېزىلغان ھەم «قىسسەسۇ رايغۇزى» دەپمۇ ئاتالغان. كېيىنچە خاقانىيە ئۇيغۇر تىلىدىن پارس تىلىغا تەرجىمە قىلىنغان. ھىجرىيە 1109 - يىلى (1697 - يىلى) ئەسىرى ئەئزەم ناسىردىن دېگەن كىشىنىڭ تەشەببۇسى بىلەن نامەلۇم بىر تەرجىمان قايتا ئۇيغۇر تىلىغا تەرجىمە قىلىپ «قىسسەسۇ رايغۇزى» دېگەن نام بىلەن ئاتىغان. [202]

بۇ كىتابنى پوسكاملىق موللا ئابدۇشكۈر 1796 - يىلى يەنە بىر قېتىم ئۇيغۇر تىلىنىڭ قەشقەرچە ئۇسلۇبىدا تەرجىمە قىلىپ چىقىپ، «قىسسەسۇل ئەنبىيا» دەپ ئاتىغان. [203]

«تارىخىي رەشىدى». بۇ يەكەن خانلىقىنىڭ ئەمىرلىرىدىن مىرزا ھەيدەر 1545 - يىللىرى پارسچە يازغان ئەسەر. شىنجاڭ ئۇيغۇر زىيالىيلىرى ئارىسىدا مىرزا ھەيدەر مەزكۇر كىتابنى چاغاتاي ئۇيغۇر تىلى بىلەنمۇ يازغان، يەنە بىر قاراشتا ئۇ ئۆزى چاغاتاي ئۇيغۇر تىلىغا تەرجىمە قىلغان دېگەن قاراشمۇ بار [204]. ئەمما، بۇ نۇسخىلار توغرىلۇق «مەدەنىيەت زور ئىنقىلابى» (1965 - 1975) مەزگىلىدىن كېيىن ھېچقانداق ئۇچۇر يوق. ۋەھالەنكى، XIX — XVIII ئەسىرلەردە باشقا تەرجىمانلارنىڭ تەرجىمە قىلىپ چىققانلىقى توغرىلۇق خەۋەر بار. مەسىلەن، 1750 - يىللىرى قەشقەردە ھاجى يۈسۈپ ئىبىن موللا ئوشۇر خەلىپەم [205] بىلەن مۇھەممەد سادىق قەشقەرلەر ئايرىم - ئايرىم تەرجىمىلىرىنى قولدىن چىقارغان. [206]، [207]

«شىنجاڭدىكى مىللەتلەرنىڭ تارىخى» ناملىق كىتابتا «تارىخىي رەشىدى» 1751 - يىلى بىر قېتىم ئۇيغۇر تىلىغا تەرجىمە قىلىنغان دېيىلگەن. لېكىن، تەرجىمان ۋە تەرجىمە قىلغان ئورۇن توغرىلۇق بىر نەرسە دېيىلمىگەن [208]. بۇ يۇقىرىقى ئىككى تەرجىماننىڭ تەرجىمە نۇسخىلىرى بولۇشمۇ، ياكى ئايرىم بىر تەرجىماننىڭ تەرجىمە نۇسخىسى بولۇشمۇ مۇمكىن.

XIX - ئەسىرگە كەلگەندە، موللا مۇھەممەد نىياز ئاخۇن يەركەندى [209] خوتەندە 1845 - 1846 - يىللىرى يەنە بىر قېتىم بۇ قىممەتلىك ئەسەرنى چاغاتاي ئۇيغۇر تىلىغا تەرجىمە قىلدى [210]. 1980 - يىللارنىڭ باشلىرىدا مەرھۇم ئەھمەد زىيائى ش ئۇ ئا ر ئىجتىمائىي پەنلەر ئاكادېمىيىسىنىڭ ئورۇنلاشتۇرۇشى بىلەن بۈگۈنكى زامان ئۇيغۇر تىلىغا تەرجىمە قىلغان بولسىمۇ، ئەمما ئاشكارە نەشر قىلىنمىدى. 2000 - يىلىدىن باشلاپ «بۇلاق» ژۇرنىلىدا يېڭى تەرجىمە نۇسخىسى ئېلان قىلىنىشقا باشلىدى. «ئانىست تالىبن». بۇنى مەھمۇد جوراس 1696 - يىلى يەكەندە پارسچە يازغان بولۇپ، ئەبۇ ناسىر يەكەندە ئۇيغۇر تىلىغا تەرجىمە قىلغان ھەم «رەفىقۇل تالىبن» دېگەن نام بىلەن ئاتىغان. بۇنىڭ موللا ئەھمەد ئىبىن موللا 1864 - يىلى كۆچۈرگەن بىر نۇسخىسى ئۆزبېكىستان پەنلەر ئاكادېمىيىسىدە ساقلانماقتا. [211]

«مىسكەنى مۇنتەقىن» (72 ئېتىقاد). بۇنى مۇھەممەد سادىق قەشقەرى پارسچىدىن چاغاتاي ئۇيغۇر تىلىغا تەرجىمە قىلغان. [212] «مۇناقىپ خوجا زەينىدىن». قەشقەرلىك شەيخ ئالامىدىنىڭ ئەسىرى بولۇپ، ئابدۇ ئەلى سەرمەنى (قەشقەرى) 1797 - يىلى چاغاتاي ئۇيغۇر تىلىغا تەرجىمە قىلغان.

«تارىخىي شاھ مەھمۇد جارس» (تەۋارىخ). بۇ ئەسەر XVIII - ئەسىرنىڭ ئاخىرى ۋە XIX - ئەسىرنىڭ باشلىرىدا كونا ئۇيغۇر تىلىنىڭ قەشقەر شىۋىسىگە تەرجىمە قىلىنغان ۋە «ئالتە شەھەر خانلىرىنىڭ تارىخى» ناملىق بىر نۇسخىسى بولغان [213]. بۇ نۇسخا ھازىر ئۆزبېكىستان پەنلەر ئاكادېمىيىسىنىڭ ئەبۇ رەيھان بىرۈنى ناملىق شەرقشۇناسلىق ئىنستىتۇتىدا ساقلانماقتا. [214]

«مەلۇماتى ئافاق». بۇ XVI - ئەسىردە ياشىغان پارس ئالىمى ئەبۇل ھەسەن ھاراۋىنىڭ ئەسىرى بولۇپ، ئۇنىڭدا جۇڭگو، ھىندىستان قاتارلىق ئەللەر توغرىسىدا قىممەتلىك مەلۇماتلارنى قالدۇرغان. قىممەتلىك يېرى يالغۇز بۇلا ئەمەس، ئۇنىڭدا XIV - ، XV - ئەسىردە ھۆكۈم سۈرگەن تۆمۈرىيلەر سۇلالىسىنىڭ جۇڭگو بىلەن بولغان مۇناسىۋىتىگە دائىر ئەلچى

شاھرۇخنىڭ خاتىرىسىگە ئالاقىدار مەزمۇنلارمۇ بايان قىلىنغان. لۈكچۈنلۈك موللا مۇھەممەد سېيتىنىياز (1843 - 1931) تەخمىنەن XIX - ئەسىرنىڭ ئاخىرى ئۇيغۇر تىلىغا تەرجىمە قىلىپ چىققان. ئۇنىڭ 627 بەتلىك نۇسخىسى ساقلىنىپ قالغان. [215]

قارا خانىيلار دەۋرىدىن باشلاپ تا XX - ئەسىرلەرگىچە پارس تىلىدا يېزىلغان، تەرجىمە قىلىنمىغان كلاسسىك كىتابلار شىنجاڭدا كەڭ تارقىلىپ يۈرمەكتە. بۇ ھەقتە قىسقىچە توختىلىپ ئۆتەيلى.

قارا خانىيلار دەۋرىنىڭ ئۇلۇغ مۇتەپەككۈرى يۈسۈپ خاس ھاجىپ «قۇتادغۇ بىلىك» نى يېزىپ ئۆز خەلقىنىڭ مەدەنىيىتىنى يازما ۋە ئاغزاقى شەكىلدە ئۆگەتكەندىن باشقا، قوشنا خەلقلەر، جۈملىدىن پارس مەدەنىيىتى، ئەدەبىياتى، شۇنداقلا «شاھنامە» دىنمۇ مۇئەييەن نەسىر ئالغان.

رابغۇزى «قىسسەسۇل ئەنىبىيا» نى يازغاندا ئەبۇ ئىسھاق نىشاپورنىڭ شۇ ناملىق ئەسىرىنى كۆرمەي قېلىشى گۇماندىن يىراق. جامال قارشىنىڭ ئەسىرىدىكى بايانلارغا قارىغاندا، چاغاتاي خانلىقىنىڭ دەسلىپىدە قەشقەردە داڭلىق مەدرىس ۋە كۈتۈپخانا بولغان. چاغاتاي خانلىقى دەۋرىدە ئوتتۇرا ئاسىياغا ۋالىي بولۇپ تۇرغان ئۇيغۇر ئەمەلدار مەسئۇد بەگ (مەسئۇد پالۋاچ) 1260 - يىللىرى قەشقەردىكى «ساچىيە مەدرىسى» نىڭ خارابىسى ئورنىغا «مەدرىسەئى مەسئۇدىيە» ناملىق بىر مەدرىس، ئۇنىڭ يېنىدا «سائادەت» ناملىق كۈتۈپخانا بىنا قىلغان. بۇ كۈتۈپخانغا تۈرلۈك تىللاردىكى كىتابلار قويۇلغان بولۇشى كېرەك، ئەلۋەتتە. جامال قارشىنىڭ يېزىشىچە، بۇ مەدرىسكە «ھەممە ئىقىمىلاردىن ھەر يىلى مىڭلاپ ئوقۇغۇچىلار كېلىپ بىلىم ئالغان. بۇ يەردە يالغۇز ئىلاھىي بىلىملەرلا ئوقۇتۇلۇش بىلەن قالماي، ئارىستوتېل، سوقرات، فارابى، ئىبنى سىنا ۋە خارەزمى (مۇسا خارەزمى - نەقىلچىدىن) پەلسەپىلىرىمۇ ئوقۇتۇلغان.» [216]

دېمەك، ئەينى زاماندا قەشقەردە پارس قاتارلىق تىللاردا يېزىلغان ئەسەرلەرنىڭ مول بولۇشى تارىخىي ئەمەلىيەتكە ئۇيغۇن.

يەكەن خانلىقى دەۋرىدە ياشىغان تارىخچى مەھمۇد جوراسىنىڭ ئەسەرلىرىدىكى مەزمۇنلارغا ئاساسلانغاندا، ئۇ ئەرەب، پارس تىلىنى پىششىق بىلگەن. ئۇ ئۆز ئەسەرلىرىدە كۆپىنچە ئابدۇراخمان جامى تەرىپىدىن يېزىلغان «نەفاھاتۇل ئۇنىس»، «تەزكىرەتۇ شمشۇئارا»، مەرخۇەندى (1433 - 1498) تەرىپىدىن يېزىلغان «رەۋزە تۇسسەفا»، جامال ھۈسەين (? - 1523) تەرىپىدىن يېزىلغان «رەۋزەتۇل ئەھباب»، ھۈسەين ۋائىز كاشفى (مىلادىيە 1533 - يىلى) تەرىپىدىن يېزىلغان «رەشاھات ئەينەلھايات»، غىياسىدىن خۇندەمىر (1475 - 1536) تەرىپىدىن يېزىلغان «خۇلۇ سۈتۈلئەخبار» ۋە «ھەببۇسسىيەر» قاتارلىق ئەسەرلەردىن نەقىل ئالغان بولۇپ، بۇ ھال شۇ ئەسەرلەرنىڭ ئەينى زاماندا يەكەندە ئوقۇلۇپ تۇرۇلدىغانلىقىنى بىلدۈرىدۇ.

XIX - ئەسىر ئاپتورلىرىدىن مۆجىزى، موللا مۇھەممەد نىياز ئاخۇن بەركەندى، موللا مۇسا سايرامى قاتارلىقلارنىڭ ئەسەرلىرىدىكى ئىشارەتلەرگە ئاساسلانغاندا، ئۇلار «رەۋزە تۇسسەفا»، «تەۋارىخى ئەجم»، «تاجۇلقەسس»، «ئەرايس»، «نۇرھەقۇل قۇلۇب»، «تارىخى جاھان كۇشاي»، «مەجمەئۇل تەۋارىخ»، «تارىخى گۈزىدە»، «تارىخى مۇنقىرىدا»، «زەپەرنامە» (بۇلارنىڭ بەزىلىرى ئەرەبچە) قاتارلىق كىتابلارنى ئوقۇغان.

پارس تىلى شىنجاڭدا ئىسلام مەدرىس مائارىپى ۋە خانىقا مائارىپى ساھەسىدە ئەرەب تىلى بىلەن بىرلىكتە قوللىنىلغان. بولۇپمۇ پارس تىلىدا يېزىلغان گەدەبىي ئەسەرلەر ئوقۇغۇچىلارنىڭ زۆرۈر ئوقۇشلۇقلىرىدىن بىرى بولغان. بۇنداق ئەسەرلەرنىڭ بىر قىسمى تۆۋەندىكىچە:

«خوجا ھاپىز». بۇ شىنجاڭدا سوفيلىرنىڭ كلاسسىك ئەسەرلىرىدىن بولۇپ قالغان. خوجا ھاپىز تاجىك - پارس شائىرى ھاپىز شىرازىدۇر. «مەسنەۋى شېرىق» (جالالىدىن رۇمى 1207 - 1273) نىڭ گەسىرى، سوفيلىرنىڭ كلاسسىك كىتابى. بۇ جەمئىي ئالتە توم، 27 نىڭ مىسرا.

«راشاھات». سوفيلىرنىڭ قوللانمىلىرىدىن بىرى.

«جامئىنىڭ نەفائات 30 جۈزى» ، ئابدۇراخمان جامىنىڭ ئەسىرى .
«شەرى قۇرئان» ، پارسچە ئىزاھلانغان قۇرئان .^[217]
يۇقىرىقىلاردىن باشقا پارس تىلىدا يېزىلغان كىتابلارمۇ غەيرىي
رەسمىي ئوقۇشلۇق قىلىنغان .

يەنە بىر خىل ئەھۋال باركى ، ئۇيغۇرلار ئىسلام دىنىغا ئېتىقاد
قىلغاندىن كېيىن ، تاكى XX - ئەسىرگىچە يازغان بەزى ئەسەرلەرگە
ئەرەبچىدىن باشقا پارسچە ئىسىم قويۇشنى بىر ئادەت قىلغان .

ھەر تەرەپلىمە ئەھۋاللارنى ئىگىلەپ كۆرگەندىن كېيىن ، شۇ نەرسە
ئايدىڭلىشىدۇكى ، يېقىنقى 1000 يىل مابەينىدە ئىران مەدەنىيەت ساھەسىدە
مەيدانغا كەلگەن تىل - ئەدەبىيات ، تارىخ ، پەلسەپە ، دىن ، ئەخلاق ،
مېدىتسىنا قاتارلىقلارغا دائىر داڭلىق ئاپتورلار ۋە ئۇلارنىڭ نادىر
ئەسەرلىرى يورۇقلۇققا چىققاندىن كېيىن ، ئۇزۇن ئۆتمەي پارس - تاجىك
خەلقلەرنىڭ يېقىن قوشنىسى بولغان تۈركىي تىللىق خەلقلەر ، جۈملىدىن
ئۇيغۇرلار ئۇلاردىن خەۋەردار بولۇپ بولغان ، پەيتى كەلگەندە ئۇنىڭغا
ھېرىسمەن بولغان ، ئۆگەنگەن ، مۇتالىئە قىلغان .

بۇنىڭ روشەنرەك ئىپادىسى شۇكى ، ئۇيغۇرلارنىڭ كۆپچىلىك
ئۆلىما - زىيالىلىرى ئالدى بىلەن پارس تىلىنى ئۆگەنگەن ، پارس - تاجىك
تىلىدا يېزىلغان كىتابلارنى قېتىرقىنىپ ئوقۇغان ، ئۆز كارامىتىنى
كۆرسىتىش ئۈچۈن پارس تىلى بىلەنمۇ ئەسەر يېزىشقان ، ھەتتا ئۇلۇغ شائىر
نەۋائىغا ئوخشاشلا پارس تىلىدا ئەسەر يازدىغان كىنگانت ئەزىمەتلەر بىلەن
مۇسابىقىلەشمەكچى بولغان .

ئۇيغۇرلارنىڭ پارس تىلى بىلەن ئەسەر يېزىشىنى پارس تىلى
كاتېگورىيىسىدىكى مەدەنىيەتنىڭ ئەسىرىگە خېلى زور دەرىجىدە
ئۆچرىشىدىن ، شۇنداقلا يىراق ھەم چوڭقۇر تارىخىي - ئىجتىمائىي ئارقا
كۆرۈنۈشىدىن ئايرىپ قاراشقا بولمايدۇ .

بىرىنچى ، ئۇيغۇرلار بىلەن پارس - تاجىك تىللىق خەلقلەر ئۇزاق
تارىخىي زامانلاردىن بېرى بىرگە ياشىغان ، ئارىلاشقان ، ئىتتىپاق تۈزگەن .
مىلادىيىدىن بۇرۇنقى VII - VIII ئەسىرلەردىن كېيىن ، ئوتتۇرا ئاسىيانىڭ

تارىخ سەھنىسىدە سوغدىيانا دۆلىتى، باكتېرىيە (توخارىستان) دۆلىتى، خارەزم دۆلىتى، پىرسىيە ئىمپېرىيىسى، سېلۋىنلار خاندانلىقى، ئارماكلار سۇلالىسى، گرېك باكتېرىيە خانلىقى، توخارىلارنىڭ كوشان خاندانلىقى، ساسانىيلار خاندانلىقى، تاھىرىيلار سۇلالىسى، ساھارىيلار سۇلالىسى، سامانىيلار خاندانلىقى، گور خاندانلىقى، مىلادىيە VI — VII ئەسىردىن ئېتىبارەن بارلىققا كەلگەن تۈرك خانلىقى، غەزەنەۋىيلەر سۇلالىسى، قارا خانىيلار خانلىقى، سالجۇقىيلار ئىمپېرىيىسى، خارەزم شاھلىقى، ئوسمان ئىمپېرىيىسى، خۇراسان شەيبان خانلىقى، بۇخارا خانلىقى، خىۋە خانلىقى، قوقان خانلىقى، يەكەن خانلىقى قاتارلىق سىياسىي ھاكىمىيەتلەر بىرىنىڭ كەينىدىن بىرى ئالدىنىشىپ تۇرغان، بەزىلىرى ئەڭ مەۋجۇد بولۇپ تۇرغان. گرېك ئىمپېرىيىسى، ئەرەب ئىمپېرىيىسى، موڭغۇل ئىمپېرىيىسى، چاغاتاي خانلىقى، تۆمۈرىيلەر ئىمپېرىيىسى قاتارلىق ھاكىمىيەتلەر ئارىلاشما ھاكىمىيەتلەر ئىدى. بۇ ھاكىمىيەتلەر تەركىبىدە ئۇيغۇرلارمۇ، پارسىلارمۇ بار ئىدى:

ئىككىنچى، ئۇيغۇر مىللىتىنىڭ كېلىپ چىقىشى، شەكىللىنىپ زورىيىشىدا پارس - تاجىك تىللىق خەلقلەرنىڭ ئاتا - بوۋىلىرى، جۈملىدىن ئارىيانلار ۋە كېيىنكى بۆلۈنگەن قوۋملاردىن ساكلار (ماسساگت، ئىسكىف)، سوغدارلار ۋە باشقىلاردىن خېلى كۆپ ساندىكى مىللىي تەركىبلەر ئۇيغۇر مىللىتى تەركىبىگە قوشۇلغان. شۇنداق قىلىپ، ئۇيغۇرلارنىڭ قان تەركىبلىرى، خاراكتېرى، ئۆرپ - ئادەتلىرىدە ئارىيان - پارس ئامىللىرىمۇ كۆزگە كۆرىنەرلىك ھالدا گەۋدىلىنىپ تۇرغان. بۇ توغرىلۇق مەھمۇد قەشقەرنىڭ «دىۋانۇلۇغەتت تۈرك» ناملىق ئەسىرىدە «ئاتىسىز تۈرك بولماس، باشسىز بۆك بولماس. بۇنىڭ مەنىسى باشسىز بۆك بولمىغىنىغا ئوخشاش، پارسىلارسىز تۈركمۇ بولمايدۇ»^[218] دەپ يازغان بولسا، ئىمىن تۇرسۇن ئەپەندى ئۇيغۇرلارنىڭ ئېتىنىڭ قاتلاملىرىدىن بىر بۆلىكىنىڭ شەرقىي ئىمران تىلىدا سۆزلىشىدىغان خەلقلەردىن بولغانلىقىنى تەكىتلىگەن. ئەمدى تاجىك ئالىمى ب. گ. غايپوۋ (1908 - 1977) بىر قەدەر چوڭقۇر بايان قىلىپ مۇنداق يازغان: «تۈركىي تىلىدا سۆزلىشىدىغان

قەبىلىلەر يىراق قەدىمكى زاماندىن باشلاپلا ئوتتۇرا ئاسىيانىڭ بىر قىسىم جايلىرىدا ئولتۇراقلىشىپ، ئەزەلدىنلا شەرقىي ئىران قەبىلىلىرى ۋە قوۋملىرى كېيىنكى كۈنلەردە ئوتتۇرا ئاسىيادا شەكىللەنگەن بارلىق مىللەتلەرنىڭ تەركىبىگە سىڭگەن، يالغۇز تاجىكلارنىڭ تەركىبىگە ئەمەس، بەلكى تۈركىي تىلىدا سۆزلەشكۈچى مىللەتلەرنىڭ تەركىبىگەمۇ سىڭگەن. « كېيىنچە، مۇشۇ ئاساستا ھازىرقى زاماندىكى ئوتتۇرا ئاسىيا مىللەتلىرى شەكىللەندى. » [219]

مانا مۇشۇنداق بىر ئېتنىك بىردەكلىكمۇ بۇ ئىككى مىللەت خەلقلەرنىڭ ئۆزئارا مەدەنىيەت ئالماشتۇرۇشىغا قۇلايلىق كەپپىيات يارىتىپ بەردى.

ئۈچىنچى، پارس مەدەنىيىتى قەدىمكى ئوتتۇرا ئاسىيا ئارىيان مەدەنىيىتىنىڭ مۇھىم بىر ۋارىسى بولۇش سۈپىتى بىلەن 2000 يىلدىن كۆپرەك ۋاقىتتىن بېرى نىسبەتەن مۇقىم تەرەققىي قىلىپ، ئۈزلۈكسىز زورىيىش ھالىتىنى باشتىن كەچۈرۈپ، ئوتتۇرا ئاسىيادا «كلاسىك مەدەنىيەت» ھادىسىسىنى بارلىققا كەلتۈرۈپ، دۇنيا تارىخىدا ھىندىستان، جۇڭگو، ئەرەب مەدەنىيىتى بىلەن بىرگە «ئۆت چوڭ مەدەنىيەت تىپى» نى ياراتقان مەرىپەت بايراقدارلىرى بولۇپ قالغان. بۇ خىل ئەھۋال ھەر دائىم مەرىپەتكە، يېڭىلىققا، تەرەققىياتقا ئىنتىلىدىغان، ئەمما تارىختا كۆپ قېتىم قاتتىق دىشۋارچىلىققا ۋە پېشكەللىككە يولۇقۇپ تۇرغان ئۇيغۇر مىللىتىنى قىزىقتۇرۇپ تۇرغان، ئۇلار ئۆزلىرىنىڭ مەرىپەتلىك قوشنىسى بولغان پارس - تاجىكلارنىڭ ئىلغار مەدەنىيىتىنى ئۆگىنىشنى مەڭ يىللاپ تاشلاپ قويماي، ئىزچىل داۋاملاشتۇرۇپ كەلگەن. ئامېرىكا ئالىمى گاۋن ھامېلى بۇ مەسىلىگە ئالاقىدار باياننى مۇنداق ئىزھار قىلغان: « تاكى XII ئەسىرگە قەدەر ماۋارا ئۈننەھەر ۋە قەشقەرىيىنىڭ غەربىي قىسمىدىكى ھەر قايسى شەھەرلەردە ئىران مەدەنىيىتىنىڭ قويۇق ھىد - پۇراقلىرى ساقلىنىپ كەلدى. شۇڭا، ئىسپاھان ياكى مەشھەدتىن بۇخارا ياكى يەكەنلەرگە قاراپ يولغا چىققان سەيياھلار ئۆزلىرى كۆزلىگەن جايغا يېتىپ بارغىنىدا، ئۇ يەرلەردىكى تۇرمۇش ئۇسۇلىنىڭ ئۆزلىرى ئۈچۈن ھېچقانچە پات

تۈيۈلمايدىغانلىقىنى ھېس قىلىشقان. » [220]

تۆتىنچى، شىنجاڭ ئۇيغۇرلىرىنىڭ ئىسلام دىنىغا ئېتىقاد قىلىشى يەنە بىر تەرەپتىن پارس مەدەنىيىتىنىڭ تەسىرىگە ئۈزلۈكسىز ئۇچراپ تۇرىشىنىڭ بىر سەۋەبىمۇ بولۇپ قالغان. مەلۇمكى، ئىسلام دىنى يارىتىلغان دەۋردە ئەرەبلەرگە قارىغاندا پارسلار مەدەنىيەت جەھەتتە يۇقىرى ئورۇندا تۇراتتى. ئىسلام مەدەنىيىتى راسا گۈللەنگەن ئابباسىيلار خەلىپىلىكى دەۋرى (750 - 1258) دە ئەرەبلەر ۋە ئەرەبلەر ئۈچۈن ئىشلەۋاتقان غەيرىي ئەرەبلەر قوشنا خەلقلەر مەدەنىيىتى، جۈملىدىن يۈكسەك مەدەنىيەت ھادىسىسى ھېسابلانغان پارس مەدەنىيىتىنى ئالاھىدە قوبۇل قىلىپ، بۇ ئاساستا ئىسلام مەدەنىيىتىنى شەكىللەندۈردى. ئەرەبلەر پارسلارنى مۇتەرز قىلغاندىن كېيىن، ئۆزلىرىنىڭ سىياسىي، ئىقتىسادىي ۋە ھاكىمىيەت تۈزۈلمىلىرىنى ئەڭ ئالدى بىلەن پارسلارغا تەقلد قىلىش ئاساسىدا قۇرۇپ چىقتى. ئابباسىيلار دەۋرىدە خەلىپە مەنسۇردىن خەلىپە ھارۇن رەشىدگىچە بولغان مەزگىللەردە باش ۋەزىر پارسلاردىن بولدى ۋە پارسلارنىڭ تەسىرى يۇقىرى دولقۇنغا كۆتۈرۈلدى. ھەتتا بەزىلەر ئابباسىيلار خەلىپىلىرىنى «مۇسۇلمانلارنىڭ ساسانىيلار پادىشاھى» [221] دەپ ئاتىدى. «ئەرەب خەلىپىلىرى باغداتتا ساسانىيلارنىڭ خۇسرەۋ شەكلىدىكى ھۆكۈمەتلىرىنى قۇرۇپ چىقتى ۋە پارسلارنىڭ كۈچلۈك تەسىرىگە ئۇچرىدى... ئەرەبلەر ئىككىلا نەرسە — دۆلەت دىنى بولغان ئىسلام دىنى بىلەن دۆلەت تىلى بولغان ئەرەب تىلىنىلا ساقلاپ قالدى. » [222] «سەنئەت، قۇرۇلۇش، پەلسەپە، تېببىي ئىلىم، تەبىئىي پەن، ئەدەبىيات ۋە سىياسىي قاتارلىق جەھەتلەردە ئەرەبلەرنىڭ باشقىلارغا بەرگۈدەك ھېچنېمىسى يوق ئىدى. بەلكى ھەممىنى باشقىلاردىن ئۆگەندى. » [223] «خەلىپىلىك دەۋرىدە پارسلار ۋە مىسىرلىقلار يېڭىدىن مۇسۇلمان بولغان ئىسلام مۇرتلىرى سۈپىتىدە ئوقۇتۇش ۋە ئىلمىي تەتقىقاتنىڭ مەشغۇلىنى ئېگىز كۆتۈرۈپ، ئەڭ ئالدىنقى سەپتە ماڭغان ئىدى. » [224]

IX ئەسىردىن باشلاپ، ئىراندا بىر قانچە يەرلىك خانلىقلار قۇرۇلۇپ، مىللىي مەدەنىيەت، جۈملىدىن مىللىي تىل — پارس تىلىنىڭ ئىناۋىتى

تەدرىجىي ئەسلىگە كېلىشكە باشلىغان. كۆپلىگەن ئىلغار پىكىرلىك كىشىلەر پارس تىلىنىڭ بەدىئىي ھەم ئەدەبىي تىل بولۇش ئورنىنىڭ يۇقىرى كۆتۈرۈلىشىگە ھەسسە قوشقان. XI ئەسىرنىڭ باشلىرىدىن XIV ئەسىرنىڭ ئاخىرلىرىغىچە بولغان جەريان پارس ئەدەبىياتىنىڭ ئومۇمپۈزلۈك گۈللەنگەن دەۋرى ھېسابلىنىدۇ. ئۇيغۇرلار ئىسلام مەدەنىيىتىنى ئۆگىنىش، ئەرەبىستانغا بېرىپ ھەج - تاۋاپ قىلىش ئۈچۈن سەپەرگە ئاتلانغاندا تەبىئىي يوسۇندا پارس خەلقلەرنىڭ زېمىنىدىن ئۆتۈشىگە، ئالدى بىلەن ئۇلارنىڭ ئىجتىمائىي مۇھىتى ھەم مەدەنىيىتىنىڭ تەسىرىگە ئۇچرىشىپ قېلىشى تۇرغان گەپ ئىدى. ئۇيغۇرلار غەربكە سەپەر قىلغاندا دەسلەپتە پارس مەدەنىيىتىنىڭ گۈپۈلدەپ ئۇرۇلغان خۇش پۇراق ھىددىدىن ئۆزىنى چەتكە ئالالمىغان؛ يەنە بىر تەرەپتىن، ئىسلام مەدەنىيىتى شەرققە يوپۇرۇلۇپ ماڭغىنىدا ئۆزىنىڭ شەرقىي گىرۋەك مەدەنىيەت جاۋاھىراتى بولغان پارس مەدەنىيىتىنى تۇرتۇپ، شىنجاڭغا ئەكىرىپ قويغان.

ئۈچىنچى بىر نۇقتا شۇكى، يۇقىرىدا سۆزلەنگىنىدەك ئىسلام مەدەنىيىتىنىڭ تەركىبىي قىسمى ئىچىدە يۈكسەك ئورۇنغا ئىگە ئىران - پارس مەدەنىيىتىمۇ بولغانلىقى ئۈچۈن، ئىسلام مەدەنىيىتىنى قوبۇل قىلغان ئۇيغۇرلار ئۇنىڭ مەزمۇنىنى تەشكىل قىلغان ئىران - پارس مەدەنىيىتىنىمۇ قوبۇل قىلماسلىققا ھېچقانداق توسالغۇ بولمىغان كۈچ يوق ئىكەنلىكى روشەن ئىدى. تۆتىنچىدىن، پارسلار ئىسلام دىنىنى قوبۇل قىلغاندىن كېيىن، بىر ئىزدا توختاپ قالماستىن، بەلكى ئىسلام دىنىنى شىمال ۋە شەرققە، جۈملىدىن تۈركىي تىللىق خەلقلەرگە تارقىتىشنىڭ ئاۋانگارتلىرىدىن بولۇپ، بۇ ئىشتا ناھايىتى زور تىرىشچانلىقلارنى كۆرسەتكەن. نەتىجىدە ئۇيغۇرلار پارس مۇسۇلمانلىرىنى ئۆزلىرىنىڭ دوستى دەپ ھېسابلاپ، ئۇلاردىن ئىسلام مەدەنىيىتىنى قوبۇل قىلغاندىن باشقا، پارسلار ئارىلاشتۇرۇۋەتكەن ئىران مەدەنىيىتىنىمۇ قوبۇل قىلغان. پارس - تاجىك مەدەنىيىتىنىڭ مەزمۇنى ناھايىتى كەڭ ساھەلەرنى ئۆز ئىچىگە ئالىدۇ. بۇنىڭ ئىچىدە ئۇيغۇرلار ئۈچۈن تىپىك ئەھمىيەتكە ئىگە بولغان ھەم تەسىرى چوڭقۇر بولغانلىرى تىل، دىن، ئەدەبىيات، پەلسەپە،

پسخىك ئادەت قاتارلىقلاردىن ئىبارەت.

پارس تىلى ئارىيان تىلىنىڭ بىر نامىقى، بۇ تىل بىلەن قېرىنداش تىل ھېسابلانغان تىلدا شىنجاڭدا ۋە شىنجاڭغا قوشنا بولغان ئوتتۇرا ئاسىيادا ياشىغان قەدىمكى خەلقلەردىن ساكلار (ماسساگت، ئىسكىفى، سىكتاي، سارمات ۋە باشقىلار)، سوغدىلارمۇ سۆزلەشكەن. ئۇيغۇرلارنىڭ ئەجدادلىرىنىڭ ساكلار، سوغدىلار بىلەن مۇناسىۋىتى قويۇق ئىدى، ھەتتا سوغدىلار پۈتۈنلەي ئۇيغۇرلار بىلەن ئارىلىشىپ ياشاپ، ئۇيغۇر خانلىقلىرىنىڭ مەدەنىي تۇرمۇش تارىخىدا مۇھىم رول ئوينىغان. ئۇزاق بىر تارىخىي جەرياندا، ئارىيان، جۈملىدىن پارس - تاجىك تىلى تۈركىي تىللارغا چوڭقۇر تەسىر كۆرسەتكەن. تۈركىي تىللارنىڭ ئاساسىي گرامماتىكىلىق ئالاھىدىلىكىگە تەسىر قىلالىمىغان بولسىمۇ، ئەمما لېكسىكا ۋە مورفولوگىيىلىك تەركىبلىرىمۇ ئاز بولمىغان ئارىيان، تاجىك - پارس تىلى تەركىبلىرىنىڭ بولۇشى ئۇيغۇرلارنىڭ پارس تىلىنى ئۆگىنىشىنى قۇلاشتۇرغان. پارس تىلىدا يېزىلغان ئەسەرلەرنىڭ ئۇيغۇرلار ئارىسىدا ئاسان ئۆزلىشىشىنى ئىلگىرى سۈرگەن؛ يەنە بىر نەزەرىپتىن، پارس - تاجىكلاردىن تۈركىي تىللىق خەلقلەر بىلەن ئارىلاش ياكى قوشنا ئولتۇراقلاشقانلىرى تۈركىي تىللارنى ئۆگىنىشىنى بىئەپ كۆرمىگەن. بۇ ئىككى مىللەت خەلقلەرى بىر - بىرىنىڭ تىلىنى خۇددى ئۇنغان تىللاردەك كۆرۈپ، قىزغىن ئۆگىنىشكەن، بۇ خىل ئەھۋال ئۇيغۇرلارنىڭ ھېسسىياتىنى زىيانغا ئۇچراتماي، پارسلار ۋە ئۇلارنىڭ تىلىنى يات كۆرمەسلىككە ئېلىپ كەلگەن. نەتىجىدە، ئۇيغۇرلار پارس - تاجىك تىلىنى مەدەنىيەت، ماڭارپ بىلىملىرىنى ئىگىلەشنىڭ بىر ۋاسىتىسى دەپ ھېسابلىغان.

ئۆلىما - زىيالىيلار ئۈچۈن پارس تاجىك تىلىنىمۇ بىلىش بىلىملىك، مۆتىۋەرلىكنىڭ ئالامەتلىرىدىن بىرى ھېسابلانغان؛ يەنە بىر نەزەرىپتىن، پارس - تاجىك تىلى يېپىشقا تىللاردىن بولۇپ، سۆز ئانالىزلىرى كۆپ، سۆز ياساشقا ئەپلىك، ئاھاڭدار ۋە يېقىملىق، ئۇيغۇر تىلى بىلەن ئوڭاي ماسلىشىپ كېتەلەيدۇ. تۈپ سۆزلىرى قىسقا، سۆز بوغۇملىرى ئۇرغۇلۇق،

ئىسىم - ئاتالغۇلار خاسلىققا ئىگە بولۇپ، ئۇيغۇرچە قوشۇمچە سۆز نۇرلىگۈچىلەرنى ئۆزىگە ئاسان ئۇيغۇنلاشتۇرۇۋالالايدۇ. كېيىنكى ۋاقىتلاردا، پارس - تاجىك تىلى تەركىبلىرىنى ئازايتىش توغرىلىق كۆپ تىرىشچانلىقلار كۆرسىتىلگەن بولسىمۇ، لېكىن ئونۇمنىڭ ئاز بولۇۋاتقانلىقى، ئۇيغۇر تىلىغا نىسبەتەن پارس - تاجىك تىلى تەسىرىنىڭ تولىمۇ تىرەن ئىكەنلىكىنى، ئۇنى ئالدىراپ تۈگىتىش مۇمكىن ئەمەسلىكىنى بىلدۈرىدۇ.

دىن جەھەتتە، ئىران دۇنيا دىن تارىخىغا چوڭ ھەسسەلەرنى قوشقان مەملىكەت. زور ئاستىر دىنى تەخمىنەن مىلادىدىن بۇرۇنقى VII ئەسىردىن VI ئەسىرلەرگىچە بولغان ئارىلىقتا قەدىمكى ئىراندا بارلىققا كەلگەن. مۇقەددەس ئوت (ئاخۇرا) غا چوقۇنۇش بۇ دىننىڭ مەركىزىي ئىدىيىسى. «ئاۋېستا» بۇ دىننىڭ مۇقەددەس كىتابى، ئاخۇرا مازدا زور ئاستىر دىنى (ئائەش دىنى) دىكى ئالەمنىڭ ياراتقۇچىسى، دۇنيانى بەرپا قىلغۇچى، ھەممىگە قادىر ئەڭ ئالىي ئىلاھ. زور ئاستىر دىنى بارلىققا كەلگەندىن كېيىن ئۇزۇن ئۆتمەي ئوتتۇرا ئاسىيا، شىنجاڭغا يېتىپ كەلگەن. مىلادىدىن كېيىن، بولۇپمۇ ۋېي، جىن ۋە جەنۇبىي، شىمالىي سۇلالىلەر دەۋرىدە شىنجاڭدا زور ئاستىر دىنى خېلى تەسىرلىك ئورۇندا تۇرغان. جۈملىدىن شۇ چاغدا بۇ رايونلارغا تارقالغان بۇددى دىنى بىلەن ئۈزەڭگە سوقۇشتۇرۇپ تۇرغان. زور ئاستىر دىنىنىڭ تەسىرى ھازىرقى زامان ئۇيغۇرلىرى ئارىسىدا ساقلىنىپ تۇرۇۋاتقانلىقى ئايدىڭلاشماقتا.

مانى دىنىمۇ شىنجاڭغا تەسىر قىلغان دىنلارنىڭ بىرى. بۇ دىن ئىران ساسانىيلار دەۋرىدە (مىلادىيە 215 - 276 - يىللىرى ياشىغان) دېگەن كىشى تەرىپىدىن ئىجاد قىلىنغان. مۇقەددەس كىتاب «شاپۇگراخان»، «ئىككى مەنبە، ئۈچ پەيت» ئاساسىي دىنىي ئەقىدىسى بولۇپ ھېسابلىنىدۇ. بۇ دىنمۇ بارلىققا كېلىپ ئۇزۇن ئۆتمەي شىنجاڭغا كىرگەن. مىلادىيە 763 - يىلى ئۇيغۇر ئورقۇن خانلىقىنىڭ خاقانى بۆگۈخان (ئېپىدىكىن) بۇ دىننى خانلىق دىنى دەپ ئېلان قىلغان. قوچو ئۇيغۇر خانلىقى (? 850 - ? 1250) دەۋرىدە، بۇددى دىنى بىلەن بىرگە

خانلىق ئېتىراپ قىلغان دىن بولۇشتەك نوپۇزنى ساقلىغان.

X — ئەسىرنىڭ ئوتتۇرىلىرىدىن باشلاپ ئىسلام دىنى ئۇيغۇرلار ئارىسىغا تارقىلىشقا يۈزلەنگەن. بۇ دىن ئەرەبىستاندىن شىنجاڭغا بىۋاسىتە تارقالغان بولماستىن، بەلكى پارس- تاجىكلار ئارقىلىق، تېخىمۇ ئېنىقراق ئېيتقاندا ئوتتۇرا ئاسىيا پارس- تاجىكلىرى ئارقىلىق كىرگەن. ئىسلام دىنىنى دەسلەپ قوبۇل قىلغان قارا خانىيلارنىڭ ئۇلۇغ پادىشاھى سۈتۈق بۇغراخاننىڭ ئۇستازى ئەبۇ ناسىر سامانى دەل تاجىك ئىدى. دىن مەدەنىيىتىنىڭ تەسىرى باشقا بارلىق مەدەنىيەتلەرنىڭ تەسىرىگە قارىغاندا ئەڭ كۈچلۈك ۋە ئەڭ تېز بولىدۇ. ئۇيغۇرلارغا پارسىلاردىن ۋە پارسىلار ۋاسىتىسى ئارقىلىق يېتىپ كەلگەن دىننىڭ قالدۇرغان تەسىرى كېيىنكى زاماندا يېتەكچى ئىدىئولوگىيىگە ئايلىنىپ قېلىشنىڭ ئەنە شۇنداق تارىخىي ئارقا كۆرىنىشى بار.

پارس تىلىدىكى ئەدەبىيات ك. ماركسنىڭ گېيى بويىچە ئېيتقاندا، ئەمەلىيەتتە XI ئەسىر شارائىتىغا نىسبەتەن يازما ئەدەبىيات باراقتان جۇڭگو، ھىندىستان، ئەرەبلەر بىلەن بىرگە تۇرالايدىغان تۆت چوڭ يازما ئەدەبىياتقا ئىگە ئىدى. پارسىلار تىلىدا يارىتىلغان قەدىمكى ئەدەبىيات تارىخىدا «ئاۋېستا»، «شاھنامە»، «مەسنەۋى شېرىق» قاتارلىق دۇنياۋى ئەسەرلەر بولغان. روداكى، فىرەۋىسى، ئۆمەر ھەييىم، شەيخ سەئىدى، ھافىز شىرازى، ئابدۇراخمان جامى، جالالىدىن رۇمى، مىرزا ئابدۇقادىر بىدىل قاتارلىقلارنىڭ ئەدەبىي- ئىلمىي ئەسەرلىرى ئاجايىپ زور شۆھرەت تاپقان. بۇلار كۆپلىگەن ئۇيغۇر ئۆلىما- زىيالىيلىرىنى ئۆزىگە مەپتۇن قىلىپ، ئۇلارنىڭ ئەسەۋۋۇرى ۋە تەپەككۈرىغا چوڭقۇر ئىلھام بەخش ئەتكەن. پارس ئەدەبىياتىدىن مەنئۇ زوق ئېلىش بىر خىل زۆرۈرىيەتكە، ئادەتكە ئايلانغان.

پارسىلار پەلسەپىگە باي خەلقلەرنىڭ بىرى. ئۇلار قەدىمكى ئارىيان خەلقلەرنىڭ ئالەم، دۇنيا، جەمئىيەت، ھايات توغرىسىدىكى ئىجتىمائىي، پەلسەپىۋى قاراشلىرىغا بىۋاسىتە ۋارىسلىق قىلغان. يەنە كېيىنچە قەدىمكى يۇنان، ھىندىستان، ئەرەب، جۇڭگو ھەم ئوتتۇرا ئاسىيا خەلقىنىڭ

ئىجتىمائىي ئىدىيىلىرىدىكى ئىلغار تەركىبلەرنى يۈرەكلىك قوبۇل قىلىپ، باي تەپەككۈر، پەلسەپىۋى قاراشلار سىستېمىسىنى ياراتقان. پارسلارنىڭ تولغان پەلسەپىۋى قاراشلىرى ئەدەبىي ئەسەردە، جۈملىدىن شېئىرلىرىدا تولمۇ يارقىن ئىپادىلەنگەن. دۇنيا تارىخىدا پارسلار پەلسەپىنى شېئىرىيەتكە جىپسىلاشتۇرۇشتا ئاۋانگارت خەلقلەردىن ھېسابلىنىدۇ. پارس مۇتەپەككۈر - شائىرلىرىنىڭ پەلسەپىگە تويۇنغان مەنتىقىي شېئىرلىرى ئۇيغۇر شائىرلىرىنى ئەقلىي تەپەككۈر جەھەتتە يەنىمۇ ئۆسۈپ بېرىشىغا، شېئىرلىرىنىڭ ئىجتىمائىي رېئاللىقنى پەلسەپىۋى نۇقتىدىن ئەكس ئەتتۈرۈشىنى روشەنلەشتۈرۈشكە ئالاھىدە رىغبەتلەندۈرۈپ كەلگەنلىكىنى نەزەردىن ساقىت قىلىش مۇمكىن ئەمەس.

پىسخىك ئادەتلەر بىر مىللەتنىڭ ماھىيەتلىك ئالاھىدىلىكلىرىدىن بىرى. پارسلارنىڭ ئاتا - بوۋىلىرى بىلەن تۈركىي تىللىق خەلقلەرنىڭ ئەجدادلىرى ئوخشاش تېررىتورىيىدە ئۇزاق زامانلار بىرگە ياشاش جەريانىدا ئايرىم تەرەپلەردە ئوخشاش ياكى نىسبەتەن يېقىنلىشىدىغان پىسخىك ئادەتلەرنى يېتىلدۈرگەن. مىللەتتاشۇناسلارنىڭ تەتقىقاتىغا ئاساسلانغاندا، ئادەملەر ۋە مىللەتلەرنىڭ پىسخىك خاراكتېرى جۇغراپىيىلىك مۇھىت بىلەن يېقىن مۇناسىۋىتى بار ئىكەن؛ يەنە بىر تەرەپتىن ئىجتىمائىي مۇھىت، ئالاقە، ماكان، زامان، دىنىي ئېتىقاد قاتارلىقلار بىلەنمۇ ئالاقىسى بار. پارس - تاجىك خەلقلەرى بىلەن ئۇيغۇرلار ئوخشاشلا چىقىشقا، كەڭ قورساق، مېھماندوست، ۋاپادار، مەرد، ئەمگەكچان، چىداملىق، ئىلىمگە ھۆرمەت قىلىدۇ، ئالىملارنى ھۆرمەتلەيدۇ، ئۆزىنىڭ خاسلىقىنى ساقلاپ، باشقىلاردىن كەمتەرلىك بىلەن ئۆگىنىدۇ، باشقا مىللەتلەرنى چەتكە قاقمايدۇ. بۇ ئىككى مىللەت كىشىلىرى ئۆزئارا ئۇچراشسا ئوڭايلا چىقىشىپ كېتىدۇ. ئىناق بۇرادەرلەردىن بولۇپ قالىدۇ. قۇدا - باجا بولۇش جەھەتتە قاتتىق چەكلىمىگە ئۇچرىمايدۇ. ئومۇمەن، بۇ ئىككى مىللەت خەلقلەرنىڭ بارنى تەڭ كۆرگەن، يوق نەرسىلىرىنى ئۆتتە - بېرىم قىلىشقان، بېشىغا ئېغىرچىلىق كەلگەندە مۇرىنى - مۈرىگە تىرەپ كۈرەش قىلىپ، راھەت، ھۆرلۈك، تىنچلىققا ئىنتىلگەن تارىخىنىڭ سەھىپىلىرى ناھايىتى ئۇزۇن

ۋە تولىمۇ كۆركەم.

دېمەك، پارسىلار بىلەن ئۇيغۇرلار ئوتتۇرىسىدىكى تارىخىي مۇناسىۋەتلەر يۇقىرىقىلار بىلەن چەكلەنمەيدۇ.

پارسىلار بىلەن ئۇيغۇرلار ئوتتۇرىسىدىكى خىلمۇ خىل مۇناسىۋەتلەرنىڭ شەكىللىنىشىنىڭ تارىخى ناھايىتى ئۇزۇن؛ ئۇ ئىسلامىيەت دەۋرىدىن خېلى بۇرۇنلا شەكىللىنىپ، ئىسلامىيەتكە كەلگەندە يۇقىرى پەللىگە چىققان. ھالبۇكى، بۇ خىل رەڭگارەڭ تارىخىي مۇناسىۋەتلەر پارس تىللىق ئۇيغۇر ئەدەبىياتىنى شەكىللەندۈرۈشنىڭ كەڭ تارىخىي ئارقا كۆرۈنۈشى. مۇشۇنداق كەڭ تارىخىي ئارقا كۆرۈنۈشنى مۇھىم تەتقىقات سەھنىسى قىلغاندىلا، ئاندىن ئۇيغۇر كلاسسىك ئەدەبىياتىدىكى پارس تىللىق ئەدەبىي ھادىسىنى توغرا، ئەتراپلىق ۋە ئىلمىي ئاساستا تەتقىق قىلغىلى ھەم ھەل قىلغىلى بولىدۇ. [225]

3. گەرب تىلىدا يېزىلغان ئەسەرلەر

ئۇيغۇرلار بىلەن گەربلەرنىڭ تارىخىي ئالاقىسى ناھايىتى قەدىمكى زاماندىلا باشلانغان. ئېنىق مەلۇماتلارنى ئىسلام دىنى كېڭىيىشكە باشلىغان يىللاردىن بىلىشكە بولىدۇ. ئىسلام دىنى ئۈمەييە سۇلالىسى (مىلادىيە 661 - 750 - يىللىرى ھۆكۈم سۈرگەن) دەۋرىدە ئوتتۇرا ئاسىياغا تەسىر كۆرسىتىشكە باشلىغان. خەلىپە ۋەلىد (705 - 715) ۋاقتىدا سەركەردە قۇتەيبە ئىبن مۇسلىم باشچىلىقىدىكى گەرب مۇسۇلمان قوشۇنلىرى ئوتتۇرا ئاسىيانى ئىشغال قىلىش يۈرىشىنى باشلاپ، كۆپ يىللىق جىددىي جەڭلەردىن كېيىن 712 - يىلى بۇ ئىشنى مۇۋەپپەقىيەتلىك ئاخىرلاشتۇردى. شۇنىڭدىن باشلاپ پەرغانە - قەشقەر ۋادىسى، تالاس - يەتتە سۇ بوستانلىقلىرى، ھەتتا بېشبالىقتا ئىسلام مۇخلىسلىرى پەيدا بولۇشقا باشلىغان بولسىمۇ، سامانىيلار سۇلالىسى بىلەن قارا خانىيلار خانلىقى ئارىسىدىكى كەسكىن ھەربىي زىددىيەتلەر تۈپەيلىدىن ئىسلام دىنى توققۇز ئوغۇز (ئۇيغۇر) قەبىلىلىرى ئارىسىدا قاتتىق تەقىپ قىلىندى. پەقەت، سۇتۇق بۇغراخان 935 - يىللىرى (؟) ئاتۇشتا ئىسلام دىنىنى قوبۇل قىلغاندىن كېيىنلا ئىسلامىيەت ئۇيغۇرلار ئارىسىدا تارقىلىشقا باشلىدى.

قارا خانىيلار خانلىقىنىڭ سامانىيلارنى مۇتقەرز قىلىپ، ماۋارائۇننەھر رايونىدا ئېلىكخانلارنى بەرپا قىلىپ، 300 يىل ئەتراپىدا ھۆكۈم سۈرىشى، تۈركىي تىللىق خەلقلەرنىڭ ئەرەب خەلىپىلىكىدە تۇتقان ئورنىنىڭ بارغانسېرى كۈچىيىپ بېرىشىغا ئەگىشىپ، ئوتتۇرا ئاسىيا تۈركىي تىللىق خەلقلەر ياشىغان جايلاردا ئۇيغۇر - تۈركىي شەكىلىدىكى ئىسلام مەدەنىيىتى ئالامەتلىرى شەكىللەندى. بۇ ئەھۋال ئەنئەنىۋى ئۇيغۇر مەدەنىيىتىنى ئىسلامىيەت شەكىلدە يەنىمۇ راۋاجلىنىشقا ۋە دۇنياغا يۈزلىنىشكە ئېلىپ كەلدى. ئىسلامىيەت مەدەنىيىتى ئۇيغۇر مەدەنىيىتىنى بېيىتتى، ئۇيغۇر مەدەنىيىتىمۇ ئىسلام مەدەنىيىتىگە تۆھپە قوشتى. [226]

ئۇيغۇرلار ۋە باشقا تۈركىي تىللىق خەلقلەرنىڭ ئەرەب تىلىدا ئەسەر يېزىشىنى ئىسلام دىنى ۋەكىللىكىدىكى ئەرەب - ئىسلام مەدەنىيىتىنىڭ ھەر تەرەپلىمە تەسىرىدىن ئايرىپ قارىغىلى بولمايدۇ. بۇنىڭ ئىچىدە ئەرەب يېزىقى قارا خانىيلار دەۋرىدىلا ئۇيغۇر يېزىقى بولۇپ ئۆزلەشكەنلىكى مۇھىم بىر تەرەپ بولۇپ قالدى. بۇ يېزىق كۆپ قېتىم ئىسلاھ قىلىنىپ ئۇيغۇر ئىملا قانۇنىيىتىگە ئۇيغۇنلاشتۇرۇلدى. ئەرەب يېزىقى بىلەن بىرگە بىر قىسىم ئەرەبچە سۆزلۈكلەر ۋە مەلۇم سالماقتىكى پارس سۆزلۈكلىرى ئۇيغۇر تىلى لۇغەت تەركىبىگە كىرىپ كەلدى. ئەرەب يېزىقى شەكىلدە ئۆزگەرتىلگەن يېزىق قارا خانىيلار خانلىقى دەۋرىدە خاقانىيەچە يېزىق سۈپىتىدە ئىشلىتىلگەن بولسا، موڭغۇللار ھەم چاغاتايلارنىڭ شىنجاڭ، جۈملىدىن ئوتتۇرا ئاسىيادىكى پائالىيەتلىرىنىڭ جانلىنىشىغا ئەگىشىپ، خاقانىيە يېزىقى تەدرىجى يوسۇندا چاغاتاي يېزىقى نامى بىلەن ئوتتۇرا ئاسىيادىكى تۈركىي، موڭغۇل ۋە باشقا بەزى خەلقلەرنىڭ مىللىي يېزىقى سۈپىتىدە خىزمەت قىلىپ، باشقا يېزىقلار بىلەن ئوخشاش ئۆز رولىنى جارى قىلدۇرۇپ، ناھايىتى باي يازما مەدەنىيەت قالدۇرۇپ، ئۇيغۇرلار جەمئىيىتىدە 1950 - يىللارغىچە ئۆز رولىنى ئۈنۈملۈك جارى قىلدۇرۇپ كەلگەن. ئەرەب يېزىقى ئۆز نۆۋىتىدە يەنە خەتتاتلىق مەدەنىيەت ھادىسىسىنى بەرق ئۇرغۇزۇپ، ئۇيغۇرلارنىڭ ھۆججەت شۇناسلىق مەدەنىيىتىنى بېيىتىپ قالماستىن، بەلكى بىناكارلىق، نەقىش - زىننەت، ئويمانچىلىق -

قىرىمچىلىق ئىشلىرىغىمۇ چوڭقۇر تەسىر كۆرسەتكەن. ئەرەب تىلى ئىسلام دىنىنىڭ مۇقەددەس كىتابى «قۇرئان» تىلى ھەم ئەرەب مۇسۇلمانلىرىنىڭ تىلى بولۇش سۈپىتى بىلەن مۇسۇلمان بولغانلىقى ئامما ئارىسىدا ئالدى بىلەن ئۆزىنىڭ نوپۇزىنى كۆز - كۆز قىلىدىغان ئامىل بولغان. چۈنكى، «ئىسلام دىنىنىڭ غەلىبىسى ئەمەلىيەتتە بىر تىلنىڭ غەلىبىسى، بولۇپمۇ بىر كلاسسىك دەستۇرنىڭ غەلىبىسى ئىدى.» (فىلىب ھىتى «ئەرەبلەرنىڭ ئومۇمىي تارىخى»، 1 - كىتاب، 105 - بەت، 1973 - يىلى خەنزۇچە نەشرى)

ئۇيغۇرلار ئىسلام دىنىغا يېڭى ئېتىقاد قىلغان ھەم سۈتۈق بۇغراخاننىڭ ئوغلى مۇسا ئارىسلانخان (بايتاش) بۇ دىننى دۆلەت دىنى دەپ ئېلان قىلغاندىن كېيىن، ئەرەب تىلى تېز سۈرئەتتە قارا خانىيلار خانلىقى زېمىنىدا مۆتىۋەر ئورۇنغا ئۆتۈشكە باشلىغان. بۇنىڭدا مۇنداق بىر قانچە سەۋەب بولغان.

بىرىنچى، ئىسلام دىنىنىڭ مۇقەددەس كىتابى «قۇرئان» ۋە باشقا ئەقىدە - چۈشەنچىلەرنى ئاڭلاپ بىلىش، كۆرۈپ چۈشىنىش، ئىماننى پاكلاپ، ئېتىقادىنى روشەنلەشتۈرۈش ئۈچۈن ئەرەب تىلىنى بىلىش زۆرۈرىيىتى تۇغۇلغان.

ئىككىنچى، قاراخانىيلار خانلىق تەۋەسىدىكى ھەج قىلغۇچىلار ۋە ئىسلام تەلىماتىنى ئۆگەنگۈچىلەر ئەرەب خەلىپىلىكى ۋە ئەرەب يېرىم ئارىلىغا بارغاندا ئۇلارنىڭ ئالدىغا ئەرەب تىلىنى بىلمەسە بولمايدىغان ھالەتنى پەيدا قىلغان.

ئۈچىنچى، قاراخانىيلار خانلىقى جەمئىيىتى مۇسۇلمانچىلىقنى كېڭەيتىش ئۈچۈن جاي - جايلاردا مەدرىس، مەكتەپ، خانىقالارنى تەسىس قىلىپ، ئۇ يەردە ئەرەب تىلى مائارىپ ئوقۇتۇشىنىمۇ يولغا قويغان. بۇنداق مەدرىسلەر ۋە باشقا ئىلمىي ئورگانلاردا تۈركىي تىللىق خەلىقلەردىن يېتىشىپ چىققان مۇددەرس، ئۆلىما - ئالىملار خىزمەت قىلىش بىلەن بىرگە، باغداد قاتارلىق جايلاردىن ئەرەب تىللىق يېتىلگەن ئەللامە - ئۆلىمالارمۇ كۆپلەپ كېلىپ، ئىسلام دىنى مەدەنىيىتىنى تارقىتىپ.

تۆتىنچى، قارا خانىيلار خانلىقىنىڭ ھۆكۈمران جەمەتى ئىسلام دىنىنى تېخىمۇ كېڭەيتىش ئۈچۈن كۆپ قېتىم غازات ئۇرۇشلىرىنى قوزغىغان. خوتەن ۋە قوچو ئۇيغۇرلىرىغا يۈرۈش قىلغان. شۇنداق ئۇرۇش پائالىيەتلىرىگە ئەرەب خەلىپىلىكىدىن، ئىراندىن مىڭلىغان - ئونمىڭلىغان پىدائىيلار ۋە ئىماملار، سەركەردىلەر كېلىپ، قارا خانىيلار قوشۇنلىرىغا ياردەم بېرىشكەن، ئۇلارنىڭ ئىچىدە شېھىت بولغانلىرىنىڭ جەسەتلىرى شىنجاڭنىڭ جاي - جايلىرىدا قالغان؛ ئامان قالغانلىرىنىڭ بىر قىسمى قايتىپ كەتكەن، يەنە بىر قىسمى ئۇيغۇرلار جەمەتىدە قېلىپ، ئۇلار بىلەن توي قىلىشىپ، ياشاپ تۇرۇپ قالغان.

مانا مۇشۇنداق خىلمۇخىل سەۋەبلەر تۈپەيلىدىن تۈركىي تىللىق خەلقلەر ئارىسىدا ئەرەب تىلى بىلىشكە تېگىشلىك بىر خىل تىل بولۇش نوپۇزىنى تىكلەنگەن. 1000 يىلغا يېقىن ۋاقىتتىن بېرى، ئەرەب تىلىنى بىلگەندىن باشقا، ئەرەب تىلىدا ئەسەر يېزىش ئۆز ئانا تىلىدا ئەسەر يازغانغا ئوخشاش كەيپىپانغا ئايلانغان.

ئۇيغۇر ۋە باشقا تۈركىي تىللىق خەلقلەرنىڭ ئەرەب تىلىدا ئەسەر يېزىشى ئىسلام مەدەنىيەت تارىخىدا قالتىس مۇھىم بىر ۋەقە ھېسابلىنىدۇ. بۇنداق ھادىسىنى نۆۋەندىكى تەرتىپ بويىچە قىسقىچە بايان قىلىپ ئۆتىمىز.

1. ئىلمىي ئەسەرلەر. تۈركىي تىللىق خەلقلەرنىڭ ئەرەب تىلىدا ئىلمىي ئەسەرلەرنى يېزىشى قارا خانىيلار خانلىقى دەۋرى (؟ 850 - 1212) نىڭ ئالدى - كەينىدە بارلىققا كېلىپ غايەت زور يۈكسىلىش باسقۇچىغا كىرگەن. دەسلەپ تېلى قەبىلىلىرى، ئۇنىڭغا ئۇلىنىپلا ئۇيغۇر - توققۇز ئوغۇزلارنىڭ يەتتە سۇ، پەرغانە، ماۋارائۇننەھر ۋە خارەزم رايونلىرىدا مۇستەھكەم يىلتىز تارتىشى، ئىقتىساد، مەدەنىيەتنىڭ يۈكسىلىشى بىر قاتار گىگانىت ئەزمەتلەرنىڭ يېتىلىشىگە مۇنبەت زېمىن ياراتتى، قارا خانىيلار خانلىقى قۇرۇلۇش ھارپىسىدا مۇھەممەد خارەزم دۇنياغا كەلدى.

مۇھەممەد مۇسا خارەزمنىڭ تولۇق ئىسمى ئەبۇ جەئفەر مۇھەممەد ئىبنى ئابدۇللا ئەل خارەزم ئەل مەجۇس (780 - 850) بولۇپ،

خارەزمگە قاراشلىق خىۋە شەھىرىدە تۇغۇلغان. ئەينى زاماندا خارەزمىدە ئوغۇزلار ئۈستۈنلۈكىنى ئىگىلەپ تۇرۇۋاتقان بولۇپ، بۇ خىل ئەھۋالنى ئويلاشقان ئالىملار مۇھەممەد خارەزمىنى ئوغۇزلارغا (ياكى تۈركىي تىللىق خەلقلەرگە) مەنسۇپ، دەپ ھېسابلايدۇ [227]. مۇھەممەد خارەزم 20 ياشلىرىدا باغداتقا بېرىپ، تۈرلۈك ئىلىملەرنى قېتىرقىنىپ ئۆگىنىپ، ئۆز زامانىسىنىڭ ئالدىنقى قاتارىدا تۇرىدىغان ئالىملىرىدىن بىرىگە ئايلانغان ھەم ئەرەب تىلى بىلەن بىر قاتار كىتابلارنى يېزىپ، ئىنسانىيەتنىڭ پەن - مەرىپەت تارىخىغا غايەت زور ھەسسە قوشقان. بۇ دۇنياۋى ئالىم يازغان ئەسەرلەردىن «مۇختەسەر سىندى - ھىندى» (ھىندى رەقەملىرىنىڭ قىسقارتىلغان كىتابى)، «ئەلجەبىر ۋە مۇقەبەلە» (تەڭلىمە ۋە ئەسلىگە قايتۇرۇش كىتابى - ئالگېبرا)، «كىتابۇس - سۈرەتۇل ئەرز» (يەر سۈرىتى كىتابى)، «ئاسترونومىيەلىك جەدۋەل» (زىج)، «ئاسترولىيەبىيە ھەققىدە رسالە»، «قۇياش سائىتى ھەققىدە رسالە»، «يەر تەسۋىرى»، «يەھۇدىيلار تارىخى ۋە ئۇلارنىڭ بايراملىرىنى بەلگىلەش» قاتارلىق ماتېماتىكا، ئاسترونومىيە، تارىخ، جۇغراپىيىگە ئائىت ئەسەرلەردىن ئىبارەت.

مۇھەممەد مۇسا خارەزم (ئەل خارەزم) خەلىپە مەمۇن دەۋرى (813 - 833 - يىللار) دە باغداتتا تەسىس قىلىنغان «بەيتۇل ھىكمە» ئاكادېمىيىسىدە ئىلمىي مۇتالىغە ۋە تەتقىقات يېتەكچىسى بولۇپ ئىشلەپ، ئىسلام مەدەنىيىتىنىڭ دۇنياۋى سەۋىيىگە كۆتۈرۈلىشىگە غايەت زور ھەسسە قوشقان.

ئەل فەرغانى (? - 861 - يىلى) ياكى ئەھمەد ئىبىن مۇھەممەد ئەل فەرغانى يەنى ئەبۇ ئابباس ئەھمەد ئەل فەرغانى، پەرغانىدە تۇغۇلغان. ئۇ تۇغۇلغان زامانلاردا پەرغانە تۈركىي خەلقلەرنىڭ پائالىيەت مەيدانلىرىدىن بىرى ئىدى. شۇڭا، ئالىملار ئۇنى ئەل فەرغانى ئەتتۈرۈشى دەپمۇ ئاتايدۇ [228]. يەنە غەربىي تۈرك - ئوغۇز - ياغا ئالىمدۇر [229] دېگەن قاراشمۇ بار.

ئەل فەرغانى قارا خانىيلار خانلىقى قۇرۇلۇشتىن ئىلگىرى باغداتقا

بېرىپ، خەلىپە مەمۇن ئاكادېمىيىسى «بەيتۇل ھىكمە» دە پەلسەپە - تەبىئەت ئىلمى بىلەن شۇغۇللانغان، كېيىنچە مىسىردا ئاسترو - ماتېماتىكا، گېئودېزىيەلىك ئۆلچەش ئىشلىرى بىلەن شۇغۇللانغان. ئەل فەرغانى بىر قاتار ئىلمىي ئەسەرلەر قالدۇرۇپ كەتكەن: «كىتاب فى ئۇسۇل ئىلمۇننۇجۇم» (ئاسترونومىيە ئۇسۇللىرى ھەققىدە كىتاب)، «ئەل فەرغانى جەدۋەللىرى»، «ئاي يەرنىڭ ئۈستىدە ۋە ئاستىدا بولغاندا ۋاقىتنى ئېنىقلاش رىسالىسى»، «ئۈستۈرلەپ بىلەن ئەمەل قىلىش ھەققىدىكى كىتاب»، «پەتتە ئىقلىم ھېسابى» قاتارلىقلار ئۇنىڭ ئىنسانىيەتنىڭ بىلىش تارىخىغا قوشقان كاتتا ئەمگىكى ھېسابلىنىدۇ.

ئەل فارابى (870 - 950 - يىللار) قارا خانىيلار خانلىقىغا تەۋە يەتتە سۇ ئۆلكىسىنىڭ فاراب (ئوتتۇرا - جەۋھەر) شەھىرىدە توققۇز ئۇيغۇر چەۋەنداز ھەربىي ئوفىتسېر ئائىلىسىدە تۇغۇلغان^[230]. ئۇنىڭ تولۇق نامى ئەبۇ ناسىر مۇھەممەد ئىبىن ئۇزلۇق ئىبىن تارقان. ئەل فارابى ئوتتۇرا ئەسىردە ئۆتكەن ئۇيغۇر مۇتەپەككۈرى ئىدى.^[231]

ئۇ ياشلىق چاغلىرىنى ئوتتۇرا ئاسىيادا ئۆتكۈزگەندىن كېيىن، 30 ياشتىن ھالقىغاندا ئەينى زامان مەدەنىيەت مەركىزى بولغان باغداد شەھىرىگە بېرىپ، ئۆمرىنىڭ كۆپ قىسمىنى شۇ يەردە ئىلىم - پەن بىلەن مەشغۇل بولۇش ئارقىلىق ئۆتكۈزگەن.

ئەل فارابى ئۆز ئانا تىلى تۈركىي تىلىنى بىلگەندىن باشقا پارس، ئەرەب ۋە گرىك تىللىرىنىمۇ بىلگەن. ئۇ ئۆزىنىڭ 160 پارچىدىن ئارتۇق ئەسىرىنى ئاساسەن ئەرەبچە يازغان. ئۇ سۈرىيەنىڭ دەمەشق شەھىرىدە ۋاپات بولغان.

ئەل فارابىنىڭ ئاساسلىق ئەسەرلىرى مۇنۇلاردىن ئىبارەت: «ئىھسالىل ئۇلۇم» (پەنلەرنىڭ تۈرگە ئايرىلىشى)، «ئۇيۇنۇل مەسائىل» (مەسىلىلەرنىڭ ئېگىزلىرى)، «كىتاب مەبۇدى ئاراي ئەل - مەدىنەت ئەل فازىلە» (پەزىلەتلىك شەھەر ئەھلى قاراشلىرىنىڭ ئاساسلىرى ھەققىدە كىتاب)، «كىتابۇن فى ئىقسە ئىلۇلۇمى ۋە تەتەرپ» (ئىلىم - پەنلەرنىڭ تۈرلىرى ۋە ئۇنى تونۇشتۇرۇش ھەققىدە).^[232]

ئەل برۇنى (973 - 1048) يەنى ئەبۇ رەبھان مۇھەممەد ئىبنى ئەھمەد ئەل برۇنى قەدىمكى خارەزىمنىڭ مەركىزى قىيان شەھىرى يېتىدىكى «برۇن» (ھازىرقى شاپاش) يېزىسىدا تۇغۇلغان. خارەزم گېرگ، باكتېرىيە زامانىدىن تارتىپ ئوتتۇرا ئاسىيادىكى سوغدى ۋە ئوغۇز قەبىلىلىرىنىڭ مۇھىم مەدەنىيەت ئوچاقلرىدىن بىرى، قەدىمكى زور ئاستېر دىنى (ئائەشپەرەسلىك) ئېتىقادى ۋە مەدەنىيەت ئاپىرىدىگاھى ئىدى. [233]

ئەل برۇنى يىگىتلىك چاغلىرىدا ئۆز يۇرتىدىن ئايرىلىپ، جورجىيان (شەمسۇل قابۇس ئىبنى ۋە شىمىگىر سارىيى جايلاشقان شەھەر) دا 25 يىل تۇرغان، ئاندىن ئۆز يۇرتى خارەزىمنىڭ يېڭى پايتەختى ئۆزگەنچىگە كەلگەن، ئۇ تەرەققىيپەرۋەر ئەمىر مەئمۇن ئىبنى مەئمۇن سارىيىدا ئىشلىگەن. 1017 - يىلى، مەخمۇد غەزنىۋى خارەزىمنى ئىگىلىگەندە غەزنىگە ئېلىپ كېلىنىپ، ئۆمرىنىڭ ئاخىرىغىچە 31 يىل ياشىغان. ئەل برۇنى ئۆمرىدە بىر قاتار ئالەمشۇمۇل ئەسەرلەرنى يېزىپ قالدۇرغان. ئۇلار: «ئەلئەسەرەل باقىيە ئەنەل قۇرۇنەلھالىيە» (ئۆتمۈش ئەۋلادلاردىن قالغان يادىكارلىقلار، 1000 - يىلى)، «گېئودىزىيە»، «ھىندىستان»، «ئەل قانۇن مەسئۇدى»، «مېنېلورگىيە»، «فارما لوكونوزىيە»، «خارەزم تارىخى» قاتارلىقلاردىن ئىبارەت.

ئەل برۇنى مەشھۇر ئالىم، تارىخشۇناس ۋە پەيلاسوپ ئىدى. ئۇ ئەرەب، تۈركىي، ئىبرانى، سۈرىيە ۋە سانسكىرت تىللىرىنى بىلگەن. ئۇ ئىسلام مەدەنىيىتى ئۈچۈن مىسلىسىز تۆھپە قوشقان. «ئېتىشىلارغا قارىغاندا، برۇنى تۈرك ئاقسۆڭەك ئەۋلادلىرىنىڭ ئائىلىسىدە تۇغۇلغان.» [234]

ھۈسەيىن ئىبنى خەلەفى قەشقەرى (1007 - 1093) ياكى ھۈسەيىن ئىبنى ئەلى ئىبنى خەلەفى قەشقەرى، مەھمۇد قەشقىرىنىڭ ئۇستازى، قارا خانىيلارنىڭ بىر قانچە ئەۋلاد خانلىرىنىڭ مەنىۋى داھىيىسى، ھەدىسشۇناس ئىمام ھەم مۇددەرس. ئۇ ئۆمرىدە 200 رسالىدىن ئارتۇق كىتاب يازغان [235]. بىر قانچە پارچە ھەدىسى «دىۋانۇلۇغەتت تۈرك» تە نەقىل

ئېلىنغان.

چىڭگىز خاننىڭ دەھشەتلىك قوشۇن باشلاپ ئوتتۇرا ئاسىياغا باستۇرۇپ كىرىشى بۇ يەردىكى يەرلىك تۈركىي تىللىق خەلقلەرنىڭ ئەرەب مەدەنىيىتىگە بولغان مۇناسىۋىتىنى سۇلاشتۇرمىدى. بۇ رايوندا پارس تىلى، تۈركىي تىلى بىلەن بىرگە ئەرەب تىلىمۇ ئىجتىمائىي ئالاقىنىڭ بىر ۋاسىتىلىق رولىنى ئويناۋەردى. بۇنى ئوتتۇرا ئاسىيالىق تۈركىي ئالىم ھىسامىدىن ئىبنى ئاسىم ئەل بارچىنلىقى ئۆزىنىڭ بۇ ئۈچ خىل تىلنى پۇختا ئىگىلەپ، ئىستېمالغا سالغانلىقىدەك ئەمەلىيىتى ئارقىلىق ئىسپاتلىدى.

چاغاتاي خانلىقى دەۋرىدە ياشىغان بۇ ئالىمنىڭ ئىجادىيىتى توغرىسىدا توختالغان بارتولد ئىسلام دۇنياسىدا بۇ ئۈچ خىل تىلنىڭ سېلىشتۇرما قىلىنىشى شۇ چاغدا تۇنجى قېتىم بولغان، دەپ يەكۈنلىگەن. [236]

چاغاتاي خانلىقى زامانىسىدا يۈسۈپ سەككاكى (1160 - 1228) دېگەن بىر ئۇيغۇر ئالىمى ياشىغان [238][237]. ئۇ بىر مەزگىل چاغاتاي خاننىڭ ئىلمىي مەسلىھەتچىسى بولغان. شائىر 1190 - يىللىرى ئەرەب تىلى بىلەن «مىفتاھۇل - ئۇلۇم» («مەتلىئول - ئۇلۇم» دېگەن نام بىلەنمۇ تىلغا ئېلىنىدۇ) ناملىق ئەسەر يازغان. ئۇنىڭدا نەچچە ئون تۈرلۈك ئىلىم تارماقلىرى توغرىلۇق مۇلاھىزە بايان قىلىنغان.

ئىبنى مۇھەممەد قەشقەرى قەشقەردىن مىسىرغا بېرىپ، ئۇ يەردە ئوقۇشىنى داۋاملاشتۇرۇپ، ھەم باي بارسىيە مەدرىسىگە مۇددەرس بولغان ۋە 1363 - يىلى «تاجۇل ساكادەت ۋە ئەنۋانۇلسىيادات» (ساكادەت تاجلىرى ۋە ھاكىمىيەت ئۈنۋانلىرى) دېگەن بىر كىتابنى يازغان. [239]

ئىككىنچى، ئۇيغۇر ۋە باشقا تۈركىي تىللىق ئالىملارنىڭ ئەرەب تىلىغا مۇناسىۋەتلىك لۇغەتلىرى ۋە قامۇسلىرى.

لۇغەت ۋە قامۇسچىلىق قارا خانىيلار خانلىقى دەۋرىدىن 20 - ئەسىرنىڭ ئالدىنقى يېرىمىغىچە داۋاملاشقان. ئۇلاردىن ئاساسلىقلىرى تۆۋەندىكىچە:

«دىۋانۇل ئەدىب» (Divan aladib)، تولۇق نامى «دىۋانۇل ئەدىب فى بايان لۇغەتتۇلئەرەب». بۇنى فاراب (ئوتتۇرا) شەھىرىدىن بولغان

تۈركىي ئالىم ئەبۇ ئىبراھىم ئىسھاق ئىبنى ئىبراھىم ئەل فارابى (مىلادىيە 966 — ؟) ئەرەب تىلىدا يازغان ئەسەر، بەزىلەر بۇ ئەسەر مەھمۇد قەشقەرنىڭ «دېۋانۇلۇغەتت تۈرك» نى يېزىشىغا ئۈلگە بولغان، دەپ ھېسابلايدۇ. [240]، [241]

«دېۋانۇلۇغەتت تۈرك» (تۈركىي تىللار دېۋانى) قارا خانىلار خانلىقى دەۋرىدىكى مەشھۇر تىلشۇناس مەھمۇد قەشقىرى (1020 - 1117) مىلادىيە 1072 - 1077 - يىللىرى يېزىپ چىققان سەككىز جىلدلىق ئەسەر. ئۇنىڭدا تۈركىي سۆزلەر ئەرەبچە ئىزاھلانغان [242]. كىتاب باغداتتا يېزىلىپ، ئابباسىيلار سۇلالىسىنىڭ خەلىپىسى ئوبۇلقاسىم ئابدۇللا مۇقتەدى بىئەمرىلغا ھەدىيە قىلىنغان.

«كىتابۇ جەۋھىرۇن نەھۋ فى لۇغەتت - تۈرك» (تۈركىي تىللار گرامماتىكىسىنىڭ جەۋھىرى). بۇ مەھمۇد قەشقىرىنىڭ يەنە بىر ئەسىرى. بۇ ئەسەر ئەرەبچە يېزىلغان بولسا كېرەك دەپ پەرەز قىلىنىدۇ، ئەمما ئۇ پىنھان بولغاچقا، تىل - يېزىق تەۋەلىكى ھەققىدە بىر نېمە دېيىش تەس. «مۇلاقات ئەل سۇراھ» (Mulhaqatal Surah). بۇ جامال قارشىنىڭ 1302 - 1303 - يىللىرى جەۋھىرىنىڭ «ساھاھ» ناملىق لۇغىتىنى ئىزاھلاش مەقسىتىدە يازغان لۇغىتى. بۇ ئەسەردە ئوتتۇرا ئاسىيادىكى بەزى خانلىقلارنىڭ تارىخىدىن پارچىلار ۋە ئوتتۇرا ئاسىيادىكى ھەر قايسى داڭلىق شەيخلەرنىڭ تەزكىرىسىگە دائىر ماتېرىياللار، بەزى شەھەرلەرنىڭ يول، مەنزىللىرى ۋە مەھسۇلاتلىرى توغرىسىدا ئۇچۇرلار بار. ئالىم بۇ ئەسىرنى قەشقەردىكى دىنىي زاتلارنىڭ تەكلىپى بويىچە يېزىپ چىققان.

بۇ ئەسەرنىڭ قول يازمىسىنى م. س. ئاندىروف XIX - ئەسىرنىڭ ئاخىرى ئوتتۇرا ئاسىيادىن بايقىغان. 1898 - يىلى ۋ. ۋ. بارتولد ئۆزىنىڭ «مۇڭغوللار ئىستىلاسى دەۋرىدىكى تۈركىستان» ناملىق ئەسىرىدە بۇ ئەسەردىن ئۇزۇندە ئېلىپ، ئىزاھات يېزىپ، ئۆز كىتابىنىڭ 1 - تومى «تارىخىي ماتېرىياللار» (128 - 152 - بەتلەر) قىسمىغا كىرگۈزگەن. «مۇكاششەفۇل لۇغەت». بۇ مۇھەممەت سادىق قەشقەرنىڭ ئەسەر، پارس ۋە ئۇيغۇر تىلى سېلىشتۇرۇلغان لۇغىتى

بولۇپ [243]، XVIII — XIX ئەسىرلەر ئارىلىقىدا تۈزۈلگەن.
«ئۇنۋانۇل سەرق». بۇ سالھ داموللا ھاجى (1895 - 1957) نىڭ
ئەرەب تىلى ۋە گرامماتىكىسىغا دائىر ئۇيغۇر تىلى بىلەن يېزىلغان
ئەسىرى. [244]

ئۈچىنچى، گەدەبىي ئەسىرلەر. ئەرەب تىلىدا يېزىلغان گەدەبىي
ئەسىرلەر توغرىسىدا جىق گەپلەرنى قىلىشقا ئىمكانىيەتلەر تولۇق. X
ئەسىردىلا بۇنىڭغا جاۋاب بېرىلگەن. مەشھۇر ئەدەبىياتشۇناس ئەبۇ ناسىر
ئىبىن مۇھەممەد ئاسسائالىبىن (961 - 1038) نىڭ «يەتمە ئەدەبىيەت ھەرقى
ماھاسىن ئەھلىل ئەسىر» (ئەسىرىمىز ئەھلىنىڭ يېگانە دۇردانىلىرى)
ناملىق ئەسىرىدە ئۆز زامانىسىدا تۈركىي تىللىق خەلقلەر ئىچىدىن چىققان
124 نەپەر شائىر ۋە يازغۇچى، تەزكىرىچىلەرنىڭ ئەرەب تىلىدا ئەسەر
يازغانلىقى ئېيتىلغان ھەمدە ئۇلاردىن مىساللار كەلتۈرۈلگەن. XV ئەسىردە
نەۋائى «ئەرەبى» دېگەن تەخەللۇس بىلەن 40 پارچە دىداكتىك رۇبائى
يازغان. شۇنىڭدىن باشلاپ XIX — XX ئەسىرگىچە بولغان ئۇزۇن بىر
جەرياندا، ئۇيغۇرلار ۋە باشقا تۈركىي تىللىق خەلقلەرنىڭ گەدەبىي
ئىجادىيەتتە ئەرەب تىلىنى قوللىنىشى ئۈزۈلۈپ قالغان ئەمەس. يېقىنقى
زاماندا ئەرەب تىلىدا ئەسەر يېزىپ نەتىجە ياراتقانلار ئىچىدە ناقىس، سالھ
داموللا ھاجى (نزامى)، مۇھەممەد پەيزى، مۇھەممەد روزى قاتارلىقلار
بار. قاغىلىق شائىر تەجەللىنىڭ «دىۋانى ئەرەبى» ناملىق توپلىمى خاس
ئەرەب تىلىدا يېزىلغان شېئىرلار بىلەن جەملەنگەن، «بەرقى تەجەللى»
ئۇيغۇر، ئەرەب تىللىرىدا يېزىلغان قەسىدىلەر، مەرسىيەلەر، مۇھەببەت
غەزەللىرى ۋە ساتىرالار كىرگۈزۈلگەن؛ قەسىدىلەر توپلىمى «تۆھبەتۇل
بەھرەيىن» بولسا ئەرەب ۋە پارس تىللىرىدا يېزىلغان. ئۇ يەنە «سەبەق
مۇجەللى» ناملىق ئەسىرىنىمۇ ئەرەب، پارس تىلىدا يازغان. بۇ «بەرقى
تەجەللى، سەبەقى مۇجەللى» دەپمۇ ئاتالغان. ئاتۇشلۇق سالھ داموللا ھاجى
(1895 - 1957) «ئەرەبى دىۋان» نى، دانىش ھەنىفى (1898 -
1970)، كاشىغەرلىك مۇھەممەت پەيزى (1909 - 1967) بىر قاتار
شېئىرلىرىنى، مۇھەممەد روزى (1907 - 1978) «دىۋانى مۇھەسسە» نى

ئەرەب تىلىدا يازدى. ئابدۇقادىر داموللام (1862 - 1924) ئەدەبىيات دەرسلىكى قىلىشنى مەقسەت قىلغان «مىفتائۇل ئەرەب» (ئەرەب تىلى ئاچقۇچى) ناملىق ئەسىرىنى ئەرەب كلاسسىكىلىرىنىڭ قەسىدىلىرىدىن ئۈزۈپ ئېلىپ تۈزۈپ چىققان. ئابدۇجېلىل ئابدۇللا (1896 - 1937) مۇ بەزى مۇشائىرە، قەسىدە ۋە سالامنامىلەرنى ئەرەب تىلىدا يازغان.

ئوسمان بىننى ئابدۇرەھمان ناتەۋانى (1860 - 1955) «غەزەلىيات دىۋانى» ناملىق ئەسىرىنى ئەرەب، پارس، ئوردۇ، ئەزەربەيجان تىللىرىدا يېزىلغان غەزەللەر توپلىمىنى 114 پارچە غەزەللەر بىلەن تاماملىغان.

يۇقىرىقىلاردىن باشقا، 1933 - يىلى 4 - ئاينىڭ 12 - كۈنى يۈز بەرگەن «ئاپرېل ئۆزگىرىشى» گىچە ئالىملىرىمىزنىڭ بىر - بىرىگە يېزىشقان خەتلىرى، ئېيتقان مەرسىيىلىرى، بىنالارغا يازىدىغان تارىخىي مىسساللىرى، غەزەل، چاقچاقلىرى پۈتۈنلەي ئەرەب، پارس تىلى بىلەن بولدى. [245]

شىنجاڭ تارىخىدىكى ھەر قايسى يەرلىك ئەمەلدارلار پۇل - ئاقچىلارغا ئەرەب تىلى بىلەن خەت چۈشۈرۈشىمۇ بىر ئادەت قىلغانلىقىنىڭ جەريانى ھەم ناھايىتى ئۇزۇن.

تۆتىنچى، خەت - چەكلەر ۋە ۋەسىقىلەر. خەت - چەكلەر ۋە ۋەسىقىلەر ئىجتىمائىي تۈرمۇشتا كەم بولسا بولمايدىغان مۇھىم بىر ۋاسىتە. ئۇ تۈرمۇشنىڭ مەدەنىيلىشىشكە قاراپ يۈزلەنگەنلىكىنى چۈشەندۈرۈپ بېرىدۇ. قارا خانىيىلەر خانلىقى ئەرەب يېزىقىنى دۆلەت يېزىقىنىڭ بىرىگە ئايلاندۇرغاندىن كېيىن، ئۇ ئۇيغۇر يېزىقى بىلەن تەڭ قوللىنىلغان. شۇنىڭ بىلەن بىرگە، ئەرەب تىلىمۇ قارا خانىيىلەر خانلىقى مەزگىلىدە قەشقەر، يەكەندە ۋە خوتەن قاتارلىق جايلاردا مەلۇم كىشىلەر تەرىپىدىن ئىشلىتىلگەن ھەم بۇ رايونلاردا ئەرەب تىلى - يېزىقى بىلەن خەت ۋە ھۆججەتلەر قالدۇرۇلغان. بۇنداق ۋەسىقىلەر ئىچىدە 1911 - يىلى يەكەن شەھەر ئەتراپىدىكى بىر باغدىن تېپىلىپ، ئەنگلىيىنىڭ قەشقەردىكى باش كونسولى گېئورگى ماكارتېننىڭ قولىغا چۈشكەن ۋەسىقە بىلەن يەنە خوتەندىن قولىغا چۈشۈرگەن ۋەسىقىلەر مىسسال بولىدۇ. يەكەن

ۋەسىقىلىرى 1080 — 1135 - يىللىرى ئارىلىقىدا، خوتەن ۋەسىقىلىرى 1000 — 1100 - يىللىرى ئارىلىقىدا يېزىلغان.

قارا خانىيلار خانلىقىدىن باشلاپ XX ئەسىرگىچە شىنجاڭدا ئۇيغۇرلار ۋە بەزى مۇسۇلمان ئامما ئايرىم ئەھۋالدا خەت - چەكلەر، ھۆججەت - توختامنامىلارنى ئەرەب تىلى - يېزىقى بىلەنمۇ يېزىپ كېلىشكەن.

بەشىنچى، تەرجىمە ئەسەرلەر. ئۇيغۇرلارنىڭ يۇقىرى قاتلام زىيالىيلىرى ئەرەب تىلىدىكى كىتابلارنى بىۋاسىتە ئوقۇپ چۈشەنگەندىن باشقا، يەنە ئايرىم ئۆلىمالار ئەرەب تىلىنى بىلمەيدىغان كەڭ ئاممىنى مەنپەئەتدار قىلىش ئۈچۈن قىممەتلىك زېھنىنى سەرپ قىلىپ، ئەرەب تىلىدا يېزىلغان بىر تۈركۈم نادىر ئەسەرلەرنى ئۇيغۇر تىلىغا تەرجىمە قىلىپ چىققان. تەرجىمە ۋە شەرھى قىلىنغان ئەسەرلەر تۆۋەندىكىچە:

«ئەلقانۇن». بۇ تاجىك ئالىمى ئىبىن سىنا ئەرەب تىلىدا يازغان تېبابەت قامۇسى بولۇپ، قارا خانىيلار خانلىقى دەۋرىدە ياشىغان تېبابەت ئالىمى ئىمانىدىن قەشقەر ئۇيغۇر تىلىغا تەرجىمە قىلىپ چىققان. [247]

«مىفتائۇل ئۇلۇم». يۈسۈپ سەككاكىنىڭ بۇ ئەسىرىنى سەئىدىدىن مەسئۇد بىننى ئۆمەر تەفتازانى (1332 - 1390) چاغاتاي ئۇيغۇر تىلىدا يېڭىدىن شەرھلەپ چىققان [248]. ئەمىر تۆمۈرنىڭ ئوردىسىدا ياشىغان ئالىم ئەلى شەرف جورجانى (? - ۋاپاتى 1413 - يىلى) مۇ شەرھى يازغان.

«مىفتائۇل ئۇلۇم» نىڭ چاغاتاي ئۇيغۇر تىلىدىكى نۇسخىسى XX ئەسىرگىچە شىنجاڭدا ئۇيغۇر ئۆلىمالىرى ئارىسىدا ساقلانغان، دېگەن گەپ بار. ئەمما، 1950 - يىللارنىڭ ئالدى - كەينىدە بۇ نۇسخىنىڭ دېرىكى بولمىغان.

جۇڭخۇا خەلق جۇمھۇرىيىتى قۇرۇلغاندىن كېيىن، شىنجاڭدىكى مۇناسىۋەتلىك ئورگانلارنىڭ ئورۇنلاشتۇرۇشىغا ئاساسەن، 1950 - يىللاردىن كېيىن قەشقەر ئۆلىمالىرى ۋە مۇددەرىسلىرىدىن مۇھەممەد پەيزى، مۇھەممەد ئىمىن داموللام، ئابدۇرەشىت قارى ھاجى قاتارلىقلار «مىفتائۇل ئۇلۇم» نى يېڭىباشتىن ھازىرقى زامان ئۇيغۇر تىلىغا تەرجىمە قىلىپ چىققان. بۇ نۇسخا 1956 - يىلى ئۈرۈمچىگە ئېلىپ كېلىنىپ، ش

ئۇ ئا ر يازغۇچىلار جەمئىيىتى، مەدەنىيەت نازارىتى بىرلىشىپ تەشكىللىگەن «ئۇيغۇر ئەدەبىياتى تارىخى» نى يېزىش ئۈچۈن پايدىلىنىش ماتېرىيالى قىلىنىپ، 1957 - يىلىنىڭ ئاخىرىغىچە ساقلانغان ھەم تەرجىمە شەرىھى قىلغۇچىلارغا دۆلەت تەرىپىدىن ئۆلچەملىك ھەق بېرىلگەن. [249]

«تەرجىمە ئى قۇرئان»، «قۇرئان» قارا خانىيلار خانلىقىنىڭ ئاخىرى يەنى XII ئەسىردىن XVI ئەسىرگىچە ئىلگىرى - كېيىن ئالتە قېتىم تۈركىي (ئۇيغۇر) تىلىغا تەرجىمە قىلىنغان [250]. ئەمما بۇ نۇسخىلارنى كىم، قەيەردە تەرجىمە قىلغان، بۇ توغرىدا ئۇچۇر يوق.

مۇھەممەد سادىق كاشغەرى [251]، تەجەللى [252]، موللا سابىد ھاجى [253]، زىرپ قارى ھاجى، ئوسمان بىننى ئابدۇرەھمان ناتەۋانى (1860 - 1955)، مۇھەممەد سالىھ [254] قاتارلىقلار XVIII، XIX، XX ئەسىرلەردە ئىلگىرى - كېيىن «قۇرئان» نى ئۇيغۇر تىلىغا تەرجىمە قىلغان ۋە تەفسىرىنى ئىشلىگەن.

«تەفسىرى قۇرئان» نى يەكەن ھۆكۈمدارى خوجا ياقۇپ (ئەدەبىي تەخەللۇسى «ئەرشى»، 1685 - 1756) 1735 - 1756 - يىللىرىغىچە ھاكىمبەگ بولۇپ تۇرغان چاغدا دىۋان خىراجىتى بىلەن ئەرەب تىلىدىن ئۇيغۇر تىلىغا تەرجىمە قىلدۇرغان. ئۇ يەنە «تارىخ ئەل ئىسلام»، «فىقىق»، «ھەدىس» قاتارلىق كىتابلارنىمۇ ئوخشاش ئۇسۇل، ئوخشاش شەكىل بىلەن تەرجىمە قىلدۇرغان. [255]

«تارىخىي تەبەرى». بۇ ئەرەب تارىخشۇناسلىقىنىڭ ئاتىسى ئەبۇ جەئفەر مۇھەممەد بىننى جەرىر تەبەرى يازغان كىتاب. بۇنى مۇھەممەد سادىق قەشقەرى ۋە ئابدۇرۇسۇل بىننى مەۋلانا مۇھەممەد رەھىمىلەر ئۇنىڭ پارىسچە نۇسخىسىدىن ئۇيغۇرچىغا تەرجىمە قىلغان دېيىلىدۇ. ۋەھالەنكى، بۇ كىتاب ئەسلىي ئەرەب تىلىدا يېزىلغان، ئۇنىڭ ئەرەب تىلىدىكى نۇسخىسىمۇ شىنجاڭغا تارقىلىپ كىرىشى ئەمەلىيەتكە ئۇيغۇن؛ يەنە بىر جەھەتتىن، بۇقىرىقى تەرجىمانلار، بولۇپمۇ مۇھەممەد سادىق قەشقەرى ئەرەب تىلىنىمۇ ئوبدان بىلگەچكە، «تارىخىي تەبەرى» نى تەرجىمە قىلىش جەريانىدا ئەرەبچە

نۇسخىسىمۇ ئاساس قىلىنغان بولۇشى كېرەك، دەپ قارالسا مەنتىقىگە ئۇيغۇن كەلمەيدىغان ھېچ قانداق يېرى يوق.

«مىڭ بىر كېچە» (AlifLay walayla). ئەرەبلەرنىڭ دۇنياۋى شۆھرەتكە ئىگە بۇ ئەسىرىنى 18 - ئەسىرنىڭ ئوتتۇرىلىرى ئاقسۇدا ياشىغان تەرجىمان مۇھەممەد ئابدۇللاخان ئەرەب تىلىدىن ئۇيغۇر تىلىغا تەرجىمە قىلغان. [256]

«چىمىلھال». ئاپتورى ئېنىق ئەمەس. 1800 - يىلى ئەلى مۇھەممەد بارچۇق ئەرەب تىلىدىن ئۇيغۇر تىلىغا تەرجىمە قىلغان. [257]

يۇقىرىقىلاردىن سىرت، ئەرەبچە يېزىلغان دىن، قانۇن، پەلسەپە، ئەخلاق، تارىخ، ئەدەبىياتقا دائىر خېلى كۆپ كىتابلار ئۇيغۇر تىلىنىڭ چاغاتاي تىلى ئۈسلۇبى بويىچە ئوخشىمىغان تارىخىي دەۋرلەردە تەرجىمە قىلىپ چىقىلغان. ئۇيغۇرلارنىڭ ئىسلام دىنى مائارىپى يولغا قويۇلغان 1000 يىلغا يېقىن ۋاقىتتىن بۇيان مەكتەپ - مەدرىسەلەردە ئاساسلىق دەرسلىكلەر ئەرەب تىلىدىكى كىتابلار بولۇپ، XIX ئەسىرنىڭ ئاخىرى غەربىي ياۋروپا ئالىملىرى شىنجاڭدىكى مەدرىسەلەردە دەرسلىك قىلىنغان ئەرەبچە كىتابلارنىڭ تىزىملىكىنى مۇنداق بەرگەن:

1. «قازى بەيزاۋى تەفسىرى». ئاپتورى ئابدۇللا ئۆمەر بىننى بەيزاۋى (1282 - 1292)
2. «فىققە»
3. «سەرف»
4. «مەكتۇبات شېرىفى»
5. «مىشكات شېرىفى»
6. «ھىدايە»، ئاپتورى بۇرھانىدىن ئەلى (1135 - 1196)
7. «مۇختەسەر ۋەقايە»
8. «شەرھى ۋەقايە»
9. «ئۇسۇلى فىققە»
10. «تەجۋىد»
11. «شەرھى موللا»

12. «قوۋائىد»

13. «مەنتىق»

14. «ئەقايىدۇل ناسافىيە»، ئاپتورى سەدرىدىن

تەفتازانى (1322 - 1389)

15. «شەمسىيە ئانا بولمەنتىقنىڭ تەفسىرى»

16. «ئۈسۈلى فىقھى»

17. «شانىم»

18. «تەفسىرى كەبىر» [258]

ئومۇمەن، ئۇيغۇرلارنىڭ ئىسلام دىنىغا ئېتىقاد قىلىشى بىر خىل تارىخىي مۇقەررەلىك. ئۇ ئاسادىپىي ھادىسە سۈپىتىدىلا توختاپ قالغان ئەمەس. مىڭ يىللىق ئىسلام مەدەنىيىتى ھادىسىسى ئۇيغۇر مەدەنىيىتىنى شەكىلدىن تارتىپ مەزمۇنىغىچە بېيىتىش بىلەنلا قالماستىن، بەلكى خاس ئۇيغۇر ئىسلام مەدەنىيىتى ھادىسىسىنى شەكىللەندۈرۈپ، يېڭى بىر ئىلىم تارمىقىنى بارلىققا كەلتۈردى. شۇنداقلا، جۇڭگو ئىسلام مەدەنىيىتىنى بېيىتىش ۋە تەرەققىي قىلدۇرۇشتا كۆرىنەرلىك ھەسسە بولۇپ قوشۇلدى؛ ئۇيغۇرلار يەنە ئىسلام مەدەنىيىتىنى زورايتىش ۋە دۇنياۋى سەۋىيىگە كۆتىرىشتە غايەت زور تىرىشچانلىق كۆرسەتتى، بۇنى تونمىسلىق ئىسلام مەدەنىيىتىنىڭ بىر پۈتۈنلۈكى ۋە مۇكەممەللىكىگە نۇقسان يەتكۈزىدۇ، ئەلۋەتتە.

4. باشقا مىللەت تىلىدا يېزىلغان ئەسەرلەرنىڭ ئۇيغۇر

مەدەنىيەت تارىخىدا تۇتقان ئورنى

ئۇيغۇرلار ئۆزىنىڭ خاس تىلى بار مىللەت. بۇ تىل ئاز كەم 1000 يىلدىن ئارتۇق يازما ھۆججەتلەرگە چۈشۈرۈلۈش تارىخىغا ئىگە. ئۇيغۇر خانلىقى (744 - 840 - يىلى) دەۋرىدىن باشلاپ ھېسابلىغاندىمۇ بىر پۈتۈن مىللىي تىل دەرىجىسىگە كۆتۈرۈلگەنلىكىگە 1300 يىل بولدى. قوچو ئۇيغۇر خانلىقى ۋە قارا خانىيلار خانلىقى دەۋرىدە «قەدىمكى ئۇيغۇر تىلى» باسقۇچىنى شەكىللەندۈرۈپ، ئۇيغۇر مىللىتىنىڭ «مىللىي تىلى» بولۇش رولىنى ئۈنۈملۈك جارى قىلدۇرغاندىن باشقا، ئوتتۇرا

ئاسىيادا بىر قاتار تۈركىي تىللىق خەلقلەرنىڭ «ئۆلگىلىك ئەدەبىي تىلى» بولۇپ خىزمەت قىلغان. ھەتتا مەھمۇد قەشقىرى ئۇيغۇر تىلى ۋەكىللىك قىلغان تۈركىي تىلنى ئەرەب تىلى بىلەن بەيگىگە چۈشكەن ئىككى شاش ئاتقا ئوخشاتقان. قوچو ئۇيغۇر تىلى بىلەن «ئالتۇن يارۇق»، «ماينىرى سىمىت» قاتارلىق ئەسەرلەر، قارا خانىيلار ئۇيغۇر تىلى بىلەن «قۇتادغۇ بىلىك»، «ئەتەبەتۇل ھەقايق»، «قىسسەسۇل ئەنبىيا» قاتارلىق ئەسەرلەر يېزىلىپ، ئۇيغۇر تىلىنىڭ بەدىئىي ۋە ئىلمىي جەھەتتىكى ئىپادىلەش قۇۋۋىتى نامايان قىلىنغان.

مەھمۇد قەشقىرى بۇ دەۋردە «دىۋانۇلۇغەتت تۈرك» ناملىق كىتاب يېزىپ، ئۇيغۇر تىلىنىڭ لۇغەت بايلىقى، ئىپادە قۇۋۋىتى ۋە تىل مەدەنىيىتىنى ئىسلام دۇنياسى ئارقىلىق دۇنياغا كۆرسەتكەن.

XII — XIII ئەسىرلەردە مۇڭغوللارنىڭ ئوتتۇرا ئاسىيادىكى ھۆكۈمرانلىقىنىڭ داۋام ئېتىشى بىلەن قەدىمكى ئۇيغۇر تىلى ئاساسىدا ئەرەب، پارس تىللىرىنىڭ قىسمەن تەسىر كۆرسىتىشى ئارقىلىق «چاغاتاي تىلى» شەكىللەنگەن ۋە بۇ تىل XX ئەسىرنىڭ 30 - يىللىرىغىچە ئىشلىتىلگەن. بۇ تىلنى ئۇيغۇرلاردىن باشقا ئوتتۇرا ئاسىيادىكى بىر قاتار تۈركىي تىللىق خەلقلەر، چاغاتايىلار ۋە باشقا خەلقلەرمۇ قوللانغان. چاغاتاي تىلى «تۈركىي» (تۈرك) تىلى، «قەشقەر تىلى»، «ئۇيغۇر ئىبارىتى» دېگەن ناملار بىلەنمۇ ئاتالغان. زامانىمىز ئالىملىرى ئۇنى «چاغاتاي ئۇيغۇر تىلى» دەپ ئاتاشماقتا.

بۇ تىل مۇھەممەد خارەزىمى («مۇھەببەتنامە» نىڭ ئاپتورى)، لۇتفى، ئەلىشىر نەۋائى، ئاياز شىكەستە («جاھاننامە» نىڭ ئاپتورى)، ھىرقەتى (گۇمناڭ)، زەلىلى، نىزارى، موللا بىلال قاتارلىقلار پاساھەتلىك ۋە كامالەتكە يەتكەن نادىر ئەسەرلەرنى يېزىپ، ئۇيغۇر تىلىنىڭ كىتابى فورمىسىنى بىلىشنىڭ ماتېرىياللىق قىممىتىنى يارىتىپ بەرگەن. كېيىنكى 1000 يىللىق تارىختا ئۇيغۇرلارنىڭ ئۆز تىلى ۋە قوللانغان ھەر خىل يېزىقلىرى ئارقىلىق قالدۇرۇپ كەتكەن يازما ھۆججەتلىرى نەچچە مىڭ پارچىغا يېتىدۇ. بۇلار پالغۇز ئۇيغۇر مىللىتىنىڭ ئاساسىي ئاھالىسىنىڭ

ئۆز تىلىنى قوللىنىشىنى يېتەكچى قىلغانلىقىنى ئىسپاتلاپ قالماستىن، بەلكى بىر قاتار تۈركىي تىللىق خەلقلەرنىڭ يازما ھۆججەتلىرىنىڭ بولماسلىقى ۋە كەملىكى تۈپەيلىدىن، خالىس ۋە سېخىلىق بىلەن خىزمەت قىلىپ، ئۆزىنىڭ ئۆتەشكە تېگىشلىك مەجبۇرىيىتىنى شەرەپ بىلەن ئۆتەپ كەلمەكتە.

شۇنداق ئىپتىتىشقا بولىدۇكى، ئۇيغۇرلار ئۆز تارىخىدا ئۆزىنىڭ مەدەنىيىتىنى ئالدى بىلەن ئۆز تىل - يېزىقىدا خاتىرىلەپ كەلگەن. بۇ ئارقىلىق ئۆز تىلىنىڭ ئومۇمى مىللەت ئىچىدە يېتەكچى تىل قىلىنغانلىقىنى روشەن كۆرسەتكەن.

ئۇيغۇرلار شەرق بىلەن غەربنىڭ مەدەنىيىتى ئالمىشىدىغان بىر تۈگۈندە ياشىغانلىقى ئۈچۈن، تارىختىن بۇيان قوشنا خەلقلەر تىللىرىنى ئىگىلەپ، ئىجتىمائىي ئالاقە ئىشلىرىنى راۋانلاشتۇرغان، ئۆز خەلقىنىڭ مەدەنىيىتىنى يۈكسەلدۈرۈپ، ئىنسانىيەت مەدەنىيىتىگە تۆھپە قوشقان. بىز ئەجدادلارنىڭ كۆپ خىل تىل ئىگىلەش ماھارىتىنى ئەسلىگىنىمىزدە شۇنداقلا، باشقا مىللەت تىللىرىدا يازغان يۇقىرى سەۋىيىلىك ئەسەرلەرنى كۆرگىنىمىزدە چەكسىز ئىپتىخارغا چۆمەي تۇرالمايمىز.

ئۇيغۇرلارنىڭ باشقا مىللەت تىلىدا ئەسەر يېزىشنىڭ سەۋەبلىرى ھەر خىل، ئاساسلىق سەۋەبلەر:

بىرىنچىدىن، ئۆز مىللىتىنىڭ مەدەنىيىتىنى باشقا خەلقلەرگە بىلدۈرۈش. مەسىلەن، مەھمۇد قەشقىرى «دىۋانۇلۇغەتت تۈرك» نى يېزىشتا، تۈركىي تىلى ۋە مەدەنىيىتىنى غەرب دۇنياسىغا بىلدۈرۈشنى مەقسەت قىلغان.

ئىككىنچىدىن، باشقا مىللەت مەدەنىيىتىنى ئۆز خەلقىگە تونۇشتۇرۇپ، ئۆز خەلقىنىڭ مەدەنىيەت سەۋىيىسىنى يۇقىرى كۆتۈرۈشكە كۈچ قوشۇش. مەسىلەن، سىڭقو سەلى تۇتۇڭ «ئالتۇن يارۇق»، «شۈەنزاڭنىڭ تەرجىمىھالى» قاتارلىق كىتابلارنى خەنزۇ تىلىدىن ئۇيغۇر تىلىغا تەرجىمە قىلىپ، بۇددا مەدەنىيىتىگە دائىر بەزى ئەھۋاللارنى ئۇيغۇر جەمئىيىتىگە يەتكۈزگەن. ئۇنىڭدىن باشقا، باشقا مىللەت تىللىرىدا

يېزىلغان نادىر ئەسەرلەرنى ئۇيغۇر تىلىغا تەرجىمە قىلىپ چىققان تەرجىمانلارنىڭ ئەمگىكىنىمۇ شۇنداق چۈشىنىشكە بولىدۇ.

ئۈچىنچىدىن، ئۆزىنىڭ كۆپ خىل تىل ئىگىلىپلەنگەنلىكى ۋە بۇنداق تىللاردا سۈپەتلىك ئەسەر يازالايدىغانلىقىنى نامايىش قىلىش ئۈچۈن باشقا مىللەت تىللىرىدىمۇ ئەسەر يازغان. مەسىلەن، ئەلىشىر نەۋائى ئۆزىنىڭ 30 نەچچە پارچە ئەسىرىنى ھەتتا «خەمسە نەۋائى»، «چاھار دىۋان» (خەزائىئۇل مەئانى) دەك 100 مىڭ مىسراغا يېقىن (قوشۇپ ھېسابلىغاندا) شېئىرىي ئەسەرلىرىنى تۈركىي تىلىدا يېزىپ، تۈركىي تىلىنىڭ دۇنياۋى شۆھرىتىنى نامايان قىلغاندىن باشقا، «پارس تىلى تەتقىقاتىدا ۋە پارسچە سۆزلەردىن پايدىلىنىشتا ھېچكىم تېخى مەنچىلىك ئىش قىلالىغىنى يوق. بۇ تىلنىڭ ئارتۇق ۋە كەم تەرەپلىرىنى ھېچكىم مېنىڭدىن ئارتۇق بىلمەس» دەپ ھېسابلاپ، ئون مىڭ مىسرادىن ئارتۇق «دىۋانى فانى» توپلىمىنى پارسچە يازغان.

تۆتىنچىدىن، باشقا مىللەتلەرنىڭ بېشىغا ئامەت قۇشى قونۇپ، جاھان سورىغان چاغلاردا زۆرۈر ۋە مەجبۇرىيەت تۈپەيلى شۇ مىللەت يولباشچىلىرىغا ئەگىشىپ، ئۆزلىرىنىڭ ئەقىل - پاراسىتى ۋە زېھنىنى بىھۇدە زاپا قىلىۋەتمەي، ئىلىم - پەن، مەرىپەت ئىشلىرىنىڭ ئۇلغىيىشى ئۈچۈن سەرپ قىلىپ، ئىنسانىيەت مەدەنىيىتىنى ئورتاق گۈللەندۈرۈشتەك ئۇلۇغۋار ئىشقا بېغىشلاپ، ئىلمىي ئەسەر يېزىشنى رويپاچا چىقارغان. مەسىلەن، يۈەن سۇلالىسى دەۋرىدە ئوتتۇرا جۇڭگو رايونىغا بېرىپ، شۇ جاينىڭ مەدەنىيەت سەھنىسىنىڭ كۆرىنەرلىك يېرىدە جەۋلان قىلغان ئۇيغۇر مەدەنىيەت ئەزىمەتلىرى بۇنىڭ جۈملىسىدىندۇر.

بەشىنچىدىن، ئۇيغۇر يۇرتلىرى سىياسىي، ئىجتىمائىي داۋالغۇشنىڭ زەربىسىگە ئۇچراپ، مالىمانچىلىق ئىچىدە قالغاندا، ھايات يولى ئىزدەپ، مۇقىم ئىلمىي مۇھىتقا تەلپۈنۈپ، پاقا يۇرتلارغا چىقىپ، شۇ يەردە جان بېقىش ھەلەكچىلىكىدىلا بولماستىن، بەلكى ئامال بار ئىلىم - مەرىپەت ئىشلىرىدىن قول ئۈزمەي، تىرىشىپ ئىلىم مۇتالىئە قىلىپ، بىلگەنلىرىنى كىتاب يۈزىگە چۈشۈرۈپ، ئەبەدىي يادىكارلىق قالدۇرغان. مەسىلەن،

سەئىدىدىن قەشقەرى ۋە ئۇنىڭ جەمەتى بۇنىڭغا مىسال بولمىدۇ. ئالتىنچىدىن، ئۇيغۇر جەمئىيىتىنىڭ مەدەنىيەت تەرەققىيات يۈزلىنىشى، بولۇپمۇ دىن، مائارىپ ئوقۇتۇشنىڭ تەلەپ ۋە ئېھتىياجى، ئۆلىما - ئەللامەلەرنىڭ بىر قانچە خىل تىلنى بىلىشىنى ھەم گېزى كەلگەندە بۇ خىل تىل بىلەن ئىلمىي ئەسەرلەرنى يېزىپ چىقىشىنى تەقەززا قىلغان. مەسىلەن، 1000 يىلغا يېقىن داۋام قىلغان ئىسلام دىنى ئېتىقادى ۋە ئىسلام دىنى مائارىپى ئۇيغۇر ئىلىم تەلەپ قىلغۇچىلىرى ئارىسىدا ئەرەب، پارس تىلىنى بىلىشىنى شەرت قىلغان ۋە بۇ تىل زىيالى - ئۆلىمالارنىڭ بىلىشىگە تېگىشلىك ھەم ئىجادىيەت تىللىرىدىن بىرى بولۇپ قالغان.

يەتتىنچى، ئۇيغۇرلارنىڭ بىر قىسىم مەرىپەت، ئىلىم - پەنگە ئىشتىياق باغلىغۇچى ئەزىمەتلىرى تېخىمۇ كۆپ بىلىم ئىگىلەش، يۈكسەك مەرىپەت مەركەزلىرىگە ئىنتىلىش ئۈچۈن قوشنا مىللەت رايونلىرىغا بېرىپ، ئۇ يەردىكى ئىلىم بۇلاقلىرىدىن مەرىپەت سۇلىرىنى ئىچىپ، ئالىم - ئۆلىمالاردىن تەلىم ئېلىپ، ئۆزلىرىنىڭ بىلىم زاپىسىنى بېيىتىپ، بەزىلىرى ئۆز يۇرتىغا قايتىپ كەلگەن، بەزىلىرى ياقا - يۇرتلاردا قېلىپ قالغان. بۇنداق ئىلىم تەلەپ قىلغۇچىلار ئويىپكىتىپ رېئاللىققا بوي سۇنۇش ئۈچۈن ياقا يۇرت، باشقا مىللەت خەلقى ئارىسىغا بارغاندا شۇ مىللەت خەلقىنىڭ تىللىرىنى ئۆگىنىشى ئەقەللىي ساۋات بولۇپ، ئۇنىڭ ھېچقانداق غەيرىي ئالاھىدىلىكى يوق. باشقا مىللەت تىلىنى ئۆگىنىش قەدىمدىن ھازىرغىچە ھەر قايسى مىللەت مەدەنىيەت تارىخىدا بولۇشقا تېگىشلىك ئىش. بۇلاردىن باشقا سەۋەبلەرمۇ بار بولۇپ، قالغىنىنى ئوقۇرمەنلەر مەنتىقىي خۇلاسە ئارقىلىق مۇلاھىزە يۈرگۈزۈپ چىقسا ئارتۇقچە ئىش ھېسابلانمايدۇ.

باشقا مىللەت تىللىرىدا يېزىلغان ئەسەرلەرنىڭ ئۇيغۇر مەدەنىيەت تارىخىدا تۇتقان ئورنى زادى قانداق بولىشى كېرەك.

ئۇيغۇر ئاپتورلىرىنىڭ باشقا مىللەت تىلىدىكى ئەسەرلىرى ئۇيغۇر مەدەنىيەت تارىخىدا بىر ئۆلۈش ئورۇنغا ئىگە. ئەپسۇسكى، ئۇيغۇر مەدەنىيەت شۇناسلىق ساھەسىدە بۇ ھەقتىكى تەتقىقات دېگەندەك چوڭقۇر

ئەمەس. بۇ ئەسەلەر باشقا مىللەت تىللىرىدا يېزىلغان ئىكەن، ئۇنى ئۇيغۇر مەدەنىيىتى دائىرىسى ئىچىگە قويۇپ تەتقىق قىلىشنىڭ زۆرۈرىيىتى يوق دەپ قارايدىغان خاھىش ئۇزۇندىن بېرى مەدەنىيەتشۇناسلارنىڭ ئىدىيىسىگە ھۆكۈمرانلىق قىلىپ كەلمەكتە. ئۇلارنىڭ كۆڭلىدىكى گەپنى قىلساق، مۇنداق بىر قانچە تەرەپ، يۈرەكلىك پىكىر بايان قىلىشقا توسقۇنلۇق قىلىدىغاندەك تۇرىدۇ.

ئوقۇرمەنلەر سەمىگە سېلىپ قويدىغان مۇنداق بىر مەسىلە بار. بىر پارچە ئىلمىي ئەسەرنىڭ مىللەت تەۋەلىكىنى ئايرىشتا، ئەدەبىي ئەسەرنىڭ مىللەت تەۋەلىكىنى ئايرىش ئۆلچىمى بويىچە مۇلاھىزە قىلىشنى مۇۋاپىق تاپقانلىقىمنى ئۇقتۇرۇپ قويۇش. چۈنكى، مەيلى ئىلمىي ئەسەر بولسۇن، مەيلى ئەدەبىي ئەسەر بولسۇن، ئوخشاشلا مەدەنىيەت كاتېگورىيىسىگە تەئەللۇق مەھسۇلاتلار بولۇپ، ئۇلارنىڭ ئاپتورى چوقۇم بىر مىللەتكە تەۋە بولىدۇ. شۇڭا، تۆۋەندە تىلغا ئېلىنىدىغان «ئەدەبىي ئەسەر» دېگەن ئۇقۇمنى «ئىلمىي ئەسەرلەر» دېگەن ئۇقۇم بىلەن چۈشىنىشنى تەۋسىيە قىلىمەن.

بىرىنچى، ئەسەرلەردە ئىشلىتىلگەن تىل - يېزىق مەسىلىسى. بەزىلەر، مىللەتلەر ئەدەبىياتىنى پەرقلىنىدۇرۇشنىڭ مۇھىم ئامىلى مىللىي تىل - يېزىقتا دەپ قارايدۇ. دەرۋەقە، يازغۇچى ئۆز مىللىتىنىڭ تىل - يېزىقىنى ئىشلەتكەندە ئۆز مىللىتىنىڭ تۇرمۇشى، پائالىيەتلىرى ۋە خاراكتېر پىسخىكىسىنى تېخىمۇ چىن ھەم جانلىق ھالدا ئەكس ئەتتۈرۈشى مۇمكىن، شۇنداقلا بۇنداق ئەسەرلەرنى ئۆز مىللىتىدىكىلەرنىڭ چۈشىنىشى ۋە قوبۇل قىلىشى تېخىمۇ ئاسان بولىدۇ. مىللىي تىل - يېزىق ھەر قايسى مىللەتلەر ئەدەبىياتىنىڭ تارىخىي تەرەققىياتىدا ناھايىتى تولۇق نامايان بولۇپ كەلدى.

ئەمما، بىز ھەر قايسى مىللەتلەرنىڭ تارىخىغا نەزەر تاشلايدىغان بولساق، ئاجايىپ قىزىقارلىق ئەھۋاللارنى بايقايمىز. يەنى بىر مىللەت يازغۇچىسىنىڭ خىلمۇ خىل سەۋەپلەر تۈپەيلىدىن باشقا مىللەت تىل - يېزىقىدا ئەسەر يېزىپ، باشقا مىللەت خەلقى ئارىسىدىمۇ، ئۆز مىللىتى

ئارسىدىمۇ تەسىر قوزغىغانلىقى تارىخىي ئەمەلىيەت. بەزىلىرى يەنە باشقا مىللەت ئىچىدىلا تەسىر قوزغىغان. مەسىلەن، يۇقىرىدا ساناپ تۆتكەن بىر مۇنچە ئۇيغۇر ئاپتورلىرىنىڭ خەنزۇ تىلىدا ئەسەر يازغانلىقىدىن باشقا ئۇيغۇرلار، جۈملىدىن تۈركىي تىللىق خەلقلەر مەدەنىيەت تارىخىدا ئەبۇ ئىبراھىم ئىسھاق بىن ئىبراھىم ئەل فارابى (? - 966)، ئەل فارابى (870 - 950)، ئەبۇ ناسىر ئىسمائىل (جەۋھەرى، XI ئەسىر)، يۈسۈپ سەككاكى (1160 - 1228) قاتارلىقلار. ئۇيغۇرلارنىڭ يېقىنقى زامان شائىر، ئالىملىرىدىن تەجەللى، ئابدۇقادىر داموللا، سالىھ داموللا (1895 - 1957)، مۇھەممەد پەيزى (1909 - 1967)، مۇھەممەد روزى (1907 - 1978) . . . لار ئەرەب تىل - يېزىقىدا؛ تۈركىي كىشى ئەيلاقى (X - XI ئەسىرلەر) نىزامى گەنجۋى، مىرزا تاراغاي ئۇلۇغبېك، مەھمۇد جوراس (1620 - 1696)، ئابدۇقادىر مەرغالى (XV ئەسىر) قاتارلىقلار پارس تىل - يېزىقىدا ئەسەر يازغان؛ جامال قارىشى (1230 - 1315)، سەئىددىن قەشقەرى (1377 - 1456) ئەرەب ۋە پارس تىل يېزىقىدا ئەسەر يازغان بولسا، لۇتفى، ئەلىشىر نەۋائى، مىرزا ھەيدەر (1500 - 1551)، زەلىلى (1676 - 1755)، گۈمناھ، ئەرشى (1685 - 1756)، موللا شاكىر (1805 - 1870)، موللا مۇسا سايرامى، ئەھمەد زىيائى قاتارلىقلار ھەم ئۇيغۇر تىلى بىلەن ھەم پارس تىل - يېزىقى بىلەن ئەسەر يازغان. تەجەللى قاتارلىق شائىرلار ئەرەب، پارس، ئۇيغۇر تىل - يېزىقلىرىدا ئەسەر يازغان.

يېڭى جۇڭگو قۇرۇلغاندىن كېيىن، ئېلىمىزدا مىللەتلەر ئارىسىدىكى مەدەنىيەت ئالماشتۇرۇشنىڭ تۈرتكىسىدە بىر مۇنچە ئاز سانلىق مىللەت ئاپتورلىرى خەنزۇ تىلىدا، خەنزۇ ئاپتورلىرى باشقا مىللەت تىلىدا ئەسەر يازدىغان ئەھۋاللار بارلىققا كەلمەكتە. مەسىلەن، خەنزۇ ئەدىب سۇئامانگ دۇنيا تىلىدا ئەسەر يېزىۋاتىدۇ. موڭغۇل يازغۇچىسى مالىچىنخۇ، يىزۇ يازغۇچىسى لى چىياۋ، بەيزۇ شائىرى شاۋشۇ، جۇاڭزۇ يازغۇچىسى لۇدى، خۇيزۇ يازغۇچىسى خاكۈەنگۈپلەرنىڭ ھەممىسى خەنزۇ تىل يېزىقىدا ئىجادىيەت بىلەن شۇغۇللۇنىۋاتىدۇ. دۇنيانىڭ باشقا جايلىرىدىمۇ بۇنىڭغا

ئوخشاش ئەھۋاللار ناھايىتى كۆپ. دېمەك، مىللەتلەر ئەدەبىياتىنى ئايرىشتىكى ئۆلچەملەر ئىچىدە تىل - يېزىق ئاساسىي ئورۇندا تۇرمايدۇ. ئۇ ئىككىنچى ئورۇندىكى تولۇقلىغۇچى ئامىل بولۇپ، ھەل قىلغۇچ ئامىل ئەمەس.

ئىككىنچى، ئەسەرلەردە ئەكس ئەتتۈرۈلگەن مىللىي تۇرمۇش مەسىلىسى. بۇنى تېمىچىلىق كۆز قارىشى دەپ ئاتايدىغانلارمۇ بار. بىر قاراشتا، ئەسەرلەردە ئەكس ئەتتۈرۈلگەن مىللىي تۇرمۇشقا قاراپ، بۇنداق ئەسەرلەرنى قايسى مىللەتكە تەۋە قىلىشنى بەلگىلەش لازىم، دېگەن خاھىشنىڭمۇ بار ئىكەنلىكىنى بىلىمىز.

مىللىي تۇرمۇشنىڭ مىللىي ئەدەبىياتنىڭ تۇرمۇش مەنبەسى ئىكەنلىكى روشەن بىر نۇقتا. ئەمما ئۇ ھەل قىلغۇچ ئامىل ئەمەس.

ئۇيغۇر ئەدەبىياتى، تۈركىي تىللىق خەلقلەر ئەدەبىياتى، ئېلىمىزدىكى خەنزۇ قاتارلىق مىللەتلەر ئەدەبىياتى ۋە چەت ئەل ئەدەبىياتىدىكى ئەھۋاللارغا قارايدىغان بولساق، بۇ نۇقتىدا ئەتراپلىق مۇھاكىمە قىلىدىغان ۋە ھەل قىلىدىغان نۇرغۇن مىساللار بار. مەسىلەن، ئۇيغۇر ئەدەبىياتىدا، رايۇننىڭ «قىسسەسۇل ئەنبىيا» ناملىق ئەسىرىنىڭ مەزمۇنى يەھۇدى ۋە ئەرەب خەلقلەرنى تۇرمۇشىدىن ئېلىنغان؛ ئەلىشىر نەۋائى، موللا پازىل، ئابدۇرەھىم نىزارى قاتارلىق شائىرلارنىڭ «لەيلى ۋە مەجنۇن» تېمىسىدىكى داستانلىرىنىڭ ۋەقەلىكى ئەرەب يېرىم ئارىلىدىكى ۋەقەلىكلەردىن ئېلىنغان.

خەنزۇ ئەدەبىياتىدا ۋاڭ يۇخۇ، ۋاڭ مىڭ قاتارلىقلار شىنجاڭدا ئۇزۇن مۇددەت ئىشلەش جەريانىدا ئۇيغۇر قاتارلىق مىللەتلەرنىڭ تۇرمۇشىنى ئاساس قىلىپ بىر مۇنچە نادىر ئەسەرلەرنى يېزىپ چىققان. ۋاڭ يۇخۇ ئەسەرلىرىدە ئۇيغۇرلارنىڭ تۇرمۇشىدىن باشقا قازاق، قىرغىز، تاجىك مىللەتلىرىنىڭ تۇرمۇشىمۇ ئەكس ئەتتۈرۈلگەن.

چەت ئەل ئەدەبىياتىنى ئاڭلىغۇچى كۆرىدىغان بولساق، ئالدى بىلەن ئەنگىلىيەلىك دراماتورگ شىكسپىرنى تىلغا ئالىمىز.

شىكسپىر بىر مۇنچە ئەسەرلىرىنىڭ ماتېرىيالىنى دانىيىدىن



(مەسلەن، «ھاملىت» نىڭ ۋەقەلىكلىرىنى) ۋە ئىتالىيىدىن (مەسلەن، «ۋېنتىسىيلىك سودىگەر»، «رومىئو بىلەن جولىپېنتا»، «ئوتىللو» لارنىڭ ۋەقەلىكلىرىنى) ئېلىپ، ئىنگىلىز تىلىدا ئەسەر يازغان. ۋەھالەنكى، ھېچكىممۇ ئۇنىڭ ئەسەرلىرىنى دانىيە ئەدەبىياتى، ئىتالىيە ئەدەبىياتى دەپ قارىماي، بەلكى ئەنگىلىيە ئىنگىلىز ئەدەبىياتى دەپ مۇئەييەنلەشتۈرگەن. رۇسىيىدىمۇ، يوشكىن، لېرمونتوۋلار رۇس تىلى بىلەن كاۋكازلىقلار تۇرمۇشىدىن شېئىرلارنى يازغان. لېۋ. تولىستوي بىلەن گوگولمۇ ئوكرائىنا كازاكلرىنىڭ تۇرمۇشىدىن ئەسەر يازغان. ياپونىيە ئەدەبىياتىدا، مەشھۇر يازغۇچى يانوغۇئى ياساشى «دۇنخۇاڭ»، «كۆك بۆرە»، «غەربىي يۇرت ساياھەت خاتىرىسى»، «كرورەن» قاتارلىق ئەسەرلەرنى ئوتتۇرا ئاسىيا خەلقلىرى تۇرمۇشىدىن ئېلىپ يېزىپ چىققان.

مىللىي ئەدەبىياتنىڭ تەۋەلىكى مەسىلىسىدە يۇقىرىدا ئوتتۇرىغا قويۇلغان ئومۇمىيىراق ئىككى مەسىلىدىن باشقا يەنە تۆۋەندىكىدەك بىر قانچە مەسىلە يەنىمۇ چوڭقۇر ھالدا پىكىر بايان قىلىنىشى تەلپ قىلىدۇ. بۇلار تۆۋەندىكىچە:

بىرىنچى، مىللىي ئالاھىدىلىكنىڭ ئەسەردە ئەكس ئەتتۈرۈلگەنلىكى ئەدەبىياتنىڭ مىللىي تەۋەلىكىنى ئايرىشتىكى ئۆلچەملەرنىڭ بىرى بولۇشى كېرەك، دېگەندىن ئىبارەت. بۇنى يەنە بەزىلەر روشەن مىللىي ئالاھىدىلىككە ئىگە بولۇش كۆز قارىشى، دەپمۇ ئاتايدۇ. بۇ خىل قاراشتىكىلەر ئەسەرنى قانداق ئادەم قايسى خىل يېزىقتا يازمىسۇن، ئەسەردە ئىپادىلەنگەن تۇرمۇشتا مەلۇم بىر مىللەتنىڭ تۇرمۇشى ئىپادىلەنگەن بولسا، شۇنىڭ ئۆزى شۇ مىللەت ئەدەبىياتىغا تەۋە ئەسەر بولۇپرىدۇ، دەيدۇ. بۇ خىل قاراشتىكىلەر تېما كۆز قارىشىنى رەت قىلمايدۇ. بەلكى ئۇنى يېتەرلىك ئاساس قىلىپ مىللىي ئالاھىدىلىكنىڭ بولۇشىنى زۆرۈر شەرت قىلىدۇ.

مەلۇمكى، تېما ئەسەر مەزمۇنىنى تەشكىل قىلغۇچى ئامىللارنىڭ بىرى. ئۇ ئەسەردىكى كونكرېت تەسۋىرلەنگەن ئىجتىمائىي تۇرمۇش

ۋەقەلىكى ياكى ھادىسىدىن ئىبارەت. يازغۇچىنىڭ كۆڭلىگە پۈتۈلگەن مەلۇم مەقسەت، پەقەت ئەنە شۇ ئىجتىمائىي تۇرمۇش ھادىسىلىرى مۇھىتىدىلا ئىشقا ئاشىدۇ. [260]

ئېلىمىز ۋە چەت ئەللەرنىڭ كۆپلىگەن ئەدىبلىرىنىڭ ئەدەبىي ئىجادىيەت پائالىيەتلىرىگە نەزەر ئاغدۇرىدىغان بولساق، مەلۇم بىر مىللەت ئاپتورىنىڭ يەنە بىر مىللەت تۇرمۇشىنى ئەكس ئەتتۈرۈپ ئەسەر يازغانلىقى، ھەتتا ئارىدا ۋاستىچى بولغان يەنە بىر مىللەت ئەدەبىيات ھادىسىسى بولغانلىقىنى بىلىمىز. بۇ يۇقىرىدا سۆزلەپ ئۆتكەن ئەسەرلەردە ئەكس ئەتتۈرۈلگەن مىللىي تۇرمۇش مەسىلىسى بىلەن مەزمۇنداش بولغاچقا تەكرارلاپ ئولتۇرمىدۇق. قوشۇمچە قىلىشقا توغرا كەلسە ئۇيغۇر كلاسسىكىلىرىدىن رابغۇزى، لۇتقى، نەۋائى، ئابدۇرەھىم نىزارى قاتارلىقلارنى؛ خەنزۇ ئەدەبىياتىدا ۋاڭ يۇخۇ، ۋاڭ مىڭ قاتارلىقلارنى؛ ياپونىيە ئەدەبىياتىدا يانۇئوئى ياساشى (Yanooi Yasaxi)، ئەنگىلىيە ئەدەبىياتىدا شىكسپىر قاتارلىقلارنى ساناپ ئۆتتىمىز. بۇ ئاپتورلارنىڭ ھەممىسى باشقا مىللەت تۇرمۇشىدىن تېماتاللاپ، ئۆز مىللىتىنىڭ تىل - يېزىقىدا ئەسەر يېزىپ، ئۆز مىللىتىنىڭ ئەدەبىياتىنى بېيىتىشتا رول ئوينىغان.

بەزى ئاپتورلار باشقا مىللەت تىل - يېزىقىدا، باشقا مىللەت تۇرمۇش ئەھۋالىنى ئەكس ئەتتۈرگەندە ئۆز مىللىتىنىڭ مىللىي ئالاھىدىلىكىنى ئەكس ئەتتۈرمەسلىكىمۇ مۇمكىن، ھەتتا ئۆز مىللىتىنىڭ مىللىي ئالاھىدىلىكىنى بىلمەيدىغان يازغۇچىلارمۇ بولۇشى مۇمكىن. بۇ بىر خىل نورمال ئەھۋال. شۇنداقلا، بىر پارچە ئەسەرنىڭ مىللىي تەۋەلىكىنى بەلگىلەشكە جىددىي تەسىر كۆرسىتىدىغان ئەھۋال ئەمەس. چۈنكى، ئەدەبىياتنىڭ ئىپادىلەش ئوبيېكتى تۇرمۇش بولۇپ، ئۇنى «مىللىي تۇرمۇش» دېگەن فورمۇلا بىلەن چۈشەندۈرۈشكە بولمايدۇ. ئاپتور كەڭ ئىنسانلار تۇرمۇشىدىن خالىغانچە ماتېرىيال ئېلىپ، ئۇنى پىششىقلاپ ئىشلىپ، ئەسەرلىرىدە ئىپادە قىلسا بولىۋېرىدۇ. بۇنىڭغا ھېچقانداق چەكلىمە يوق. بىر پارچە ئەدەبىي ئەسەرگە بەدىئىيلىك ئۆلچىمىنى ئاساس

قىلىش كېرەكلىكى، مىللىي ئالاھىدىلىكىنى ئۇنىڭ ئالدىغا قويۇۋېلىش، ئەدەبىيات ئىلمىنى قالايمىقان قىلىۋەتكەنلىك ئاقىۋىتىگە ئېلىپ بارىدۇ. ئىككىنچى، ئەسەرلەرنىڭ تەسىرى مىللىي ئەدەبىياتنىڭ تەئەللۇقلىقىنى پەرقلەندۈرۈشنىڭ مۇھىم شەرتلىرىدىن بىرى بولۇشى كېرەك، دېيىشتىن ئىبارەت. بۇنىڭغا شۇنداق جاۋاب بېرىشكە بولىدۇكى، بۇ ھەل قىلغۇچ شەرت ئەمەس. نېمە ئۈچۈن شۇنداق دەپ قارايمىز، شۇ نەرسە چۈشىنىشلىكى، دۇنيادىكى ھەر قايسى خەلقلەرنىڭ تارىخىنىڭ مۇرەككەپلىكى، دەۋر دولقۇنلىرىنىڭ دەھشەتلىكلىكى تۈپەيلىدىن، قەدىمكى ئەجدادلىرى ياراتقان مەدەنىيەت يادنامىلىرىدىن ئىزچىل زوقلىنىپ تۇرۇشى، بەھرىمەن بولۇشى ھەمدە ۋارىسلىق قىلىپ كېلىشى ناھايىتى ئاز كۆرۈلگەن، ھەتتا پەقەتلا بولمىغانلىرىمۇ بار. مەسىلەن، شىنجاڭنىڭ، ئۇيغۇرلارنىڭ ئەھۋالىنى ئېلىپ ئېيتساق، بۇنىڭغا قانائەتلىنەرلىك جاۋاب بېرەلمەيمىز. تارىم ئويمانلىقى بۈگۈنكى دۇنيادا مۇھىم بىر مەدەنىيەت يەر ئاستى ئامبىرى دەپ قارىلىپ كېلىنمەكتە. يېقىنقى يۈز يىلدىن بېرى ئارخېئولوگىيەلىك قىدىرىشتا نۇرغۇنلىغان ئاسارە - ئەتىقىلەر قېزىۋېلىندى. بۇلارنىڭ ئىچىدە بەزىلىرى 2000 - 4000 يىللار ئىلگىرىكى زامانلارغا مەنسۇپ بولۇپ، شۇلارنىڭ يەر ئاستىغا چۈشكەن زامانى بىلەن قېزىۋېلىنغان بۈگۈنكى كۈنگىچىلىك بولغان ئارىلىقتا، ئۇنى كۆرگەن ئادەملەرنى بىز بىلمەيمىز. كۆرگەن ئادەم يوق ئىكەن، ۋارىسلىق قىلغان، تەسىرى ئۆتكەن دېيەلمەيمىز. ئەمما، بۈگۈنكى كۈندە، بۇ قىممەتلىك يادىكارلىقلار تەتقىق قىلىنىپ، شىنجاڭنىڭ قەدىمكى زامان مەدەنىيىتىنى ئۆگىنىشكە ئۆزىنىڭ غايەت زور رولىنى جارى قىلدۇرماقتا.

ئۇيغۇرلارنىڭ قەدىمكى ئورقۇن مەڭگۈ تاشلىرى ۋە «مايتىرى سىمىت» دراممىلىرىنىڭ قىسمەتلىرىنىمۇ قىسقىچە سۆزلەپ ئۆتۈشنىڭ زۆرۈرىيىتى چوڭ. ئۇيغۇرلار تۈرك خانلىقى (552 - 740) ۋە ئۇيغۇر خانلىقى (740 - 840) دەۋرلىرىدە شانلىق ئەدەبىيات يارىتىپ، ئۇلارنى يوغان مەرمەر تاشلارغا ئويۇپ خاتىرىلەپ قويغان. ئۆز دەۋرىدە ئۇنىڭ تەسىرى چوڭقۇر بولغان، ئەلۋەتتە. ئەپسۇسكى، زامانلارنىڭ ئۆتۈشى بىلەن بۇ

مەڭگۈ تاشلارنى بىلىدىغان، خېتىنى ئوقۇيالايدىغان ئادەملەر قالمىغان. ئۇنىڭ قانداق تەسىرىنىڭ بولغانلىقىنىمۇ مۆلچەرلەش تەس. مەڭگۈ تاشلار تىكىلىنىپ ئارىدىن ئاز كەم 1000 يىل ۋاقىت ئۆتكەندىن كېيىن، XVIII ئەسىرنىڭ ئالدىنقى يېرىمىغا كەلگەندە، ئىلىم دۇنياسى مۇشۇنداق بىر مەڭگۈ تاشلارنىڭ بارلىقىدىن خەۋەر تاپتى. 1730 - يىلى شۋېتسىيەلىك ستىرالېنېرگ موڭغۇل دالاسىدا سۈرگۈندە تۇرۇپ قايتقاندىن كېيىن، ستوكھولمدا «ياۋروپا ۋە ئاسىيانىڭ شىمالىي قىسمى ۋە شەرقىي قىسمى» دېگەن كىتابنى نەشر قىلدۇرۇپ، شۇ كىتاب ئارقىلىق يەنسەي دەرياسى ۋادىسىدىن بايقالغان بىر تۈركۈم مەڭگۈ تاشلارنىڭ رەسىملىرىنى ئېلان قىلدى. 1893 - يىلى 12 - ئاينىڭ 15 - كۈنى مەشھۇر ئالىم تومسېن دانىيە پادىشاھلىق ئاكادېمىيىسىنىڭ مەجلىسىدە ئۆزىنىڭ مەڭگۈ تاشلارغا پۈتۈلگەن قەدىمكى تۈرك يېزىقىنى غەلىبىلىك ھالدا يېشىپ ئوقۇغانلىقىنىڭ جەريانىنى دوكلات قىلدى. شۇنىڭدىن باشلاپ، كىشىلەر، جۈملىدىن تۈركىي تىللىق خەلقلەر ئۆز ئەجدادلىرىنىڭ 1300 يىللار بۇرۇن يازما ئەدەبىياتىنىڭ بارلىقىدىن خەۋەردار بولۇپ، ئۇنى تەتقىق قىلىشقا، ئەدەبىيات تارىخىنىڭ مۇقەددىمىسىگە كىرگۈزۈشكە تۇتۇندى. «مايتىرى سىمت» ھەققىدىكى بايانلارمۇ قىزىقارلىق. ھازىر ئىلىم دۇنياسى ئۇنى 27 پەردىلىك دراما دەپ قارىغان. بۇ داڭلىق ئەسەردىن كەڭ ئۇيغۇر ئاممىسى تېخى نەچچە ئون يىللار ئىلگىرى خەۋەرسىز ئىدى. چەت ئەللەردە پارچە - پۇرات نۇسخىلىرى ئېلان قىلىنغان بولۇپ، بۇلارنى چەت ئەل ئېكسپېدىتسىيىچىلىرى شىنجاڭدىكى ئادەم كۆرمەيدىغان، ئادەم بارمايدىغان قەدىمكى ئىبادەتخانا خارابىلىرى، قەدىمكى ئىز خارابىلىرىدىن تېپىۋېلىپ، ئېلىپ كەتكەن. ئۇنىڭ بىر قەدەر مۇكەممەل نۇسخىسى قۇمۇلدىن تېپىلغان. ئۇنى 1959 - يىلى قۇمۇلدىكى يەھيا رېھىم دېگەن بىر چارۋىچى چارۋا بېقىۋېتىپ، كىمگىزگە ئورالغان ھالدا بىر قارىغايلىق ئېدىردىن تېپىۋالغان. 1980 - يىللاردىن كېيىن شۇ ئۇر مۇزېيىدىكى ئىسراپىل يۈسۈپ، ئابدۇقېيۇم خوجا قاتارلىق ئىلمىي خادىملار تەتقىق قىلىپ، ئۇنىڭ ھازىرقى زامان ئۇيغۇر تىلىدىكى تەرجىمىسىنى ئىشلەپ، شىنجاڭ خەلق

نەشرىياتى تەرىپىدىن 1988 - يىلى نەشر قىلغۇزدى. شۇنىڭدىن كېيىن، ئۇيغۇرلار بىر قانچە يۈز يىل ئىلگىرى ئىشلىتىپ ئىستېمالدىن قالغان قەدىمكى ئۇيغۇر يېزىقى بىلەن يېزىلغان بۇ ئەسەردىن بۈگۈنكى زامان ئۇيغۇرلىرى خەۋەر تېپىپ، ئۇنىڭ بەدىئىي تەسىرىنى قوبۇل قىلىشقا باشلىدى. بۇنداق مىساللارنى جۇڭگودىكى باشقا مىللەتلەر ئەدەبىياتىدىن، چەت ئەل ئەدەبىياتىدىن كۆپلەپ ئۇچراتقىلى بولىدۇ.

بۇلاردىن شۇ نەرسە بىلىنىدۇكى، بىر مىللەتنىڭ قەدىمكى زامان ئەدەبىياتىدا يارىتىلغان ئەسەرلىرىنىڭ ھەممىسى ئۆزىدىن كېيىن يارىتىلغان ئەسەرلەرگە ئۆزىنىڭ تەسىرىنى ئۆتكۈزىدۇ دېيىش تارىخىي پاكىتلارغا ئۇيغۇن كەلمەيدۇ. بەزى ئەسەرلەر ئىز - دېرەكسىز يوقۇلۇپ كېتىپ نۇرغۇن ئەسەرلەر ئۆتكەندىن كېيىن، قايتىدىن بايقىلىپ، ئەتىۋارلىنىپ، تەتقىق قىلىنىپ، ئوتتۇرىغا چىقىرىلىشى ئەجەبلىنەرلىك ئەمەس. بۇنىڭلىق بىلەن بۇ يادىكارلىقنى باشقىلارغا بېرىۋېتىشكە ياكى تەتقىق قىلىپ، ۋارىسلىق قىلماسلىققا بولمايدۇ.

ئۈچىنچى، جۇغراپىيىلىك ئۆلچەم مەسىلىسى. يەنى مەلۇم جۇغراپىيىلىك دائىرىدە ياشىغان خەلقلەر ئارىسىدىن يېتىشىپ چىققان يازغۇچىنىڭ ئەسىرى كېيىنچە شۇ دائىرىدە شەكىللەنگەن مىللەتكە تەۋە بولىدۇ، دەپ ھېسابلاش كۆز قارىشى. بۇنى رايون ئەدەبىياتى، مىللىي ئەدەبىيات دېگەنلىك دەپ ھېسابلاش قارىشى ياكى تەبىئەتپەرەسلىك كۆز قارىشى دەپ مۇلاھىزە قىلىشىمۇ بولىدۇ.

مەلۇمكى، قوۋم - خەلقلەرنىڭ ياشىغان جۇغراپىيىلىك مۇھىتى نىسپىي مۇقىم بولىدۇ. بەزى رايوندىكى مىللەتلەر ناھايىتى ئۇزۇنغىچە كۆچمەن تۇرمۇشنى ئاساس قىلغان بولسا، يەنە بەزىلىرى ئولتۇراق تۇرمۇشنى ئاساس قىلغان. بەزى مىللەتلەرنىڭ قەدىمكى دەۋرىدىلا مىللىي نامى مۇقىملىشىپ، مىللىي گەۋدىسى شەكىللەنگەن بولىدۇ؛ يەنە بەزىلىرى يېقىنقى زاماندا شەكىللىنىپ، مىللىي نامىمۇ يېقىندىلا بەلگىلەنگەن. بۇنداق مىللەتلەر ئولتۇراقلاشقان رايوندىن ۋە شۇ خىل مىللەتلەر توپى ئارىسىدىن يېتىشىپ چىققان ئاپتورلارنىڭ ۋە ئۇلارنىڭ مىللەت تەۋەلىكىنى

ئايرىشتا روشەن، كونكرېت ۋە ئومۇمىيەتچىل كۆز قاراشلارنى ئاساس قىلىش لازىم، ئەلۋەتتە. دۇنيا تارىخىدا بۇنداق ئەھۋاللارغا مىساللار ناھايىتى كۆپ. مۇشۇلارغا قارىغاندا، ئىجادىيەت بىلەن شۇغۇللىنىدىغان كۆپچىلىك ئاپتورلار ئۆزى مەنسۇپ بولغان قوۋملارنىڭ روشەن مىللىي گەۋدىسى، مەدەنىيەت ئومۇمىيلىقىنى شەكىللەندۈرگەندىن كېيىن، قانداقتۇر ھايات قىسمەتلىرى، ئۆمۈر بايانلىرىدا ھەرخىل شەكىلدە ئۆزى ۋە باشقىلار بىر مىللەتكە مەنسۇپلىقىنى قەيت قىلىپ ئۆتكەن. مەسىلەن، باشقا مىللەت ئاپتورلىرىنى قويۇپ، ئۇيغۇر مىللىتى ئارىسىدا بارلىققا كەلگەن كلاسسىكلاردىن بىر قانچىسىنى مىسال قىلىپ سۆزلىسەك، X - ئەسىرلەردە بەشبالىقتا ياشىغان مەشھۇر تىلشۇناس سىڭقو سەلى نۇتۇڭ «ئالتۇن يارۇق» نى تەرجىمە قىلغان چېغىدا «بەشبالىق سىڭقو سەلى نۇتۇڭ خەنزۇ تىلىدىن ئۇيغۇر تىلىغا تەرجىمە قىلغان» لىقىنى سۆزلەپ، ئۆزىنىڭ ئۇيغۇر مىللىتىگە مەنسۇپلىقىدىن شەپە بېرىپ ئۆتكەن. كۈەن بۇنشى قاتارلىقلار ئوتتۇرا جۇڭگو رايونىدا ياشىسىمۇ ئۆزلىرىنىڭ ئۇيغۇر ئىكەنلىكىنى ئۇنتۇپ قالمىغان. ئۇلۇغ ئالىم مەھمۇد قەشقىرى «دۇئانۇلۇغەنت تۈرك» نى باغدادتا يېزىپ، ئابباسىيلار خەلىپىسىگە تەقدىم قىلغىنىدا ئوتتۇرا ئەسىردىكى ئۇيغۇرلارنىڭ ئىجتىمائىي، سىياسىي ۋە مەدەنىيەت مەركىزى بولغان ۋە ئۆزىنىڭ ئانا يۇرتى ھېسابلانغان شەھەرنىڭ نامىنى ئۆز ئىسمىنىڭ ئاخىرىغا قوشۇپ، «مەھمۇد قەشقىرى» دەپ ئاتىغان. ئۇلۇغ شائىر ئەلىشىر ئەۋاڭى ئۇيغۇرلارنىڭ مەركىزىي رايونلىرىدىن يىراق بولغان ھېرات شەھىرىدە ياشىغان بولسىمۇ، ئەمما زامانداشلىرى ئۇنىڭ ئۇيغۇر قوۋمىگە مەنسۇپلىقىنى بىلىپ تۇرغان، ئۇنىڭ ۋاپاتىدىن 40 يىللار ئۆتكەندىن كېيىن قەشقەردە ياشىغان مەشھۇر سىياسىئون ۋە تارىخشۇناس مىرزا ھەيدەر «تارىخىي رەشىدى» ناملىق كىتابىدا تارىخقا ھۆرمەت قىلغان ئاساستا «ئەلىشىر ئەسلىي ئۇيغۇر باخشىلىرىدىن» دېگەن ئۆچمەس قۇرلارنى يېزىپ قويغان. ھەتتا ئاپتورى نامەلۇم بولۇپ، ئۇيغۇرلار ئارىسىدىلا ئەمەس، بەلكى بىر قاتار تۈركىي تىللىق خەلقلەر ئىچىگە كەڭ تارقالغان «ئوغۇزنامە» نىڭ باش قەھرىمانى ئوغۇزخان تارىخىنىڭ ئەينەنلىكىنى

ساقلاش ئۈچۈن، ئۆزىنىڭ شانۇ شۆھرىتىنى تىكلەشكە بىۋاسىتە ياردەم بەرگەن يادرو قەبىلىگە «ئۇيغۇر» دېگەن نامنى بەرگەندىن باشقا، ئۆزىنى «مەن ئۇيغۇر خاقانى مەن» دەپ كۈلى ئالەمگە جاكارلىغان، بۇ ئارقىلىق «ئوغۇزنامە» دىن ئىبارەت بۇ كاتتا ئەسەرنىڭ ئەڭ ئالدى بىلەن ئۇيغۇر خانلىقىغا مەنسۇپلىقىنى مۇئەييەنلەشتۈرۈپ ئۆتكەن. يەنە XIII ئەسىردىكى داڭلىق ئەمما يازغۇچى ئەھمەد يۈكەننىڭ ئالاساق، ئۇنىڭ مىللەت تەۋەلىكىنى قىسمەن بولسىمۇ ئايرىغان يۇرتى توغرىلىق سۆز ئاچساق، بۇ شائىرنىڭ يۈكەن دېگەن بىر جايدا تۇغۇلغانلىقىنى بىلىمىز. ئەمما بۇ يەرنىڭ قەيەردىكى ئېنىق ئەمەس؛ ئۇيغۇر ئەدەبىياتىغا ھۆسن قوشقان بۇ ئەسەردە شائىرنىڭ داستانى «قەشقەر تىلى» بىلەن يازغانلىقى ئەسكەرتىلگەن. قەشقەر تىلىنىڭ مەھمۇد قەشقىرى «دىۋانۇلۇغەتت تۈرك» تە تىلغا ئالغان «خاقانىيە تىلى»، يۈسۈپ خاس ھاجىپنىڭ «قۇتادغۇ بىلىك» تە ئېيتقان «بۇغراخان تىلى، خان تىلى، تۈرك تىلى»، سىڭقو سەلى نۇتۇڭنىڭ «ئالتۇن يارۇق» تا تىلغا ئالغان «ئۇيغۇر تۈرك تىلى» بىلەن بىر تىل ئىكەنلىكىنى، ئۇنىڭ ئەلىشىر نەۋائى تىلغا ئالغان «تۈرك لەفزى»، «ئۇيغۇر ئىبارەتى» دەپ ئاتالغان چاغاتاي ئۇيغۇر تىلىنى قەدىمكى ئۇيغۇر تىلىغا باغلاشتا ۋاسىتىلىك تىل بولغانلىقىنى مۇتەخەسسسلەر ئىلمىي پاكىتلار ئارقىلىق ئىسپاتلاپ چىقتى.

ئوتتۇرا ئەسىردە تۈركىي تىللىق قوۋملاردا بۆلۈنۈش، ئارىلىشىش، گۇرۇپپىلىشىش، مۇقىم جايلىشىش، يۆتكىلىش ئەھۋاللىرى كۆپ بولغانلىقى ئۈچۈن، ئايرىم شارائىتتا مىللىي ۋە قوۋم ناملىرىنىڭ ئايرىملىقى سادىر بولغان. شۇڭا، ئاپتورلارنىڭ تەۋەلىكىنى ئايرىشتا كونكرېت ئەھۋالغا قاراپ كونكرېت تەھلىل قىلىش ئۇسۇلىنى قوللىنىشقا توغرا كېلىدۇ. ئەھمەد يۈكەننىڭ مىللەت تەۋەلىكىنى ئايرىغاندا «قەشقەر تىلى» دىن ئىبارەت بۇ پاكىت مۇھىم ئۆلچەملەرنىڭ مۇھىمى قىلىنىدۇ. چۈنكى، ئەھمەت يۈكەنكى ياشىغان دەۋردە قەشقەر ئۇيغۇرلار مەركەزلىشىپ ئولتۇراقلاشقان، ئۇيغۇر مەدەنىيىتى ۋە ئىجتىمائىي مەركەزلىرىدىن ئىدى. بۇ چاغدا ئۇيغۇرلارنىڭ تىلى «قەشقەر تىلى» دەپ ئاتالغان. ئەھمەد

يۈككەكى شۇ مۇھىتتا ياشىغان بولغانلىقى ئۈچۈن، ئۆز خەلقىنىڭ تىلىنى ۋاسىتە قىلىپ، «ئەتەبەنۇل ھەقايىق» تىن ئىبارەت ئۆلمەس داستاننى يېزىپ ئۆز مىللىتى، جۈملىدىن ئىنسانىيەتكە مىراس قالدۇرغان.

مۇھىت، جۇغراپىيەلىك شارائىت، رايون - جايلارنىڭ ئوخشاش بولماسلىقى، ئاپتورلارنىڭ تەۋەلىكىنى ئايرىشتا ئاساسىي ئۆلچەم بولالمايدۇ، ئۇ پەقەت قوشۇمچە ئۆلچەم ياكى ۋاسىتىلىك ئۆلچەمدىن ئىبارەت.

يۇقىرىقىلاردىن باشقا، ئۇسلۇب ۋە ئەدەبىي ئەنئەنە ئۆلچىمى، مىللىي مەدەنىيەت پسخولوگىيىسى ئۆلچىمى (بۇنى مىللىي تۇرمۇش، مىللىي ئالاھىدىلىك ئۆلچىمى دائىرىسىدە قويۇپ ئۆلچىسىمۇ بولىدۇ.) دېگەنگە ئوخشاش ئۆلچەملەرمۇ بار. بىزنىڭچە، بۇلار قوشۇمچە ئۆلچەملەر بولۇپ، بۇ يەردە خاس سەھىپە بويىچە مۇھاكىمىگە قويۇلدى.

يۇقىرىدا ساناپ ئۆتۈلگەن ئۆلچەملەر ئىچىدە قايسىسىنى مىللىي ئەدەبىياتنى ئايرىشتىكى بىرىنچى ئۆلچەم قىلىش لازىم.

مېنىڭ قارىشىمچە، يازغۇچىنىڭ مىللەت تەۋەلىكىنى بىرىنچى ئۆلچەم قىلىش لازىم. بۇ قارىشىم ئەدەبىيات نەزەرىيىچىسى جاڭيۇ ئەپەندىنىڭ قارىشى ئاساسىدا، جۈملىدىن ئۇيغۇرلارنىڭ قەدىمكى ئەدەبىياتىنى ھەر تەرەپلىمە ئۆگىنىش، ئۇنى ئىجتىمائىي ۋە تارىخىي مۇھىت ئىچىگە قويۇپ مۇھاكىمە قىلىش نەتىجىسىدە شەكىللەنگەن.

جاڭيۇ ئەپەندى مۇنداق يازغان: يازغۇچىنىڭ مىللىي كېلىپ چىقىشى، ئەسەرلەردە ئەكس ئەتتۈرۈلگەن مىللىي تۇرمۇش مەسىلىسى ۋە ئەسەرلەردە ئىشلىتىلگەن مىللىي تىل - يېزىق مەسىلىسى قاتارلىق جەھەتلەرنى مۇھاكىمە قىلغاندا، «بىزنىڭ قارىشىمىزچە، بۇ ئۈچ ئامىل ئىچىدە يازغۇچىنىڭ مىللىي كېلىپ چىقىشى ئەڭ مۇھىم، ھەل قىلغۇچ ئامىل. ئەسەرنىڭ مەلۇم بىر مىللەتنىڭ ئەدەبىياتى ئىكەنلىكى ياكى ئەمەسلىكىگە ھۆكۈم قىلىدىغان مۇھىم شەرتتۇر. يەنى مەلۇم بىر مىللەتتىن كېلىپ چىققان يازغۇچىنىڭ ئەسرى شۇ مىللەتنىڭ ئەدەبىياتى بولىدۇ. بۇ كەڭ ئامما ئەڭ ئاسان چۈشىنىدىغان ۋە قوبۇل قىلالايدىغان فورمۇلادۇر.

موڭغۇلدىن كېلىپ چىققان يازغۇچىنىڭ ئەسىرى موڭغۇل ئەدەبىياتى، ئۇيغۇردىن كېلىپ چىققان يازغۇچىنىڭ ئەسىرى ئۇيغۇر ئەدەبىياتى... بولدى. ۋەھاكازا». ئۇ بىر قاتار تەھلىللەرنى ئېلىپ بارغاندىن كېيىن يەنە مۇنداق دەيدۇ: «يازغۇچىلارنىڭ مەلۇم بىر مىللەتتىن كېلىپ چىقىشى، ئۇنىڭ ئەسەرلىرىنىڭ مەلۇم بىر مىللەتكە تەئەللۇق بولىدىغانلىقىغا ھۆكۈم قىلىشنىڭ ھەل قىلغۇچ ئامىلى؛ ئەسەردە ئەكس ئەتتۈرۈلگەن ۋە ئىشلىتىلگەن تىل - يېزىق مەلۇم بىر مىللىي ئەدەبىياتنىڭ قۇرۇلمىسىنىڭ مۇھىم ئامىلى، لېكىن ئەدەبىياتنىڭ مىللىي تەئەللۇقلۇقىنى ئايرىش جەھەتتە بولسا پەقەت ئىككىنچى ئورۇندىكى، تولۇقلىغۇچى ئامىلدۇركى، مۇھىم ھەل قىلغۇچ ئامىل ئەمەس. ئىككىنچى نۇرلۇك قىلىپ ئېيتقاندا، ئەسەرنىڭ مىللىي تەئەللۇقلۇقىنى ئايرىش جەھەتتە بىز «كېلىپ چىقىشى ھەممىنى ھەل قىلىدۇ نەزەرىيىسى» نى تەشەببۇس قىلىمىز. چۈنكى، مۇشۇنداق قىلغاندا، ئاندىن ئاددىي، چۈشىنىشلىك، مۇۋاپىقراق ۋە ئورۇنلۇقراق بولىدۇ.» [261]

نېمە ئۈچۈن يازغۇچىنىڭ كېلىپ چىقىشىنى مىللىي ئەدەبىياتنىڭ بىرىنچى ئۆلچىمى قىلىش كېرەك دەيمىز. بۇنىڭ جاۋابى ناھايىتى ئوڭاي. بۇنى پەلسەپىدىكى «ماددا بىرلەمچى، ئاڭ ئىككىلەمچى» دېگەن كاتېگورىيە ئارقىلىق چۈشەندۈرىمىز. بىز يازغۇچىنى بىر ماددىي (رىئال) مەۋجۇت شەيئە دەپ ھېسابلايمىز (ئادەمنىڭ ماددىلارنىڭ تەدرىجىي تەرەققىياتىنىڭ مەھسۇلى ئىكەنلىكىنى ئوبدان بىلىمىز، ئەلۋەتتە). ئالدى بىلەن مۇشۇ ماددا مەۋجۇتلۇق بولمىسا ئىجتىمائىي ئاڭنىڭ بولۇشى مۇمكىن ئەمەس. جۈملىدىن يازغۇچى بولمىسا ئەدەبىي ئەسەرنىڭ بارلىققا كېلىشى مۇمكىن بولمايدۇ. ياكى دۇنيادىكى ھەر قانداق بىر ئىنسان (ئىنسانىيەت جەمئىيىتى مەدەنىيەت دەۋرىگە قەدەم قويغاندىن كېيىنكى ئىنسانلار كۆزدە تۇتىلىدۇ) مەلۇم بىر مىللەتكە تەۋە بولغان بولىدۇ. بىر مىللەت ئىچىدىن يېتىشىپ چىققان يازغۇچى مىللىي يازغۇچى بولۇپ، قايىسى ماكان، قايىسى مۇھىت ئىچىدە، قانداق تىل بىلەن قانداق تۇرمۇشنى ۋە مەدەنىيەت ھادىسىسىنى ئەكس ئەتتۈرۈپ ئەسەر يازمىسۇن، ئالدى بىلەن ئۇ ۋە ئۇنىڭ ئەسىرى ئۆز

مىللىتىگە مەنسۇپ بولۇشى كېرەك. چۈنكى، ئۇنىڭ ئاڭ - تەپەككۈرى جىسمانىيىتىنى ئالدىنقى شەرت قىلغان. نېمە ئۈچۈن بۇ مەسىلىنى مۇنداق ھەل قىلىش ئالدىنقى ئورۇنغا قويۇلۇشى كېرەك، دەيمىز. بۇنى يەنىلا پەلسەپە ۋە لوگىكا يېنى ئارقىلىق ئىسپاتلاشقا توغرا كېلىدۇ.

يۇقىرىدا بىز يازغۇچىنىڭ مىللىي ئەۋەلىكىنى ئايرىشتا ئاساسلىق بەش خىل قاراش بارلىقىنى بىر - بىرلەپ ساناپ ئۆتتۇق. كۆرۈنۈپ تۇرۇپتۇكى، بۇ بىزنىڭ ھەل قىلىشىمىزنى كۈتۈپ تۇرغان بەش خىل زىددىيەتتىن ئىبارەت. ئۇنىڭ ئىچىدە ھەممىنى ئاساس قىلىشقا بولمايدۇ. چوقۇم بىرىنى ئاساس قىلىش لازىم. ھېچقايسىسىنى ئۆلچەم قىلمىساق، بىزدە بىر ئىلمىي ئادەمنىڭ ئالاھىدىلىكى كۆرۈلمەيدۇ. مۇرەككەپ زىددىيەت ئالدىدا ئىقتىدارسىزلىقىمىز مانا مەن دەپ چىقىپ قالىدۇ. بىزدە بىر ئىزدىنىش، چىڭىش مەسىلىلەرنى ھەل قىلىشقا جۈرئەت قىلىش جاسارىتى بولۇشى لازىم، بىزنى ئەمىتىرىتىپ تۇرغان بۇ مۇرەككەپ زىددىيەتنى ھەل قىلىش ئۈچۈن قانداق قىلىش كېرەك. بۇنىڭ ئۈچۈن ئىجتىمائىي زىددىيەتلەرنى ھەل قىلىشنىڭ ئاچقۇچى بولغان ماركسىزىملىق پەلسەپىگە مۇراجىئەت قىلىمىز. پەلسەپە قوللانمىلىرىدا «زىددىيەت ۋە ئاساسىي بولمىغان زىددىيەت» دېگەن بىر كاتېگورىيە بولۇپ، دەل بۇ بىز مۇھاكىمە قىلماقچى بولغان تېمىنى چۈشىنىشىمىزگە ياردەم بېرىدۇ. «پەلسەپە ئاتالغۇلىرىغا ئىزاھات» دېگەن كىتابتا مۇنداق دېيىلگەن: «ئاساسىي زىددىيەت مۇرەككەپ شەيئىلەرنىڭ تەرەققىياتى جەريانىدا يېتەكچى ۋە ھەل قىلغۇچ رول ئوينايدىغان زىددىيەت. ئاساسىي بولمىغان زىددىيەت يەنى ئىككىنچى ئورۇندا تۇرىدىغان زىددىيەت ئىككىنچى ئورۇندا ۋە بويسۇنغۇچى ئورۇندا تۇرىدىغان زىددىيەت».

«مۇرەككەپ شەيئىلەرنىڭ تەرەققىياتى جەريانىدا، كۆپىنچە نۇرغۇن زىددىيەتلەر بىللە مەۋجۇت بولۇپ تۇرىدۇ. بۇ زىددىيەتلەر تەرەققىيات جەريانىدا تەكشى بولمايدۇ. ئۇ شەيئىلەر تەرەققىياتىنىڭ ئومۇمىي ۋەزىيىتىگە نىسبەتەن يېتەكچى ۋە ھەل قىلغۇچ رول ئوينايدۇ. ئۇنىڭ مەۋجۇت بولۇپ تۇرىشى ۋە راۋاجلىنىشى ئاساسىي بولمىغان باشقا

زىددىيەتلەرنىڭ مەۋجۇت بولۇپ تۇرۇشى ۋە راۋاجلىنىشىنى بەلگىلەيدۇ، ياكى شۇنداق بولۇشىغا تەسىر كۆرسىتىدۇ. ئۇ شەيئىلەر تەرەققىياتىنىڭ يۈزلىنىشىنى، خاراكتېرىنى، يولىنى بەلگىلەيدۇ. ئۇ زىددىيەتنىڭ تۈگۈنى، مەسىلىنى ھەل قىلىشنىڭ ئاچقۇچى» [262]. شۇڭا، رەئىس ماۋ زېدۇڭ بۇ مەسىلە ئۈستىدە توختالغاندا، مۇنداق تەكىتلەپ كۆرسەتكەن: «ھەر قانداق جەرياننى تەتقىق قىلغاندا، ئەگەر ئۇ، ئىككىدىن ئوشۇق زىددىيەتنى ئۆز ئىچىگە ئالغان مۇرەككەپ جەريان بولىدىكەن، ئۇنىڭدىكى ئاساسىي زىددىيەتنى پۈتۈن كۈچ بىلەن تېپىپ چىقىش كېرەك. ئۇ ئاساسىي زىددىيەت تۇتۇشۇپلىنىسا، بارلىق مەسىلىلەر ئاسانلا ھەل بولۇپ كېتىدۇ». «بۇ ئۇسۇلنى چۈشەنمىگەندە، نەتىجىدە خۇددى تۆتەك ئىچىدە قالغاندەك، مەسىلىنىڭ مەركىزىنى تاپقىلى بولمايدۇ، شۇڭا زىددىيەتلەرنى ھەل قىلىشنىڭ ئۇسۇلىنىمۇ تاپقىلى بولمايدۇ» [263].

دېمەك، بەش خىل زىددىيەت ئىچىدە يازغۇچىنىڭ كېلىپ چىقىشى ئاساسىي زىددىيەت بولۇشى لازىم. مۇبادا بۇنى ئاساسىي زىددىيەت دەپ قارىمايدىكەنمىز، ئۇنداقتا مۇشۇ مۇھاكىمىدە «ماددا بىرلەمچى، ئالغ ئىككىلەمچى» دېگەن پەلسەپە كاتېگورىيىسىگە خىلاپلىق قىلغان بولىمىز. يازغۇچىنىڭ كېلىپ چىقىشىدىن ئىبارەت بۇ مۇرەككەپ ئۇقۇمنى ھەل قىلىشتا لوگىكا پېنىگىمۇ مۇراجەت قىلماي بولمايدۇ. لوگىكىدا «زىددىيەت قانۇنىيىتى» دېگەن بىر كاتېگورىيە بار. شۇنىڭغا ئاساسلانغاندا، «زىددىيەت قانۇنىيىتى ئۆزىنىڭ مەزمۇنىغا ئاساسەن، كىشىلەردىن ئەينى بىر پىكىر جەرياندا، يەنى ئەينى بىر ۋاقىتتا ۋە ئەينى بىر مۇناسىۋەتتە ۋە قارىمۇ قارشى مۇناسىۋەتتە بولغان ھۆكۈملەرنىڭ ھەممىسىنىلا ھەقىقىي دەپ ئېيتىراپ قىلىۋەرمەسلىكىنى تەلەپ قىلىدۇ. ئەگەر بۇ تەلەپكە خىلاپلىق قىلىنىپ، ئەينى بىر تەپەككۈر جەرياندا بىر ئوبېيكت بىرلا ۋاقىتتا ھەم تەستىقلانسا، ھەم ئىنكار قىلىنسا «ئۆز - ئۆزىگە زىت» بولۇش لوگىكىلىق خاتالىقى يۈز بېرىدۇ ياكى لوگىكىلىق زىتلىققا يول قويغانلىق بولىدۇ» [264]. «زىددىيەت قانۇنىيىتىنىڭ رولى پىكىرنىڭ ئىزچىللىقىنى ساقلاش، ئۆز - ئۆزىگە زىت ئەھۋاللاردىن خالىي بولۇشتا

گەۋدىلىك ئىپادىلىنىدۇ. ھەر قانداق ۋاقىت، ھەر قانداق ئورۇندا، ھەر قانداق مەسىلە ئۈستىدە تەھلىل يۈرگۈزۈشتە تەپەككۇردا زىددىيەت قانۇنىيىتىنىڭ تەلپىگە خىلاپلىق قىلىشقا بولمايدۇ. ئەگەر خىلاپلىق قىلىنىپ، لوگىكىلىق زىددىيەت پەيدا بولسا، رېئاللىقنى توغرا بىلگىلى، مەسىلىلەرنى ئىلمىي يوسۇندا تەھلىل قىلغىلى، توغرا يەكۈنگە ئېرىشكىلى بولمايدۇ»^[265]. شۇڭا، لېنىن «مەيلى ئىقتىسادىي تەھلىلدە بولسۇن ياكى سىياسىي تەھلىلدە بولسۇن (توغرا لوگىكىلىق تەپەككۇر شەرتى ئاستىدا) لوگىكىلىق زىتلىق يۈز بەرمەسلىكى كېرەك»^[266] دېگەندى.

مىللىي يازغۇچىلارنىڭ تەۋەلىكىنى ئايرىشتا ئاساسىي مەسىلە ۋە زىددىيەتنىڭ ئاساسىنى يېتەكچى قىلىپ زىددىيەتلەرنى ھەل قىلغاندا، يازغۇچىنىڭ كېلىپ چىقىشىنى ئاساس قىلىش، قالغانلىرىنى قوشۇمچە قىلىش لازىم. بۇ ئەڭ ئەقەللىي، ئەڭ ئومۇمىي فورمۇلا بولۇپ، ئۇنىڭ ئىلمىي ئاساسى كۈچلۈك، كەڭ خەلق ئاممىسىنى قايىل قىلغىلى بولىدۇ ھەم ئامما ئاسان قوبۇل قىلالايدۇ.

شەيئىلەرنىڭ تەرەققىياتى جەريانىدا، ئاساسىي زىددىيەت بىلەن ئاساسىي بولمىغان زىددىيەت مۇقىم ۋە ئۆزگەرمەس بولمايدۇ. بەزى ئاساسىي زىددىيەت مەلۇم مەزگىل ئۆتكەندىن كېيىن قوشۇمچە زىددىيەتكە ئايلىنىپ قېلىشىمۇ مۇمكىن. بىز زىددىيەتلەرنىڭ مۇشۇنداق بىر - بىرىگە ئايلىنىشىغا ئۆز ۋاقتىدا ئەھمىيەت بېرىپ ۋە ئۇنى ئالدىن بايقاپ، يېڭى كۆز قاراش ۋە نەزەرىيىلەرنى ئوتتۇرىغا قويۇشىمىز، شۇ ئارقىلىق يېڭى مەسىلىلەرگە جاۋاب بېرىشىمىز لازىم.

دېمەك، بىز ئۇيغۇرلارنىڭ باشقا مىللەت تىلىدىكى ئەدەبىياتىنى ئۇيغۇر ئەدەبىياتىغا ئەۋە دەپ ئېيىنىشتىن ئىلگىرى دۇچ كېلىدىغان بىر قاتار زىددىيەتلەر ئىچىدە بىرىنىڭ ئاساسىي زىددىيەت بولىدىغانلىقى ئويىپكىتىپ ئەمەلىيەت، چوقۇم بۇنى ئېنىق تونۇپ يېتىشىمىز كېرەك. جۇڭگو ۋە چەت ئەللەردىكى مۇشۇنىڭغا ئوخشاش ئاپتورلارنىڭ ئەسەرلىرىنى ئۆگەنگەن، تەتقىق قىلغان ھەم مىللىي تەۋەلىكىنى بېكىتكەن ئەھۋالغا ئاساسەن، يازغۇچىنىڭ كېلىپ چىقىشىدىن ئىبارەت بۇ ئاساسىي زىددىيەتنى تۇتقا

قىلىپ قوشۇمچە زىددىيەتلەرنى بىر تەرەپ قىلساق، ئىشىمىز ئوخشاشقۇ بولىدۇ. بىز مۇشۇ ئەندىزە بويىچە، تارىختا ياشاپ ئۆتكەن ئۇيغۇر ئاپتورلىرىنىڭ ئەسەرلىرىنى چوڭقۇر ۋە ئەستايىدىل تەتقىق قىلىپ، ئۇلارنىڭ ئۇيغۇر ئەدەبىياتىدىكى بىر كىشىلىك ئورنىنى تىكلەشنىمىز لازىم. شۇنداق قىلغاندىلا ئۇيغۇر ئەدەبىياتى تارىخى مۇكەممەل يورۇتۇلىدۇ. ئەجدادلارنىڭ ئەمگىكى تېگىشلىك ھۆرمەتكە ئېرىشىدۇ. يۈزىمىز يورۇق بولىدۇ. ئىشلىرىمىزدىن ئەۋلادلار رازى بولىدۇ.

يۇقىرىدا، ئەدەبىي ئەسەرلەرنىڭ مىللەت تەۋەلىكى مەسىلىسىنى دەسلەپكى قەدەمدە مۇھاكىمىگە قويۇپ ئۆتتۈم. بۇ مۇھاكىمىنىڭ ئورامى بويىچە، باشقا مەزمۇندىكى ئەسەرلەرنىڭمۇ ئۇيغۇر مەدەنىيەت تارىخىدا ئورنى بولۇشى لازىملىقى توغرىلىق ھەر تەرەپلىمە، پاكىتلىق، تارازىدا ئولتۇرغۇدەك پىكىرلەرنى ئوتتۇرىغا قويۇشقا بولىدۇ.

ئۇيغۇر مەدەنىيەت شۇناسلىق ئىلمىنى ئەتراپلىق ۋە چوڭقۇر تەتقىق قىلىمىز دەيدىكەنمىز، ئۇيغۇر ئاپتورلىرىنىڭ باشقا مىللەت تىلىدا يازغان ئەسەرلىرى توغرىلىقمۇ يۈرەكلىك پىكىر بايان قىلىش، بۇنداق ئەسەرلەرنىمۇ تەتقىقات دىققىتىنىڭ مەركىزىگە قويۇش، ئۇلارغا تېگىشلىك ئورۇن بېرىش مۇھىم تارىخىي ئەھمىيەتكە ئىگە بولۇپلا قالماستىن، بەلكى كۆپ خىل تىل بىلىش تەكىتلىنىۋاتقان بۈگۈنكى كۈندە رېئال ئەھمىيەتكە ئىگە. ئەگەر، باشقا مىللەت تىللىرىدىكى يۇقىرىدا سۆزلەپ ئۆتكەن ئەسەرلەر يېتەرلىك مۇھاكىمىگە قويۇلىدىكەن ۋە مۇناسىپ ئېتىبارغا ئېرىشىدىكەن، ئۇنداقتا ئۇيغۇر مەدەنىيىتى ئاندىن مۇكەممەل مەدەنىيەت تارىخى بولۇپ قەد كۆتۈرەلەيدۇ.

5. قىسقىچە تۈگەللەنمە

يۇقىرىقىلاردىن باشقا ئۇيغۇرلار يەنە تۈبۈت تىل - يېزىقى، موڭغۇل تىلى، تۈرك تىلى، ئوردۇ تىلى، ئۆزبېك تىلى، رۇس تىلى، قازاق تىلى، ياپۇن تىلى ۋە ئىنگلىز تىللىرىدا ئەدەبىي ئەسەرلەر، جۈملىدىن باشقا مەزمۇندىكى ئەسەرلەرنى يېزىپ ئىنسانىيەت مەدەنىيىتىگە مۇناسىپ ھەسسە قوشۇپ كەلدى.

ئۇيغۇرلارنىڭ باشقا مىللەت تىلىدا ئەسەر يېزىشى تۆۋەندىكىدەك بىر قانچە خىل ئالاھىدىلىككە ئىگە. بىرىنچى، ئۇيغۇرلار مەركەزلىشىپ ئولتۇراقلاشقان رايوندا ھەم ئۆز تىلىدا، ھەم باشقا مىللەت تىلىدا ئەسەر يېزىش ئادىتى. بۇ خىل ئادەت بىر قەدەر ئومۇمىي ھەم تارىخى ئۇزۇن. بۇ خىل ئەھۋالدا باشقا مىللەت تىللىرىنى ئىگىلىگەن ئالىملار ئېڭىدا ئۆز مىللىتىنىڭ مەدەنىيىتى بېسىم ئورۇندا تۇرغان. ئۇلار ئۆز خەلقى مەدەنىيىتىنى يۇقىرى كۆتۈرۈشنى ئالدىنقى شەرت قىلغان. باشقا مىللەت خەلقلىرى مەدەنىيىتىنى ئۆگىنىشنى چەتكە قاقمىغان، شۇنىڭ بىلەن ئۆز خەلقىنىڭ مىللىي ئالاھىدىلىكىنى يۇقىرى كۆتۈرگەن.

ئىككىنچى، ھەرخىل سەۋەبلەر تۈپەيلىدىن باشقا مىللەت خەلقلىرى توپلىشىپ ئولتۇراقلاشقان رايونلارغا بېرىپ، بەزىلىرى شۇ رايونلاردا تۇغۇلۇپ، ئۇزۇن مۇددەت ياكى مەڭگۈلۈك ئولتۇراقلىشىپ، شۇ زامان مەدەنىيىتىنى ئۆگىنىپ، شۇ يەردىكى مىللەتلەرنىڭ تىللىرىدا ئەسەرلەر يېزىپ، ئۆزىنىڭ مەجبۇرىيىتىنى ئادا قىلغان. بۇ خىل ئەھۋالدا ئاشۇ ئۇيغۇر ئالىملىرىنىڭ ئىدىيىسى ئېڭىدا ئۆزلىرى تۇرۇۋاتقان رايوندىكى مىللەتلەرنىڭ يەرلىك مەدەنىيىتى بېسىم ئورۇندا تۇرغان. شۇ ئارقىلىق ئىنسانىيەت مەدەنىيىتىنى ئىلگىرى سۈرگەن. بۇنداق ئۇيغۇر ئالىملىرى كۆپ ھاللاردا ئۆز مىللىتىنىڭ تىل - يېزىقىنى ئىشلىتىش ئىمكانىيىتىگە ئېرىشەلمىگەن. بەزىلىرى بولسا پەقەتلا بىلمىگەن.

ئۈچىنچى، بەزى ئۇيغۇر پەرزەنتلىرى ئوقۇپ ئىلىم تەھسىل قىلىش ۋەجىدىن باشقا مىللەت رايونلىرىغا بېرىپ، شۇ يەردىكى مىللەتلەرنىڭ تىللىرىنى ئىگىلەپ، ئۆزىنىڭ ئانا تىلىنى ھەم ئۇنۇتماي، مەدەنىيەت ئەسىرى مەسىلىسىدىمۇ تەڭپۇڭلۇق ھالەتنى ساقلاپ، ئىلمىي ئىجادىيەتتە قوش تىللىق، بەزىدە يەككە تىللىق ھالەتنى ساقلاپ كەلگەن.

تۆتىنچى، بەزى ئالىملار باشقا مىللەتنىڭ بىر خىل تىلىنى ئىگىلەپ قېلىش بىلەن چەكلەنمىگەن. مەسىلەن، فارابى تۈركىي تىلىدىن باشقا ئەرەب، گرىك، پەھلىۋى، تاجىك، سۈرىيە تىللىرىنى پۇختا ئۆگەنگەن.

تەجەللى بولسا ھىندى، ئەرەب، پارس، ئوردۇ تىللىرىنى بىلىگەن ۋە بۇ تىللاردا ئەسەر يازغان. زامانىمىزدىكى تىلشۇناس قۇددۇس ھاپىز كۆپ خىل تىل ئىگىلەپ، خەلقئارا سەھنىگە چىقىپ، جۇڭگو ئۈچۈن شەرەپ كەلتۈردى.

7. ئۇيغۇر مەدەنىيەت تارىخىدىكى ئاتا - بالا ئالىملار ۋە ئەدىبلەر

ئۇيغۇر مەدەنىيەت تارىخىدا بىر مۇنچە ئاتا - بالا ئەدىبلەر ۋە ئالىملار ئۆتكەن. ئۇلارنىڭ نامى ۋە ئىجادىي تۆھپىسى تارىختا كۆرىنەرلىك ئورۇننى ئىگىلەيدۇ.

(1) قوغۇرسۇ ئالتۇن ۋە قوغۇرسۇ شىيەن

قوغۇرسۇ ئالتۇن (斛律金 ، 488 - 567) ئېلىمىزنىڭ شىمالىي ۋېي خانلىقى دەۋرى (مىلادىيە 386 - 534 - يىللار) دە ئۆتكەن ھەربىي قوماندان ۋە ئەدىب. ئۇ تېلېلەرنىڭ قوغۇرسۇ قەبىلىسىدىن ئىدى. ئۇ «تېلې قوشىقى» (敕勒歌) دېگەن داڭلىق قوشاقنى شىمالىي چى (北齐) خانلىقىنىڭ خانى گاۋ خۇەن (高欢) (496 - 547) ئالدىدا ئېيتىپ بەرگەن. ئۇنىڭ قوشىقى جۇڭگو ئەدەبىيات تارىخىدا چوڭ ئورۇن تۇتقان. مەركىزىي مىللەتلەر ئىنىستىتۇتى نەشرىياتى 1992 - يىلى نەشر قىلغان ئىككى توملۇق «جۇڭگو ئاز سانلىق مىللەتلەر ئەدەبىيات تارىخى» ناملىق كىتابىنىڭ 1 - تومىدا «(چىلى قوشىقى) (تېلې قوشىقى) خەنزۇچە ھۆججەتلەرگە خاتىرىلەنگەن ئۇيغۇر ئەجدادلىرىنىڭ ئەڭ قەدىمكى قوشىقىدۇر» دېيىلگەن. تارىخشۇناسلىق ساھەسىدە «تېلې قوشىقى» نى قوغۇرسۇ ئالتۇن ئىجاد قىلغان، ياكى ئېيتىپ يۈرگەن، دېگەن ئىككى خىل قاراش بار.

قوغۇرسۇ شىيەن (斛律羨) ، ئىسمى فېڭ يۆ (丰乐) بولۇپ، ئۇمۇ ئاتىسىغا ئوخشاش شىمالىي چى خانلىقىدا مۇھىم ھەربىي ھوقۇق تۇتقان. «شىمالىي چى نەزمىلىرى» (北齐诗) دېگەن كىتابتا ئۇنىڭ «ناخشا» (歌) دېگەن بىر كۆپلەپ قوشىقى ساقلىنىپ قالغان.

(2) ۋېسا باجىنا ۋە ۋېسا ئىرساتىكا

ۋېسا باجىنا (尉迟跋质那) - ئودۇنلۇق (خوتەنلىك). VI - VII

ئەسەرلەردە ياشىغان بولۇپ، ئودۇن خانلىقىنىڭ خان جەمەتىگە مەنسۇپ كىشى. ئۇ بۇددا دىنى مەزمۇنىدىكى رەسىملەرنى سىزىشنىڭ ئۈستىسى بولۇش سۈپىتى بىلەن ئېلىمىزنىڭ بۇددا دىنى مەدەنىيىتى تارىخىدا يۇقىرى ئورۇنغا ئىگە.

تالڭ دەۋرىدىكى گۈزەل سەنئەت تارىخچىسى جالڭ چۈنيۈەن «ئۆتكەن سۇلالىلەردىكى داڭلىق سۈرەتلەر خاتىرىسى» (历代名画记) ناملىق كىتابتا «ۋېسا باجىنا ناھايىتى كۆپ مەزمۇندا رەسىم سىزغان بولسىمۇ، لېكىن ئۇنىڭ سىزغان رەسىملىرىدىن «تۈبۈتكە دائىر ئالتە رەسىم» (六番图)، «چەت ئەلنىڭ خاسىيەتلىك دەرەخلىرى» (外国宝树图) ۋە «براھمان سۈرىتى» (婆罗门图) قاتارلىق ئۈچ خىل رەسىمنىڭ ئۇسلۇبى كەڭ تارقالغان» دېيىلگەن.

ۋېسا ئىرساتىكا (尉迟乙僧) ياكى ۋايچىرا ۋېچىر ۋېسا باجىنانىڭ ئىككىنچى ئوغلى ئىدى. ئۇ ئاتىسىنىڭ يۇقىرى رەسىم سىزىش ماھارىتى ۋە ئالاھىدە سەنئەت ئۇسلۇبىغا ۋارىسلىق قىلغان. ئۆز دەۋرىدە كىشىلەر ئاتىسىنى «چوڭ ۋېسا»، ئۇنى «كىچىك ۋېسا» (小尉迟) دەپ ئاتىغان. تالڭ سۇلالىسى پادىشاھى تەيزۇڭنىڭ جېنگۈەن سەلتەنەت يىللىرى (627 - 649) دا خوتەن خانى تەرىپىدىن ۋېسا ئىرساتىكا «ماھىر رەسسام» دەپ تونۇشتۇرىلىدۇ. شۇنىڭ بىلەن تالڭ تەيزۇڭ ئۇنى چاڭئەنگە تەكلىپ قىلىدۇ. ۋېسا ئىرساتىكا چاڭئەندە ئولتۇراقلىشىپ قالغاندىن كېيىن، ئۇ يەردىكى داڭلىق ئىبادەتخانىلاردا تام رەسىملىرى سىزغان. ئۇنىڭ بىر مۇنچە رەسىملىرى تالڭ دەۋرىدە «بىرى تۈمەن تىللاغا يارايدۇ» دەپ داڭ چىقارغان.

ۋېسا ئىرساتىكانىڭ رەسىملىرى ئىچىدە «ئەجنەبى زاتلار سۈرىتى» (外国人物图)، «بۇدداغا قول بېرىش» (佛从图)، «بۇددا» (佛铺)، «ساكىيامونى» (释迦牟尼像)، «مايتىرى» (弥勒佛像)، «ئەرشى شاھى» (天王像)،

«يارۇق شاھ» (明王像) قاتارلىقلار داڭلىق ھېسابلانغان.
«ئۆتكەن سۇلالىلەردىكى داڭلىق رەسىملەر خاتىرىسى» ناملىق كىتابتا
مۇنداق دېيىلگەن:

«ۋېسا ئىرساتكا ئۇدۇن ئېلىدىن كەلگەن ... ئۇنىڭ ئاتىسى ۋېسا باجىنا
لوياندا ئابرويلۇق مەشھۇر رەسسام ئىدى ... زامانىمىزدىكى كىشىلەر ۋېسا
باجىنانى چوڭ ۋېسا (ۋايچرا)، ۋېيسا ئىرساتكانى كىچىك ۋېسا (ۋايچرا)
دەپ ئاتىشاتتى.» (9 - جىلد)

ۋېسا ئىرساتكا ئۆزىنىڭ ئەقىل پاراستى ۋە ئالانتى بىلەن
ۋەتىنىمىزنىڭ سەنئەت خەزىنىسىنى نۇرلاندۇرۇپ، شىنجاڭ بىلەن ئوتتۇرا
تۈزلەڭلىكنىڭ دوستانە بېرىش - كېلىشىگە چوڭ ھەسسە قوشقان.

قەدىمكى ئۇدۇنلۇقلار ھازىرقى ئۇيغۇر مىللىتىنى شەكىللەندۈرگەن
بىر ئېتنىك تەركىب بولغاچقا، ۋېسا باجىنا بىلەن ۋېسا ئىرساتكالارنى
ئۇيغۇرلارنىڭ قەدىمكى سەنئەت ئالىملىرى دېيىشكە بولىدۇ.

(3) مويۇنچۇر ۋە ئىدىكىن

مويۇنچۇر (磨延曦? 759 - يىللارغىچە ياشىغان) ئۇيغۇرلارنىڭ
ياغلىقار قەبىلىسىدىن. مىلادىيە 747 - يىلىدىن 759 - يىلىغىچە ئۇيغۇر
خانلىقىنىڭ تەختىدە خان بولۇپ ئولتۇرغان. ئۇ 759 - يىلى تارىخىي
قەھرىمانلىق داستانى «مويۇنچۇر مەڭگۈ تېشى» نى تەييارلىغان.

ئىدىكىن (移地健) مويۇنچۇرنىڭ ئوغلى بولۇپ، مىلادىيە
759 - يىلىدىن 779 - يىلىغىچە ئۇيغۇر خانلىقىغا خان بولغان بۆگۈخان
ۋە تەڭرى قاغان دەپ ئاتالغان. ئۇ تەخمىنەن 753 - يىللاردىن كېيىن
ئاتىسىنىڭ ئاغزاكى سۆزلەپ بەرگەن سەرگۈزەشتىلىرىنى خاتىرىگە ئېلىپ،
مەڭگۈ تاشقا ئۇيغۇزغان، بەزى جايلارنى ئۆز نامىدىن بايان قىلغان. بۇ
ئىلىم ساھەسىدە «مويۇنچۇر مەڭگۈ تېشى II» ياكى «تېرخىن مەڭگۈ تېشى
II» دەپ ئاتىلىدۇ. بۇلارنىڭ يەنە باشقا نامىمۇ بار.

(4) ھەسەن بۇغراخان ۋە يۈسۈپ قادىرخان

ھەسەن بۇغراخان (? - 998) قارا خانىيلار خانلىقىنىڭ ئۇلۇغ خانى
سۈتۈق بۇغراخان (? 889 - 955/6) نىڭ نەۋرىسى بولۇپ، ھارۇن

بۇغراخان دەپمۇ ئاتىلىدۇ. ئۇ سىياسىيون، ھەربىي شۇناس ۋە شائىر. ئۇ مىلادىيە 992 - يىلىدىن 998 - يىلىغىچە خان بولغان. موللا ھاجى «تەزكىرەئى بۇغراخان» (1829 - 1830 - يىللىرى) دە ئۇنىڭ ئۇيغۇرچە ۋە پارسچە شېئىرلىرىدىن مىساللار بەرگەن.

يۈسۈپ قادىرخان (? - 1032) ھەسەن (ھارۇن) بۇغراخاننىڭ چوڭ ئوغلى. سىياسىيون، ھەربىي شۇناس ۋە شائىر. 1024 - يىلىدىن 1032 - يىلىغىچە ئۇلۇغ قاغان بولغان. «تەزكىرەئى بۇغراخان» دا ئۇنىڭ شېئىرلىرىدىن مىساللار كۆرسىتىلگەن.

(5) ھۈسەين ئىبىن خەلىق قەشقەرى ۋە ئەبۇل فۇتۇھ ئابدۇجەففار ھۈسەين ئىبىن خەلىق توغرىسىدا ئۇنىڭ شاگىرتى مەھمۇد قەشقەرى ئەڭ بۇرۇن «دىۋانۇلۇغەتت تۈرك» تە «... قەشقەرلىك خەلىق ئوغلى تەقۋادار، ئىمام ھۈسەيننىڭ ئىبىنۇل غەرقى دېگەن ئادەمدىن ئاڭلاپ، ماڭا ئېيتىپ بېرىشچە...» (I نوم 456 - بەت) دەپ يازغان. «دىۋانۇلۇغەتت تۈرك» نىڭ بىر يېرىدە «مېنىڭ بىر قوشۇنۇم بولۇپ، ئۇلارنى تۈرك دەپ ئاتىدىم. ئۇلارنى مەشرىققە جايلاشتۇردۇم...» دېگەن بىر ھەدىسى كەلتۈرىدۇ. بۇنىڭغا ھېچقانداق ئىلاۋە قوشماستىن، ئۇنى جەزىملەشتۈرىدۇ. بۇ ھەدىسىمۇ ھۈسەين خەلىق قەشقەرىدىن رىۋايەت قىلغان. ھۈسەيننىڭ ئىسمىنىڭ ئالدىغا «شەيخ، ئىمام، زاھىد» قاتارلىق ئۈچ سۈپەت سۆزىنى قوشقان. بۇنىڭدىن مەھمۇد قەشقەرنىڭ ئۇنى ئىشەنچلىك ھەم ئۇستاز دەپ قارىغانلىقى بىلىنىدۇ.

«دىۋانۇلۇغەتت تۈرك» تە ھۈسەيننىڭ ئاتىسى خەلىق دەپ ئېلىنغان. بىراق، جامال قارشى «مۇلەقاتۇلۇغەت» تە «ھۈسەين ئىبىنى ئەلى ئىبىنى خەلىق» دەپ يازغان. ھەدىس شۇناسلارنىڭ تەرجىمىھالى يېزىلغان ۋە ئىشەنچلىك دەپ قارىغان «مىزانۇل ئىتىدال» دېگەن كىتابتا «ھۈسەين ئىبىنى ئەلى» دەپ ئېلىنغان. «دىۋانۇلۇغەتت تۈرك» تە ھۈسەيننىڭ ئاتىسى «ئەلى» چۈشۈپ قېلىپ، ئۇنىڭ ئورنىغا چوڭ دادىسىنىڭ ئىسمى ئېلىنىپ قالغان. ھۈسەين ئىبىنى ئەلى ئىبىنى خەلىق 200 رسالىدىن ئارتۇق كىتاب يازغان قەشقەرلىق داڭلىق ھەدىس شۇناس بولۇپ، ھىجرىيە 486 - يىلى

(مىلادىيە 1093 - يىلى) قەشقەردە ۋاپات بولغان. [267]

ھۈسەين داڭلىق ھەدىشۇناس، ئىمام ھەم مۇددەرس بولۇپ، قەشقەردىكى «مەدرىسەئى ساچىيە» دە ئۇزۇن يىل مۇددەرسلىك قىلغان. ھۈسەين توغرىسىدا يەنە ئەيسا خوجا ئىسىملىك ئاپتور «تەزكىرەئى ئۇۋەبىس» ناملىق چاغاتايچە ئۇيغۇر تىلىدىكى ئەسىرىدە مەلۇمات بەرگەن. ئۇنىڭ ئاتىسى خەلىق ئۆز زامانىسىنىڭ ئەھلىمەھەللىرىدىن ھېسابلانغان. ھۈسەين ۋاپات بولغان چاغدا قەشقەر شەھىرىنىڭ جەنۇبىدىكى «ئەسكى ھىسار» ئىچىگە دەپنە قىلىنغان بولۇپ، 1000 يىلغا يېقىن ۋاقىتتىن بۇيان قەشقەر خەلقى بۇ ئۇلۇغ مۇددەرسنى «ھۈسەين پەيزۇللا خوجام» نامى بىلەن ياد ئېتىپ، چوڭقۇر سېغىنىش ھېسسىياتى بىلەن بۇ زاتنىڭ مەقبەرىسى ئورۇنلاشقان جايغا بېرىپ، دۇئا - تەكبىر ئوقۇپ، «قۇرئان» تىلاۋەت قىلىپ كەلمەكتە.

ئەبۇل فۇتۇھ ئابدۇل جەففار ئىبن ھۈسەين قەشقەرى مانا مۇشۇ ئۇلۇغ مۇددەرس ھەدىشۇناس، ھۈسەيننىڭ ئوغلىدۇر [268]. ئۇ 1082 - يىلى تۇغۇلغان. ۋاپات بولغان يىلى ئىبنىق ئەمەس. ئابدۇل جەففار (غەففار) تارىخچى بولۇپ يېتىشىپ چىقىپ (ئا • ھاشىم XI ئەسىردە ياشىغان ئۇيغۇر تارىخچىسى ئەبۇل فۇتۇھ جەففار ھۈسەين قەشقەرى توغرىسىدا) «قەشقەر ئەدەبىياتى» 1994 - يىلى 5 - سان)، «مىسكەنى ئۇستادىيان» (ئۇستازلارنىڭ توپلانغان جايى) ۋە «تارىخى قەشقەر» ناملىق ئەسەرلەرنى يازغان. ئۇنىڭ بۇ ئەسەرلىرى ھازىر ئىلىم دۇنياسىغا مەلۇم ئەمەس. ئەمما، مۇئەللىپلەردىن ئاۋفى (Awfi، 1233 - ؟) «مىسكەنى ئۇستادىيان»، جامال قارشى «تارىخى قەشقەر» توغرىلۇق ئۇچۇرلار بەرگەن. بۇنىڭ ئىچىدە جامال قارشى «سۇراھۇللۇغەت» تە نەقىل ئېلىپ بايان قىلغان «تارىخى قەشقەر» دىكى بايانلار قارا خانىيلار خانلىقىنىڭ دەسلەپكى ئەھۋالى، ئۇنىڭ قۇرغۇچىلىرى، كۆل بىلگە خان، سۇتۇق بۇغراخانلار توغرىسىدىكى خاتىرىلەر شىنجاڭ تارىخشۇناسلىق ساھەسىدە يېگانىلىكى بىلەن قەدىرلەنمەكتە.

ئابدۇل جەففارنىڭ يۇقىرىدىكىدىن باشقا «مۇجەم ئەش - شۇيخ»

(شەپخەلەر لۇغىتى) ناملىق ئەسىرى بولغان. ۋەھالەنكى، بۇ «مىسكىنى ئۇستادىيان» ناملىق ئەسەر بىلەن بىر بولۇشمۇ مۇمكىن دېگەن پەرەزمۇ بار.

(6) مارۇن ۋە مازۇچاڭ

مارۇن (马润) - يۈەن دەۋرىدىكى ھەربىي ئەمەلدار. ئۇنىڭ ئاتىسى مايۋ خېنەي (1216 - 1263) مۇڭغوللارنىڭ ۋەزىرلىرىدىن ئىدى. ئۇلار ئۇيغۇ (雍古) قەبىلىسىدىن بولۇپ، «يېڭى يۈەن سۇلالىسى تارىخى» (新元史) دېگەن كىتابتا ئۇيغۇنلار «ئۇيغۇرلارنىڭ ئاقسۆڭەك قەبىلىسىدىن» (回鹘贵族) دېيىلگەن. مارۇن ئىجادىيەت بىلەن شۇغۇللانغان ۋە داڭلىق «ئوتۇن يوشۇرۇش توپلىمى» (樵隐集) نى يازغان. (ئەپسۇسكى بۇ توپلام يوقىلىپ كەتكەن.)

مازۇچاڭ (马祖常، 1279 - 1338) داڭلىق ئەدىبلەردىن. ئۇ خەنزۇ تىلى بىلەن ئىجادىيەت ئېلىپ بارغان.

مازۇچاڭ جىڭجۇ تىيانشان (天山) - بۈگۈنكى شىنجاڭنىڭ توخسۇن ناھىيىسى) لىق ئۇيغۇر. ئۇنىڭ ئەدەبىي ئەسەرلىرىدىن 15 جىلدلىق «شىتەيەن توپلىمى» (石田集) بار. يەنە «يىڭزۇڭ خاتىرىلىرى» (英宗实录) نى تۈزۈشكە قاتناشقان. «پادىشاھ رەسىملىرىدىن ئۆرنەك» (皇国大训) «جىڭخۇا ئەستىلىكلىرى» (承华事略) نى خەنزۇچىغا تەرجىمە قىلغان. «لى خۇنىڭ ئالتۇن ئەپنىكى» (列后金鉴)، «كۈز خاتىرىلىرى» (千秋记略) قاتارلىق كىتابلارنى تەھرىرلەپ توپلام قىلغان. مازۇچاڭنىڭ ئۈچ ئەۋلاد بوۋىلىرىنىڭ ھەممىسى ھەم ئەلەم ھەم قەلەمگە ماھىر يۇقىرى دەرىجىلىك مەنەسەپ تۇتقان كىشىلەردىن ئىدى. مارۇننىڭ ئىنىسى ماشىدې (马世德) مۇ ئىلمىي ئىجادىيەت بىلەن شۇغۇللىناتتى. «يۈەن سۇلالىسى نەزمىلىرىدىن ئاللانما» دېگەن كىتابقا شېئىرلىرى كىرگۈزۈلگەن.

(7) ئارغۇن سالى ۋە يۈجۈ

ئارغۇن سالى (阿鲁浑萨里، 1244 - 1307) جىمىساردا تۇغۇلغان. موڭغۇللار ئوتتۇرا جۇڭگو رايونىدا دۆلەت قۇرغاندىن كېيىن،

خانبالىق (بېيجىڭ) غا بېرىپ، ئوردىدا مۇھىم خىزمەتلەرنى ئىشلىگەن. ئۇ نوم - دەستۇرلار (经)، تارىخنامە، مەنپى - مۇسبەت ئىلمى (阴阳)، كالىبىندارچىلىق (历数)، سېھىرگەرلىك (图伟) ۋە كۈتۈنۈش ئىلمى (方技) قاتارلىقلارنى پىششىق ئىگىلىگەن («يۈەننامە» 130 جىلد). ئۆلىمالار مەدرىسىنىڭ ئەللامى (集贤馆学士)، تارىخ پۈتۈش ھۇجرىسىنىڭ پۈتۈكچىسى (太史院事)، خانلىق دىۋانىنىڭ سول قول ۋەزىرى (尚书右丞)، دىۋان مۇئەككىلى (平章政事) قاتارلىق مەنەسپلەردە بولغان. ئارغۇن سالى سىياسىيون، مائارىپچى ئىدى. ئۇ يۈەن سۇلالىسى پادىشاھىغا ئوتتۇرا ۋە ئالىي دەرىجىلىك مەكتەپلەرنى ئېچىش توغرىسىدا تەكلىپ بېرىپ، ئوتتۇرا ۋە ئالىي مەكتەپ قۇرۇپ، يۇقىرى ساپالىق كىشىلەرنى تەربىيەلەشكە كۈچ چىقارغان.

يۆ جۇ (岳柱، 1281 - 1333) ئارغۇن سالىنىڭ چوڭ ئوغلى، تەخەللۇسى جىسو (止所)، يەنە بىر تەخەللۇسى لىەنشەن (兼山). يۆ جۇ كىچىكىدىن قېتىرقىنىپ ئۆگىنىپ، نوم - دەستۇرلار، تارىخ ئىلمى، ئىلمىي نۇجۇم (天文)، ئەمچىلىك (医学) ساھەسىدە مەشھۇر ئالىم بولۇپ يېتىشكەن. 1308 - يىلى ئۆلۈمالار مەھكىمىسىنىڭ ئەللامىسى (授集贤学士) بولغان. كېيىن خۇنەن مەھكىمىسىنىڭ چارچى بېگى (湖南道宣尉使)، لوڭشى مەھكىمىسىنىڭ ئەلچى بېگى (隆禧院使)، تارىخ مەھكىمىسىنىڭ مۇئەررىخى (太史院使)، يوسۇن مەھكىمىسىنىڭ دىۋان بېگى (礼部尚书)، جاڭشى قاتارلىق جايلارنىڭ دىۋان ۋازارەت كېڭەش مۇئەككىلى (行中书省参加政事) ، جياڭشى، خېنەن، جياڭبېي (江北) قاتارلىق جايلارنىڭ دىۋان ۋازارەت مۇئەككىلى (行中书省平章政事) قاتارلىق ئەمەل - مەنەسپلەرگە تەيىنلەنگەن.

ئارغۇن سالىنىڭ ئاتىسى قۇت سالى (乞台萨里) نوم - دەستۇرلار (经史)، قانۇننامە، تەھسىلنامىلەرنى ئوبدان ئىگىلىگەن. 1275 - يىلى يۈەن سۇلالىسى ھۆكۈمىتى تەرىپىدىن باشقۇرۇلىدىغان مەملىكەتلىك بۇددا دىنى مەھكىمىسىنىڭ باش كاھىنى بولۇپ تەيىنلەنگەن؛ بوۋىسى ئانا

سالى (阿台萨里) بۇددا دىنىغا ئېتىقاد قىلىدىغان، بۇددىزىمنىڭ پىركامىلى ئىدى.

(8) گاۋ جىافۇ ۋە گاۋ كېگۇڭ

گاۋ جىافۇ (高嘉夫). بۇ كىشىنىڭ ئەسلىي ئىسمى خېڭ (享)، غەربىي يۇرتلۇق ئۇيغۇر گاۋ يۇداۋ دېگەن كىشىنىڭ ئوغلى. گاۋجىافۇ ئوتتۇرا جۇڭگو رايونىدا ئۆسۈپ چوڭ بولغان ۋە خەنزۇ مەدەنىيىتىنى قوبۇل قىلغان. ئىلىم ئىگىلەش ئۈچۈن ھارماي - ئالماي تىرىشقان. «پالنامە» (易)، «شېئىرنامە» (诗)، «پۈتۈكنامە» (书)، «يىلنامە» (春秋) قاتارلىق خەنزۇ تىلىدىكى كلاسسىك دەستۇرلارنى بېرىلىپ تەتقىق قىلغان، ھوقۇق ۋە مەرتىۋىگە بېرىلمىگەن. ئەدەپ - ئەخلاقنى تەرغىب قىلغان.

گاۋكېگۇڭ (高克恭، 1248 - 1310) گاۋ جىافۇنىڭ ئوغلى، تونۇلغان رەسسام ۋە شائىر ئىدى.

(9) گۈەن يۈنشى ۋە گۈەنيۈنشى قىزى

گۈەن يۈنشى يۈەن سۇلالىسىنىڭ ئەدەبىيات مۇنبىرىدە يۇقىرى ئورۇن ئۆتىدىغان ئەدەب، دراماتورگ، مۇزىكانت، تېۋىپ، خەتتات، رەسسام ئىدى. ئۇ شېئىر، بېيىت (词)، نەسرېي غەزەل (曲，散曲) ۋە ماقالە (文) يېزىشنىڭ ئۈستىسى ئىدى. گۈەن يۈنشى قىزى - ئۇنىڭ ئىسمى ئېنىق ئەمەس، ئەمما تارىخىي ھۆججەتلەردە ماقالە يازالايدىغانلىقى تىلغا ئېلىنغان.

(10) لىەنشىشەن ۋە لىەنخېڭ

لىەنشىشەن (廉希宪، 1231 - 1280) نىڭ ئاتا - بوۋىسى جىمىسارلىق ئۇيغۇرلاردىن. چىڭگىزخان دەۋرىدە ئۇنىڭغا ئەگىشىپ خىزمەت كۆرسەتكەن. لىەنشىشەن ئوتتۇرا جۇڭگو رايونىدا تۇغۇلۇپ ئۆسكەن مەشھۇر ئالىم، سىياسىيون بولۇپ يېتىشكەن. يۈەن سۇلالىسى ئوردىسىدا ئۆمرىنىڭ ئاخىرىدا بىر يىل باش ۋەزىر بولۇپ تۇرغان. كۆپ ئەسەرلەرنى يازغان بولسىمۇ، پەقەت ئاز بىر قىسمى دەۋرىمىزگىچە يېتىپ كېلەلگەن، ئۇ يەنە مائارىپشۇناس ئىدى.

ليەنخېڭ (廉惇). ليەنشەننىڭ ئوغلى. ئۆز ئاتىسىنىڭ تەسىرى بىلەن مەشھۇر ئەدىب بولۇپ چىققان. ئۇنىڭ ھەر خىل ژانىردىكى ئەسىرىدىن 300 پارچىدىن كۆپرەكى ساقلىنىپ قالغان. ئۇنىڭ شېئىرلىرىنىڭ مەزمۇنى ياخشى، بەدىئىيلىكى يۇقىرى.

ليەنشەننىڭ جىيەن ئوغلى ليەنخۇيشەن قىيا (廉惠山海牙، 1274 - 1345) مەشھۇر تارىخشۇناس ئىدى. ئۇ «لياۋ سۇلالىسى تارىخى» (辽史) نى ئۈزۈشكە قاتناشقان.

(11) يۈروڭ تۆمۈرنىڭ ئەۋلادلىرى

يۈروڭ تۆمۈر (岳麟帖穆尔) نىڭ ئەۋلادلىرىدىن كۆپلىگەن ئالىم ۋە ئەدىبلەر يېتىشىپ چىققان. يۈروڭ تۆمۈرنىڭ ئەسلىي ئەجدادى تۈرك خانلىقىنىڭ باش ۋەزىرى تۇيوقۇققا بېرىپ ئۆلىنىدۇ. يۈروڭ تۆمۈر 15 يېشىدا چىڭگىزخاننىڭ قول ئاستىدا ئۇرۇشقا قاتنىشىپ، خىزمەت كۆرسەتكەنلىكى ئۈچۈن تارتۇقلانغان. ئۇ قوچو ئۇيغۇرلىرىنىڭ باش ۋەزىرى ياسىبى (亚思弼) نىڭ ئىككىنچى ئوغلى ئىدى. ئۇ ئۇيغۇر تىلى - يېزىقىنىڭ ئۆستىسى بولغانلىقى ئۈچۈن موڭغۇل پادىشاھىنىڭ ئىنىسى ئوچىن (斡真) غا ئۇيغۇر يېزىقىنى ئۆگىتىشكە تەكلىپ قىلىنغان ھەم بۇ ساھەدە كۆپ مېھنەت سىڭدۈرگەن. قوشۇن باشلاپ جىن خانلىقىغا يۈرۈش قىلغان، خې نەن قاتارلىق جايلارنىڭ لەشكەرىي پۇخرا دارۇغاچى (达鲁花赤) بولغان. ئوگۇتاي دەۋرىدە باش كېسىمچى — زالىم ھەكەم (大断事官) بولغان. كېيىن يەنە خېنەن قاتارلىق جايلارنىڭ لەشكەرىي پۇخرا دارۇغاچى بولۇپ، 67 يېشىدا ۋاپات بولغان.

يۈروڭ تۆمۈرنىڭ ئون ئوغلى بولۇپ، 8 - ئوغلى قارا بۇققا (哈刺普华 ? 1284 - يىلى) توغرىسىدا «يۈەننامە» نىڭ 193 - جىلد «ئادالەتكە ساداقەتمەنلەر تەزكىرىسى» (忠义传) دە تەزكىرە بار. قارا بۇققا كىچىكىدىن ئەقىللىق، زېرەك، ئۆگىنىشكە ھېرىسمەن بولغان. ئۇيغۇر تىلى - يېزىقى ۋە خەنزۇ تىلى - يېزىقلىرىنى، تارىخ دەستۇرى (经史) لارنى پىششىق بىلگەن. قۇبلايخاننىڭ ئوردا قاراۋۇل بېگى (宿卫官) بولغان. كېيىن كۆپ قېتىم قوشۇن باشلاپ ئوتتۇرا ۋە

جەنۇبىي جۇڭگو رايونلىرىدا جەڭ قىلىپ يۈەن سۇلالىسىنى بىرلىككە كەلتۈرۈشتەك تارىخىي پائالىيەتكە قاتناشقان. مەيلى ئارقا سەپ، مەيلى ئالدىنقى سەپتە بولسۇن جان تىكىپ خىزمەت قىلغان. جەنۇب - شىمالنى بىرلىككە كەلتۈرۈشتە تۆھپىسى چوڭ بولغان. ئۇ يۈەن سۇلالىسى ھۆكۈمرانلار قاتلىمىدا يۇقىرى ھەربىي، مەمۇرىي خىزمەتلەرنى بېجىرىپ، ئۆزىنىڭ ئۆتەشكە تېگىشلىك ۋەزىپىسىنى شەرەپ بىلەن ئۆتىگەن سىياسىيون ۋە ھەربىي ئالىم ئىدى.

قارا بۇقا ئۇرۇشتا قازا قىلغان. ئۇنىڭ شىي ۋېنجى (契文质)، يۆلۈنجى (越伦质) دېگەن ئىككى ئوغلى بولغان. شىي ۋېنجىدىن باشلاپ يۈروڭ تۆمۈرنىڭ ئەۋلادلىرى خەنزۇ مەدەنىيەت مۇھىتىدا «شىي» سۆزىنى ئۆزىگە قامىلى قىلغان.

شىي ۋېنجىنىڭ ئائىلىدە قوللىنىلىدىغان «سەن جىيېتاك» (三节堂) دېگەن ئىسمى بولغان. يۈەن دەۋرىدىكى ئەدىبلەرنىڭ ئەسەرلىرىدە سەن جىيېتاك يازغان خاتىرىلەر بار.

مەسىلەن، «ئەنباتاك توپلىمى» (安雅堂集) «شىي شى ماقالىلىرى تىزىمى» (滋溪文稿) نىڭ 30 - جىلدى، «ۋېي تەييۇ ماقالىلىرىنىڭ داۋامى» (危太朴文续集) نىڭ 1 - جىلدى، «ليۇدەيجى توپلىمى» (柳待制集) نىڭ 1 - جىلدى، «گوي ۋېن توپلىمى» (桂隐集) نىڭ 4 - جىلدى، «شېن جەي توپلىمى» (申斋集) نىڭ 5 - جىلدى. يۇقىرىدىكى خاتىرىلەردە، شىي ۋېنجىدا دەسلەپتە كۆخىرىچىلىق ئۇسلۇبىنىڭ بارلىقى بىلىنىپ تۇرىدۇ. دېمەك، شىي ۋېنجى داڭلىق مۇئەللىپلەردىن ھېسابلانغان.

شىي ۋېنجىنىڭ شىي يۈلى (契玉立)، شىي جىجىئەن (契直坚)، شىي جېدۇ (契哲笃)، شىي چاۋۋۇ (契朝吾)، شىي لىچى (契列) قاتارلىق بەش ئوغلى بولۇپ، «ھەممىسى تەشەببۇس (进士) بولغان»، «ئەدەبىيات، سىياسى ئىشلاردا نام چىقارغان» («يۈەننامە»، 193 - جىلد). شىي ۋېنجىنىڭ بۇ بەش ئوغلىدىن باشقا ئىسمى يۆلۈنجىنىڭ ئوغلى شىي شەنجۇ (契善著)، شىي شەنجۇنىڭ

ئوغۇللىرى جياڭ زۇڭ (正宗)، ئارسلان (阿儿思兰)؛ شې جېدۇنىڭ ئوغلى شې سۇن (契逊) لەر ئىلگىرى - كېيىن تەشەببۇسلىققا كۆتۈرۈلگەن. «بىر ئىشكىتىن نەسەب قوغلىشىپ چىققان ئىككى ئەۋلادتىن جەمئى توققۇز نەپەر تەشەببۇس چىققان.» ئۆز زامانىسىدا شەرەپ قۇچقان (چېن يۈەن «يۈەن سۇلالىسىدىكى غەربىي يۇرتلۇقلارنىڭ خەنزۇلىشىشى ھەققىدە تەتقىقات» 2 - جىلد 《陈垣《元西域人华化考》》). «بىر ئىشكىتە نەسەپ تارتىپ ئىلىم گۈللەنگەن. ئەينى چاغدا بۇنداق ئىش ئاز كۆرۈلگەن» (يۈەننامە 193 - جىلد).

شې ۋېنجىننىڭ چوڭ ئوغلى شې يۈلىنىڭ (1294—ۋاپاتى ئېنىقسىز) تەخەللۇسى «شى يۈ» (世玉)، يەنە بىر تەخەللۇسى جى تاڭ (止堂)، يەنە بىرسى 止庵 دەپمۇ يېزىلغان. شى يۈلى يۈەن سۇلالىسى شېئىرىيەت مۇنبىرىدە تونۇلغان شائىرلاردىن ئىدى. چاڭ سۇلالىسىنىڭ دەسلەپىدە ياشىغان ئەدىب گۈسلى (顾嗣立) تۈزگەن «يۈەن نەزمىلىرىدىن تاللانما» (元诗选) غا شې يۈلىنىڭ «شى يۈ توپلىمى» (世玉集) كىرگۈزۈلگەن (ئۇنىڭدىن 13 كۆپلەپ ئېلىنغان). «شى يۈ توپلىمى» دىن باشقا ھۆججەتلەردە شې يۈلىنىڭ ئاز بولمىغان نەزمىلىرى بارلىقى توغرىسىدا خاتىرە بار.

مەسىلەن، «يوڭلى قامۇسى» (永乐大典) نىڭ 8648 - جىلدىغا شې يۈلىنىڭ «نەنبۆسى» (南岳祠) دېگەن شېئىرى كىرگۈزۈلگەن (بۇ شېئىر كېيىنچە يوقىلىپ كەتكەن. بۇ ماۋزۇنى زامانىمىز ئالىملىرىدىن يانگ لىيەن قويغان). «ئومۇمى جىن. يۈەن بېيىتلىرى» (全金元词) ناملىق كىتابنىڭ كېيىنكى قىسمىغا شې يۈلىنىڭ «پۇسامەن» (菩萨蛮) شەكىللىك بېيىتى كىرگۈزۈلگەن. يۈەن دەۋرىدىكى ۋاڭ شىدې، شاڭ چىۋېن «بىتتىكىچىلەر نازارەتچىسى تەزكىرىسى» (秘书监志) 8 - جىلددا شې يۈلىنىڭ «شاھزادىلەر خاتىرىسى» (皇太子笔文) ناملىق ئەسىرى ئورۇن ئالغان.

شې ۋېنجىننىڭ 3 - ئوغلى شې جېدۇ (契哲笃، ? 1298 - 1358) مۇ شائىر ئىدى. ئۇنىڭ ئۈچ كۆپلەپ شېئىرى «يۈەن نەزمىلىرىدىن

تاللانما» غا تاللانغان «شې يۈ توپلىمى» غا كىرگۈزۈلگەن. ھازىر بېيجىڭ كۈتۈپخانىسىنىڭ شەن بىن قىرائەتخانىسىدا ساقلانغان ئابىدىدە شې جېدۇ يازغان «قايتىدىن كۆڭزىچىلىقنى ئۆگىنىش خاتىرىسى» (重修句容儒学记) لى خېڭ رەتلىگەن، 1349 - يىلى 5 - ئايدا تىكلەنگەن. بىلەن شې جېدۇنىڭ جۈەن ئى (篆额) خەت شەكلىدە يېزىلغان «كىچىك ئالتۇن تاغ ئىبادەتخانىسىدا رېمونت قىلىنغان داۋلىنىڭ خاتىرىسى» (小金山寺重建道林堂记) بار. ئۇنىڭدىن باشقا «خۇەن يۈنى زىيارەت قىلىش يادنامىسى» نىڭ 12 - جىلىددا «شې لىچى يازغان كىرىش سۆز، تېكىست» «جۇدۇۋېننىڭ ئاق ئۆكۈز قىياسىنى سەيلە قىلىش نەزمىسى» (周盾温游白牛岩诗) بار.

شې سۈن (1318 - 1360). يۇقىرىدا ئۇنىڭ شې جېدۇنىڭ ئوغلى ئىكەنلىكى ئېيتىپ ئۆتۈلدى. ئۇنىڭ ئەسلى ئىسمى شې بەيلىاۋسۇن (契伯僚逊) ياكى بەي لياۋسۇن (伯僚逊)، يەنە شې بەيلىاۋ (契伯僚) مۇ دېيىلگەن. تەخەللۇسى گۇڭ يۈن (公运). 1345 - يىلى تەشرىبدار بولغان، ئاندىن خەن لىن مەھكىمىسى (翰林) نىڭ پۈتۈكچىسى (应奉文字) بولغان. چىڭ شىلاڭ دۇرغاپ مەھكىمىسى (同知制) نىڭ پەرماندارى، قوشۇمچە دۆلەت تارىخ مەھكىمىسى (国史院) نىڭ مۇئەرىخى بولغان. 1349 - يىلىنىڭ ئالدى - كەينىدە پەرمان مەھكىمىسى (宣政院) نىڭ زالىم ھەكەم (断事官) لىكىگە تەيىنلەنگەن. ئاندىن كېيىن دۈەن بىنتاڭ مەھكىمىسىنىڭ خەت تۈزەتكۈچىسى بولۇپ، مەخسۇس شاھزادىلەرگە نوم - دەستۇرلاردىن تەلىم بەرگەن. 1358 - يىللىرى خېبېي ئەتراپىدا قىزىل ياغلىقلىقلار توپىلىشى ئەۋج ئېلىپ كەتكەچكە پەرزەنتلىرىنى ئېلىپ كورېيىگە كېتىپ، شۇ يەردە ئولتۇراقلاشقان. شې سۈن ئۆزىنىڭ چوڭقۇر بىلىمى، بىر قانچە تىل بىلىشتەك ئالاھىدىلىكىنى ھەم سىياسىي، مەمۇرىي ئىشلارنى كۆپ يىل باشقۇرۇشتەك قابىلىيىتى بولۇش سەۋەبى بىلەن كورېيىدىكى ھۆكۈمرانلارنىڭ دىققىتىگە ئائىل بولغان ھەم خانلىق ئوردا تەرىپىدىن قوچۇ بېگى (高昌伯) دېگەن نام بىلەن

ئارتۇقلانغان. ئۇزۇن ئۆتمەي فويۈن (富原) بېگى نامى بېرىلگەن ھەم ئاشلىق بىلەن تەمىنلىنىش ئىمتىيازغا ئېرىشكەن. 1360 - يىلى كورىيىدە ۋاپات بولغان.

سى سۇن تالانتلىق ئەدىب ئىدى. ئۇنىڭ جۇڭگو ۋە كورىيىدە يازغان شېئىرلىرى «يېڭى زىكرىناپە خاتىرىلىرى» (近思斋逸稿) دېگەن توپلامغا كىرگۈزۈلگەن. بۇ توپلامغا كىرگۈزۈلگەن شېئىرلارنىڭ بىر قىسمى جۇڭگودا، بىر قىسمى كورىيىدە تۈزۈلگەن بولغاچقا، بۈگۈنكى كۈندە كورىيە ئالىملىرى شېئىرنى سۇننى كورىيە - چاۋشيەن ئەدەبىيات مۇنبىرىدىمۇ بىر كىشىلىك ئورۇنغا ئىگە دەپ ھېسابلاپ، ئۇنىڭ ھاياتى ھەم ئەسەرلىرىنى ئالاھىدە تەتقىق قىلماقتا ھەم كورىيە - چاۋشيەننىڭ سىياسىي، ئىجتىمائىي، مەدەنىيەت ۋە ئەدەبىيات تارىخلىرىدا شېئىرنىڭ تېگىشلىك ئورۇن بېرىپ كەلمەكتە. [270]

شى سۇن چەت ئەللەردە مۇساپىر بولۇپ تۇرغان يىللاردا ئۆز ۋەتىنى ھەم خەلقىنى چەكسىز سېغىنغان ھەم ھېكمەت - پائىدە تەك تولىغان بىر قاتار نەزمىلىرىدە ئۆزىنىڭ ۋەتىنى چوڭقۇر سېغىنىش ھېسسىياتىنى ئىپادىلىگەن. ئۇ كورىيە - چاۋشيەن ئەدەبىياتى تارىخىدا بىر كىشىلىك ئورۇنغا ئىگە بولۇپ قالماستىن، بەلكى جۇڭگو ئەدەبىياتىدىمۇ تېگىشلىك ئورنى بار [271]. مۇساپىر بولۇپ، سەرسان - سەرگەردان تۇرمۇش كەچۈرۈپمۇ ئىلمىي ئىجادىيەت بىلەن شۇغۇللىنىپ، ئۆزىنىڭ تالانتى ۋە ئەقىل - پاراسىتى ئارقىلىق بات ئەلنىڭ مەدەنىيەت ئاسمىنىدا يۇلتۇز بولۇپ پارلاپ، دۆلەت تارىخلىرىنىڭ كۆرىنەرلىك يېرىدىن كۆزنى قاماشتۇرغۇدەك سەھىپىلىرىدە ئورۇن ئېلىپ كېلىۋاتقان بۇنداق ئۇلۇغ مەدەنىيەت جەڭچىسى ۋە ئەلچىسىنى يېتىشتۈرگەن ئۇيغۇر مىللىتى چەكسىز ئىپتىخار ھېس قىلماي تۇرالمايدۇ.

شى چاڭشۇ (契长寿 ، 1341 - 1399) شېئىرنىڭ چوڭ ئوغلى. 1358 - يىلى ئاتىسىغا ئەگىشىپ كورىيە (高丽) گە بارغان، كورىيىدە دۆلەتلىك ئىمتىھانغا قاتنىشىپ، ئۇنىڭدىن ئۆتكەندىن كېيىن ئەمەلدارلىق مەنەسپىگە چىققان. كورىيىدىكى بىر قانچە سۇلالىدە بىر قانچە ئوردا

دەرىجىلىك ئەمەلدار بولغان، ھەتتا ئوردا ۋەزىرىمۇ بولغان. بىر قېتىملىق توپىلاشقا خىزمەت كۆرسەتكەنلىكى ئۈچۈن پادىشاھ گۇڭراڭ (恭 上) شې چاڭشۇنىڭ تۆھپىسى «دۆلەت ئانىسى (كورىيە دۆلىتىنى قۇرغۇچى ۋاڭ جىيەن كۆزدە تۇتۇلغان — نەقىلچىدىن) نىڭ دۆلەت قۇرۇش ئۈچۈن قوشقان تۆھپىسىدىن قىلىشمايدۇ» دەپ باھالىغان.

شې چاڭشۇنىڭ دىپلوماتىيە ساھەسىدىكى تۆھپىسىمۇ ئالاھىدە ئىدى. كورىيىنىڭ تارىخىي ماتېرىياللىرىغا قارىغاندا شې چاڭشۇ «ئۆزىنى دۆلەتكە بېغىشلىغان، ئاستانە (دۆلەت) تىن ئايرىلىپ سەككىز قېتىم سەپەر قىلغان». ئۇنىڭ ئەلچىلىك خىزمىتىنىڭ ھەممىسى كورىيە دۆلىتىگە ۋاكالىتەن جۇڭگونىڭ مېڭ سۇلالىسىغا كېلىپ دىپلوماتىيە ئىشلىرىنى بېجىرىشكە قارىتىلغان.

شې چاڭشۇ 1370-، 1387-، 1388-، 1391-، 1398- يىللىرى جۇڭگوغا ئەلچى بولۇپ كەلگەن.

كورىيە تەرەپتىن شې چاڭشۇنى كۆپ قېتىم ئەلچى قىلىپ مېڭ سۇلالىسى ئوردىسىغا ئەۋەتىشكە تاللانغانلىقى تەبىئىي يوسۇندا ئۇنىڭ ئائىلە كېلىپ چىقىشى، شەخسىي سالاھىيىتى ھەم مەدەنىيەت جەھەتتىكى تەربىيىلىنىشى بىلەن مۇناسىۋەتلىك.

شې چاڭشۇ شېئىرىي ئىجادىيەتكە پىششىق ئىدى. كورىيىنىڭ خەنزۇ تىلىدا يېزىلغان قەدىمكى شېئىرلار توپلىمى «چى نەزمىلىرى» (箕雅)، «چىڭچىيۇ مەنزىرىلىرى نەزمىسى» (青丘风雅) قاتارلىق كىتابلارغا ئۇنىڭ شېئىرلىرى كىرگۈزۈلگەن. شائىر «سۆڭەت تاللىرى» (柳枝词)، «باھار تەسراتلىرى» (春日感遇) قاتارلىق شېئىرلىرىدا ئۆز ۋەتىنىگە بولغان سېغىنىشىنى ئىپادىلىگەن. «ھادىسىلەر» (卬事)، «بېلىقچى بوۋاي» (渔翁)، «باش باھار تەشۋىشلىرى» (早春抒怀)، «زەنيۈەن يىللىرىدىكى داۋالغۇش» (赞元冲甲) قاتارلىق شېئىرلىرىدا يوشۇرۇن ھېسسىياتى ئەكس ئەتتۈرۈلگەن.

شې سى (契斯) نىڭ تەخەللۇسى گوڭخۇپىن (公文). يۈەن سۇلالىسىنىڭ ئاخىرىدا ياشىغان مۇھىم تارىخىي شەخس، شۇنداقلا

مالىمانچىلىق يىللىرىدا جاڭنەندە ئاۋالقىدە كلا ئولتۇراقلىشىپ تۇرغان جەمەتلەر ئىچىدىكى ئەڭ پائالىيەتچان كىشى، خەنزۇ تىلىدا يۇقىرى سەۋىيىلىك شېئىرلارنى يازالايدىغان شائىر [272]. شېئىرىي سىياسىي، ئىجتىمائىي ئىشلارغا كامىللىقى بىلەن مىڭ سۇلالىسى پادىشاھى جۇيۈەنجاڭنىڭ دىققىتىگە ئائىل بولغان. ئۇ دىپلوماتىيىگە پىششىق بولغاچقا مىڭ سۇلالىسىنىڭ ئەلچىسى سۈپىتىدە ئىككى قېتىم كورىيىگە ئەلچى بولۇپ بېرىپ، جۇڭگو - كورىيە خەلقلىرى دوستلۇقىنى كۈچەيتىشكە ھەسسە قوشقان.

(11) جاۋشىيەن ۋە جاۋلۈەن

جاۋشىيەن (赵世延، 1260 - 1336). بوۋىسى ئەنجۇئېر، ئاتىسى خې زىلار موڭغۇل قوشۇنلىرىدا سانغۇنلۇق ئۇنۋانى ئالغان ئۇيغۇر بولۇپ، 50 يىل يۇقىرى مەنەسپ تۇتۇپ ئۆتكەن. ئۇ ئىلىم - پەن ئىشلىرىغىمۇ ناھايىتى ھېرىسمەن ئىدى. داڭلىق ئەدىب يۈجى بىلەن بىرلىكتە «بۈيۈك جىڭشى قامۇسى» (经世大典) نى تۈزگەن. «پادىشاھ نەزىر - چىراغ قىلىدىغان» نەنىۋ تېخىغا چىققاندا، «خۇاياتداۋ قەسىرىدىكى راۋاق»، «كۈزدىكى قەنت - گېزەك سۈرىتى» قاتارلىق شېئىرلىرى تارقالغان.

جاۋلۈەن (赵鸾). جاۋشىيەننىڭ قىزى. تەخەللۇسى شەن يىڭ (善应). جاۋلۈەن كىچىكىدىن ئەقىللىق، ئۆگىنىشكە خۇشتار، قەدىمكى شېئىرلارنى بىر قانچە قېتىم ئاڭلىۋالسىلا يادلىۋالالايدىغان قىز بولۇپ چوڭ بولغان. يەتتە يېشىدا «جۇ پالنامىسى» (周易) نى ئوقۇغان، مەسنەۋى (对联) يازالغان. توققۇز يېشىدا خانىم - قىزلار كەسپىنى ئوقۇغان. بۇ چاغدا ئۇ «مۇھاكىمە ۋە بايان» (论语)، «مىڭ زى» (孟子) قاتارلىق كىتابلارنى يادلىيالايدىغان بولغان. چوڭ بولغاندىن كېيىن پالچىلىققا ماھىر بولۇپ يېتىشكەن. مەنى - مۇسپەت (阴阳)، سېھىرگەرلىك ۋە تۈرلۈك ئىلىملەر (百家) گە پىششىق بولغان.

جاۋ لۈەننىڭ سەنئەت ساھەسىدىكى ئىقتىدارى كۆپ تەرەپلىمە ئىدى. ئۇ قالۇن (琴) چېلىشقا ماھىر بولۇپلا قالماستىن، بەلكى تېكىستىنىمۇ يازالايتتى. ئۇ بىر مۇنچە كۈيلەرگە تېكىست يازغان. تاۋ زوڭيىننىڭ

«كىتابلار جەۋھىرى» (书史会要) ناملىق كىتابىدىكى خاتىرىگە قارىغاندا جاۋ لۈننىڭ خەتتاتلىق ساھەسىدىكى ماھارىتىمۇ ناھايىتى يۇقىرى ئىدى.

(12) ئارون تۆمۈر ۋە سارابان

ئارون تۆمۈر (阿邻帖木儿) يۈەن سۇلالىسىنىڭ ئوتتۇرا ۋە ئاخىرقى مەزگىللىرىدە ئۆتكەن ئاتاقلىق تەرجىمان. ئۇنىڭ ئەجدادلىرى (سۈلىمى، لەمىزى، ھازىرقى قارا شەھەر تەۋەسى، يەنە بەزىلەر بارىكۆل تەۋەسىدە دەپ قارايدۇ) بەگلىكىدىن بولۇپ، ئالتىنچى بوۋىسى قارا يىغاچ بۇيرۇق (哈刺赤哈北鲁) چىڭگىزخاننىڭ ئىلتىپاتىغا ئېرىشىپ، بەشبالىقتا ئولتۇراقلاشقان. ئۇنىڭدىن كېيىنكى بىر قانچە بوۋىلىرىمۇ داۋاملىق ئەمەل تۇتقان. ئارون تۆمۈر موڭغۇل خانلىرىدىن قايسان ۋۇزۇڭ (1307 - 1311)، ئايۇربارۇدا (1311 - 1320)، يېسۈن تۆمۈر (1323 - 1328) قاتارلىقلارنىڭ زامانىسىدا خانلارنىڭ ئىشەنچىسىگە ئېرىشكەن ۋە بىر قاتار ئىلمىي، مەمۇرىي خىزمەتلەردە بولغان. ئۇنىڭدىن كېيىنمۇ داۋاملىق ھۆكۈمرانلىق سورۇنلىرىدا خىزمەت ئىشلىگەن. ئۇ باشقىلار بىلەن بىرلىشىپ ۋە ئۆزى تەرجىمە قىلغان ئەسەرلىرى «جېنگۈەن يىللىرىدىكى سىياسىي تەدبىرلەر» (贞观政要)، «ئالىي بىلىم يۈرتى مۇھاكىمىلىرى» (大学衍义)، «پادىشاھ رەسىملىرىدىن ئۆرنەك» (皇图大训) لەردىن ئىبارەت. ئۇ يەنە «رېن زۇڭ خاتىرىلىرى» (仁宗实录)، «بۈيۈك يۈەن سۇلالىسىنىڭ تۈزۈملىرى» (大元通制) قاتارلىق كىتابلارنى ئۆز قەلىمى بىلەن تۈزۈپ چىققان. ئارون تۆمۈر ھەر خىل تىللارنى بىلگەن ۋە مول بىلىمگە ئىگە بولۇپ، ئاساسلىق تەرجىمىچىلىك بىلەن شۇغۇللانغان.

سارابان (沙刺班) ئارون تۆمۈرنىڭ چوڭ ئوغلى. ئۇ بىلىمى چوڭقۇر، ئەقىللىق بولۇپ ئۆسكەن. ئۆزلۈكىدىن خەنزۇ، موڭغۇل ۋە غەربىي يۇرت مەدەنىيىتىنى ئۆگەنگەن. بولۇپمۇ تارىخشۇناسلىق ئىلمىگە چوڭقۇر ئىشتىياق باغلىغان. 1343 - يىلى موڭغۇل پادىشاھى تۇفۇن تۆمۈر (1333 - 1370) ساراباننى «جىن سۇلالىسى تارىخى» (金史) نى تۈزگۈچى ئەمەلدارلىققا تەيىنلىگەن. ئۇنىڭ رىياسەتچىلىكىدە 1344 - يىلى

135 جىلدىق «جىن سۇلالىسى تارىخى» دۇنياغا كەلگەن. ئۇ بۇنىڭ بىلەن ئېلىمىزنىڭ تارىخشۇناسلىق ئىلمىگە چوڭ ھەسسە قوشقان.

(13) زەينىدىن كاغراقى (قەشقەرى) ۋە سەئىددىن قەشقەرى زەينىدىن كاغراقى XIV - ئەسىردە ئۆتكەن ئاتاقلىق ئۆلۈم، كاتتا ئالىم بولغان بولسىمۇ، ئەپسۇسكى ئۇنىڭ ئىلمىي ئەسەرلىرى ھازىر ئىلىم دۇنياسىغا مەلۇم ئەمەس.

سەئىددىن قەشقەرى (1377 - 1457) زەينىدىن كاغراقىنىڭ ئوغلى بولۇپ، قەشقەردە تۇغۇلغان. خۇراسان رايونىدا ياشاپ ھىراتتا ۋاپات بولغان. ئۇنىڭ ئەسەرلىرىنىڭ 15 پارچىدىن ئارتۇق نۇسخىسى دەۋرىمىزگە يېتىپ كەلگەن [273]. ئۇنىڭ ئىچىدە «مىنيەتۇل مۇسەللا ۋە غەينەتۇل مۇفتەدا»، «تۆھفەتۇل مۇسەللىنى، نەجمەئى مىنيەتۇل مۇسەللا»، «كەلىمات خوجا باھائىدىن نەقىشەندى»، «رسالەئى لەتائىف»، «ۋۇجۇدنامە» قاتارلىقلار بار. سەئىددىن قەشقەرى ئاتاقلىق پارس شائىرى ئابدۇراخمان جامىنىڭ (1414 - 1492) ئۇستازى ئىدى.

زەينىدىن كاغراقى جەمەتىدىن نەچچە ئەۋلاد كىشى ھەم ئىلمىي ئىجادىيەت بىلەن شۇغۇللانغان. زەينىدىن كاغراقىنىڭ ئەۋرىسى شەيخ ئالامىدىن پارس تىلىدا «مۇناقىب خوجا زەينىدىن» ناملىق كىتاب يازغان. بۇ كىتابنى ئابدۇئەلى سەرمەنى 1797 - يىلى ئۇيغۇر تىلىغا تەرجىمە قىلغان.

سەئىددىن مۇھەممەدنىڭ ئەۋرىسى مىرخوجا بىننى مەۋلانە مىسىر پارس تىلىدا «سىررول ئەسرار» ناملىق بىر كىتاب يازغان بولۇپ، ئۇنىڭدا سوفىزىمنىڭ ئاساسىي پىرىنسىپلىرى ۋە تەزەققىيات قائىدىلىرى چۈشەندۈرۈلگەن.

(14) سۇلتان مالىك قەشقەرى ۋە ئەھمەد ھاجىبەگ

سۇلتان مالىك قەشقەرى XV ئەسىرلەردە خۇراسان رايونىدا پائالىيەت ئېلىپ بېرىپ، ئىجادىيەت بىلەن شۇغۇللانغان. ئەۋائى «مەجالسۇن نەفائىس» ناملىق ئەسىرىدە «زامانىنىڭ تەڭدىشى يوق كىشىسى ئىدى» دەپ يازغان. بۇنىڭدىن ئۇنىڭ كاتتا ئالىم ئىكەنلىكى بىلىنىدۇ. ئەپسۇسكى،

ئۇنىڭ يازغان ئەسەرلىرى ئىلىم دۇنياسىغا مەلۇم ئەمەس. ئەھمەد ھاجىبەگ — سۇلتان مالىك قەشقەرنىڭ ئوغلى. خۇراسان ۋە ماۋارە ئۈننەھردە ھاكىم بولغان. يەنى سۇلتان ئەبۇ سەئىد (1451 - 1469 — يىلىغىچە تەختتە ئولتۇرغان) دەۋرىدە ھىرات ۋە سەمەرقەنتكە ھاكىم بولغان. «مەجالسۇن نەفائىس» ۋە «بابۇرنامە» لەردە شېئىرلىرى ئۆرنەك سۈپىتىدە بېرىلگەن ۋە «ۋەفائى» تەخەللۇسى بىلەن شېئىر يازغانلىقى قەيت قىلىنغان شۇنداقلا ئۇيغۇر «12 مۇقام» غا شېئىرلىرى كىرگۈزۈلگەن.

(15) غىياسىدىن باخشى ۋە ئەلىشىر نەۋائى

غىياسىدىن باخشى (? - 1454). ئۇ شىنجاڭدىن خۇراسان رايونىغا بېرىپ ئولتۇراقلاشقان ۋە خۇراسان ھۆكۈمدارى ئوبۇلقاسىم بابۇرنىڭ ئۇيغۇر، ئەرەب تىل - يېزىقى بويىچە باخشىلىق - كاتىپلىق خىزمىتىنى بېجىرگەن ۋە سەبزوۋار (تاجىكىستاندا) شەھىرىگە ھاكىم بولغان. ئۇ ئىلمىي ئىجادىيەت ۋە شېئىرىيەتكە قىزىققان. ئۆزبېك مۇئەللىپلىرىدىن ئىززەت سۇلتان «نەۋائىنىڭ قەلىب دەپتىرى» (تاشكەنت 1973 - يىلى نەشىرى) دېگەن كىتابىدا «تارىخىي خانىيە» ناملىق كىتابنىڭ ئاپتورى «ئۇيغۇر باخشىسى» غىياسىدىن باخشى بولۇشى مۇمكىن، دەپ يازغان. شەرىفىدىن ئەل يەزدى (? - 1454) «زوبدەت ئول ئەسەر» ناملىق كىتابىدا «تارىخىي خانىيە» دۈركى ئۇيغۇر باخشىلىرى ئۇنى ئۇيغۇر خېتى ۋە ئۇيغۇر تەلەپپۇزى بىلەن بىتبىدولەر» دەپ يازغان. ئەپسۇسكى، بۇ ئەسەرمۇ ھازىر ئىلىم دۇنياسىغا مەلۇم ئەمەس.

ئەلىشىر نەۋائى (1441 - 1501) غىياسىدىن باخشىنىڭ ئوغلى. ئۇيغۇر - تۈركىي شېئىرىيىتى، ئەدەبىياتى مۇنبىرىدىكى كاتتا ئەرەب. ئۇ 30 پارچىدىن ئارتۇق ئىلمىي، بەدىئىي تارىخىي ئەسەر يازغان. «خەزائىنۇل مائانى»، «خەمسە نەۋائى» قاتارلىق شېئىرىي ئەسەرلىرى دۇنياغا مەشھۇر. مىرزا مۇھەممەد ھەيدەر نىڭ «تارىخىي رەشىدى» ناملىق ئەسىرىدە نەۋائىنىڭ ھىراتتا ئۇيغۇر باخشىسى غىياسىدىن كىچىك ئائىلىسىدە تۇغۇلغانلىقىنى ئېيتقان. نەۋائى ھىرات شەھىرىدە تۇغۇلۇپ، خۇراسان ئۆلكىسى ۋە

ماۋارەئۇننەھردە پائالىيەت ئېلىپ بارغان ۋە ھىراتتا ۋاپات بولغان.

(16) سەئىدخان ۋە ئابدۇرەشىتخان

سەئىدخان (1486 - 1533) چاغاتاي نەسلىدىن، يەكەن خانلىقى (1514 - 1680) نىڭ قۇرغۇچىسى، تۇرپاندا تۇغۇلۇپ، ۋاپات بولغاندا يەركەنگە دەپنە قىلىنغان. ئۇ ئۇيغۇر پارس تىللىرىدا شېئىر يازغان. ئابدۇرەشىتخان (1510 - 1570) سەئىدخاننىڭ ئوغلى. يەكەن خانلىقىنىڭ ئىككىنچى ئەۋلاد خانى. ئەنجاندا تۇغۇلغان. يەكەندە ۋاپات بولغان. ئۇ «رەشىدى» تەخەللۇسى بىلەن شېئىر يازغان. ئىجادىيەتتە ئۇيغۇر ۋە پارس تىللىرىنى قوللانغان. ئايرىم شېئىرى توپلاملىرى بولغان.

(17) ئەرشى ۋە فۇتۇھى

ئەرشى (1685 - 1756) خوجا ياقۇپ ياكى خوجا جاھان دەپمۇ ئاتىلىدۇ. ئۇ ئۇيغۇر قېنى ئارىلاشقان، شىنجاڭلىق خوجىلار ئائىلىسىدە، خوجەند (تاجىكىستاندا) شەھىرىدە تۇغۇلغان. ئۇ 1735 - يىلىدىن 1756 - يىلىغىچە ئالتە شەھەرنىڭ ھۆكۈمرانى سۈپىتىدە يەكەندە تەختتە ئولتۇرغان. ئەرشى ئەرەب ۋە پارس تىللىرىدا كۆپلىگەن شېئىرلارنى قالدۇرغان. ئۇنىڭ ئۇيغۇرچە شېئىرلىرى «دېۋانى ئەرشى»، پارسچە شېئىرلىرى «دېۋانى ئەرشى فارىسى» دېگەن توپلاملارغا جەملىنىپ، دەۋرىمىزگە يېتىپ كەلگەن.

فۇتۇھى (1714 - 1756)، خوجا سىدىق فۇتۇھى نامى بىلەن مەشھۇر. ئەرشىنىڭ ئوغلى، يەكەندە تۇغۇلغان. ئۇ ئۇيغۇر تىلىنى ۋاسىتە قىلغان ھالدا نۇرغۇن لىرىكىلارنى يازغان. شېئىرلىرى «دېۋانى فۇتۇھى» ناملىق توپلامغا جەملىنگەن.

(18) موللا مۇھەممەد تۆمۈر ۋە موللا توختىنىياز

موللا مۇھەممەد تۆمۈر XVII - ئەسىرنىڭ كېيىنكى يېرىمى، XVIII - ئەسىرنىڭ ئالدىنقى يېرىمىدا قەشقەردە ياشىغان ئەدىب ۋە ئەدەبىي تەرجىمان. ئۇ 1717 - يىلى «كەلىلە ۋە دېمىنە» ناملىق داڭلىق ئەسەرنى پارس تىلىدىن «قەشقەر تىلى» (ئۇيغۇر تىلى) غا تەرجىمە قىلىپ [274]، «ئاسارى ئىمامىيە» دېگەن قوشۇمچە ماۋزۇ قويغان. بۇ نۇسخا دەۋرىمىزگە

يېتىپ كېلەلگەن. تەرجىمان بۇ كىتابنى پاساھەتلىك تىل بىلەن تەرجىمە قىلىپ، كىتابنى يېڭى تۈسكە ئىگە قىلغان.

موللا توختىنىياز مولا مۇھەممەد تۆمۈرنىڭ ئوغلى بولۇپ ^[275] قەشقەردە ياشىغان. ئۇ XIX - ئەسىرلەردە «ھېكايەتى ھۆرلىقە» دېگەن ئەسەرنى (پارس تىلىدىن ؟) ئۇيغۇر تىلىغا تەرجىمە قىلغان.

بۇ ئىككى ئەسەردىن تەرجىمانلارنىڭ تەرجىمە ماھارىتى ئىپادىلىنىپلا قالماستىن، بەلكى ئەدەبىي ماھارىتىمۇ ئىپادىلەنگەن.

(19) قۇتبىدىن شاھ ۋە تەجەللى

قۇتبىدىن شاھ (1760 - 1776) يەكەندە شائىر ھەم ئاتاقلىق تۈۋپ ئائىلىسىدە تۇغۇلغان. ئۇيغۇر، ئەرەب، پارس، ئوردۇ تىللىرىنى، ئىسلامىيەت ۋە تېببىي ئىلىملەرنى ئۆگەنگەن. ئۇ نۇرغۇن ئەسەرلەرنى يازغان. چوڭراق ھەجىمىدىكى شېئىرىي ئەسىرى «رسالىھى ئېرشادۇسسالكىن» ۋە «ساقىنامە» بولۇپ، بۇ ئىككى ئەسەر بىر توپلام قىلىپ تۈپلەنگەن ھەم ئۇنىڭغا ئەرەب ۋە پارس تىلىدا يېزىلغان شېئىرلار كىرگۈزۈلگەن. ئۇ يەنە «سەپەرنامە»، «تىل ئىسمى ئىشقى»، «ھىبىبىل بەھىر»، «مەرەقە كەلىمە شېرىقى»، «شىرىكنا پەلەك» قاتارلىق كىتابلارنى يازغان. ^[276]

تەجەللى (1856 - 1925) قۇتبىدىن شاھنىڭ ئوغلى بولۇپ، قاغىلىق ناھىيىسىنىڭ زوڭلاڭ يېزىسىدا تۇغۇلغان. ئۇ كىچىكىدىن مۇنتىزىم تەربىيە كۆرگەن. ئۇيغۇر، ئەرەب، پارس، ئوردۇ ۋە ھىندى تىللىرىنى ئىگىلىگەن. چەت ئەللەردە ئۇزۇن يىل ئوقۇپ، خىمىيە، تېبابەت، ئىلمىي نۇجۇم، تارىخ، لوگىكا، تىلشۇناسلىق، جۇغراپىيە قاتارلىق ئىلىملەردىن خەۋەردار بولغان. ئۇ ئۆمرىنىڭ كۆپ قىسمىنى تېببىي ئىلىم ۋە ئىلمىي ئىجادىيەتكە بېغىشلىغان. ئۇنىڭ «بەرق تەجەللى، سەبەق مۇجەللى»، «تۆھفەتول بەررەيىن»، «دىۋان ئەرەبى»، «مەجمۇئەتول قەسائىد»، «سەبەدەرنامە»، «تىللىسى ئىشقى»، «ساقىنامە»، «مۇراققى كەلىمە شېرىقى» ناملىق كىتاب ۋە توپلاملارنى يازغان. ^[277]

(20) قۇتلۇق ھاجى شەۋقى ۋە ئىمىز ھۈسەين قازى

قۇتلۇق ھاجى شەۋقى (1876 - 1937). قەشقەر شەھىرىدە ياشىغان ئىجتىمائىي ئەرباب، مەدەنىيەت جەڭچىسى، شىنجاڭ يېقىنقى زامان نەشرىياتچىلىق ئىشلىرىنىڭ ئاساسچىسى، تارىخچى. ئۇ «ۋاقەئى قەشقەر» دېگەن كىتابنى يازغان. ئۇنىڭ روھلۇق، جەڭگىۋار قىياپەتتە يازغان بىر مۇنچە شېئىرلىرى بار. بۇنىڭدىن باشقا ئەرەب، پارس تىلىدىكى لۇغەتلەرنى ئۇيغۇرچە تۈزگەن. گېزىتچىلىك بىلەن شۇغۇللىنىپ، خەلقنىڭ ئالغ سەۋىيىسىنى ئۆستۈرۈشكە كۈچ چىقارغان.

ئىمىر ھەسەن قازى (1900 - 1985): قەشقەر شەھىرىدە ياشىغان تارىخچى، شائىر ۋە ئىجتىمائىي ئەرباب. ئۆلىما، قۇتلۇق ھاجى شەۋقىنىڭ ئوغلى. ئۇ ئاتىسى يازغان «ۋاقەئى قەشقەر» نىڭ داۋامىنى تولۇقلىغان. «رابىئە ۋە سەئىدىن»، «گۈلخۇمار»، «قەمەرسىما»، «تاھىر ۋە زۆھرە»، «مېھىر سەھرا بىلەن چىغاندى بانۇر»، «نۇر ئەبزا خېنىم بىلەن بەختىيار بانۇر» قاتارلىق 20,000 مىسرادىن ئىبارەت بەش داستاننى يازغان. بۇلاردىن باشقا يەنە بىر مۇنچە تارىخىي داستانلارمۇ بار.

(21) موللاخۇن ھاجى ۋە ئەھمەد زىيائى

موللاخۇن ھاجى (? 1870 - ? 1952) قەشقەرنىڭ يېڭىشەھەر ناھىيىسىدە تۇغۇلۇپ ئۆسكەن. مەدرىستە يۇقىرى مەلۇمات ئالغان. ئەرەب ۋە پارس تىللىرىنى پۇختا ئىگىلىگەن. XX ئەسىرنىڭ 10 - 20 - يىللىرىدا شەخسىي كۈتۈپخانىسىنى كېڭەيتىپ، 10 مىڭ پارچىدىن ئارتۇق كىتاب جۇغلىغان. باشقا ئىشلار قاتارىدا ئەدەبىياتقا چوڭقۇر ئىشتىياق باغلاپ، بىر مۇنچە شېئىرلارنى يازغان.

ئەھمەد زىيائى (1913 - 1989) قەشقەر يېڭىشەھەر ناھىيىسىنىڭ خانئېرىق يېزىسىدا موللاخۇن ھاجىم ئائىلىسىدە تۇغۇلغان. ئائىلىدە ۋە مەدرىستە شەرق مۇسۇلمان خەلىقلىرى ئەدەبىياتى بىلەن تونۇشقان. 1926 - يىلىدىن باشلاپ ئەدەبىي ئىجادىيەتكە كىرىشكەن. ئۇ «توزىماس چېچەكلەر» (1948 - يىلى)، «لاداق يولىدا كارۋان» (1948 - يىلى)، «ئەھمەد زىيائى ئەسەرلىرى» (1987 - يىلى)، «تارىخىي ئابدۇلىمىزنىڭ قۇرغۇچىلىرى - يۈسۈپ ۋە مەھمۇد» قاتارلىق

ئەسەرلىرى بار .

(22) سالىھ داموللا ھاجى ۋە مۇھەممەد سالىھ

سالىھ داموللا ھاجى (1895 - 1957) ئاۋۇشنىڭ تەختىھۇن يېزىسىدا تۇغۇلغان. قەشقەردىكى مەدرىستە ئۇزۇن يىل ئوقۇپ، ئابدۇقادىر داموللا قاتارلىقلاردىن ئەنئەنىۋى ۋە زامانىۋى بىلىملەرنى قوبۇل قىلغان. 1940 - يىللاردىن باشلاپ ئۆزى مەبلەغ چىقىرىپ، ئۆز يېزىسىدا مەكتەپ ئېچىپ، ئاقارتىش ئىشى بىلەن شۇغۇللانغان.

سالىھ داموللا ئىقتىدارلىق شائىر ۋە تىلشۇناس ئىدى. ئۇ «نزامى» تەخەللۇسى بىلەن شېئىرلارنى يازغان. ئۇنىڭ ئەرەب تىلىدىكى شېئىرلىرى «ئەرەبى دىۋان» غا جەملەنگەن. ئەرەب تىلى ۋە گرامماتىكىسىغا دائىر ئۇيغۇر تىلى بىلەن يازغان «ئۇنۋانۇ سەرب»، «ئىقدۇل مەرجان»، «تەجۋىد تۈركى»، «مىشكات راۋىلەرنىڭ تەرجىمىھالى» قاتارلىق ئەسەرلىرى بولغان. شائىرنىڭ ئۇيغۇر تىلى بىلەن يازغان شېئىرىي دىۋانى «مەدەنىيەت زور ئىنقىلابى» مەزگىلى (1965 - 1975) دە يوقىلىپ كەتكەن. شائىرنىڭ 1944 - يىلى 6 - ئايدا ئاۋۇشتا كەلكۈن ئاپىتى يۈز بەرگەندە، خەلق ئاممىسىغا كەلتۈرگەن زىيانلىرىنى نەسۋىرلەپ يازغان «كەلكۈن» ناملىق ۋەقەلىك شېئىرى (ياكى داستانى) «بۇلاق» ژۇرنىلىنىڭ 13 - سانىدا (1984 - يىلى نەشرى) ئېلان قىلىنغان.

مۇھەممەد سالىھ دادىسى سالىھ داموللامنىڭ تەربىيىسى بىلەن ئىسلام مەدەنىيىتىگە چوڭقۇر ئىشتىياق باغلىغان. بېيجىڭدا جۇڭگو ئىسلام ئىنىستىتۇتىدا ئوقۇش ئارقىلىق ئىسلام دىنى ۋە مەدەنىيىتىگە دائىر چۈشەنچىسى تېخىمۇ ئاشقان. ئۇ ئۇزۇن يىل تەتقىقات بىلەن شۇغۇللىنىش ئارقىلىق دۇنياۋى مۇقەددەس ئەسەر «قۇرئان كەرىم» نى ھازىرقى زامان ئۇيغۇر تىلىغا ئۇتۇقلۇق تەرجىمە قىلىپ، مىللەتلەر نەشرىياتى تەرىپىدىن 1986 - يىلى نەشر قىلىنغان. كىتابقا شىنجاڭنىڭ ئىسلام دىنى ساھەسىدىكى 13 نەپەر ئۆلىما ۋە ئىمامى ئىشەنچلىك تەرجىمە قىلغانلىقى توغرىلۇق گۇۋاھلىق سۆزى يېزىپ بەرگەن. ئۇ يەنە «ئىمام بۇخارى ھەدىسلىرىنىڭ جەۋھەرلىرى» (جۇڭگو ئىجتىمائىي پەنلەر نەشرىياتى،

1981 - يىل خەنزۇچە نەشرى، بېيجىڭ) ، «سەھىيە بۇخارى جەۋھەرلىرى ۋە قەبىستەلانى شەرى» (مىللەتلەر نەشرىياتى، 1983 - يىل نەشرى) قاتارلىق كىتابلارنى خەنزۇچە ۋە ئۇيغۇرچە تىللارغا تەرجىمە قىلىپ، نەشر قىلدۇرغان. مۇئەللىپنىڭ «ئەرەبچە - ئۇيغۇرچە چوڭ لۇغەت» ى 2002 - يىلى نەشرىدىن چىقتى. ئۇزۇن يىل تەتقىقات بىلەن شۇغۇللىنىپ، كۆپلىگەن ئىلمىي ماقالىلارنى ئېلان قىلدى. ئۇ ھازىر شىنجاڭ ئۇيغۇر ئاپتونوم رايونلۇق ئىسلام دىنى ئىنستىتۇتىنىڭ مۇدىرلىق خىزمىتىدىن دەم ئېلىشقا چىقتى.

خۇلاسە

ئۇيغۇر مەدەنىيەت تارىخىدىكى ئاتا - بالا ئەدىبلەر ۋە ئالىملارنىڭ تۆۋەندىكىدەك ئورتاق ئالاھىدىلىكى بار:

بىرىنچى، بۇ ئالىملار ۋە ئەدىبلەرنىڭ كۆپچىلىكى پادىشاھ، شاھزادە ياكى يۇقىرى تەبىقە كىشىلىرىدىن ئىبارەت.

ئىككىنچى، بۇ ئەدىبلەر ۋە ئالىملارنىڭ مۇتلەق كۆپچىلىكى ئالدى بىلەن ئىجتىمائىي، سىياسىي پائالىيەتلەر بىلەن شۇغۇللانغان.

ئۈچىنچى، بۇ ئەدىبلەر ۋە ئالىملار ئۆز تەقدىرىنى مىللەتنىڭ تەقدىرى بىلەن چەمبەرچاس باغلىغان. خەلق ئىشلىرى يولىدا قۇربان بولغان.

تۆتىنچى، ئاتا - بالا ئەدىبلەر ۋە ئالىملارنىڭ كۆپچىلىكى ئۈنۈپرسال پەنلەرگە قىزىققان، نەزەر دائىرىسى كەڭ كىشىلەردىن ئىدى.

ئۇيغۇر مەدەنىيەت شۇناسلىق ئىلمىدە ئاتا - بالا ئەدىبلەر ۋە ئالىملار توغرىسىدا توختىلىش مۇئەييەن تارىخ ھەم رىئال قىممەتكە ئىگە بىر ساھە.

ئۇيغۇرلار ئارىسىدا «ياخشى بالا ئاتا كەسپىنى قىلىدۇ»، «ئوغۇل ئاتىنى دورايدۇ»، «ئاتنىڭ ئىزىنى ئوغۇل باسار»، «ياشايدىكەن ئاتا

كەسپىنى قىل»، «ئات ئاناڭنى ئۈنۈتما، شىر چورۇقۇڭنى قۇرۇتما»، «ئاتاڭ بىلگەننى بىلمەي يۈرمە، ئاتاڭ كۆرگەننى كۆرمەي يۈرمە» دېگەنگە

ئوخشاش زامان - زامانلاردىن بېرى داۋاملىشىپ كەلگەن ھېكمەتلىك ئاتلار سۆزى بار. ئاتىنىڭ ئىزىنى ئوغۇل (پەرزەنت) نىڭ بېسىشى،

ئەجدادلارنىڭ ئىشىنى ئەۋلادلارنىڭ داۋام ئەتكۈزۈشى دېگەنلىك، بۇ بىر

ئەنئەنىۋى تارىخىي مەنتەقە. بۇنداق تارىخىي ھادىسە مۇئەييەن نىسبەتتە ئەنئەنىگە ۋە ئىزچىللىققا ئايلىنالمىسا، بىر مىللەتنىڭ ئىجتىمائىي تەرەققىياتى ۋە ئۆيۈشۈش كۈچىدە نورمالسىزلىق ئالامەتلىرى باش كۆتۈرۈپ، ئەقىل - پاراسەت كىرىزىسى يۈز بېرىدۇ.

ئاتا - بوۋىلار (ئەجدادلار) نىڭ ئۇلۇغۋار ئىشلىرىغا ۋارىسلىق قىلىش، ئۇنى داۋام ئەتكۈزۈش ھەم تەرەققىي قىلدۇرۇش ھەر بىر مىللەتنىڭ بىر ئەزاسىنىڭ ئىنسانىي مەجبۇرىيىتى. ئەگەر مۇنداق مەجبۇرىيەت ۋە بۇرچ تۇيغۇسى يېتىلمىگەن ئادەم تولىمۇ نادان ھېسابلىنىپ، ھاياتنىڭ ھېچقانداق لەززىتىنى ھېس قىلالماي، ئەھمىيەتسىز ئۆمرىنى تاماملايدۇ. ئاتا ئېمىنى قىلغان بولسا شۇنى قىلىش بىلەن كۇپايە قىلىشنىڭ ئۆزىمۇ ئۈنچۈۋالا ئەھمىيەتلىك چوڭ ئىش دەپ قاراشقىمۇ بولمايدۇ. مەسىلىنىڭ ماھىيىتى شۇ يەردىكى، ئاتا باشلىغان ئىشنىڭ دائىرىسىدە ياكى خەلققە چوڭراق پايدىسى تېگىدىغان ئىشلار ساھەسىدە ئىختىيار قىلغان بىر كەسىپنى قىلىپ نەتىجە يارىتىش لازىم دېگەنلىك. ئاتا كەسىپنىڭ مۇقەددەس ئىكەنلىكىنى ئەنئەنىگە ئايلاندۇرغان ئەجدادلارنىڭ ئىرادىسىگە ۋارىسلىق قىلىپ، مېھنەت، ئىجادىيەت بىلەن شۇغۇللىنىش ئەۋلادنىڭ ئاڭلىق ھەرىكىتى بولۇش ھادىسىسى ئارىمىزدىن كۆتۈرۈلۈپ كەتمىسۇن. ئاتا پەرزەنتكە، ئەجداد ئەۋلادقا قانداشلىق جەھەتتىلا باغلىنىپ قالماستىن، بەلكى ئەقىل - پاراسەت، تەپەككۈر، مېھنەت ۋە كەشپىيات ھەم ئەخلاق - پەزىلەت جەھەتتىمۇ ۋارىسلىق قىلغاندىلا بىر مىللەتنىڭ ھاياتىي كۈچى مەڭگۈ بەرق ئۇرۇپ تۇرىدۇ.

قىسقىسى، ئۇيغۇر مەدەنىيەت تارىخىدىكى ئاتا - بالا ئەدىبلەر ۋە ئالىملار ئۇيغۇر مەدەنىيەت ئەزىمەتلىرى قوشۇنىنى كېڭەيتىشتە، ئىجادىيەت ۋە ئەسەرلەرنىڭ مەزمۇنىنى مول قىلىشتا، مەدەنىيەت خەزىنىسىنى بېيىتىشتا مۇناسىپ ھەسسە قوشتى. شۇڭا، ئۇلارنىڭ نامى مەڭگۈ ياشناپ تۇرغۇسى.

8. ئۇيغۇرلارنىڭ قەدىمكى مەڭگۈ تاش ئەدەبىي ئەسەرلىرى توغرىسىدا

1

ئۇيغۇرلارنىڭ ئەجدادلىرى تۈرك قاغانلىقى (552 - 744) ۋە ئۇرقۇن ئۇيغۇر قاغانلىقى (744 - 840) دەۋرىدە ئۆزلىرىنىڭ گۈزەل ئەدەبىياتىنى تاشلارغا ئويۇپ خاتىرىلىگەن ھەم، ئۇلارنى «مەڭگۈ تاش» دەپ ئاتىغان. مەڭگۈ تاشلار سان جەھەتتىن خېلى كۆپ بولسىمۇ، بىر قەدەر تولۇق ساقلىنىپ قالغانلىرى ۋە ئەدەبىي ئەسەر ھېسابلاشقا بولىدىغانلىرى ئانچە كۆپ ئەمەس. بىراق، ئۇلار بىزگە بىر پۈتۈن يازما ئەدەبىياتنىڭ ئومۇمىي ئەھۋالىدىن مەلۇمات بېرەلەيدۇ. ئۇيغۇرلارنىڭ ئەدەبىيات تارىخىدا رەسمىي تىلغا ئېلىپ سۆزلىنىدىغان ئەسەرلەر: «تۇنيوقۇق مەڭگۈ تېشى» (712 - 716 - يىللار)، «كۆل تېگىن مەڭگۈ تېشى» (732 - يىللىرى)، «بىلگە قاغان مەڭگۈ تېشى» (735 - يىللىرى)، «بايانچۇر مەڭگۈ تېشى» (759 - يىللىرى) قاتارلىقلار. مەڭگۈ تاشلار ئايرىم - ئايرىم شەخسلەرنىڭ نامى بىلەن باغلانغان بولۇپ، ئۇلار ئەكس ئەتتۈرگەن كونكرېت تارىخىي ۋەقەلەر جەھەتتىن بىر - بىرىدىن پەرقلەنسىمۇ، لېكىن ئىدىيىۋى خاھىش، بەدىئىي ئۇسلۇب، ئەدەبىي تىل ۋە تەسۋىرى ۋاسىتە جەھەتتىن ئومۇملىققا ئىگە^[279]، شۇڭا ئۇلارنىڭ مەزمۇنىنى ئومۇملاشتۇرۇپ بايان قىلىشقا بولىدۇ.

2

مەڭگۈ تاشلار بايقالغاندىن كېيىن، خېلى ئۇزۇنغىچە بۇ

يادىكارلىقلارنىڭ تىل ۋە تارىخىي ئەھمىيىتى ئاساسىي ئورۇنغا قويۇلۇپ كەلگەن. لېكىن، ئۇنىڭ ئەدەبىيات جەھەتتىكى قىممىتىگە ئانچە كۆڭۈل بۆلۈنمىگەن. شۇڭا، بۇ تاش پۈتۈكلەر ئەدەبىي ئەسەر سۈپىتىدە ئەمەس، بەلكى تۈركىي تىلىدا سۆزلىشىدىغان خەلقلەرنىڭ مەدەنىيىتىنىڭ گۇۋاھى ۋە ئەينى زامان تىل يېزىقىنىڭ ئۈلگىسى سۈپىتىدەلا كىتابلارغا كىرگۈزۈلگەن ياكى نەقىل قىلىنغانىدى. مۇشۇنداق ئەھۋالنىڭ تەسىرىدە مەڭگۈ تاشلارنىڭ بەدئىي ئەسەر سۈپىتىدە ئەدەبىيات تارىخىغا كىرگۈزۈلۈشىگە، ئۇلارنىڭ ئەدەبىيات تارىخىدا ئوينىغان رولىنى ئەدەبىيات تارىخى ئارقىلىق يورۇتۇپ بېرىشكە ئېتىبارسىز قاراش، ھەتتا گۇمانىي پىكىردە بولۇشتەك ئەھۋاللارمۇ خېلى ئۇزۇن داۋام قىلدى. شۇنىڭ بىلەن مەملىكىتىمىز ۋە چەت ئەللەردە يېزىلغان ئەدەبىيات تارىخلىرىغا مەڭگۈ تاشلار كىرگۈزۈلمىدى ۋە بىر ئەدەبىي يۈكسىلىش جەريانى سۈپىتىدە ئىزاھلانمىدى. بۇ ئۇيغۇرلارنىڭ جۈملىدىن باشقا تۈركىي تىللىق خەلقلەرنىڭ بىر قەدەر مۇكەممەل ئەدەبىيات تارىخىنى ۋۇجۇدقا كەلتۈرۈشتىكى بىر كەمچىللىك ۋە نۇقسان ئىدى.

تۈركىي تىل - ئەدەبىياتىنى تەتقىق قىلغۇچىلارنىڭ ئۇزاق ۋە ئىنچىكە تەتقىقاتلىرىدىن كېيىن، مەڭگۈ تاش تېكىستلىرىنى ئالتاي خەلقلەردىن بولغان ياقۇتلارنىڭ «ئۇلۇنغۇ» يەنى قەھرىمانلىق داستانلىرى بىلەن سېلىشتۇرۇپ كۆرۈشى نەتىجىسىدە، ن.ي. پىتروۋ «مەڭگۈ تاشلار» نى تۈركىي تىللىق خەلقلەرنىڭ ئەڭ قەدىمكى قەھرىمانلىق ئېپوسلىرىنىڭ ئەنئەنىسى بويىچە يېزىلغان، رىتىملىق سىنتاكتىك پارالېلىزم شەكلىدىكى شېئىرىي ئەسەر دېگەن خۇلاسگە كېلىدۇ [280]. رىتىملىق سىنتاكتىك پارالېلىزم سىنونىم ۋە ئانتونىمىلار، ياردەمچى سۆز ۋە ياردەمچى پېئىللارنىڭ تەكرارلىنىشى ئارقىسىدا مەيدانغا كېلىدىغان بىر خىل شېئىرىي رىتم ۋە ئاھاڭدارلىق بولۇپ، تۈركىي تىللىق خەلقلەرنىڭ ئەڭ قەدىمكى قەھرىمانلىق داستانلىرىنىڭ شېئىرىي شەكلىدۇر [281]. مەڭگۈ تاش تېكىستلىرىنىڭ ئاپتورلىرى تۇنيوقۇق، يۇللۇغ تېگىن، بايانچۇر، ئىدىكىنلەر شۇ دەۋرنىڭ خېلى پىشقان ئەدىبلىرى ۋە ئۇيغۇر يازما ئەدەبىياتىدىكى تۇنجى ئەۋلاد يازغۇچى شائىرلاردۇر. «مەڭگۈ تاش»

تېكىستلىرىنىڭ تىلى ئوبرازلىق، پىكىرى ئىنچام، لىرىك، ھېسسىياتى چوڭقۇر، ئۇ پىشقان ئەدەبىي ئۇسلۇبقا ۋە خېلى مۇكەممەل بىر بەدىئىي تىلغا ۋەكىللىك قىلىدۇ.

دېمەك، تاش پۈتۈكلەر تارىخىي ھۆججەت، تىل ماتېرىياللىرى ياكى «نەسەبنامە» لا بولۇپ قالماستىن، بەلكى قەدىمكى تۈركىي تىلىدىكى بىرقىسىم خەلقلەرنىڭ فولكلور ئىزىدىن يېزىلغان بىر پۈتۈن ئەدەبىي ئەسەر، يەنى قەھرىمانلىق داستانىدۇر. مەڭگۈ تاشلار ئۇيغۇر يازما ئەدەبىياتى ئۈچۈن دەسلەپكى ئاساسنى سالغان ھەمدە ئۇيغۇر يازما ئەدەبىياتىدا نەزىمە بىلەن نەسرنى بىرلەشتۈرۈپ بىر خىل داستان شەكلىنى ياراتقان. شۇ مەنىدىن ئېيتقاندا، بۇ تاش پۈتۈكلەرنى كېيىنكى ۋاقىتلاردا مەيدانغا كەلگەن ئېپىك ۋە روماننىڭ داستانلارنىڭ قەدىمكى زامانىدىكى تۈرەلمىسى دېيىشكە بولىدۇ [282].

3

كۆك تۈرك قاغانلىقى ۋە ئۇيغۇر ئورقۇن قاغانلىقى دەۋرىدىكى مەڭگۈ تاشلارنىڭ كۆپى دېگۈدەك تارىخىي شەخسلەر ئۈچۈن ئورنىتىلغان بولۇپ، ئۇلاردا مۇئەييەن شەخسنىڭ تۇغۇلۇشى، چوڭ بولۇشى، پائالىيەتلىرى، قاغان، ۋەزىر، قوماندان، قاتۇن (خاننىش) قاتارلىقلارنىڭ سەرگۈزەشتىلىرى ئەكس ئەتتۈرۈلگەن. شۇڭا، بۇ تاش يازما يادىكارلىقلارنى ئوقۇيدىغان بولساق، كۆز ئالدىمىزدا ئالدى بىلەن رېئال شەخسلەر ۋە ئۇلارنىڭ ئوبرازى گەۋدىلىنىدۇ. دېمەك، ئۇيغۇر مەڭگۈ تاش يازما يادىكارلىقلىرىدىكى پېرسۇناژلار ئالدى بىلەن رېئال تارىخىي شەخس سۈپىتىدە خاراكتېرلىنىدۇ.

ئۇلۇغ تارىخىي ئەربابلارنىڭ مەيدانغا كېلىشى مۇئەييەن تارىخىي تەرەققىياتنىڭ مەھسۇلى. دەۋر قەھرىماننى ۋۇجۇدقا كەلتۈرىدۇ. ئېنگېلس مۇنداق دېگەن: «مەلۇم ئۇلۇغ شەخسنىڭ دەل مۇئەييەن زاماندا مەلۇم بىر مەملىكەتتە ئوتتۇرىغا چىقىشى، ئەلۋەتتە، ساپلا تاسادىپىي ھادىسە. لېكىن بىز بۇ كىشىنى يوقاتساق، ئۇ چاغدا ئۇنىڭ ئورنىنى باشقا بىر كىشىنىڭ

ئېلىشىغا توغرا كېلىدۇ ھەم مۇنداق ئورۇن ئالغۇچى مەيدانغا چىقىدۇ. مۇنداق كىشى ياخشى بولۇشمۇ مۇمكىن، ئەسكى بولۇشمۇ مۇمكىن، ئەمما ۋاقىتنىڭ ئۆتۈشىگە ئەگىشىپ مۇنداق كىشى ھامان مەيدانغا چىقىدۇ. [283]

ئەينى تارىخىي شارائىتتىكى ئوتتۇرا ئاسىيا ۋەزىيىتى ۋە تۈركىي تىلىدا سۆزلىشىدىغان خەلقلەرنىڭ ئىجتىمائىي - تارىخىي شارائىتى شۇنداق بىر تارىخىي ۋەزىيەت شەكىللەندۈرگەن ئىدىكى، ئۇلار ئىچىدىن ئېلىتىرش، تۇنيوقۇق، بىلگە قاغان، كۆل تېگىن، بايانچۇر، ئىدىكىن قاتارلىق قاغان، ۋەزىرلەر چىققان. ئۇلارنىڭ چىقىشى تاسادىپىدەك كۆرۈنىشمۇ، لېكىن ئىسمىنىڭ نېمە بولۇشىدىن قەتئىينەزەر، مەلۇم بىر يولباشچىنىڭ مەيدانغا كېلىشى مۇقەررەر قانۇنىي زۆرۈرىيەت ئىدى. ئۇلۇغ دەۋر ئۇلۇغ شەخسكە موھتاج بولۇپلا قالماستىن، بەلكى ئۇلۇغ شەخسنى يېتىشتۈرۈپ چىقالايدۇ. ماركسىنىڭ سۆزى بويىچە ئېيتقاندا «ھەر بىر ئىجتىمائىي دەۋرنىڭ ئۆزىگە خاس ئۇلۇغ ئەربابى بولۇشى كېرەك. ئەگەر مۇنداق ئەرباب بولمىسا، مۇنداق ئەربابنى يارىتىش شەرت» [284]. قىسقىسى، ئۇلۇغ شەخسلەرنىڭ ئوتتۇرىغا چىقىشى تارىخ تەرەققىياتىنىڭ مۇقەررەرلىكى.

تارىخ تەرەققىياتىنىڭ مۇقەررەرلىكى ھامان تاسادىپىيلىق ئارقىلىق ئىپادىلىنىدۇ. بىر ئۇلۇغ شەخسنىڭ مەيدانغا كېلىشى، ئەلۋەتتە، تارىخ تەرەققىياتىنىڭ مۇقەررەر مەھسۇلى، لېكىن ئۇنىڭ ئۆزىدە بولىدىغان تاسادىپىي شەرت - شارائىتى ئىنكار قىلىشقىمۇ بولمايدۇ. بۇمىن، ئىستەمى، ئېلىتىرش، تۇنيوقۇق، بايانچۇر، ئىدىكىن قاتارلىقلارنىڭ ئورقۇن دەۋرى (552 - 848) دە مەيدانغا چىقىشى مۇقەررەر ئىدى. لېكىن، نېمە ئۈچۈن باشقا كىشىلەر ئەمەس، دەل يۇقىرىقىلار مەيدانغا چىقتى؟ بۇنىڭدا تاسادىپىيلىق بار. ئەمما، تاسادىپىيلىقمۇ سەۋەبسىز بولمايدۇ. ئۇنىڭ سەۋەبى شۇكى، بۇمىن، ئىستەمى، تۇنيوقۇق، ئېلىتىرش، بايانچۇر، ئىدىكىنلەر ئەقىللىقراق، باتۇرراق كىشىلەر ئىدى. كىشىلەر تۈرك قاغانلىقى دېگەن خانلىقنى تىلغا ئالسىلا بۇمىن، ئىستەمى، ئېلىتىرش، تۇنيوقۇقلارنى، ئۇيغۇر خانلىقىنى تىلغا ئالسىلا بايانچۇر، ئىدىكىن قاتارلىقلارنى ئەسكە ئالىدۇ، بۇ مەشھۇر ئەربابلارنىڭ تارىخىنىڭ تەرەققىياتىدا مۇھىم تۈرتكىلىك رول ئوينايدىغانلىقىنى چۈشەندۈرۈپ

بېرىدۇ.

تارىختىكى بۇ مەشھۇر شەخسلەر نېمە ئۈچۈن جەمئىيەتنىڭ تەرەققىياتىدا تۈرنىكىلىك رول ئوينىغانىدى؟ بۇ شۇنىڭ ئۈچۈنكى، ئۇلارنىڭ ھەرىكىتى تارىخنىڭ تەرەققىيات قانۇنىيىتىگە ئۇيغۇن بولۇپ، خەلق ئاممىسىنىڭ ئەينى زاماندىكى ئارزۇ - ئىستەكلىرىگە ۋەكىللىك قىلدى، ياكى دەۋر ئېقىمىغا ماس كەلدى. خەلقنىڭ ئېھتىياجىغا ئۇيغۇن كەلدى. بۇ نۇقتا ھەر قانداق سىنىپتىكى مەشھۇر شەخسكە ماس كېلىۋېرىدۇ. ئەلۋەتتە، تارىخنى بەر بىر خەلق ئاممىسى يارىتىدۇ. مەشھۇر شەخسلەرنىڭ تارىخىي رولى ھەر قانچە چوڭ بولسىمۇ، ئۇ بەر بىر چەكلىك بولىدۇ، مۇئەييەن ئىجتىمائىي شارائىتنىڭ چەكلىمىسىگە ئۇچرايدۇ. بىرىنچىدىن، مەشھۇر شەخسلەر ھەرىكەت قىلىدىغان سەھنە مۇئەييەن ئىجتىمائىي شارائىت ئاساسىغا قۇرۇلۇشى شەرت. مەيلى قانداق ئۇلۇغ شەخس بولسۇن، ۋاقتى ئۆتۈپ كەتكەن، ئىشلەپچىقىرىش كۈچلىرىنىڭ خاراكتېرىگە ئۇيغۇن بولماي قالغان ئىشلەپچىقىرىش مۇناسىۋەتلىرىنى ساقلاپ قالالمايدۇ. شۇنداقلا، ئىشلەپچىقىرىش كۈچلىرىنىڭ خاراكتېرىدىن «ھالقىغان» يېڭى ئىشلەپچىقىرىش مۇناسىۋەتلىرىنى بەرپا قىلالمايدۇ. بۇمىن، ئىستەملەر تۈركلەرنىڭ ئاشىنا قەبىلىسى گۈللەنگەن دەۋردە ئوتتۇرىغا چىققانىدى. تۈرك خانلىقى قۇرۇلۇش ھارپىسىدىكى ئاشىنا قەبىلىسىنىڭ ئەھۋالىنى ئېلىپ ئېيتساق، ئۇلار ئالتاي تاغلىرىدىكى مول تۆمۈر كانىنى ئىگىلىگەنىدى. ئۇلارنىڭ شىمالدىكى ياخشى تۆمۈر چىقىدىغان يەنسەي دەرياسىنىڭ يۇقىرى ئېقىنىدىكى رايونلار بىلەن يېقىن مۇناسىۋىتى بار ئىدى. شۇڭا، بۇ چاغدا ئاشىنا ئۇرۇقىنىڭ (ياكى قەبىلىسىنىڭ) تۆمۈر تاۋلاش تېخنىكىسىنى ئىگىلىشى ناھايىتى تەبىئىي ئىدى. ئۇلار تۆمۈر كانلىرىنى ئېچىپ، تۆمۈر تاۋلاپ، تۆمۈر قوراللارنى ياساپ ئىشلەتكەن. بۇلار ئاشىنا ئۇرۇقىنىڭ راۋاج تېپىشىدىكى مۇھىم سەۋەبلەر، شۇنداقلا تۈركلەر ئىچىدە ھۆكۈمران قەبىلە بولۇپ قېلىشىدىكى سەۋەب ئىدى. بۇمىن، ئىستەملەر شۇ ئۈستۈنلۈكلەردىن ۋە ئاشىنا قەبىلىسىنىڭ جەڭگىۋارلىقىدىن پايدىلىنىپ تۈرك خانلىقىنى قۇردى، بۇ ئەلۋەتتە ئىلغارلىق ئىدى؛ ئىككىنچىدىن، مەشھۇر شەخسلەرنىڭ قىياپىتى ۋە رولى

ئومۇمەن ئىبتىقاددا ئۆزلىرى تەۋە بولغان سىنىپنىڭ قىياپىتى بىلەن بەلگىلىنىدۇ. ئۇلارنىڭ ئىدىيىسىنىڭ ئۇلار ۋەكىللىك قىلىدىغان سىنىپنىڭ ئىرادىسىدىن ھالقىپ ئۆتۈشى مۇمكىن ئەمەس. ئېلىتىش، تۇنيوقۇق، بىلگە قاغان، بايانچۇر، ئىدىكىنلەر ئەينى چاغدىكى تۈرك، ئۇيغۇر قەبىلىلەر گۇرۇھىنىڭ ئىدىيىسىگە ۋەكىللىك قىلاتتى. بۇ شەخسلەرنىڭ تەلىپى شۇ گۇرۇھلارنىڭ تەلىپى بىلەن ئوخشاش ئىدى. ئۇلار تارىخنىڭ تەرەققىياتىغا نىسبەتەن تۈرتكىلىك رول ئوينىغان؛ ئۈچىنچىدىن، تېخىمۇ مۇھىمى، مەشھۇر شەخسلەر تارىخقا تەسىر كۆرسىتىشتە ئاممىنىڭ قوللىشىدىن ۋە ئاممىنىڭ تارىخ يارىتىش ھەرىكىتىدىن ھەرگىز ئايرىلالمايدۇ. مەشھۇر شەخسلەر ۋەكىللىك قىلىدىغان ئامما قانچە كەڭ بولسا، ئۇلارنى ئامما قانچە قوللىسا، ئۇلارنىڭ تارىختا ئوينىيدىغان رولى شۇنچە چوڭ بولىدۇ. بۇمىن، ئېلىتىش، تۇنيوقۇق، بايانچۇر، ئىدىكىنلەرنىڭ كۈچ - قۇۋۋىتىنىڭ چوڭقۇر مەنبەسى دەل ئۇلارنىڭ ئامما بىلەن قان بىلەن گۆشنىڭ مۇناسىۋىتىدەك زىچ مۇناسىۋەتتە بولغانلىقى، ئامما ئارىسىدا چوڭقۇر يىلتىز تارتقانلىقىدا. بۇ كىشىلەر شۇ چاغدىكى ئەڭ كەڭ ئۇيغۇر قەبىلىلىرىنىڭ ئەڭ زور مەنپەئىتىگە ۋەكىللىك قىلىپ، خەلق ئاممىسىغا توغرا كۈرەش نىشانى كۆرسىتىپ بەرگەنلىكى ئۈچۈن، ئۇيغۇر قەبىلىلىرىنىڭ ھىمايىسىگە ئېرىشىپ، ئۇيغۇر قەبىلىلىرىنىڭ باشلامچىسى بولۇپ قالغان.

4

يۇقىرىدا بىز ئۇيغۇرلارنىڭ قەدىمكى مەڭگۈ تاشلىرىنىڭ ئەدەبىي ئەسەر ئىكەنلىكىنى سۆزلەپ ئۆتتۇق. ئەدەبىي ئەسەر ژانىرىغا كىرىدىغان بۇ مەڭگۈ تاشلاردا ۋەقەلىك نوقۇل ھالدا شەخسنىڭ كەچۈرمىشلىرى سۈپىتىدە بايان قىلىنغان. مەلۇمكى ئەدەبىي ئەسەرلەردە پېرسوناژلار 1 - ، 2 - ، 3 - شەخس سۈپىتىدە ئوتتۇرىغا چىقىدۇ. ئۇيغۇر مەڭگۈ تاش ئەدەبىي ئەسەرلىرىدە پېرسوناژلار بىرىنچى شەخس سۈپىتىدە گەۋدىلەنگەن. ئەدەبىي ئەسەرلەردىكى بىرىنچى شەخس يەنى «مەن» ھېچقاچان

ئاپتونىڭ ئۆزى ئەمەس. ئۇ مۇئەييەن بىر جەمئىيەتتىكى مەلۇم بىر گۇرۇھ ياكى سىنىپنىڭ ۋەكىلى، ئۇنىڭ جارىيىتىدۇر. ماركسىم گوركى: ئەدەبىياتتىكى «قەرىمانلارنىڭ ھەممىسى كولىكتىپ غەيرىتىنىڭ ۋەكىللىرى. ئاممىنىڭ خاھىشىنى ئىپادىلىگۈچىلەر»^[285]، چۈنكى، «تارىخ جەريانىدا ھەر قاچان ۋە ھەر جايدا ئادەمنى ياراتقان خەلق» دەيدۇ^[286].

ماركسىم گوركى يەنە: ئەدەبىي ئەسەرلەردىكى «مەن» ئاپتونىڭ ئۆزى بولمايلا قالماستىن، بەلكى ئەدەبىي ئەسەرنىڭ ئۆزىمۇ ئۆز نۆۋىتىدە بىرەر شەخسكە تەۋە ئەمەس، دەيدۇ. بىز جاھان خەلقلىرىنىڭ ئەدەبىيات تارىخىغا نەزەر سالىدىغان بولساق، بۇ مەسىلىنى تېخىمۇ ئېنىق چۈشىنىمىز.

«پرومېتى، ساناتا، گىراكىل، سودوگۇر، ئىليا، مىكو^① قاتارلىقلارغا ئوخشاش ناھايىتى كەڭ ئومۇملاشتۇرۇلغان ئوبرازلار ھەم دانا سىمۋوللار ۋە خەلقنىڭ تۇرمۇش تەجرىبىسىدە ئومۇملاشتۇرۇلغان باشقا يۈزلىگەن گىگانىت ئوبرازلار پۈتۈن خەلقنىڭ ئومۇمىي تەپەككۈرى مەۋجۇت بولغان شارائىتتىلا يارىتىلىشى مۇمكىن ئىدى. كولىكتىپنىڭ ئىجادىيىتىنىڭ قۇدرىتىنى شۇ نەرسە ھەممىدىن تولۇق ئىسپاتلايدۇكى، شەخسىي ئىجادىيەت يۈزلەرچە ئەسىر داۋامىدا «ئىلئادا»^[287] ياكى «قەلبۇ ئالا»^[288] غا تەڭ كېلەلەيدىغان بىر تېمىنى يارىتالمىدى ۋە شەخسىي گېنىي (ئۇلۇغلىقى) خەلق ئىجادىيىتىگە ئاساسلانمىغان بىر مۇمۇملاشتۇرۇلغان ئوبرازنى، ئىلگىرى خەلق چۆچەكلىرى ۋە ئەپسانىلىرىدە بولمىغان بىر مۇئەلەمشۇمۇل مول تېمىنى ۋۇجۇدقا كەلتۈرەلمىدى»^[289]. ئەدەبىي ئەسەردىكى «مەن» ياكى پېرسوناژلار ئادەتتىكى ئادەملىرىدىن ھەر جەھەتتە ئۈستۈن تۇرىدۇ. ئۇنى ئۆز نۆۋىتىدە بەدىئىي تىپ دېيىش مۇمكىن. ئەمدى بەدىئىي تىپ بولسا، تۇرمۇش چىنلىقىغا ئاساسەن مەركەزلەشتۈرۈش، ئومۇملاشتۇرۇش ۋە بەدىئىي توقۇلما ئارقىلىق يارىتىلىدۇ. شۇڭا ئۇ ئادەتتىكى ئەمەلىي تۇرمۇشتا مەۋجۇت بولغان تىپقا قارىغاندا تېخىمۇ يۈكسەك، تېخىمۇ يارقىن، تېخىمۇ يىغىنچاق، تېخىمۇ تىپىك، تېخىمۇ غايىۋى بولىدۇ ۋە شۇنداق بولۇشى كېرەك. شۇنىڭ ئۈچۈن، ئۇ تېخىمۇ ئومۇمى خاراكتېر ئالغان بولىدۇ^[290]. تۆۋەندە بىز تىپىك بەدىئىي ئوبراز

① غەربىي ياۋروپا ئەدەبىيلىرىنىڭ ئەسەرلىرىدىكى پېرسوناژلار.

دەپ ھېسابلىغان پېرسوناژلار ھەققىدە كونكرېت توختىلىمىز مەڭگۈ تاشلاردا پېرسوناژلارنىڭ خاراكتېرى ناھايىتى يارقىن ئېچىپ بېرىلگەن. مەسىلەن، ئۇنىۋوقۇننىڭ تۆۋەندىكى سۆزلىرىگە نەزەر سېلىپ ئۆتەيلى. ئۇنىڭدا: «تۈنلىرى خاتىرجەم ئۇخلىيالمىدىم، كۈندۈزى خاتىرجەم ئولتۇرالمىدىم. قىزىل قانلىرىمنى تۆكتۈم، قارا تەرلىرىمنى ئاققۇزدۇم. مەن (خانلىق) ئىشلىرى ئۈچۈن كۈچۈمنى قوشتۇم. مەن ئۆزۈم يەنە ئاتلىق قوشۇن چىقاردىم. مەن ئوردا قاراۋۇللىرىنى كېڭەيتتىم. يېنىپ - يېنىپ تۇرغان دۈشمەنلەرنى بويسۇندۇردۇم. قاغانىم بىلەن بىرگە (كۆپ قېتىم) جەڭگە قاتناشتىم. تەڭرى ساقلىدى، مەن تۈرك خەلقى زېمىنىدا تولۇق قوراللانغان دۈشمەنلەرنى ماڭدۇرمىدىم. بەلگىسى بار ئاتلارنىڭ ھەممە يەردە چېپىپ يۈرۈشىگە يول قويمىدىم. ئېلىتىش قاغان تىرىشمىغان بولسا، ئۇنىڭغا ئەگىشىپ مەن تىرىشمىغان بولسام، خانلىق ۋە خەلق يوق بولغان بولاتتى. ئۇ تىرىشقانلىقى ئۈچۈن، ئۇنىڭغا ئەگىشىپ مەن تىرىشقانلىقىم ئۈچۈن، خانلىق يەنىلا خانلىق بولدى. خەلق يەنىلا خەلق بولدى. ئۆزۈم قېرىدىم. ئۇلۇغ بولدۇم. ھەر قانداق يەردىكى قاغانلىق خەلىقلەردە مەندەك ئادەم بولمىدىكەن، ئوردىدا نېمە غەم بولسۇن!» دېيىلىدۇ. «دەۋر ئۆتكەنسېرى ھايات ھەممىنىڭ ھەممە بىلەن كۈرىشىدىن ئىبارەت جىددىي ۋە ۋەھىملىك تۈس ئالىدۇ. ئەنە شۇنداق دۈشمەنلىك ئۈزلۈكسىز قاپناپ تۇرغان ۋەزىيەتتە ئۆزىگە ئوخشىغانلارنىڭ ھۈجۈمىنى ئۈزلۈكسىز قايتۇرۇشقا مەجبۇر بولىدىغان (مەن، لىك (شەخس) نىڭ جەڭگىۋار قابىلىيىتى ئۆسۈشى كېرەك ئىدى. شەخس ئومۇمەن ئىجادىيەتتە قابىلىيەتلىك بولسىلا، ئۇ چاغدا ھەممىنىڭ ھەممە بىلەن كۆرۈشۈش شارائىتى شەخسكە ئۆز روھىيىتىنىڭ پۈتۈن كۈچىنى، ئىجادىي قابىلىيىتىنىڭ پۈتۈن بايلىقىنى دۇنياغا كۆرسىتىش ئۈچۈن ئەڭ ياخشى ئىمكانىيەت يارىتىپ بېرىدۇ»^[291]. پېرسوناژلار خاراكتېرىنى ئاچىدىغان نەرسە ئىجادىيەت، پائالىيەتتىن ئىبارەت. بۇلار ئەلۋەتتە جەمئىيەتتە، كوللېكتىپ ئارىسىدا بولىدۇ. ماكسىم گوركى: «ئىنسانىيەتنىڭ ھاياتى ئىجادىيەتتۇر. ئۆلۈك ماددىنىڭ قارشىلىقىنى يېڭىشقا ئىنتىلىشتۇر. شۇ ئۆلۈك ماددىنىڭ ھەممە سىرىنى ئىگىلەپ، ئۇنىڭ كۈچلىرىنى ئادەملەرنىڭ

بەخت - سائادىتى ئۈچۈن خىزمەت قىلدۇرۇشتۇر» دەيدۇ. مەڭگۈ تاش ئەدەبىي ئەسەرلىرىدىكى پېرسوناژلار ئەل - يۇرتنىڭ بەختى ئۈچۈن جان تىككەن ئوت يۈرەك قەھرىمانلار ئىدى. «كۆل تېكىن مەڭگۈ تېشى» دا مۇنداق دېيىلگەن: «قاغان بولۇپ يوقسۇل خەلقنى يىغدىم، يوقسۇللارنى باي قىلدىم. مېنىڭ بۇ سۆزلىرىمدە يالغانچىلىق بارمۇ؟» مۇنداق يالقۇنلۇق مىسرالار مەڭگۈ تاش ئەدەبىي ئەسەر قەھرىمانلىرىنىڭ ئورتاق ئارزۇسى ۋە ئىشلىگەن ئىشلىرى ئىدى. ئېنىگېلىس: «كىشىلەرنىڭ خاراكتېرى نېمىلەرنى قىلىدىغانلىقىدا ئىپادىلىنىپلا قالماستىن، بەلكى قانداق قىلغانلىقىدا ئىپادىلىنىدۇ»^[292] دەيدۇ. بىلگە قاغان، تۇنيوقۇق، بايانچۇرلارنىڭ خاراكتېرىنىڭ ئاچقۇچلۇق يېرى ئۇلارنىڭ ئەمەلىي ئىشلار بىلەن شۇغۇللانغانلىقىدۇر. ئۇلارنىڭ سۆزى بىلەن ھەرىكىتىنىڭ بىر بولۇپ، رېئاللىققا ئايلانغانلىقىدا ئىپادىلىنىدۇ. بىلگە قاغان مۇنداق دەيدۇ: «تەڭرى مەدەت بەرگەنلىكى ئۈچۈن، ئۆزۈم بەختلىك بولغانلىقىم ئۈچۈن قاغانلىققا ئولتۇردۇم. قاغان بولۇپ، يوقسۇل خەلقنى يىغدىم، يوقسۇللارنى باي قىلدىم، ئاز خەلقنى كۆپ قىلدىم.» بۇ سۆزلەردە ناھايىتى زور شەخسىيەتچىلىك بار. بۇنداق شەخسىيەتچىلىك بىلگە قاغاندىن باشقا تۇنيوقۇق، بايانچۇر قاتارلىقلارنىڭ ئوبرازلىرىدۇمۇ ئۆز ئىپادىسىنى كۆرسەتكەن. ئۇلار پۈتۈن تۈركىي قەبىلىلەرنىڭ ئۆپلىنىشى، باي بولۇشى، قاغانلىقنىڭ قۇرۇلۇشى، قۇدرەت تېپىشىنى ئۆزلىرىگە، ئۆزلىرىنىڭ شەخسىي تىرىشچانلىقىغا باغلايدۇ. قەبىلە ئەزالىرىنىڭ كۈچىنى چەتتە قالدۇرىدۇ، مۇنداق خاھىش قەدىمكى خەلق يولباشچىلىرىدا بولىدىغان ئورتاق خاھىش ئىدى.

قەدىمكى جەمئىيەتتە ئىنسانلارنىڭ كۆپىيىشى بىلەن ئۇرۇق، قەبىلە، قوۋملار بارلىققا كېلىپ، ئۇلار ئارىسىدا تالاش - تارتىش، ئۇرۇش پەيدا بولغان. «بىز» دېگەن كوللېكتىپ بىلەن بىر قاتاردا «ئۇلار» دېگەن كوللېكتىپ مەيدانغا چىققان ھەم ئۇلارنىڭ ئوتتۇرىسىدىكى كۈرەشتە «مەن» (شەخس) پەيدا بولغان. ئەينى چاغدا «مەن» نىڭ (شەخسنىڭ) تەركىب تېپىش جەريانى تىپىك قەھرىماننىڭ تەركىب تېپىش جەريانىغا ئوخشاش شەخسنىڭ تەركىب تېپىشىغا كوللېكتىپ موھتاج ئىدى. چۈنكى،

شەخسنىڭ «ئۇلار» غا ھەم تەبىئەتكە قارشى كۈرەش ۋەزىپىلىرىنى ئۆز ئارا تەقسىم قىلىش، ئىختىساسلىشىش يولىغا چۈشۈشى، ئۆز تەجرىبىلىرىنى ئۆز ئەزالىرىنىڭ ئوتتۇرىسىدا ئورتاقلىشىشى كېرەك ئىدى، ئەنە شۇ پەيت قەدىمكى جەمئىيەتتە كوللېكتىپنىڭ ئورتاق غەيرىتى پارچىلىنىشقا باشلانغان بىرىنچى باسقۇچ بولغان، قەدىمكى خەلقلەر ئۆزلىرىنىڭ پۈتۈن پىسخىكىسىنى ئۆز قەھرىمانلىرىنىڭ ئوبرازىغا بېغىشلىغانغا ئوخشاش، ئۆز رەھبىرى ۋە كاھىنى (دىنىي مۇراسىملارنى باشقۇرغۇچى چوڭ روھانى) نى تەربىيەلەش، يېتەكچىلىك قىلىش ۋەزىپىسىنى مۇۋەپپەقىيەتلىك ئورۇنلىشى ئۈچۈن ئاشۇ شەخسكە ئىخلاس قىلىش، ئۇنىڭ تەسىرىگە بېرىلىش خاراكتېرى بولۇشى شەرت قىلىناتتى، ئەمما ئىلگىرىكى چاغلاردا كوللېكتىپتا ئۆز كۈچلىرىنىڭ بولۇشى توغرىلىق بىر خىل تەبىئىي چۈشەنچە مەۋجۇت بولۇپ، ئۇنىڭ شەخسنى يارىتىش (ئوتتۇرىغا چىقىرىش) بىلەن يوقاپ كېتىشى مۇمكىن ئەمەس ئىدى. بىراق، بۇ چۈشەنچە ئالدى بىلەن ئاشۇ كوللېكتىپ تەرىپىدىن ئوتتۇرىغا چىقىرىلغان شەخسنىڭ پىسخىكىسىدا ۋۇجۇدقا كەلگەن، كوللېكتىپ مەيدانغا چىقارغان شەخس دەسلەپ كوللېكتىپنىڭ ئالدىنقى سېپىدە تۇرغان. كېيىن كوللېكتىپنى چەتتە قالدۇرغان، ھەتتا كېيىنچە كوللېكتىپنىڭ نۆپىسىگە چىقىۋالغان ئەھۋاللارمۇ بولغان، دەسلەپ ئۇ كوللېكتىپنىڭ ئۆز زىممىسىگە يۈكلەنگەن ۋەزىپىلەرنى ئورۇنلىغان. لېكىن كېيىنچە شەخسىي تەشەببۇس كۆرسىتىپ، ئۆزىنى كوللېكتىپنىڭ كۈچلىرىدىن مۇستەقىل بولغان يېڭى ئىجابىي كۈچ دەپ تونۇغان. ئەنە شۇ دەۋر شەخس گۈللەشكە باشلىغان دەۋر بولغان. بۇ شەخسنىڭ يېڭى چۈشەنچىسى بولسا شەخسىيەتچىلىك پاجىئەسىنىڭ باشلىنىش باسقۇچى بولۇپ قالغان.

(بۇ) شەخس باشتا كوللېكتىپنىڭ ئالدىنقى سېپىدە تۇرۇپ، ئۆز كۈچىدىن زوقلىنىپ، ئۆزىنىڭ رولىنى كۆرۈپ، ئەتراپىدىكى بوشلۇقنى سېزلەمەي قالغان. چۈنكى، ئۆزى تۇغۇلۇپ ئۆسكەن ۋەزىيەتنىڭ تەسىرى ئۇنىڭغا تېخىچە كوللېكتىپ ئارقىلىق ئۆتۈپ تۇراتتى. كوللېكتىپ بولسا، شەخسنىڭ ئۆسۈشىنى ئۆزىنىڭ كۈچلۈكلۈكىنىڭ ئىسپاتى دەپ تونۇيتتى. ھازىرچە ئۆزىگە دۈشمەن بولۇپ يەتمىگەن «مەن» گە ئۆز تەسىرىنى

سىڭدۈرۈشنى داۋام قىلدۇرۇپ رەتتى. يېتەكچىنىڭ ئاجايىپ زېرەكلىكىدىن، قابىلىيىتىنىڭ موللۇقىدىن چىن قەلبىدىن زوقلانغان ۋە ھە دەپ شان - شەرىپىنى يۇقىرى كۆتۈرگەن. قەبىلىنىڭ رىۋايەتلىرىدىكى ئەپسانىۋى قەھرىمانلارنىڭ ئوبرازلىرى يېتەكچىنىڭ كۆز ئالدىدا گەۋدىلىنىپ تۇرغان ۋە ئۇنىڭدا شۇ ئەپسانىۋى قەھرىمانلار بىلەن باراۋەر بولۇش ھەۋىسى قوزغالغان. كوللېكتىپ بولسا يېتەكچى ئارقىلىق يېڭى قەھرىماننى يارىتىش مۇمكىنلىكىنى سەزگەن. مۇنداق قىلىش كوللېكتىپنىڭ ھاياتى ئۈچۈن ناھايىتى مۇھىم ئىدى.

شەخس باشتا كوللېكتىپ بىلەن ئۆز ئالاقىسىنىڭ بارلىقىنى ھېس قىلغان، ئۆزىنى كوللېكتىپ تەجرىبىسىنىڭ غەزىنىسى دەپ چۈشەنگەن ۋە شۇ تەجرىبىلىرىنى ئىدىيىلەر شەكلىدە ئۇيۇشتۇرۇپ، يېڭى كۈچلەرنىڭ توپلىنىش جەريانىنى تېزلىتىشكەن. لېكىن، قەھرىمانلارنىڭ ئوبرازىنى خاتىرىسىدە ساقلاپ يۈرگەن ۋە كىشىلەر ئۈستىدە ھۆكۈمرانلىق قىلىشنىڭ لەززىتىنى تېتىپ قالغان، ئۆزىگە بېرىلگەن ھوقۇقلارنى خالىغانچە ئىشلىتىدىغان ئىمتىيازغا ئېرىشىشكە ئۇرۇنغان. شەخس ئۆزىنىڭ بۇ خاھىشىغا ئىلگىرى ئورنىتىلغان ۋە ئۆزگىرىپ تۇرغان تەرتىپلەرنى ئۆزگەرمەس تەرتىپ - قائىدىگە ئايلاندۇرۇش ۋە رېئال ھاياتنىڭ ئۇنى مەيدانغا چىقارغان فورمۇلالىرىنى بۇزۇلماس قانۇنغا ئايلاندۇرۇش ئارقىلىق ئېرىشىشى مۇمكىن ئىدى. شەخسنىڭ ئۆز ھۆكۈمرانلىقىنى ئورنىتىشنىڭ بۇنىڭدىن باشقا يولى يوق ئىدى. ئەنە شۇ سەۋەبتىن، شەخس روھىي ئىجادىيەت ساھەسىدە مۇتەئەسسىپ رول ئوينىغان بولۇشى مۇمكىن. ئۇ چاغلاردا شەخس ئۆز ھوقۇقىنى ئورنىتىپ ۋە قوغداپ، كوللېكتىپنىڭ ئىجادىيىتىگە چەك قويغان. كوللېكتىپنىڭ ۋەزىپىلىرىنىڭ دائىرىسىنى تارايىتقان، شۇنىڭ بىلەن يەنە بۇ ۋەزىپىلەرنىڭ ماھىيىتىنى بۇزغان. قەدىمكى دەۋردە كوللېكتىپ مەڭگۈلۈكنى ئىزدەپ ئولتۇرمىغان. چۈنكى، ئۇ مەڭگۈلۈككە ئىگە ئىدى. شەخسنىڭ بولسا كىشىلەرنىڭ ھاكىمى بولۇش ئارزۇسىنى ئورنىتىپ، ئۆز قەلبىدە ئەبەدىي مەۋجۇت بولۇش ھەۋىسىنى ئۆستۈرۈش لازىم بولۇپ قالغان [293]. يۇقىرىقى مۇلاھىزىلەرنىڭ بىلگەن ئۇچۇر، ئۇنىۋېرسىتېت، بايانچۇر، ئىدىئىلەرنىڭ شەخسىيەتچىلىك خاھىشىنىڭ

نېمە سەۋەبتىن شۇنچە كۈچلۈك بولىدىغانلىقىنى چۈشەندۈرۈپ بېرىشكە ياردىمى بار. مەڭگۈ تاش ئەدەبىي ئەسەرلىرىدە پېرسوناژلار ئوبرازى كۈچلۈك ئىندىۋىدۇئاللىققا ئىگە.

مەڭگۈ تاشلاردىكى پېرسوناژلار دەسلەپتە ئاددىي ئادەم سۈپىتىدە ئوتتۇرىغا چىققان. بۇ ھەقتە مەڭگۈ تاشلارغا قارايدىغان بولساق «تۇنيوقۇق مەڭگۈ تېشى» دىكى باش قەھرىمان تۇنيوقۇق مۇنداق دەيدۇ: «مەنكى بىلگە تۇنيوقۇق ئىدىم. مەن ئۇنى قاغان قىلاي دېدىم. «دېمەك، تۇنيوقۇق بۇرۇن مانا مۇشۇنداق ئاددىي شەخس بولسىمۇ، كېيىنچە پۈتۈن تۈرك قاغانلىقىنىڭ باش ۋەزىرى ياكى باش مەسلىھەتچىسى بولۇپ، ناھايىتى ئۇزۇن خىزمەت ئىشلەيدۇ. بۇلار ماركىسىنىڭ مۇنۇ سۆزلىرىنى ئىختىيارسىز ئېسىمىزگە سالىدۇ: «بىز تارىخنى قانچىكى نېرىسىدىن سۈرۈشتۈرسەك، شەخىسنىڭ مۇستەقىل ئەمەلىيىتى، تېخىمۇ چوڭ بىر پۈتۈنلۈككە بېقىنىدىغانلىقى شۇنچە بىلىنىدۇ. دەسلەپتە ئۇ ئائىلىدە ۋە كېڭىيىپ قوۋمىگە ئايلانغان ئائىلىدە بولىدۇ، كېيىن قوۋملار ئوتتۇرىسىدىكى توقۇنۇش ۋە قوشۇلۇشلاردىن پەيدا بولغان ھەر خىل شەكىلدىكى جامائەلەردە بولىدۇ».[294]

مەڭگۈ تاش ئەدەبىي ئەسەرلىرىدىكى پېرسوناژلار (قەھرىمانلار) خەلقىنى ئۇيۇشتۇرۇشتا، خانلىق قۇرۇشتا قانداق نەرسىلەر ئىجابىي ئەھمىيەتكە ئىگە، قانداق نەرسىلەر سەلبىي ئەھمىيەتكە ئىگە، بۇنى ناھايىتى سەزگۈرلۈك بىلەن تونۇپ يەتكەن. ئۇلار ئىجابىي، پايدىلىق نەرسىلەردىن ئىبەرەت ئېلىشقا ماھىر بولۇپلا قالماستىن بەلكى سەلبىي، كېرەكسىز نەرسىلەرگە نەپەت كۆزى بىلەن قارايدۇ. «ئىنسانلارنىڭ ئۆز قەدىر - قىممىتىنى ئەتىۋارلاش دەرىجىسى باشقا ئۆلچەملەر قاتارىدا ئۇنىڭ رەزىللىككە قانچىلىك نەپەتلىنىپ قارىشى بىلەن ئۆلچىنەتتى».[295]. بىلگە قاغاننىڭ تۆۋەندىكى سۆزى بۇ مەسىلىنى چۈشەندۈرۈپ بېرىدۇ، «... تۈرك خەلقى، سىلەر قانائەتچانلىقى، ئاچ - توق قېلىشىڭلارنى ئويلىمايسىلەر، شۇنداق بولغانلىقىڭلار ئۈچۈن ئۆزۈڭلارنى بېقىۋاتقان خاقاننىڭ سۆزىنى ئاڭلىماي، ھەر تەرەپكە پىتىراپ كەتتىڭلار. (نەتىجىدە) ئۇ يەرلەردە

ھالسىز لاندىڭلار، جېنىڭلاردىن ئايرىلىدىڭلار، قالغانلىرىڭلار سەرگەردان بولۇپ، ئۆلۈم گىرداۋىغا كېلىپ قالىدىڭلار...» بۇلاردىن باشقا تۆۋەندىكى قۇرلارمۇ مەڭگۈ تاش ئەدەبىي ئەسەر قەھرىمانلىرىنى يىرگەندۈرگەن مەسىلىلەردۇر: «كېيىن ئىنىسى ئاكىسىنى دورماپتۇ، ئوغلى ئانىسىنى دورماپتۇ، بۇيرۇق، ئەمەلدارلىرىمۇ، ئېھتىمال بىلىمىسىزلىرىدىن، بۇزۇقلاردىن بولسا كېرەك. بەگلىرىدە، خەلقىدە ساداقەت بولمىغانلىقى ئۈچۈن... ئىنى بىلەن ئاكىنى ئۆچمەنلەشتۈرۈپ قويغانلىقى ئۈچۈن، بەگلەر بىلەن خەلق ئارىسىغا سوغۇقچىلىق سېلىپ قويغانلىقى ئۈچۈن، تۈرك خەلقى تىكلىنىپ بولغان خانلىقىدىن ئايرىلىپ قاپتۇ». («كۆل تېكىن مەڭگۈ تېشى» دىن) مانا بۇ پاجىئەلىك ساۋاقلارنىڭ ئەينى چاغدا قەبىلىلەرنى چوڭقۇر ئويغا سېلىپ، ئىستىقبالىنى قايتىدىن ئويلىنىپ كۆرۈشكە، ئاچچىق تارىخىي ساۋاقلاردىن ئىبرەت ئېلىشقا مەجبۇر قىلغانلىقى ئېھتىمالدىن يىراق ئەمەس. مانا مۇشۇنداق ھالقىلىق مىنۇتلاردا قوۋم ئەزالىرىنىڭ «... نۇرغۇنلىرى شان (شەرەپ) بىلەن ھالاك بولدى. لېكىن ئارزۇ ئەمەلگە ئاشتى — خەلق قەددىنى رۇسلاپ تىك تۇرۇۋالدى. ئەمدى ئۆپچۆرسىگە كۆز تاشلىماقتا. چوقۇم بولىدىغان يېڭى جەڭ توغرىلۇق ئويلىماقتا. يولباشچىلارنى ئىزدىمەكتە، ئۇلارنىڭ دانا ئاۋازىنى ئاڭلىماقچى»^[296] بۇ يولباشچىلار كىم ئىدى؟ بۇ مەڭگۈ تاش ئەدەبىي ئەسەرلىرىدىكى قەھرىمانلارنىڭ دەل ئۆزى. ئۇلارنىڭ قانداق دانا ئاۋازلىرىنى ئاڭلىماقچى؟ «ئۈستىمىزدىكى تۈرك ئەڭرىسى (تۆۋەندىكى)، تۈركلەرنىڭ مۇقەددەس يەر — سۈيى مۇنداق دەيدۇ: «تۈرك خەلقى يوقالماستۇن!»، «ئۇلار خەلق بولسۇن»، «كۆل تېكىن مەڭگۈ تېشى» دىن) دېگەن ئاۋازلارنى ئاڭلىماقچى. ئۇلار، بۇنى ئاڭلاپ نېمە ئىش قىلىدۇ؟ بىلگە قاغان بۇنىڭ جەريانىنى تۆۋەندىكىچە چۈشەندۈرىدۇ: «ئاتام ئېلىتىرىش قاغاننى، ئاتام ئېل بىلىگە قانۇننى ئەڭرى توپىسىدىن تۇتۇپ ئېگىز كۆتۈرۈپتۇ، ئاتام قاغان ئون يەتتە ئەر بىلەن سىرتقا چىقىپتۇ، (ئۇلارنىڭ) سىرتتا يۈرگەنلىكىنى ئاڭلىغاندىن كېيىن، شەھەردىكىلەر تاققا چىقىپتۇ، تاغدىكىلەر تۆۋەنگە چۈشۈپتۇ. (بۇلار) يىغىلىپ يەتمىش ئەر بولۇپتۇ، ئەڭرى كۈچ — قۇۋۋەت بەرگەنلىكى ئۈچۈن ئاتام قاغاننىڭ

ئەسكەرلىرى بۇرىدەك، ئۇنىڭ دۈشمەنلىرى قويدەك ئىكەن؛ شەرقتىن غەربكىچە يۈرۈش قىلىپ توپلىغان كىشى 700 بولۇپتۇ. 700 كىشى بولغاندىن كېيىن (ئاتام قاغان) ئاتا بوۋىسىنىڭ قانۇن - تۈزۈملىرى بويىچە خانلىقىدىن، قاغاندىن ئايرىلغان خەلقلەرنى، دېدەككە ئايلانغان، قۇل بولغان خەلقلەرنى تەشكىللەپتۇ ۋە تەربىيەلەپتۇ... ئۇ 47 قېتىم ئەسكەر چىقىرىپتۇ، يىگىرمە قېتىم جەڭ قىلىپتۇ، تەڭرى مەدەت بەرگەنلىكى ئۈچۈن دۆلىتى بارلارنى دۆلىتىدىن مەھرۇم قىلىپتۇ، قاغانلىرى بارلارنى قاغاندىن مەھرۇم قىلىپتۇ، دۈشمەنلىرىنى بويسۇندۇرۇپتۇ. تىزى بارلارنى تىزىلاندۇرۇپتۇ، بېشى بارلارنى باش ئەگدۈرۈپتۇ. ئاتا قاغان ئاشۇنداق قىلىپ خانلىق قۇرغان ۋە قانۇن - تۈزۈم ئورناتقان...» . («كۆل تېكىن مەڭگۈ تېشى» دىن) مانا بۇلار مەڭگۈ تاش ئەدەبىي ئەسەرلىرىدىكى مەركىزىي ئىدىيىنى ئېچىپ بېرىدىغان كۆنكەپت، جانلىق ۋە ئەمەلىي تەسۋىرلەردۇر.

مەڭگۈ تاش ئەدەبىي ئەسەرلىرىدىكى قەھرىمانلار قەبىلە، قوۋم ئەزالىرىنى، كەڭ خەلقنى سەپەرۋەر قىلىشنى ئۆزلىرىنىڭ بىرىنچى ۋە ئەڭ مۇھىم ۋەزىپىسى دەپ تونۇغان. ئۇلار خەلق ئاممىسىنىڭ روھىغا ئەڭ قاتتىق تەسىر قىلىدىغان سۆزلەر بىلەن مۇراجىئەتلەر چىقىرىدۇ، يەنى نېمە دەپ خىتاب قىلسا ئاممىنى سەپەرۋەر قىلغىلى بولىدۇ، ئۇلار مانا بۇنىڭدا ھەقىقەتەن ئۇلۇغلىقىنى ۋە دانالىقىنى نامايان قىلدى. شۇڭا، ئۇلار مەردانىلىك بىلەن قىلغان «چاقىرىقلارنى ئاڭلاپ، مىڭلارچە ياشلار ئاتلاندى»، ئۇلار «ئەسەرلەر بويى داۋام قىلىپ كېلىۋاتقان، قوغدانى ياتقان (غەپلەتتە ياتقان - نەقىل كەلتۈرگۈچىدىن) لارنى ئورنىدىن تۇرغۇزۇپ، خەلقنىڭ ئەڭ ئىلغار كۈچلىرىنى بىرلەشتۈردى ۋە قەدىمكى دۈشمەنگە قارشى بىرىنچى قېتىم ئۇلۇغ جەڭ قىلدى»^[297]. دېمەك، مەڭگۈ تاش ئەدەبىي ئەسەرلىرىدىكى قەھرىمانلار خەلقنىڭ «روھى كۈچى تەرەققىي تاپسا ۋە ئۇيۇشتۇرۇلسا، دۇنيانى جانلاندۇرالايدۇ. پۈتۈن ئىنسانىيەت ئەقىل ئىدىرىكى ھەم گۈزەللىكى مەرىكىسىنىڭ چاپسانراق كېلىشىنى تەمىنلەيدۇ» غانلىقىنى تونۇپ يەتكەن.

ماركسىزم كلاسسىكىلىرى: «ئىنسان مۇھىتىنى يارىتىدۇ، شۇنىڭدەك

مۇھىتمۇ ئىنساننى يارىتىدۇ»^[298] دەپ كۆرسىتىدۇ. مەڭگۈ تاش ئەدەبىي ئەسەرلىرىدىكى قەھرىمانلار ھەقىقەتەن ئۇيغۇر قەبىلىلىرىنى ئويۇشتۇرۇشتا، خانلىق قۇرۇشتا كۆپ تىرىشچانلىقلارنى كۆرسەتتى. شۇڭا، ئۇيغۇر خانلىقلىرىنىڭ قۇرۇلۇشىنى بۇ كىشىلەرنىڭ غەيرىتىدىن ئايرىپ قارىيالمايمىز. شۇنىڭ بىلەن بىرگە، ئەسەر قەھرىمانلىرى ئۆزلىرىنىڭ قەھرىمانلىقىنى كۆرسىتىشتە ئالدى بىلەن كۈرەش مەيدانى ياراتقان دېسەك مۇبالغە قىلغان بولمايمىز.

ئەدەبىيات ئۆز نۆۋىتىدە خاراكتېر يارىتىش سەنئىتىدۇر. مەڭگۈ تاش ئەدەبىي ئەسەرلىرىدىكى پېرسوناژلار ھەقىقىي مەنىسى بىلەن كەسكىن پەرقلەندىغان ئۆزگىچىلىكلەرگە ئىگە. بۇ ئۆزگىچىلىكلەر ئەدەبىياتتىكى بەدىئىيلىك يوپۇقى بىلەن ناھايىتى ئەپچىل يوپۇغداغان.

ئومۇملاشتۇرۇپ ئېيتقاندا، مەڭگۈ تاش ئەدەبىي ئەسەرلىرى يۈكسەك ئەدەبىي قىممەتكە ئىگە. ئۇ ئۇيغۇر كلاسسىك ئەدەبىيات تارىخىنىڭ مۇقەددەمسىدە پەخىرلىك ئورۇندا تۇرۇشقا مۇناسىپ.

9. ئۇيغۇرلارنىڭ ئەنئەنىۋى مەدەنىيىتىنىڭ

قىممىتى

جۇڭخۇا مىللەتلەرنىڭ بىر ئەزاسى ھېسابلانغان ئۇيغۇرلار شىنجاڭ ئۇيغۇر ئاپتونوم رايونىغا مەركەزلىشىپ ئولتۇراقلاشقان. ئۇيغۇرلارنىڭ ھازىرقى نوپۇسى «شىنجاڭ يىلنامىسى» 2002 - يىللىق ستاتىستىكا 8 مىليون 345 مىڭ كىشى دەپ يېزىلغان. بۇلار شىنجاڭنىڭ ھەر قايسى ۋىلايەت، شەھەر، ناھىيىلىرىگە تارقالغان. جەنۇبىي شىنجاڭدىكى قەشقەر، خوتەن، ئاقسۇ ۋىلايەتلىرىگە كۆپرەك مەركەزلىشىپ ئولتۇراقلاشقان.

ئۇيغۇرلار تارىختىن بېرى جۇڭگو تېررىتورىيىسىدە ئاۋۇپ، تىرىكچىلىك قىلىپ، تەرەققىي قىلىپ كەلگەن ۋە ئۆزىگە خاس يۈكسەك مەدەنىيەت ياراتقان. بۇ ئارقىلىق جۇڭگو مەدەنىيىتىنىڭ تولۇقلىنىشى، يۈكسەلىشى ھەم تاكامۇللىشىشىغا بىر كىشىلىك ھەسسە قوشقان. ئۇيغۇر مەدەنىيىتى جۇڭگو مەدەنىيىتىنىڭ مۇھىم تەركىبى قىسمى بولۇش سۈپىتى بىلەن ئومۇمى جەھەتتىن ئورتاق ئالاھىدىلىكنى ساقلاپ، جۇڭگو مەدەنىيىتى تەرەققىياتىدىن ئىبارەت چوڭ ئېقىننى بويلاپ راۋاجلىنىپ كەلگەن. شۇنىڭ بىلەن بىرگە، قىسمەن ئۆزگىچە پەرقلەرمۇ ساقلىنىپ بارغان.

ئۇيغۇرلارنىڭ ئەنئەنىۋى مەدەنىيىتىنىڭ مەزمۇنى ماددىي مەدەنىيەت ۋە مەنىۋى مەدەنىيەت ئەنئەنىلىرىنى، يەنى تەبىئەتنى بىلىش بولۇپلا قالماستىن، يەنە سوتسولوگىيە (社会人文) ، سىياسىي - ئىقتىساد، پەن - تېخنىكا ھەققىدە ئويلىنىشىمۇ بار. ۋاقىت جەھەتتە، ئۇيغۇرلارنىڭ مەدەنىيىتىدە قەدىمكى ئەنئەنىلەرمۇ، يېقىنقى زامانغا خاس ئەنئەنىلەرمۇ بولغان.

ئۇيغۇرلارنىڭ ئەنئەنىۋى مەدەنىيىتىدە بىردەكلىك، ۋارىسچانلىق ۋە

خاسلىق يېتەكچى مەۋقە قىلىنىپ، كۆپ خىللىق، يېڭىلىنىش، ئارىلاشمىلىق يېتەكلەنگۈچىلىك ئورۇندا تۇرۇپ كېلىش بىلەن بىرگە بىردەكلىك بىلەن كۆپ خىللىق، ۋارىسچانلىق بىلەن يېڭىلىنىش، خاسلىق بىلەن ئارىلاشمىلىق قاتارلىقلار قارمۇ قارشىلىقنىڭ بىرلىكى بولۇش پىرىنسىپىنى ساقلىغان.

ئەنئەنىۋى مەدەنىيەت بىر مىللەتنىڭ يادروسى، مىللەتنىڭ مەۋجۇت بولۇپ تۇرۇشىنىڭ ئاساسىي تەرەپلىرىدىن بىرى. ئۇ چەكسىز ھاياتىي كۈچكە، يۈكسەك ئىجتىمائىي قىممەتكە ئىگە. ئەنئەنىۋى مەدەنىيەت بىلەن مىللەت ئورگانىك بىر گەۋدە ھاسىل قىلغان. ئەنئەنىۋى مەدەنىيەت مىللەتنىڭ تەرەققىي قىلىشىنىڭ مۇھىم ھەرىكەتلەندۈرگۈچ ۋاسىتىلىرىدىن بىرى. مىللەت ئەنئەنىۋى مەدەنىيەتتىن ئايرىلىدىكەن ئۇنىڭ مەدەنىيىتى تۇپراقتىن ئايرىلغان گىياھقا، مەنبەدىن ئايرىلغان ئېقىنغا ئوخشاپ قالىدۇ. تارىخىي ماتېرىيالزملىق كۆز قاراشقا ئاساسلانغاندا، ئىنسانلار ھاياتىنىڭ ئالدىنقى شەرتى يېمەك - ئىچمەك، كىيىم - كېچەك ۋە تۇرالغۇ جايغا ئېرىشىش. بۇ ئالدىنقى شەرت ھازىرلانغاندىلا كىشىلەر ئاندىن تۇرمۇش كەچۈرەلەيدۇ ۋە تارىخ يارىتالايدۇ، مەدەنىيەتنى تەرەققىي قىلدۇرالايدۇ.

مەلۇمكى، يېمەك - ئىچمەكنىڭ كېلىش مەنبەلىرىدىن بىرى ئېكىنچىلىك. ئۇيغۇرلارنىڭ ئەجدادلىرى ئاز دېگەندىمۇ قوچۇ ئۇيغۇر خانلىقى ۋە قارا خانىيلار خانلىقى دەۋرىدىن باشلاپ ئېكىنچىلىك ئىگىلىكىنى ئاساس قىلىدىغان تۇرمۇش ھالىتىگە ئۆتكەن. بۇنىڭ ئىچىدە دېھقانچىلىق يېتەكچى ئىگىلىك قىلىنغان، ئۇيغۇر مىللىتىنىڭ ئاساسىي ئاھالىسى دېھقانچىلىقنى مەركەز قىلغان ئېكىنچىلىك بىلەن ھايات كەچۈرۈپ كەلگەن. شىنجاڭدا بۈگۈنكى كۈندە تارىختىن بۇيان ياشاپ كەلگەن 13 ئاساسىي مىللەت بار. ئۇيغۇرلار مانا مۇشۇ مىللەتلەر بىلەن بىرلىكتە دېھقانچىلىقنى ئاساس قىلغان ئىشلەپچىقىرىش ئەمگىكى بىلەن شۇغۇللىنىپ، شىنجاڭ ئىگىلىكىنى يۈكسەلدۈرۈشكە بىر ئۇلۇش ھەسسە قوشۇپ كەلدى. شىنجاڭنىڭ تەبىئىي شارائىتى يېزا - ئىگىلىكنىڭ تەرەققىي قىلىشىغا

ناھايىتى قۇلايلىق بولغانلىقى ئۈچۈن، ئۇيغۇر مەدەنىيىتىنى ئۆز ئىچىگە ئالغان شىنجاڭنىڭ قەدىمكى مەدەنىيىتى دەل يېزا - ئىگىلىكنىڭ تەرەققىياتىغا ئەگىشىپ مەيدانغا كەلگەن. شۇنداق قىلىپ ئۇيغۇرلارنىڭ ئوتتۇرا ئەسىردىن كېيىن شەكىللەنگەن مەدەنىيىتىنى تارىم ۋادىسى ۋە ئىلى ۋادىسى، تۇرپان - قۇمۇل بوستانلىقلىرىنى ئۆزىنىڭ جۇغراپىيىلىك مۇھىتى قىلىش بىلەن بىرگە ئېكىنچىلىك ئىشلىرىنىڭ ئېلىپ بېرىلىشى ۋە راۋاجلىنىشىغا پايدىلىق ئىمكانىيەت ياراتقان.

شىنجاڭنىڭ ئېكىنچىلىك ئىگىلىكى دېھقانچىلىق، باغۋەنچىلىك، قوغۇن - تاۋۇز تېرىقچىلىقى ۋە كۆكتات تېرىقچىلىقى قاتارلىق ساھەلەرگە ئايرىلغان. بۇنىڭ ئىچىدە دېھقانچىلىق ئاساس قىلىنغان. دېھقانچىلىقتا بۇغداي، قوناق، شال، ئارپا، تېرىق قاتارلىق زىرائەتلەر؛ كېۋەز، زىغىر، زاراڭزا، ئاپتاپپەرەس، قىچا قاتارلىق تالالىق ۋە ياغلىق دان زىرائەتلەر بار. شىنجاڭدا بۇغداي ناھايىتى كۆپ تېرىلدى. ئارىخولوگىيىلىك بايقاشتىن مەلۇم بولۇشىچە، جۇڭگو تەۋەسىدە بۇغداي ئەڭ بۇرۇن شىنجاڭدا ئۆستۈرۈلگەن.

ئالما، نەشپۈت، ئانار، ئەنجۈر، ئۈزۈم، ياڭاق، شاپتۇل قاتارلىق مېۋىلەر ۋە قوغۇن - تاۋۇزلار كۆلەم جەھەتتە كۆپ ئۆستۈرۈلۈپ قالماستىن، بەلكى بۇلار تەمىنىڭ تاتلىقلىقى، سۈپىتىنىڭ ياخشىلىقى بىلەن مەملىكەت ئىچىدە يۇقىرى ئورۇنغا ئىگە. شىنجاڭنىڭ بۇ جەھەتتە «مېۋە ماكانى» دېگەن ناممۇ بار.

ئۇيغۇرلارنىڭ يېمەك - ئىچمىكىدە بۇغداي ئۇنى تامىقى ئاساس قىلىنغان. بۇ دېھقانچىلىق ئەمگىكى بىلەن مۇناسىۋەتلىك، ئەلۋەتتە. كۈندىلىك ئىستېمالدا سۇيۇقئاش، چۆپ، لەڭمەن، چۆچۈرە، جۇۋاۋا، مانتا، ھورنان، قازان ئېنى، سامسا، قۇيماق، قاتارلىقلار بار. بۇغداي ئۇنىدىن يەنە ھەر خىل نانلار تەييارلىنىدۇ. ناننىڭ تۈرلەرنى نەچچە خىلغا بارىدۇ. قارا ئاشلىقمۇ خېلى كۆپ نىسبەتتە ئىستېمال قىلىنىدۇ. قوناق (ئاق قوناق، كۆممە قوناق)، تېرىق، ئارپا قاتارلىقلاردىن سۇيۇقئاش، جۇۋاۋا، ئۇمىچ، يوبدان، كۈجە، تالقان تەييارلانغاندىن باشقا نانمۇ

ئېتىلىدۇ.

گۈرۈچتىن ئاساسەن پولۇ تەييارلىنىدۇ.

ماش قاتارلىق پۇرچاق تىپىدىكى ئۆسۈملۈكلەر، چامغۇر، سەۋزە، تۇرۇپ، پىياز، يۇمغاقسۇت، پىننە، سامساق، لوپلا، يۇمران بېدە (كۆك)، قىزىلبۇداچ، كۈدە، كاۋا، قاپاق قاتارلىق كۆكتاتلار، قوغۇن - تاۋۇز، ياڭاق، ئۆرۈك، ئالما، شاپتۇل، توغاج، ئۈزۈم، ئۈجمە، ئامۇت، نەشپۈت، جىگدە، چىلان، گىلاس، ئەينۇلا، شانتۇت قاتارلىق مېۋىلەر؛ غوراپ، سىيادان، زىرە، بەدىيان، سۈت، قېتىق، قايماق، لەيلىگۈل، قىزىلگۈل قاتارلىق نەرسىلەر بىلەن ئوزۇقلىنىدۇ. بۇلارنىڭ ھەممىسى تەبىئىي يېمەكلىكلەر بولۇپ، سۈنئىي يېمەكلىكلەر ئاساسەن ئومۇملاشمىغان.

ئۇيغۇرلارنىڭ دېھقانچىلىق ئىگىلىكى چارۋىچىلىق ئىگىلىكىنىڭ زۆرۈر ياردەمدە بولۇشىنى تەقەززا قىلغان. چارۋىچىلىق ئىشلىرىدا قوي، ئۆچكە ئاساس قىلىنغاچقا، قوي گۆشىنىڭ ئىستېمال قىلىنىشى كۆپ سالماقنى ئىگىلەيدۇ. ئۆچكە، كالا، ئات، توخۇ گۆشلىرى ۋە بېلىق قاتارلىقلارمۇ بەلگىلىك نىسبەتتە ئىستېمال قىلىنىدۇ. ئۇيغۇرلارنىڭ ئىشلەپچىقىرىش ئىگىلىكىدە چارۋىچىلىق ئاساس قىلىنمىسىمۇ، ئەمما ئۇيغۇر دېھقان ئاھالىلىرى ئاساسەن مال - چارۋىدىن ئايرىلمايدۇ، شۇڭلاشقىمۇ ئۇيغۇر ئاھالىلىرىنىڭ قولىدا بېقىلىۋاتقان چارۋا شىنجاڭ چارۋىلىرىنىڭ ئىچىدە خېلى كۆپ نىسبەتنى ئىگىلەيدۇ.

شىنجاڭنىڭ جۇغراپىيىلىك مۇھىتى ۋە ئۇيغۇرلارنىڭ بەدەن تۈزىلىشى گۆش ئىستېمالىنىڭ مول بولۇشىنى شەرت قىلغان. ئۇيغۇرلار گۆشنى شورپا، قورداق، قىيمىلىق تاماقلار، نېرىن چۆپ، پولۇ قاتارلىقلارغا قوشۇپ ئىستېمال قىلىدۇ. ئۇيغۇرلارنىڭ يېمەك - ئىچمەك ئارقىلىق مىجەزنى تەڭشەش، ساقلىقنى ساقلاش مۇددىئاسىغىمۇ يەتكەن. ئۇلار ئادەم مىجەزىگە پەسىل، ھاۋارايى، ئەمگەك مەشغۇلاتى ۋە جۇغراپىيىلىك شارائىتقا قاراپ سوغۇقلۇق، ئىسسىقلىق ۋە مۆتىدىل تاماقلارنى، ھەر خىل تەم تەڭشىگۈچ، مىزاج تەڭپۇڭلاشتۇرغۇچى دورا - دەرەمەكلەر ئارقىلىق

تەييارلايدۇ. مەسىلەن، سوغۇقى ئېشىپ كەتكەندە ئۈستۈن ھارارەتلىك، ئىسسىق تەبىئەتلىك تاماقلارنى؛ ئىسسىقى ئېشىپ، قىزىپ قالسا سوغۇق تەبىئەتلىك تاماقلارنى يېيىش ئارقىلىق بەدەننىڭ مىزاجىنى تەڭشەيدۇ، كېسەللىكنىڭ ئالدىنى ئالىدۇ ياكى كېسەل داۋالايدۇ.

ئومۇمەن، پەرھىز تۇتۇش خەلق ئارىسىدا ئۇزۇندىن بۇيان داۋاملىشىپ كەلگەن بىر خىل ئەنئەنە بولۇپ، ئۇ ئۆز نۆۋىتىدە تېبابەتچىلىكتىمۇ كېسەل داۋالاشنىڭ ئاساسلىق ئۇسۇللىرىدىن بىرى ھېسابلىنىدۇ.

ئۇيغۇرلاردا ئۇزۇن ئۆمۈر كۆرىدىغانلار كۆپ، يېقىنقى يىللاردىن بېرى شىنجاڭ تۆتىنچى ئۇزۇن ئۆمۈر كۆرىدىغانلار رايونى قىلىپ بېكىتىلدى. شىنجاڭدا ياشىغان مىللەتلەر ئىچىدە ئۇيغۇرلاردىن ئۇزۇن ئۆمۈر كۆرىدىغانلار كۆپرەك. بۇنىڭدا ئىرسىيەت، جۇغراپىيەلىك مۇھىت ۋە ئورۇپ - ئادەت ئەنئەنىسىدىن باشقا يېمەك - ئىچمەك جەھەتتىكى ئۆزگىچىلىكلەرنىڭ رولى خېلىلا چوڭ بولغان.

ئۇيغۇرلارنىڭ تاماقلىرى ئۆي تامىقى ۋە مېھمان تامىقى دەپ ئايرىلىدۇ. ئۆيگە مېھمان كەلسە خۇشاللىق ھېس قىلىنىدۇ. ئەنئەنە بويىچە «مېھمان كەلسە قۇت (بەخت) كېلۇر» دېگەن قاراش ساقلانغان. مەيلى چاقىرىلغان، مەيلى ئۆزى كەلگەن مېھمان بولسۇن ياخشى، ئېسىل تاماق ئېتىپ كۈتىلىدۇ.

يېمەك - ئىچمەك جەھەتتە، ئىت، ئېشەك، چوشقا، مۈشۈك، قېچىر، مایمۇن قاتارلىقلارنىڭ ۋە كۆك كەپتەر، ئۇلار، قىرغاۋۇل قاتارلىقلاردىن باشقا ئۇچار قۇشلارنىڭ گۆشىنى يېيىش پەرھىز قىلىنغان. جەنۇبىي شىنجاڭدىكى بەزى جايلاردا ئات گۆشى يېيىلمەيدۇ، ھايۋانلارنىڭ قېنىنى ئىچىش ۋە ھارام چارۋىلارنىڭ گۆشىنى يېيىش چەكلەنگەن.

ئۇيغۇرلارنىڭ كىيىم - كېچەكلىرى ۋە ياسىنىش - تارنىش تەرەپلەردىكى ئادەتلىرى ئۇزاق يىللار ئىچىدە شىنجاڭنىڭ جۇغراپىيەلىك شارائىتى، مىللىي ئېستېتىك قارشى، قېرىنداش مىللەتلەر ۋە قوشنا رايونلاردىكى خەلقلەرنىڭ كىيىنىش - ياسىنىش ئادىتىنىڭ تەسىرى بىلەن شەكىللەنگەن.

ئۇيغۇرلاردا بېشىغا باش كىيىم كېيىش ئومۇملاشقان ئادەت. يازدا دوپپا، قىشتا تۇماق كىيىلىدۇ، ئاياللار يەنە بېشىغا ياغلىق سالىدۇ. ئۈچىسىغا كۆڭلەك كىيىلىپ، ئاندىن چاپان كىيىلىدۇ. ئوتتۇراھال كەڭلىكتىكى، ئوشۇقنى يېيىپ تۇرىدىغان ئىشتان ئىچ ئىشتاننىڭ تېشىغا كىيىلىدۇ. يازدا بەتىنىكە، قىشتا ئۆتۈك كىيىلىدۇ. ئاياللارنىڭ كۆڭلىكى ئۇزۇن بولىدۇ. ئەرلەر كىيىملىرى سىدام رەختلەرنى ئاساس قىلىپ، جانلىق ۋە گەۋدىلىك تىكىلسە، ئاياللارنىڭ گۈللۈك رەختلەردىن سىپتا، ئەۋرىشىم تىكىلىدۇ. بۇ جەھەتتىن ئەرلەر بىلەن ئاياللارنىڭ كىيىملىرى روشەن پەرقلىنىپ تۇرىدۇ. ئارىلاشتۇرۇپ كىيىلمەيدۇ.

ئەرلەر بېشىنىڭ چېچىنى قىسقا ئۆستۈرىدۇ ياكى پات-پات ئۆستۈرىدۇ چۈشۈرۈپ تۇرىدۇ. بۇرۇت قويۇش ۋە ئوتتۇرا باشتىن ئۆتكەندە ساقال قويۇش خېلىلا ئومۇملاشقان، ئەرلەر مەردانە، سالاپەتلىك يۈرىدۇ.

ئاياللارنىڭ چېچى ئۇزۇن قويۇۋېتىلىدۇ ياكى بانىلىنىدۇ. ئادەتتە قىزلار 7، 9، 40 تال، چوكانلار ئىككى تال، تۈل ئاياللار (ئەرگە تېگىش ئۈمى بارلار) بىر تال ئۆرۈۋالىدىغان ئادەت بار. ئۇلار يەنە قېشىغا ئوسما، يۈزىگە ئەڭلىك، كىرىپكىگە، قاپقىغا سۈرمە، تىرنىقىغا خېنە قويدۇ. ئاياللار نازاكتىلىك، ئەۋرىشىم، ئۇياتچان، ئەدەپلىك كېلىدۇ.

ئۇيغۇرلاردا ئولتۇراق ئۆيلەر شىنجاڭنىڭ جۇغراپىيىلىك ئالاھىدىلىكى، قېرىنداش مىللەتلەر ۋە قوشنا خەلقلەرنىڭ مېمارچىلىق تەسىرى ھەم شىنجاڭدا ياشىغان قەدىمكى خەلقلەرنىڭ مېمارچىلىق ئەنئەنىلىرى ئاساسىدا شەكىللەنگەن قۇرۇلۇش پائالىيەتلىرىنىڭ نەتىجىسىدۇر. ئادەتتە ئۇيغۇر ئۆيلىرى ئۆگزىسى تۈز، چاسا شەكىللىك، خىش - ياغاچ قۇرۇلمىلىق ئۆيلەردۇر. ئۆيلەر ئادەتتە تۆت خانىدىن تەركىب تاپىدۇ. ئوتتۇرىدىكى ئۆي دەھلىز، ئىككى ياندا مېھمانخانا، ئاشخانا، ئاشخانىنىڭ يېنىدا قازناق، ئۆگزىدە بىر بالكون، ئولتۇراق ئۆي ئالدىدا ھويلا، كەينىدە باغ بولىدۇ. بۇنىڭدىن باشقا ئوخشىمىغان رايون، يەرلەردە قىسمەن ئۆزگىچىلىكلەر بار.

جامائەت قۇرۇلۇشلىرىدىن مەكتەپ، جامە، مەسجىت، تۈنەكخانا

قاتارلىقلار بار.

ئولتۇراق ئۆي ۋە جامائەت قۇرۇلۇشلىرى كۆركەم بېزىلىدۇ. ئۆي ئىچىگە خىلمۇخىل نەقىشلەر چىقىرىلىدۇ.

ئۇيغۇرلارنىڭ ھۈنەر - سەنئىتى ئالاھىدە نەرەققىي قىلغان. بۇ ئۇلارنىڭ كۆپ قىسمىنىڭ يېزا ۋە شەھەر - بازارلارغا مەركەزلىشىپ ئولتۇراقلاشقانلىقىنى ئالدىنقى شەرت قىلغانلىقىدا. قول ھۈنەرۋەنلەر ياغاچ، سۆڭەك، تاش، مىس، ئالتۇن، تۆمۈر، قاڭغالىر، توپا - لاي، تېرە - ئۈچەي، يۇڭ، ياغ، شور، پاختا - پىلە، مىنرالنى نەرسىلەردىن خىلمۇخىل تۇرمۇش لازىمەتلىكلىرى، ئىشلەپچىقىرىش سايمانلىرى ۋە باشقا قورال سايمانلارنى ياساپ ئىچكى ئېھتىياجنى قاندۇرغاندىن باشقا، بازار ئوبروتىغا قاتناشتۇرۇپ سودىدا ئالماشتۇرۇش بۇيۇمى قىلىپ، ئىجتىمائىي ئېھتىياجىنى قاندۇرۇشقا ھەسسە قوشۇپ كەلگەن.

ئۇيغۇرلار سودا - تىجارەتكە ماھىر. ئۇلار ئېلىمىز جۇڭگونىڭ غەربىي دەۋازىسىدا تىرىكچىلىك قىلىش جەريانىدا ئېلىمىزنىڭ غەرب بىلەن بولغان ئالاقىسى جۈملىدىن شەرق - غەرب ئالاقىسىنى تۇتاشتۇرىدىغان مەشھۇر يىپەك يولىنىڭ تۈگۈنىدە ياشىغان بولغاچقا، تىجارەتنىڭ ئېيىنى ئوبدان ئىگىلىگەن. ئۇيغۇرلارنىڭ ئەجدادلىرى ئورقۇن ۋادىسىنى مەركىزىي ئۆلكە قىلىپ خانلىق تىكلىگەندە ئېلىمىزنىڭ تاڭ سۇلالىسى بىلەن غەرب ئەللىرىنىڭ سودا - ئالاقىسىنى راۋانلاشتۇرۇش ئۈچۈن ئوينىغان رولى خەنزۇچە ھۆججەتلەردىن كونا، يېڭى «تاڭنامە. ئۇيغۇرلار تەزكىرىسى» قاتارلىق تارىخنامىلەردە ئېنىق يېزىلغان. قوچو ئۇيغۇر خانلىقى ۋە قارا خانىيلار خانلىقى زامانىسى ۋە ئۇنىڭدىن كېيىنكى ھەر قايسى دەۋرلەردە ئۇيغۇر سودىگەرلەر جۇڭگونىڭ سودا - ئالماشتۇرۇش ئىشلىرىغا كۆرىنەرلىك ھەسسە قوشۇپ كەلگەن.

ئۇيغۇرلار پەن - تېخنىكا ساھەسىدىمۇ خېلى ئۇتۇقلارنى قولغا كەلتۈرگەن. ئېلىمىزنىڭ تۆت چوڭ كەشپىياتى ئىچىدىكى قەغەز ياساش، مەتبەئەچىلىك، مىلتىق دورىسى (پۇرۇخ) قاتارلىقلار شىنجاڭ ئارقىلىق غەرب دۇنياسىغا تارقالغان. قوچو ئۇيغۇر خانلىقى ۋە قارا خانىيلار دەۋرىدە

بوياقچىلىق، بىناكارلىق، كالىندارچىلىق، ھەيكەلئىراشلىق، رەسساملق، مەتبەئەچىلىك، ماتېماتىكا، جۇغراپىيە، قاتناش ساھەسىدە بەلگىلىك ئۇنۋانلار قولغا كەلگەن. بولۇپمۇ قوچو ئۇيغۇر خانلىقىنىڭ مەتبەئەچىلىكى جۇڭگو مەتبەئەچىلىكىنىڭ غەربىي قىسىم بوشلۇقىنى تولدۇرۇشتا مۇھىم ئورۇن تۇتقان. ئەينى چاغدا قوچودا ئون نەچچە خىل تىل - يېزىقتا كىتابلار بېسىلىپ چىققان. بۇلار بۈگۈنكى كۈندە ئېلىمىزدىكى ۋە چەت ئەللەردىكى ئىلمىي ئورگانلاردا ئىلىم ئەھلىنىڭ دىققىتىنى ئۆزىگە جەلپ قىلىپ تۇرىۋاتىدۇ ۋە مۇھىم تەتقىقات ئوبيېكتى بولماقتا. قوچو ئۇيغۇر خانلىقى دەۋرىنىڭ تېبابەتچىلىك ئىشلىرىنى ئەكس ئەتتۈرۈپ بېرىدىغان كۆپلىگەن رېتسىپلارنى گېرمانىيىنىڭ ئۈچ قېتىملىق ئارخېئولوگىيە ئەترىتى تۇرپاندىن قولغا چۈشۈرۈپ ئېلىپ كەتكەن بولۇپ، بۇلار ھازىر بېرلىندا ساقلانماقتا. بۇ رېتسىپلاردىن شۇ نەرسە بىلىنىدۇكى، ئۇيغۇرلار ئەنە شۇ چاغلاردا روھىي داۋالاشتىن ماددىي داۋالاشقا ئالاھىدە ئەھمىيەت بېرىپ، رېتسىپلارنى بارلىققا كەلتۈرگەن. بۈگۈنكى كۈندە ئۇيغۇر تېبابىتى جۇڭگو تېبابەتچىلىك ساھەسىدە دۆلەت ئېتىراپ قىلغان بىر خىل تېببىي ئىلىم تارىمىقى بولۇپ قالغانلىقى ئۇنىڭ ئۇزۇن تارىخىي ئاساسقا ئىگە بولۇشى بىلەن ئەمەلىي ۋە ئۈنۈملۈك داۋالاش تەجرىبىسىگە ئىگە ئىكەنلىكىنى شەرت قىلغانلىقىدا.

ئۇيغۇرلار مول مەنەۋى مەدەنىيەت جۇغلانمىسىغا ئىگە. بۇ كۆپ قاتلامدىن تەركىب تاپقان.

ئۇيغۇرلارنىڭ ئاساسىي ئاھالىسى ئۇيغۇر تىلىدا سۆزلىشىدۇ. بۇ تىل ئالتاي تىللىرى سىستېمىسى، تۈركىي تىللار ئائىلىسىگە تەۋە. تۈرك خانلىقى ۋە ئۇيغۇر خانلىقى دەۋرىدىن باشلاپ يېزىققا تەدبىقلانغان. تۈرك يېزىقى، ئۇيغۇر يېزىقى، مانى يېزىقى، خاقانىيە يېزىقى، چاغاتاي يېزىقى قاتارلىقلارنىڭ ۋاستىسى بىلەن «ئۈنۈقۇق مەڭگۈ تېشى»، «مايتىرى سىمىت»، «ئالتۇن يارۇق»، «دەۋانۇلۇغەتت تۈرك»، «قۇتادغۇ بىلىك»، «خەمسە نەۋائى»، «خەزائىنۇلمەئانى»، «مۇھەببەت داستانلىرى» قاتارلىق ئەدەبىي ئەسەرلەر دۇنياغا كەلگەن.

ئۇيغۇر ئەدەبىياتىدا شېئىرىيەت ئاساسىي ئىجادىيەت ئىسمى بولۇپ كەلگەن. «قۇتادغۇ بىلىك» نىن باشقا، «ئەتەبەتۇل ھەقايق»، «پەرھاد ۋە شېرىن»، «رابىئە ۋە سەئىدىن» ھەمدە «غىرىپ ۋە سەنەم» قاتارلىق نەسىرلىك داستانلار مەيدانغا كەلگەن. يۈسۈپ خاس ھاجىپ، ئەھمەد يۈكسەكى، نەۋائى، ئابدۇرەھىم نىزارىغا ئوخشاش داڭلىق ۋە ئۇلۇغ شائىرلار ئۆتكەن.

ئۇيغۇرلارنىڭ پەلسەپىسى خەلق پەلسەپىسى ۋە كلاسسىك پەلسەپىدىن ئىبارەت ئىككى قاتلام يۆنۈلۈش بويىچە تەرەققىي قىلىپ كەلگەن. خەلق پەلسەپىسى ئاۋام ئارىسىدا ئەۋلادتىن ئەۋلادقا ئاغزاكى تارقىلىپ كەلگەن خەلق ھېكمەتلىرىدىن ئىبارەت بولغان بولسا، كلاسسىك پەلسەپە مۇتەپەككۇرلار، شائىر - بازغۇچىلارنىڭ ئەسەرلىرىدە ئوتتۇرىغا قويۇلغان ئىجتىمائىي پىكىرلەر جەۋھىرىدىن ئىبارەت. XI ئەسىردە يېزىلغان «قۇتادغۇ بىلىك» تە شېئىرىي، جۈملىدىن ئەدەبىي پىكىرلەردىن باشقا پەلسەپىۋى پىكىرلەر چوڭقۇر ۋە قويۇق ئەكس ئەتتۈرۈلگەن. ئۇنىڭدا ساددا دىئالېكتىكا، ئىنساننىڭ ئىجتىمائىي رولى، بىلىم، ئەخلاق، تىل پەزىلىتى، ئىجتىمائىي ئالاقە، ئادالەت، ئىنسانىي بۇرۇچ ۋە ھوقۇق، جەمئىيەتنى روناق تاپقۇزۇش ۋە غايىۋى گۈزەل جەمئىيەت قۇرۇش مەسىلىلىرى توغرىسىدا ئەتراپلىق توختالغان.

ئۇيغۇرلار تارىختا شامان، مانى، بۇددا، خىرىستىئان، ۋە ئىسلام دىنىلىرىغا ئىشەنگەن. مىلادىيە X ئەسىردىن كېيىن ئىسلام دىنىدىن ئىبارەت بىرلا دىن ئومۇمىي يىللەتنىڭ ئېتىقاد فورماتسىيىسى دەرىجىسىگە كۆتۈرۈلگەن. بۇ دىنلاردىكى ئىنساننى قەدىرلەش، مەرىپەت يولىدا تىرىشىش، كۆپۈمچانلىق قاتارلىق ئاكتىپ ئامىللار ئۇيغۇرلارنىڭ ئېتىكاتىكىلىق ئەخلاق چۈشەنچىلىرىنى تۇراقلاشتۇرۇشقا بەلگىلىك ئىجابىي تەسىر كۆرسىتىپ، دىنلاردىكى سەلبىي تەسىرلەرنىڭ يېتەكچى مەۋقەنى ئىگىلەپ كېتىشىگە ئىمكانىيەت بەرمىگەن. شۇنداق بولغاچقا، تارىختىن بېرى كەڭ خەلق ئاممىسى دىننىڭ ئىخلاسمەن مۇخلىسلىرىدىن بولۇپ كېتىشمەي، رېئال ھاياتنىڭ پەيزىنى سۈرۈش ئۈچۈن تېنىم تاپماي

تىرىشچانلىق كۆرسەتكەن ۋە كۆز ئالدىدىكى بەخت ئۈچۈن ئىنتىلگەن. ئۇيغۇرلارنىڭ ئۇيۇشماقلىق كۈچى بىر قەدەر كۈچلۈك. ئۇلار شىنجاڭغا زور دەرىجىدە مەركەزلەشكەن. مەملىكىتىمىزنىڭ باشقا جايلىرىغا تارقىلىپ ئولتۇراقلىشىش نىسبىتى بەك ئاز. ئۇلار بىر - بىرىگە كۆيۈمچان، جامائەتچىلىكى كۈچلۈك، توي - تۆكۈن، ئۆلۈم - يېتىم، نەزىر - چىراغ ئىشلىرىدا ئۆزئارا ياردەمدە بولىدۇ؛ ئاجىز - مېھىپىلار، غېرىب - غۇرۇلار، يېتىم - يېسىرلەر، نامرات - بەقىرۇلار، مۇساپىرلارغا خەيرىخاھلىق قىلىدۇ، قولىدىن كېلىشىچە ياردەم بېرىدۇ. بايلار، تىجارەتچىلەر، ھاللىق كىشىلەر ئۆشەر - زاكات ئايرىپ، ئىگە - چاقىسىز، قول ئىلكىدە يوقلارنىڭ ھالىدىن خەۋەر ئالىدۇ. بايلىقىنى تەڭشەپ تۇرىدۇ. ئۇيغۇرلارنىڭ ئۇيۇشماقلىقى مىللەتنىڭ ئىچكى ئىتتىپاقلىقىنى مۇستەھكەملەشتە پايدىلىق بولۇپلا قالماستىن، بەلكى مىللەتنى روناق تاپقۇزۇشتا، ۋەتەننى قوغداشتا ۋە جەمئىيەت تەرەققىياتىنى ئىلگىرى سۈرۈشتە قىممەتلىك پەزىلەت.

ئۇيغۇر خەلقى شىنجاڭدىكى قېرىنداش باشقا مىللەت خەلقلەرى بىلەن بىرلىكتە كۈچلۈك ئۇيۇشۇشچانلىق خىسلىتىنى جارى قىلدۇرۇپ، ۋەتىنىمىزنىڭ بىپايان غەربىي دەۋازىسىنى ئېچىش - گۈللەندۈرۈشتىلا ئەمەس، بەلكى ئۇنى قوغداش، مۇستەھكەملەش جەھەتلەردىمۇ تىللاردا داستان بولغۇدەك قەھرىمانلىقلارنى كۆرسىتىپ، بۈيۈك جۇڭخۇا ئېلىنىڭ بۈگۈنىدەك كەڭ تېررىتورىيە ئاساسىغا ئىگە بولۇشىغا ئۆزىنىڭ بىر ئۇلۇش ھەسسەسىنى قوشقان. بۇنىڭ ئۆزى يۈكسەك ئۇيۇشماقلىق ۋە ۋەتەنپەرۋەرلىكنىڭ كونكرېت ئىپادىسى.

ئۇيغۇرلارنىڭ ناخشا - ئۇسسۇلى، مۇقام - مۇزىكىلىرى مول ۋە كۆپ خىل. شىنجاڭدا قەدىمكى چاغدىلا مۇزىكا - كۈبىلەر ئومۇمىي تۈس ئالغان. ئۇدۇن مۇزىكىسى، سۈلى مۇزىكىسى، كۈسەن مۇزىكىسى، قوچو مۇزىكىسى، ئىۋىرغول مۇزىكىسى قاتارلىقلار جەنۇبىي - شىمالىي سۇلالىلەر، سۈي - تاڭ سۇلالىلىرى دەۋرىدە جۇڭگو مۇزىكا خەزىنىسىنىڭ تەركىبىنى تولۇقلاپ، بىر پۈتۈن جۇڭگو مۇزىكا مەدەنىيەت سىستېمىسىنى

بەريا قىلىش خىزمىتىگە قاتناشقان.

ئۇيغۇر «12 مۇقام»ى جۇڭخۇا مىللەتلىرى مەدەنىيەت خەزىنىسىدىكى بىباھا گۆھەر، شەرق مۇزىكىسىنىڭ گۈل تاجىسى. ئۇ قەدىمكى ئۇدۇن، سۇلى، كۈسەن، قوچو، ئۇزغول مۇزىكىلىرى ئاساسىدا، ئەرەب-ئىسلام مۇزىكىسىنىڭ ۋە ھىندى مۇزىكىلىرىنىڭ بەلگىلىك تەسىرىنى قوبۇل قىلىپ شەكىللىنىپ، سىستېمىلاشقان چوڭ تىپتىكى مۇزىكا قامۇسى. بۈگۈنكى كۈندە جۇڭخۇا مىللەتلىرى مۇزىكا خەزىنىسىدىكى يۈكسەك بايلىققا ئايلاندى. ئۇيغۇرلارنىڭ تەنتەربىيە ئىشلىرىدا قويۇق يەرلىك ۋە مىللىي ئالاھىدىلىك ساقلانغان. ئات بەيگىسى، چېلىشىش، ئوغلاق تارتىشىش، دارۋازلىق قاتارلىقلار ئەۋلادتىن ئەۋلاد داۋاملاشقان ۋە كەڭ ئومۇملاشقان. پەقەت دارۋازلىقنى ئېلىپ ئېيتساق، ئۇنىڭ خەتەرلىكلىكى، قىيىنلىق دەرىجىسى باشقا تەنتەربىيە تۈرلىرى ئىچىدە ئالدىنقى قاتاردا تۇرىدۇ. بۈگۈنكى كۈندە ئۇيغۇر دارۋازلىرى جاسارەت بىلەن يېڭىلىق يارىتىپ، ھېچنەمىدىن قورقمايدىغان قەھرىمانلىق روھى بىلەن كۆكتە پەرۋاز قىلىپ، جۇڭخۇا مىللەتلىرىنىڭ غەيرىتىگە ئىلھام بەرمەكتە، ئۈزلۈكسىز ئالغا ئىلگىرىلەش ئىرادىسىنى نامايان قىلماقتا. ۋەتەن - خەلقنىڭ شانۇ شۆھرىتىنى يەنىمۇ يۇقىرى كۆتۈرمەكتە.

ئۇيغۇرلارنىڭ ئەنئەنىۋى مەدەنىيىتىنىڭ ئاساسىي مەزمۇنلىرى يۇقىرىقىلار بىلەنلا چەكلەنمەيدۇ، ئەلۋەتتە. بۇلار پەقەت سىستېمىلاشقان، تىپىك ئەھمىيەتكە ئىگە بولغانلىرىدىنلا ئىبارەت.

ئۇيغۇرلارنىڭ بۇ مەدەنىيەت خەزىنىسىنىڭ قىممىتى ئالاھىدە يۇقىرى.

ئۇنى تۆۋەندىكى بىر قانچە تەرەپتىن چۈشەندۈرگىلى بولىدۇ.

بىرىنچى، مىللەتنىڭ ئىجادچانلىقىنى ئۆستۈرۈشكە پايدىلىق ئىمكانىيەتلەرنى بېرىدۇ. مەلۇمكى، مىللىي مەدەنىيەت مىللەتنىڭ ئەڭ مۇھىم بايلىقى. مىللىي مەدەنىيەت بىلەن مىللەت دىئالېكتىك بىردەكلىككە ئىگە. بىر مىللەتتە بىرلىككە كەلگەن، سىستېمىلىق ۋە تىپىك مەدەنىيەت ئەنئەنىسىنىڭ بولۇشى يېڭى - يېڭى ئىجادىيەت - كەشپىياتنىڭ بارلىققا كېلىشىنى، ئۆزىنى ئۈزلۈكسىز تەرەققىي قىلدۇرىشى، باشقا مىللەتلەر

بىلەن بىرلىكتە تەڭ مەۋجۇت بولۇپ تۇرىشىنى پايدىلىق ئىمكانىيەت بىلەن تەمىن ئېتىدۇ.

ئىككىنچى، مىللەتنىڭ ئۇيۇشۇشچانلىقىنى، ئىتتىپاقلىقىنى ئىلگىرى سۈرۈشكە پايدىلىق. بىر مىللەت ئىچكى قىسمىدا كۈچلۈك ئۇيۇشۇشچانلىق روھىنى مۇستەھكەملىشى لازىم، مىللىي مەدەنىيەت بۇنداق ئۇيۇشۇشچانلىقىنى بىر - بىرىگە چىرماپ تۇرغان مەنىۋى يىپ. ئەنئەنىۋى مىللىي مەدەنىيەت رىشتىسى بىلەن ئاساسلانغان مىللەت قېرىنداش مىللەتلەر بىلەن بىرلىكتە مىللەتلەر ئىتتىپاقلىقىنى، ۋەتەننىڭ بىرلىكىنى قوغداش ۋە مۇستەھكەملەشتە، ئورتاق گۈللەپ ياشىنىشىدا ئۆزىنىڭ رولىنى تېخىمۇ ياخشى ۋە ئۈنۈملۈك جارى قىلدۇرالايدۇ. زەئىپلىك، چېچىلاڭغۇلۇق، باشباشتاقلق ئۆز مىللىتىنىلا ئوسال ئەھۋالغا چۈشۈرۈپ قويماستىن، بەلكى قېرىنداش مىللەتلەر ئارىسىدا ئىتتىپاقسىزلىق پەيدا قىلىدۇ، ۋەتەننىڭ مۇقىملىقىغا زىيان سالىدۇ، تەرەققىياتقا توسقۇن بولىدۇ. ئۇيغۇر خەلقى ئۆزىنىڭ ئەنئەنىۋى مەدەنىيىتىنىڭ قىممىتىنى چوڭقۇر تونۇپ يېتىپ، ئۇنى جۇڭگو مەدەنىيىتىنىڭ بىر پۈتۈن ئېقىمىغا قوشۇپ، خۇددى تارىم ۋە چاڭجياڭ دەريالىرىدەك مەڭگۈ توختىماي ئۆركەشلەپ راۋان بولۇشىغا ئەشنا.

ئۇيغۇر مەدەنىيىتىنىڭ ئەنئەنىۋى قىممىتى نوقۇل ئۆز مىللىتىنىڭ ھاياتى كۈچىنى بەرق ئۇردۇرۇشقا خىزمەت قىلدۇرۇپ قالماستىن، بەلكى جۇڭگو مىللەتلىرىنىڭ ئورتاق بولغان ئەنئەنىۋى مەدەنىيىتىنىڭ جارى قىلدۇرۇلۇپ، جۇڭگو جەمئىيىتىنى تەرەققىي قىلدۇرۇشتا بىر ئۇلۇش ھەسسسىنى قوشۇشقا ھېچقانداق كۈچ توسقۇنلۇق قىلالمايدۇ.

ئۈچىنچى، جۇڭگو مەدەنىيىتىنىڭ كۆپ خىل بولۇشىنى، رەڭگا رەڭ تۈس ئېلىشىنى مۇھىم ئاساس بىلەن تەمىنلەيدۇ. جۇڭگودا 56 مىللەت بار. ئۇلار ئۆزلىرىنىڭ ئۇزۇن تارىخى، شانلىق مەدەنىيىتى بىلەن جۇڭگونىڭ تارىخ - مەدەنىيىتىنى بېيىتقان. جۇڭگو مەدەنىيىتى خەنزۇ مەدەنىيىتىنى ئاساس قىلغان ھالدا ھەر مىللەت خەلقىنىڭ مەدەنىيەت سەمەرلىرىنى ئۆزىگە يىغقان ھالدا بىر پۈتۈن مەدەنىيىتى ھادىسىسىنى

بارلىققا كەلتۈرگەن. خۇڭخۇا مىللەتلىرى مەدەنىيىتىنىڭ بىر ئەزاسى بولغان ئۇيغۇرلارنىڭ رەڭگارەڭ مەدەنىيەت خەزىنىلىرى ئىچىدە جۇڭگونىڭ ئەنئەنىۋى مەدەنىيەت خەزىنىسىدە سەر خىل مەدەنىيەت دەرىجىسىگە كۆتۈرۈلگەنلىرىدىن جۇڭگو مىللەتلىرىنىڭ بىرى بولغان ئۇيغۇر تىلى بىلەن گەرەب تىلى سېلىشتۇرۇلغان ئەڭ قەدىمكى لۇغەت «دېۋانۇلۇغەتت تۈرك»، جۇڭگودىكى ئاز سانلىق مىللەتلەر ئەدەبىياتى ئىچىدە ھەجىم جەھەتتە ئەڭ چوڭ، تارىخى ئۇزۇن، ھېسابلانغان يازما ئەدەبىياتقا خاس داستان «قۇتادغۇ بىلىك»، شەرق مۇزىكا گۆھىرى «12 مۇقام» ۋە دارۋازلىق قاتارلىقلار جۇڭگو مەدەنىيىتىنىڭ موللىقىنىلا ئەمەس، بەلكى يۈكسەكلىكىنى نامايان قىلىدىغان ئېسىل مەدەنىيەت يادىكارلىقلىرى بولۇپ ھېسابلىنىدۇ.

تۆتىنچى، ئۇيغۇرلارنىڭ ئەنئەنىۋى مەدەنىيىتىنىڭ قىممىتىنى جارىي قىلدۇرۇش جۇڭگونىڭ مىللىي سىياسىتىنىڭ توغرىلىقىنى يەنىمۇ ئىلگىرىلىگەن ھالدا ئىلمىي ئاساسقا ۋە توغرا پاكىتقا ئىگە قىلىشتا، ئېلىمىزنىڭ خەلقئارادىكى ئابروۋىنى داۋاملىق قوغداشتا، ئىچكى - تاشقى بۆلگۈنچى كۈچلەر، يامان نىيەتلىك دۈشمەن كۈچلەرنىڭ ئىغۋالىرى، بۇزغۇنچىلىقى ۋە ئاغدۇرمىچىلىقى، بۆھتانلىرىغا زەربە بېرىشتە ياخشى ئىمكانىيەتكە ئىگە.

ئۇيغۇرلارنىڭ ئەنئەنىۋى مەدەنىيىتى تارىخىنىڭ مەسئۇلى، ئۇنىڭغا قىممەتلىك جاۋابكارلار، بىباھا تەجرىبىلەر ۋە كەشپىياتلار مۇجەسسەم قىلىنغان. ئۇنىڭ ئىچىدە ساقلىنىشقا، ۋارىسلىق قىلىشقا، جارىي قىلدۇرۇشقا تېگىشلىك تەرەپلەر ئاساسىي ئورۇندا تۇرىدۇ. بۇلارنىڭ قىممىتىنى نامايان قىلىش دىئالېكتىك ماتېرىيالزىمنىڭ پىرىنسىپى، شۇنداقلا يېڭى جۇڭگونىڭ مىللىي مىراسلارغا ۋارىسلىق قىلىش، مىللەتلەرنىڭ باراۋەرلىكىنى كاپالەتكە ئىگە قىلىش، ئورتاق گۈللىنىش، قەدىمكىنى بۈگۈنكى ئۈچۈن خىزمەت قىلدۇرۇش سىياسىتىنىڭ ئەمەلىيلەشمىشى. بۇنىڭ ئۆزى بىر تارىخىي مەسئۇلىيەتچانلىق ۋە ئاقىلانلىك.

ئۇيغۇرلارنىڭ ئەنئەنىۋى مەدەنىيىتى يۈكسەك بىر مەدەنىيەت

ھادىسىسى، ئۇ ئۇيغۇرلارنىڭ مىللىي خاسلىقىنىڭ روشەن بەلگىلىرىدىن بىرى. شۇنىڭ بىلەن بىرگە، جۇڭگو مەدەنىيىتىنىڭ مۇھىم تەركىبى قىسمى. ئۇنىڭ سەر خىل ھادىسىلىرى جارىي قىلدۇرۇلشى، ۋە ئىجادىي راۋاجلاندۇرۇلشى لازىم ئەلۋەتتە. ئەمما، بۇ خىل مەدەنىيەت تارىخىنىڭ مەھسۇلى. كونا جەمئىيەتتە يەنى ئىپتىدائىي جەمئىيەت، قۇللۇق جەمئىيەت ۋە فېئوداللىق جەمئىيەت ۋە يېرىم مۇستەملىكە، يېرىم فېئوداللىق جەمئىيەتتە يارىتىلغان. ئۇنىڭدا جەۋھەرلەر، ئىلغار ئامىللار ئاساسىي ئورۇندا تۇرۇش بىلەن بىرگە، پاسسىپ، چۈشكۈن، مۇتەئەسسپ ئامىللارمۇ بەلگىلىك يوسۇندا ساقلانغان. ئەنئەنىۋى مەدەنىيەتنىڭ قىممىتى يېتەكچى ئامىل بولغان ئىلغار مەدەنىيەت ھادىسىلىرى ئارقىلىق بەلگىلىنىدۇ. بۇلار مىللەتنىڭ ئاساسىي تەرەققىيات يۆنىلىشى ۋە ئىستىقبالغا ۋەكىللىك قىلىدۇ. جەمئىيەت تەرەققىياتىنىڭ يېتەكچى مېلودىيىسىنى تەشكىل قىلىدۇ.

ئەنئەنىۋى مەدەنىيەتتىكى پاسسىپ ئامىللار مىللەتنىڭ ئەڭ چوڭ كۈشەندىسى. بېكىنىمچىلىك، قاشاڭلىق، مۇتەئەسسپلىك، خۇراپاتلىق ئىللەتلەر ئۇيغۇرلارنىڭ بەزى ئاھالىلىرىنىڭ كالىسىغا چوڭقۇر سىڭىپ كەتكەن. ئايرىم كىشىلەر ئەنئەنىۋى مەدەنىيەتنىڭ قىممىتىنى بەك يۇقىرى دەرىجىدە مۇبالىغلاشتۇرۇپ ۋە يۈكسەك ئابىدە، كۆز يەتكۈسىز پىرامىدا قىلىۋېلىپ، باشقىلارنىڭ مەدەنىيىتىنى كۆزگە ئىلمايدىغان، ھاكاۋۇرلۇق قىلىدىغان، ئالغا ئىنتىلمەيدىغان، يېڭىلىق ياراتمايدىغان خاھىشنىمۇ بولۇپ كەلمەكتە. بۇ بۈگۈنكى ئېچىۋېتىش، ئىسلاھات، ئۇچۇر دەۋرىگە تۈپتىن قارىمۇ قارشى بولغان بىر خىل پاسسىپ خاھىش. بۇنى ئۆزگەرتىش ئۈچۈن، نەزەرىيىۋى بىلىمنى كۆپ ئىگىلەشكە، نەزەر دائىرىنى كەڭ قىلىشقا، كۆڭلىنى كەڭ تۇتۇشقا، ئۈزلۈكسىز تەپەككۈر قىلىشقا، يېڭىلىق يارىتىشقا ماھىر بولۇشقا، ئۆز مىللىتى بىلەن ۋەتەننىڭ، قېرىنداش مىللەتلەرنىڭ مۇناسىۋىتىنى، ئۆز مىللىتىنىڭ تەقدىرىنى ۋە ۋەتەننىڭ تەقدىرىنى ئورتاق قىلىشقا توغرا كېلىدۇ.

شىنخەي ئىنقىلابى، يېڭى جۇڭگونىڭ قۇرۇلۇشى، 1978 - يىلىدىكى

جۇڭگو كوممۇنىستىك پارتىيىسى 11 - نۆۋەتلىك مەملىكەتلىك قۇرۇلتىيى
3 - ئومۇمىي يىغىنىدا ئوتتۇرىغا قويۇلغان ئىشكىنى ئېچىۋېتىش، ئىسلاھات
سىياسىتى قاتارلىقلار تەسىرىدە ئۇيغۇرلارنىڭ ئەنئەنىۋى مەدەنىيىتىدە
كۆرۈنەرلىك دەرىجىدە ئۆزگىرىش بولدى. بۇ خىل ئۆزگىرىش يېمەك -
ئىچمەك، كىيىم - كېچەك، ئولتۇراق ئۆي، ئىشلەپچىقىرىش ئىگىلىكى
قاتارلىق جەھەتلەردىن تارتىپ، تا ئىدىيە - ئېتىقاد، دۇنيا قاراش،
ئىجتىمائىي ئالاقە قاتارلىق ساھەلەرگىچە بېرىپ يەتتى. بۈگۈنكى كۈندە
ئۇيغۇر مىللىتى سوتسىيالىستىك ئاڭغا ئىگە مىللەتلەرنىڭ بىرى بولۇپ
قالدى، شۇنداقلا مۇھىم تاللاش دەۋرىگە قەدەم قويدى. تارىخنىڭ ھالقىسىدا
ھەرىكەت قىلماقتا. ئەنئەنىۋى مەدەنىيەت خىرىسقا دۇچ كەلمەكتە.

ئۇيغۇر مىللىتى ھەقىقىي گۈللىنىش يولىغا مېڭىش ئۈچۈن ئەنئەنىۋى
مەدەنىيەتنىڭ قىممىتىنى ساقلىغان ئاساستا، قوبۇل قىلىش، ئىجاد
قىلىش، ئالغا ئىلگىرىلەشنىڭ دىئالېكتىك مۇناسىۋىتىنى توغرا بىر تەرەپ
قىلىشى لازىم. بۈگۈنكى كۈندە جۇڭگو ئىسلاھات، ئىشكىنى ئېچىۋېتىش
سىياسىتىنى ئومۇميۈزلۈك يولغا قويۇپ، غايەت زور دەرىجىدە ئىقتىسادىي
ئۈنۈم ۋە ئىجتىمائىي ئۈنۈمگە ئېرىشتى. سىياسىي جەھەتتە بىردەكلىك،
مۇقىملىق ۋەزىيىتى بارلىققا كەلدى. يېقىندا يەنە غەربنى كەڭ كۆلەمدە
ئېچىشتەك ئىستراتېگىيىلىك فاڭجېن ئوتتۇرىغا قويۇلدى. بۇنداق
شارائىتتا، ئۇيغۇر مىللىتى ئالدى بىلەن ئۆزىنىڭ ئىستىقبالىنى چوڭقۇر
ئويلىشى زۆرۈر. بۇ ئىستىقبال ئەنئەنىۋى مەدەنىيەتنىڭ قىممىتىنى چوڭقۇر
تونۇشتىلا ياكى ئۇنى گەۋدىلەندۈرۈپ كۆرسىتىشتىلا بولۇپ قالماستىن،
بەلكى قانداق قىلىپ ئەنئەنىۋى مەدەنىيەتنى بىر ئېنېرگىيە كۈچى قىلىپ
تۇرۇپ، يېڭى مۇھىت، يېڭى ۋەزىيەت ۋە يېڭى كەيپىيات ئىچىدە زامانىۋى
مەدەنىيەتكە ئۆتۈش، ئۇچۇر دەۋرىگە يېتىشىۋېلىش، ئەنئەنىۋى
مەدەنىيەتنىڭ سەر خىل جەۋھەرلىرىنى يېڭى مەدەنىيەت كەشپىياتلىرى
بىلەن قوشۇپ، يېڭى دەۋر ئۈچۈن خىزمەت قىلدۇرۇش، شۇ ئارقىلىق
ئەنئەنىۋى مەدەنىيەتنىمۇ ئاشلىۋەتمىگەن، يېڭى مەدەنىيەتنىمۇ قوبۇل قىلىش
ۋە يارىتىشقا ماھىر تارىخىي جەھەتتە قەدىمىي بولغان، مەۋجۇدلۇقىنى

ساقلاش جەھەتتە زامانىۋى مىللەت بولۇپ، جۇڭگو تۇپرىقىدا بىر كىشىلىك ئورۇن ئىگىلەپ، جۇڭخۇا ئېلىتى 56 مىللەت بىلەن بىرلىكتە تېخىمۇ گۈللەندۈرۈشتەك شەرەپلىك خىزمەت مەيدانىدا قەد كۆتۈرۈپ تۇرالايدۇ.

چۈشۈنۈك ۋە مەنبە كۆرسەتمە

[1] مەسىلەن: گومۇرۇ، سېن جۇڭمېن قاتارلىقلار جۇڭگونىڭ قەدىمكى زامان مەدەنىيىتىدىكى ساپالچىلىق، ئاسترونومىيە، تۆمۈر تاۋلاش، كالىپندارچىلىق قاتارلىق ھۈنەر - سەنئەتلىرى غەربتىن كەلگەن، دەپ قارىغان.

[2] ئاۋرىل ستەين مۇنداق دەپ يازغان: «شىنجاڭنىڭ قەدىمكى مەدەنىيىتى جۇڭگو، پارس ۋە ھىندىستاندىن ئىبارەت ئۈچ مەدەنىيەت تەسىرىنىڭ ئۆز ئارا بىرىكىشىدىن ھاسىل بولغان» (ئاۋرىل ستەين «ستەيننىڭ غەربىي رايوندىكى ئارخېئولوگىيە خاتىرىسى»، جۇڭخۇا نەشرىياتى، 1987 - يىل خەنزۇچە نەشرى، 16 - بەت، بېيجىڭ).

[3] مەسىلەن، ئارخېئولوگ خۇاڭۋېنى ئەپەندى مۇنداق يازغان: «شىنجاڭنىڭ مەدەنىيىتى ئۇنىڭ جۇغراپىيىلىك ئورنى سەۋەبىدىن سىرتتىن كىرگەن مەدەنىيەت». خۇاڭ ۋېنى «ئارخېئولوگىيە ئىلمىدە شىنجاڭ مەدەنىيىتىنىڭ تۇتقان ئورنى» (جۈەن زەي «يىپەك يولى ئاسارە - ئەتىقىلىرى كاتولوگى»، لەنجۇ ئۇنىۋېرسىتېتى نەشرىياتى، 1989 - يىل خەنزۇچە نەشرى، 300 - بەتكە ئېلىنغان نەقىل).

[4] ، [6] چېن گې «شىنجاڭنىڭ يېڭى تاش قورال دەۋرى مەدەنىيىتى توغرىسىدىكى يېڭى تونۇش» ناملىق ماقالىسى، «شىنجاڭ مەدەنىيەت يادىكارلىقلىرى» ژۇرنىلى، 1989 - يىلى 1 - سان، 85 - 86 - 87 - بەتلەر.

[5] ئىمىن نۇرسۇن «تارىمدىن تامچە»، مىللەتلەر نەشرىياتى، 1990 - يىلى نەشرى.

[7] ف. ئېنگېلس «تەبىئەت دىئالېكتىكىسى»، بېيجىڭ، مىللەتلەر نەشرىياتى، ئۇيغۇرچە يېڭى يېزىق نەشرى، 433 - بەت.

[8] «غەربىي يۇرت مەدەنىيەت تارىخى» (يۈتەيشەن باش مۇھەررىرلىكىدە تۈزۈلگەن)، جۇڭگو دوستلۇق نەشرىياتى شىركىتى، 1995 - يىلى خەنزۇچە نەشرى.

[9] بۇ خىل بۆلۈش ئابدۇقېيۇم خوجا ئەپەندىنىڭ ئەمگىكىگە ھۆرمەت قىلىش ئاساسىدا ئېلىپ بېرىلدى: يەنى بۇ ھەقتە ئۇنىڭ «يۇرتىمىزنىڭ ئىپتىدائىي جەمئىيەت ئارخېئولوگىيىسىدىن ئومۇمىي بايان» ناملىق ماقالىسىغا قاراپ، «شىنجاڭ ئىجتىمائىي

پەنلەر تەتقىقاتى»، 1987 - يىلى 2 - 3 - سانلار.

- [10] «كاپىتال»، خەنزۇچە نەشرى، I توم، 204 - بەت.
- [11] ئابدۇشكۈر مۇھەممەد ئىمىن «يىپەك يولىدىن ئۇيغۇر مەدەنىيىتى ئەڭگۈشتىرىنى قايتا تېپىۋېلىش»، «شىنجاڭ ئۇنىۋېرسىتېتى ئىلمىي ژۇرنىلى»، 1989 - يىلى، 2 - سان، 4 - بەت.
- [12] ۋۇجۇ «خەن، تاڭ دەۋرلىرىدىكى تارىم ئويمانلىقىنىڭ دىنى ۋە مەدەنىيىتى» «شىنجاڭ ئىجتىمائىي پەنلەر تەتقىقاتى» ژۇرنىلى، 1994 - يىلى، 2 - سان، 69 - بەت.
- [13] «ئۇيغۇرلار ھەققىدە تەتقىقات»، تەيۋەن جىڭجۇڭ نەشرىياتى، تەيپەي، خەنزۇچە نەشرى، 259 - بەت.
- [14] لى يۇڭ «ئۇيغۇر كلاسسىك مۇزىكا سەنئىتىنىڭ يىراق ئۆتمۈش ئىقتىساد - مەدەنىيەت ۋە ئېتنىك ئاساسى»، «شىنجاڭ ئۇنىۋېرسىتېتى ئىلمىي ژۇرنىلى» نىڭ 1995 - يىللىق 2 - سانى.
- [15] «قۇتادغۇ بىلىك، تىكى بايات، دېگەن ئانالىغۇ ھەققىدە»، «بولاق» ژۇرنىلى 1990 - يىلى 2 - سان.
- [16] ۋۇجۇ «خەن، تاڭ دەۋرلىرىدىكى تارىم ئويمانلىقىنىڭ دىنى ۋە مەدەنىيىتى»، «شىنجاڭ ئىجتىمائىي پەنلەر تەتقىقاتى» ژۇرنىلى، 1994 - يىلى، 2 - سان، 70 - بەت.
- [17] ۋ. ۋ. بارتولد «ئوتتۇرا ئاسىيانىڭ قىسقىچە تارىخى»، شىنجاڭ خەلق نەشرىياتى، 1981 - يىلى خەنزۇچە نەشرى، 12 - بەت.
- [18] يۈەن شۇ «شىنجاڭ قەدىمكى مەدەنىيىتىنىڭ سىرى»، «شىنجاڭ گېزىتى»، 1988 - يىلى 7 - ئاينىڭ 21 - كۈنىدىكى سانى.
- [19] جاڭ ۋېنلىڭ «مەملىكىتىمىز قەغەزچىلىكىنىڭ كېلىپ چىقىشى ۋە تەرەققىياتى» («ھۆججەتلەر مەجمۇئەسى»، 20 - قىسىم، 226 - بەت. كاتولوگ ھۆججەتلەر نەشرىياتى، 1984 - يىلى خەنزۇچە نەشرى).
- [20] كارىل ماركس: «كاپىتال» III توم.
- [21] ، [24] «ئۇلۇغ يىپەك يولى» «غەربىي شىمال تارىخى، جۇغراپىيىسى» («西北史地») ژۇرنىلى، 1987 - يىلى 2 - سان، 103 - بەت.
- [22] ، [23] چاڭزى خېجۇن (ياپونىيلىك): «يىپەك يولى ۋە شەرق بىلەن غەربنىڭ مەدەنىيەت ئالماشتۇرۇشى»، «شىنجاڭ ئىجتىمائىي پەنلەر تەتقىقاتى» ژۇرنىلى، ئۇيغۇرچە، 1988 - يىلى 3 - سان.

- [25] ، [26] لوشاۋۋېن: «شىنجاڭ قاشتېشى ئويمانچىلىقى»، «شىنجاڭ ئىجتىمائىي پەنلىرى خەۋىرى»، 1989 - يىلى 8 - سان، خەنزۇچە.
- [27] «ئۈرۈمچى كەچلىك گېزىتى»، 1990 - يىلى 1 - ئاينىڭ 13 - كۈنىدىكى سانى.
- [28] يىن جىچياڭ «ئېلىمىزنىڭ قەدىمكى دەۋرىدىكى قاشتېشىنى سۆيۈشتەك يۈكسەك پەزىلىتى ھەققىدە»، «مەدەنىيەت تارىخى بىلىملىرى» (文史知识) ژۇرنىلى، 1988 - يىلى 5 - سان.
- [29] ، [30] ، [32] لوشاۋۋېن: «شىنجاڭ قاشتېشى ئويمانچىلىقى»، «شىنجاڭ ئىجتىمائىي پەنلەر خەۋىرى»، 1989 - يىلى 8 - سان.
- [31] س. ۋ. كىسلىۋ: «جەنۇبىي سىبىرىيىنىڭ قەدىمكى تارىخى»، شىنجاڭ ئىجتىمائىي پەنلەر ئاكادېمىيىسى مىللەتلەر تەتقىقات ئىنستىتۇتى مىخ مەتبەئەدە باستۇرغان، 1981 - يىلى خەنزۇچە نەشرى، 1 - قىسىم، 71 - بەت.
- [34] ، [45] چاڭزى خېجۇن: «يىپەك يولى ۋە شەرق بىلەن غەربنىڭ مەدەنىيەت ئالماشتۇرۇشى»، «شىنجاڭ ئىجتىمائىي پەنلەر تەتقىقاتى» ژۇرنىلى، ئۇيغۇرچە، 1988 - يىلى 3 - سان.
- [35] ، [36] ، [37] ، [38] ، [39] George Coedes : «گرېك، لاتىن ئاپتورلىرىنىڭ يىزاق شەرق ھەققىدىكى خاتىرىلىرىدىن ئۈزۈندە» (《希腊拉丁作家远东文献辑录》). جۇڭخۇا نەشرىياتى، 1987 - يىلى، 1 - ، 2 - ، 3 - ، 4 - ، 32 - ، 33 - ۋە «مۇقەددىمە» 21 - ، 22 - بەتلەر.
- [40] گېڭ شىڭ: «قەدىمكى گرېك، رىملىقلار قەلىمى ئاستىدىكى سېرىپلىقلار» «غەربىي شىمال تارىخى، جۇغراپىيىسى» (西北史地) ژۇرنىلى، 1987 - يىلى، 2 - سان 26 - بەت.
- [40] ، [42] چىيەن بوچۈەن: «Seres ھەققىدە»، «غەربىي ئەل تارىخ مەجمۇئەسى» I توپلام، 154 - ، 155 - بەتلەر، شىنجاڭ خەلق نەشرىياتى، 1985 - يىلى خەنزۇچە نەشرى.
- [41] سۇ بېيخەي: «سۈلى نامى ھەققىدە تەتقىقات»، «شىنجاڭ ئۇنىۋېرسىتېتى ئىلمىي ژۇرنىلى»، خەنزۇچە، 1984 - يىلى 3 - سان.
- [43] ئەخمەت رىشىت: «سەنپۇلا قەدىمكى قەبرىستانلىقى»، «شىنجاڭ مەدەنىيەت يادىكارلىقلىرى»، 1985 - يىلى، 1 - سان، 142 - بەت.
- [44] سۇ بېيخەي: «خەن سۇلالىسىدىن تاڭ سۇلالىسىغىچە بولغان يايلاقتىكى يىپەك يولى»، «شىنجاڭ تارىخشۇناسلىقى»، 1981 - يىلى 1 - سان.

[46] ۋاڭ بىڭخۇا: «قۇتۇبى ناھىيە قىزىلتاش — كاڭجياشاڭنىڭ تاشقا چېكىلگەن جىنسىقا تېۋىنىش رەسىملىرى»، «شىنجاڭ مەدەنىيەت يادىكارلىقلىرى» ژۇرنىلى، 1989 - يىلى 1 -، 2 - سان.

[47] جۇ يىڭرۇڭ: «كۈسەن تام رەسىملىرىدىن تەرمىلەر»، «شىنجاڭ ئىجتىمائىي پەنلەر تەتقىقاتى»، 1985 - يىلى 2 - سان، 117 -، 118 - بەتلەر.

[48]، [49] جى شىيەنلىن: «تۇخار تىلى ۋە نىيە قارا تىلى»، «شىنجاڭ تارىخشۇناسلىقى»، 1980 - يىلى تۇنجى سان.

[50] سىماچىيەن: «تارىخىي خاتىرىلەر»، 404 - بەت، ئۇيغۇرچە نەشرى. [51]، [52]، [53]، [54]، [55]، [56]، [57]، [58] مەھمۇد قەشقىرى «دېۋانۇ لۇغەتت تۈرك» I توم، 142 -، 519 -، 570 -، 516 -، 610 -، 686 -، 145 - بەتلەر، 1981 - يىلى شىنجاڭ خەلق نەشرىياتى نەشرى.

[59] يۇقىرىقى كىتاب، II توم، 298 - بەت. [60] تۇ تۇ «سۇڭ سۇلالىسى تارىخى»، 490 - جىلد.

[61] م. يۈسۈپ «ئۇيغۇر ئاياللىرىنىڭ زىننەت بۇيۇملىرى»، «شىنجاڭ گېزىتى» 1994 - يىلى 8 - ئاينىڭ 2 - كۈنىدىكى سانى.

[62] مەھمۇد قەشقىرى «دېۋانۇلۇغەتت تۈرك»، I توم. [63] «جۇڭگونىڭ قەدىمكى زامان تارىخىدا شىمالدا ياشىغان مىللەتلەرنىڭ

مەدەنىيەت تارىخى» (جاڭ بىبو، دۇڭ گويياۋ باش مۇھەررىرلىكىدە تۈزۈلگەن)، 51 - بەت، خېيلۇڭجياڭ خەلق نەشرىياتى، خارىن 1993 - يىلى خەنزۇچە نەشرى. [64]، [65] شې خۇخۇاڭ قاتارلىقلار يازغان «جۇڭگودىكى ئاز سانلىق مىللەتلەر تارىخىي شەخىسلىرى تەزكىرىسى»، 3 - قىسىم، مىللەتلەر نەشرىياتى، بېيجىڭ 1987 - يىلى خەنزۇچە نەشرى.

[66]، [67] جۇ جۇشىيەن «جۇڭگونىڭ قەدىمكى دەۋرىدىكى مىللەتلەرنىڭ شېئىرلىرى ھەققىدە»، گۇاڭشى خەلق نەشرىياتى، 1989 - يىلى خەنزۇچە نەشرى.

[68] م. نىزامى «قوشۇخان ۋە قوشۇخان قوشۇقى»، «شىنجاڭ ماڭزىپ ئىنستىتۇتى ئىلمىي ژۇرنىلى»، 1991 - يىلى 4 - سان.

[69]، [70] لىن گەن، گاۋ زىخۇ «ئۇيغۇر تارىخى»، ئىچكى موڭغۇل خەلق نەشرىياتى، 1995 - يىلى نەشرى، 71 - بەت.

[71] جۇ شاۋزۇ باش مۇھەررىرلىكىدە تۈزۈلگەن «غەربىي يۇرت مەدەنىيەت ئىنستىتۇتى تەزكىرىسى»، 81 - بەت، شىنجاڭ خەلق نەشرىياتى، 1995 - يىلى 5 - ئاي خەنزۇچە نەشرى.

- [72] «يۈەن سۇلالىسى تارىخى» («جۇڭگو بۈيۈك ئىنىسكلوپىدىيىسى. جۇڭگو تارىخى» نىڭ تارماق جىلدى)، جۇڭگو بۈيۈك ئىنىسكلوپىدىيە نەشرىياتى، بېيجىڭ - شاڭخەي 1985 - يىلى خەنزۇچە نەشرى، 110 -، 111 - بەتلەر. [73]، [74] ياكى لېن «يۈەن دەۋرىدىكى غەربىي يۇرتلۇق شائىرلار ھەققىدە تەتقىقات»، 284 -، 285 -، 286 - بەتلەر، خەنزۇچە.
- [75] «يۈەن سۇلالىسى تارىخى» («جۇڭگو بۈيۈك ئىنىسكلوپىدىيىسى. جۇڭگو تارىخى» نىڭ تارماق جىلدى)، جۇڭگو بۈيۈك ئىنىسكلوپىدىيە نەشرىياتى، بېيجىڭ - شاڭخەي، 1985 - يىلى خەنزۇچە نەشرى، 110 - بەت.
- [76] ياكى لېن «كوكو» نىڭ ئەينى زاماندا KOKO دەپ تەلەپپۇز قىلىنىدىغانلىقىنى ئېيتقان. بۇ ھەقتە ئۇنىڭ «يۈەن دەۋرىدىكى غەربىي يۇرت شائىرلىرى ھەققىدە تەتقىقات» ناملىق كىتابىنىڭ 49 - بېتىگە قاراڭ، شىنجاڭ خەلق نەشرىياتى، 1998 - يىلى نەشرى.
- [77] «جۇڭگو ئۇيغۇر تارىخ مەدەنىيەت تەتقىقات مەجمۇئەسى»، 2 - قىسىم، 22 - بەت، شىنجاڭ خەلق نەشرىياتى، 2000 - يىلى خەنزۇچە نەشرى.
- [78] ياكى فۇ شۆ 100 يىلدىن بۇيانقى ئۇيغۇر يېزىقىدىكى ئەدەبىيات تەتقىقاتىغا نەزەر، «غەربىي يۇرت تەتقىقاتى»، 2000 - يىلى 4 - سان 81 - بەت، خەنزۇچە، ئۈرۈمچى.
- [79] تۇرسۇن ياسىن «سادىر پالۋان»، شىنجاڭ خەلق نەشرىياتى، 1988 - يىلى نەشرى، 30 - بەت.
- [80] ر. گروسسى (فرانسىيە) «يايلاق ئىمپېرىيىلىرى»، 147 - بەت، چىڭخەي خەلق نەشرىياتى، شىنجاڭ، 1991 - يىلى خەنزۇچە نەشرى.
- [81] ياكى فۇ شۆ «ئۇيغۇرلاردا بۇددىزم» (回鹘之佛教) 72 -، 150 - بەتلەر، شىنجاڭ خەلق نەشرىياتى، 1998 - يىلى خەنزۇچە نەشرى، ئۈرۈمچى.
- [82] گاۋ شىرۇڭ، ياكى فۇ شۆ «خەنزۇ بۇددىزمىنىڭ ئۇيغۇرلارغا تەسىرى»، «مىللەتلەر تەتقىقاتى» (民族研究) 2000 - يىللىق 5 - سان، بېيجىڭ، خەنزۇچە.
- [83] تۇ تۇ «سۇڭنامە. قوچو تەزكىرىسى»
- [84]، [85] ئىسىم تۇرسۇن «تارىمدىن تامچە»، 407 -، 418 - بەتلەر، مىللەتلەر نەشرىياتى، 1990 - يىلى نەشرى.
- [86] لىن مېيسۇن «يەكەندىن تېپىلغان قارا خانىيلار خانلىقىغا دائىر يازما يادىكارلىقلاردىكى بىر قانچە مەسىلە توغرىسىدا»، «شىنجاڭ ئىجتىمائىي پەنلەر تەتقىقاتى» ژۇرنىلى، 1992 - يىلى 4 - سان 110 - بەت؛ «غەربىي يۇرت

مەدەنىيەتتىكى «(西域文明)» ، شەرق نەشرىياتى، بېيجىڭ، 1995 - يىلى خەنزۇچە نەشرى، 478 - بەت.

[87] «جۇڭگو بۈيۈك ئىنسىكلوپىدىسى. تىل - يېزىق» قىسمى، 375 - بەت، جۇڭگو بۈيۈك ئىنسىكلوپىدىسى نەشرىياتى، بېيجىڭ - شاڭخەي، خەنزۇچە.

[88] «جۇڭگودىكى مىللەتلەرنىڭ دىنلىرى ۋە ئەپسانىلىرى قامۇسى» (学苑) ، 600 - بەت، بېيجىڭ شۆيۈن (中国各民族宗教与神话大词典) نەشرىياتى، 1990 - يىلى خەنزۇچە نەشرى.

[89] چىن گوگۋاڭ «يەكەن خانلىقىدا ھاكىمىيەت بىلەن دىننىڭ مۇناسىۋىتىدىكى ئۆزگىرىش»، «شىنجاڭ ئىجتىمائىي پەنلەر تەتقىقاتى» ژۇرنىلى، 1996 - يىلى 4 - سان، 83 - بەت.

[90] «شىنجاڭ مىللەتلەر قامۇسى»، 603 - بەت، شىنجاڭ خەلق نەشرىياتى 1995 - يىلى خەنزۇچە نەشرى.

[91] «ئۇيغۇرلارنىڭ قىسقىچە تارىخى» (ئۇيغۇرلارنىڭ قىسقىچە تارىخى) نى يېزىش گۇرۇپپىسى يازغان، 334 - ، 335 - بەتلەر، شىنجاڭ خەلق نەشرىياتى، 1990 - يىلى نەشرى.

[92] بۇ كىتابتىن ۋ. ۋ. بارتولد «تۈركىستانغا ئەلچى بولۇپ بېرىشتىن دوكلات» ناملىق ئەسىرىگە نەقىل ئېلىپ ئىشلەتكەن. ھاجى نۇر ھاجى، چىن گوگۋاڭ «شىنجاڭ ئىسلام تارىخى»، 267 - بەت، مىللەتلەر نەشرىياتى، 1995 - يىلى نەشرى.

[93] ئىمىن تۇرسۇن «تارىمدىن تامچە»، 419 - بەت. [94] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»، 1061 - بەت.

[95] موللا ياقۇپ بىننى ئۆمەر روزى قەشقەرىمۇ «تەزكىرەئى ھىدايەت» ناملىق كىتاب يازغان. بۇنىڭ قەشقەرلىك موللا رەھىم خەتپ 1883 - يىلى كۆچۈرگەن بىر نۇسخىسى بار (ھاجى نۇر ھاجى، چىن گوگۋاڭ «شىنجاڭ ئىسلام تارىخى»، 268 - بەت، 1995 - يىلى نەشرى).

[96] «ھىدايەتنامە» نىڭ ئېلىمىزدا پارىسچە قول يازمىسى ساقلىنىۋاتقاندىن باشقا سابىق سوۋېت ئىتتىپاقى پەنلەر ئاكادېمىيىسى شەرق تەتقىقات ئورنى ۋە ئۆزبېكىستان پەنلەر ئاكادېمىيىسى شەرق تەتقىقات ئورنىنىڭ قول يازمىلار بۆلۈمىدىمۇ ساقلىنىۋاتقان نۇسخىسى بار (بۇ ھەقتە ھاجى نۇر ھاجى، چىن گوگۋاڭ «شىنجاڭ ئىسلام تارىخى»، 344 - بەتكە قارالسۇن).

[97] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»،

- 1058 - بەت، مىللەتلەر نەشرىياتى 1990 - يىلى نەشرى.
- [98] ئىمىن تۇرسۇن «تارىمدىن تامچە»، 419 - بەت.
- [99] «ئۇيغۇر ئەدەبىياتى تارىخى»، 3 - قىسىم، 443 - بەت، شىنجاڭ مائارىپ نەشرىياتى، 1993 - يىلى نەشرى.
- [100] مۇھەممەد سادىق قەشقەرى «گەسەبۇلكەھب تەزكىرىسى» «نەشرگە تەييارلىغۇچىدىن» 4 - بەت، ئەركىن ئىمىننىياز قۇتلۇق، ئەخمەت سەيدۇللا تەييارلىغان. شۇ ئاز سانلىق مىللەتلەر قەدىمكى ئەسەرلەر ئىشخانىسى، 1994 - يىلى مىخ مەتبەئە نۇسخا.
- [101] ۋېي لياڭتاۋ «يەكەن خانلىقىنىڭ تارىخىدىن ئومۇمىي بايان»، 22 - بەت، شىنجاڭ خەلق نەشرىياتى، 1999 - يىلى نەشرى.
- [102] «ئۇيغۇر ئەدەبىياتى تارىخى»، 3 - قىسىم، 426 - بەتتە ھىجرىيە 1203 - (مىلادىيە 1788 -) يىلى يېزىلغان دېيىلگەن. بۇ ئاپتورنىڭ 2 - قېتىم ئۆزگەرتكەن يىلى بولسا كېرەك.
- [103] «ئۇيغۇر ئەدەبىياتى تارىخى»، 3 - قىسىم، 443 - بەت، 1993 - يىلى نەشرى.
- [104] ئا. سىمىنوۋ «ئوتتۇرا ئاسىيا ئۆزبېكلەر تارىخى توغرىسىدىكى كاتولوگ» قا قارالسۇن.
- [105] بۇ كىتابنىڭ 352 بەتكە يېقىن ھەجىمىدىكى قول يازما نۇسخىسى شۇ ئاز سانلىق مىللەتلەر تىلى - يېزىقىدىكى قەدىمكى ئەسەرلەر ئىشخانىسى ۋە شىنجاڭ ئۇنىۋېرسىتېتى كۇنۇپخانىسى قاتارلىق ئورۇنلاردا ساقلىنىۋاتىدۇ.
- [106] «ئۇيغۇر ئەدەبىياتىنىڭ قىسقىچە تارىخى»، 71 - بەت، قازاقىستان پەنلەر ئاكادېمىيىسى ھۇزۇرىدا تۈزۈلگەن، ئالماتا پەن نەشرىياتى، 1983 - يىلى ئۇيغۇرچە نەشرى.
- [107] «ئۇيغۇر ئەدەبىياتىنىڭ قىسقىچە تارىخى»، 71 - بەت، ئالماتا، 1983 - يىلى ئۇيغۇرچە نەشرى.
- [108] «شىنجاڭ مەدەنىيىتى» ژۇرنىلى، 1987 - يىلى 6 - سان، 47 - بەت، ئۈرۈمچى.
- [109] بۇ كىتابنى قەشقەر يېڭىسار خانىرىقلىق موللا ئابدۇللا بىننى موللا نىيازنىڭ ھىجرىيە 1280 - (مىلادىيە 1864 -) يىلى كۆچۈرگەن نۇسخىسى بار. (ھاجى نۇر ھاجى، چېن گوگۈڭ «شىنجاڭ ئىسلام تارىخى»، 266 - بەت).
- [110] ئابدۇل ئەھمەد ئالىم «گۇما ناھىيىسىدىن تېپىلغان كلاسسىك ئەسەر

«دۇررۇل مەجالىس»، «شىنجاڭ گېزىتى»، 1995 - يىلى 5 - ئاينىڭ 23 - كۈنىدىكى سانى.

[111] «ئۇيغۇر ئەدەبىياتىنىڭ قىسقىچە تارىخى»، 13 - بەت، ئالماتا، پەن نەشرىياتى، 1983 - يىلى نەشرى.

[112] ماددىي تارىخ — پارس - تاجىك ئەدەبىياتىدىكى بىر خىل شېئىرىي شەكىل بولۇپ، ئۇنىڭدا چوڭ ۋە قەلەر خاتىرىلەش ئەھمىيىتى بار ئىشلارنىڭ يۈز بەرگەن ۋاقتى ئىپادىلىنىدۇ.

[113] لۇغز - ئەرەبچە سۆز مەنىسىدە تېپىشماق دېگەنلىك بولۇپ، بۇ خىل شېئىرىي شەكىلدە ئەسلىي مەقسەتنى تىلغا ئالماي، ئۇنىڭ ئاساسلىق خۇسۇسىيەتلىرى ئۈستىدە سۆز يۈگۈرتىلىدۇ. لۇغز ئەمەلىيەتتە تېپىشماق ۋە مۇئەمما ھېسابلىنىمۇ، ئەمما ئۇ شېئىرىيەتتە يەنىلا مۇستەقىل ژانردۇر.

[114] زەمىر سەئىدۇللا زاھە «ئەلىشىر نەۋائىنىڭ پارس - تاجىك تىلىدىكى ئەسەرلىرى»، «قەشقەر پېداگوگىكا ئىنىستىتۇتى ئىلمىي ژۇرنىلى» 1998 - يىلى 3 - سان، 43 - بەت.

[115] ئەلىشىر نەۋائى «مەجالىسۇن نەفائىس»، شىنجاڭ خەلق نەشرىياتى، 1994 - يىلى نەشرى.

[116]، [117] بۇ ھەقتە تارىخچى شاھ مەھمۇد جوراسنىڭ «تارىخ» قا دائىر ئەسىرىدە ئۇچۇر بار.

[118] ئا. ئورخۇن، پ. ھامۇت «ئالتۇن زەنجىرلەر»، «شىنجاڭ تەزكىرىچىلىكى»، 1998 - يىلى 3 - سان، 38 - بەت.

[119] «شىنجاڭ تەزكىرىچىلىكى»، 1997 - يىلى 2 - سان 28 - بەت.

[120] بۇ شائىرنىڭ ئىسمى مۇھەممەد سىدىق بولۇپ، يەكەندە تۇغۇلۇپ، خوتەندە كېيىنكى ئۆمرىنى ئۆتكۈزگەن. ئۇنىڭ پارسچە شېئىرلىرى بارلىقى ھەققىدە «ئۇيغۇر ئەدەبىياتىنىڭ قىسقىچە تارىخى» (ئالماتا، 1983 - يىلى نەشرى، 83 - بەت) نە ئۇچۇر بار.

[121] ئەرشىننىڭ ئۆز ئىسمى خوجا ياقۇپ، خوجا جاھان دەپمۇ ئاتالغان. شائىرنىڭ «دىۋانى ئەرشى» ناملىق چاغاتاي ئۇيغۇر تىلىدىكى شېئىرلار توپلىمى 1995 - يىلى شىنجاڭ خەلق نەشرىياتى تەرىپىدىن نەشر قىلىندى. ئۇنىڭ «دىۋانى ئەرشى فارىسى» ناملىق پارسچە توپلىمى تاجىكىستان پەنلەر ئاكادېمىيىسىدە (NHBN №2277) نامىدا ساقلىنىۋاتقانلىقى توغرىلىق ساۋۇد موللاۋۇدۇنىڭ «XVIII ئەسىر ئۇيغۇر پوئىزىسى» (ئالماتا پەن نەشرىياتى، 1990 - يىلى ئۇيغۇرچە نەشرى) ناملىق كىتابىنىڭ 84 -

بېتىدە ئۇچۇر بار.

[122] گۇننام — قەشقەرلىك شائىر بولۇپ، مۇھەممەد ئىمىن خوجام قولى ئوغلى ھىرقەتتى. دېگەن شائىر بىلەن بىر ئادەم دېگەن قاراش بار. ئۇنىڭ پارس تىلىدىكى شېئىرلىرى توغرىسىدىكى ئۇچۇر «بۇلاق» ژۇرنىلى 1995 - يىللىق 2 - سان 46 - بەتتە بار.

[123] غۇربەتى تەخمىنەن XIX ئەسىردە ياشىغان، يۇرتى ئېنىق ئەمەس. ئۇنىڭ ئىجادىيىتى توغرىسىدا ق. ئەكبەرنىڭ «غۇربەتى توغرىسىدا» ناملىق ماقالىسىغا قاراڭ. «بۇلاق» 1995 - يىلى 3 - سان، 70 - بەت.

[124] ناقىسنىڭ تولۇق نامى سابىر ئاخۇن يىنى ئابدۇقادىر يېڭىسارى بولۇپ، يېڭىسارى ناھىيىسىدە تۇغۇلغان. ئۇنىڭ «دىۋانى ناقىس» قاتارلىق ئەسەرلىرى بار. ئۇنىڭ پارس تىلىدىمۇ ئەسەر يازغانلىقى ھەققىدە «شىنجاڭ ئىجتىمائىي پەنلەر مۇنبىرى» نىڭ 1996 - يىللىق 2 - سان، 67 - بېتىگە قاراڭ.

[125] موللا مۇسا سايرامى — ئاقسۇ بايلىق، تارىخچى ۋە شائىر. ئۇنىڭ پارس تىلىدا شېئىرلىرىنىڭ بارلىقى توغرىسىدىكى ئۇچۇرنى ئەنۋەر بايتۇرنىڭ «تارىخى ھەمىدى» نى نەشرگە تەييارلاش ئۈچۈن يازغان كىرىش سۆزىنىڭ 11 - بېتىگە قارالسۇن، 1986 - يىلى نەشرى.

[126] تەجەللى — ھۈسەيىنخان ئەكبەر تەجەللى، قاغىلىقنىڭ زوڭلاڭ يېزىسىدىن. ئۇنىڭ ھەر خىل تېمىدىكى 15 پارچە ئەسىرى بار بولۇپ، بۇلارنىڭ ئىچىدىن «تۆھفەتۈل بەررەيىن» توپلامىدىكى كۆپ قىسىم قەسىدىلەر پارس تىلىدا يېزىلغان، «تېلىسى ئىشقى» ساپ پارس تىلىدا يېزىلغان سۆيگۈ ناخشىلىرى ۋە غەزەللىرىدۇر، «سەبەدنامە» ئۇيغۇر ۋە پارس تىلىدا يېزىلغان شېئىرلار توپلىمىدۇر.

[127] ئىسمائىل ھاجى — خوتەندە ياشىغان شائىر. ئۇنىڭ شېئىرلىرى «بۇلاق» ژۇرنىلىدا ئېلان قىلىنغان.

[128] ئابدۇكېرىم زىيائى — قەشقەردە ئالەمدىن ئۆتكەن ئوقۇمۇشلۇق زات.

[129] شەمسىدىن داموللام ئاتۇشتا تۇغۇلغان، قەشقەر خانلىق مەدرىسىنىڭ ئەڭ مۆتىۋەر مۇدەرىسى بولۇپ، ئۇزۇن يىل ئىشلىگەن.

[130] ئابدۇجېلىل داموللا ھاجىم — گۇما ناھىيىسىدە تۇغۇلغان، قەشقەردىكى مەدرىستە ئوقۇپ چىققان ئۆلىما كىشى.

[131] ئابدۇكېرىم زىيائى، شەمسىدىن داموللام، ئابدۇجېلىل داموللا ھاجىم قاتارلىقلارنىڭ پارىچە شېئىر يازغانلىقى ھەققىدە ئابلىكىم مەخسۇم ھاجىنىڭ «تەجەللى - مۇجەللى» ناملىق كىتابىغا قارالسۇن، بۇ كىتاب قەشقەر ئۇيغۇر نەشرىياتى

تەرىپىدىن 1984 - يىلى نەشر قىلىنغان.

[132] ئابدۇرېھىم سابىد «ئۇيغۇر كلاسسىك ئەدەبىيات تارىخى»، ئىككىنچى كىتاب، 2 - قىسىم، 437 - بەت، قەشقەر شەھەرلىك مەدەنىي - مائارىپ بۆلۈمى، ئوقۇتۇش ئىشخانىسى، 1984 - يىلى مىخ مەتبەئە نۇسخا.

[133] بۇ ئاقسۇدا ياشىغان مۇددەرس ۋە ئىجتىمائىي پائالىيەتچى بولۇپ، ئۇ ئۇيغۇر، ئەرەب، پارس تىللىرىدا شېئىرلار يازغان. بۇ ھەقتە ئىمىنجان ئەھمىدىنىڭ «دانىش ھەقىقە دەسلەپكى ئىزدىنىش» ناملىق ماقالىسىغا قارالسۇن. بۇ ماقالە «شىنجاڭ ئىجتىمائىي پەنلەر تەتقىقاتى» (ئىچكى ژۇرنال) نىڭ 1988 - يىلى 12 - سانى (24 - بېتى) دا ئېلان قىلىنغان.

[134] «ئەھمەد زىيائى ئەسەرلىرى»، 3 - بەت، شىنجاڭ خەلق نەشرىياتى، 1988 - يىلى نەشرى، ئۈرۈمچى.

[135] بۇ شائىرنىڭ ئىسمى ئەھمەد قازىئاخۇنۇم بولۇپ، مەكتەپ ناھىيىسىدىن. ئۇنىڭ ئىجادىي پائالىيىتى ھەققىدە ئابدۇرېھىم سابىتنىڭ «ئىلىم ئۆلمەيدۇ، ئالىم ئۆلمەيدۇ» ناملىق كىتابىغا قارالسۇن، قەشقەر ئۇيغۇر نەشرىياتى، 1999 - يىلى نەشرى.

[136] بۇ شائىر لوپ ناھىيىسىدىن، ئىسمى مۇھەممەد روزى. بۇ ھەقتە «بولاق» ژۇرنىلىنىڭ 1989 - يىللىق 1 - ساندىكى «شەھىدى شېئىرلىرىدىن» ناملىق ئەسەرگە قارالسۇن.

[137] ج. يۇنۇس «گۈلشەن ۋادىدىكى ئىزلار»، 127 - بەت، شىنجاڭ خەلق نەشرىياتى، 1996 - يىلى نەشرى.

[138] گېڭ شىمىن «ئۇيغۇرلارنىڭ قەدىمكى مەدەنىيىتى ۋە ھۆججەتلىرىنىڭ ئوچىرىكىلىرى» (维吾尔族古代文化和文献概论)، 47 - بەت، شىنجاڭ خەلق نەشرىياتى، 1983 - يىلى خەنزۇچە نەشرى.

[139] خۇئاتو «غەربىي يۇرت تارىخى تەتقىقاتى»، 216 - ، 222 - بەت، (华涛：“西域历史研究”) شاڭخەي قەدىمكى ئەسەرلەر نەشرىياتى، 2000 - يىلى خەنزۇچە نەشرى.

[140] جەۋھەر — ئوتتار (فاراب) نىڭ يەنە بىر نامى. ئالىم شۇ شەھەرلىك بولغاچقا، ئۆزىگە جەۋھەرى دېگەن تەخەللۇسنى ئىشلەتكەن.

[141] سەئىددىن قەشقەرى ھەققىدە ھاجى نۇر ھاجىنىڭ «يەكەن سەئىدىلىرى خاتلىقىنىڭ قىسقىچە تارىخى» (شىنجاڭ خەلق نەشرىياتى، 1993 - يىلى نەشرى، 79 - ، 80 - بەتلەر) ۋە ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ

- تارىخى» (مىللەتلەر نەشرىياتى، 1990 - يىلى نەشرى، 925 -، 926 - بەتلەر) گە قارالسۇن.
- [142] ئابدۇراخمان جامى «نەفھاتۇل ئۇننىس» ناملىق كىتابىدا «ئۇلارنىڭ جەمئىيەتتە ئالىملار، ئەھلى تەقۋادارلار، سالىھلار، ئەۋلىيالار بولغان» ئىدى، دەپ يازغان.
- [143] مەھمۇد زەيدى «سەئىددىن قەشقەرى»، «شىنجاڭ گېزىتى» 1992 - يىلى 11 - ئاينىڭ 17 - كۈنىدىكى سانى.
- [144] ئىبراھىم مۇننى «تۆمۈرىيلەر ئوردىسىدىكى 12 مۇقام»، «ئاسىيا كىنىدىكى» گېزىتى، 1995 - يىلى 9 - ئاينىڭ 9 - كۈنىدىكى سانى، ئۈرۈمچى.
- [145] بۇ كىتاب چاغاتاي ئۇيغۇر تىلىدىكى نۇسخا ئاساسىدا ھاجى مۇھەممەد باقى ئالىم تەرىپىدىن نەشرگە تەييارلىنىپ، شىنجاڭ پەن - تېخنىكا سەھىيە نەشرىياتى تەرىپىدىن 1999 - يىلى ئۈرۈمچىدە نەشر قىلىندى.
- [146] خ.گ. گۆر ئوغلى (سابىق سوۋېت ئىتتىپاقى) «يۈسۈپ ۋە زۈلەيخا، داستاننىڭ تۈركىي تىللار ئەدەبىياتىدىكى سۆزىتى توغرىسىدا»، «ئوتتۇرا ئاسىيا تەتقىقاتى»، 1988 - يىلى 1 - سان، ئۈرۈمچى.
- [147] ھاجى نۇر ھاجى، چېن گوگۈڭ «شىنجاڭ ئىسلام تارىخى»، 346 - بەت.
- [148] شائىرنىڭ بۇ داستانى ئا. ئەھمەد، ت. مۇھەممەد، ئە. نىيازىلارنىڭ نەشرگە تەييارلىشى بىلەن شىنجاڭ خەلق نەشرىياتى تەرىپىدىن 1995 - يىلى نەشر قىلىندى.
- [149] «تۈرك كۈلتۈرۈ ئارىشتىرمالارى»، ئەنقەرە، 1977 - 1978 - يىللىرى، 1 - 2 - توپلام، 185 - بەت.
- [150] ئابدۇرېھىم سابىت «ئۇيغۇر كلاسسىك ئەدەبىيات تارىخى»، ئىككىنچى كىتاب، 2 - قىسىم، 439 - بەت، 1984 - يىلى، قەشقەر.
- [151] «شىنجاڭ تەزكىرىچىلىكى»، 1998 - يىلى 3 - سانغا قارالسۇن.
- [152] «نەزارى داستانلىرى» غا «نەشرگە تەييارلىغۇچىدىن» سۆزى، تېيىپجان ئېلىيۇپ قاتارلىقلار تەييارلىغان. مىللەتلەر نەشرىياتى، 1988 - يىلى نەشرى.
- [153] بۇ ئەسەر مىللەتلەر نەشرىياتى تەرىپىدىن 1990 - يىلى نەشر قىلىندى. تەييارلىغۇچى ئەركىن ئىمىننىياز قۇتلۇق، ئابلىمىت ئەھمەت.
- [154] ھاجى ئەھمەد «دېڭىز ئۇنچىلىرى»، 174 - بەت، قەشقەر ئۇيغۇر نەشرىياتى، 1993 - يىلى نەشرى، قەشقەر.
- [155] «بۇلاق» ژۇرنىلى 1992 - يىلى 3 -، 4 -، 1993 - يىلى 1 -، 2 - سانلىرى. بۇ سانلار «مۇھەببەتنامە» ماۋزۇسىدا ئېلان قىلىنغان.
- [156]، [157] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ

تارىخى»، 919 - بەت.

[158] ئىمىنجان ئەھمىدى «ئۇيغۇر ئەدەبىياتى تارىخىدىكى نامايەندىلەر» 65 - بەت، شىنجاڭ خەلق نەشرىياتى، 1996 - يىلى نەشرى، ئۈرۈمچى.

[159] «قەشقەر پېداگوگىكا ئىنىستىتۇتى ئىلمىي ژۇرنىلى»، 1998 - يىلى 3 - سان، 44 - بەت.

[160] «تاجىك ئەدەبىيات - سەنئەت ئىنىستىتۇتى ئىلمىي ژۇرنىلى»، دۈشمەن، 1989 - يىلى نەشرى، 2 - توم، 406 - بەت (زەمىر سەئىدۇللازە ماقالىسىدا كەلتۈرۈلگەن نەقىل).

[161] ئەلىشىر نەۋائى «لىسانۇت تەبىر»، 15 - بەت.

[162] زەمىر سەئىدۇللازە «ئەلىشىر نەۋائىنىڭ پارس - تاجىك تىلىدىكى ئەسەرلىرى توغرىسىدا»، «قەشقەر پېداگوگىكا ئىنىستىتۇتى ئىلمىي ژۇرنىلى»، 1998 - يىلى 3 - سان، 42 - ، 43 - بەتلەر.

[163] «ئۇيغۇر كلاسسىك ئەدەبىياتىدىن نەمۇنىلەر»، 228 - بەت، شىنجاڭ خەلق نەشرىياتى، 1981 - يىلى نەشرى.

[164] ئابدۇرېھىم سابىت «ئۇيغۇر كلاسسىك ئەدەبىيات تارىخى»، ئىككىنچى كىتاب، 1 - قىسىم، 286 - بەت، 1983 - يىلى مىخ مەتبەئە نۇسخا؛ «ئەخلاقۇل مۇھسىن» نىڭ ھازىرقى زامان ئۇيغۇر تىلىدىكى نۇسخىسىدىن پارچە دەسلەپ ئېزىز ساۋۇتنىڭ تەييارلىشى بىلەن «ئاقسۇ ئەدەبىياتى» نىڭ 1982 - يىللىق 2 - ساندا، يەنە ئابلىمىت ئەھمەدنىڭ تەييارلىشى بىلەن ئايرىم بىر نۇسخا ئېلان قىلىندى. بۇنىڭ تەرجىمانى موللا تۆمۈر بولۇپ، بۇ موللا مۇھەممەد تۆمۈر قەشقەرى بىلەن بىر ئادەمۇ ياكى ئايرىم شەخسۇ، بۇ ئايدىڭ ئەمەس.

[165] «كەلىلە ۋە دېمىنە» نىمەتۇللا ئەبەيدۇللانىڭ نەشرگە تەييارلىشى بىلەن موللا مۇھەممەد تۆمۈر نۇسخىسى ئاساسىدا 1981 - يىلى شىنجاڭ خەلق نەشرىياتى تەرىپىدىن ھازىرقى زامان ئۇيغۇر تىلىدا نەشر قىلىندى.

[166] ئابدۇرېھىم سابىت «ئۇيغۇر كلاسسىك ئەدەبىيات تارىخى»، ئىككىنچى كىتاب، 1 - قىسىم، 286 - بەت.

[167] ھاجى نۇر ھاجى، چېن گوگۇاڭ «شىنجاڭ ئىسلام تارىخى»، 348 - بەت.

[168] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»، 1058 - بەت.

[169] غەيرەتجان ئوسمان «ئۇيغۇر ئەدەبىياتىنىڭ قىسقىچە تارىخى»، 2 - قىسىم، 451 - بەت، ش ئۇ ئا ر ئالىي مائارىپ بويىچە ئۆزلۈكىدىن ئۆگەنگۈچىلەر ئۈچۈن

- يېتەكچىلىك قىلىش كومىتېتى 1996 - يىلى مىخ مەتبەئەدە باستۇرغان .
- [170] «دۇئانى ئەرشى» گە «سۆز بېشى» ، 3 - بەت ، شىنجاڭ خەلق نەشرىياتى ، 1995 - يىلى نەشرى .
- [171] ، [172] ئەنۋەر بايتۇر ، خەيرىنسا سىدىق «شىنجاڭدىكى مىللەتلەرنىڭ تارىخى» ، 1059 - بەت .
- [173] «شاھنامە» نىڭ ئۇيغۇرچە تەرجىمىسىگە يېزىلغان ئابدۇشكۈر مۇھەممەد ئىمىننىڭ «شەرق كلاسسىك ئەدەبىياتىدىكى مىسلىسىز ئەزىمەت — ئوبۇلقاسىم فىرەدەۋىسى» ناملىق ماقالىسىغا قارالسۇن ، شىنجاڭ خەلق نەشرىياتى ، 1998 - يىلى نەشرى ، 8 - بەت .
- [174] ئابدۇشكۈر مۇھەممەد ئىمىن «شەرق ئەدەبىياتىدىكى بەھەيۋەت كلاسسىك خەزىنە - شاھنامە» ، «شىنجاڭ ئۇنىۋېرسىتېتى ئىلمىي ژۇرنىلى» ، 1993 - يىلى 3 - سان ، 74 - بەت .
- [175] ئىمىن تۇرسۇن «تارىمدىن تامچە» ، 414 - بەت .
- [176] شاھ ھىجران تەرجىمە قىلغان «شاھنامەنى تۈركى» مۇھەممەد تۇردى مىرزا ئەخمەتتىڭ تەييارلىشى بىلەن «بۇلاق» ژۇرنىلىنىڭ 1992 - يىللىق 1 - ساندىن باشلاپ ئارقا - ئارقىدىن ئېلان قىلىندى .
- [177] ئىمىن تۇرسۇن «تارىمدىن تامچە» ، 411 - ، 412 - بەتلەر .
- [178] ئابدۇرېھىم سابىت «مۇھەممەد سادىق قەشقەرى» ، «ئۇيغۇر ئەدەبىياتى تارىخى» 3 - قىسىم ، 420 - بەت ، شىنجاڭ مائارىپ نەشرىياتى ، 1993 - يىلى نەشرى .
- [179] ئەركىن ئىمىننىياز قۇتلۇقنىڭ «تارىم» ژۇرنىلىنىڭ 1994 - يىللىق 4 - ساندا ئېلان قىلىنغان «مۇھەممەد سادىق قەشقەرى» ناملىق ماقالىسىدا ئېيتىلىشىچە ، مۇھەممەد سادىق قەشقەرى 1846 - يىلى «تارىخى تەبەرى» نى ئۆزىنىڭ قىلىش ئاساسىدا «تارىخى ئىسكەندەر ۋە تاجنامەنى شاھى» ناملىق ئەسەر يازغان .
- [180] ئىمىن تۇرسۇن «تارىخى تەبەرى ۋە تارىخ تەبەرى» ، «تارىخى تەبەرى» ، ئىمىن تۇرسۇن نەشرىگە تەييارلىغان ، ش ئۇ ئاز ئاز سانلىق مىللەت قەدىمكى ئەسەرلەر ئىشخانىسى ، 1996 - يىلى مىخ مەتبەئە نۇسخا ، ئۈرۈمچى .
- [181] ھاجى نۇر ھاجى ، چېن گوگۇاڭ «شىنجاڭ ئىسلام تارىخى» ، 348 - بەت .
- [182] ھاجى نۇر ھاجى ، چېن گوگۇاڭ «شىنجاڭ ئىسىم تارىخى» ، 348 - بەت .
- [183] بۇ ئەسەرنىڭ ئىسراپىل يۈسۈپ تەرىپىدىن ھازىرقى زامان ئۇيغۇر تىلىدا ئىشلەپ چىققان نۇسخىسى «بۇلاق» ژۇرنىلىنىڭ 1997 - يىللىق 3 - ساندا ئېلان



قىلىنغان.

[184] ، [185] ، [186] ، [187] ئىمىن نۇرسۇن «تارىمدىن تامچە» ،
412 - بەت.

[188] قاسم بېگىم قاچان تەرجىمە قىلغانلىقى توغرىلىق ئۇچۇر يوق. ھازىر بۇ كىتابنىڭ موللا زوھۇرىدىن ئىبنى ئالاۋۇدۇن تەرىپىدىن 1886 — 1887 - يىللىرى، مۇھەممەد نىياز تەرىپىدىن 1908 - يىلى كۆچۈرۈلگەن ئىككى خىل نۇسخىسى شىنجاڭ ئۇنىۋېرسىتېتى كۈتۈپخانىسىدا ساقلانماقتا. ئۇنىڭدىن بىر قىسمى ئابلىمىت ئەھمەد نەشرگە تەييارلاپ «بۇلاق» ژۇرنىلىنىڭ 1995 - يىللىق 3 - ساندا ئېلان قىلدى. [189] بۇ كىتابنىڭ نامەلۇم تەرجىمان چاغاتاي ئۇيغۇر تىلىغا تەرجىمە قىلغان (؟) نۇسخىسىنى توختى ئابىخان، ئابلىمىت ھاجىلار ھازىرقى زامان ئۇيغۇر تىلىدا ئىشلەپ قەشقەر ئۇيغۇر نەشرىياتى تەرىپىدىن 1983 - يىلى نەشر قىلدۇردى. [190] ئىمىن نۇرسۇن «تارىمدىن تامچە»، 473 - بەت.

[191] ئەركىن ئىمىننىياز قۇتلۇق «ئىنسىكلوپىدىك ئەسەر (ئاجايىپۇل مەخلۇقات ۋە غارايىپۇل مەۋجۇدات)»، «شىنجاڭ مىللىي قەدىمكى ئەسەرلىرى»، 1994 - يىل مەخسۇس سان، ئۈرۈمچى.

[192] ي. ئىمىن، ت. تۇراخۇنلار «دىۋانى ناھىيەسى» نى نەشرگە تەييارلاش مۇناسىۋىتى بىلەن يازغان قىسقىچە ماقالىسىدا «تەرجىمە ئەسەر» دېگەن قاراشنى ئوتتۇرىغا قويغان. بۇ ھەقتە «بۇلاق» ژۇرنىلىنىڭ 1988 - يىللىق 1 - سان، 47 - بەتكە قارالسۇن.

[193] موللا سابىر «گۈلزارى بېنىش»، «بۇلاق» ژۇرنىلى، 1989 - يىلى 4 - سان.

[194] پەخىرىدىن ئىمىن «گۈلزارى بېنىش»، ئىجادىي ئەسەرمۇ ياكى تەرجىمىمۇ»، «بۇلاق» ژۇرنىلى، 1999 - يىلى 4 - سان. [195] ، [196] ئابدۇرېھىم سابىت «ئەھمەدى ۋە ئۇنىڭ غەزەللىرى توغرىسىدا»، «قەدىمكى كىتابلار تەتقىقات خەۋىرى» (قەشقەر)، 1984 - يىلى 2 - سان، 66 - بەت.

[197] ق. ئەكبەر «غۇربەتى توغرىسىدا»، «بۇلاق» ژۇرنىلى 1995 - يىلى 3 - سان، 70 - بەت.

[198] «تۆتىنەمە» نىڭ چاغاتاي ئۇيغۇر تىلىدىكى نۇسخىسىدىن XG647, XGQ398 نومۇرلۇق ئىككى نۇسخىسى بار بولۇپ، بۇلار ھازىر شۇ ئورگان سانلىق مىللەت قەدىمكى ئەسەرلەر ئىشخانىسىدا ساقلانماقتا. بۇلار ئاساسدا نىجات مۇخلىس، ئەھمەد

ھىمىتىلەر نەشرگە تەييارلاپ شىنجاڭ خەلق نەشرىياتى تەرىپىدىن 1992 - يىلى ھازىرقى زامان ئۇيغۇر تىلى بىلەن كىتاپچە قىلىپ نەشر قىلدۇردى، بۇنىڭدىن ئىلگىرى «يېڭى قاشتېشى» ژۇرنىلىدا ئېلان قىلىنغان.

[199] ئەھمەتلىرى سۇلالىسى پادىشاھى دارا توغرىسىدىكى ھېكايە.

[200] ئىمىن تۇرسۇن «تارىمدىن تامچە»، 412 - ، 413 - بەتلەر.

[201] غەيرەتجان ئوسمان «ئۇيغۇرلارنىڭ قەدىمكى ئەدەبىياتى

تەتقىقاتى»، 265 - بەت (维吾尔古代文学研究)， شىنجاڭ ئۇنىۋېرسىتېتى نەشرىياتى، 1999 - يىلى خەنزۇچە نەشرى.

[202] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»،

1055 - بەت.

[203] رازاق مەتتىياز باش مۇھەررىرلىكىدە تۈزۈلگەن «غەربىي يۇرت تەرجىمە

تارىخى»، 253 - بەت، شىنجاڭ ئۇنىۋېرسىتېتى نەشرىياتى، 1994 - يىلى خەنزۇچە نەشرى.

[204] ، [205] ، [206] رازاق مەتتىياز باش مۇھەررىرلىكىدە تۈزۈلگەن

«غەربىي يۇرت تەرجىمە تارىخى»، 265 - ، 255 - بەتلەر، شىنجاڭ ئۇنىۋېرسىتېتى نەشرىياتى، 1994 - يىلى خەنزۇچە نەشرى.

[207] «ئۇيغۇر ئەدەبىياتىنىڭ قىسقىچە تارىخى»، 86 - بەت، ئالمائاتا پەن

نەشرىياتى، 1983 - يىلى نەشرى.

[208] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»،

1059 - بەت، 1990 - يىلى نەشرى.

[209] ئىمامەلى قۇندۇزى (1785 - 1858) «تارىخىي مەنزۇمە» ناملىق ئەسەردە

ئۇنىڭ يەكەنلىك ئىكەنلىكى، كېيىن خوتەندە تۇرۇپ قالغانلىقىنى ئېيتقان.

[210] بۇ نۇسخا مىرسۇلتان ئوسمانوف، مۇھەممەد تۇردى مىرزا ئەھمەدلىرىنىڭ

نەشرگە تەييارلىشى بىلەن «بۇلاق» ژۇرنىلىنىڭ 2000 - يىللىق 1 - سانىدىن باشلاپ ئېلان قىلىنىۋاتىدۇ.

[211] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»،

1056 - بەت.

[212] ھاجى نۇر ھاجى، چىن گوگۈاڭ «شىنجاڭ ئىسلام تارىخى»، 348 - بەت.

[213] س.ك. ئىمزاھىنىپ قاتارلىقلار XV - XVII ئەسىرلەردىكى قازاق خانلىقى

تارىخىغا دائىر ماتېرىياللار» (پارسچە ۋە تۈركچە ئەسەرلەر)، 1969 - يىلى ئالمائاتا نەشرى، 378 - بەت.

[214] ئەنۋەر بايتۇر، خەيرىنسا سېدىق «شىنجاڭدىكى مىللەتلەرنىڭ تارىخى» ، 1053 - بەت.

[215] قادىر ئەكبەر «موللا مۇھەممەد سېيىتىنىياز ۋە (مەلۇماتى ئاغانى)» ، «شىنجاڭ گېزىتى» ، 1987 - يىلى 12 - ئاينىڭ 24 - كۈنىدىكى سانى.

[216] «يۈەن سۇلالىسى تارىخى ۋە شىمالدىكى مىللەتلەر تارىخ مەجمۇئەسى» ، «شىنجاڭ ئۇنىۋېرسىتېتى، خەنزۇچە» ، 1987 - يىلى 10 - 11 - بىرلەشمە سان، نەنجىڭ ئۇنىۋېرسىتېتى، خەنزۇچە.

[217] ھاجى نۇر ھاجى، چېن گوگۇڭ «شىنجاڭ ئىسلام تارىخى» ، 334 - ، 344 - بەتلەرگە قارالسۇن.

[218] مەھمۇد قەشقەرى «دىۋانۇلۇغەنت تۈرك» (تۈركىي تىللار دىۋانى) ، II توم، 409 - ، 410 - بەتلەر، شىنجاڭ خەلق نەشرىياتى، 1983 - يىلى نەشرى.

[219] ب.گ. غاپوروپ «تاجىكلار تارىخى» ، 1 - كىتاب، 50 - ، 204 - ، 207 - بەتلەر، قەشقەر ئۇيغۇر نەشرىياتى، 1988 - يىلى نەشرى.

[220] گاۋىن ھامبىلى (ئامېرىكا) «ئوتتۇرا ئاسىيا تارىخ تىزىملىرى» ، سودا نەشرىياتى، بېيجىڭ 1995 - يىلى خەنزۇچە نەشرى، 1 - جىلد، 4 - بەت.

[221] رېنى گروسسارت «يېقىن ۋە ئوتتۇرا شەرق مەدەنىيىتى» ، 87 - بەت، سودا نەشرىياتى، بېيجىڭ خەنزۇچە نەشرى.

[222] ، [223] فىلىپ ھىتتى (ئامېرىكا) «ئەرەبلەرنىڭ ئومۇمىي تارىخى» ، 1 - كىتاب، 341 - ، 342 - ، 203 - بەتلەر، سودا نەشرىياتى، بېيجىڭ، 1995 - يىلى خەنزۇچە نەشرى.

[224] ئەسەت سۇلايمان «تەكلىماكانغا دۈملەنگەن روھ» ، 218 - ، 219 - بەتلەر، شىنجاڭ خەلق نەشرىياتى، 2000 - يىلى نەشرى.

[225] شىرىن قۇربان «پارس تىللىق ئۇيغۇر كلاسسىكىلىرى» ، «بۇلاق» ژۇرنىلى 1997 - يىللىق 4 - سان.

[226] ئابدۇشكۈر مۇھەممەد ئىمىن «ئۇيغۇر ئىسلام مەدەنىيىتى توغرىسىدا» ، «قەشقەر پېداگوگىكا ئىنستىتۇتى ئىلمىي ژۇرنىلى» ، 1992 - يىلى، 2 - سان.

[227] ئابدۇشكۈر مۇھەممەد ئىمىن «ئۇيغۇر پەلسەپە تارىخى» ، 12 - بەت، 123 - بەت، شىنجاڭ خەلق نەشرىياتى، 1997 - يىلى نەشرى.

[228] ، [229] ئابدۇشكۈر مۇھەممەد ئىمىن «ئەھمەد ئىبىن ئەل فەرغانى» ، «شىنجاڭ پېداگوگىكا ئۇنىۋېرسىتېتى ئىلمىي ژۇرنىلى» ، 1995 - يىلى 2 - سان، 92 - بەت.

- [230] ئابدۇشكۈر مۇھەممەد ئىمىن «ئۇيغۇر پەلسەپە تارىخى» 130 - بەت.
- [231] چۆڭ دېفۇ «جۇڭگو ئاز سانلىق مىللەت پەلسەپە تارىخىدىن ئومۇمىي بايان» (佟德富《中国少数民族哲学概论》) ، 187 - بەت ، مىللەتلەر ئۇنىۋېرسىتېتى نەشرىياتى ، بېيجىڭ 1997 - يىلى خەنزۇچە نەشرى.
- [232] ئەشەرەپ ئابدۇللا «ئەبۇ ناسىر فارابى ئەسەرلىرىنىڭ بېلىئوگرافىيىسى» ، «كىتاب مۇنبىرى» 1999 - يىلى 3 - ، 4 - بىرلەشمە سان.
- [233] ئابدۇشكۈر مۇھەممەد ئىمىن «ئۇيغۇر پەلسەپە تارىخى» ، 168 - بەت.
- [234] «جۇڭگو ئىسلام قامۇسى» (جۇڭگو ئىسلام قامۇسىنى تۈزۈش ھەيئىتى تۈزگەن) ، 98 - بەت ، سىچۈەن قامۇس نەشرىياتى ، چىڭدۇ ، 1994 - يىلى خەنزۇچە نەشرى.
- [235] مۇھەممەد سالىھ «تۈركىي تىللار دىۋانى» (دىۋانۇلۇغەنت تۈرك) نىڭ «مۇقەددىمىسى» ئۈستىدە دەسلەپكى ئىزدىنىش» ، «جۇڭگو دىۋانۇلۇغەنت تۈرك» ئىلمىي مۇھاكىمە يىغىنىنىڭ ماقالىسى» ، 2000 - يىلى 10 - ئاي ، ئۈرۈمچى.
- [236] ۋ. ۋ. بارتولود «ئوتتۇرا ئاسىيا تۈرك تارىخىغا دائىر 12 لېكسىيە» ، 151 - بەت ، جۇڭگو ئىجتىمائىي پەنلەر نەشرىياتى ، بېيجىڭ 1984 - يىلى خەنزۇچە نەشرى.
- [237] «جۇڭگودىكى مىللەتلەرنىڭ قەدىمكى يېزىقلىرى تەتقىقاتى» (中国民族古文字研究) ، 121 - بەت ، جۇڭگو ئىجتىمائىي پەنلەر نەشرىياتى ، بېيجىڭ ، 1984 - يىلى ، خەنزۇچە نەشرى.
- [238] ئەنۋەر بايتۇر ، خەيرىنسا سىدىق «شىنجاڭدىكى مىللەتلەرنىڭ تارىخى» ، 919 - بەت.
- [239] «ئاتاقلىق ئۇيغۇر ئالىمى مەھمۇد قەشقىرى ۋە ئۇنىڭ ئۆلىمى ئەسىرى «تۈركىي تىللار دىۋانى» ، «دىۋانۇلۇغەنت تۈرك» نى نەشرگە تەييارلاش ھەيئىتىنىڭ مۇقەددىمە سۆزى» ، 42 - بەت ، مەھمۇد قەشقىرى «دىۋانۇلۇغەنت تۈرك» I توم ، شىنجاڭ خەلق نەشرىياتى ، 1981 - يىلى نەشرى ، ئۈرۈمچى.
- [240] ئىبراھىم مۇنتى «مەھمۇد قەشقىرى» رومانىنىڭ نەشر قىلىنىشى مۇناسىۋىتى بىلەن» ، «ئاسىيا كىنىدىكى» گېزىتى 1995 - يىلى 6 - ئاينىڭ 1 - كۈنىدىكى سانى.
- [241] ئا.ب. خالىدوف «دىۋانۇلۇغەنت تۈرك» ۋە ئۇنىڭ ئەرەبچە ئۆلگىسى ھەققىدە سېلىشتۇرما چۈشەندۈرۈش» ، «سوۋېت تۈركىلوگىيىسى» ، 1984 -

يىلى 4 - سان.

[242] بۇ كىتاب شۇ ئار ئىجتىمائىي پەنلەر ئاكادېمىيىسى ئۇيۇشتۇرغان تەرجىمە - تەھرىر ھەيئىتى تەرىپىدىن نەشرگە تەييارلىنىپ، شىنجاڭ خەلق نەشرىياتى تەرىپىدىن 1981 - ، 1983 - ، 1984 - يىللىرى ئۈچ توم شەكىلدە نەشر قىلىندى.

[243] «شىنجاڭ ئىجتىمائىي پەنلەر تەتقىقاتى»، 1999 - يىلى 3 - سان،

103 - بەت.

[244] «شىنجاڭ تەزكىرىچىلىكى»، 1994 - يىلى 1 - سان، ئۈرۈمچى.

[245] ئەھمەد زىيائى «ئەھمەد زىيائى ئەسەرلىرى»، 129 - بەت، شىنجاڭ خەلق

نەشرىياتى 1988 - يىلى نەشرى.

[246] نىيۇرۇجى «قارا خانىيلار سۇلالىسىگە دائىر ئەرەب يېزىقىدىكى قەدىمكى ئۇيغۇرچە ۋەسەقە ۋە «قۇتادغۇ بىلىك» شۇناسلىق تەتقىقاتى»، «ئۇلۇغ ئىلمىي ئابىدە (قۇتادغۇ بىلىك)»، 260 - ، 261 - ، 262 - بەتلەر، شىنجاڭ خەلق نەشرىياتى 1999 - يىلى نەشرى.

[247] ئابدۇشكۈر مۇھەممەد ئىمىن «ئۇيغۇر پەلسەپە تارىخى»، 167 - بەت.

[248] ئەنۋەر بايتۇر، خەيرىنسا سىدىق «شىنجاڭدىكى مىللەتلەرنىڭ تارىخى»،

919 - بەت.

[249] بۇ مەلۇماتلارنى 1957 - يىلى مۇشۇ كىتابنى ئۆزى كۆچۈرۈپ، پايدىلىنىپ،

ئىككى يىلغا يېقىن ئىشخانىدا ساقلىغان ئابلىمىت روزى ئەپەندى سۆزلەپ بەرگەن.

[250] لى زىنخىياڭ «قۇرئان» نىڭ ئوتتۇرا قەدىمكى تۈركىي تىلىدىكى تەرجىمە

نۇسخىسى ۋە ئۇنىڭ فونېتىكىلىق، لېكسىكىلىق ئالاھىدىلىكى، «جۇڭگو تۈركىي تىللار تەتقىقات ماقالىلىرى توپلىمى» غا كىرگۈزۈلگەن، مىللەتلەر نەشرىياتى 1991 - يىلى خەنزۇچە نەشرى؛ «جۇڭگو ئۇيغۇر تارىخ - مەدەنىيەت تەتقىقات مەجمۇئەسى»، 2 - قىسىم، 118 - بەت، شىنجاڭ خەلق نەشرىياتى، 2000 - يىلى خەنزۇچە نەشرى.

[251] مۇھەممەد سادىق قەشقەرنىڭ «قۇرئان» نى قايسى يىلى تەرجىمە قىلغانلىقى

ئېنىق ئەمەس. ئۇ يەنە «قۇرئان» تەفسىرىنىمۇ يازغان. ئالىمنىڭ تەرجىمىسىگە دائىر ئۇچۇرنى ئەركىن ئىمىننىياز قۇتلۇقنىڭ «مۇھەممەد سادىق قەشقەرى» ناملىق ماقالىسىدىن كۆرۈڭ. «تارىم»، 1994 - يىلى 4 - سان، 129 - بەت.

[252] تەجەللى «قۇرئان» تەفسىرىنى ئابدۇقادىر داموللام، شەمشىدىن داموللام،

ھۈسەين باي ھاجىم ۋە باھاۋۇدۇن بايلارنىڭ ئىلتىماسىغا ئاساسەن يازغان. بۇ ھەقتە

- ئابلىكىم مەخسۇم ھاجىنىڭ «تەجەللى - مۇجەللى» ناملىق كىتابىنىڭ 15 - بېتىگە قارالسۇن، قەشقەر ئۇيغۇر نەشرىياتى، 1984 - يىلى نەشرى.
- [253] موللا سابىت ھاجى، زىرپ قارى ھاجىلار 1939 - ۋە 1945 - يىللىرى تەرجىمە قىلغان. بۇ ھەقتە «جۇڭگو ئىسلام قامۇسى» نىڭ 176 - بېتىگە قارالسۇن. سىچۈەن قامۇس نەشرىياتى، 1994 - يىلى نەشرى.
- [254] مۇھەممەد سالىھ تەرجىمە قىلغان نۇسخا 1986 - يىلى مىللەتلەر نەشرىياتى تەرىپىدىن نەشر قىلىندى.
- [255] غەيرەتجان ئوسمان «ئۇيغۇر كلاسسىك ئەدەبىياتى قىسقىچە تارىخى»، 2 - قىسىم، 451 - بەت، 1996 - يىلى مىخ مەتبەئە نۇسخا.
- [256] «مىڭ بىر كېچە»، 1 - قىسىم (گەرشىدىن تاتلىق تەييارلىغان)، شىنجاڭ خەلق نەشرىياتى، 1980 - يىلى نەشرى.
- [257] رازاق مەنتىياز باش مۇھەررىرلىكىدە تۈزۈلگەن «غەربىي يۇرت تەرجىمە تارىخى»، 257 - بەت، شىنجاڭ ئۇنىۋېرسىتېتى نەشرىياتى، 1994 - يىلى خەنزۇچە نەشرى.
- [258] زوكوتۇ (ياپونىيە) «XIX — XVIII ئەسىرلەردىكى شىنجاڭنىڭ ئىجتىمائىي تارىخى ھەققىدە تەتقىقات»، 2 - قىسىم، 654 - بەت، شىنجاڭ خەلق نەشرىياتى، 1984 - يىلى خەنزۇچە نەشرى.
- [259] ئەلىشىر نەۋائى «مۇھاكىمەتۇل لۇغەتەين»، مىللەتلەر نەشرىياتى، 1988 - يىلى نەشرى.
- [260] م. جاپپار «ئاز سانلىق مىللەتلەر ئەدەبىياتى ئۆلچىمى توغرىسىدىكى مۇلاھىزىلەر ۋە بەزى قاراشلىرىم»، «شىنجاڭ ئىجتىمائىي پەنلەر تەتقىقاتى» ژۇرنىلى، 1995 - يىلى 2 - سان، 68 - بەت.
- [261] جاك يۆ «مىللەتلەر ئەدەبىياتى توغرىسىدا تەقىزىلەر»، شىنجاڭ ياشلار - ئۆسمۈرلەر نەشرىياتى، 1988 - يىلى خەنزۇچە نەشرى.
- [262] «پەلسەپە ئاتالغۇلىرىغا ئىزاھات»، 1 - توم، شىنجاڭ خەلق نەشرىياتى، 1984 - يىلى نەشرى، 294 - ، 295 - بەتلەر.
- [263] «ماۋزېدۇڭ تاللانما ئەسەرلىرى»، 1 - توم، ئۇيغۇرچە كونا يېزىق نەشرى، 604 - بەت.
- [264] ، [265] «ئومۇمىي لوگىكا»، شىنجاڭ ئۇنىۋېرسىتېتى نەشرىياتى، 1996 - يىلى نەشرى، 442 - ، 443 - ، 448 - ، 449 - بەتلەر.
- [266] «لېنىن تاللانما ئەسەرلىرى»، 23 - توم، خەلق نەشرىياتىنىڭ 1958 -

يىلى يېڭى خەنزۇچە نەشرى، 33 - بەت.

[267] مۇھەممەد سالھ «دېۋانۇلۇغەنت تۈرك، نىڭ (مۇقەددىمە) سى ئۈستىدە دەسلەپكى ئىزدىنىش»، «جۇڭگو دېۋانۇلۇغەنت تۈرك، ئىلمىي مۇھاكىمە يىغىنى» نىڭ ماقالىسى، 2000 - يىلى 10 - ئاي، مىخ مەتبەئە نۇسخا.

[268] ئا. ھاشىم «مەھمۇد قەشقەرنىڭ ئۇستازى قەشقەرلىك ھۈسەين ئىبىن خەلەق توغرىسىدا»، «قەشقەر پېداگوگىكا ئىنىستىتۇتى ئىلمىي ژۇرنىلى»، 1993 - يىلى 4 - سان، 68 - بەت.

[269] بۇ كىتاب توغرىلۇق ۋ. ۋ. بارتولدىنىڭ «سوپىنىيە» ناملىق كىتابىدا ئۇچۇر بېرىلگەن («ئۇيغۇر ئەدەبىياتىنىڭ قىسقىچە تارىخى»، 14 - بەت، ئالمائاتا پەن نەشرىياتى، 1983 - يىلى ئۇيغۇرچە نەشرى).

[270] بۇشىەنگۈي (朴现圭) (كورىيە) «ئۇيغۇر شې سۇنىڭ (يېڭى زىكرىنامە خاتىرىلىرى، نىڭ قىزىلىشى ۋە تەھلىلى»، «مىللەتلەر ئەدەبىياتى تەتقىقاتى»، 1996 - يىلى 2 - سان، خەنزۇچە، بېيجىڭ.

[271]، [272] يانگ لىن «يۈەن دەۋرىدىكى غەربىي يۇرتلۇق شائىرلار ھەققىدە تەتقىقات»، 247 -، 262 - بەت، شىنجاڭ خەلق نەشرىياتى، 1999 - يىلى خەنزۇچە نەشرى.

[273] مەھمۇد زەيدى «سەئىددىن قەشقەرى»، «شىنجاڭ گېزىتى»، 1992 - يىلى 11 - ئاينىڭ 17 - كۈنىدىكى سانى.

[274] ئا. م. مۇگۈنوۋ «ئۇيغۇرچە قول يازمىلار ھەققىدە مەلۇماتلار»، 17 - بەت.

[275] ئىمىن تۇرسۇن «تارىمدىن تامچە»، 412 - بەت.

[276] ئا. ئالىم «قۇتبىدىن شاھ ۋە ئۇنىڭ ئەدەبىي ئىجادىيىتى ھەققىدە»،

«شىنجاڭ گېزىتى»، 1993 - يىلى 3 - ئاينىڭ 16 - كۈنىدىكى سانى.

[277] م. م. مۇھەممەدى «ئۇلۇغ ئالىم تەجەللىنىڭ ھاياتى ۋە ئىجادىيىتى»

پائالىيىتى»، «قەشقەر پېداگوگىكا ئىنىستىتۇتى ئىلمىي ژۇرنىلى»، 1991 - يىلى 4 - سان.

[278] تۇرسۇن ئابدۇقادىر «تالاتلىق شائىر سالھ داموللا ھاجى»، «شىنجاڭ

تەزكىرىچىلىكى»، 1994 - يىلى 1 - سان.

[279] ئابدۇشكۈر تۇردى «ئۇيغۇر كلاسسىك ئەدەبىياتى توغرىسىدا ئومۇمىي بايان»

(«شىنجاڭ ئىجتىمائىي پەنلەر تەتقىقاتى»، 1983 - يىلى 2 - سان 92 - بەتكە قاراڭ).

[280] «سوۋېت تۈركولوگىيىسى» ژۇرنىلى، 1980 - يىلى 5 - سان، ئا.

- تۇردىنىڭ «شىنجاڭ ئىجتىمائىي پەنلەر تەتقىقاتى» نىڭ 1982 - يىلى 1 - ساندىكى «ئۇيغۇر كلاسسىك ئەدەبىياتىغا دائىر بەزى مەسىلىلەر» دېگەن ماقالىسىگە قاراڭ.
- [281] ئا. تۇردىنىڭ «شىنجاڭ ئىجتىمائىي پەنلەر تەتقىقاتى» نىڭ 1982 - يىلى 1 - ساندىكى ماقالىسىگە قاراڭ.
- [282] ئا. تۇردى «ئۇيغۇر كلاسسىك ئەدەبىياتى توغرىسىدا ئومۇمىي بايان»، «شىنجاڭ ئىجتىمائىي پەنلەر تەتقىقاتى»، 1983 - يىلى 2 - سان 93 - بەتكە قاراڭ.
- [283] «ئېنگېلسنىڭ ۋ. بورگھوسقا يازغان خېتى»، «ماركس، ئېنگېلس خەت - چەكلىرى»، ئۇيغۇرچە نەشرى، 146 - بەت.
- [284] «ماركس - ئېنگېلس ئەسەرلىرى» 1 - توم، خەنزۇچە نەشرى، 450 - بەت.
- [285] ، [286] م. گوركى «ئەدەبىيات توغرىسىدا» 1 - توم، ئۇيغۇرچە نەشرى، 86 - بەت.
- [287] «ئىلىئادا» — قەدىمكى گرېكلارنىڭ تارىخىي ئېپوسى.
- [288] «قەلبۇئالا» — فىنلاندىيە خەلق ئېپوسى.
- [289] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم، 76 - بەت.
- [290] «ماۋزېدۇڭ تاللانما ئەسەرلىرى»، ئۇيغۇرچە نەشرى، 3 - توم، 128 - بەت.
- [291] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم، 88 - بەت.
- [292] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم، 143 - بەت.
- [287] «ماركس - ئېنگېلس ئەسەرلىرى»، خەنزۇچە نەشرى، 4 - توم، 344 - بەت.
- [293] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم، 79 - بەت.
- [294] م. گوركى «سىياسىي ئىقتىساد تەتقىقىتىگە دائىر، غامۇقەددىمە» («ماركس، ئېنگېلس، لېنىن، ستالىن، ماۋزېدۇڭ ئەسەرلىرىدىن تاللانما»، سىياسىي ئىقتىساد قىسمى)، ئۇيغۇرچە نەشرى، 3 - بەت.
- [295] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم،

129 - بەت.

[296] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم.

127 - بەت.

[297] ، [298] م. گوركى «ئەدەبىيات توغرىسىدا»، ئۇيغۇرچە نەشرى، 1 - توم.

129 - بەت.

[299] «ماركس - ئېنگېلس ئەسەرلىرى»، خەنزۇچە نەشرى، 3 - توم.

43 - بەت.

ئۈچىنچى قىسىم فولكلورغا دائىر ئىزدىنىشلەر

1. ئۇيغۇرلارنىڭ شۇڭقار ئېتىقادچىلىقى

ئۇچار قۇشلار ئېتىقادچىلىقى دۇنيادىكى ھەر قايسى مىللەتلەرنىڭ توتېملىق نەرسىلىرىنىڭ ئىچىدە ناھايىتى كۆپ ساننى ئىگىلەيدۇ. [1]
بىر قەدەر كەڭرى تەتقىق قىلىنغان ئامېرىكا ئىندىئان ئۇرۇق - قەبىلىلىرى ئىچىدە ئۇچار قۇشلارنى توتېم قىلىدىغان ئۇرۇقلار كۆپ بولغان. [2]

ئۇيغۇرلارنىڭ ئەجدادلىرى ئوتتۇرا تۈزلەڭلىكتە قۇرۇلغان شاڭ خانلىقى (مىلادىيىدىن بۇرۇنقى XVI ئەسىردىن مىلادىيىدىن بۇرۇنقى 1066 - يىلىغىچە) زامانىدا «گۇيىفاڭ» (鬼方)، دى (狄) دېگەن ئىسىم بىلەن ئاتالغان.

«دى» (狄) خېتى ئۆز دەۋرىدە يەنە «دى» (翟) دېگەن خەت بىلەنمۇ يېزىلغان. «دى» (狄) مەزكۇر قوۋمنىڭ ئۆز ئىسمى بولۇپ، ئۇ «تۈرك» دېگەن سۆزنىڭ ئەڭ دەسلەپ خەنزۇچە خەت بىلەن يېزىلىشى دېگەن قاراشمۇ بار. «گۇي» (鬼) ئۇلارنىڭ فامىلىسى. «翟» توتېم نامى [3]. ئۇ يايلاقلاردا پەرۋاز قىلىپ ئۇچىدىغان بىر خىل يىرتقۇچ قۇش بولۇپ، بەزىلەر «شۇڭقار» (قارچىغا، توغرول، بۈركۈت، چاغرى، قۇرغۇي، لاجىن، سار) [4] دەپ قارايدۇ. دېمەك، قەدىمكى «دى» قوۋمى «شۇڭقار» (بۈركۈت) نى توتېم قىلغان بولۇپ [5]، خەنزۇچە (翟) دەپ يېزىلغىنى ئۇلارنىڭ توتېم ناملىرى بىلەن ئىپادە قىلغىنى بولۇپ

ھېسابلىنىدۇ. [6]

جۇ قوۋملىرىنىڭ ئاقساقلى جىلى (季历) شاڭ سۇلالىسىنىڭ ئاخىرقى دەۋرلىرىدە شاڭ خانىنىڭ قوللىشى بىلەن شىلو دېگەن جايدىكى گۇي، رۇڭلارغا تېگىش قىلىپ، 20 دى خانىنى تۇتۇپ كەتكەنلىكى توغرىسىدا «كېيىنكى خەننامە. غەربىي چياڭلار تەزكىرىسى» دە خاتىرە قالدۇرۇلغان. بۇ ئورۇندا (翟王) دەپ يېزىلغان بولۇپ، كېيىنكى ئالىملار ئەينى چاغدا گۇيڭلارنىڭ 20 دى قەبىلىسىنىڭ ھەممىسى «شۇڭقار» نى توتىم قىلغان دەپ ھېسايلاشتى [7]. خەنزۇچە قەدىمكى كىتابلاردا يەنە دىلارنىڭ بېشىغا قۇش پەيلىرىنى قادايدىغانلىقى ئېيتىلغان [8]. بۇ يەردە قانداق قۇشنىڭ پەيلىرىنىڭ ئىشلىتىلىدىغانلىقى ئەسكەرتىلمىگەن بولسىمۇ، لېكىن يۇقىرىدا سۆزلەپ ئۆتكەن بايانلاردىن ئۇنى «شۇڭقار» نىڭ پېيى بولسا كېرەك دېگەن خۇلاسگە كېلىشكە بولىدۇ. توتىم قىلىنغان ھايۋانلارنىڭ شەكلىدە ياسىنىش دۇنيادىكى نۇرغۇن ئىپتىدائىي ئۇرۇق - قوۋملاردا ئورتاق تارقالغان ئادەتلەردىن بىرى. باش كىيىمگە قۇشلارنىڭ پېيىنى قاداش تارىم ۋادىسىدىكى قەدىمكى ئاھالىلەر ئارىسىدىمۇ بولغان. كۆنچى دەرياسى ۋادىسىدىن 1979 - يىلى قېزىۋېلىنغان ئۆردەكلىك قەبرىستانلىقى (بۇنىڭدىن 3800 - 4000 يىل بۇرۇن) دىن قېزىۋېلىنغان ئاخىرەتلىك بۇيۇملار ئىچىدە ئۈستىگە قۇش پەيلىرى قاداپ قويۇلغان، يەنى كرورەن گۈزىلى بېشىغا قۇش پېيى قاداغان ئۇچلۇق بۆك كىيگەن كىگىز تۇماق تېپىلغان [9]. بۇنداق ئەنئەنىۋى ئادەت ئۇيغۇرلار ۋە باشقا تۈركىي تىللىق خەلقلەردە ھازىرغىچە ساقلىنىپ كەلمەكتە.

قۇش پەيلىرىنى قاداش ئادىتىنىڭ كېلىپ چىقىشى توغرىلىق ئاقسۇ بايلىق تارىخشۇناس موللا مۇسا سايرامى (1836 - 1917) مۇنداق بىر رىۋايەتنى كەلتۈرىدۇ: ياپەسنىڭ ئوغلى چىن ئوغلى ماچىننىڭ ئىلتىماسىغا بىنائەن بىر شەھەر بىنا قىلدى ۋە ئۇنى ماچىننىڭ نامى بىلەن ئاتىدى... ماچىن پەرزەنتلىرىگە بۈركۈت بىلەن ئوۋ قىلىشنى ئۆگەتتى. قۇش - جانىۋارلارنىڭ ئىچىدە ئەنقا دېگەن ناھايىتى چىرايلىق بىر قۇش بار ئىدى. ئۇ قۇشنىڭ قاناتلىرىنى زىننەت بۇيۇمى قاتارىدا باشلىرىغا قىسىدىغان

بولدى. ماچىن بۇ قۇش قاناتلىرىنى جەڭ كۈنلىرىدە باتۇرلارنىڭ دەستار - دېۋىغا (ئوق ئۆتمەيدىغان تۆمۈر ياكى پولاتتىن ئىشلەنگەن باش كىيىم) لىرىغا بېكىتىپ، ھەيۋەتلىك، باتۇرلارنى قىياپەتكە كىرىشكە بۇيرۇق قىلدى. بۇ ئادەت مەنسەپدارلار ئارىسىدا تا ھازىرقى دەۋرگىچە ساقلىنىپتۇر. [10]

بۇ رىۋايەتتىكى شەخسلەرنى بىرەر تارىخىي شەخسلەر بىلەن سېلىشتۇرۇپ، راستلىقىنى دەلىللەشكە ئامالسىز بولساقمۇ، لېكىن ئۇنىڭدىكى تەسۋىرلەردىن قۇش پەيلىرىنى قاداش ئۇزۇن تارىخقا ئىگە ئىكەنلىكىنى دەماللىققا ئىشەنچىگە ئىگە قىلىدۇ.

ئارخېئولوگىيە خادىملىرى ھۇن دەۋرىگە مەنسۇپ قەدىمگالاردىن قۇشلار، بولۇپمۇ قارچىغا ئوبرازىدا ياسالغان بىر مۇنچە سەنئەت بۇيۇملىرىنى تاپتى. بۇنىڭ ئىچىدە 1972 - يىلى ئىچكى موڭغۇلىنىڭ ئىخجۇ ئايمىقى خانگىن قوشۇنى ئارۇستېننىڭ جەنۇبىدىن ئۈچ كىلومېتىر كېلىدىغان جايدىكى قۇم دۆۋىسىدىن تېپىلغان قىممەتلىك ئالتۇن - كۈمۈش بۇيۇملىرى ئىچىدە قارچىغا شەكىلدە بېزەلگەن تاج تولمۇ ئوبرازلىق. يەنى ئالتۇن تاجنىڭ تۆپىسىدە قارچىغا دەسسەپ تۇرىدۇ، ئۇ تىرناقلىرىنى كېرىپ قانات قاقىدىغاندەك تۇرغان. ئۇنىڭ تېگىدە بۆرە تېكىنى چىشلەپ تۇرغان. ئۇنىڭ ئاستىدىكىسى سېرىق ئالتۇندا ياسالغان چېكىلىك بولۇپ، ئۇنىڭغىمۇ ھايۋانلار (ئات، قوي، يولۋاس) سۈرىتى چۈشۈرۈلگەن. ئارخېئولوگىيە خادىملىرى بۇ يادىكارلىقنى بەلكىم ھازىرغىچە تېپىلغان «خۇ (ھۇن) لار تاجىسى» نىڭ بىرىنچىسى ئەۋرىشىكىسى بولسا كېرەك، دەپ ھېسابلاشقان.

ۋاڭ گوۋېي «خۇ (غۇز) لار كىيىم - كېچىكى ھەققىدە تەتقىقات» دېگەن ماقالىسىدە ھونلارنىڭ كىيىم - كېچەكلىرى جۈملىدىن خان تاجىسى توغرىلىق توختىلىپ، «خۇلارنىڭ ئېگىنى ۋە تاج قالپاقلىرى خەن سۇلالىسى زامانىدا ئەلمەكەشلىر (ھەربىي ئەمەلدارلار) تاجى دېيىلەتتى...، بۆرە، يولۋاس ۋە قارچىغا سۈرەتلىكلىرى ھەقىقىي خۇلار پوسۇنى بويىچە ئىشلەنگەندۇر. بۆرە - بۇلغۇن ۋە قۇش سۈرەتلىكلىرى جاۋ خۇيۈپن تاجى دېيىلىدۇ. بۈركۈت سۈرەتلىكلىرى بۈركۈت سۈرىتى چۈشۈرۈلگەن تاج

دېيىلىدۇ» دەپ يازغان. [11]

دېمەك، ھۇنلارنىڭ قارچىغا - بۈركۈت ئوبرازى ئەكس ئەتتۈرۈلگەن تاجلارنى كىيىشى ئۇلارنىڭ نەزىرىدە بۇ قۇشلارنىڭ يۈكسەك ئورۇندا تۇرغانلىقىنى چۈشەندۈرۈپ بېرىدۇ.

ئارخېئولوگىلار بۇ تاجلارنى ھۇن ھەربىي ئەمەلدارلىرىنىڭ قالىپاق - تاجلىرى بولسا كېرەك دەپ قاراشقان ۋە ئۇنىڭ يىل دەۋرىنى مىلادىيىدىن بۇرۇنقى 475 - يىلىدىن مىلادىيىدىن بۇرۇنقى 221 - يىلىغىچە بولغان ئارىلىقتىكى دەۋرگە مەنسۇپ بولۇشى مۇمكىن، دەپ ھېسابلاشقان. [12]

ھۇن دۆلىتىنىڭ تەركىبىدە دىڭلىڭلارمۇ بار ئىدى. قەدىمكى دىلارنىڭ شۇڭقار ئېتىقادچىلىقى ھۇن دەۋرىدە قويۇق ساقلانغان.

ئۇيغۇرلارنىڭ قۇش ئېتىقادچىلىقى كېيىنكى دەۋرلەردىمۇ داۋاملىق ساقلانغان. ياكى شىڭمېن ئەپەندى بۇ توغرىدا «دىڭلىڭلار ئارىسىدا كۆپ ساندىكى كىشىلەر شۇڭقار (翟) نى فامىلە قىلىپ ئىشلەتكەن. تا مىڭ نەچچە يۈز يىلدىن كېيىن دىلارنىڭ ئەۋلادلىرى بولغان ئۇيغۇرلار (回纥) يەنىلا شۇڭقارغا چوقۇنىدىغان چۈشەنچىگە ئىگە ئىدى. بۇ دەل قەدىمكى ئەجدادلارنىڭ توتېمغا چوقۇنۇشىنىڭ نەسىرى بولۇشى مۇمكىن» دەيدۇ. [13]

قەدىمكى ئۇيغۇرلارنىڭ رىۋايەتلىرىدە ئېيتىلىشىچە، تۇنجى ئۇيغۇر خاقانى بۆگۈخان سەلتەنەت تەختىگە ئولتۇرغاندىن كېيىن، تەڭرى ئۇنىڭغا ھەر قايسى دۆلەتلەرنىڭ تىلىنى بىلىدىغان ئۈچ دانە قۇش [14] ئىنئام قىلغان بولۇپ، ئۇ قەيەردە خىزمەتتە بولسا شۇ يەرگە ئۇچۇپ بېرىپ تەكشۈرۈپ، خەۋەرلەرنى ئېلىپ كېلىدىكەن. [16][15] بۇ مەلۇم بىر خىل قۇش نامى بىلەن ئاتىلىدىغان ياكى قۇشنى توتېم قىلغان قەبىلە ئاتا-ئانىلىرى بولسا كېرەك. مىلادىيە 788 - يىلى ئۇيغۇر خاقانى تاڭ سۇلالىسى ئوردىسىغا ئىلتىماس قىلىپ، خېلىدىن بېرى خەنزۇچە يېزىلىپ كېلىۋاتقان «خۇيخى» (回纥 - ئۇيغۇر) دېگەن نامى «خۇيخۇ» (回鹘) دېگەن سۆزگە ئۆزگەرتىپ يېزىشنى تەلەپ قىلغان بولۇپ، ئۇ «شۇڭقاردەك پەرۋاز قىلغۇچى» (回旋轻捷如鹘) دېگەن مەنىدە ئىدى. [17] ئۆزگەرتىلگەندىن

كېيىنكى «خۇ، گۇ» (鶻) بىر خىل يىرتقۇچ قۇش قۇرغۇي ياكى بۈركۈت (شۇڭقار) نى بىلدۈرەتتى.

قەدىمكى ئۇيغۇرلار ئارىسىدا تارقالغان بۆگۈخان (بۇقۇخان) توغرىسىدىكى رىۋايەتلەردە، ئۇيغۇرلارنىڭ ئەڭ دەسلەپكى ئەجدادى ئىككى تۈپ دەرەخنىڭ ئەۋەللۇت قىلىشى بىلەن ئاپىرىدە بولغان يەنى ئۇلار ئەڭ بۇرۇن بەش بىر تۇغقان بولۇپ، ئۇلار خاسىيەتلىك دەرەخ كاۋىكىدىن چۈشكەن، ئۇلارنىڭ تۇنجىسى «شۇڭقار تېگىن» دەپ ئاتالغان.^[18] دېمەك، ئۇ شۇڭقارنى توتېم قىلغان ئۇرۇق - قەبىلىنىڭ باشلىقى ئىكەنلىكى ئېنىق. قەدىمكى زامان رىۋايەتلىرىدە ئېيتىلىشىچە، قەدىمكى ئۇيغۇر قەبىلىلىرىنى تەشكىل قىلغان ئوغۇزلار 24 ئۇرۇقتىن ئىبارەت بولۇپ، ئۇلارنىڭ ئىچىدە 20 ئۇرۇقنىڭ توتېمى ھەر خىل قارچىغا - قۇرغۇي، شۇڭقارلار بولغان. مەسىلەن، ئۇلارنىڭ ئىچىدىكى تۆت ئۇرۇقنىڭ توتېمى ئاق قارچىغا؛ تۆتىنچى بۈركۈت؛ تۆتىنچى لاجىن؛ تۆتىنچى چىقىر قۇش؛ تۆتىنچى ئۇچ قۇشتىن ئىبارەت.^[19] مانا بۇلار ئۇيغۇرلار، جۈملىدىن قەدىمكى تۈركىي قوۋملاردا قۇش توتېمىنىڭ كەڭ ئومۇملاشقانلىقىنى چۈشەندۈرۈپ بېرىدۇ.

ئورقۇن مەڭگۈ تاشلىرىغا قارىلىدىغان بولسا، تۈركىي تىللىق خەلقلەرنىڭ ئېتىقادىغا ئاساسلانغاندا، كىشىلەرنىڭ روھى ئادەم ئۆلگەندىن كېيىن قۇش ياكى قۇرۇق ئايلىنىپ كېتىشى، كىشىلەرنىڭ ئۆلۈپ كېتىشى ئۇ «ئۇچتى» (ئۇچۇپ كەتتى) دېيىلگەن. ئاكادېمىك ۋ. بارتولد بۇ ھەقتە توختىلىپ: «كۆپچىلىككە مەلۇمكى، غەرب تەرەپتە تۈركلەر ئۇزۇن يىللاردىن بېرى ھەتتا ئىسلام دىنىنى قوبۇل قىلغاندىن كېيىن «ئۇ ئۆلۈپ كەتتى» دېگەن مەنىنى «شۇڭقار بولدى» (ياكى ئۇ شۇڭقارغا ئايلىنىپ كەتتى) دېگەن سۆز بىلەن ئىپادىلىگەن. ئېنىقكى، بۇ يەردە جەستەتكە نىسبەتەن ئالاھىدە بىر خىل مەنە يوشۇرۇنغان»^[20] دەيدۇ ۋە مۇنداق بىر ۋەقەنى ئەسلىتىدۇ: ئەينى چاغلار تۈركلەر بىلەن ئەرەبلەر ئۇرۇش قىلغان چاغدا تۈركلەرنىڭ سەردارىنىڭ جەستى ئەرەبلەرنىڭ قولىدا قالغان. تەبەرنىڭ ئېيتىشىچە، بۇ بەختسىزلىك سەردارىنىڭ ئۆلۈمىگە

سېلىشتۇرغاندا تېخىمۇ ئېچىنىشلىق بولغان. ۋەھالەنكى، بۇ يەردە دىنىي چۈشەنچە رول ئوينىيالمايدۇ.

مەھمۇد قەشقەرنىڭ مەلۇمات بېرىشىچە، زۇلقەرنەين ئوتتۇرا ئاسىياغا يۈرۈش قىلغان چاغدا، ئۇنىڭ ئەسكەرلىرىنى توسۇش ئۈچۈن تۈرك خاقانى ئۇنىڭغا قارشى تۆت مىڭ ئادەم ئەۋەتكەن بولۇپ، ئۇلارنىڭ قالپاقلارنىڭ قاناتلىرى لاچىن قاناتلىرىغا ئوخشايدىكەن. ^[21] قىزىق يېرى شۇكى، باش كىيىمنى بۇنداق لايىھەلەش تاشقى موڭغۇلىيىدە ئېلىپ بېرىلغان ئارخېئولوگىيەلىك قەدىرىشلەردىن بايقالغان ئەۋرىشىكلەر ئارقىلىق ئىسپاتلاندى. ^[22]

ئو. پىرىتساك: «قارا خانىيلار خانلىقىدىكى خانلارنىڭ چوڭ - كىچىكلىرى يىرتقۇچ ھايۋان ئاتلىرىنى ئۇنۋان قىلىشتىن ئاۋۋال يىرتقۇچ قۇشلارنىڭ ئاتلىرىنى قوللىنىتتى. مەسىلەن، «چاغرى تېگىن» ۋە «ھاكازالار» ^[23] دەيدۇ. بۇنىڭدىن قارا خانىيلار دەۋرىدە شەرەپ ناملىرى سۈپىتىدە قوللىنىلغان ھايۋانات ناملىرى ئارىسىدا چاغرى (بۈركۈت) نامىمۇ بولغان.

قەدىمكى ئۇيغۇرلارنىڭ شۇڭقارغا ئېتىقاد قىلىش كۆز قارىشى ھازىرقى كۈنگىچە ساقلىنىپ كەلگەن. خەلق داستانلىرىدا قەھرىمانلار شۇڭقارغا ئوخشىتىلىدۇ. مەسىلەن، «سىيىت نوچى» داستانىدا مۇنداق مىسرالار بار:

سىيىت ئاخۇن، سىيىت گاڭگۇڭ،
جېنىدىن جۇدا بولدى.
ئەزىزانە قەشقەرنىڭ،
شۇڭقارى ئادا بولدى.

بۇ يەردە خەلق باتۇرى سىيىت نوچى شۇڭقارغا ئوخشىتىلغان. كلاسسىك خەلق داستانلىرىدا شۇڭقار ئادەملەر يەنى چىن دىلىدىن سۆيگەن مەھبۇب مىسالدا تەسۋىرلىنىدۇ. مەسىلەن، «غېرىب ۋە سەنەم» داستانىدا مۇنداق قوشاق بار:

«ئۇچۇردۇم شۇڭقار قۇشۇمنى،
ھېچبىر يەردە دېرىكى يوق.
ھەسرەت بىلەن سەن يارىمنى،
تاپمىغۇچە قارارىم يوق»

ئۇيغۇر خەلق قوشاقلارىدا شۇڭقارنىڭ بىر خىلى قۇرغۇي كۆپ تىلغا
ئېلىنغان بولۇپ، ئۇ «يار» ئوبرازىدا تەسۋىرلىنىدۇ. مەسىلەن:
قۇرغۇيۇم ئۇچۇپ كەتتى،
قەشقەر يولىغا قاراپ.
كۆزلىرىم تېلىپ كەتتى،
يارنىڭ يولىغا قاراپ.

ئۇنىڭدىن باشقا «قۇرغۇيۇم» دېگەن ئۈچ كۈپلەتلىق يەنە بىر ئۇيغۇر
خەلق قوشىقىنىڭ ھەر بىر كۈپلەتتى «ئالا - ئالا قۇرغۇيۇم» دېگەن
مىسرا بىلەن باشلىنىپ، ئۇنىڭدا بىر گۈزەل يارنىڭ ئوبرازى
سۈرەتلەنگەن. [24]

ئۇيغۇرلار ئارىسىدا تارقالغان چۆچەكلەردە، مەسىلەن، «ئەقىللىق
بۈركۈت» [25]، «تايغان بىلەن بۈركۈت» [26] قاتارلىقلاردا بۈركۈت
كىشىلەرنىڭ ئوۋچىلىق ئىشلىرىدا ياخشى ياردەمچىسى سۈپىتىدە ئەمەس،
بەلكى ئوۋچىلارنىڭ بېشىغا ئېغىرچىلىق كەلگەندە ياردەمدە بولغۇچى، ھەتتا
ئادەملەرنىڭ نىجاتكارى، ئۆز ئىگىسى ئۈچۈن قىساس ئالغۇچى سۈپىتىدە
تەسۋىرلىنىدۇ.

«تايغان بىلەن بۈركۈت» دېگەن چۆچەكتە، بىر ئوغۇل بالا بىر
بۈركۈت بىلەن بىر تايغان باققان بولۇپ، ئۇلار ئوغۇلنى بىر كۆزلۈك
يالماۋۇز سىڭلىسىنىڭ ئىبلىس چاڭگىلىدىن قۇتۇلدۇرۇپ چىقىدۇ. بۇ
چۆچەكتىكى ئاجايىپ بىر كارامەت شۇكى، بۈركۈت بىلەن تايغان ناھايىتى
يىراقتا ۋەھىمە ئىچىدە قالغان ئىگىسىنىڭ ئىلتىجاسىنى ئاڭلىيالايدۇ، ھەتتا
باغلاقنى ئۈزۈپ تاشلاپ ئىگىسىنىڭ يېنىغا دەل ۋاقتىدا يېتىپ بېرىپ، ئۆز
بۇرچىنى ئادا قىلىدۇ. بۇ چۆچەكتە بۈركۈت قاتارلىقلار ۋاپادار، ئەقىللىق،
باتۇر قىلىپ تەسۋىرلەنگەن، ھەتتا ئۇلاردىكى ئەقىل - پاراسەت

ئادەملەردىنمۇ ئۈستۈن ئورۇندا قويۇلۇپ سۈرەتلەنگەن.

«ئەقىللىق بۈركۈت» چۆچىكىدە ئېيتىلىشىچە، ئوسمان ئىسىملىك ئوۋچىنىڭ بىر بۈركۈتى بولۇپ، ئۇنى شۇ ئەلنىڭ پادىشاھى تالىشىپ مەقسىتىگە يېتەلمىگەندىن كېيىن، ئوۋچى ئوسماننى ئوقيا ئېتىپ يىقىتىۋەتكەندە، بۈركۈت قەيسەرلىك بىلەن پادىشاھنىڭ يۈز - كۆزىگە چاڭگال سېلىپ، بېشىنى يۇلۇپ ئاسمانغا كۆتۈرۈلۈپ يوقاپ كۆزدىن غايىب بولدى.

بۇ چۆچەكتە پۈتۈن ئەل - يۇرتنىڭ قېنىنى شوراپ، ئازاب دېڭىزىدا قاغىر قاخشىنىۋاتقان زالىم پادىشاھنىڭ ئەدىپىنى ئەقىللىق بۈركۈت كېلىشتۈرۈپ بېرىدۇ.

بىزگە مەلۇمكى، ئىنسانلارنىڭ ئىجتىمائىي پائالىيىتى ئوۋچىلىقتىن باشلانغان. ئۇلار يىراق قەدىمكى زاماندىن باشلاپلا ئوقيا، سالغا، قاپقان قاتارلىقلاردىن باشقا، يىرتقۇچ قۇشلاردىن بۈركۈت، لاجىن، قارىچىغا قاتارلىقلارنى قولغا ئۆگىتىپ ئۇلارنىڭ ياردىمىگە تايانغان. بۇ قۇشلارنىڭ كۆزلىرى ئۆتكۈر، ھەرىكىتى چاققان، قولغا كۆندۈرۈشكە ئوڭاي، خاراكتېرى چېۋەر - بانۇر بولغاچقا ئىنسانلار ھەمىشە ئۇلارنى ئۆزلىرىگە ھەمراھ قىلىۋالغان.

دېمەك، شۇڭقارنىڭ باتۇرلۇقى، چاققانلىقى، سەزگۈرلىكى قەدىمكى ئىنسانلارغا تولمۇ ياققان ۋە ئۇلارنى سۆيۈندۈرگەن. نەتىجىدە نەبىئەت ۋە ئىجتىمائىي كۈچلەر ئالدىدا ئۆزلىرىنىڭ كۈچىنى تۆۋەن مۆلچەرلىگەن ئىپتىدائىي ئىنسانلارغا نىسبەتەن شۇڭقار بىر خىل تېۋىنىش ئويىكىتى بولۇپ تونۇلغان؛ كېيىنكى دەۋرلەردە، ئادەملەرنىڭ كۈچ - قۇدرىتى ۋە ئەقىل - پاراسىتى ئۆز - ئۆزىگە تولۇق نامايان بولغاندىن كېيىنمۇ باتۇرلۇقنى ئىنسانىي خىسلەتلەرنىڭ بىرى دەپ تونۇغان ئىنسانلار شۇڭقارنىڭ باتۇرلۇقىغا ھېرىسمەنلىك قىلىشنى چەتتە قالدۇرمىغان.

2. ئۇيغۇر خەلق چۆچەكلىرىدىكى كەمەك ھەييار ئوبرازىنىڭ كېلىپ چىقىشى ھەققىدە

ئۇيغۇر خەلق چۆچەكلىرىدە خىلمۇ خىل ئوبرازلار بار. ئوبرازنىڭ تۈرى ناھايىتى كۆپ. ئوبراز ئەدەبىي ئەسەرنىڭ يادروسى. ئوبرازلار ئىچىدە ئىجابىي ئوبرازلارمۇ، سەلبىي ئوبرازلارمۇ بار. ھەر ئىككى خىل خاراكتېردىكى ئوبرازلار خەلق ئاممىسىنىڭ ئاڭ سەۋىيىسىنىڭ ئۆسۈپ بېرىشى ۋە تەربىيىلىنىشىدە مۇناسىپ تەسىرنى ساقلىيالايدۇ.

ئۇيغۇر خەلق چۆچەكلىرىدە «كەمەك ھەييار» دېگەن بىر ئوبراز بار. بۇ ئوبرازنىڭ كېلىپ چىقىشى، خاراكتېرى ۋە تەسىرنى تەتقىق قىلىش بەلگىلىك ئىلمىي قىممەتكە ئىگە.

كەمەك ھەييار كەمەك دېگەن نام بىلەنمۇ قەيت قىلىنىدۇ. «ئۇيغۇر تىلىنىڭ ئىزاھلىق لۇغىتى» دە «كەمەك ھەييار»، «كەمەك» كە مۇنداق ئىزاھ بېرىلگەن.

«كەمەك ھەييار، ئىسىم ①، رىۋايەتلەردىكى ئىنتايىن ھىيلىگەر، ساختىپەز، سېھىرگەر، جاسۇس بىر پېرسوناژ؛ ② كۆچمە مەنىدە ئالدامچى، سۈيىقەستچى، ھىيلىگەر، ئىپلاس كىشى».

«كەمەك (سۈپەت) قاڭشىرى يوق، پاناق بۇرۇن» [27].

بۇ بايانلاردىن كەمەك ھەييارنىڭ سەلبىي ئوبراز ئىكەنلىكىنى بىلگىلى بولىدۇ.

كەمەك ھەييار خەلق ئاممىسىنىڭ دائىملىق پىكىر ئالماشتۇرۇشلىرىدا سۆزلىنىدۇ. خەلق چۆچەكلىرىدە بولسا بىر تىپىك ئوبراز سۈپىتىدە تەسۋىرلىنىدۇ. بۇ نۇقتا «كەمەك ھەييار بىلەن مۇختەر ھەييار» دېگەن چۆچەكتە ئالاھىدە كۆزگە چېلىقىدۇ:

«كەمەك ھەييار بىلەن مۇختەر ھەييار» دېگەن چۆچەكتە كەمەك ھەييارنىڭ يۇرتى توغرىلۇق «بۇرۇنقى زاماندا، ئىران پادشاھلىقىنىڭ تەۋەسىدە كەمەك دېگەن بىر ھەييار ئۆتكەن ئىكەن» دەپ ئۇچۇر بېرىلگەن. بۇنىڭدىن كەمەك ھەييار ئىرانلىق بولسا كېرەك، دېگەن چۈشەنچە تۇغۇلىدۇ. لېكىن، ئىنچىكىلىك بىلەن تەھلىل قىلغاندا «ئىران پادشاھلىقىنىڭ تەۋەسىدە» دېگەن ئۇقۇمدا «ئىرانلىق» دېگەن ئۇقۇم بىلەن بىللە «ئىران تەۋەسىدە ياشىغان» دېگەن ئۇقۇمۇ بار.

چۆچەكتە تەسۋىرلىنىشىچە، ئىران پادشاھلىقى تەۋەسىدە كەمەك دېگەن بىر ھەييار ئۆتكەن ئىكەن، تەكلىماكاندا خۇددى شۇنىڭغا ئوخشاش مۇختەر دېگەن يەنە بىر ھەييار ئۆتكەن ئىكەن. ئۇلار «كىتابى جادۇ» (جادۇگەرلىك توغرىسىدىكى كىتاب) دىن بىر- بىرىنىڭ ھىيلىگەر، ھەييار ئىكەنلىكىنى ۋە بىر- بىرىنى قىلناققا چۈشۈرۈپ، بابلاش ئۈچۈن تەييارلىنىۋاتقانلىقىنى سېزىپ سەپەرگە ئاتلىنىپ، كۆپ يوللارنى بېسىپ ئۇچرىشىپتۇ. شۇنداقلا بۇ ئۇچرىشىشتىن كېيىن ئۇلار ئىنساننى تاڭ قالدۇرىدىغان ھىيلىگەرلىك، سېھىرگەرلىك بىلەن روھىي ۋە جىسمانىي جەھەتتە قاتتىق ئېلىشىپ، ئاخىر مۇختەر ھەييار كەمەك ھەييارنى يېڭىپ، ئۆزىگە دەسلەپ سۈيقەست پىلانلىغان پادشاھ تەرىپىدىن مۇكاپاتلىنىپ، ئۆز يۇرتى تەكلىماكانغا قايتىپ كېتىدۇ. [28]

چۆچەكتە كەمەك ھەييار (جۈملىدىن مۇختەر ھەييار) نىڭ ئوبرازى ئاجايىپ- غارايىپ بىر خىل قىياپەتتە يارىتىلغان. ئۇنىڭغا قىرىق چىلتەن ھەمراھ بولىدۇ. «كىتابى جادۇ» غا ئاساسەن ئىش قىلىدۇ. ئەپسۇن ۋاسىتىسى بىلەن مۈشكۈلاتلارنىڭ سىرىنى يېشىدۇ. غەيرىي (مەۋھۇم) قىياپەتكە كىرىۋالغان ئادەمنى (جۈملىدىن رەقىبى مۇختەر ھەييارنى) تونۇۋالالايدۇ. ئومۇمەن، كەمەك ھەييار خاراكتېرىدىكى تۈپ ئالاھىدىلىك ھەييارلىق، سېھىرگەرلىكتىن ئىبارەت. ئۇ مەيلى روھىي جەھەتتە، مەيلى جىسمانىي جەھەتتە بولسۇن ئادەتتىكى ئادەملەرگە ئوخشىمايدىغان ئۆزگىچە، غەيرىي خاراكتېرگە ئىگە.

ئۇنداق بولسا، «كەمەك ھەييار» قاچان، قانداق قىلىپ ئۇيغۇر

ئەدەبىياتىغا ۋە ئۇيغۇر ئىجتىمائىي تەپەككۇرىغا بەدىئىي ئوبراز سۈپىتىدە كىرىپ كېلىپ، ئالاھىدە ئورۇنغا ئىگە بولغان، كەمەك ھەييار قاچان ياشىغان؟ بۇ ھەقتە پاكىتلىق ماتېرىيالغا ئىگە ئەمەسمۇ. پەقەت چۆچەكتە پادىشاھ جەمىشىد زامانىسىدا كەمەك ھەييارنىڭ ياشىغانلىقى سۆزلەنگەن. كەمەك ھەييارنىڭ قاچان ياشىغانلىقىنى بىلىشتە بۇ بايان مۇھىم بىر يىپ ئۈچىدەك قىلىدۇ. چۈنكى، جەمىشىد ئەسلىي بىر تارىخىي شەخس بولۇپ، «ئاۋېستا» دا تىلغا ئېلىنغان. ئۇ ئىراننىڭ رىۋايەتلەر دەۋرىدىكى پىشىدادلەر سۇلالىسىنىڭ 4 - پادىشاھى بولۇپ، مىلادىدىن كۆپ ئەسىرلەر ئىلگىرى ياشىغان. ئۇنداق بولسا كەمەك ھەييار بىلەن جەمىشىد زامانداشمۇ؟ بۇنىڭغا ئالدىراپ بىر نەرسە دېيىش تەس. چۈنكى، جەمىشىد رېئال ئادەم بولسىمۇ، لېكىن زامانلارنىڭ ئۆتۈشى بىلەن ئەپسانىۋى شەخسكە ئايلىنىپ، ئىران خەلقلىرى ئارىسىدىلا ئەمەس، بەلكى ئوتتۇرا ئاسىيادىكى تۈركىي تىلى ئائىلىسىگە مەنسۇپ خەلقلەر ئارىسىدا سەييارە ۋە دەۋرىي خاراكتېرلىك ئوبرازغا ئايلانغان. شۇڭا، بىز تىلغا ئالغان چۆچەكتىكى جەمىشىدنىڭ تارىخىي يىلنامىسىنى بېكىتىش نىسبەتەن قىيىن. يەنە بىرى، كەمەك ھەييار بىلەن جەمىشىدنىڭ زامانداش قىلىپ تەسۋىرلىنىش خەلق ئارىسىدا تارقالغان ئوبرازلارنىڭ ئارىلىشىپ، داشقايناققا ئايلىنىپ كېتىشى بىلەن مۇناسىۋەتلىك بولسا كېرەك.

«كەمەك ھەييار» ئوبرازىنىڭ كېلىپ چىقىشىنى مۇھاكىمە قىلىشتا ئاساسلىنىدىغان بىردىنبىر ئاساس «كەمەك ھەييار» دىن ئىبارەت مۇشۇ ئاتالغۇ ۋە ئۇنىڭ ئىتمولوگىيىسى ھەم ئىستېمال مەنىسىنى تەكشۈرۈپ كۆرۈشتىن ئىبارەت.

«كەمەك» ئوتتۇرا ئەسىردىكى بىر تۈركىي تىلى ئائىلىسىگە مەنسۇپ قەبىلىنىڭ نامى. دەسلەپ ئەرەب، پارس تارىخشۇناسلىرى ۋە جۇغراپىيەشۇناسلىرىنىڭ خاتىرىلىرىدە ئۇچرايدۇ. بۇ نامنىڭ كىماك، قىماق، كىماك شەكىللىرى بار. مەھمۇد قەشقىرى «دىۋانۇلۇغەتت تۈرك» تە بۇ قەبىلىنى «Yemak» دەپ يازغان.

كەمەكلەر مىلادىيە VII ئەسىرلەردە ئالتاي تېغىنىڭ شىمالى، ئېرتىش

دەرياسى ساھىلىدە ياشىغان ھەم ئەينى چاغدا غەربىي تۈرك خانلىقىغا تەۋە بولغان. مىلادىيە 659 - يىلى غەربىي تۈرك خانلىقى مۇتەرز بولغاندا كەمەك قەبىلىلىرى غەربىي تۈرك خانلىقىدىن بۆلۈنۈپ چىققان. مىلادىيە VIII ئەسىرلەردە ئېرتىش دەرياسىنىڭ ئوتتۇرا ئېقىن ساھىلىدە ئولتۇراقلىشىپ، ئۈزلۈكسىز تۈردە غەربكە كېڭەيگەن. XI ئەسىرنىڭ باشلىرىدا يەتتە سۇ ئۆلكىسىنىڭ تۆۋەن ساھىلى ۋە ئارال كۆلىنىڭ ئەتراپىنى ئىگىلىگەن. ئەينى چاغدا جەنۇبىي قارلۇقلار بىلەن قوشنا بولۇپ، بالقاش كۆلىنى چېگرا قىلغان.

مىلادىيە 840 - يىللىرى ئۇيغۇر خانلىقى مۇتەرز بولغاندىن كېيىن، كەمەكلەر داۋاملىق كۈچەيگەن. ئەسلىدە ئۇيغۇر خانلىقىغا تەۋە بولغان بىر قىسىم قەبىلىلەر كەمەك قەبىلىلەر ئىتتىپاقىغا قوشۇلغان. XI ئەسىرنىڭ كېيىنكى يېرىمىدىن باشلاپ ئېرتىش دەرياسىنى مەركەز قىلغان ھالدا كەمەك خانلىقىنى قورغان. 982 - يىلى پارسچە يېزىلغان «ھۇدۇدۇل ئالەم» ناملىق كىتابتا خاتىرىلىنىشىچە، كەمەك خانلىقىنىڭ شەرقى قىرغىزلار بىلەن، جەنۇبىي ئېرتىش دەرياسى ھەم سىر دەرياسى بىلەن چېگرالىنىدىكەن، ئۇلارنىڭ غەربىدە بىر قىسىم قىپچاقلار بولغان، ئۇلارنىڭ شىمالى ئادەم ئايىغى باسمىغان بىپايان تۈزلەڭلىك ئىكەن. [29]

جۇغراپىيەشۇناس ئىدرىس (Edrisi) نىڭ «گېئوگرافىيە» (1153 - يىلى يېزىلغان) ناملىق ئەسىرىدىكى بايانلارغا قارىغاندا، كەمەكلەر تۈرك خانلىقلىرى ئىچىدە چوڭ قوۋملاردىن ئىكەن. ئۇنىڭ جەنۇبىي ئوققۇز ئوغلۇزلار بىلەن، غەربىي جەنۇبىي قارلۇقلار، غەربىي قىرغىزلار، شەرقى قارا دېڭىز بىلەن تۇتىشىدىكەن. بۇ ئەلنىڭ ئىچىدە چوڭ دەريا بولۇپ، شەرققە قاراپ ئاقىدىكەن. ئىلۋارد (Elwardi) بۇ ئەلنى شەرقىي تۈركلەرنىڭ بىر قىسمى ھېسابلاپ جۇڭگونىڭ شىمالىغا قوشنا دەپ قارىغان. [30]

كەمەكلەر بىر قانچە قەبىلىدىن تەركىب تاپقان، ئوۋچىلىق، بېلىقچىلىق، چارۋىچىلىق بىلەن شۇغۇللانغان. ئائىلە قول ھۈنەرۋەنچىلىكىمۇ خېلى تەرەققىي قىلغان. تۆمۈر قوراللار، ئالتۇن، مىس

بېزەكلەرنى ئىشلەتكەن. ئەرەب جۇغراپىيەشۇناسى ئەل ئىدرىسى XII ئەسىردىكى كەمەك خانلىقىنىڭ خەرىتىسىنى سىزغان. مۇشۇ خەرىتىگە ئاساسلانغاندا، كەمەك خانلىقىدا 16 شەھەر بولغان. كەمەكلەرنىڭ سودا، قاتناش ئىشلىرىمۇ گۈللەنگەن. XI ئەسىرگە كەلگەندە كەمەك خانلىقى پارچىلىنىپ، قىپچاق قەبىلىلىرى ئۇلارنىڭ ئورنىنى ئىگىلىگەن. كېيىنچە، كەمەكلەر قىپچاق قەبىلىلىرىگە^[31] ۋە باشقا تۈركىي تىللىق خەلقلەرگە قېتىلىپ كەتكەن.

كەمەكلەر بىلەن ئۇيغۇرلارنىڭ مۇناسىۋىتىمۇ خېلى قويۇق بولغان دەپ ئېيتىشقا بولىدۇ. ئۇيغۇر خانلىقى كۈچەيگەن زامانلاردا كەمەكلەر يۇرتى ئۇيغۇر خانلىقى تېررىتورىيىسى دائىرىسىگە كىرگەن. قوچو ئۇيغۇر خانلىقى (840 - 1369) ۋە قارا خانىيلار خانلىقى (? 850 - 1212) دە بۇ خانلىقلارنىڭ زېمىن دائىرىسى نۆۋىتى كەلگەندە دەم - دەم كەمەكلەرنىڭ يۇرتىنىمۇ ئۆز ئىچىگە ئېلىپ تۇرغان. مەسىلەن، «ھۇدۇدۇل ئالەم» دە: «توققۇز ئوغۇزلارنىڭ تېررىتورىيىسى شەرقتە چىن ئېلىدىن باشلىنىپ، جەنۇبى تېبەتلەرنىڭ بىر قىسمى، قىرغىزلارنىڭ بىر قىسمى، شىمالىي تەرىپىمۇ قىرغىزلار بىلەن چېگرىلىنىدۇ» دېيىلگەن. بۇ يەردە تىلغا ئېلىنغان توققۇز ئوغۇزلار ئۇيغۇرلاردۇر.^[32] بۇ خاتىرە IX ئەسىرنىڭ كېيىنكى يېرىمىدىكى ئەھۋاللارغا ئاساسەن يېزىلغان خاتىرە بولۇپ، «XI ئەسىردىن ئىلگىرى، قىرغىزلار ئەسلىي بۈگۈنكى جەنۇبىي سىبىرىيىدىكى يەنسەي دەرياسىنىڭ يۇقىرى ئېقىمى ساھىلىدە، ئالتاي تاغلىرىنىڭ شەرقىي شىمالىغا مىڭ چاقىرىمىدىن ئارتۇق كېلىدىغان دائىرىنىڭ سىرتىدا ياشايتتى»^[33] دېمەك، كەمەكلەر بۇ يەردە تىلغا ئېلىنمىغان بولسىمۇ ئۇلارنىڭ بىر قىسمى قىرغىزلار بىلەن توققۇز ئوغۇزلار ئارىسىدا بولۇشى كېرەكلىكىنى پەرەز قىلىشقا بولىدۇ. يەنە ئەرەب جۇغراپىيەشۇناسى مەسئۇدىنىڭ «مۇرۇج - ئەد - داخاب» ئالتۇن يايلاق (943 - 947 - يىللىرى)، پارس جۇغراپىيەشۇناسى گەردىزىنىڭ «زەينۇل ئەخبار» (1048 - 1052) ناملىق كىتابلىرىدا قوچو ئۇيغۇر خانلىقى ۋە قارا خانىيلار خانلىقىنىڭ ئاساسىي ئاھالىسى بولغان توققۇز

ئوغۇز (ئۇيغۇر) لارنىڭ زېمىن دائىرىسىنىڭ كەڭلىكى سۆزلەنگەن بولۇپ، بۇلارنىڭ تېررىتورىيىسى كەمەكلەرنىڭ يۇرتىنىمۇ ئۆز ئىچىگە ئالدىغانلىقىنى پەرەز قىلىشقا بولىدۇ.

ئۇيغۇر چۆچەكلىرى ۋە ئىجتىمائىي پىكىر - چۈشەنچىلىرىدىكى «كەمەك» دەل قەدىمكى زاماندىكى كەمەك قەبىلىسىنىڭ نامىدىن كەلگەن، دەپ پەرەز قىلىشقا بولىدۇ. بۇنىڭ ئاساسى:

بىرىنچى، كەمەكلەر بىلەن ئۇيغۇرلار تارىختا مۇئەييەن ئالاقىدە بولغان. ئۇزۇن يىللار قوشنا بولۇپ ياشىغاندىن باشقا، ئوخشاش تېررىتورىيىدە بىللە ھايات كەچۈرگەن، بىر مۇنچە ئۇيغۇر قەبىلىلىرى كەمەكلەرگە قېتىلىپ كەتكەن، يەنە بىر قىسىم كەمەكلەر ئۇيغۇرلارغا قېتىلىپ كەتكەن.

ئىككىنچى، كەمەكلەر تۈركىي تىلى ئائىلىسىگە تەۋە قەبىلە بولۇپ، بۇ جەھەتتىن ئۇيغۇرلار بىلەن يېقىنلىق ۋە ئوخشاشلىققا ئىگە.

ئۈچىنچى، قەدىمكى تۈركىي تىلى ئائىلىسىگە تەۋە قەبىلە «كېمەك - Kemak - Kemak» لارنىڭ نامى بىلەن ئۇيغۇر چۆچەكلىرى ۋە ئىجتىمائىي ئوي - تەسەۋۋۇرلاردىكى «كەمەك» دېگەن ئىسمىنىڭ تەلەپپۇزى ئوخشاش بولۇپ، ئارىلىقتىن مەك يىلچە ۋاقىت ئۆتكەن بولسىمۇ بۇ ئىسمىنىڭ تاۋۇشلىرىدا چوڭ ئۆزگىرىش بولماي، ئەينەن ئىستېمال قىلىنىپ كەلگەن.

تۆتىنچى، ئۇيغۇرلارنىڭ بۈگۈنكى زامان تىل ئىستېمالىدىكى «كەمەك» ئاتالغۇسىنى ئالاقىدار قىلىپ ئىزاھلايدىغان باشقا يىپ ئۇچى ھازىرچە يوق.

ئوتتۇرا ئەسىرلەردىكى كەمەكلەرنىڭ قەبىلە - قوۋم نامى قانداق قىلىپ يېقىنقى زامان ئۇيغۇرلىرىنىڭ تىلىدا بىر خىل ھەييار، سېھىرگەرلىك قىلىدىغان بەدىئىي ئوبرازنىڭ نامى سۈپىتىدە ساقلىنىپ قالغان؟ تارىخىي ماتېرىياللاردا ئېيتىلىشىچە، كەمەكلەر ئارىسىدا يادا تاش سېھىرگەرلىكى بىلەن شۇغۇللىنىدىغانلار بولغان. بۇ ھەقتە X ئەسىرنىڭ ئوتتۇرىلىرىدا ياشىغان ئەرەب شائىرى ۋە ساياھەتچىسى مىسار (تولۇق نامى

كەمەك (Kaymak) قەبىلىسى ئارىسىغا كەلگەن بولۇپ، ئۇلارنىڭ ئەھۋالى توغرىلۇق «رسالە» («Risala»، 941-943- يىللىرى يېزىلغان) سىدا سۆزلەپ: «ئۇ يەردە بىر تاش بار بولۇپ، يادا تاش دەپ ئاتىلىدىكەن، ھەر دائىم كىشىلەر يامغۇر سۈيىگە ئېھتىياجلىق بولسا بۇ تاشقا ئىلتىجا قىلىپ، ئۇنىڭ ياردىمى بىلەن يامغۇر ياغدۇرىدىكەن» دېگەن. [34]

يادا تاش ئارقىلىق يامغۇر ياغدۇرۇش ئوتتۇرا ئاسىيادا تۈركىي تىللىق خەلقلەر ۋە باشقا خەلقلەر ئارىسىدا تارقالغان بىر خىل سېھىرگەرلىك پائالىيىتى. ئۇنىڭ ئىككى مىڭ يىلغا يېقىن يازما تارىخى بار. يادا تاش ئەسلىي كېسەل ئات، ئۆكۈز، بۆرە قاتارلىقلارنىڭ ئاشقازان، ئۈچەيلىرىدە پەيدا بولۇپ قالىدىغان بىر خىل تاش. كۆپىنچە يۇمىلاق، ياكى يالپاقراق يۇمىلاق بولىدۇ. چوڭلۇقى بىر خىل بولمايدۇ. كىچىكلىرى پۇرچاق تەك، چوڭلىرى مۇشتەك، بەلكى ئۇنىڭدىن چوڭ بولىدۇ. سىرتى سۇس ھاۋا رەڭ، كۈل رەڭ ۋە قارا بولىدۇ، سىلىق ھەم پارقراپ تۇرىدۇ، ياكى چاپىنالىغان ئوتنىڭ ئىزى بولىدۇ. تاش تەك قاتتىق كېلىدۇ. كېسىلگەن يۈزىنىڭ رەڭگى بوز رەڭ بولۇپ قات-قات سىزىقلىرى بولىدۇ. ئەينەككە ئوخشاش پارقرايدۇ. ئادەتتە دورىغا ئىشلىتىلىدۇ. ئىسسىقنى قايتۇرۇپ، زەھەرنى تارقىتىدۇ. چۆچۈشنى باسىدۇ. بەلغەمنى يۇمشىتىدۇ. [35] ئۇنىڭ رەڭگى ھاۋا رايونىنىڭ ئۆزگىرىشىگە ئاساسەن بىلىنەر-بىلىنمەس ئۆزگىرىش ھاسىل قىلسا كېرەك. بەزى كىشىلەر بۇ خىل تاش ۋاسىتىسى بىلەن يامغۇر ياغدۇرىدىغان سېھىرگەرلىك پائالىيەتلىرى بىلەن شوغۇللانغان ھەم مۇنداق پائالىيەت بىلەن مەشغۇل بولىدىغان كىشىلەر «پادىچى» دەپ ئاتالغان.

پادىچىلارنىڭ يامغۇر ياغدۇرۇش سېھىرگەرلىكىنىڭ تۈرى ھەر خىل بولغان. بەزىلەر، يادا تېشىنى كۆز ياشلىرى بىلەن ئەمەلپ ئەپسۇن ئوقۇپ سېھىرگەرلىك قىلغان. يەنە بەزىلەر يادا تاشنى قولىدا ھەر خىل شەكىلدە ئايلىنىدۇرۇپ، بېشىدىن ئېگىز كۆتۈرۈپ، ئاسمانغا چۆرۈپ، كەينىدىن سەكرەپ تۇتۇپ، يەرنى تاقلاپ، ئەپسۇن ئوقۇپ، سېھىرگەرلىك قىلغان، ئايرىملار بولسا كىچىك يادا تاشلارنى ئاغزىغا سېلىپ، كۆككە قاراپ

پۇرقۇپ، تاقلاپ تۇتۇپ، ئەپسۇن ئوقۇپ سېھىرگەرلىك قىلغان. يادىچىلارمۇ يامغۇر ياغدۇرۇش سېھىرگەرلىكى بىلەن شۇغۇللىنىپلا قالماستىن، يەنە يامغۇرنى توختىتىدىغان سېھىرگەرلىك بىلەنمۇ شۇغۇللانغان، ئۇلار قارمۇ ياغدۇرۇش.

كەمەكلەر ئارىسىدىكى يادا تاش سېھىرگەرلىكى باشقا خەلقلەرنىڭ شۇ خىلدىكى سېھىرگەرلىكىگە قارىغاندا ئۆزگىچىرەك بولغانلىقى ئېھتىمالغا ناھايىتى يېقىن. ئۇلار دەشتى قىپچاق ياپىلاقلىرىدا كۆچمەن تۇرمۇش كەچۈرۈشنى ئاساس قىلغان بولغاچقا، يادا تاش سېھىرگەرلىكىگە كۆپرەك ئەھمىيەت بەرگەن ۋە بۇ خىل پائالىيەت بىلەن شۇغۇللىنىدىغان مەخسۇس يادا تاش سېھىرگەرلىرى قاتلىمى شەكىللىنىپ، ئۆز قەبىلىسى دائىرىسىدىلا ئەمەس، بەلكى قوشنا قەبىلە - ئۇلۇسلار ئارىسىدىمۇ بۇ كەسىپ بىلەن شۇغۇللىنىپ جان باققان بولسا كېرەك.

ئۇيغۇرلار ئۆز قوۋملىرى ئارىسىغا كېلىپ يادا تاش سېھىرگەرلىكى بىلەن شۇغۇللانغان سېھىرگەرلەرنى ۋە شۇلارغا ئوخشاش ئىش قىلىدىغان ئۆز قوۋمى ئىچىدىكى كىشىلەرنى «كەمەك» ياكى «كەمەك ھەييار» دەپ ئاتاشنى ئادەت قىلغان دېسەك، تارىخىي ئەمەلىيەتتىن بەك يىراقلىشىپ كەتمەيمىز.

چۆچەكلەر ۋە ئىجتىمائىي پىكىرلەردە كەمەك ئوبرازىنىڭ سەلبىي ئوبرازغا ئايلىنىپ كېتىشى ۋە يادا تاش سېھىرگەرلىكىگە ئوخشىمايدىغان، كىشىلەرگە يامان تەسىر بېرىدىغان جادۇ قىلىش ۋە يامان سېھىرگەرلىك قىلىش خاراكتېرىگە ئىگە ئوبراز بولۇپ قېلىشىمۇ يادا تاش سېھىرگەرلىكىگە بېرىپ تۇتىشىدۇ. بۇ ھەم ئۇزاق تارىخىي تەرەققىيات جەريانىنى باشتىن كەچۈرگەن بۇ ئوبرازنىڭ مۇرەككەپ ئىجتىمائىي مۇھىت ئىچىدە، ئاجايىپ - غارايىپ تەسىرلەرنى قوبۇل قىلغانلىقىنىڭ ئىنكاسى، شۇنداقلا خەلق ئاممىسىنىڭ بەدىئىي جەھەتتە ئىش قوشقانلىقى ۋە پىششىقلىغانلىقىنىڭ نەتىجىسى.

يادا تاش سېھىرگەرلىكىنىڭ خاراكتېرىگە كەلسەك، يادا تاشنىڭ ياردىمى بىلەن يامغۇر، قار ياغدۇرۇش قىلچە ئىلمىي ئاساسى يوق بىر خىل

خۇراپىيى ھەرىكەت. قەدىمكى زاماندا (شىنجاڭدا ھازىرغىچە بۇ خىل پائالىيەت داۋاملىشىپ كېلىۋاتىدۇ) بەزى كىشىلەر بۇ خىل سېھىرگەرلىككە ئىشەنگەن بولسىمۇ، بەزىلەر ھېچقانداق ئىلمىي ئاساسى بولمىغان بۇ خىل پائالىيەتكە باشقىچە قاراشتا بولغانلىقى ئېنىق. مۇنداقچە ئېيتقاندا، دۇنيادىكى ھادىسىلەرگە ئىلمىي قاراشتا بولىدىغان دانىشمەنلەر يادا تاش سېھىرگەرلىكى بىلەن شۇغۇللىنىدىغان سېھىرگەرلەرگە مەسخىرىلىك پوزىتسىيىسىدە بولغان. ئۇلارنىڭ ھەرىكەت - قىلىقلىرىنى مازاق قىلغان، قاملاشمىغان، كۈلكىلىك، كىنايىلىك ئىشلار بىلەن مەشغۇل بولىدىغان ھەييار ئادەملەر دەپ ھېسابلىغان. شۇنىڭ بىلەن بىرگە، بىر قىسىم نادان ئادەملەرنى كۆلدۈرلىتىپ، قايىمۇقتۇرىدىغان بۇنداق يادا تاش سېھىرگەرلىرىنىڭ ئوبرازى ئەسلىي ماھىيىتىدىن تېخىمۇ بىر بالداق تەرەققىي قىلىپ، ئاجايىپ - غارايىپ، سىرلىق، جادۇگەرلىك قىلىقلىرىنى قىلىدىغان چۆچەكلەردىكى «كەمەك ھەييار» ئوبرازىغا تەرەققىي قىلىپ، بىز خىل سەلبىي تىپ بولۇپ قالغان. دۇنيادىكى ھەر قايسى مىللەتلەر تارىخىدا ئاددىي ئوبرازلارنىڭ تىپىك ئوبرازلارغا، ئىجابىي ئوبرازلارنىڭ سەلبىي ئوبرازغا، سەلبىي ئوبرازنىڭ ئىجابىي ئوبرازغا، بىر مىللەت خەلقى ئارىسىغا ئالمىشىپ كېلىشى، ساقلىنىپ قېلىنىشى، مىللەت ۋە قوۋم نامىنىڭ شەخس نامىغا، شەخس نامىنىڭ مىللەت نامىغا ئايلىنىپ قېلىشى ئادەتتە كۆرۈلۈپ تۇرىدىغان بىر خىل ھادىسە. كەمەك ھەييار ئوبرازىمۇ قەبىلە نامىدىن شەخس نامىغا، ئىجابىي ئوبرازدىن زامانىمىزغا كەلگەندە ئۇيغۇرلارنىڭ نەزىرىدە سەلبىي ئوبرازغا ئايلىنىپ قالغانلىقى ئەجەبلىنەرلىك ئەمەس.

بەزىلەر كەمەكلەرنىڭ قەبىلە - قوۋم سۈپىتىدە تارىخ سەھنىسىدە غايىب بولغىنىغا ئاز كەم مىڭ يىلچە بولغان تۇرسا، ئۇنىڭ ئۈستىگە ئۇيغۇر چۆچەكلىرى يېقىنقى زامانغا كەلگەندە قەلەمگە ئېلىنغان؛ بىز بىلەلەيدىغان ئۇيغۇرلار نەزىرىدىكى كەمەك ھەييار ئوبرازىمۇ يېقىنقى زامان ئۇيغۇرلىرىنىڭ چۈشەنچىسىدىكى ئوبراز تۇرسا، بۇنى قانداق قىلىپ ئوتتۇرا ئەسىردىكى كەمەك قەبىلىسىنىڭ نامى بىلەن چېتىشتۈرۈپ چۈشەندۈرۈشكە



بولدۇ، دەپ سوئال قويۇشى مۇمكىن. مەلۇمكى، ئۇيغۇر چۆچەكلىرى يېقىنقى زامانغا كەلگەندە قەلەمگە ئېلىنغان بولسىمۇ، ئۇنى پۈتۈنلەي يېقىنقى زاماننىڭ مەھسۇلى دېيىشكە بولمايدۇ. نۇرغۇن چۆچەكلەردىكى ۋەقە — ھادىسىلەر، ئوبراز ۋە پېرسوناژلارنى ئىنچىكە تەھلىل قىلىپ كۆرگەندە، بەزىلىرىنىڭ تارىخنىڭ ناھايىتى ئۇزۇنلۇقى، ھەتتا ئىپتىدائىي جەمئىيەت، قۇللۇق جەمئىيەت، دەسلەپكى ۋە ئوتتۇرا ئەسىر فېئوداللىق جەمئىيەت باسقۇچىدا بارلىققا كەلگەنلىكىنى مۆلچەرلەشكە بولىدۇ. ئۇيغۇرلار نەزىرىدىكى كەمەك ۋە كەمەك ھەييار ئوبرازغا كەلسەك، بۇنىڭ چۆچەكلەردىكى كەمەك ھەييار ئوبرازى بىلەن سوڭىدىشىپ، خەلق ئارىسىدا سەييارە ئوبراز بولۇپ كەلگەن دېيىش مۇمكىنچىلىكى بار. دېمەك، ئوتتۇرا ئاسىيا، جۈملىدىن دۇنيادىكى بىر مۇنچە خەلقلەرنىڭ خەلق ئېغىز ئەدەبىياتىدىكى ئوبرازلارغا ئوخشاش ئوتتۇرا ئەسىردىكى كەمەكلەر ياشىغان ۋاقىت بىلەن قەلەمگە ئېلىنغان ئۇيغۇر چۆچەكلىرىدىكى كەمەك ھەييار ئوبرازىنىڭ ئارىلىقىدا ناھايىتى ئۇزۇن بىر ۋاقىت ئايرىمىسى بولسىمۇ، بۇ ئىككى دەۋردە تارىخىي ۋە ئىجتىمائىي تۇرمۇشتا كۆرۈلگەن «كەمەك» لەرنىڭ روشەن باغلىنىشى بار بولۇپ، ئۇيغۇر چۆچەكلىرىدىكى «كەمەك ھەييار» ئوبرازى بىۋاسىتە كېلىپ چىقىش جەھەتتىن ئوتتۇرا ئەسىردىكى «كەمەك» لەرگە تۇتىشىدۇ، دەپ ھېسابلاش مۇمكىنچىلىكى چوڭ. لېكىن، ئىككى خىل تارىخىي دەۋردە كۆرۈلگەن «كەمەك» چۈشەنچىسىنىڭ ئارىسىغا تەڭلىك بەلگىسى قويۇشقا بولمايدۇ. ئۇيغۇر چۆچەكلىرىدىكى «كەمەك ھەييار» ئوبرازى پەقەت ئوتتۇرا ئەسىردىكى قەبىلە نامى «كەمەك» تىن ئىسىم ئالغان ۋە ئۇنىڭ قىسمەن، ئەمما ئاساسىي ئالاھىدىلىكىنى باشلىنىش نۇقتىسى قىلغان. نەتىجىدە قەبىلە نامى «كەمەك» ئۇيغۇر فولكلورىنىڭ بىر مۇتىفى بولۇش رولىنى ئوينىغان.

نۆۋەتتە ئۇيغۇرلار ئارىسىدىكى، جۈملىدىن چۆچەكلەردىكى كەمەك ھەييار ئوبرازىنى تەھلىل قىلىش، ئۇنىڭ كېلىپ چىقىشى، ئۆزگىرىشى، تەسىرى مەسىلىسى مۇھىم بىر نۇقتا. يۇقىرىقىلاردىن باشقا بۇ ئوبراز توغرىلۇق يەنىمۇ كەڭ ۋە چوڭقۇر مۇلاھىزە ئېلىپ بارغىلى بولىدۇ.

3. ئۇيغۇرلارنىڭ نەزىرىدىكى «مەدەنىيەت» ۋە «ئۆرپ - ئادەت» توغرىسىدا

ئۇيغۇرلار «مەدەنىيەت» ۋە «ئۆرپ - ئادەت» مەسىلىسىگە بەك ئەھمىيەت بېرىدىغان مىللەت. ئۇلارنىڭ ئەنئەنىۋى قارىشىدا ناھايىتى مۇنتىزىملاشقان ۋە سىستېمىلاشقان «مەدەنىيەت» چۈشەنچىسى ھەم «ئۆرپ - ئادەت» قارىشى بار.

«مەدەنىيەت» دېگەن سۆز ئەرەب تىلىدىن ئۇيغۇر تىلىغا كىرگەن سۆز بولۇپ، ئۇ «مەدەنىيەت» دېگەن سۆزدىن كېلىپ چىققان. «مەدەنىيەت» - «ماكانلاشماق»، «ئولتۇراقلاشماق» دېگەن مەنىدە. ئەرەبلەر «شەھەر» نى «مەدەنىيەت» دېگەن. شۇنىڭ بىلەن بىرگە، ئەرەبىستاندىكى بىر شەھەر «مەدەنىيەت» دەپ ئاتالغان. «مەدەنىيەت» ئەرەب تىلىدا «مەدەنىيەت» (مىدىيە) شەكلىدىمۇ تۈرلەنگەن.

ئۇيغۇر تىلىغا «مەدەنىيەت» سۆزىنىڭ قاچان كىرگەنلىكى ئېنىق ئەمەس. «قۇتادغۇ بىلىك»، «دىۋانۇلۇغەتت تۈرك»، «ئەتەبەتۇل ھەقايق» قاتارلىق ئەسەرلەردە بۇ سۆز ئىشلىتىلمىگەن. شۇنىڭ بىلەن بىرگە، شىنجاڭ ياشلار - ئۆسمۈرلەر نەشرىياتى 1989 - يىلى نەشر قىلغان «قەدىمكى ئۇيغۇر تىلى لۇغىتى» دە بۇ سۆز كۆرسىتىلمىگەن. بۇنىڭغا قارىغاندا ئۇنىڭ چاغاتاي ئۇيغۇر تىلى دەۋرى (XIV ئەسىردىن XIX - XX ئەسىرلەر) دە ئاندا - ساندا كىتابىي سۆز تەرىقىسىدە ئىشلىتىلگەنلىكىنى پەرەز قىلغىلى بولىدۇ. غ. غوپۇر، م. ئىبراھىمى، خ. يۈنۈس قاتارلىقلار چاغاتاي ئۇيغۇر تىلى ئاساسىدا ئىشلەپچىقىرىپ، مىللەتلەر نەشرىياتى تەرىپىدىن 1986 - يىلى نەشر قىلدۇرغان «ئۇيغۇر كلاسسىك ئەدەبىياتىدىن قىسقىچە سۆزلۈك» ناملىق لۇغەتنىڭ 640 - بېتىدە

مۇنداق ئىزاھلانغان:

«مەدەنىيەت (مەدەنىيەت)» ئەرەبچە سۆز، شەھەر، ئەرەبىستاندىكى مەدەنىيەت شەھىرى».

«مەدەنىيەت (مەدەنىيەت) ئەرەبچە سۆز، شەھەرلىك، پىكىرى ئېچىلغان، كۆزى ئېچىلغان، مەدەنىيەتلىك، مەدەنىيەت شەھىرىلىك كىشى».

«مەدەنىيەت (مەدەنىيەت) ئەرەبچە سۆز، مەدەنىيەت، تەرەققىيات، شەھەرلىشىش».

شۇنىڭغا ئىشىنىشكە بولىدۇكى، «مەدەنىيەت» دېگەن بۇ سۆز XX ئەسىرنىڭ ئالدىنقى چارىكى، بولۇپمۇ 1930 - 1940 - يىللىرى شىنجاڭدا پائالىيەت ئېلىپ بارغان، مەدەنىي ئاقتارتىش ئىشلىرىنى يەنى مەكتەپ، كىنو - تىياتىر، سەنئەت قاتارلىقلارنى باشقۇرغان ئاممىۋى تەشكىلات - شىنجاڭ مەدەنىي ئاقتارتىش ئۇيۇشمىلىرىنىڭ تەشۋىقى پائالىيەتلىرىنىڭ تەسىرىدە ئۇيغۇرلار جەمئىيەتتە كەڭرەك ئىشلىتىلىش ئىمكانىيىتىگە ئېرىشكەن. 1940 - 1950 - يىللاردىن باشلاپ ماركس، ئېنگېلس، لېنىن، ستالىن ۋە ماۋزېدۇڭ ئەسەرلىرى ھەم سوتسىيالىزم ۋە كوممۇنىزمغا دائىر كىتاب - ئەسەر، ماقالىلارنىڭ ئۇيغۇر تىلىغا تەرجىمە قىلىنىشى بىلەن كەڭ دائىرىدە ئىشلىتىلىشكە باشلىدى. بولۇپمۇ «مەدەنىيەت زور ئىنقىلابى» (1965 - 1975) مەزگىلىدە كەڭ خەلق ئاممىسى نەزىرىدە «مەدەنىيەت» سۆزىنىڭ تەسىرى بەك چوڭقۇر بولدى.

«ئۆرپ - ئادەت». بۇ ئەرەبچە ئىككى سۆزدىن تۈزۈلگەن. 1971 - يىلى تۈركىيىدە نەشر قىلىنغان «ئوكيانوس» (Okyanos) نىڭ III توم، 2243 - بەتتە «Orf»، I توم 19 - بەتتە «Adet» دېگەن سۆزلەر ئايرىم - ئايرىم ئىككى سۆز شەكلىدە ئىزاھلانغان. بۇنىڭدىن تۈركىيە تۈركلىرىنىڭ تىلىدا بۇ سۆزلەرنىڭ يەككە ھالدا قوللىنىلىدىغانلىقىنى بىلگىلى بولىدۇ. مىللەتلەر نەشرىياتى 1989 - يىلى نەشر قىلغان «تۈركچە - ئۇيغۇرچە لۇغەت» نىڭ 9 - بېتىدا: «adet. ① ئادەت، ئۆرپ - ئادەت، مەجەز؛ ② قائىدە - يوسۇن؛ ③ ھەيز، ئادەت كۆرمەك» دەپ چۈشەندۈرۈلگەن بولسا، 686 - بېتىدا:

« orf - ئۆرپ - ئادەت » دەپ ئىزاھلانغان .

ئۇيغۇر تىلىدا « ئۆرپ » سۆزى يەككە ئىشلىتىلمەيدۇ ، « ئادەت » سۆزى بولسا يەككە ھالدا ئىشلىتىلىدۇ . شۇنىڭ بىلەن بىرگە « Orf-Adät » (ئۆرپ - ئادەت) دەپ بىرىككەن شەكىلدە ئىشلىتىلىدۇ . بۇ سۆزلەرنىڭ قايسى ۋاقىتتىن بېرى ئۇيغۇر تىلىغا كىرىپ ئۆزلەشكەنلىكىگە بىر نېمە دېيىش تەس . « قەدىمكى ئۇيغۇر تىلى لۇغىتى » دە بۇ سۆزلەر ئىزاھلانمىغان ، « ئۇيغۇر كلاسسىك ئەدەبىياتىدىن قىسقىچە سۆزلۈك » دە بولسا : « ئادەت (ئادت) ، ئەرەبچە سۆز ، ئادەت ، ئۆرپ ، ئۇدۇم ، ئەنئەنە » دەپ چۈشەندۈرۈلگەن بولسىمۇ ، لېكىن بۇ سۆزنىڭ « ئۆرپ - ئادەت » ۋە « ئۆرپ » دېگەن شەكىللىرى تىلغا ئېلىنمىغان . بۇنىڭدىن « ئۆرپ - ئادەت » دېگەن بىرىكمە سۆزنىڭ ئۇيغۇر تىلىنىڭ مەھسۇلى بولسا كېرەك دېگەن قاراش كېلىپ چىقىدۇ .

قەدىمكى زامان ئۇيغۇر تىلىدا « مەدەنىيەت » ۋە « ئۆرپ - ئادەت » سۆزلىرى ئىشلىتىلمىگەن ئىكەن ، ئۇنداقتا ، ئۇنىڭ ئورنىدا قانداق سۆزلەر قوللىنىلغان ؟

« ئەردەم » (ärdam) بۇ قەدىمكى زامان ئۇيغۇر تىلىدا ئىشلىتىلگەن بىر سۆز . بۇ ئەسلىي « ئەردىنى » (ärdini) يەنى « چوڭ مەرۋايىت ، ئۈنچە - مەرۋايىت » (« دىۋانۇلۇغەتت تۈرك » كە قاراڭ) دېگەن سۆزدىن كېلىپ چىققان . « كۆلتېگىن مەڭگۈ تېشى » (732 - يىلى يېزىلغان) دا « ئەردەم » سۆزى « پەزىلەتلىك » مەنىسىدە كەلگەن بولسا ، « مايتىرى سىمىت » ، « قۇتادغۇ بىلىك » تە « ئەخلاق ، پەزىلەت » ، « دىۋانۇلۇغەتت تۈرك » تە « ئەدەب - ئەخلاق » مەنىسىدە ئىشلىتىلگەن . « قەدىمكى تۈركچە تۇرپان تېكىستلىرى » دە « ئەردىنلىغ » (ärdinligh) « قىممەتلىك ، ئاجايىپ » ، « ئالتۇن يارۇق » تىكى « ئەردىنى » (ärdini) بولسا « گۆھەر ، قىممەتلىك نەرسە » دېگەن مەنىدە قوللىنىلغان . « ئالتۇن يارۇق » ، « قوچودىن تېپىلغان قەدىمكى تۈركچە مانى دىنى يادىكارلىقلىرى » دا تىلغا ئېلىنىدىغان « ئەردەملىك » (ärdamlik) « قابىلىيەتلىك ، پەزىلەتلىك » دېگەن ئۇقۇمنى بەرگەن . دېمەك ، قەدىمكى ئۇيغۇر تىلى دەۋرىدە

«مەدەنىيەت، مەدەنىي، مەدەنىيەتلىك» دېگەن ئاتالغۇنىڭ ئورنىدا «ئەردەم» ئەردەنى، ئەردەملىك - ئەردەملىك» دېگەن سۆز ئىشلىتىلگەن. ۋەھالەنكى، «ئەردەم» سۆزىنىڭ تۈپ شەكلى «ئەردەنى» (ärdani) سانسىكرت تىلىدىن قوبۇل قىلىنغان بولۇپ، ئۇنىڭ «مەرۋايىت، گۆھەر، ئەڭگۈشتەر» دېگەن مەنىسى بولغان. ^[36] يەنە بىر قاراشتا، «ئەردەم» نىڭ «ئەدرەم» شەكلىمۇ بار دېيىلىدۇ. ئۇ مەنبە جەھەتتە (är) (ئەر) دېگەن ئىسىمغا قەدىمكى ئۇيغۇر تىلىدا ئىسىمدىن سۈپەت ياسىغۇچى قوشۇمچە däm نىڭ قوشۇلىشىدىن ياسالغان بولۇپ، كۆپىنچە «ئەخلاق، پەزىلەت» مەنىسىدە، بەزىدە «ئارتۇقچىلىق، ئالاھىدىلىك، خاسلىق، ئىقتىدارلىق» مەنىسىدىمۇ قوللىنىلغان. ^[37]

شۇنى ئۈنۈتماسلىق كېرەككى، قەدىمكى زامان ئۇيغۇر تىلىدا «مەدەنىيەت، مەدەنىيەتلىك» دېگەن سۆزنىڭ ئورنىدا «ئەردەم، ئەردەملىك» دېگەن سۆزلەر ئىشلىتىلگەن بولسىمۇ، لېكىن ئۇ ھازىرقى زامان ئۇيغۇر تىلىدىكىدەك كەڭرى ۋە ئالاھىدە مەنىدە «مەدەنىيەت، مەدەنىيەتلىك» دېگەن ئۇقۇمنى بەرمەستىن، بەلكى شۇ ئۇقۇمنىڭ مېخىزىنى ياكى مەلۇم بىر تەرىپىنى ئىپادە قىلغان.

تۆرۈ - تورۇ (Töru-Töru). بۇ قەدىمكى ئۇيغۇر تىلى ۋە چاغاتاي ئۇيغۇر تىلى دەۋرى ھەم ھازىرقى زامان ئۇيغۇر تىلىدا ئىشلىتىلىۋاتقان بىر سۆز، يەنى «كۆلتېگىن مەڭگۈ تېشى» دىن تارتىپ، «مايتىرى سىمىت»، «دىۋانلۇغەتت تۈرك»، «قۇتادغۇ بىلىك»، «خەزائىنۇل مەئانى»، «تارىخىي رەشىدى» قاتارلىقلاردا ئۇچرايدۇ.

ئالىملار «تۆرۈ - تورۇ» نىڭ تارىخىي دەۋرلەردە ھەر قايسى ئەسەرلەردە ئىشلىتىلىشىگە قاراپ، ئۇنىڭ مەنە - مەزمۇنىنى كۆپ تەرەپلىمە يەشكەن. مەسىلەن، رۇس شەرقشۇناسلىرىدىن ۋ. بارتولد (W.Bartold) كونوۋ (Konow) قاتارلىقلار «قانۇن»، «ئۆرپ - ئادەت»، «نزام» دېگەن مەنىدە يەشكەن. «سېناق ئەرىقىسىدە ئىشلەنگەن تۈركىي تىلىنىڭ تەلەپپۇز لۇغىتى»، (پېتسېربورگ، 1905 - يىلى، III توم، 1 - قىسىم، 1254 - بەت) دە «ئادەت»، «قانۇن» ۋە

«ھوقۇق» دەپ ئىزاھلانغان. «قەدىمكى تۈركچە - رۇسچە لۇغەت» تە «تەرتىپ»، «قائىدە»، «تۈزۈم» ۋە «قانۇن» دېگەنلىك بولىدۇ دېيىلگەن. «مەركىزىي تۈركىي تىلىنىڭ ئېتىمولوگىيىلىك لۇغىتى» (An Turkish (Etymological Dictionary of pere Thirteenth Centuri 11.1.1972) دە «Toru» نىڭ «ئەنئەنە»، «قائىدە - قانۇن»، «قانۇن»، «نېزام»، «پەرمان»، «دائىملىق»، «ئادەت»، «جامائەت ئېتىراپ قىلغان قانۇن - نېزام»، «ئىسلام دىنىدا قارشى تۇرۇشقا بولمايدىغان، قەتئى ئەمەل قىلىنىدىغان قانۇن»، «رەسىم - يوسۇن» دېگەنگە ئوخشاش مەنىلىرىنىڭ بارلىقى قەيت قىلىنغان ھەمدە موڭغۇل تىلىدا «Dore» ياكى «Tore» دېيىلىدىغانلىقى، ئۇنىڭ VIII ئەسىردىكى تۈركلەر تىلىدا «Türktoru» دېيىلىدىغانلىقى، XII ئەسىردىكى ئۇيغۇر مانى، بۇددا دىنىغا دائىر يازما ھۆججەتلەردە ھەم «Toru» دېيىلىدىغانلىقى، XI ئەسىردىكى خاقانىيە تىلى، XV ئەسىردىكى چاغاتاي تىللىرىدىمۇ «Toru»، «Töru» دېيىلىدىغانلىقى شۇ زاماندا يېزىلغان يازما ھۆججەتلەردىن مىسال كەلتۈرۈش ئارقىلىق ئالاھىدە ئەسكەرتىلگەن.

ئەلىشىر نەۋائى ئەسەرلىرىدە ئۇچرايدىغان «تۈرۈ» (Töru) لەرگە «نەۋائى ئەسەرلىرى تىلىنىڭ ئىزاھلىق لۇغىتى» (تاشكەنت نەشرى) دە «قائىدە»، «قانۇن»، «ئىنتىزام» ۋە «ئادەت» دەپ تەبىر بېرىلگەن. (ئۆزبېكىستان س س ر پەن نەشرىياتى، 1984 - يىلى نەشرى، 269 - 270 - بەتلەر). [38]

مەيلى نېمىلا دېمەيلى، «Toru» تۈرك ئۆرپ - ئادەت ۋە ئەنئەنىلەر ھۆكۈمرانلىرىنىڭ يىغىندىسى» بولۇپ «تۈركىي تىلىدىكى «قەدىم مەدەنى كەلىمىلەرنىڭ بىرى بولغان «Toru» تەبىرىنىڭ ئۆتمۈشىگە 1600 يىل بولغان». [39]

بۈگۈنكى زامان ئۇيغۇر تىلىدا «ئەردەم» «مەدەنىيەت»، «تۈرۈ» «ئۆرپ - ئادەت» مەنىسىدە ئىشلىتىلمەيدۇ. ئەمما ئۇلار ئۇيغۇرلارنىڭ «مەدەنىيەت» ۋە «ئۆرپ - ئادەت» چۈشەنچىسىنىڭ تارىخىنى ئۆگىنىشتە

قىممەتلىك ماتېرىياللىق رولىغا ئىگە.

بۈگۈنكى زامان ئۇيغۇر تىلىدا ۋە ھازىرقى زامان ئۇيغۇرلىرىنىڭ ئىجتىمائىي چۈشەنچىسىدە «مەدەنىيەت» بىلەن «ئۆرپ - ئادەت» ئومۇمىي جەھەتتىن (ماكرو نۇقتىدىن) ئايرىم - ئايرىم ئوقۇمغا ئىگە ئاتالغۇ، لېكىن مەلۇم بىر تەرەپتە بۇ ئىككى ئاتالغۇ ئۆز ئىچىگە ئالغان مەنە قاتلىمىدا بەلگىلىك يېقىنلىق ياكى باغلىنىش بار.

«مەدەنىيەت» ئاتالغۇسىغا «ئۇيغۇر تىلىنىڭ ئىزاھلىق لۇغىتى» (مىللەتلەر نەشرىياتى، 5 - توم، 1996 - يىلى نەشرى، 91 - بەت) دە مۇنداق تەبىر بېرىلگەن:

«مەدەنىيەت» (ئەرەبچە سۆز)، ① ئىنسانلارنىڭ جەمئىيەت تارىخى تەرەققىياتى جەريانىدا ياراتقان ماددى ۋە مەنبەۋى بايلىقلىرى، ئۇتۇقلىرى، ئادەتتە ئۇ كۆپرەك مەنبەۋى بايلىقلارنى، يەنى ئەدەبىيات - سەنئەت، مائارىپ، ئىلىم - پەن قاتارلىقلارنى كۆرسىتىدۇ؛ شىنجاڭنىڭ مەدەنىيىتى يىلدىن - يىلغا يۈكسەلمەكتە. بۇ يېڭى ئىقتىسادلا بولۇپ قالماستىن، بەلكى يېڭى مەدەنىيەتمۇ بولىدۇ. ② بىرەر ئىجتىمائىي گۇرۇپپا، سىنىپ ياكى خەلقنىڭ مەلۇم دەۋردە قولغا كەلتۈرگەن شۇنداق ئۇتۇقلىرىنىڭ دەرىجىسى؛ سوتسىيالىستىك مەدەنىيەت، پرولېتارىيات مەدەنىيىتى، بۇرژۇئازىيە مەدەنىيىتى. ③ «ئارخېئولوگىيە» دە ئوخشاش بىر تارىخى دەۋردە، تارقىلىش نۇقتىسىنىڭ يۆتكىلىشىگە قارىماستىن، ساقلىنىپ قالغان خارابە ئىزلىرى ۋە باشقا نەرسىلەرنىڭ يىغىندىسى. ④ يېزىق ئىشلىتىش قابىلىيىتى، ئومۇمىي ساۋاق؛ تەلىم - تەربىيە ئالغانلىق، زىيالىيلىق، مەرىپەت؛ مەدەنىيەتتە ئارقىدا قالماق، مەدەنىيەت ئۆگىنىش، مەدەنىيەت سەۋىيىسى».

بۇ لۇغەتتە «مەدەنىيەت» كە يۇقىرىقىدەك ئومۇمىي خاراكتېرلىق يەشمە بەرگەندىن باشقا، بۇ سۆزدىن «مەدەنىيەت قاتلىمى»، «مەدەنىيەت قۇرۇلۇشى»، «مەدەنىيەت يادىكارلىقلىرى»، «مەدەنىيەت پەرزەنتى»، «مەدەنىيەت - مائارىپ»، «مەدەنىيەتلىك» دېگەن سۆزلەرنىڭ ياسىلىدىغانلىقى سۆزلەنگەن.

«مەدەنىيەت سۆزى» «مەدەنى» شەكلىدە تۈرلىنىپ «مەدەنىيەتكە ئائىت، مەدەنىيەت ساھەسىدىكى؛ مەدەنىيەت، ئىلىم - مەرىپەت بىلەن مۇناسىۋەتلىك بولغان مەدەنىيەت تەرەققىي قىلغان، مەدەنىيەتلىك، مەدەنىيەتنى ئىگىلىگەن، ئوقۇغان، ئوقۇمۇشلۇق» دېگەن مەنىلەرنى ئاڭلىتىدۇ («ئۇيغۇر تىلىنىڭ ئىزاھلىق لۇغىتى»، 5 - توم، 92 -، 93 - بەت). بۇ سۆز «مەدەنىي ھايات، مەدەنىيەلەشتۈرمەك، مەدەنىيلىك» قاتارلىق شەكىللەرگە تۈرلىنەلەيدۇ.

«ئۆرپ - ئادەت» سۆزىگە شۇ كىتابنىڭ 802 - بېتىدە مۇنداق يەشمە بېرىلگەن:

«ئۆرپ - ئادەت، ئومۇمەن بىرەر خەلق ياكى مىللەتكە بىر قەدەر ئورتاق بولغان ۋە شۇ خەلق، مىللەت ئىچىدە ئەۋلادتىن ئەۋلادقا ساقلىنىپ كېلىۋاتقان ئەنئەنىۋىي يوسۇن، ئادەت، قائىدە - يوسۇن».

«ئادەت» سۆزى شۇ كىتابنىڭ 1 - توم، 44 - بېتىدە مۇنداق ئىزاھلانغان:

«ئادەت (ئەرەبچە سۆز) ① ئۆگىنىپ قالغان ھەرىكەت، قىلىق، ياخشى ئادەت، يامان ئادەت، ئادەت بولۇپ قالماق، ئادەتنىڭ دورىسى يوق، مەسچىتنىڭ مورىسى يوق (ماقال). ② ئاتا - بوۋىسىدىن تارتىپ كېلىۋاتقان ياكى ئاتا - بوۋىسىدىن قالغان ۋە كىشىلەرگە سىغىپ كەتكەن تەرتىپ؛ قائىدە - يوسۇن، ئەنئەنە، ئۇدۇم؛ ئۇيغۇرلارنىڭ مېھماندوستلۇق ئادىتى ناھايىتى ئۇزۇن تارىخقا ئىگە. بىزنىڭ يۇرتتا، ئازادلىقتىن ئىلگىرى ئوغۇللار 17 ياشتا، قىزلار 15 ياشتا توي قىلىدىغان ئادەت بار ئىدى. ③ (فىزىئولوگىيە) دە ئاياللار ھەر ئايدا بىر قېتىم دەۋر قىلىدىغان بالىياتقۇدا قان ھاسىل بولۇشتىن ئىبارەت فىزىئولوگىيەلىك ھادىسە، ئادەت كۆرمەك».

«ئادەت» سۆزى «ئادەت بولماق - ئادەتلەنمەك»، «ئادەتتىن تاشقىرى»، «ئادەت قىلماق»، «ئادەت كۆرمەك» «ئادەت كۈچى» دېگەنگە ئوخشاش سۆزلەرنىڭ ياسىلىشىدا ئاساس بولغاندىن باشقا، «ئادەتتە»، «ئادەتتىكى»، «ئادەتلەندۈرمەك»، «ئادەتلەندۈرۈلمەك»، «ئادەتلەنمەك»

دېگەندەك شەكىللەردە تۈرلەنلەيدۇ.

بۇ بىر خىل سۆز يەشمىلىرى ۋە سۆز ئىستېمالىدىن «مەدەنىيەت» بىلەن «ئۆرپ - ئادەت» نىڭ مەزمۇن دائىرىسىدە پەرقنىڭ بارلىقىنى چۈشىنىپ يەتكىلى بولىدۇ.

ئۇيغۇرلارنىڭ ئىجتىمائىي ئۆي - پىكىرلىرى، جۈملىدىن خەلق فولكلور خەزىنىسىگە دىققەت بىلەن چوڭقۇر نەزەر تاشلىغىنىمىزدا «مەدەنىيەت» ھەم ئۇنىڭ سۈپەتلەشكەن شەكلى «مەدەنىي» بىلەن «ئۆرپ - ئادەت» ياكى «ئادەت» سۆزلىرىنىڭ كونكرېت ئىستېمالىدا ھەم خەلق چۈشەنچىسىدە ناھايىتى يوشۇرۇن يېقىنلىق ھەم باغلىنىشنىڭ بارلىقىنى ھېس قىلغىلى بولىدۇ. مەسىلەن:

«15 مىنۇت ۋاقىت دېگەن مەدەنىيەتلىك كىشىلەر ئۈچۈن ئېيتقاندا ناھايىتى كۆپ ۋاقىت»، «بىلىملىك ئادەملەرنى» بۇ مەدەنىيەتلىك ئادەملەر، دېگەنلىرىنى ئاڭلاپ، دۇنيادا «مەدەنىيەت دېگەندىنمۇ ئارتۇق نېمە يوق ئىكەندە» دەپ ئويلايتتىم» («ئۇيغۇر تىلىنىڭ ئىزاھلىق لۇغىتى» 5 - توم، 92 - بەت).

«بىزنىڭ دىن شەرىئىتىمىزنى، ئاتا - بوۋىلىرىمىزدىن قالغان ئۆرپ - ئادەتلىرىمىزنى جاڭجىساغا ئوبدانراق چۈشەندۈرسىلە بولمامدۇ؟ - دېدىم مەن ئۇنىڭغا.» («ئۇيغۇر تىلىنىڭ ئىزاھلىق لۇغىتى» 5 - توم، 802 - بەت).

«غەربىي رايونلۇقلارنىڭ ھەر خىل كەسىپ بىلەن شۇغۇللانغانلىرىمۇ ناخشا - ئۇسسۇل بىلەن مەشغۇل بولۇشاتتى. ناخشا - ئۇسسۇل ئومۇم خەلق مەدەنىي ھاياتىدىكى دائىمىي ھادىسە ئىدى» («ئۇيغۇر تىلىنىڭ ئىزاھلىق لۇغىتى» 5 - توم، 93 - بەت).

«بۇ يۇرتنىڭ ئۆرپ - ئادىتى باشقا ئورۇنلارنىڭكىگە قارىغاندا ياخشى ئىكەن».

يۇقىرىدا مىسال كەلتۈرۈلگەن جۈملىلەردىكى «مەدەنىيەت» بىلەن «ئۆرپ - ئادەت، ئادەت» دېگەن سۆزلەر «ياخشى پەزىلەت»، «گۈزەل ئەخلاق»، «ئېسىل ئەنئەنە»، «ئالىبىجاناب خىسلەت»، «ئوبدان

كەيپىيات» دېگەنگە ئوخشاش مەنە يېپى بىلەن باغلىنىپ ئاھاڭداشلىققا ئىگە قىلغان.

بۇلاردىن باشقا «قۇتلۇقنىڭ يۇرتىدىكىلەر مەدەنىيەتلىك ئىكەن»، «سەن ئۆز يۇرتۇڭنىڭ ئۆرپ-ئادىتى بويىچە ئىش قىلىشنىڭ كېرەك» دېگەن جۈملىلەردىكى «مەدەنىيەت» (مەدەنىيەتلىك) سۆزى بىلەن «ئۆرپ-ئادەت» سۆزىنىڭ مەزمۇنىدىمۇ ئوخشاشلىق بار.

دېمەك، ئۇيغۇر مىللىتى قويۇق ئەنئەنىۋى مەدەنىيەت ۋە ئېسىل ئۆرپ-ئادەت فولكلورىغا ئىگە مىللەت. ئۇلارنىڭ شەخسىي، ئائىلە، مەھەللە ۋە جەمئىيەت تۇرمۇشى بۇ خىل ئەنئەنىۋى مەدەنىيەت ۋە ئۆرپ-ئادەتنىڭ دائىرىسىدە بولىدۇ. ئۇيغۇرلارنىڭ جەمئىيەتتىدە ئەنئەنىۋى مەدەنىيەت ۋە ئۆرپ-ئادەتنىڭ نوپۇزى ۋە چەكلەش كۈچى ناھايىتى چوڭ. بۇ خىل ھادىسىلەر ئۇزۇن تارىخقا ئىگە بولۇش بىلەن بىرگە، دەۋرلەرنىڭ ئۆتۈشىگە ئەگىشىپ مولىشىپ ۋە قويۇقلىشىپ كەلگەن، جەۋھىرى شاكىلىدىن روشەن پەرقلەنىپ تۇرغان. يېڭى دەۋرگە كەلگەندە، بۇلارنىڭ ئۈستىدە تۇرىدىغان «قانۇن - تۈزۈم» تىكلەنگەن بولسىمۇ، لېكىن ئەنئەنىۋى مەدەنىيەت ۋە ئۆرپ-ئادەت ئاڭلىق ۋە ئاڭسىز يوسۇندا خەلقنىڭ ئائىلە ۋە جەمئىيەت تۇرمۇشىنى قېلىپقا سېلىپ، تەڭشەپ تۇرغان. مەجبۇرى يولغا قويۇلىدىغان «قانۇن - تۈزۈم» گە ئۇدۇم بولۇپ كەلگەن ئەنئەنىۋى مەدەنىيەت ۋە ئۆرپ-ئادەت بىر-بىرىگە ھەمدەم بولۇپ تۇرغان. بۈگۈنكى زامان ئۇيغۇرلىرىنىڭ چۈشەنچىسىدىكى «مەدەنىيەت» ئومۇمىي جەھەتتىن چوڭ ئۇقۇم بولۇپ، ئۇ «ئۆرپ - ئادەت» نى ئۆز ئىچىگە ئالىدۇ. «ئۆرپ-ئادەت» كەڭ مەنىدىكى «مەدەنىيەت» نىڭ مەلۇم بىر مەزمۇنىنى ئۆز ئىچىگە ئالىسىمۇ، لېكىن ئومۇمىي «مەدەنىيەت» ئۇقۇمىنى ئۆز ئىچىگە ئالمايدۇ. بۇلاردىن باشقا، «مەدەنىيەت» چۈشەنچىسىدە ئىستىلىستىك ۋە ئېستېتىك تۈس قويۇقراق، «ئۆرپ - ئادەت» تە بولسا سۇسراق ئىپادىلىنىدۇ. «مەدەنىيەت» ئۇقۇمىغا نىسبەتەن شەھەرلىكلەرنىڭ چۈشەنچىسى روشەنرەك، شەھەرلىكلەردىكى تۆۋەن قاتلام ئاممىدا «ئۆرپ-ئادەت» چۈشەنچىسى قويۇقراق. «ئۆرپ-ئادەت» تارىخىي

ئەنئەنىۋى مەدەنىيەتكە قارىتىلشى ئېنىقراق بولسا، «مەدەنىيەت» نىڭ زامانىۋىلىككە، يېڭىلىققا بولغان مايىللىقى كۈچلۈكرەك. شۇنداق ئىكەن، بىز ئۇيغۇرلار چۈشەنچىسىدىكى «مەدەنىيەت» بىلەن «ئۆرپ - ئادەت» نىڭ مۇناسىۋىتىنى مۇھاكىمىگە قويغاندا، ئۇلار ئارىسىدا دىئالېكتىك مۇناسىۋەت بارلىقىنى ئالدىنقى شەرت قىلىشىمىز لازىم ھەم ئۇلار زامانغا ئەگىشىپ، ئۆزىنىڭ مەزمۇن خاراكتېرىدە بەلگىلىك ئۆزگىرىش ياسايدىغانلىقىغا توغرا مۇئامىلىدە بولۇشىمىز لازىم.

4. چىمەنگۈل ۋە چىمەن دوپپا

ئەمەستۇر لاپ، دېسەم قەشقەر سەيرىنىڭ مۇنبىرى كەچتە،
گۈزەل ھۆسنى شەپەق رەڭلىك شەرقنىڭ بىر گۈلى كەچتە.

بادام دوپپا، چىمەن دوپپا، ئاقار يولدا تۈمەن دوپپا،
قايار ھەر كىم لېۋىنى لەۋ سائادەت دىلبىرى كەچتە.

.....

چىمەن دوپپاڭ چىمەنزىرى بىرەر جەننەتكە ئەندازنى،
نە ئەنداز، پەردازى جەننەت گۈلىدىن بىنەزەر ئۇستا.

ئەبەيدۇلا ئىبراھىم «كۆكلىم» دىن

1

ئۇيغۇر دوپپىلىرىنىڭ تۈرى ناھايىتى كۆپ، ئەر - ئايال، چوڭ -
كىچىك، ھەر قايسى يۇرتلاردا پەرقلق دوپپىلار كىيىلگەندىن باشقا
كەسىپ، تەبىقە ۋە دەرىجە پەرقى بويىچىمۇ دوپپا كىيىلىدۇ.
چىمەن دوپپا - ئۆزىنىڭ كۆركەملىكى، سىپىتىلىقى، ئۇيغۇر
دوپپىلىرى ئىچىدە سەرپ بولىدىغان ئىش ۋاقتىنىڭ ئەڭ كۆپ بولىدىغانلىقى
قاتارلىق ئالاھىدىلىكلىرى بىلەن «ئۇيغۇر دوپپىلىرىنىڭ شاھى» دېگەن
نامغا مۇناسىپ كېلىدۇ.

چىمەن دوپپا باشقا دوپپىلارغا ئوخشاش قول بىلەن رەختىنى تىكىلىدۇ. تېشىغا كۆك رەڭلىك تاۋار - دۇردۇن ياكى سىپتا رەختلەر، ئىچىگە قىزىل رەڭلىك ياكى گۈللۈك بوز رەختلەر، ئىچ ئەستىرىگە ھەر خىل رەڭلىك بوز رەختلەر، جىپكىگە قارا دۇخاۋا ئىشلىتىلىدۇ. ئاساسلىق يىپلىرى ئاق رەڭلىك، قوشۇمچە قارا ۋە جىگەر رەڭ يىپلار، لوقشۇققا پۈتۈنلەي قارا يىپ، پىلتىسىغا ھەر خىل قەغەزلىر كېرەك قىلىنىدۇ. دوپپىنىڭ تەكشۈلۈشى ئىگىزلىكى 10 - 12 سانتىمېتىر، ئومۇمىي ئىگىزلىكى 13 - 14 سانتىمېتىر، ئۆپسىنىڭ ئىگىزلىكى 9 - 10 سانتىمېتىر، جىيەكنىڭ ئىگىزلىكى 1 - 1.5 سانتىمېتىر بولىدۇ. تۆت بۇرجەك قىلىپ تىكىلىدۇ. ئاساسلىق گۈل نۇسخىسىغا بۇغداي باشقى شەكلى چۈشۈرىلىدۇ. ئومۇمىي بېزەك نۇسخىسىدا كۋادرات ۋە ئۈچ بۇرجەك شەكىل قوبۇق ئىپادە قىلىنىدۇ. چىمەن دوپپىنىڭ ئومۇمىي كۆرىنىشىگە نەزەر سالغىنىمىزدا كۆز ئالدىمىزدا بىر چىمەنزارلىقنىڭ يىغىنچاق كۆرىنىشى روشەن ھالدا نامايان بولىدۇ. شۇنداق بولغانلىقى ئۈچۈن، ئىسمى - جىمىغا لايىقلاشتۇرۇپ بۇ دوپپىنى «چىمەن دوپپا» ياكى «كۆك چىمەن دوپپا» دەپ ئاتاپ كەلگەن. ئۇنىڭ يەنە «قەشقەر چىمەن دوپپىسى» دېگەن ناممۇ بار.

چىمەن دوپپا «قاتلىما چىمەن دوپپا» ۋە «قاتلانمايدىغان چىمەن دوپپا» دېگەن ئىككى خىلغا ئايرىلىدۇ. ئىسلاھات، ئىشكىنى ئىچىۋېتىش دولقۇنى كۆتۈرۈلگەن 1980 - يىللار بولۇپمۇ 1990 - يىللاردىن كېيىن تېگى كاۋا چېچىكى رەڭلىك، گۈلى قارا، يېشىل، كۆكۈش رەڭلىك يەنە بىر خىل «سېرىق چىمەن دوپپا» ياكى «مەللە رەڭلىك چىمەن دوپپا» كىيىلىۋاتقان بولسىمۇ، بۇ دېگەندەك ئومۇملىشىپ كېتەلمىدى. ھازىر ئومۇميۈزلۈك كىيىلىۋاتقىنى يەنىلا «كۆك چىمەن دوپپا» دىن ئىبارەت. بۇ خىل دوپپىنى ئاساسەن ئەرلەر كىيىدۇ.

ئىسلاھات، ئىشكىنى ئىچىۋېتىش دولقۇنى كۆتۈرۈلگەن بۇ يىللاردا

بازارغا ماسلىشىش ئۈچۈن چىمەن دوپپىنى ماشىنىدا تىكىش ئىشىمۇ يولغا قويۇلدى.

3

يۇقىرىدا سۆزلەپ ئۆتكىنىمىزدەك، چىمەن دوپپىدا ئىككى خىل ئالاھىدىلىك گەۋدىلىك يوسۇندا نامايان قىلىنغان. بىرى، ئۇنىڭ تېگىنىڭ كۆك بولۇشى. ئۇ يايلاق ۋە بوستانلىقنىڭ ئىخچام كۆرۈنۈشى ئەلۋەتتە. تارىخىي ماتېرىياللاردىن بىلىنىشىچە، ئۇيغۇرلار قەدىمكى چاغلاردا «كۆك» رەڭگە چوقۇنغان. ئاسماننى «كۆك» دېگەندىن باشقا قەدىمكى دىنىي ئېتىقاد چۈشەنچىسىدە «كۆك تەڭرى» ئۇقۇمى نوبۇزنى ئۇزۇن ئەسىرلەر ساقلاپ كەلگەن. چىمەن دوپپىنىڭ تېگىنىڭ كۆك رەڭدە بولۇشى ئۇيغۇرلارنىڭ بېشىللىقنى، بوستانلىقنى ۋە كۆك رەڭنى ياخشى كۆرۈش قارشىدىن ئايرىپ قارىغىلى بولمايدۇ. ئىككىنچى، بۇغداي باشقى گۈل نۇسخىسى. بۇغداي ئۇيغۇرلارنىڭ ئەڭ كۆپ ئىستېمال قىلىدىغان ۋە ناھايىتى ياخشى كۆرىدىغان زىرائەتلىرىنىڭ بىرى. ئىلگىرىكى چاغلاردا كىشىلەر مېھمانغا داستىخان ئېلىپ بارغاندا، بىر يەرگە سوۋغات قىلغاندا، سالامغا بارغاندا ۋە كېسەل يوقلىغاندا بۇغداي ئۇنى ئېنى ئېلىپ بارغان. مېھماننىڭ ئالدىغا داستىخان قويغاندا بۇغداي ئۇنى ئېنى قويغان. سەپەرگە چىققاندا نان ئېلىۋېلىشنى زادى ئۇنۇتمىغان. خەلق ئارىسىدا كىشىلەرگە قىلىنىدىغان ئەڭ ياخشى گەپ «بۇغداي نېنىڭ بولمىسا، بۇغداي سۆزۈڭ يوقمىدى» دېگەن ھېكمەتلىك ماقال بىلەن ئىپادە قىلىنىشى سەۋەبىسىز ئەمەس. شىنجاڭدا بۇغداي ناھايىتى كۆپ تېرىلغاندىن باشقا، بۇغداي تېرىش تارىخىمۇ ئۇزۇن. مانا مۇشۇنداق ئىجتىمائىي تارىخىي ئارقا كۆرۈنۈش بولغانلىقى ئۈچۈن، چىمەن دوپپا ئەسىرلەر مابەينىدە ئۇيغۇرلارنىڭ تۇرمۇش ۋە ئېستېتىك ئېھتىياجىنى قامداشتا ئۆز رولىنى جارى قىلدۇرۇپ كەلگەن.

چىمەن دوپپىنىڭ ماكانى ئۇيغۇر مەدەنىيىتىنىڭ يىرىك مەركەزلىرىدىن بىرى بولغان قەشقەردىن ئىبارەت. قەشقەر شەھىرىنىڭ ئوردا ئالدىدىكى دوپپا بازىرىنىڭ راسا قىزىغان چاغلىرىدا بېرىپ كۆرىدىغان بولسىڭىز ۋە ئۇ يەردىكى دۇكانلارغا رەت - رەت تىزىپ قويۇلغان دوپپىلارغا نەزەر سالسىڭىز ئاندىن چىمەن دوپپىنىڭ ماكانى مۇشۇ يەر ئىكەن دېمەسلىككە ھەددىڭىز ئەمەس. دېمىسىمۇ ئۇيغۇر چىمەن دوپپىلىرىنىڭ مۇتلەق كۆپ قىسمىنى قەشقەر شەھەر ئىچىدىكى بىر قىسىم ئائىلە ئاياللىرى ۋە قەشقەر شەھەر ئەتراپىدىكى قورغان، شامالباغ، نەزەرباغ، سەمەن، پاختەكلە، بەشكەرم قاتارلىق يېزىلاردىكى ئائىلە ئاياللىرى، دېھقان ئاياللار ئىشتىن سىرتقى ۋاقىتتا تىكىدۇ. ئۇيغۇر چىمەن دوپپىلىرىنىڭ مۇتلەق كۆپ قىسمى قەشقەر شەھىرىدىكى دوپپا بازىرى ئارقىلىق شىنجاڭنىڭ ۋە ئېلىمىزنىڭ، جۇملىدىن دۇنيانىڭ جاي - جايلىرىغا تاراپدۇ.

ئازاتلىقتىن ئىلگىرى ۋە ئازاتلىقتىن كېيىن تا «مەدەنىيەت زور ئىنقىلابى» غا خىرلاشقىچە بولغان جەرياندا چىمەن دوپپىنى تىكىش ھازىرقىدەك مۇنداق كەڭ دائىرىدە ئومۇملاشمىغان. بۇنى پەقەت ئازراق قىز - چوكانلار تىككەن. بۇنداق بولۇشنىڭ ھەر خىل سەۋەبى بار. يەنى، ئىلگىرى چىمەن دوپپا قىممەت، ئۇنىڭ ماتېرىياللىرىنى تەييارلاش نەس ھەم تىكەمەك قىيىن بولغانلىقى ئۈچۈن ھەممە ئادەم بۇ خىل دوپپىنى كىيەلمىگەن. پەقەت شەھەردىكى ئوتتۇرا ياش كاسىپلار، دۇكاندارلار، مۇئامىلە ۋە ھەرىكەتلىرى سىلىق، ئىشچان كىشىلەر كىيىشكەن. بەگ - ھاكىملار، قازى، مۇددەرىسلەر، ئىمام، ئاقساقاللار، شاڭخۇ، دورغىلار ۋە تۆۋەن قاتلام خەلق ئومۇمەن مۇنداق دوپپىنى كىيىمگەن. شۇنداق بولغاندا چىمەن دوپپا ئۇيغۇرلارنىڭ ئوتتۇرا قاتلام ئاھالىلىرىنىڭ بىر قىسمى كىيەتتى دېيىلسە، تارىخىي ئەمەلىيەتكە ئۇيغۇن كېلىدۇ.

چىمەن دوپپىنى ئىلگىرى ئوتتۇرا قاتلام ئائىلە ئاياللىرى تىكىش ئادەتكە ئايلانغان. «خېنىمنىڭ ئىشى يوق، ئىش بىلەن خوشى يوق» دېگەندەك، باي، پومبىشچىك، بەگ، ئەمەلدارلار ئائىلىسىدىكى خانىم - قىزلار دوپپا تىكىشكە ئىنچىكە، سىجىللىقى يۇقىرى ئىشلارنى نەزەرگە ئىلمىغان. تۆۋەن قاتلام ئائىلىلەردىكى خانىم - قىزلار بىر تەرەپتىن ئائىلە ۋە ئىشلەپچىقىرىش ئەمگىكىدىن ئىشناماي، يەنە بىر تەرەپتىن دوپپا تىكىش ئۈچۈن يېتەرلىك دەسىمىگە چىقىش قىلالماي، شۇنداقلا تىجارەت ئېشى تۆۋەن بولغانلىقى ئۈچۈن، بۇ ئىشنى قىلىپ ئىچكى ۋە تاشقى ئېھتىياجىنى قامداشنىڭ كوپىنى قىلىشىمىغان.

دوپپا تىكىشنىڭ پۈتۈن جەريانىنى ئەلمىساقتىن بېرى ئاياللار بېجىرىپ كەلگەن. قەشقەر شەھىرى قاتارلىق شەھەر بازارلاردىكى دوپپا بازىرىدا ئەرلەر دۇكاندا ئولتۇرۇپ دوپپا ساتقاندىن باشقا، قەشقەر شەھەر ئەتراپى يېزىلىرىدىكى ئائىلىلەردە تىكىلگەن چىمەن دوپپىلارنى (باشقا دوپپىلارمۇ شۇنداق) ئاساسەن ئاياللار بازارغا ئېلىپ بېرىپ ساتاتتى. ئىسلاھات، ئىشىكىنى ئېچىۋېتىش دولقۇنى كۆتۈرۈلگەندىن كېيىن، كىشىلەرنىڭ كەسىپ ئېغىدا ئۆزگىرىش بولۇپ، ئەرلەرمۇ توپپا تىكىشنىڭ بەزى ئىشلىرىنى، مەسىلەن، پىلتە بېرىش، قېلىپقا سېلىش، تاختىغا سېلىپ بېسىپ سىلغاپىتىش، ناۋات سۈيى پۈركۈش، پەردازلاش، بازارغا ئېلىپ كىرىپ سېتىش، لازىمەتلىكلىرىنى ئېلىش قاتارلىق ئىشلارنى قىلىدىغان بولغان.

چىمەن دوپپىنى قولى گۈل ئاياللار تىككەن، ئەرلەر كىيىشكەن. بۇ ئەلمىساقىتىن بېرى داۋاملىشىپ كېلىۋاتقان بىر ئادەت. خانىم - قىزلار دوپپىنى ئاساسەن مۇنداق ئۈچ خىل مەقسەتتە تىككەن. بىرى، ئائىلىدىكى

ۋە تۇغقانلار ئارىسىدىكى ئەركەكلەرنىڭ ئېھتىياجىنى قاندۇرغان؛ ئىككىنچى، قىزلار يىگىتلەرگە سوۋغات قىلىپ، كۆڭلىنى ئىزھار قىلىش ئۈچۈن دوپپا تىككەن؛ ئۈچىنچى، بازار ئېھتىياجىنى تەمىنلەپ، بەلگىلىك ئىقتىسادىي كىرىم قىلىشنى ئالدىنقى شەرت قىلغان.

ئۇيغۇرلارنىڭ ئەنئەنىۋى ئادىتىدە باش كىيىم، جۈملىدىن دوپپىنى قىزلارنىڭ يىگىتلەرگە ھەدىيە قىلىدىغىنىنى ھېسابقا ئالمىغاندا، بىراۋغا سوۋغات قىلىش پەرھىز قىلىنغان. بولۇپمۇ ئەرلەرنىڭ باشقىلارغا (قىز - چوكانلارغا، مېھمانلارغا، دوستلىرىغا، ئاتا - ئانا، تۇغقانلىرىغا) سوۋغات قىلىش تۇرمۇش ئادىتىدە بولمىغان. بۇنىڭ سەۋەبلىرى ھەر خىل. بىر سەۋەب شۇكى، دوپپا پۈتۈنلەي ئاياللار ئەمگىكىنىڭ مەھسۇلى بولۇپ، دوپپا پۈتكۈچە بولغان ئارىلىقتا ئەرلەر قولىغا زادى ئېلىپ باقمىدۇ. مۇنداق قويۇق ئاياللار مېھنىتىنىڭ مەھسۇلى بولغان دوپپىنى ئەرلەرنىڭ ئۆكتەملىك بىلەن ئىگىدارچىلىق قىلىپ باشقىلارغا سوۋغات قىلىپ بېرىشى مەنتىقىگە ماسلىشالمىدىغانلىقى تۇرغان گەپ؛ بۇنىڭدىن باشقا ئاساسلىق سەۋەب مۇنداق: ئۇيغۇرلار باش كىيىمىنى بىر خىل «ئىرىملىق» نەرسە دەپ قارايدۇ. بۇ قاراش بويىچە، باش كىيىمى ئورۇن راسلاپ ياتقاندا ئاياغ تەرەپتە قويۇشقا، دەسسەشكە، ئۈستىدە ئولتۇرۇشقا، تەكپە - ياستۇقلارنىڭ ئاستىغا باسۇرۇپ قويۇشقا، كۆيدۈرۈۋېتىشكە، سۇغا - ئەخلەتخانىغا تاشلىۋېتىشكە، تۈكۈرۈشكە بولمايدۇ. شۇنداق قىلسا پامان بولىدۇ، دەپ قارىلىدۇ. بېشىغا بۆك كىيىمى ھاجەتخانىغا كىرىش، يۇلتۇز، كۈن، ئايلاغا كۆرۈنۈش، تاماق يېيىش، نەزىر - چىراغ، توي - تۆكۈن، ئۆلۈم مەرىكىلىرىگە قاتنىشىش، قەبرىستانلىققا بېرىش، مەسچىتكە كىرىش گۇناھ بولىدۇ دېگەن قاراش بولغان. بۇ خىل قاراشلار چوڭ شەھەرلەردە بارا - بارا سۈسلىشىۋاتقان بولسىمۇ، ئەمما ئۇيغۇرلارنىڭ ئاساسلىق ئاھالە رايونلىرىدا ئاجىزلاشمىغان. مۇشۇنداق بىر خىل ئەنئەنىۋى مىللىي چۈشەنچىلەر قويۇق بولغانلىقى ئۈچۈن «باش كىيىم» نى باشقىلارغا سوۋغات قىلىش ئۆزىنىڭ بەخت - تەلىپى ۋە رىزىقىنى باشقىلارغا بېرىۋەتكەن بىلەن باراۋەر دېگەن قاراشنىڭ بولۇشى تۇرغانلا گەپ. ئەمما، يېڭى دەۋردە

ياشاۋاتقان كىشىلەرنىڭ جەمئىيەت ھەققىدىكى چۈشەنچىلىرى يېڭىلىنىپ ۋە تەرەققىي قىلىپ بارغانلىقى ئۈچۈن، ئۇيغۇرلارنىڭ «سوۋغات» بېرىش چۈشەنچىسىدە ئۆزگىرىش بولدى. ئەزىز مېھمانلارغا ئەزلەرمۇ «چىمەن دوپپا» تەقدىم قىلىپ، يالغۇز ئۆزىنىڭلا ئەمەس، بەلكى پۈتۈن ئۇيغۇر خەلقىنىڭ قەلبىنى ئىزھار قىلىش مەقسىتىگە يەتمەكتە. بۇنى ئەنئەنىۋى تۇرمۇش ئادىتىدىكى «ئىسلاھات» دەپ چۈشىنىشكە بولىدۇ.

7

ئۇيغۇرلارنىڭ باشقا دوپپىلىرىغا ئوخشاش چىمەن دوپپىنىڭ تارىخىمۇ خېلىلا ئۇزۇن دەپ ئېيتىشقا بولىدۇ. ئۇنىڭ كۆرىنىشىدە ئىپادىلەنگەن ئەنئەنىۋى ئىجتىمائىي قاراشلار ۋە ئۇدۇملۇق ئادەت ئۇنىڭ تارىخىنى بىر ياندىن قىياس قىلىشىمىزغا ئىمكانىيەت تۇغدۇرۇپ بەرسە، خەلق ئارىسىدا تارقالغان «چىمەنگۈل ۋە چىمەن دوپپا» دېگەن بىر رىۋايەتنى يەنە بىر ياقىتىن ۋاسىتىلىك يوسۇندا ئىزدىنىپ كۆرۈشىمىزگە مۇمكىنچىلىك يارىتىپ بېرىدۇ. بۇ رىۋايەت مۇنداق:

چىمەنگۈل ۋە چىمەن دوپپا

قەدىمكى زاماندا قەشقەردە قارا خان دېگەن بىر پادىشاھ ئۆتكەن ئىكەن. ئۇنىڭ بىر قىزى بولۇپ، ئاي دېسە ئايدىن چىرايلىق، كۈن دېسە كۈندىن چىرايلىق، ئەقىل - پاراسەتلىك، قولى ئەپچىل، ئىشچان قىز ئىكەن. يىللار ئۆتۈپ قىز بالاغەتكە يېتىپتۇ، ھال - ئەھۋالى يەتتە ئىقلىم پادىشاھلىرىنىڭ شاھزادىلىرىنى ئۆزىگە مەپتۇن قىلىشقا باشلاپتۇ. قىز دەل توققۇز ياشقا كىرگەن كۈنى يەتتە پادىشاھلىقنىڭ شاھزادىسىدىن ئەلچى كەپتۇ. تەڭقىسلىقتا قالغان پادىشاھ، قىزنىڭ جاۋاب بېرىشىنى شەرت قىپتۇ. قىز دادىسىنىڭ ئەقلىگە بارىكالا ئېيتىپ، ئەلچىلەرگە 40 كۈن كۈتۈپ تۇرۇشنى ئېيتىپتۇ.

مەلىكە 40 كۈن ئىچىدە يەتتە دانە دوپپا تىكىپ، يەتتە دۆلەتنىڭ ئەلچىسىگە بىردىن بېرىپ، دەپتۇكى، سىلەر بۇنى شاھزادىلەر ئىگىلىرىگە بېرىڭلار، كىمدە - كىم بۇنى نېمىگە ئىشلىتىدىغانلىقىنى، ئىسمىنىڭ نېمە ئىكەنلىكىنى، ئۇنىڭ زەڭگى نېمىگە ئوخشايدىغانلىقىنى ئېيتىپ، دەسلەپ ماڭا ئۇچۇر يەتكۈزەلسە شۇنىڭغا ياتلىق بولىمەن. شەرەتم، بىرى توغرا، يەنە بىرى تېز بولسۇن دەپتۇ.

ئەلچىلەر دەرھال ئاتلىرىغا مىنىپ، دوپپىنى بەلباغلىرىغا چىكىپ، ئۆز دۆلەتلىرىگە قايتىپتۇ. دوپپىنى ۋە مەلىكىنىڭ شەرتلىرىنى شاھ ۋە شاھزادىلەرگە يەتكۈزۈپتۇ. بۇ خەۋەرنى ئاڭلىغان شاھزادىلەرنىڭ بېشى تاشتەك قېتىپتۇ. ئەقلى چېچىلىپ، تىللىرى لال، دىللىرى گاللىشىپتۇ. بۇلارنىڭ ئىچىدىكى ياركەند پادىشاھىنىڭ ئوغلى پاقلىباي چوڭقۇر خىيال سۈرۈپ، دەرھال «نامە» تەييارلاپ، ئەلچىدىن قەشقەرگە يوللاپتۇ.

شەرتى ئېغىر قويۇپ، تاقىتى تاق بولغان مەلىكە دەل يەتتىنچى كۈنى ياركەند شاھزادىسىنىڭ مۇبارەك مەكتۇبىنى تاپشۇرۇپ ئاپتۇ. خەتنە: دوپپىنىڭ ئىسمى «چىمەن» (دوپپا)، بۇ مەلىكىنىڭ ئىسمى بىلەن بىر؛ دوپپىنىڭ شەكلى مەلىكە تۇرىدىغان چاھار باغدىكى چىمەنلىككە ئوخشىتىلىپ، مەلىكە ياخشى كۆرىدىغان بۇغداي باشقىنىڭ نۇسخىسى چۈشۈرۈلگەن؛ دوپپىنى يېڭىتلەر بېشىغا كىيدۇ، بۇ مۇبادا مەلىكە ياتلىق بولۇپ كەتسە، ئۆز يۇرتىنى ئەسلەپ تۇرىشىغا ياردىمى بولىدۇ، دېگەن ئۈچ سىر يېشىپ بېرىلگەن.

مەلىكە پاقلىباينىڭ ئەقلىگە تەشەككۈر ئېيتىپتۇ. ئەمما، باشقا ئەل شاھزادىلىرىنىڭ جاۋابلىرىنىمۇ كۆرۈپ بېقىش ئۈچۈن ياركەند ئەلچىسىنى 40 كۈنگىچە ساقلاپ تۇرۇشنى ئېيتىپتۇ. 40 كۈنگىچە ھېچقانداق يەردىن جاۋاب كەلمەپتۇ.

مەلىكە چىمەنگۈل پاقلىبايغا ياتلىق بولۇشقا ماقۇل بوپتۇ. ئۇنىڭ بۇ خاسىيەتلىك ھۈنرىنى قىز - چوكانلار بارا - بارا ئۆگىنىۋاپتۇ. شۇنىڭدىن كېيىن چىمەن دوپپا ئەل ئارىسىدا ئومۇملىشىشقا باشلاپتۇ.

بۇ بىر رىۋايەت بولسىمۇ، لېكىن ئۇ دوپپىنىڭ كېلىپ چىقىشىنى بىلىشتە ۋاسىتىلىك رولغا ئىگە. يەنى بۇ رىۋايەتتىن بىز بىر تەرەپتىن دوپپىنىڭ ئۇزۇن تارىخقا ئىگە ئىكەنلىكىنى تەخمىن قىلالىساق، يەنە بىر تەرەپتىن دوپپىدا ئىپادىلەنگەن سىمۋوللۇق مەنىنى ئاڭقىرالايمىز.

8

ئۇيغۇر مىللىتىنىڭ ئاڭ سەۋىيىسىنىڭ ئۆسۈشى، كېيىن ئادىتىنىڭ زامانىۋىلىشىشى ۋە ئىسلاھات، ئىشكىنى ئېچىۋېتىش دولقۇنىنىڭ تۇرتكىسىدە، چىمەن دوپپا قەشقەر شەھىرى دائىرىسىدىن بىۋاسىتە ئىستېمال قىلىنىشتىن پۈتۈن شىنجاڭدىكى ئۇيغۇرلارنىڭ زىيالىيلار قاتلىمى ۋە ھاللىق كىشىلەر ئارىسىدا ئومۇملىشىشقا باشلىدى. ھەر دەرىجىلىك كادىرلارنىڭ سالاپەت ۋە مەرتىۋە ئورنىنى نامايان قىلىدىغان مىللىي بەلگىلىرىدىن بىرى بولۇپ قالدى. كادىرلار ۋە ئاممىنىڭ رەھبەرلەرگە، قىممەتلىك ۋە ئەزىز دوستلارغا سوۋغات قىلىدىغان ئالىي مىللىي بۇيۇم سۈپىتىدە مۆتىۋەر ئورۇنغا چىقتى. بۇ تارىخنىڭ توغرا تاللىشى، ئۇيغۇرلاردا يېڭى دەۋر مىللەت چۈشەنچىسىنىڭ روشەنلىشىشى. ئۇيغۇرلارنىڭ تۇرمۇش ۋە گۈزەللىك قارىشىنىڭ يۈكسىلىشى. قولى گۈل، چېۋەر ۋە ئەقىللىق خانىم - قىزلارنىڭ ئۇيغۇرلار جۈملىدىن ئېلىمىزنىڭ باش كىيىم مەدەنىيىتىگە قوشقان بۇ قىممەتلىك ھەسسسىنى تېخىمۇ نۇرلاندۇرۇش، ئومۇملاشتۇرۇش، سۈپىتىنى يۇقىرى كۆتۈرۈش ئالدىمىزدىكى مۇھىم بىر خىزمەتلەرنىڭ بىرى.

5. ئۇيغۇرلار جەمئىيىتىدە بوۋا - مومىلارنىڭ نەۋرە تەربىيەلەشتىكى رولى

ئۇيغۇرلار جەمئىيىتىدە بوۋا - مومىلار نەۋرە تەربىيىسىدە مۇھىم رول ئوينايدۇ. بۇ بىر خىل ئەنئەنىۋى تەربىيە ئادىتى ھەم ئەنئەنىسى بولۇپ شەكىللەنگەن. ئۇيغۇر مىللىتىنىڭ ئىنسانلار تەربىيىسىدىكى ئۈنۈملۈك پائالىيىتى — بوۋا - مومىلار تەربىيىسىنى تۆۋەندىكى بىر قانچە تەرەپتىن كۆرىۋالالايمىز.

1. قىز - يىگىتلەرنىڭ تۇنجى تويى يېشى كىچىكرەك ۋاقىتتا بولۇش. ئادەتتە يىگىتلەر 17 - 18 ياش، قىزلار 16 - 17 يېشىدا توي قىلىشىدۇ. يېقىنقى يىللاردىن بېرى «نىكاھ قانۇنى» بويىچە تويلىشىش ئومۇملاشماقتا. ئەنئەنىۋى قائىدە بويىچە توينىڭ پۈتۈن چىقىمىنى ئاتا - ئانا ئۆز ئۈستىگە ئالىدۇ. توينىڭ پۈتۈشۈش جەريانىدا ئاتا - ئانا ۋە بوۋا - مومىلار يېتەكچىلىك رول ئوينايدۇ. دەسلەپكى چاغلاردا يىگىت - قىزلارنىڭ ئائىلىدىكى مۇستەقىللىقى ئاجىزراق بولىدۇ. بۇ ھال بىر ئائىلىنىڭ باشلىنىشىدا بوۋا - مومىلارنىڭ نوپۇزىنىڭ يۇقىرى بولۇشىنى بەلگىلىگەن.

2. يىگىت - قىزلار توي قىلىپلا مەيلى ئاتا - ئانىسى بولسۇن، مەيلى ئۆزلىرى بولسۇن بالدۇرراق پەرزەنتلىك بولۇشنى ئارزۇ قىلىدۇ. مۇتلەق كۆپ ساندىكى ئائىلىلەردە يىگىت قىزلار توي قىلىپلا 1 - 2 يىلدىن كېيىن پەرزەنت كۆرىدۇ. بۇ چاغدا يىگىت - قىزلار ياشتا كىچىكرەك، تەجرىبىسىز بولغانلىقى ئۈچۈن، بالىلىرىنى ئۆزلىرى مۇستەقىل بېقىپ كېتەلمەيدۇ. ئۇنىڭ ئۈستىگە قىز كۆز يورۇپ ئانىسىنىڭ ئۆيىدە تۇرۇپ 40 كۈنلۈك بولغاندا ئانىنىڭ ئائىلىسىگە قايتىپ كېلىدۇ. بۇ چاغىچە قىز ئاساسەن

يېتىپ ئارام ئالدى، بالىسىنى قىزنىڭ ئانىسى باقىدۇ. يېگىتنىڭ ئۆيىگە قايتىپ كەلگەندىن كېيىن، بالىنى قېيىنئانا بىر مەزگىل باقىدۇ. يېگىت ياكى گەر تەرەپ بالا يېشىغا يېتىپ ماڭغۇچە بولغان ئارىلىقتا قولغا ئېلىپ كۆتۈرۈپ باقمايدۇ.

3. يېگىت - قىزلار ئالدىراپ ئۆي ئايرىمايدۇ. كۆپچىلىك ئائىلىلەر بوۋا - موما، ئاتا - ئانا، بالا ئۈچ ئەۋلاد بىرگە تۇرمۇش كەچۈرىدۇ. بالىلىرى كۆپرەك ئائىلىلەردە چوڭ ئوغلى، مۇتلەق كۆپ سانلىق ئائىلە كەنجى ئوغلى بىلەن بىرگە ئولتۇرىدۇ. مەيلى چوڭ ئائىلىدە بىرگە ئولتۇرسۇن، مەيلى بۆلەك بولۇپ ئايرىم ئۆي تۇتقان ئائىلىلەردە بولسۇن بوۋا - مومىلارنىڭ تېنى ساغلام، ھال كۈنى ئوبدان بولسا نەۋرىلىرىنى 3 - 4 ياشقا كىرگۈچە ئۆزى بېقىپ بېرىدۇ. بەزى ئائىلىلەردە ئاساسەن تۇنجى بالىنى بوۋا - مومىلارغا باقمۇزىدۇ. ئائىلىدە بالا باققۇچى تەكلىپ قىلىپ بالغا قارىتىش، يېقىنقى يىللاردىن بۇيان شەھەرلەردە ئازراق ئومۇملاشقان بولسىمۇ، لېكىن ئۇيغۇرلارنىڭ مۇتلەق كۆپچىلىكى ياشايدىغان يېزىلار، شەھەر ئەتراپى رايونلىرى ۋە شەھەر - بازارلاردىكى ھۈنەرۋەن، كاسپىلار ۋە ئىشلەمچىلەر ئارىسىدا ئومۇملاشمىغان. جۈملىدىن يەسىلىدە بالا تەربىيەلەشمۇ شەھەرلەردە ھۆكۈمەت ئورۇنلىرىدا، كارخانىلار ۋە شىركەتلەردە ئىشلەيدىغان ئىشچى - خىزمەتچىلەر ئارىسىدا بىر قەدەر ئومۇملاشقان، شۇنىڭ بىلەن بىرگە مەركىزىي شەھەرلەردە بولسا خېلى ئومۇملاشقان. بۈگۈنگىچە، ئۇيغۇر جەمئىيىتىدە بالىلارنى مەكتەپ يېشىغا يەتكىچە ئائىلىدە، بوۋا - مومىلار قولىدا تەربىيەلەش ئاساسىي ئورۇندا تۇرىدۇ.

4. يېگىت - قىزلار ئۆي قىلىپ بالا - چاقىلىق بولغاندىن كېيىن، نىكاھنى ساقلاپ قېلىشقا ئۆزلىرىمۇ ھەم ئاتا - ئانىلار (بوۋا - مومىلار) مۇ بەك ئەھمىيەت بېرىدۇ. ھەممە بىردەك بالىنى يېتىم قىلماسلىق لازىم دەپ قارايدۇ. خېلى ئېغىر مەسىلىلەر يۈز بەرگەن ئەقدىردىمۇ بالىنى يېتىم قىلماسلىق ئۈچۈن بولسىمۇ ئائىلىنى ساقلاپ قالىدۇ. مۇبادا، پەقەت كېلىشەلمىگەن ئەھۋالدا يېگىت - قىزلار ئاجرىشىپ كەتكەندە، بالىنى

يەنىلا ئاتا - ئانا ياكى بوۋا - مومىلار باقمىدۇ. يىگىت باشقا بىرىگە ئۆيلەنگەن، قىزىمۇ باشقا بىرىگە ياتلىق بولغان تەقدىردە، يېتىم بالا ئۆگەي ئاتا، ئۆگەي ئانىنىڭ ئالدىدا بويۇن قىسىپ قالمىسۇن ئۈچۈن، بەزى ئائىلىلەردە بالا پۈتۈنلەي ئاتا - ئانا ياكى بوۋا - مومىلارنىڭ ئۆيىدە تۇرىدۇ، بەزى ئائىلىلەردە مەلۇم باشقا كىرگۈچە ئاتا - ئانا ياكى بوۋا - مومىلارنىڭ ئۆيىدە بولىدۇ. بۇ چاغدا ئاتا - ئانا ياكى بوۋا - مومىلار نەۋرىسىگە خۇددى ئۆز بالىسىدەكلا قارايدۇ، ھەرگىز ئازار بەرمەيدۇ.

5. بوۋا - مومىلار ئوغۇل ئۆيلەپ، قىز چىقىرىپ نەۋرىلىك بولغاندىن كېيىن ئۆز ھاياتىدا يەنە بىر قېتىم بۇرلىش ياسايدۇ. ئۇلار ئەمدى بىز يەنىمۇ چوڭ بولدۇق دەپ ھېسابلاپ، تېخىمۇ سالاپەتلىك يۈرىدۇ، يۈرۈش - تۇرۇش، گەپ - سۆز، قىلىق - ھەرىكەتلەردە ئېغىر - بېسىق بولىدۇ. بالىلىرى، نەۋرىلىرى بار يەردە ھاراق ئىچىدىغان، تاماكا چىكىدىغان، قىلىقسىز ھەرىكەتلەردە بولىدىغان ئىشلارنى قىلمايدۇ. ئاپالغا ئورۇنسىز چېچىلىدىغان ئىشلارنى قىلمايدۇ. نەۋرىلىرى، بالىلىرى بار يەردە ئۇرۇش - تالاش قىلىپ، ۋارقىراپ - جارقىرىمايدۇ. ياكى ئامال بار بۇ خىل ھەرىكەتلەردىن ساقلىنىدۇ. بۇ ھال نەۋرىلەرنىڭ قەلبىدە بوۋا - مومىلارنىڭ ئوبرازى يۇقىرى ئورۇنغا كۆتۈرۈلىشىگە سەۋەب بولىدۇ.

6. بوۋا - مومىلار ئائىلىنىڭ ئىقتىسادى ئەھۋالىغا بەكلا كۆڭۈل بۆلىدۇ. ئۇلار ئائىلىنىڭ ئىقتىسادى مەنبەسى بولغان ئەمگەك، ھۈنەر - كەسىپنى بىر كۈنمۇ سۇسلاشتۇرۇپ قويمىدۇ، تېنى ساغلاملا بولسا، ئۇششاق - چۈششەك كېسەللەر بىلەن ھېسابلىشىپ ئولتۇرماي، سەھەر ئورنىدىن تۇرۇپ، كەچ كىرگىچە تەرتىپلىك ھالدا ئەمگەك پائالىيەتلىرى بىلەن مەشغۇل بولىدۇ. ئۇلار ئىقتىسادى ئەھۋالىنىڭ تۆۋەنلەپ كېتىشىدىن، ئائىلىنىڭ نامراتلىشىپ، جەمەتنىڭ خارابلىشىپ كېتىشىدىن بەكمۇ ئەنسىرەيدۇ. شۇنداق بولغانلىقى ئۈچۈن ئۇلار قىلچە ھۇرۇنلۇق قىلماي، تېنىم تاپماي ئىشلەيدۇ. بۇ ھال نەۋرىلەردە ئۇلارنىڭ ئاتا - ئانىلىرىغا ئوخشاشلا بوۋا - مومىلارنىڭ ئەمگەكنى سۆيىدىغان، مۇشەققەتتىن

قورقمايدىغان، ئىشچان ۋە تىرىشچان قىياپىتىگە نىسبەتەن بىر خىل سۆيۈنۈش ھېسسىياتىنى بارلىققا كەلتۈرىدۇ. ئۇلاردا كىچىكىدىن ئەمگەكنى سۆيىدىغان، تىرىشىپ ئىشلەيدىغان ئىدىيىنى شەكىللەندۈرىدۇ.

7. بوۋا - مومىلار ئائىلىنىڭ ئىناقلىقى، ھەمكارلىقىنى ساقلاپ قېلىشقا پۈتۈن كۈچ بىلەن تىرىشىدۇ. ئائىلىنىڭ ئىقتىسادى ئاساسەن دادىنىڭ (ياكى بوۋىنىڭ) قولىدا بولىدۇ. كىرىم - چىقىمىنى پىلانلىق تەخىشەيدۇ. ئىشلەپچىقىرىش ئەمگىكىنى قۇرامغا يەتكەنلەر كولىپكتىپ قىلىدۇ. ئەرلەر سىرتتىكى ئىشلارنى، ئاياللار ئۆي - ھويلىدىكى ئىشلارنى قىلىدۇ. ئائىلە ئەمگىكى ۋە ئىشلىرى ئەنئەنىۋى ئادەت بويىچە بۆلۈنگەن بولۇپ، ئۆزئارا بەس سېلىنمايدۇ. ئەمگەك ۋە ئائىلە ئىشلىرىنى قىلغاندا ۋاقىتقىمۇ دىققەت قىلىنىدۇ. ھەممەيلىن دېگۈدەك بىر ۋاقىتتا ئارام ئېلىپ، بىر ۋاقىتتا ئىشلەپ، تاماقنى داستىخاننى تەييارلاپ، تەڭ غىزالىنىدۇ. تاماقتىن كېيىن بوۋىسىنىڭ يېتەكچىلىكىدە دۇئا قىلىنىدۇ. بۇلار بالىلاردا كولىپكتىپچانلىق ئېغىنى ۋە ۋاقىتقا رىئايە قىلىش ئېغىنى ئۆستۈرۈپ بارىدۇ.

8. بوۋا - مومىلار كۆپ ۋاقىتنى ئائىلىدە ئۆتكۈزىدۇ. سىرتلارغا چىقىپ بىر قانچە كۈن تۇرۇپ قالدىغان، ئائىلىگە كەچ قايتىدىغان ئىشلارنى قىلمايدۇ، كۆپ ۋاقىتنى نەۋرىلىرى بىلەن ئۆتكۈزىدۇ. ئۇلار كۈندۈزدىكى ئەمگەك مەشغۇلاتىدىن كېيىن، دەم ئېلىش كۈنلىرى، قاتتىق سوغۇق بولغان، شامال چىققان، قار ياغقان، ياكى ئۇزۇن قىش كۈنلىرى نەۋرىلىرى بىلەن بىرلىكتە ئوچاق ئەتراپىدا، كاڭدا بىللە ئولتۇرۇپ، ئۇلارغا ھېكايە - چۆچەك سۆزلەپ بېرىدۇ، ئاتا - بوۋىلىرى، ئەجدادىنىڭ تارىخىنى، ئۆزىنىڭ بېشىدىن ئۆتكۈزگەن كەچۈرمىشلىرى، تۇغقانلىرى ۋە جەمەتنىڭ ئەھۋالى، يۇرتىنىڭ ئەھۋالى قاتارلىقلارنى سۆزلەپ بېرىدۇ. ئۇيغۇرلار ئادەتتە ئۆيلىرىنى چوڭ، كەڭ سالىدۇ. كۆپ چاغلاردا، بولۇپمۇ قىش كۈنلىرى بالىلار بالاغەتكە يەتكۈچە بولغان ئارىلىقتا چوڭلار بىلەن بالىلار بىر ئۆيدە تۇخلايدۇ. تۈننىڭ ئۇزۇن ۋاقىتلىرىدا چوڭلار ياكى بوۋا - مومىلار پەرزەنتلىرىگە كەچمىش - كەچۈرمىشلىرىنى تەسىرلىك

قىلىپ سۆزلەپ، سەبىي قەلبىلەرگە تىرىكچىلىك يوللىرىنىڭ تولىمە مۇشەققەتلىك بولىدىغانلىقى ۋە باشقىلار توغرىسىدا ياخشى تەسىراتلىرىنى سۆزلەپ بېرىدۇ. بوۋا - مومىلار خۇددى ئانا - ئانىلارغا ئوخشاشلا نەۋرىلىرىنىڭ دۈمبىلىرى، باشلىرىنى سىلايدۇ، نەۋرىلەرمۇ بوۋا - مومىلىرىنىڭ پۇت - قوللىرىنى سىلايدۇ، دۈمبىلىرىنى ئۇۋۇلايدۇ. بۇلار بالىلارغا چوڭقۇر تەربىيە بولىدۇ. ئوقۇغان بوۋا - مومىلار بولسا نەۋرىلىرىگە ھەر خىل بىلىملەرنى ئۆگىتىدۇ. بەزىلىرى ھۈنەر ئۆگىتىدۇ.

9. بوۋا - مومىلار نەۋرىلىرى يەتتە ياشقا كىرە - كىرمەيلا ئۇلارنى چامىنىڭ يېتىشىچە ئىشقا سالىدۇ. ئۆي سۈپۈرۈش، ئاياغ مايلاش، ئۆي قۇشلىرى ۋە ئائىلە ھايۋانلىرىغا دان، يەم - بوغۇز بېرىش، ئېرىق - كۆلدىن سۇ ئېلىپ كىرىش ۋە قوشنىلارغا بىر نەرسە ئېلىپ چىقىپ بېرىش، ئوت - چۆپ يىغىش، مېۋە - چېۋە يىغىش، باشقا تېرىش، كۆكتات ئېلىپ كېلىش، قوي ۋە باشقا چارۋىلارنى بېقىش قاتارلىق ئىشلارغا سالىدۇ. ھۈنەرۋەنلەر ھۈنەر ئىشلىرىغا ياردەملەشكۈزىدۇ. بۇ ئىشلارنى بالىلار چوڭلارنىڭ تەسىرىدە ئۆزلۈكىدىن قىلىپ كۆنىدۇ. بۇ ھال بالىلاردا ئەمگەكچانلىق روھىنى ئۆستۈرۈپ بارىدۇ.

10. بوۋا - مومىلار نەۋرىلىرىنى ئۇرۇق - تۇغقانلىرىنىڭ ئۆيىگە مېھماندارچىلىققا ئېلىپ بارىدۇ. بەزىدە تۇغقانلىرىنىڭ ئۆيىدە بىر قانچە كۈن تۇرىدۇ. كۆك سەيلىسى، تۇرۇك سەيلىسى، قوغۇن سەيلىسى، تۈزۈم سەيلىسى دېگەنگە ئوخشاش ھەر خىل سەيلىلەر مەزگىلىدە تۇغقانلارنىڭ دوستلارنىڭ ئۆيىدە مېھمان بولۇش، بىر قانچە كۈن تۇرۇش ئارقىلىق بالىلاردا بىر خىل خۇشاللىق، كەڭتاشلىق، كۆڭۈل ئازادلىق تۇيغۇسى شەكىللىنىدۇ.

11. بوۋا - مومىلار پەرزەنتلىرىگە ياردەملىشىپ بالىلار يەتتە ياشقا كىرگەندىن كېيىن، ئۇلارغا ئىلىم ئۆگىتىش ياكى ھۈنەر ئۆگىتىشكە ئالاھىدە باش قاتۇرىدۇ. ئۇلار ئامال بار نەۋرىلىرىنى ئوقۇتىدۇ ياكى بىرەر ھۈنەر ئۆگىتىدۇ. بۇنىڭ ئۈچۈن بار ئاماللارنى قىلىدۇ. خەلق ئارىسىدا «بالىغا ئالتۇن قالدۇرغۇچە بىلىم - ھۈنەر قالدۇر» دەيدىغان ھېكمەت بار.

12. بوۋا - مومىلار نەۋرىلىرىنى ئالدىراپ ئۇرۇپ - تىللىمايدۇ، سىلكىمەيدۇ ياكى قاتتىق ئەيىبلەيدۇ. نەۋرىلىرى سەۋەنلىك ئۆتكۈزگەن تەقدىردىمۇ ئۇلارغا ئالدى بىلەن سىلىق گەپلەر بىلەن نەسبەت قىلىدۇ. بەزىدە بولمىغۇر ئىشلىرىنى كۆرمەسكە، غەيرىي سۆزلىرىنى ئاڭلىماسقا سالىدۇ. ياشتا ئۆزلىرىدىن چوڭراق ئۇرۇق - نۇغقانلىرىنى نەسبەت قىلىپ قويۇشقا تەكلىپ قىلىدىغان ئىش بار. ئالدىراپ بالىلىرى ياكى نەۋرىلىرىگە قاتتىق گەپ قىلىپ قويسا، بالىلارنىڭ يۈزى قېلىنلىشىپ قالىدۇ، كېيىن گەپ - نەسبەت تەسىر قىلمايدىغان بولۇپ قالىدۇ، دەپ قارىلىدۇ. نەسبەت قىلغاندىمۇ ئورۇنلۇق، دەل جايدا گەپ قىلىش، ئارتۇق كايىماسلىق كېرەك، پەقەت گەپ ئاڭلىمىغاندا ئاندىن سەل قاتتىقراق ئاگاھلاندۇرۇش بېرىش لازىم، دېگەن ئەنئەنىۋى قاراش بار.

13. بوۋا - مومىلار نەۋرىلىرىگە كۆيۈنۈش بىلەن تەلەپچان بولۇشنى مۇۋاپىق بىر تەرەپ قىلىدۇ. ئۇلار نەۋرىلىرىنىڭ سالامەتلىكى، كىيىم - كېچىكى، يېمەك - ئىچمىكىنى بىرىنچى ئورۇنغا قويدۇ. بارلىقىنى بالا - نەۋرىلىرىگە سەرپ قىلىدۇ. لېكىن، نەۋرىلىرىگە ھەددى - ھېسابسىز يۇمشاق كۆڭۈللۈك قىلمايدۇ. نېمە دېسە شۇنى قىلىپ بېرىدىغان، ئورۇنسىز ئەلپىنى ھە دېگەندىلا ئورۇنلاپ بېرىدىغان ئىشلارنى ئامال بار قىلمايدۇ. بالىلارنىڭ مەكتەپكە بېرىپ - كېلىشىدە، قار، بوران، يامغۇرلارنىڭ كاشلا قىلىشىغا قارىتا ئۆز كۈچىگە تايىنىشنى تەلەپ قىلىدۇ. كولىپكىتىپ ئەمگەكلەرگە مۇستەقىل قاتنىشىشنى قوللايدۇ.

14. بوۋا - مومىلار نەۋرىلىرى ئوقۇش يېتىشىغا يەتكەندىن كېيىن مەكتەپنىڭ تەربىيىلىنىشىگە تاپشۇرۇش بىلەن بىرگە مەكتەپ ۋە ئوقۇتقۇچىلارغا يېقىندىن ياردەمدە بولىدۇ. مەكتەپنىڭ تۈزۈملىرىگە رىئايە قىلىش، ئوقۇتقۇچىلارنىڭ گېپىنى ئاڭلاش، ئۇستازلىرىنى ھۆرمەتلەش، ساۋاقداشلىرى بىلەن ئىناق ئۆتۈش توغرىسىدا نەسبەت قىلىدۇ. ئائىلىدە نەۋرىلىرىگە ئاڭلىتىپ مەكتەپ ياكى ئوقۇتقۇچىلارنىڭ يامان گېپىنى قىلمايدۇ. بالىلارغا مەكتەپتە ئوقۇشقا قىزىقىدىغان، ئوقۇتقۇچىلارنى ياخشى كۆرۈشكە رغبەتلەندۈرىدىغان سۆزلەرنى قىلىدۇ.

15. بالىلارنىڭ ھويلا ۋە مەھەللىلەردە قانغۇدەك ئوينىشىغا يول قويۇلىدۇ. بالىلار مەكتەپ يېشىغا تولغۇچە ھەم مەكتەپكە بارغاندىن كېيىن كەچتە، دەم ئېلىش كۈنلىرى، ھېيت - بايراملاردا دوستلىرى بىلەن غەركىن - ئازادە ۋە قانغۇدەك ئوينىدۇ. كىيىم - كېچەك، پۈت - قوللىرىنىڭ ھۆل بولۇپ كېتىشىدىن ئەندىشە قىلىنمايدۇ. ئېرىق - ئۆستەڭلەرنىڭ سۈيىنى ئىچىپ قويسۇمۇ، سىرتتىكى يەل - يېمىشلەرنى يەپ قويسۇمۇ، دوستلىرىنىڭ بەرگەن نەرسىسىنى ياكى دوستلىرىنىڭ ئاتا - ئانىسى بەرگەن نەرسىلەرنى يەپ قويسۇمۇ جىددىيلىشىپ كېتىلمەيدۇ. ئائىلىگە دائىم بەند قىلىۋېلىش، دوستلىرى بىلەن ئارىلاشتۇرماسلىق بالىلارنى جىمغور، ياۋاش قىلىپ قويدۇ، دەپ قارىلىدۇ. ئۆگىنىش، ئائىلە ئىشى ۋە غەركىن ئويناش مۇۋاپىق ماسلاشتۇرىلىدۇ.

16. بالىلارنىڭ بەك قاتتىق ئۆگىنىشىگە بېسىم قىلىنمايدۇ. ئۆز ئىختىيارلىقى ئاساس، مەجبۇرلاش قوشۇمچە ئورۇندا تۇرىدۇ. بالىلارنىڭ ئىستىقبالى پۈتۈنلەي ياخشى ئوقۇشقا باغلىق، ئۆگىنىشتە ئەلاچى بولالمىسا، ئالىي مەكتەپكە ئۆتەلمىسە ئۆيگە كىرگۈزمەسلىك، قاتتىق ئۇرۇپ - تىللاش، ئۆيدىن قوغلاپ چىقىرىۋېتىش ياخشى تەربىيەلەش ئۇسۇلى ئەمەس دەپ قارىلىدۇ. بالىلار ئالىي مەكتەپكە ئۆتەلمىسۇمۇ، ئۇنىڭغا مۇۋاپىق چىقىش يولى تېپىپ بېرىلىدۇ. ھەتتا ئالىي مەكتەپلەرنى ھەر خىل سەۋەبلەر تۈپەيلىدىن يېرىم يولدا توختىتىپ قويۇپ، ياكى مەكتەپ تەرەپتىن ئوقۇشتىن چېكىندۈرۈلگەن بولسىمۇ، بالا - نەۋرىلىرىنى ھەرگىز قاتتىق ئەيىبلەمەي، ئۇلارنىڭ تۇرمۇشىنى مۇۋاپىق ئورۇنلاشتۇرىدۇ، توپىنى قىلىپ ئۆيلۈك - ئوچاقلىق قىلىدۇ، بالىلىرىنى بېقىپ بېرىدۇ، ئۆمرىنىڭ ئاخىرىغىچە خەيرخاھلىق قىلىدۇ. شۇنداق بولغانلىقى ئۈچۈن ئۇيغۇرلار ئارىسىدا ئالىي مەكتەپكە ئۆتەلمىگەن ياكى ئالىي مەكتەپتىن ئايرىلغان بالىلار ئىچىدە ئائىلىسىگە قايتماي، كۆڭۈلسىز ئىشلارنى قىلىپ قويدىغانلار يوق دېيەرلىك. ئۇلار ئۆزلىرىمۇ قايتىدىن ئويلىنىپ ئۆزىنىڭ تۇرمۇش يولىنى يېڭىۋاشتىن تېپىشقا تىرىشىدۇ. بوۋا - موما، ئاتا - ئانىلىرىغا پۈتۈنلەي يۆنىلىۋالمايدۇ. ئۆزىنىڭ ئەمەلىي ھەرىكىتى ئارقىلىق

چوڭلارنىڭ ياخشىلىقىغا جاۋاب قايتۇرىدۇ.

17. ئائىلىدە ئادەتتە ئەر - ئاياللار ئۆزئارا بىر - بىرىنىڭ، بالىلار ئاتا - ئانىسىنىڭ، ئاتا - ئانىسى بوۋا - مومىلارنىڭ ئىسمىنى بىۋاسىتە تىلغا ئالمايدۇ (يېقىنقى يىللاردىن بۇيان مەركىزىي شەھەرلەردە بەلگىلىك ئۆزگىرىش بار). «بالىلارنىڭ ئاتىسى، بالىلارنىڭ ئانىسى، دادا، ئانا، ئاتا، ئاپا، چوڭ دادا، چوڭ ئانا، بوۋا، موما، دادىكا (چوڭ دادا)، ئانىكا (چوڭ ئانا)» دېگەن سۆزلەرنى ئىشلىتىشىدۇ. بۇ خىل ئاتاش بالىلاردا تەبىئىي يوسۇندا بوۋا - موما، ئاتا - ئانىلارغا نىسبەتەن ھۆرمەت ياكى ھىيىقىش، ئەيىبنىش تۇيغۇسىنى شەكىللەندۈرىدۇ. چوڭلار سىرلىق، جەزىبىلىك قىياپەتتە كۆرىنىدۇ. ئۇلاردىن سۆيىنىدۇ ھەم ئەيىبنىدۇ. ئۇلارنىڭ گەپ - سۆزلىرى خۇددى ھېكمەتلىك گەپلەردەك بالىلارغا بەك تەسىر قىلىدۇ. ئائىلىدە چوڭلار بىلەن كىچىكلەرنىڭ پەرقى روشەن ھالدا نامايان بولىدۇ. بالىلارنىڭ قەلبىدە چوڭلارنىڭ ئوبرازى مۇقەددەس دېگەن تۇيغۇ بېسىم ئورۇندا تۇرىدۇ.

18. ئۇيغۇرلار جەمئىيىتىدە «ئائىلە» نىڭ تۇتقان ئورنى بەك مۇھىم. يېشى بالاغەتكە يەتكەن ھەر قانداق يىگىت - قىز چوڭ كېسەل (ئاجىز، ساراڭ) بولمىسىلا توي قىلىشى شەرت. توي قىلغاندا ئىقتىساد ھالقىلىق رول ئوينايدۇ، لېكىن مۇتلەق زۆرۈر شەرت ئەمەس. يىگىت - قىزلارنىڭ يېشى چوڭىيىپ توي قىلىشقا تۇتۇنماسلىق بەك ئەيىپلىك ئىش ھېسابلىنىدۇ. يۇرت - مەھەللىلەردە ئىناق، بالىلىرى كۆپ، ئۈچ، تۆت ئەۋلاد ئائىلىلەر، چوڭلارنى ھۆرمەتلەيدىغان، بالىلارنى ئىززەتلەيدىغان ئائىلىلەرنىڭ نۇپۇزى ئالاھىدە يۇقىرى بولىدۇ. بۇنداق ئائىلىلەردە بوۋا - مومىلار بەك قەدىرلىنىدۇ. ھەممە بىردەك ئۇلارنىڭ گېپىگە كىرىدۇ، شۇنىڭغا ئەگىشىپ، بوۋا - مومىلار نەۋرىلەر ئالدىدا ھۆرمەتلىك كىشىلەر بولۇپ تۇيۇلۇپ، ئۇلاردىن ئەيىبنىدۇ. ئۇلارنىڭ نەسەپتلىرىگە ئالاھىدە قۇلاق سالىدۇ. ئۇلار بار يەردە قىلىقسىز ئىشلارنى قىلمايدۇ، ھاراق ئىچمەيدۇ، تاماكا چەكمەيدۇ، پات جىنىسلىق دوستلىرى بىلەن بىرگە تۇرمايدۇ. قاتتىق كۈلىدىغان، چاقچاق قىلىشىدىغان ئىشلارنى قىلمايدۇ.

مۇقىم، چوڭ ئائىلىلەردە چوڭ بولغان بالىلار بىلەن باشقىلار ئويلىشىشنى ياخشى كۆرىدۇ. ئالاقىلىشىشقا جۈرئەت قىلىدۇ. ئانا - ئانىسى ئاجرىتىپ كەتكەن، ئۆيىدىن چىقىپ كەتكەن، بوۋا - مومىلىرىنىڭ رۇخسىتىسىز ئۆي ئايرىپ كەتكەن، چوڭلارغا ھۆرمەت قىلمىغان، ئۇلارنىڭ نەرسىلىرىنى ئېلىۋالغان، مىراس تالاشقان بالىلار يۇرت - مەھەللە ئىچىدە دېگەندەك ياخشى كۆرۈشكە ئېرىشەلمەيدۇ.

19. ئۇيغۇرلار جەمئىيىتىدە «ئائىلە» دەپ بىر خىل گەنئەنئىۋى ئېتىبارلىق قاراش ئۈستۈن ئورۇندا تۇرىدۇ. چوڭ ئائىلىدە، بوۋا - موما، دادا - ئانا، بالا - نەۋرىلەر بىر يەردە بولغان چىغدا ھاراق ئىچىلمەيدۇ، تاماكا چېكىلمەيدۇ. كالتا ئىشتان ۋە ئىچ كۆڭلەك بىلەن ھۇجرىدىن سىرتقا چىقمايدۇ. بەدەننى يۇيۇش، تاھارەت ئېلىش يوشۇرۇن تۇتۇلىدۇ. ئەر - ئاياللار بىر - بىرىنى ياخشى كۆرگەنلىك ھەققىدىكى شېرىن سۆزلەرنى قىلمايدۇ، سۆيۈشمەيدۇ، قولىنى تۇتمايدۇ، ئەر - ئاياللار قول ئېلىشىپ ياكى قۇچاقلىشىپ كۆرۈشمەيدۇ. بىر تۆشەكتە ياتقىنىنى باشقىلارغا كۆرسەتمەيدۇ. بالىلىرى ئەتىگەندە ئورنىدىن ئۇرغۇچە چوڭلار چوقۇم ئورنىدىن تۇرۇپ بولۇش كېرەك. تاماق يېگەندە باشتا چوڭ دادىغا تاماق كەلتۈرۈلىدۇ، داستىخانغا چوڭ دادا ئاۋۋال قول ئۇزىتىدۇ، دۇئا قىلغاندا چوڭ دادا باشتا دۇئا قىلىدۇ. تاماقلارنى قاچىغا ئۇسۇشنى چوڭ ئانا قىلىدۇ. ئۆي ئىشلىرى، ياماقچىلىق ئىشلىرى، بالا بېقىش، كىرى يۇيۇش، ئۆي سۈپۈرۈش، تۆشەك سېلىپ - يىغىش قاتارلىقلارنى ئاياللار قىلىدۇ. بالىلار چوڭلارنىڭ ئالدىدىن توغرا ئۆتمەيدۇ، گەپ قىلىۋاتقاندا لوقما سالمايدۇ، كېرىلمەيدۇ، خەپرۈك چىقارمايدۇ، پۈتۈننى ئۇزۇن سوزۇپ ئولتۇرمايدۇ، ئۇسۇرمايدۇ، بىر يەرلىرىنى قاشلىمايدۇ، چۈشكۈرسە ئاغزىنى توسۇپ چۈشكۈرىدۇ. تاماقنى بەك تېز يېيىشكە، چېچۈپىتىشكە، ئاشۇرۇپ قويۇشقا، نان، تاماق ئۇۋاقلارغا دەسسەشكە بولمايدۇ، دەپ قارىلىدۇ. باشقىلارنىڭ، ئۆلۈپ كەتكەنلەرنىڭ، چوڭلارنىڭ كەينىدىن يامان گەپ قىلىش گۇناھ دېيىلىدۇ. قوشنىلارغا ئۆيىدە بار نەرسىنى يوق دەپ بەرمىسە شۇ نەرسە يوق بولۇپ كېتىدۇ، دەپ قارىلىدۇ. ئۇرۇق -

تۇغقانلار، قوشنىلار، مەھەللە - يۇرتتىكىلەر بىلەن ئىناق ئۆنۈش، ئاداۋەت ساقلىماسلىق، يالغان گەپ قىلماسلىق، ھاكاۋۇرلۇق، ساختىپەزلىك قىلماسلىق قاتارلىق بىر قاتار ئادەتلەر گۈزەل ئەخلاق دەپ قارىلىدۇ. بۇلار بالىلارنى تەربىيەلەشتە رولىنى بەك ياخشى جارىي قىلدۇرىدۇ.

20. بوۋا - مومىلار ۋە ئاتا - ئانىلار پەرزەنت - نەۋرە كۆرۈشىنى بەك ئارزۇ قىلىدۇ. تۇغماسلىق، بالىسى يوق بولۇش پۈتۈن ئائىلىنىڭ بەختسىزلىكى دەپ قارىلىدۇ. شۇڭا، مەيلى ئوغۇل، مەيلى قىز، مەيلى ساغلام، مەيلى ئەيىبناق (ئاجىز) تۇغۇلسۇن بۇ بالا بىزنىڭ بالىمىز، «ئاللا» بەرگەن دەپ قارايدۇ. ئوغۇل بالىنى ئۆيىمىزنىڭ تۈۋرۈكى، ئىزىمىزنى باسقۇچى، چىرىقىمىزنى ئۆچۈرۈپ قويغۇچى دەپ ئەتىۋارلىسا، قىز بالىنى «ئاجىز، ئۆيىنىڭ پەرىشتىسى، ئۆيىنىڭ گۈلى» دەپ، ئۇنىڭ بەختلىك بولۇشى ئۈچۈن، كەلگۈسىدە خارلىنىپ، ياتلىق بولغاندا ئەرنىڭ قولىدا ئازار يەپ قالمىسۇن دەپ، ئۇنى ئالاھىدە تەربىيەلەيدۇ، تۇرمۇشىنى ئوبدان غەمەلەيدۇ. ئاجىز بالىلار تۇغۇلۇپ قالسا، ئۇلارنىمۇ چىن قەلبىدىن رازى بولۇپ باقىدۇ. ئۇنى ھەرگىز تاشلىۋەتمەيدۇ، خارلىمايدۇ، تاشلىۋەتسە، خارلىسا گۇناھ بولىدۇ، قىيامەت كۈنى سورىقى بولىدۇ، دەپ قارايدۇ. «بالا ئۆيىنىڭ گۈلى»، «بالا يوق ئۆي خۇددى مازارغا ئوخشايدۇ، بالىلىق ئۆي بازارغا ئوخشايدۇ» ياكى «بالىلىق ئۆي بازار، بالىسىز ئۆي مازار» دەپ قارىلىدۇ. ئۇيغۇرلار ھەج قىلىپ كېلىشنى ئۆمرىدىكى ئەڭ چوڭ ساۋابلىق ئىش دەپ بىلىسىمۇ، لېكىن «بالىلىرىنى ئۆيلۈك - ئوچاقلىق قىلماي تۇرۇپ ھەجگە بارسا ئىبادىتى قوبۇل بولمايدۇ» دېگەن ئەنئەنىۋى قاراشقا رىئايە قىلىدۇ. بۇ خىل ئادەت بالا تەربىيىسىگە نىسبەتەن زور دەرىجىدە ئىجابىي تەسىرىنى كۆرسىتىدۇ. بالىلاردا چوڭلار بىزگە مۇشۇنداق كۆڭۈل بۆلگەن يەردە بىز چوقۇم ئۇلارنىڭ بىزدىن كۈتكەن ئۈمىدىنى يەردە قويماي ئوبدان ئادەم بولۇشىمىز لازىم دېگەن قاراشقا كېلىدۇ. بۇنىڭ بىلەن چوڭلار بىلەن بالىلار ئوتتۇرىسىدا چوڭقۇر مېھرى - مۇھەببەت ساقلاپ قېلىنىدۇ. بالىلارنىڭ پۈتكۈل ھاياتىغا ئەھمىيەتلىك تەسىر قىلىدۇ.

21. مۇتلەق كۆپ ساندىكى ياشلار ئادەتتە ئاتا - ئانىلىرى بىلەن بىر

ئورۇندا ئىشلەشنى ئارزۇ قىلىدۇ. بىر قورۇدا ئولتۇراقلىشىشنى خالايدۇ (ئەمما يېقىنقى يىللاردىن بۇيان چوڭ شەھەرلەردە ياشلارنىڭ ئىدىيىسىدە مۇستەقىل ياشاش خاھىشى كۈچىيىپ بېرىۋاتىدۇ). ھېچبولمىدى دېگەندە بىر يېزا، بىر رايون، بىر ناھىيە، بىر شەھەر، بىر ۋىلايەتتە بولۇشنى ئۈمىد قىلىدۇ. دەسلەپكى مۆلچەر ۋە ئەمەلىي ئەھۋالغا قارىغاندا، ئۇيغۇر مىللىتىنىڭ شۇ ئار دائىرىسىدە مەركەزلىشىپ ئولتۇراقلىشىش نىسبىتى ئالاھىدە يۇقىرى بولۇپ، جۇڭگونىڭ باشقا ئۆلكە - ئاپتونوم رايونلىرىغا تارقىلىپ ئولتۇراقلىشىش نىسبىتى خېلىلا تۆۋەن. ئۇيغۇرلار جەمئىيىتىدىكى چوڭلارغا تارتىشىش، ئۇلارنىڭ ئەتراپىدا يېقىن ياشاش ئادىتى نەۋرىلەر - بالىلارنىڭ چوڭلارنىڭ تەسىرىنى قوبۇل قىلىشىغا ياخشى ئىمكانىيەت يارىتىپ بەرگەن. ھۆكۈمەت خىزمىتى ۋە سودا ئىشلىرى بىلەن سىرتقى جايلاردا ئولتۇراقلاشقان ياش ئەر - ئاياللار بولسا بالىلىرىنى پات - پات ئېلىپ ئاتا - ئانا، بوۋا - مومىسىنى يوقلاپ تۇرىدۇ. بەزىدە ئاتا - ئانا، بوۋا - مومىسىنى ئۆزىنىڭ ئۆيىگە ئېلىپ كېلىپ بالىلىرى بىلەن بىرگە تۇرغۇزىدۇ؛ دەم ئېلىش، تەتىل مەزگىللىرىدە، ھېيت - بايراملاردا ياشلار بالىلىرىنى ئاتا - ئانا، بوۋا - مومىلىرىنىڭ ئۆيىگە بىرگە ئېلىپ بارىدۇ؛ ئۆزلىرى بارالمىسا، بالىلىرىنى مەخسۇس ئەۋەتىدۇ. ياشلار سەپەرگە ياكى سىرتقا خىزمەت ۋە باشقا ئىشلار بىلەن چىقىپ كەتكەندە ياكى ئاغرىپ قالغان، گۇناھ ئۆتكۈزۈپ يىغىۋېلىش ئورۇنلىرىدا تۇرغان مەزگىللىرىدە بالىلىرىنى ئومۇمەن ئاتا - ئانا، بوۋا - مومىلىرىنىڭ يېنىغا ئېلىپ بېرىپ تۇرغۇزىدۇ. بۇ چاغدا چوڭلار رازىلىق بىلەن نەۋرىلىرىنى باقىدۇ.

22. مۇتلەق كۆپ ياشلارنىڭ بىر ياكى بىر قانچە بالىسىنى ئاتا - ئانىسى بېقىپ بېرىدۇ. بەزى ئائىلىلەردە چوڭ بالىسى ياكى خالىغان بىر بالىنى چوڭلارغا ھەمراھ قىلىپ، ياكى بالا قىلىپ بېرىۋېتىدىغان ئادەتمۇ بار. «شىنجاڭنىڭ سىتاتىستىكىلىق يىلنامىسى 2000» (新疆统计年鉴 2000) ناملىق كىتابتا 1994 - يىلى 5 - قېتىملىق مەملىكەت بويىچە ئومۇميۈزلۈك نوپۇس تەكشۈرۈش ئىستاتىستىكىسىدا

شىنجاڭدىكى ئۇيغۇرلارنىڭ نوپۇسى 8 مىليون 345 مىڭ 620 ئىكەنلىكى، بۇنىڭ شىنجاڭ ئومۇمىي نوپۇسىنىڭ %47.1 نى ئىگىلەيدىغانلىقى، پۈتۈن شىنجاڭدىكى يېزا ئىگىلىك نوپۇسىنىڭ ئىچىدە 1995 - يىللىق ئىستاتىستىكىدا ئۇيغۇرلارنىڭ دېھقانچىلىق ئەمگىكى بىلەن شۇغۇللىنىدىغان ئەمگەك كۈچى ئىچىدە %61.3 ئىكەنلىكى بايان قىلىنغان. ^[40] مانا مۇشۇ يېزىلاردا ياشايدىغان ئاھالىلەرنىڭ كۆپچىلىكىدە ئۈچ ئەۋلاد بىرگە ياشاش ئادىتى ساقلانغان. بۇنداق ئائىلىلەردە ياشلار ئىشلەپچىقىرىش ئەمگىكى بىلەن شۇغۇللانسا، چوڭلار يېشىغا توشمىغان بالىلارغا قارايدۇ. شەھەر، بازارلاردا ھۆكۈمەت خىزمىتى بىلەن مەشغۇل بولىدىغان ئىشچى - خىزمەتچىلەر ئاياللىرى خىزمەت قىلىمىغان بولسا، ياكى چوڭلار پېنسىيىگە چىققان بولسا نەۋرىلىرىنى ئۆز ئۆيلىرىدە بېقىپ بېرىدۇ.

چوڭلار نەۋرىلەرنى بېقىپ بەرگەندە ياشلار بىلەن ئاتا - ئانا ئوتتۇرىسىدا ئىقتىسادى ھېساب يۈز تۇرئانە قىلىنمايدۇ، يەنى ياشلار ئاتا - ئانىسىغا سىلەر بالامنى بېقىپ بەرسەڭلار بىر ئايدا سىلەرگە مۇنچە ھەق بېرىمەن، ياكى چوڭلار بالىلىرىغا نەۋرىنى بېقىپ بەرسەم قانچە ھەق بېرىسەن، مۇنچە پۇل بەر، دېگەن شەرتنى قويمايدۇ. چوڭلار خۇددى ئۆز بالىسىغا ئوخشاشلا رازى - رىزالىق بىلەن نەۋرىلىرىنى باقىدۇ. ئۇلارنىڭ كىسىلىنى داۋالىتىدۇ ھەتتا كىيىم - كېچەكلىرىنى ئېلىپ بېرىدۇ. ياشلار ئاتا - ئانىلىرىنىڭ ئەجرىگە بىۋاسىتە ھەق ھېسابلاپ پۇل بەرمەي، يوشۇرۇن ياكى ۋاسىتىلىك يوسۇندا باشقا بىر ئىشلارغا باھانە قىلىپ ھەق بېرىدۇ. يەنى «بالىنى بېقىپ بەرگەن ھەققىڭلار» دەپ ئەمەس، بەلكى بۇ پۇلنى ئازراق بولسىمۇ يېنىڭلارغا سېلىپ قويۇڭلار، سەپەر قىلىدىڭلار، ئۆي كۆچتۈڭلار، كېسەلدىن ساقىيىپ چىقىنىڭلار، ئائىلىدە مەرىكە ئۆتكۈزدىڭلار، دېگەنگە ئوخشاش سەۋەبلەرنى كۆرسىتىپ ئاندىن بېرىدۇ ياكى كىيىم - كېچەك تەييارلاپ بېرىدۇ.

23. چوڭلار بالىلار - نەۋرىلەرگە ھېيت - بايراملىق بېرىدىغان ئادەت بار. يەنى روزى ھېيت، قۇربان ھېيت، نورۇز بايرىمى كۈنلىرى چوڭلار بالىلىرى، نەۋرىلىرى، يېقىن تۇغقانلىرىنىڭ بالىلىرى، دوستلىرى،

قوشنلارنىڭ بالىلىرىغا ھېيت - بايراملىق بېرىدۇ، بۇ ئادەتتە «ھېيتلىق» دەپ ئاتىلىدۇ. بالىلار ھېيت - بايرام بولۇشنى، ھېيتلىق ئېلىشى تەقەززالىق بىلەن كۈتىدۇ. ھېيتنىڭ يېتىپ كېلىشى ۋە ھېيتلىق ئېلىش بىلەن بالىلار بەك خۇشال بولىدۇ. ھېيتلىقنى چوڭ دادىمۇ بېرىدىغان بولغاچقا، بالىلار چوڭ دادىلىرىنىڭ ئايەم كۈنلىرى ئۆز ئۆيلىرىگە بۇرۇنراق كېلىشى ياكى ئۆزلىرىنىڭ چوڭ دادىلىرىنىڭ ئۆيىگە ھەم تېزراق بېرىشىغا تەقەززا بولىدۇ. بۇ خىل ئەھۋالدا بالىلار چوڭلارنى دائىم سېغىنىپ تۇرىشىغا ئىمكانىيەت بار بولغان بولىدۇ. بەزى چوڭلار ھېيتلىق بەرگەندىن باشقا نەۋرىلىرىگە كىيىم - كېچەك، ئويۇنچۇق، يېمەك - ئىچمەك تەييارلاپ بېرىدۇ.

24. كىشىلەر ئارىسىدا بالىلىرىغا ئۆلۈپ كەتكەن ئاتا - ئانىلىرىنىڭ، چوڭ دادا - چوڭ ئانىلىرىنىڭ ۋە باشقا يېقىن تۇغقانلىرىنىڭ ئىسمىنى يۆتكەپ ئىسىم قىلىپ قويىدىغان ئادەتلەر بار. بىر قانچە ئون يىل ئىلگىرى بۇ نىسبەتەن ئومۇمىي بىر خىل ئەھۋال ئىدى. ھازىر سەل ئازىيىپ قالدى. ھەتتا بەزى ئائىلىلەردە چوڭ دادا، چوڭ ئانىلار ھايات چېغىدا ئۆزىنىڭ ياخشى كۆرگەن نەۋرىلىرىگە رازىلىق بىلەن ئۆزىنىڭ ئىسمىنى يۆتكەپ قويىدىغان، يەنە بالىنىڭ ئاتىسىنى بالا ئانىنىڭ قورسىقىدا، ياكى يېشى توشقىچە بولغان ئارىلىقتا ئۆلۈپ كەتكەن بولسا، ئۇنىڭ ئىسمىنى بالىسىغا يۆتكەپ قويىدىغان ئادەت ھەم ساقلىنىۋاتقان. ئەنئەنىۋى قاراش بويىچە چوڭلارنىڭ ئىسمىنى قويغان بالا، بولۇپمۇ ئۆزىنىڭ بىۋاسىتە چوڭ دادىسى، چوڭ ئانىسىنىڭ ئىسمىنى قويغان بالا «ئارزۇلۇق بالا» دەپ قارىلىپ، بۇنداق بالىلار ئۆزىنىڭ بىر تۇغقانلىرىدىن پەرقلەندۈرۈلۈپ، قارىلىدۇ. بۇنداق بالىلارنى تىللىسا، ئۇرسا، كۆڭلىگە ئازار بەرسە ئاتا - ئانىلارنىڭ روھى قورىنىدۇ، كۆڭلى ئازابلىنىدۇ، دەپ قارايدۇ.

25. چوڭ ئاتا - چوڭ دادىلار بېقىپ بەرگەن بالىلارمۇ «تەۋەررۈك بالا» دەپ قارىلىدىغان ئەھۋال بار. شۇڭا، بۇنداق بالىلارمۇ ئارزۇلۇق ۋە ئىززەتلىك بالىلار دەپ قارىلىدۇ. كىشىلەر بۇنداق بالىلارنى «ئاتا - ئانام بېقىپ بەرگەن»، «ئاتا - ئانام ئۆزلىرى ئىسىم قويۇپ بەرگەن»،

«ئاتا - ئانامنىڭ تۈز تامىقىنى يېگەن»، «ئاتا - ئانامنىڭ خىزمىتىنى قىلغان»، «بۇنداق بالىلارنىڭ كۆڭلىنى رەنجىتسەك، ئازار بەرسەك، ئاتا - ئانىمىز گۆردە خاتىرجەم ياتالمايدۇ، روھى ئازابلىنىدۇ، بىزدىن ئاغرىنىدۇ» دېگەن قاراشلارغا رىئايە قىلىنىدۇ. بۇ خىل ئادەت بالىلار - ياشلاردا «چوڭلار، ئاتا - ئانىلار بېقىپ بەرگەن بالا ئوبدان، ئىززەتلىك بالا بولىدىغان ئوخشايدۇ» دېگەن چۈشەنچىنى بارلىققا كەلتۈرىدۇ.

26. كىشىلەر ئارىسىدا ئەرلەر ئايالىدىن ئاجراشماقچى بولسا، بۇ ئايالى ماڭا ئاتا - ئانام ئېلىپ بەرگەن، ئاتا - ئانام كۆرگەن، ئاتا - ئانامنىڭ خىزمىتىنى قىلغان، ئاتا - ئانامنىڭ تۈز - تامىقىنى يېگەن ياكى ئاتا - ئانام ئايالىنىڭ قولىدا تۈز - تاماق يېگەن دېگەندەك بانا - سەۋەبلەر تۈپەيلىدىنمۇ ئۆيىنى بۇزماي، نىكاھتى ساقلاپ قالدىغان ئادەتمۇ ساقلىغان. بۇ خىل ئىشلارنىڭ بالىلارغا كۆرسىتىدىغان ئىجابىي تەسىرى تۆۋەن ئەمەس، ئەلۋەتتە.

27. چوڭلار ياكى بوۋا، مومىنلار كېسەل بولۇپ، دوختۇرخانىدا يېتىپ قالغان چاغلىرىدا ئۆز ئۆيىدە كۆز يۇمۇشنى ۋەسىيەت قىلىدۇ. قىسمەن ئەھۋالنى ھېسابقا ئالمىغاندا، چوڭلارنى دوختۇرخانىدىن كېسىلى بەك ئېغىرلىشىپ كەتسە ئائىلىگە قايتۇرۇپ ئېلىپ كېتىلىدۇ. مۇبادا دوختۇرخانىدا قازا قىلىپ كەتكەن ئەھۋالدا دەرھال ئۆز ئۆيىگە قايتۇرۇپ كېلىنىپ، ئاخىرەتلىكى ئۆز ئۆيىدە قىلىنىدۇ، ئۆلۈمۈ شۇ ئۆيىدە ئۆزىتىلىدۇ. دوختۇرخانىدىن ئۆزىتىش ئادىتى يوق. ئائىلىدە ئۆلۈم ئۆزىتىلغاندا، پۈتۈن ئۇرۇق - تۇغقان، مەھەللە - قوشنىلار، تونۇش - دوستلارغا خەۋەر يەتكۈزۈلىدۇ. بالىلار، نەۋرىلەر، تۇغقانلار ئاق رەختتە بەل باغلاپ، ئاياللار بېشىغا ئاق ياغلىق ئارتىپ قاتتىق ئاھ ئۇرۇپ، يىغا - زارە قىلىنىدۇ. نەۋرىلەردىن يەتتە ياشتىن ئاشقانلىرىنىڭ ھەممىسى بەل باغلاپ، قارىلىق تۇتۇپ، يىغلايدۇ. مېيىتىنى ئۆيىدە قويغاندا ئاياللار، بالىلار چۆرىسىنى ئايلىنىپ، قۇچاقلاپ، يۈزىنى - يۈزىگە يېقىپ، قوشاق قوشۇپ يىغلاش ئادىتىمۇ بار. مېيىتىنى قەبرىستانلىققا ئېلىپ بارىدىغان چاغدا چوڭلارنىڭ يەتتە ياشتىن يۇقىرى بالىلىرى، نەۋرە - چەۋرىلىرى،

نارەسىدە قىز بالىلار بەل باغلاپ، قاتتىق يىغا - زارە بىلەن قەبرىستانلىققا قاراپ يول ئالدى. ئۆلۈمنىڭ يەتتە نەزىرە، 20 نەزىرە، 40 نەزىرە ۋە يىل نەزىرلىرىدىمۇ مۇشۇنداق يىغا - زارە بولىدۇ. چوڭلارنىڭ ئۆلۈمى مۇنداق يىغا - زارە، چوڭقۇر مۇسەبەت ۋە داغدۇغا بىلەن ئۈزىتىش بالىلارغا نىسبەتەن چوڭقۇر تەسىر كۆرسىتىدۇ. ئۇلار چوڭلار ھەقىقەتەن ئۆلۈڭ، ئىززەتلىك ۋە ھۆرمەتلىك كىشىلەر ئىكەن. ئۇلارنىڭ ئۆلۈمى داغدۇغىلىق ئۈزىتىلىپ، ئۇلارغا ھۆرمەت كۆرسىتىلدى، دېگەن چۈشەنچىگە كېلىش تەبىئىي ئىش، ئەلۋەتتە.

28. ئائىلىلەردە چوڭلار، بوۋا - مومىلار، ئەجدادلار، جۈملىدىن مەرھۇملارنىڭ غەيۋىتىنى قىلسا يامان بولىدۇ. ئۆلۈپ كەتكەنلەرنىڭ روھى ئازاپ چېكىدۇ، ئۇلار تىرىكلەرگە مەدەت قىلمايدۇ، دېگەن ئەنئەنىۋى ئادەت بار. شۇنداق بولغانلىقى ئۈچۈن ئائىلىدە، بالىلار بار يەردە، چوڭلار، مەرھۇملارنىڭ غەيۋىتى قىلىنمايدۇ، ياخشى گېپى قىلىنىدۇ، ئۇلارنىڭ ئېسىل پەزىلەتلىرى سۆزلىنىدۇ. مۇبادا مەرھۇم ئاتا - ئانىلىرى توغرىلىق سۆز قىلىنماقچى بولۇنسا بۇ سۆز مەيلى ئىجابىي، مەيلى سەلبىي سۆز بولۇشتىن قەتئىينەزەر «مەرھۇم ياكى رەھمەتلىك ئاتا - ئانىمىنىڭ روھى ئۇۋاتمىغاي (قورۇنۇپ قالمىغاي، ئازابلانمىغاي)» دېگەن سۆزنى دېۋىتىپ ئاندىن گەپ باشلايدۇ. بۇلار بالىلار قەلبىدە چوڭلار، بوۋا - مومىلار ئېسىل ئادەملەر، ئۆلۈڭ كىشىلەر بولسا كېرەك، دېگەن كەيپىياتنى شەكىللەندۈرىدۇ.

29. ئۇيغۇر جەمئىيىتىدە ئاياللىرى ئارىسىدا پەيشەنبە كۈنى كىر يۇپسا يامان بولىدۇ، دەپ قارىلىدىغان بىر خىل ئادەت بار. سەۋەب شۇ كۈنى چوڭلار، ئاتا - ئانىلىرى ياكى ئۆلۈپ كەتكەن تۇغقانلىرىنىڭ روھى ئۆز ئۆيلىرى، بالا - چاقا، تۇغقانلىرىنىڭ ئۆيلىرىگە كېلىپ يوقلاپ كېتىرىمىش. ئۇلارنىڭ روھى پەيشەنبە كۈنى ئۆيدە بولىدىغان بولغانلىقى ئۈچۈن، مۇبادا كىر يۇيۇلۇپ، يۇندا چېچىلىپ قالسا، مەرھۇملارغا چاچراپ كېتىپ قېلىپ، ئۇلارنىڭ روھلىرى ئازار يەپ قالارمىش؛ نۇرغۇن ئائىلىلەردە پەيشەنبە كۈنى ئەتىگەن ياكى كەچتە ياغ پۇرتىتىپ، مەرھۇم

ئاتا - ئانىلارنىڭ روھىغا دۇئا قىلىپ ياد ئېتىشىدۇ. بۇلارنى بالىلارغا ئۇقتۇرۇپ قىلىدۇ.

30. ئۇيغۇرلار جەمئىيىتىدە مازارغا چوقۇنۇش ئادىتى قويۇق ساقلانغان. پەيشەنبە كۈنى سەھەردە، كۆپچىلىك ئائىلىلەردە ھېيت كۈنى بالىلارنى ئېلىپ، قەبرىستانلىققا بېرىپ، مەرھۇم ئاتا-ئانىلىرى، چوڭلار، بوۋا-مومىلارنىڭ روھىغا ئاتا-دۇئا قىلىشىدۇ، ئاياللار يىغا-زارە قىلىشىدۇ. قەبرىگە بۇغداي ياكى باشقا دانلىق زىرائەتلەرنى سېپىدۇ. چوڭلارنىڭ روھىدىن مەدەت تىلەيدۇ. مېيىت ۋە قەبرىستانلىقلار «مۇقەددەس»، «سىرلىق» بىلىنىدۇ. چوڭلارنىڭ روھى ئەۋلادلارغا ياخشى-يامانلىق نەسىرىنى كۆرسىتىدۇ، چوڭلارنى ھايات چېغىدا رازى قىلغان بولسا بەختى كېلىدۇ، ئۇلارغا قىلغان ياخشىلىق ئۆزلىرىنىڭ بالىلىرىدىن ياندى، چوڭلار ھايات چېغىدا رازى بولمىغان بولسا، ئائىلىسى روناق تاپمايدۇ، بالىلىرى ئىلگىرى باسمايدۇ، پالاكتەك ئۇچراپ تۇرىدۇ، دەپ قارىلىدۇ. شۇڭا، چوڭلار ئۆلۈپ كەتكىچە ئامال بار ئۇلارنى رازى قىلىش پەرز، ئۇلار ئۆلۈپ كەتكەندىن كېيىن، ئۆلۈم رەسمىيەتلىرىنى ئوبدان ئورۇنلاشتۇرۇپ، ماددىي ۋە مەنىۋى قەرزىلەردىن ئادا - جۇدا قىلىنىپ، داغدۇغا بىلەن يەرلىكىدە چىرايلىق قويۇپ، پات - پات بېرىپ دۇئا - تىلاۋەت قىلىپ تۇرۇش بالىلار قەلبىدە ئۆچمەس تەسىر قالدۇرىدۇ. ئومۇمەن، بوۋا - مومىلارنىڭ قەلبىدە بالىلارغا - نەۋرىلەرگە، بالىلار - نەۋرىلەر ئارقىلىق خەلققە تۇتاش، ئۇلار نەۋرىلىرى ئارقىلىق ئەۋرىلىرىنىڭ تەقدىرىنى مۆلچەرلىيەلەيدۇ. ئۆزلىرىنىڭ ئىزباسارلىرى بولغانلىقتىن پەخىرلىنىدۇ، ئۆزلىرىنىڭ گۈزەل ئارزۇ - ئارمانلىرى ئەمەلگە ئاشىدۇ، دەپ قارايدۇ؛ نەۋرىلەرمۇ بوۋا - مومىلار ئارقىلىق جەمەتى ئەجدادلىرىنىڭ ئۇزاق تارىخىنى بىلەلەيدۇ، ئۇلارنىڭ مۇرەككەپ سەرگۈزەشتىلىرىدىن خەۋەر تاپالايدۇ، ھاياتنى قانداق قىلغاندا مەنىلىك ئۆتكۈزۈلەيدىغانلىقىنى تونۇپ يېتەلەيدۇ، كەلگۈسىگە سالماق نەزەر تاشلىيالايدۇ، پەرزەنتلىرىگە تولۇق ئىشەنچ قىلالايدۇ.

بوۋا - موما - نەۋرىلەر جەمئىيەتنىڭ ئىچكى ھۈجەيرىلىرىنى



تۇتاشتۇرىدىغان ئۈزۈلمەس رىشتە بىلەن مەڭگۈ باغلانغۇسى،

چۈشۈنۈك ۋە مەنبە كۆرسەتكۈچ

[1] خې شىڭلياڭ «تۆتۈم مەدەنىيىتى ۋە ئىنسانىيەت مەدەنىيىتىنىڭ كېلىپ چىقىشى»، جۇڭگو ئەدەبىيات - سەنئەتچىلەر بىرلەشمىسى نەشرىياتى شىركىتى، 1991 - يىلى خەنزۇچە نەشرى، بېيجىڭ، 135 - بەت.

[2] مورگان «قەدىمكى جەمئىيەت»، شىنجاڭ خەلق نەشرىياتى، 1992 - يىلى نەشرى، 1 - قىسىم، 3 - باب، 173 -، 175 -، 176 -، 178 - بەتلەر.

[3] «翟» توغرىلىق ئىزاھاتلار ھەر خىل، شەرقىي خەن سۇلالىسى دەۋرى (مىلادىيە 25 - 220 - يىللار) دىكى شۈجېن «خەتلەر ئىزاھاتى» «说文解字» دا ئۇنى ئۇزۇن قۇيرۇقلۇق قىرغاق دەپ چۈشەندۈرگەن. چىن خانلىقى (265 - 420) دەۋرىدىكى گۇيۇ «تاغ - دېڭىزلار قامۇسى» نى ئىزاھلىغاندا «翟» نى مۇنداق ئىزاھلىغان: «قىرغاققا قارىغاندا چوڭراق، قۇيرۇقى ئۇزۇن... بۈركۈت ئائىلىسىگە مەنسۇپ.» دېمەك، دۈەن لىيەنچىن ئەپەندى «شىمالىي دىلار ۋە جۇڭشەن بەگلىكى» (خېبېي خەلق نەشرىياتى، 1982 - يىلى خەنزۇچە نەشرى، 3 - بەت) دە گۇيۇنىڭ ئىزاھاتى توغرا دەپ قارىغان ھەم «翟» نى «بۈركۈت» (شۇڭقار) دەپ ھېسابلىغان. ئۇنىڭدىن باشقىلارمۇ بۇ قاراشقا قوشۇلىدۇ.

[4] قارچىغا، بۈركۈت (چاغرى)، قۇرغۇي، سار، لاچىنلارنىڭ ھەممىسى زوئولوگىيە ئىلمىدە لاچىنسىمانلار ئەترىتى، بۈركۈتسىمانلار ئائىلىسىگە مەنسۇپ بولۇپ، تۇرقى ۋە ھەرىكەتلىنىشى ئاساسەن ئوخشاش. بۇ ھەقتە ئابلىمىت ئابدۇقادىرنىڭ «شىنجاڭنىڭ ئەتىۋارلىق ياۋايى ھايۋانلىرى» دېگەن كىتابى (1990 - يىلى نەشرى) نىڭ 116 -، 129 -، 135 - بەتلەرگە قاراڭ. دېمەك، «翟» شۇڭقار (بۈركۈت) دەپ مۇئەييەنلەشتۈرۈلسە، ئۇنداقتا، قەدىمكى كىشىلەرنىڭ نەزىرىدە «شۇڭقار» - قارچىغا، توغرىل، بۈركۈت (چاغرى)، قۇرغۇي، لاچىنلارنىمۇ ئۆز ئىچىگە ئالغان بولۇشى مۇمكىن.

[5] يانگ شېڭمېن «قەدىمكى ئۇيغۇر تارىخى» («回纥史»)، جىلىن مائارىپ نەشرىياتى، 1991 - يىلى خەنزۇچە نەشرى، 7 - بەت.

[6]، [7] دۈەن لىيەنچىن «شىمالىي دىلار ۋە جۇڭشەن بەگلىكى» (北狄与中山国)، خېبېي خەلق نەشرىياتى، 1982 - يىلى خەنزۇچە نەشرى،

- 3 - ، 4 - بەتلەر .
- [8] ئەنۋەر ناپتۇر، خەيرنسا سىدىق «شىنجاڭدىكى مىللەتلەرنىڭ تارىخى»، 22 - بەتكە قارالسۇن .
- [9] چەرچەندىكى زاغۇنلۇق قەبرىستانلىقىدىن تېپىلغان كانايىسىمان كىگىز قالپاقلارغا يەتتە ياكى توققۇز تالدىن قۇش پېيى قالدالغان .
- [10] «تارىخى ھەمدى»، بېيجىڭ مىللەتلەر نەشرىياتى، 1986 - يىلى نەشرى، 50 - ، 51 - بەتلەر .
- [11] ۋاڭ گوۋېي «گۈەنتاڭ توپلىمى» (观堂集林) خەنزۇچە .
- [12] تېمەن گۇاڭجىن، گۇ سۇشىن «ئىچكى موڭغۇلدىكى ئارۋىستىن تېپىلغان ھۈن يادىكارلىقلىرى»، «شىنجاڭ مەدەنىيەت يادىكارلىقلىرى» ژۇرنىلى، 1985 - يىللىق 1 - سان .
- [13] ياڭ شېڭمېن «قەدىمكى ئۇيغۇر تارىخى»، 7 - بەت .
- [14] جۇۋەينى بۇ قۇشنى «زاغ» دېگەن . بۇ ھازىرقى زامان ئۇيغۇر تىلىدىكى «توڭ قاغا» دېگەن مەنىدە .
- [15] جۇۋەينى (پېرسىيە) «تارىخى جاھان كۇشاي»، ئىچكى موڭغۇل خەلق نەشرىياتى، 1981 - يىلى خەنزۇچە نەشرى، 1 - قىسىم، 64 - بەت .
- [16] دوسالڭ «موڭغۇل تارىخى»، جۇڭخۇا نەشرىياتى، 1962 - يىلى خەنزۇچە نەشرى، 1 - جىلد، 173 - بەت .
- [17] ئوۋياڭشۇ «پىڭى تاڭ سۇلالىسى تارىخى . ئۇيغۇرلار تەزكىرىسى» خەنزۇچە .
- [18] جۇۋەينى «تارىخى جاھان كۇشاي»، 1 - قىسىم، 63 - بەت، خەنزۇچە .
- [19] راشىدبەدىن: «جامىئۇل تەۋارىخ»، بېيجىڭ، شاڭخۇ (سودا) نەشرىياتى، 1983 - يىلى خەنزۇچە نەشرى، 1 - كىتاب، 1 - قىسىم، 142 - ، 143 - ، 144 - بەتلەر .
- [20] ۋ . بارتولد «ئوتتۇرا ئاسىيا تۈرك تارىخىدىن 12 لېكسىيە»، جۇڭگو ئىجتىمائىي پەنلەر نەشرىياتى، 1984 - يىلى خەنزۇچە نەشرى، 16 - بەت .
- [21] مەھمۇد قەشقەرى «تۈركىي تىللار دىۋانى»، I - توم، 151 - بەت .
- [22] «موڭغۇلىيە خەلق جۇمھۇرىيىتى قوشۇ چايدام رايونىنىڭ ئارخېئولوگىيىلىك خىزمىتى»، «考古» (ئارخېئولوگىيە) ژۇرنىلى، 1959 - يىللىق خەنزۇچە 3 - سان .
- [23] ئو . پىرىتساڭ «مەھمۇد قەشقەرى كىم»، «قەشقەر يېداگوگىكا ئىنستىتۇتى ئىلمىي ژۇرنىلى»، 1986 - يىللىق 1 - سان .

- [24] «غۇلجا خەلق قوشاقلىرى»، 290 - بەت.
- [25] «ئۇيغۇر خەلق چۆچەكلىرى» 4 - توپلام، 216 - بەت، شىنجاڭ خەلق نەشرىياتى.
- [26] «ئۇيغۇر خەلق چۆچەكلىرى» 3 - توپلام، 111 - بەت، شىنجاڭ خەلق نەشرىياتى.
- [27] «ئۇيغۇر تىلىنىڭ ئىزاھلىق لۇغىتى»، (ش ئۇ ئا ر تىل - يېزىق كومىتېتى لۇغەت بۆلۈمى تۈزگەن) 4 - توم، 553 - بەت، مىللەتلەر نەشرىياتى، 1994 - يىلى نەشرى.
- [28] «ئۇيغۇر خەلق چۆچەكلىرى»، 3 - قىسىم، شىنجاڭ خەلق نەشرىياتى، 1982 - يىلى نەشرى.
- [29] «ھۇدۇدۇل ئالەم»، ش ئۇ ئا ر ئىجتىمائىي پەنلەر ئاكادېمىيىسى ئوتتۇرا ئاسىيا تەتقىقات ئىنىستىتۇتى خەنزۇچە مىخ مەتبەئەدە باستۇرغان، 1983 - يىلى نەشرى، 66 - بەت.
- [30] جاف شىڭلاڭ: «جۇڭگو - غەربنىڭ قاتناش ئالاقە تارىخى مائىرىياللىرى توپلىمى»، جۇڭخۇا نەشرىياتى، بېيجىڭ، 1977 - يىلى خەنزۇچە نەشرى، 93 -، 94 -، 95 - بەتلەر.
- [31] «قازاقلارنىڭ قىسقىچە تارىخى» 93، 94، 5 - بەتلەر، شىنجاڭ خەلق نەشرىياتى، 1987 - يىلى خەنزۇچە نەشرى.
- [32] «شىنجاڭدىكى مىللەتلەر قامۇسى»، ش ئۇ ئا ر مىللەتلەر ئىشلىرى كومىتېتى تۈزگەن، شىنجاڭ خەلق نەشرىياتى، 1995 - يىلى خەنزۇچە نەشرى، 131 - بەت.
- [33] «غەربىي يۇرت تەتقىقاتى»، 1999 - يىلى خەنزۇچە نەشرى، 3 - سان، 38 - بەت، ئۈرۈمچى.
- [34] گېرىئىل فىرراند (GabrülFirrand، فرانسىيىلىك) تۈزۈپ ئىزاھلىغان: «ئەرب، پارس، تۈركلەرنىڭ يىراق شەرققە دائىر ھۆججەتلىرىگە شەرھى»، جۇڭخۇا نەشرىياتى، بېيجىڭ، 1989 - يىلى خەنزۇچە نەشرى، 1 - قىسىم، 233 - بەت.
- [35] «ئۇيغۇر تىلىنىڭ ئىزاھلىق لۇغىتى» (قىسقارتىلمىسى)، ش ئۇ ئا ر تىل - يېزىق كومىتېتى لۇغەت بۆلۈمى تۈزگەن، شىنجاڭ خەلق نەشرىياتى، 1999 - يىلى نەشرى، 1370 - بەت.
- [36] ئا. خوجا قاتارلىقلار تەييارلىغان «مايىتىرى سىمىت»، 132 - بەت، شىنجاڭ خەلق نەشرىياتى، 1988 - يىلى نەشرى.

- [37] «شىنجاڭ ئۇنىۋېرسىتېتى ئىلمىي ژۇرنىلى»، 1998 - يىلىق 1 - سان، 81 - بەت.
- [38] يۈسۈپجان ئەلى ئىسلامى «قۇتادغۇ بىلىك، ۋە قانۇن»، 23 - ، 24 - ، 25 - بەتلەر، شىنجاڭ خەلق نەشرىياتى، 1993 - يىلى نەشرى.
- [39] تۈركىيىلىك سەدرى مەخسۇدى سۆزى: «چەت ئەل ئالىملىرى — قۇتادغۇ بىلىك، توغرىسىدا»، شۇ ئار ئىجتىمائىي پەنلەر ئاكادېمىيىسى مىللەتلەر ئەدەبىياتى تەتقىقات ئىنىستىتۇتى تۈزگەن، 1989 - يىلى نەشرى.
- [40] بۇ كىتاب چۇڭگو ئىستاتىستىكا نەشرىياتى تەرىپىدىن 1995 - يىلى نەشر قىلىنغان، شۇ كىتابنىڭ 1 - نەشر 46 - بېتىگە قارالسۇن.

پايدىلىنىلغان ئاساسلىق ماتېرىياللار

I يېتەكچى ماتېرىياللار

ف. ئېنىگېلس «ئائىلە، خۇسۇسىي مۈلۈك ۋە دۆلەتنىڭ كېلىپ چىقىشى»،
 «تەبىئەت دىئالېكتىكىسى»

«ماۋزېدۇڭ تاللانما ئەسەرلىرى»

«دېڭ شياۋپىڭ ماقالىلىرىدىن تاللانما»

II قوللانمىلىق ماتېرىياللار

«شىنجاڭنىڭ قىسقىچە تارىخى» (ش ئۇ ئا ر مىللەتلەر تەتقىقات ئىنستىتۇتى باشچىلىقىدا تۈزۈلگەن) I ، II ، III توملار، شىنجاڭ خەلق نەشرىياتى نەشرى.

«جۇڭگودىكى ئاز سانلىق مىللەتلەر» («جۇڭگودىكى ئاز سانلىق مىللەتلەر» تەھرىر

ھەيئىتى تۈزگەن) خەلق نەشرىياتى، بېيجىڭ، 1981 - يىل نەشرى.

«جۇڭگو بۈيۈك ئىنسىكلوپېدىيىسى»، «مىللەت»، «ئارخېئولوگىيە»، «تىل -

يېزىق»، «جۇڭگو ئەدەبىياتى»، «دىن»، «پەلسەپە» توملىرى، جۇڭگو بۈيۈك

ئىنسىكلوپېدىيىسى نەشرىياتى، بېيجىڭ - شاڭخەي، 1980 - يىللار خەنزۇچە نەشرى.

«ئۇيغۇرلارنىڭ قىسقىچە تارىخى»، («ئۇيغۇرلارنىڭ قىسقىچە تارىخى» نى تۈزۈش

گۇرۇپپىسى تۈزگەن) شىنجاڭ خەلق نەشرىياتى، 1990 - يىل نەشرى.

«شىنجاڭنىڭ يەرلىك تارىخى» («شىنجاڭنىڭ يەرلىك تارىخى» نى تۈزۈش

گۇرۇپپىسى تۈزگەن) شىنجاڭ ئۇنىۋېرسىتېتى نەشرىياتى، 1992 - يىل نەشرى.

«جۇڭگودىكى مىللەتلەر تارىخىدىكى شەخسلەر قامۇسى» (گاۋ ۋېندى باش

مۇھەررىرلىكىدە تۈزۈلگەن)، جۇڭگو ئىجتىمائىي پەنلەر نەشرىياتى، 1990 - يىل

نەشرى، بېيجىڭ.

«شىنجاڭ مىللەتلەر قامۇسى»، (ش ئۇ ئا ر مىللەتلەر ئىشلىرى كومىتېتى

باشچىلىقىدا تۈزۈلگەن، لىۋ ۋېيشى باش مۇھەررىر بولغان)، شىنجاڭ خەلق نەشرىياتى،

1995 - يىل خەنزۇچە نەشرى.

مەھمۇد قەشقىرى «دىۋانۇلۇغەنتت تۈرك»

يۈسۈپ خاس ھاجىپ «قۇتادغۇ بىلىك»

«ئوغۇزنامە»

ئەھمەد يۈكەنكى «ئەتەبەنۇل ھەفايىق»
«قەدىمكى ئۇيغۇر يازما يادىكارلىقلىرىدىن تاللانما» (ئابدۇقېيۇم خوجا قاتارلىقلار
تۈزگەن)
«ئۇيغۇر كلاسسىك ئەدەبىياتىدىن ئەمۇنلەر» (ت. ئىلىيوپ باش مۇھەررىرلىكىدە
تۈزۈلگەن)

مىرزىا ھەيدەر «تارىخىي رەشىدى»
مۇھەممەد سادىق قەشقىرى «تەزكىرەئى ئەزىزان»
موللا مۇسا سايرامى «تارىخىي ھەمىدى»
مۆجىزى «تەۋارىخ مۇسسىقىيۇن»
«ئۇيغۇر كلاسسىك ئەدەبىياتى سىستېمىسى»، 1995 - يىل خەنزۇچە نەشرى.
«بۇلاق» ژۇرنىلى 1 - 65 - سانغىچە (1980 - 2000 - يىللار)
III. ئاساسىي ماتېرىياللار

سىمپىيەن «تارىخىي خاتىرىلەر»، ئۇيغۇرچە نەشرى.
بەنگۇ «خەننامە»، ئۇيغۇرچە نەشرى.
سىماگۋاڭ «ئەلنى ئىدارە قىلىش ئۆرنەكلىرى» (زىجىز تۇنجىيەن)، «تۈركلەر،
ئۇيغۇرلارغا دائىر ماتېرىياللاردىن تاللانما».
لىن گەن «ھۇنلارنىڭ ئومۇمىي تارىخى»، خەنزۇچە نەشرى.
لىن گەن «تۈرك تارىخى»، خەنزۇچە نەشرى.
لىن گەن تۈزگەن «تۈركلەر ۋە ئۇيغۇر تارىخىغا دائىر ماقالىلاردىن تاللانما»
خەنزۇچە.

دۈەن لىيەنچىن «دىڭلىقلار، تېلېلەر ۋە قاڭقىلىقلار».
ۋاڭ جىلەي «ئوتتۇرا ئاسىيا تارىخى».
مىگوۋىن (ئامېرىكا) «ئوتتۇرا ئاسىيادىكى قەدىمكى دۆلەتلەر»، خەنزۇچە.
خاندە تورو (يۈتپەنخېڭ) «غەربىي يۇرت مەدەنىيەت تارىخى».
ليۇ يىتاڭ «ئۇيغۇرلار ھەققىدە تەتقىقات»، خەنزۇچە.
ئابىئو تاكىئو (ئەنبۇ جىەنفۇ) «غەربىي ئۇيغۇرىيە خانلىقلىرى تارىخى»، خەنزۇچە
نەشرى.

ئەنۋەر بايتۇر، خەيرىنسا سىدىق «شىنجاڭدىكى مىللەتلەر تارىخى».
ئىمىن تۇرسۇن «تارىمدىن تامچە».
ئىبراھىم مۇتەئى «ئىبراھىم مۇتەئى ئىلمىي ماقالىلىرى».
ئابدۇكېرىم راخمان «مەدەنىيەت ئىزلىرىدىن تۇغۇلغان ھېسار»

پۈتەيشەن باش مۇھەررىرلىكىدە تۈزۈلگەن «غەربىي يۇرت ئومۇمىي تارىخى» خەنزۇچە.

پۈتەيشەن باش مۇھەررىرلىكىدە تۈزۈلگەن «غەربىي يۇرت مەدەنىيەت تارىخى» خەنزۇچە.

لىن مېيسۇن «غەربىي يۇرت مەدەنىيىتى» خەنزۇچە.
فىڭ جياشاڭ، چىڭ سولۇ، موگۇئاڭۋېن «ئۇيغۇر تارىخىغا دائىر ماتېرىياللارنىڭ قىسقىچە توپلىمى» خەنزۇچە.

شاك يەنىن «غەربىي يۇرت مەدەنىيىتى» خەنزۇچە.
«ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى»، (قازاقىستان پەنلەر ئاكادېمىيىسى ھۇزۇرىدا تۈزۈلگەن)، ئۇيغۇرچە نەشرى.
ليۇ زىشاۋ «ئۇيغۇر تارىخى».

«جۇڭگونىڭ قەدىمكى زامان تارىخىدا شىمالدا ياشىغان مىللەتلەرنىڭ مەدەنىيەت تارىخى»، خېيلۇڭجياڭ خەلق نەشرىياتى، خارىن، خەنزۇچە نەشرى.
شۆ زۇڭجياڭ «تۈرك خانلىقى» خەنزۇچە.

لىن گەن، گاۋزىخاۋ «ئۇيغۇر تارىخى» خەنزۇچە.
يالڭ شىڭمىن «ئۇيغۇر تارىخى».
ليۇ يوڭنيڭ «شىنجاڭنىڭ قەدىمكى مەدەنىيىتى» خەنزۇچە.

گېڭ شىمىن «ئۇيغۇرلارنىڭ قەدىمكى مەدەنىيىتى ۋە ھۆججەتلىرىنىڭ ئوچىرىكى»، خەنزۇچە.
ئا.م. ئىمىن «ئۇيغۇر خەلق كلاسسىك مۇزىكىسى (ئون ئىككى مۇقام، ھەققىدە».

ئا.م. ئىمىن «ئۇيغۇر پەلسەپە تارىخى».
ئا.م. ئىمىن «ئۇيغۇر ئەدەبىياتى تارىخى» (ئا. راخمان باش مۇھەررىرلىكىدە)، خەنزۇچە.

ئا.م. ئىمىن «ئۇيغۇر مۇقام خەزىنىسى».
ئا.م. ئىمىن «شىنجاڭ تاش كېمىر سەنئىتى».

شياڭ دا «تاڭ دەۋرىدىكى چاڭئەن ۋە غەربىي يۇرت مەدەنىيىتى» خەنزۇچە.
چىڭ سولۇ «تاڭ، سۇڭ دەۋرىدىكى ئۇيغۇرلارغا دائىر ماقالىلار توپلىمى»، خەنزۇچە.

ئا. گابائىن «قوچو ئۇيغۇر خانلىقىنىڭ تۇرمۇشى»، خەنزۇچە.
خۇا تو «غەربىي يۇرت تارىخى تەتقىقاتى»، خەنزۇچە.

«ئۇيغۇر تارىخى يىلنامىسى» (فياڭ جىۋېن، ۋۇ پىڭخەن تۈزگەن)، خەنزۇچە. ر. گەنجى «قارا خانىيلارنىڭ دۆلەت تەشكىلاتى».

ۋاڭ بىڭخۇا «شىنجاڭ تارىخىي يادىكارلىقلىرى»، خەنزۇچە.

سۇڭ تىيەن شۇنەن (ياپونىيە) «قەدىمكى تەڭرىتاغنىڭ تارىخ جۇغراپىيىسى تەتقىقاتى»، خەنزۇچە.

مىڭ چىڭبى «يايلاق مەدەنىيىتى ۋە ئىنسانلار تارىخى»، خەنزۇچە.

شىن فۇۋپى «جۇڭگو بىلەن غەرب مەدەنىيەت ئالماشتۇرۇش تارىخى»، خەنزۇچە.

ئەلى مەزھەرى (فرانسىيە) «بىيەك يولى - جۇڭگو - پارس مەدەنىيەت ئالماشتۇرۇش تارىخى»، خەنزۇچە.

«جۇڭگو مىللەتلەر تارىخىدىكى تارىخىي شەخسلەر قامۇسى»، جۇڭگو ئىجتىمائىي پەنلەر نەشرىياتى، 1990 - يىلى نەشرى.

«جۇڭگودىكى مىللەتلەرنىڭ ئەپسانىلىرى ۋە دىنلىرى قامۇسى»، بېيجىڭ شۆبەن (ئىلمىم گۈلزارى) نەشرىياتى، 1990 - يىلى نەشرى.

«جۇڭگودىكى ئاز سانلىق مىللەتلەر مەشھۇر كىشىلىرى قامۇسى»، سىچۈەن مىللەتلەر نەشرىياتى، 1989 - يىلى نەشرى.

«جۇڭگودىكى ئاز سانلىق مىللەت تارىخىي شەخسلەرنى تەزكىرىسى»، 1 -، 2 - قىسىم، بېيجىڭ مىللەتلەر نەشرىياتى، 1983 -، 1985 - يىلى نەشرى.

«جۇڭگو ئاز سانلىق مىللەتلەر ئەدەبىيات تارىخى»، 1 -، 2 - توم، مەركىزىي مىللەتلەر ئىنىستىتۇتى نەشرىياتى، 1992 - يىلى نەشرى.

«غەربىي يۇرت مەدەنىيىتىدىكى مەشھۇر كىشىلەر تەزكىرىسى»، شىنجاڭ خەلق نەشرىياتى، 1991 - يىلى نەشرى.

«غەربىي يۇرت ئاز سانلىق مىللەتلەر شېئىرلىرىدىن تاللانما»، شىنجاڭ خەلق نەشرىياتى، 1988 - يىلى نەشرى.

جى شيەنلىن قاتارلىقلار: «شەرق مەدەنىيەت تەتقىقاتى»، بېيجىڭ ئۇنىۋېرسىتېتى نەشرىياتىنىڭ 1994 - يىلى خەنزۇچە نەشرى.

لۇشۈن، لى گېنپىن: «مىللەت ۋە ماددىي مەدەنىيەت تارىخ تەتقىقاتى» بېيجىڭ مىللەتلەر نەشرىياتى، 1991 - يىلى خەنزۇچە نەشرى.

مىگوۋېن (ئامېرىكا): «ئوتتۇرا ئاسىيادىكى قەدىمكى دۆلەتلەر تارىخى»، جۇڭخۇا نەشرىياتىنىڭ 1958 - يىلى نەشرى.

جۇكۇشىڭ: «گىمىنسىيەت مەنبەسى ئۈستىدە ئىزدىنىش»، شىنجاڭ خەلق نەشرىياتىنىڭ 1993 - يىلى نەشرى.

سەي مېھبىناۋ قاتارلىقلار: «جۇڭگو ئومۇمىي تارىخى»، خەلق نەشرىياتىنىڭ 1983 - يىلى نەشرى، 7 - توم.

ئابدۇقېيۇم خوجا «غەربىي يۇرت ۋە قەدىمكى مەدەنىيەت»، شىنجاڭ خەلق نەشرىياتى، 1995 - يىلى نەشرى.

فاڭ يىڭجېي: «شىنجاڭنىڭ بوز يەر ئۆزلەشتۈرۈش تارىخى»، شىنجاڭ ياشلار - ئۆسمۈرلەر نەشرىياتى، خەنزۇچە نەشرى.

لوفىر (ئامېرىكا): «جۇڭگو - ئىران توغرىسىدا»، سودا نەشرىياتى، 1964 - يىلى نەشر.

ئا. ستەين: «غەربىي يۇرتنىڭ ئارخېئولوگىيىلىك خاتىرىسى»، جۇڭخۇا نەشرىياتى، 1987 - يىلى نەشرى.

«شىنجاڭ تارىخ لۇغىتى»، شىنجاڭ خەلق نەشرىياتى، 1993 - يىلى خەنزۇچە نەشرى.

ۋاڭ بىڭخۇا: «بېپەك يولى ئارخېئولوگىيىسى تەتقىقاتى»، شىنجاڭ خەلق نەشرىياتى، 1993 - يىلى خەنزۇچە نەشرى.

ب. ۋ. ماسوڭ: «موتتۇرا ئاسىيا مەدەنىيىتىنىڭ تارىخى ئورنى»، «ئارخېئولوگىيىلىك پايدىلىنىش ماتېرىيالى»، 3 - 4 - بىرلەشمە سان، ۋېنۇۋ نەشرىياتىنىڭ 1980 - يىلى نەشرى.

چېن لاڭۋېي: «غەربىي يۇرت مەدەنىيىتىنىڭ كېلىپ چىقىشى»، «شىنجاڭ مەدەنىيەت يادىكارلىقلىرى» (خەنزۇچە) - ئۇرۇنلىنىڭ 1985 - يىللىق 4 - سانى.

قوشۇمچە:

ئاپتونوم ئىلمىي ئەمگەكلىرىنىڭ كۆرسەتكۈچى

I . نەشر قىلىنغان كىتابلار

- بىرىنچى، شەخسىي نامدا ئېلان قىلىنغان كىتابلار:
1. «ئۇيغۇر كلاسسىك ئەدەبىيات تارىخىدىن تىزىم»، شىنجاڭ ئۇنىۋېرسىتېتى نەشرىياتى، 1987 - يىلى نەشرى.
 2. «ئۇيغۇر كلاسسىك ئەدەبىياتى قىسقىچە تارىخى»، شىنجاڭ ئۇيغۇر ئاپتونوم رايونلۇق ئالىي مائارىپ بويىچە ئۆزلۈكىدىن ئۆگەنگۈچىلەرگە يېتەكچىلىك قىلىش كومىتېتى 1992 - يىلى باستۇرغان.
 3. «ئۇيغۇر كلاسسىك ئەدەبىيات تارىخى»، شىنجاڭ ئۇيغۇر ئاپتونوم رايونلۇق ئالىي مائارىپ بويىچە ئۆزلۈكىدىن ئۆگەنگۈچىلەرگە يېتەكچىلىك قىلىش كومىتېتى 1993 - يىلى باستۇرغان.
 4. «ئۇيغۇر كلاسسىك ئەدەبىياتىنىڭ قىسقىچە تارىخى»، ئىككى قىسىم، شىنجاڭ ئۇيغۇر ئاپتونوم رايونلۇق ئالىي مائارىپ بويىچە ئۆزلۈكىدىن ئۆگەنگۈچىلەرگە يېتەكچىلىك قىلىش كومىتېتى 1996 - يىلى باستۇرغان.
 5. «ئۇيغۇر خەلق رىۋايەتلىرى» (3 - قىسىم)، توپلاپ - رەتلەپ تۈزگەن، شىنجاڭ ياشلار - ئۆسمۈرلەر نەشرىياتى، 1998 - يىلى نەشرى.
 6. «ئۇيغۇر قەدىمكى ئەدەبىياتى تەتقىقاتى»، شىنجاڭ ئۇنىۋېرسىتېتى نەشرىياتى، 1999 - يىلى خەنزۇچە نەشرى.
 7. «ئۇيغۇر كلاسسىك ئەدەبىيات تارىخى»، شىنجاڭ خەلق نەشرىياتى، 2001 - يىلى نەشرى.
 8. «ئۇيغۇرلار شەرقتە ۋە غەربتە»، شىنجاڭ خەلق نەشرىياتى، 2002 - يىلى نەشرى.
 9. «ئۇيغۇر كلاسسىك ئەدەبىيات تارىخى»، ئىككى قىسىم، (ئاپتونوم باش تۈزگۈچىلىكىدە تۈزۈلگەن)، شىنجاڭ مائارىپ نەشرىياتى، 2002 - يىلى نەشرى.
 10. «ئۇيغۇر كلاسسىك ئەدەبىيات تارىخى»، ئەشەرەپ ئابدۇللا بىلەن بىرلىكتە تۈزگەن، شىنجاڭ خەلق نەشرىياتى، 2002 - يىلى نەشرى.

- ئىككىنچى، باشقىلار بىلەن بىرلىكتە يازغان ۋە تۈزگەن ئەسەرلەر
1. «ئالى مەكتەپ تىل - ئەدەبىيات ئاساسلىرى»، شىنجاڭ مائارىپ نەشرىياتى، 1986 - يىلى نەشرى؛ تۈزىتىلگەن نۇسخىسى شىنجاڭ خەلق نەشرىياتى تەرىپىدىن 2002 - يىلى نەشر قىلىنغان.
 2. «ئالى مەكتەپ تىل - ئەدەبىيات ئاساسلىرى» ئوقۇتۇش تىزىملىرى، شىنجاڭ ئۇيغۇر ئاپتونوم رايونلۇق ئالى مائارىپ بويىچە ئۆزلۈكىدىن ئۆگەنگۈچىلەرگە يېتەكچىلىك قىلىش كومىتېتى 1987 - يىلى باستۇرغان.
 3. «جۇڭگودىكى مىللەتلەرنىڭ مىغلىرى ۋە دىنلىرى قامۇسى»، بۇ قامۇسقا ئاپتور يازغان 28 ماددا كىرگۈزۈلگەن، بېيجىڭ ئىلىم گۈلزارى (شۈيۈەن) نەشرىياتى 1990 - يىلى خەنزۇچە نەشر قىلغان.
 4. «ئۇيغۇر ئەدەبىيات تارىخى»، شىنجاڭ ئۇنىۋېرسىتېتى نەشرىياتى، 1998 - يىلى خەنزۇچە نەشرى.
 5. «جۇڭگو تارىخىدىكى ئاز سانلىق مىللەت قەھرىمانلىرى شەجەرسى»، تۆت توملۇق، بۇنىڭغا ئاپتور تەييارلىغان «ئابدۇخالىق ئۇيغۇر»، «نەم شېھىت»، «قاسىمجان قەمبىرى» قاتارلىق ئۈچ پارچە ماقالە كىرگۈزۈلگەن، گەنسۇ خەلق نەشرىياتى تەرىپىدىن 2000 - يىلى خەنزۇچە نەشر قىلىنغان.
 6. «ئۇلۇغ شائىر نەۋائى»، باشقىلار بىلەن ھەمكارلىشىپ توپلاپ نەشرگە تەييارلىغان، شىنجاڭ خەلق نەشرىياتى، 2000 - يىلى خەنزۇچە نەشر قىلىنغان ماقالىلار توپلىمى.

II . تاماملىغان تەتقىقات تېمىلىرى

بىرىنچى، شەخسى تاماملىغان تېمىلار

1. «ئۇيغۇرلارنىڭ ئىپتىدائىي ئىشەنچ ۋە ئېتىقادلىرى»، شىنجاڭ ئۇنىۋېرسىتېتى تۈر قىلىپ بېكىتىپ، تەستىقلاپ مەبلەغ ئاجراتقان، 1993 - يىلى تاماملانغان.
2. «غەربىي يۇرت مەدەنىيەت تەتقىقاتى»، شىنجاڭ ئۇيغۇر ئاپتونوم رايونلۇق مائارىپ كومىتېتى تۈر قىلىپ بېكىتىپ، تەستىقلاپ مەبلەغ ئاجراتقان، 1993 - 1995 - يىللىرى تاماملانغان.
3. «چىڭ سۇلالىسى دەۋرىدىكى ئۇيغۇرلارنىڭ ئەدەبىي ئەسەرلىرى ئۈستىدە تەتقىقات»، شىنجاڭ ئۇيغۇر ئاپتونوم رايونلۇق خەلق ھۆكۈمىتى تۈر قىلىپ بېكىتىپ

مەبلەغ ئاجراتقان. 1997 — 1998 - يىللىرى ئاپتونونىڭ يېتەكچىلىكىدە كوللېكتىپ تاماملانغان.

ئىككىنچى، باشقىلار بىلەن بىرلىكتە تاماملانغان ئەمىللەر

1. «غەربىي يۇرت ئەدەبىياتى تەتقىقاتى»، شىنجاڭ ئۇيغۇر ئاپتونوم رايونلۇق مائارىپ كومىتېتى تۇر قىلىپ بېكىتىپ مەبلەغ ئاجراتقان، 1995 — 1997 - يىللىرى تاماملانغان.
2. «ئۇيغۇرشۇناسلىق»، شىنجاڭ ئۇيغۇر ئاپتونوم رايونلۇق مائارىپ كومىتېتى تۇر قىلىپ بېكىتىپ مەبلەغ ئاجراتقان. 1995 — 1997 - يىللىرى تاماملانغان.
3. «ئۇيغۇر ئەدەبىيات تارىخى»، جۇڭگو پەنلەر ئاكادېمىيىسى يېتەكچىلىك قىلغان، شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى تەشكىللىگەن، 1997 — 2002 - يىللىرى ئىشلەنگەن.
4. «ئۇيغۇر ئەدەبىياتى تەتقىقاتى»، شىنجاڭ ئۇيغۇر ئاپتونوم رايونلۇق خەلق ھۆكۈمىتى تۇر قىلىپ بېكىتىپ مەبلەغ ئاجراتقان، 1996 — 1998 - يىلى تاماملانغان.

III. ئېلان قىلىنغان ماقالىلىرى

بىرىنچى، «شىنجاڭ ئۇنىۋېرسىتېتى ئىلمىي ژۇرنىلى» دا:

1. «ئۇيغۇر خوتۇن - قىزلىرىنىڭ تارىختىكى ئورنى ۋە رولى»، 1983 - يىللىق 2 - ساندا.
2. «ئۇيغۇرلارنىڭ ئىپتىدائىي دىنىي ئېتىقادى توغرىسىدا دەسلەپكى ئىزدىنىش»، 1986 - يىللىق 4 - ساندا.
3. «ئوغۇزنامە، نىڭ مەيدانغا كەلگەن دەۋرى توغرىسىدا»، 1986 - يىللىق 4 - سان.
4. «قەدىمكى شەھەر ھىرات ۋە ئۇيغۇرلار»، 1987 - يىللىق 3 - سان.
5. «جامال قارشى ۋە «سۇراخ لۇغىتى، گە ئىلاۋە»، 1988 - يىللىق 4 - ساندا.
6. «تۇران ئاتالغۇسى ھەققىدە»، 1989 - يىللىق 2 - ساندا.
7. «يىپەك يولىنىڭ تۈگىنى شىنجاڭ»، ئابدۇكېرىم راخمان ئەپەندى بىلەن ھەمكارلىشىپ يېزىلغان، 1990 - يىللىق 3 - ساندا.
8. «ئېلىخانلار دەۋرىدىكى ئۇيغۇرلار»، 1991 - يىللىق 4 - ساندا.
9. «ئۇيغۇر مەدەنىيەت تارىخىدىكى ئايال ئاپتورلار»، 1993 - يىللىق 3 - ساندا (بۇ ئايشەم ئەھمەد تەرىپىدىن تۈزۈلۈپ، شىنجاڭ خەلق نەشرىياتى

تەرىپىدىن 1995 - يىلى نەشر قىلىنغان «خانم - قىزلار دەستۇرى» ناملىق كىتابقا كىرگۈزۈلگەن).

10. «ئۇيغۇرلارنىڭ شۇڭقار ئېتىقادچىلىقى»، 1994 - يىلى 4 - ساندا.

11. «ئۇيغۇرلارنىڭ ئۇلۇغ شائىرى نەۋائى»، خەنزۇچە، 1995 - يىللىق 2 - ساندا.

12. «شىنجاڭنىڭ قەدىمكى زامان مەدەنىيىتىنىڭ كېلىپ چىقىشى ۋە شەكىللىنىشى ھەققىدە»، 1996 - يىللىق 2 - سان.

13. «ئۇيغۇر كلاسسىك ئەدەبىياتىدىكى مۇنازىرە ژانىرى ھەققىدە»، 1997 - يىللىق 2 - ساندا.

14. «ئۇيغۇرلارنىڭ ھايات ئېتىقادچىلىقى توغرىسىدا»، 1995 - يىللىق قوشۇمچە سان.

15. «ئۇيغۇرلارنىڭ ئۆزلىرىنىڭ قەدىمكى زامان ئەدەبىياتى توغرىسىدىكى ئىزدىنىشلىرى»، خەنزۇچە، 1998 - يىللىق 1 - ساندا؛ بۇ ماقالە جۇڭگو خەلق ئۇنىۋېرسىتېتى تەرىپىدىن چىقىرىلىدىغان «جۇڭگونىڭ قەدىمكى، يېقىنقى زامان ئەدەبىيات تەتقىقاتى» ناملىق مەجمۇئەنىڭ 1998 - يىللىق 6 - توپلىمىغا تاللاپ قايتا ئېلان قىلىنغان.

16. «ئۇيغۇرلارنىڭ پارس تىلىدىكى ئەسەرلىرى»، 2001 - يىللىق 1 - ساندا.

17. «نامە ژانىرىغا دائىر بەزى مەسىلىلەر»، 2002 - يىللىق 4 - ساندا.

18. «شېئىرىي رومان ھەققىدە ئويلىغانلىرىم»، 2003 - يىللىق 2 - ساندا.

ئىككىنچى، «شىنجاڭ ئىجتىمائىي پەنلەر تەتقىقاتى» دا:

19. «ئوغۇزنامە، دىن ئۇيغۇرلارنىڭ ئىپتىدائىي، ئىجتىمائىي ئېتىقادىغا نەزەر»، 1985 - يىللىق 1 - ساندا.

20. «ئۇيغۇر مەدەنىيەت تارىخى (مۇقەددىمە)»، 1985 - يىللىق 3 - ساندا.

21. «ئۇيغۇر ئەجدادلىرىنىڭ جۇڭشەن بەگلىكى ھەققىدە»، 1986 - يىللىق قوشۇمچە 3 - ساندا.

22. «ئۇيغۇر مەدەنىيەت تارىخى، نى يېزىشقا دائىر بەزى مەسىلىلەر»، 1986 - يىللىق قوشۇمچە 11 - ساندا.

23. «ئۇيغۇرلارنىڭ ھارۋىچىلىقى ھەققىدە»، 1986 - يىللىق قوشۇمچە 12 - ساندا.

24. «دىن بىلەن ئەدەبىياتنىڭ مۇناسىۋىتى ھەققىدە»، 1987 - يىللىق قوشۇمچە 2 - ساندا.

25. «ئۇيغۇرلارنىڭ ئەجدادلىرىنىڭ تارىخى ناملىرى توغرىسىدا»، 1988 -

- يىللىق 1 - ساندا.
26. «ئۇيغۇرلارنىڭ قەدىمكى مەڭگۈ تاش ئەدەبىي يادىكارلىقلىرى»، 1988 - يىللىق 4 - ساندا.
27. «ئۇيغۇرلارنىڭ يادا تاش چۈشەنچىسى ھەققىدە»، 1990 - يىللىق 2 - ساندا.
28. «شىنجاڭنىڭ قاش تېشى ھەققىدە بىرقانچە ئېنىقلىما»، 1990 - يىللىق 4 - ساندا.
29. «مەھزۇن ۋە «دەۋانى مەھزۇن» ھەققىدە»، 1992 - يىللىق 2 - ساندا.
30. «مۇھەممەد بىننى ئابدۇللا خاراباتى ۋە ئۇنىڭ ئەدەبىي ئىجادىيىتى»، 1992 - يىللىق 4 - ساندا.
31. «ئۇيغۇر مەدەنىيەت تارىخىدىكى ئاتا - بالا ئەدىبلەر»، 1993 - يىللىق 4 - ساندا.
32. «1680 - 1760 - يىللاردىكى ئۇيغۇر ئەدەبىياتىنىڭ ئالاھىدىلىكى»، 1995 - يىللىق 1 - ساندا.
33. «ئۇيغۇر ئاياللىرىنىڭ ئەنئەنىۋى ئەدەبىيات - سەنئەت پائالىيەتلىرى»، ئاپتور ئانىسى ياقۇتخان بىلەن بىرلىكتە يازغان، 1996 - يىللىق 1 - سان.
34. «چاغاتاي ئۇيغۇر ئەدەبىياتىغا دائىر بەزى مەسىلىلەر»، 1997 - يىللىق 1 - سان.
35. «شىنجاڭنىڭ يېمەك - ئىچمەك مەدەنىيىتىنىڭ ئېلىمىزنىڭ يېمەك - ئىچمەك مەدەنىيىتى تارىخىدا تۇتقان ئورنى»، 1998 - يىللىق 2 - ساندا.
36. «يۈسۈپ سەككاكىنىڭ «مىفتامۇل ئۇلۇم» ناملىق ئەسىرىدىكى تىل ۋە سۆز سەنئىتىگە دائىر بايانلىرى ھەققىدە»، 1999 - يىللىق 1 - ساندا.
37. «غەربىي يۇرت كىيىم - كېچەك مەدەنىيىتى ۋە تارىخىي ۋارىسچانلىق مەسىلىسى»، 1999 - يىللىق 4 - ساندا.
38. «قۇتادغۇبىلىك» تىكى ئىلگىيلەر»، 2001 - يىللىق 1 - سان.
39. «غەربىي يۇرتنىڭ قانۇنچىلىق تارىخىغا دائىر بەزى مەسىلىلەر»، 2002 - يىللىق 2 - ساندا.

ئۈچىنچى، «شىنجاڭ ئىجتىمائىي پەنلەر مۇنبىرى» دە:

40. «ئۇيغۇر كلاسسىك ئەدەبىياتىنىڭ ئالاھىدىلىكى ھەققىدە»، 1992 - يىللىق 4 - سان.
41. «ئارىسلان، بۇغرا ئاتالغۇلىرى ۋە ئۇلارنىڭ تارىخىي يىلتىزى»، 1994 - يىللىق 4 - ساندا.

42. «شىنجاڭنىڭ قەدىمكى زامان كىنىم - كېچەكلىرىنىڭ خام ماتېرىيالى»، 1994 - يىللىق 1 - ساندا.
43. «ئۇيغۇرلارنىڭ چىڭ سۇلالىسى دەۋرىدىكى ئەدەبىياتى ھەققىدە»، 1996 - يىللىق 4 - ساندا.
44. «چىڭ سۇلالىسى دەۋرىدىكى ئۇيغۇر ئەدەبىياتىنىڭ كېلىپ چىقىشى ھەققىدە»، 1997 - يىللىق 1 - ساندا.
45. «ئۇيغۇرلارنىڭ خەنزۇ تىلىدىكى ئەدەبىياتى ۋە ئۇنىڭ ئەدەبىيات تارىخىدا تۇتقان ئورنى» (ھەمكارلىشىپ يازغان)، 1997 - يىللىق 2 - ساندا.
46. «شىنجاڭدىكى قەدىمكى دىنلار»، 1998 - يىللىق 1 - ساندا.
47. «ئۇيغۇرلارنىڭ ئىپتىدائىي ئېتىقادىنىڭ (ئوغۇزنامە، دىكى ئىزلىرى)»، خەنزۇچە، 1997 - يىللىق 2 - ساندا.
48. «شان - شەرەپ ئىچىرى - مېھنەتتىن كېلىدۇ»، مۇھەممەد تۇرسۇن ئېلى بىلەن بىرلىكتە يازغان، 1999 - يىللىق 4 - ساندا.
49. «ئۇيغۇرلار ۋە يەركەن»، 2000 - يىللىق 1 - ساندا.
50. «ئەلىشىر نەۋائىنىڭ ھاياتى ۋە ئىجادىيىتى ھەققىدە تەلەپنىلىك سۆھبەت» (1) ئەلىشىر نەۋائىنىڭ تارىخىي ئورنى ۋە باشقىلار، 2001 - يىللىق 3 - ساندا؛ (2) نەۋائىنى تۈركىي خەلقلەرنىڭ ئۇلۇغ شائىرى دېيىش مەسىلىسى ۋە باشقىلار، 2001 - يىللىق 4 - ساندا؛ (3) نەۋائىنىڭ مىللەت تەۋەلىكىنى ئايرىشتىكى بىرىنچى ئۆلچەم مەسىلىسى ۋە باشقىلار، 2001 - يىللىق 5 - ساندا؛ (4) نەۋائى تەتقىقاتىنىڭ مەملىكەت سەۋىيىسىگە كۆتۈرۈلەلمەسلىكىدىكى سەۋەبلەر ۋە باشقىلار، 2001 - يىللىق 6 - ساندا؛ (5) نەۋائىنى ئۆزبېك شائىرى دېيىش مەسىلىسى ۋە باشقىلار، 2002 - يىللىق 1 - ساندا؛ (6) نەۋائى بارلاش قەيىسلىسىدىن كېلىپ چىققان دېگەن مەسىلە ۋە باشقىلار، 2002 - يىللىق 5 - ساندا؛ (7) نەۋائىنىڭ ئۆزىدىن كېيىنكى ئۇيغۇر ئەدەبىياتىغا كۆرسەتكەن تەسىرى مەسىلىسى، 2002 - يىللىق 6 - ساندا؛ (8) نەۋائىنى ئۇيغۇر شائىرى دەپ ھېسابلايدىغانلارنىڭ بارلىقى مەسىلىسى ۋە باشقىلار، 2003 - يىللىق 1 - سان؛ (9) نەۋائىنىڭ دۇنياغا كېلىشىنىڭ مۇمكىنلىكى ۋە زۆرۈرلۈكى، 2003 - يىللىق 3 - ساندا.

- تۆتىنچى، «شىنجاڭ مەدەنىيەت يادىكارلىقى» دا:
51. «شىنجاڭنىڭ ئوۋچىلىق تارىخى ھەققىدە قىسقىچە بايان»، 1991 - يىللىق 1 - ساندا.
52. «شىنجاڭنىڭ تۆمۈرچىلىك تارىخىغا دائىر ئارخېئولوگىيىلىك تېپىلمىلار»، 1992 - يىللىق 2 - ساندا.
53. «شىنجاڭنىڭ قەغەزچىلىك ۋە مەتبەئەچىلىك تارىخى ھەققىدە قىسقىچە بايان»، 1993 - يىللىق 2 - سان.
54. «شىنجاڭ مەدەنىيەت تارىخى، نى تۈرلەرگە بۆلۈش ھەققىدە»، 1993 - يىللىق 3 - 4 - بىرلەشمە ساندا.
55. «شىنجاڭنىڭ قەدىمكى زامان مەدەنىيىتىنىڭ ئالاھىدىلىكى»، 1995 - يىللىق 1 - 2 - بىرلەشمە ساندا.
56. «شىنجاڭنىڭ ئالتۇنى ۋە ئالتۇنچىلىقى»، 1997 - يىللىق 1 - 2 - بىرلەشمە ساندا.
- بەشىنچى، «مىراس» ژۇرنىلىدا:
57. «ئوغۇزنامە، توغرىسىدا ئومۇمىي بايان»، 1984 - يىللىق 4 - ساندا.
58. «ئۇيغۇر ئەل ئەدەبىياتى ئەسەرلىرىدىكى بىرقىسىم ئۆلچەملىك سانلار توغرىسىدا»، «مىراس» نىڭ قوشۇمچىسى — «شىنجاڭ خەلق ئېغىز ئەدەبىياتى» ژۇرنىلىنىڭ 1986 - يىللىق 2 - ساندا.
59. «ئۇيغۇر ئەسپانلىرى بىلەن رىۋايەتلىرىنىڭ پەرقى توغرىسىدا»، 1986 - يىللىق 2 - ساندا.
60. «ئۇدۇن رىۋايەتلىرىنىڭ ئىلمىي قىممىتى»، 1993 - يىللىق 2 - سان.
61. «ئۇيغۇر ئەجدادلىرىنىڭ تارىختىكى تۆپىلىرىغا دائىر ئىزدىنىشلەر»، 1996 - يىللىق 1 - ساندا.
62. «ئۇيغۇرلار نەزىرىدىكى (مەدەنىيەت) ۋە (ئۆرۈپ - ئادەت) توغرىسىدا»، 1999 - يىللىق 1 - ساندا.
63. «خاسىيەتلىك سان (9) ۋە ئۇيغۇر مەدەنىيىتى»، 1999 - يىللىق 6 - ساندا.
64. «ئۇيغۇر خەلق چۆچەكلىرىدىكى كەمەك ھەييار ئوبرازى ھەققىدە»، 2000 - يىللىق 4 - سان.
65. «ئۇيغۇرلارنىڭ ئوچاق مۇقەددەسلىك قارشى ھەققىدە»، 2001 - يىللىق 5 - سان.
66. «مەرىپەتپەرۋەر شائىر، مەرىپەت پېشىۋاسى نىم شېھت»، 2001 - يىللىق

1 - سان.

ئالتىنچى، «شىنجاڭ ياشلىرى» ژۇرنىلىدا:

- 67. «يۈەن دەۋرىدىكى ئۇيغۇر شائىر سەيدۇللا»، 1984 - يىللىق 10 - ساندا.
- 68. «ئۇيغۇر خەلقىنىڭ مەشھۇر مەدەنىيەت ئەربابى تاناتوڭخا»، 1984 - يىللىق 12 - ساندا.
- 69. «يۈەن دەۋرىدىكى مەشھۇر ئۇيغۇر ئالىمى ئارغۇن سالى»، 1985 - يىللىق 6 - ساندا.
- 70. «مەشھۇر ئۇيغۇر شائىرى نەيشەن»، 1985 - يىللىق 3 - ساندا.
- 71. «يۈەن دەۋرىدىكى مەشھۇر ئۇيغۇر ئەدىبى — شۇئاڭفۇ»، 1985 - يىللىق 12 - ساندا.
- 72. «ئۇيغۇرلارنىڭ ئەجدادلىرى توغرىسىدا»، 1986 - يىللىق 4 - ساندا.
- 73. «ئۇيغۇر ئەجدادلىرىنىڭ قەدىمكى قارا سۆك مەدەنىيىتى»، 1986 - يىللىق 6 - سان.
- 74. «يۈەن دەۋرىدىكى ئۇيغۇر باش ۋەزىر — لىيەن شىشەن»، 1987 - يىللىق 2 - سان.
- 75. «تۆمۈرىيلەر دەۋرىدىكى ئۇيغۇرلارنىڭ رولى ۋە ئورنى»، 1987 - يىللىق 5 - سان.
- 76. «مەشھۇر ئۇيغۇر فىلولوگى چوسكىخۇدزېر»، 1988 - يىللىق 2 - ساندا.
- 77. «جامال قارشى»، 1988 - يىللىق 10 - ساندا.
- 78. «ئۇيغۇر ئەدىب شەۋنچ قىيار (گۈەنيۈنشى) ئەسەرلىرى ئامېرىكىدا»، 1989 - يىللىق 6 - ساندا.
- 79. «يۈەن دەۋرىدە ئوتتۇرا تۈزلەڭلىكتە بوز يەر ئاچقۇچى ئۇيغۇرلار»، 1989 - يىللىق 6 - ساندا.
- 80. «يۈەن دەۋرىدىكى ئۇيغۇر گېنېرال چاغان تۆمۈر»، 1990 - يىللىق 1 - ساندا.
- 81. «ئۇيغۇرلار ۋە ئالتۇن»، 1995 - يىللىق 5 - ساندا.
- 82. «ئۇيغۇرلارنىڭ قەدىمكى زامان تۇرمۇشىدىكى ماددىي مەنىشەت توغرىسىدا»، 1989 - يىللىق 1 - ساندا.
- 83. «شىنجاڭنىڭ قەدىمكى زامان تارىخىدا ئىنسانلارنىڭ ياشىغانلىقى ھەققىدە»، 1996 - يىللىق 10 - ساندا.
- 84. «لياۋ سۇلالىسى دەۋرىدىكى ئۇيغۇر ئايال سىياسىنى شۇلبۇيۇلدۇ»، 1997 - يىللىق 12 - ساندا.

85. «تارىخىمىزدىكى ئۇستىقۇرۇلما ۋە مەنبۇي مەدەنىيەتكە دائىر مۇجىزىلىرىمىز ۋە مەشھۇر شەخسلەرىمىز»، 1998 - يىللىق 2 - ساندا.
86. «ئېتىكا ۋە ئەجدادلار ئېتىكىسىنىڭ جەۋھىرى»، 1998 - يىللىق 7 - ساندا.

87. «خەمسە ۋە خەمسەچىلىكنىڭ كېلىپ چىقىشى»، 1999 - يىللىق 11 - ساندا.

88. «پاراڭلىشىش ئادىتىمىزگە نېمە بولدى»، 2000 - يىللىق 6 - ساندا.

89. «قۇرغاق خان ئانا قوشاقلرى»، 2000 - يىللىق 10 - ساندا.

90. «ئۇستازلار روھىدىن نېمىلەرنى ئۆگىنىمىز»، 2001 - يىللىق 3 - ساندا.

يەتتىنچى، «ئاممىۋى مەدەنىيەت» (شىنجاڭ مەدەنىيىتى) ژۇرنىلىدا:

91. «قۇتادغۇبىلىك، تىكى بەزىبىر ئادەم ئىسىملىرى توغرىسىدا»، 1984 - يىللىق 4 - ساندا.

92. «قەدىمكى ئۇيغۇر ئەدەبىياتىدىكى كۆلپىكتۇسلىق روھ توغرىسىدا»، 1985 - يىللىق 5 - ساندا.

سەككىزىنچى، «شىنجاڭ كۈتۈپخانىچىلىقى» (كىتاب مۇنبىرى) دا ئېلان قىلىنغانلىرى:

93. «ياخشى يېزىلغان شېئىرلار»، 1981 - يىللىق 1 - 2 - بىرلەشمە سان.

94. «ئىلمىي ئەسەرلەرنىڭ ئىلمىيلىكىگە ئەھمىيەت بېرىشنىڭ زۆرۈرلۈكى ھەققىدە»، 1992 - يىللىق 2 - سان.

95. «ئۇيغۇرلارنىڭ ئەرەب تىلىدىكى ئەسەرلىرى»، 1999 - يىللىق 3 - 4 - ساندا.

96. «سەككىزىنچى تونۇش ۋە ئۇ ھەقتىكى مەنبە ماتېرىياللار»، 2001 - يىللىق 1 - سان.

تۆققۈزىنچى، «شىنجاڭ تەزكىرىچىلىكى» دە:

97. «سېرىس بىلەن سۈلېننىڭ مۇناسىۋەتلىك ئىكەنلىكى ھەققىدە قارىشىم»، 1990 - يىللىق 4 - سان.

98. «ساكلارنىڭ قەشقەردە قالدۇرغان ئىزلىرى»، 1992 - يىللىق 2 - سان.

99. «مەمتىلى ئەپەندىنىڭ ئۆلۈمىگە دائىر قاراشلارغا تولۇقلىما»، 1992 - يىللىق 3 - ساندا.

100. «ئۇيغۇر ئەجدادلىرىمىزنىڭ يەر - جاي ناملىرى بىلەنمۇ

- ئاتالغانلىقى ھەققىدە»، 1993 - يىللىق 2 - سان.
101. «ياۋۇلۇق نامى ھەققىدە»، 1994 - يىللىق 1 - سان.
102. «يېڭىمۇستەڭ يېزىسىنىڭ بىنا قىلىنىشى»، 1994 - يىللىق 2 - سان
103. «شىنجاڭ خەلقىنىڭ ئېلىمىزنىڭ مەدەنىيەت خەزىنىسىگە قوشقان تارىخىي نۆھسى»، 1994 - يىللىق 3 - سان.
104. «قازىرىنىڭ تۇماقچىلىقى ۋە تۇماقچى ئۇستاملار»، ھەمكارلىشىپ يازغان، 1995 - يىللىق 1 - سان.
105. «باغراش، نامىنىڭ كېلىپ چىقىشى ھەققىدە»، 2000 - يىللىق 4 - ساندا.
106. «ئۇيغۇرلار ۋە بالاساغۇن»، 2002 - يىللىق 2 - ساندا.

ئونىنچى، «قەشقەر پىداگوگىكا ئىنستىتۇتى ئىلمىي ژۇرنىلى» دا:

107. «ئەرگىنە قۇن رىۋايىتى ھەققىدە»، 1989 - يىللىق 2 - سان.
108. «بۇتۇرمىش تارقان ۋە خۇئاستۇئانفت»، 1990 - يىللىق 4 - سان.
109. «تەھرىر بۆلۈمىگە بىر پارچە خەت»، 1992 - يىللىق 2 - سان.

ئون بىرىنچى، «ئۇيغۇر تىبابەتچىلىكى» دە:

110. «قەدىمكى ئۇدۇن تىلىدا يېزىلغان تىبابەتچىلىككە دائىر ھۆججەتلەر»، 1991 - يىللىق 3 - سان.
111. «يۈن سۇلالىسى دەۋرىدىكى ئۇيغۇر تىبابەتچىلىكى»، 1992 - يىللىق 2 - سان.
112. «قوچو ئۇيغۇر خانلىقى دەۋرىدىكى تىبابەتچىلىك»، 1993 - يىللىق 2 - سان.

ئون ئىككىنچى، «تارىم» دا:

113. «رىئاللىقتىكى ھايات كومېدىيىسى»، 1992 - يىللىق 3 - سان.
114. «بالادا ھەققىدە قىسقىچە مۇلاھىزە»، 2003 - يىللىق 6 - سان.

ئون ئۈچىنچى، «بۇلاق» ژۇرنىلىدا:

115. «مەزلۇملار ئاھى» (دىللىبەر دورغا ئەسىرى)، نەشرگە تەييارلانغان، 1982 - يىللىق 2 - سان.
116. «غەربىي تەخەللۇسلۇق شائىرلار»، 2001 - يىللىق 1 - سان.

- ئون تۆتىنچى، «شىنجاڭ سەنئىتى» دە:
 117. «شىنجاڭنىڭ گىلەمچىلىك تارىخى ھەققىدە قىسقىچە بايان»، 1992 - يىللىق 2 - سان.
 118. «ناقىس لىرىكىلىرىدا ئون ئىككى مۇقام تەسۋىرى»، 1993 - يىللىق 6 - سان.
 119. «قازىرقى سەنئەت كۈرۈزىكىنىڭ بارلىققا كېلىشى ۋە تەرەققىياتى توغرىسىدا» (ھەمكارلىشىپ يازغان)، 1995 - يىللىق 3 - سان.

- ئون بەشىنچى، «مىللەتلەر ئىتتىپاقلىقى» ژۇرنىلىدا:
 120. «ئۇيغۇرلارنىڭ جۇڭگونىڭ ئەدەبىي تەرجىمىچىلىك تارىخىغا قوشقان تۆھپىسى»، 1994 - يىللىق 6 - سان.

- ئون ئالتىنچى، «شىنجاڭ مىللەتلەر ئەدەبىياتى تەتقىقاتى» دا:
 121. «ئېپوس ۋە (ئوغۇزنامە، نىڭ بەدىئىي ئالاھىدىلىكى ھەققىدە»، 1985 - يىللىق تۇنجى سان.
 122. «ئوغۇزخان ھەققىدە تەھسىل»، 1985 - يىللىق 3 - سان، خەنزۇچە.

- ئون يەتتىنچى، «غەربىي شىمال مىللەتلەر تەتقىقاتى» (لەنجۇ، خەنزۇچە) دا:
 123. «شىنجاڭ يىپەك يولىنىڭ تۈگۈنى» (ھەمكارلىشىپ يازغان)، 1995 - يىللىق 2 - سان.
 124. «چىڭ سۇلالىسى دەۋرىدىكى ئۇيغۇر ئەدەبىياتىنىڭ ئالاھىدىلىكى»، 1997 - يىللىق 1 - سان.

- ئون سەككىزىنچى، «مىللەتلەر ئەدەبىياتى تەتقىقاتى» (بېيجىڭ، خەنزۇچە) دا:
 125. «ئۇيغۇر كلاسسىك ئەدەبىياتىدىكى مۇنازىرە شەكلىدىكى شېئىرلار ھەققىدە ئىزدىنىش»، 1997 - يىللىق 1 - سان.
 126. «ئېلىمىزدىكى نەۋائى تەتقىقاتىغا دائىر ئەھۋاللار»، 2002 - يىللىق 2 - سان.

- ئون توققۇزىنچى، «مىللىي قەدىمكى ئەسەرلەر» (بېيجىڭ، خەنزۇچە) دا:
 127. «دۆلەت قۇرۇلغاندىن بۇيانقى شىنجاڭ ئۇيغۇرلىرىنىڭ قەدىمكى ئەدەبىياتى

قېزىش ۋە تەتقىقلەش ئەھۋالى»، 2001 - يىللىق 2 - سان.

يىگىرمىنچى، «غەربىي يۇرت تەتقىقاتى» (ئۈرۈمچى، خەنزۇچە) دا:
 128. «ئۇيغۇر كلاسسىك ئەدەبىياتىغا دائىر بىر قانچە مەسىلە ھەققىدە قىسقىچە بايان»، 1997 - يىللىق 2 - سان.

129. «ئۇيغۇرلارنىڭ قەدىمكى يېزىقلىرى ۋە ھۆججەتلەرگە مۇقەددىمە، ھەققىدە»، 1999 - يىللىق 3 - سان.

يىگىرمە بىرىنچى، «شىنجاڭ تارىخىدىن تەرمىلەر» دە:

130. «ئۇيغۇرلارنىڭ يېقىنقى زامان تارىخىدا ئۆتكەن مائارىپچىلىرى»، 2000 - يىللىق 1 - سان.

131. «ئويالنىڭ يېقىنقى زامان سەنئەت ئىشلىرى ھەققىدە» (ھەمكارلىشىپ يازغان)، 2000 - يىللىق 1 - سان.

132. «مەملىكىتىمىزدە موللا موسا سايرامى تەتقىقاتىنىڭ ئەھۋالى»، 2000 - يىللىق 2 - سان.

133. «ئۇيغۇرلارنىڭ يېقىنقى زامان تارىخىدا مەھمۇد قەشقىرى»، 2001 - يىللىق 1 - سان.

يىگىرمە ئىككىنچى، «تۇرپان شۇناسلىق» تا:

134. «قوچو ئۇيغۇر خانلىقىنىڭ مائارىپ مەدەنىيىتى»، 2000 - يىللىق تۇنجى ساندا.

يىگىرمە ئۈچىنچى، «ئالىي مائارىپ ئوقۇتۇشى تەتقىقاتى» (شىنجاڭ ئۈنۋېرسىتېتى، خەنزۇچە) دا:

135. «ئۇيغۇر كلاسسىك ئەدەبىياتى ئوقۇتۇشى ۋە تەتقىقاتىغا دائىر ئۈچ مەسىلە»، 2000 - يىللىق 4 - سان.

يىگىرمە تۆتىنچى، «پەن ۋە تۇرمۇش» تا:

136. «يۈن سۇلالىسى دەۋرىدىكى ئۇيغۇر ئوزۇقسۇناس قۇسقوي»، 1992 - يىللىق 4 - سان.

يىگىرمە بەشىنچى، «شىنجاڭ گېزىتى» دە:

137. «موللا زەيدىن ھەققىدە قىسسە، نى ئوقۇغاندىن كېيىن»، 1982 - يىلى

- 4 - ئاينىڭ 3- كۈنى، 5 - ئاينىڭ 2 - كۈنىدىكى سانى.
138. «ئۇيغۇر كلاسسىك ئەدەبىيات تارىخىدىن ئۆچىرىكلەر، نى ئوقۇپ ...» ، 1983 - يىلى 3 - ئاينىڭ 23 - كۈنىدىكى سانى.
139. «دەڭلىكلەر، گاۋچىلار ۋە تېلپلار» دېگەن كىتاب نەشرىدىن چىقتى» ، 1989 - يىلى 3 - ئاينىڭ 20 - كۈنىدىكى سانى.
140. «شىنجاڭنىڭ كۆمۈرچىلىك ۋە تۆمۈرچىلىكى» ، 1992 - يىلى 8 - ئاينىڭ 11 - كۈنىدىكى سانى.
141. «دەڭلىكلەرنىڭ قەدىمكى قاراسۆك (سۇ) مەدەنىيىتى» ، 1992 - يىلى 7 - ئاينىڭ 21 - كۈنىدىكى سانى.
142. «مەشھۇر كلاسسىك ئەسەر (بەشنامە)» ، 1992 - يىلى 6 - ئاينىڭ 9 - كۈنىدىكى سانى.
143. «شەنشى ئۆلكىسىدىكى كۈسەن ناھىيىسى ۋە ۋېنسۇ (ئونسۇ) چوققىسى دېگەن ناملارنىڭ قويۇلۇشى توغرىسىدا» ، 1992 - يىلى 8 - ئاينىڭ 18 - كۈنىدىكى سانى.
144. «شىنجاڭنىڭ قەدىمكى كىيىم - كېچەكلىرى ۋە ئۇنىڭ خام ماتېرىيالى» ، 1993 - يىلى 10 - ئاينىڭ 26 - كۈنىدىكى سانى.
145. «ئۇيغۇر ئاشخانىلىرىنىڭ يۈزلىنىشى ھەققىدە» ، 2000 - يىلى 4 - ئاينىڭ 7 - كۈنىدىكى سانى.
146. «ئۇيغۇر تىياتىرچىلىق تارىخىغا ئائىت قىممەتلىك ئىزدىنىش» ، 2002 - يىلى 4 - ئاينىڭ 19 - كۈنىدىكى سانى.

يىگىرمە ئالتىنچى، «ئاسىيا كىنىدىكى» دە:

147. «يىپەك يولىدىكى قەدىمكى شەھەر سەمەرقەند» دېگەن ماقالىغا قىسقىچە تولۇقلىما» ، 1995 - يىلى 12 - ئاينىڭ 28 - كۈنىدىكى سانى.
148. «مەملىكىتىمىزدىكى نەۋائىشۇناسلىق تەتقىقاتىنىڭ يۈزلىنىشى» ، 2001 - يىلى 12 - ئاينىڭ 7 - كۈنىدىكى سانى.

يىگىرمە يەتتىنچى، «شىنجاڭ ئەدەبىيات - سەنئەت گېزىتى» دە:

149. «بىر جۈپ پەرىشتە» ناملىق ئوپىرا ھەققىدە - دىققەت قىلىشقا ئەرزىيدىغان مەسىلە» ، 1992 - يىلى 6 - ئاينىڭ 5 - كۈنىدىكى سانى.
150. «ئۇيغۇر خەلق مەدەنىيىتىنى قېزىش يولىدا» ؟ «ئاسىيا كىنىدىكى» ، 1997 - يىلى 3 - ئاينىڭ 6 - كۈنىدىكى سانى.

- يىگىرمە سەككىزىنچى، «ئۈرۈمچى كەچلىك گېزىتى» دە:
 151. «تارىخىي رەشىدى ۋە ئەلىشىر نەۋائى»، 1984 - يىلى 2 - ئاينىڭ
 14 - كۈنىدىكى سانى.
 152. «ئۇيغۇرلارنىڭ قەدىمكى مەڭگۈ تاش يازما يادىكارلىقلىرى توغرىسىدا»،
 1984 - يىلى 4 - ئاينىڭ 18 - كۈنىدىكى سانى.
 153. «يۈەن دەۋرىدىكى مۇشھۇر شائىر سەيدۇللا»، 1984 - يىلى 2 - ئاينىڭ
 16 - كۈنىدىكى سانى.
 154. «قەدىمكى ئۇيغۇر شائىرى ئاپرېنچور تېگىن»، 1984 - يىلى 2 - ئاينىڭ
 6 - كۈنىدىكى سانى.
 155. «يۈەن دەۋرىدىكى مۇشھۇر شائىر مازۇچاڭ»، 1984 - يىلى 8 - ئاينىڭ
 13 - كۈنىدىكى سانى.
 156. «تۈردى ئاخۇن ئاكىنىڭ يۇرتى ھەققىدىكى ھەر خىل قاراشلار ھەققىدە -
 ئەستايىدىل مۇئامىلە قىلىشقا تېگىشلىك مەسىلە»، 1984 - يىلى 5 - ئاينىڭ 17 -
 كۈنىدىكى سانى.
 157. «شىنجاڭدىكى قەدىمكى شەھەرلەر»، 1984 - يىلى 4 - ئاينىڭ 23 -
 كۈنىدىكى سانى.
 158. «ئۇيغۇر يازغۇچىسى سەۋنچ قىيا ئەسەرلىرى ئامبىرىدا»، 1988 - يىلى
 6 - ئاينىڭ 17 - كۈنىدىكى سانى.
 159. «تۈركلەر ۋە ئۇيغۇرلار تارىخىغا دائىر ماقالىلار توپلىمى
 ھەققىدە»، 1988 - يىلى 5 - ئاينىڭ 3 - كۈنىدىكى سانى.
 160. «دىڭلىڭلار، ئېگىز قاڭقىللىقلار ۋە نېپىلەر» ناملىق كىتاب
 ھەققىدە، 1988 - يىلى 7 - ئاينىڭ 6 - كۈنىدىكى سانى.
 161. «قەدىمكى ئۇيغۇرلارنىڭ ئوتتۇرا تۈزلەڭلىكتىكى جۇڭشەن بەگلىكى
 توغرىسىدا»، 1989 - يىلى 2 - ئاينىڭ 14 - كۈنىدىكى سانى.
 162. «جۇڭگودىكى ھەرقايسى مىللەتلەرنىڭ دىنىلىرى ۋە مىقلىرى قامۇسى»،
 ھەققىدە»، 1991 - يىلى 3 - ئاينىڭ 28 - كۈنىدىكى سانى.
 163. «ئۇيغۇر ئەجدادلىرىنىڭ سەددىچىن سېپىلىنى ياساش ئەمگىكىگە
 قاتناشقانلىقى ھەققىدە»، 1992 - يىلى 11 - ئاينىڭ 23 - كۈنىدىكى سانى.
 164. «قەدىمكى تۈرك يېزىقىنىڭ كېلىپ چىقىشى توغرىسىدىكى يېڭى
 قاراش»، 1993 - يىلى 3 - ئاينىڭ 9 - كۈنىدىكى سانى.
 165. «ئۇيغۇر ئەدەبىيات تارىخىدىكى ئاتا - بالا ئەدىبلەر»، 1993 - يىلى 3 -
 ئاينىڭ 2 - كۈنىدىكى سانى.
 166. «ئۇيغۇرلارنىڭ قاپاق ۋە نوڭاي بۇيۇملىرى»، 1994 - يىلى 8 - ئاينىڭ

- 3 - كۈندىكى سانى.
 167. «ئوغۇزنامە» نىڭ نۇسخىلىرى توغرىسىدا»، 1996 - يىلى 4 - ئاينىڭ
 16 - كۈندىكى سانى.
 168. «بالارغا ھېيتلىق بېرىش ھەققىدە ئويلانغىلىرىم»، 1999 - يىلى 3 -
 ئاينىڭ 11 - كۈندىكى سانى.

يىگىرمە توققۇزىنچى، «يېڭى ھايات گېزىتى» (قازاقىستان) دا:
 169. «خەنزۇ تىلىدا ئىجادىيەت بىلەن شۇغۇللانغان ئۇيغۇر ئەدەبىيلىرى»،
 1997 - يىلى 3 - ئاينىڭ 29 - كۈندىكى سانى.

ئوتتۇزىنچى، «كىتاب ۋە ئىلمىي ماقالە سەھىپىسى» دە ئېلان قىلىنغانلار:
 170. «ئۇيغۇرلارنىڭ بۆشۈكى» (ھەمكارلىشىپ يازغان)، «شىنجاڭ تارىخ
 ماتېرىياللىرى»، 36 - قىسىم، شىنجاڭ خەلق نەشرىياتى، 1994 - يىلى نەشرى.
 171. «قۇتادغۇبىلىك» نىڭ شېئىرىي خۇسۇسىيىتى، شىنجاڭ ئۇنىۋېرسىتېتى
 تىل - ئەدەبىيات فاكولتېتى تۈزگەن «ئىلمىي ماقالىلار توپلىمى» غا كىرگۈزۈلۈپ،
 شىنجاڭ ئۇنىۋېرسىتېتى نەشرىياتى تەرىپىدىن 1995 - يىلى نەشر قىلىنغان.
 172. «ئۇلۇغ ئۇيغۇر شائىرى نەۋائى».
 173. «ئۇيغۇر كلاسسىك ئەدەبىياتىنىڭ ئالاھىدىلىكى ھەققىدە ئىزدىنىش» (بۇ
 ئىككى ماقالە «غەربىي يۇرت ئەدەبىياتىغا دائىر ماقالىلار توپلىمى» ناملىق كىتابقا
 كىرگۈزۈلۈپ، شىنجاڭ ئۇنىۋېرسىتېتى نەشرىياتى تەرىپىدىن 1998 - يىلى خەنزۇچە
 نەشر قىلىنغان.)

174. «قازىرىقتا مائارىپ ۋە سەنئەت» (ھەمكارلىشىپ يېزىلغان)، بۇ ماقالە
 «قەشقەر تارىخ ماتېرىياللىرى» ناملىق توپلامنىڭ 4 - قىسىمىغا
 كىرگۈزۈلۈپ، 1999 - يىلى ئۇيغۇرچە، خەنزۇچە بېسىلغان.
 175. «يېڭى جۇڭگو قۇرۇلغاندىن بۇيانقى ئۇيغۇر خەلق ئەدەبىياتى - سەنئىتى»
 (ھەمكارلىشىپ يازغان)، بۇ ماقالە «شىنجاڭ خەلق ئەدەبىياتى - سەنئەتچىلەر
 جەمئىيىتىنىڭ 20 يىلى» ناملىق توپلامغا كىرگۈزۈلۈپ، 2000 - يىلى خەنزۇچە
 بېسىلغان.

176. «نەۋائىنىڭ ھاياتى ۋە ئەدەبىي ئىجادىيىتى توغرىسىدا ئىزدىنىش»، بۇ
 ماقالە «ئۇلۇغ شائىر نەۋائى» ناملىق توپلامغا كىرگۈزۈلۈپ، شىنجاڭ خەلق نەشرىياتى
 تەرىپىدىن 2001 - يىلى خەنزۇچە نەشر قىلىنغان.

177. «ئۇيغۇر ئەدەبىياتى ۋە ئەلىشىر نەۋائى»، بۇ ماقالە «بۈيۈك شائىر ئەلىشىر
 نەۋائى» ناملىق توپلامغا كىرگۈزۈلۈپ، شىنجاڭ خەلق نەشرىياتى تەرىپىدىن 2001 -

يىلى نەشر قىلىنغان.

178. «ئۇيغۇر كلاسسىك ئەدەبىياتىدىكى مۇنازىرە شەكلىدە يېزىلغان ئەسەرلەر ھەققىدە ئىزدىنىش»، بۇ ماقالە «شىنجاڭ ئاز سانلىق مىللەتلەر ئەدەبىياتى ھەققىدە تەتقىقات — ئىلمىي ماقالىلەر توپلىمى» ناملىق كىتابقا كىرگۈزۈلۈپ، شىنجاڭ ئۇنىۋېرسىتېتى نەشرىياتى تەرىپىدىن 2001 - يىلى نەشر قىلىنغان.

179. «يېڭى جۇڭگو قۇرۇلغاندىن بۇيانقى شىنجاڭدا ئۇيغۇر قەدىمكى زامان ئەدەبىياتىنى تەتقىق قىلىشنىڭ ئومۇمىي ئەھۋالى»، بۇ «شىنجاڭ ئاز سانلىق مىللەت تىل - ئەدەبىياتىغا دائىر ماقالىلار توپلىمى» غا كىرگۈزۈلۈپ، شىنجاڭ ئۇنىۋېرسىتېتى نەشرىياتى تەرىپىدىن 2001 - يىلى خەنزۇچە نەشر قىلىنغان.

180. «ئۇيغۇر خەلق مەدەنىيىتىنى قېزىش يولىدىكى تىنىم تاپماس ئەزىمەت»، بۇ «ئۈرۈمچى تارىخ ماتېرىياللىرى» نىڭ 11 - قىسمىغا كىرگۈزۈلۈپ، شىنجاڭ خەلق نەشرىياتى تەرىپىدىن 2001 - يىلى نەشر قىلىنغان.

IV. ئىلمىي مۇھاكىمە يىغىنلىرىغا تاللىنىپ ئوقۇلغان، توپلاملارغا كىرگۈزۈلگەن ماقالىلار

181. «قەدىمكى ئۇيغۇر ئىجتىمائىي ئىدىيىلىرىنىڭ «قۇتادغۇبىلىك» تىكى ئىزلىرى»، بۇ 1984 - يىلى 6 - ئايدا شىنجاڭ ئۇنىۋېرسىتېتىدا ئۆتكۈزۈلگەن «قۇتادغۇبىلىك ئىلمىي مۇھاكىمە يىغىنى» دا ئوقۇلۇپ، قەشقەر ئۇيغۇر نەشرىياتى تەرىپىدىن 1986 - يىلى نەشر قىلىنغان «تارىخىي مىراس «قۇتادغۇبىلىك» ھەققىدە بايان» ناملىق كىتابنىڭ 1 - قىسمىغا كىرگۈزۈلگەن.

182. «ئۇيغۇر ئەپسانىلىرى بىلەن رىۋايەتلىرىنىڭ پەرقى ھەققىدە ئىزدىنىش»، بۇ 1985 - يىلى 5 - ئايدا ئۈرۈمچىدە چاقىرىلغان «شىنجاڭ ئۇيغۇر ئاپتونوم رايونلۇق خەلق ئېغىز ئەدەبىياتى ئىلمىي مۇھاكىمە يىغىنى» دا ئوقۇلغان.

183. «ئۇيغۇرلارنىڭ ئەپسانە ۋە رىۋايەتلىرى»، بۇ 1985 - يىلى 4 - ئايدا بېيجىڭدا ئېچىلغان «جۇڭگو خەلق ئەدەبىيات - سەنئەتچىلىرىنىڭ ئىككىنچى قېتىملىق مۇھاكىمە يىغىنى» دا ئوقۇلغان.

184. «شامان دىنى ۋە ئۇيغۇرلارنىڭ «بۆگۈخان» رىۋايىتى»، بۇ 1988 - يىلى 7 - ئايدا ئىچكى موڭغۇلنىڭ خەيلار شەھىرىدە ئېچىلغان «ئالتاي تىلى سىستېمىسىدىكى مىللەتلەرنىڭ ئىمپىك ئەدەبىياتى ۋە شامان مەدەنىيىتى» نامىدىكى مەملىكەتلىك مۇھاكىمە يىغىنىدا ئوقۇشقا تاللانغان.

185. «ئۇيغۇرلارنىڭ قەدىمكى مەدەنىيىتىنىڭ «قۇتادغۇبىلىك» كە بولغان

تەسىرى» ، بۇ 1993- يىلى 10- ئايدا بېيجىڭدا چاقىرىلغان «خەلقئارا قۇتادغۇبىلىك، ئىلمىي مۇھاكىمە يىغىنى» دا ئوقۇلۇپ، ئاساسىي مەزمۇنى «قۇتادغۇبىلىك، خەلقئارا ئىلمىي مۇھاكىمە يىغىنى توپلىمى» غا كىرگۈزۈلۈپ، 1993- يىلى خەنزۇ، ئىنگلىز تىللىرىدا بېسىلغان.

186. «قۇمۇل مۇقاملىرى ھەققىدە»، بۇ 1993- يىلى 8- ئايدا قۇمۇلدا چاقىرىلغان «شىنجاڭ قۇمۇل مۇقاملىرى ئىلمىي مۇھاكىمە يىغىنى» دا ئوقۇلغان.

187. «دولانلار ۋە دولانلارنىڭ قەدىمكى مەدەنىيىتى»، بۇ 1994- يىلى 10- ئايدا مەكىتتە چاقىرىلغان «شىنجاڭ دولان مۇقاملىرى ئىلمىي مۇھاكىمە يىغىنى» دا ئوقۇلغان.

188. «ئۇيغۇر كلاسسىك ئەدەبىياتىنىڭ 1680 — 1758- يىللار ئارىلىقىدىكى مۇۋەپپىقىيىتى ھەققىدە»، بۇ 1994- يىلى 11- ئايدا ئۈرۈمچىدە ئېچىلغان «شىنجاڭ ئۇيغۇر ئاپتونوم رايونلۇق تۇنجى نۆۋەتلىك ئۇيغۇر كلاسسىك ئەدەبىياتى ئىلمىي مۇھاكىمە يىغىنى» دا ئوقۇلغان.

189. «دەۋانۇلۇغەتت تۈرك، تىكى» قىش بىلەن يازنىڭ مۇنازىرىسى، گە دائىر داستان ۋە ئۇيغۇر ئەدەبىياتىدىكى مۇنازىرە شەكلىدىكى ئەسەرلەرنىڭ ئەنئەنىۋىيلىكى ھەققىدە»، بۇ 1996- يىلى 11- ئايدا بېيجىڭدا ئېچىلغان «جۇڭگو تۈركىي تىللار ئىلمىي جەمئىيىتى» نىڭ 8- قېتىملىق يىغىنىدا ئوقۇلغان.

190. «ئۇيغۇرلارنىڭ خەلق ئېتىقاد مەدەنىيىتى ھەققىدە مۇلاھىزە»، بۇ 1997- يىلى ئۈرۈمچىدە چاقىرىلغان «مىللىي فولكلور مەدەنىيىتى ۋە بۈگۈنكى جەمئىيەت خەلقئارا ئىلمىي مۇھاكىمە يىغىنى» دا ئوقۇلغان ھەم ماقالىنىڭ ئاساسىي مەزمۇنى يىغىننىڭ «ماقالىلار قىسقىچە توپلىمى» دا خەنزۇچە بېسىلىپ چىققان.

191. «شىنجاڭدا ئۇيغۇر كلاسسىك ئەدەبىياتى تەتقىقاتىنىڭ ئومۇمىي ئەھۋالى»، بۇ ماقالا 1997- يىلى 6- ئايدا لەنجۇدا چاقىرىلماقچى بولغان «دېڭىز بوغۇزىنىڭ قىرغىقىدىكى زاڭرۇشۇناسلىق، موڭغۇلشۇناسلىق، ئۇيغۇرشۇناسلىق ئىلمىي مۇھاكىمە يىغىنى» دا ئوقۇشقا تاللىنىپ، «دېڭىز بوغۇزىنىڭ ئىككى قىرغىقىدىكى زاڭرۇشۇناسلىق، موڭغۇلشۇناسلىق، ئۇيغۇرشۇناسلىق ماقالىلىرى توپلىمى» تەركىبىدە «غەربىي شىمال مىللەتلەر ئىنستىتۇتى ئىلمىي ژۇرنىلى» نىڭ 1997- يىللىق 2- سانى ھېسابىدا خەنزۇچە نەشر قىلىنغان.

192. «قۇتادغۇبىلىك» نىڭ مەنسۇبىيىتى ھەققىدە»، بۇ 1998- يىلى 10- ئايدا قەشقەردە چاقىرىلغان «مەملىكەتلىك قۇتادغۇبىلىك، ئىلمىي مۇھاكىمە يىغىنى» دا ئوقۇلۇپ، «ئۇلۇغ ئىلمىي ئابىدە قۇتادغۇبىلىك» ناملىق توپلامغا كىرگۈزۈلۈپ، شىنجاڭ خەلق نەشرىياتى تەرىپىدىن ئۇيغۇر، خەنزۇ تىللىرىدا نەشر قىلىنغان.

193. «ئازادلىقتىن كېيىن شىنجاڭدا ئۇيغۇر كلاسسىك ئەدەبىياتىنىڭ

تەتقىق قىلىنىشى»، بۇ 1998 - يىلى 10 - ئايدا بېيجىڭدا چاقىرىلغان «جۇڭگو ئۇيغۇر تارىخى ۋە مەدەنىيىتى تەتقىقات جەمئىيىتىنىڭ تۇنجى قېتىملىق ئىلمىي مۇھاكىمە يىغىنى» دا ئوقۇلۇپ، «جۇڭگو ئۇيغۇر تارىخى ۋە مەدەنىيىتى تەتقىقاتى» مەجمۇئەسىنىڭ 2000 - يىللىق 2 - قىسىمغا كىرگۈزۈلۈپ، شىنجاڭ خەلق نەشرىياتى تەرىپىدىن 2000 - يىلى نەشر قىلىنغان.

194. «ئۇيغۇرلار جەمئىيىتىدە بوۋا - مومىلارنىڭ نەۋرە تەربىيەلەشتىكى رولى»، بۇ 1998 - يىلى 11 - ئايدا ياپونىيىنىڭ فوكۇكۇ ماكارىپ ئۇنىۋېرسىتېتىدا چاقىرىلغان «ياپونىيە بىلەن جۇڭگونىڭ مائارىپ مەدەنىيىتى ساھەسى بويىچە تۆتىنچى قېتىملىق مۇھاكىمە يىغىنى» دا ئوقۇلۇپ، «ئۇيغۇرلار بىلەن ياپون بالىلىرىنىڭ تۇرمۇش مۇھىتى توغرىسىدا سېلىشتۇرما تەتقىقات» ناملىق مەجمۇئەگە كىرگۈزۈلۈپ، ياپونىيە فوكۇكۇ ماكارىپ ئۇنىۋېرسىتېتى تەرىپىدىن 1999 - يىلى ياپونچە بېسىلغان.

195. «ئۇيغۇرلارنىڭ يېقىنقى زامان مەدەنىيىتى ۋە مەھمۇد قەشقىرى»، بۇ 2000 - يىلى 10 - ئايدا ئۈرۈمچىدە چاقىرىلغان «جۇڭگو (تۈركىي تىللار دىۋانى) ئىلمىي مۇھاكىمە يىغىنى» دا ئوقۇلغان.

196. «جۇڭگودا موللا بلال ھەققىدىكى مەلۇماتلار»، بۇ 2001 - يىلى 5 - ئايدا ئالمۇتىدا چاقىرىلغان «شەرق شائىرى موللا بلال تۇغۇلغانلىقىنىڭ 175 يىللىقى خەلقئارا ئىلمىي مۇھاكىمە يىغىنى» دا ئوقۇشقا تاللىنىپ، قازاقىستان پەنلەر ئاكادېمىيىسى تەرىپىدىن چىقىرىلغان «ئۇيغۇرشۇناسلىق بويىچە تەتقىقاتلار» ناملىق مەجمۇئەنىڭ 2001 - يىللىق 4 - سانغا كىرگۈزۈلۈپ، بېسىلىپ چىققان.

197. «ئۇيغۇرلارنىڭ ئەنئەنىۋى مەدەنىيىتىنىڭ قىممىتى»، بۇ 2001 - يىلى 9 - ئايدا تەيۋەندە ئۆتكۈزۈلمەكچى بولغان «دېڭىز بوغۇزىنىڭ ئىككى قىرغىقىدىكى ئاز سانلىق مىللەتلەرنىڭ ئىجتىمائىي، ئىقتىسادىي ۋە مائارىپ مەدەنىيىتى مەسىلىسى ئىلمىي مۇھاكىمە يىغىنى» دا ئوقۇشقا تاللانغان.

198. «مەملىكىتىمىزدىكى نەۋائىشۇناسلىق تەتقىقاتىنىڭ ئومۇمىي ئەھۋالى»، بۇ 2001 - يىلى 12 - ئايدا بېيجىڭدا ئۆتكۈزۈلگەن «ئەلىشىر نەۋائى تۇغۇلغانلىقىنىڭ 560 يىللىقىنى خاتىرىلەش مەملىكەتلىك ئىلمىي مۇھاكىمە يىغىنى» دا ئوقۇلۇپ «يىغىن ئىلمىي ماقالىلىرى» نىڭ ئۇيغۇرچە، خەنزۇچە توپلىمىغا كىرگۈزۈلگەن.

199. «ناقىس لىرىكىلىرىدىكى ئون ئىككى مۇقام تەسۋىرى ھەققىدە قايتا ئىزدىنىش»، بۇ 2002 - يىلى 12 - ئايدا بېيجىڭدا ئېچىلغان «جۇڭگو ئۇيغۇر ئون ئىككى مۇقامى ئىلمىي مۇھاكىمە يىغىنى» دا ئوقۇلغان.

قوشۇمچە:

خەلق ئېغىز ئەدەبىياتى ئەسەرلىرىنى توپلاپ، نەشرگە توپلاش جەھەتلەردە

1. «ئافرات خاقان ۋە توققۇز قىز» «خەلق ئېغىز ئەدەبىياتى» (民间文学) ژۇرنىلى (خەنزۇچە، بېيجىڭ)، 1985 - يىلى 9 - ساندا ئېلان قىلىنغان، «مىراس» 1990 - يىلى 2 - سان.
2. «بۆگۈخان رىۋايەتلىرى» (تۆت پارچە)، «مىراس» ژۇرنىلىنىڭ 1992 - يىللىق 3 - ساندا ئېلان قىلىنغان.
3. «رىۋايەتلەر»، «مىراس» ژۇرنىلىنىڭ 1992 - يىللىق 1 - ساندا ئېلان قىلىنغان.
4. «قەدىمكى رىۋايەتلەر» (ئۈچ پارچە)، «قەشقەر ئەدەبىياتى» نىڭ 1996 - يىللىق 2 - ساندا ئېلان قىلىنغان.
5. «ئۇدۇن ئىلىنىڭ بىنا قىلىنىشى»، «مىراس» 1993 - يىلى 2 - سان.
6. «توختى مۇھەممەد خەلىپە» (تارىخىي رىۋايەت)، «شاپار خەلق چۆچەكلىرى» گە كىرگۈزۈلۈپ، 1992 - يىلى بېسىلغان.
7. «ئۇيغۇر خەلق ئەپسانە - رىۋايەتلىرى» (ئون بىر پارچە)، «ئۈرۈمچى تىيانشان رايونى خەلق چۆچەكلىرى» ناملىق كىتابقا كىرگۈزۈلۈپ، شىنجاڭ ياش - ئۆسمۈرلەر نەشرىياتى تەرىپىدىن 1994 - يىلى نەشر قىلىنغان.
8. «ئافراسىياپ»، «تارىم غۇنچىلىرى» نىڭ 1996 - يىلى 10 - ساندا ئېلان قىلىنغان.
9. «قىرىق تال چاچ» (رىۋايەت)، «مىراس» 1992 - يىللىق 2 - سان؛ «مىللىي يازغۇچىلار» ژۇرنىلى (خەنزۇچە)، 1999 - يىللىق 4 - ساندا ئېلان قىلىنغان.

مەسئۇل مۇھەررىرى: مۇختار مامۇت
مەسئۇل كوررېكتورى: ئارزىنگۈل كېرەم

ئۇيغۇرلارنىڭ تارىخ مەدەنىيىتىگە دائىر مۇلاھىزە

ئاپتورى: غەيرەتجان ئوسمان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
ئۈرۈمچى ئالتۇن يارۇق باسما زاۋۇتىدا بېسىلدى
1168×850م، 32 فورمات، 13.5 باسما تاۋاق
2003 - يىلى 7 - ئاي 1 - نەشرى
2003 - يىلى 7 - ئاي 1 - بېسىلىشى
تىراژى: 1 — 2000
ISBN7 — 228 — 08166 — 8
باھاسى: 16.80 يۈەن